
MudgalapurAna Khanda 4 Gajananacharitam

ಮುದ್ಗಲಪುರಾಣಂ ಖಂಡಃ 4 ಗಜಾನನಚರಿತಂ

Document Information



Text title : Mudgala Purana Khanda 4 Gajananacharitam

File name : mudgalapurANam4.itx

Category : purana, ganesha

Location : doc_purana

Proofread by : Yash Khasbage

Latest update : September 18-19, 2023 Ganeshachaturthi

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 18, 2023

sanskritdocuments.org



ಮುದ್ಗಲಪುರಾಣಂ ಖಂಡಃ 4 ಗಜಾನನಚರಿತಂ



.. ಮುದ್ಗಲಪುರಾಣಂ ಖಂಡಃ 4..

.. ಅಥ ಶ್ರೀಮುದ್ಗಲಪುರಾಣೇ ಚತುರ್ಥಃ ಖಂಡಃ ಪ್ರಾರಭ್ಯತೇ ..

(Page ಖಂ. 4 ಅ. 1 ಪಾನ 1)

4.1 ಚತುರ್ಥೀತಪೋವರ್ಣನಂ ನಾಮ ಪ್ರಥಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶೌನಕ ಉವಾಚ .

ತ್ವಯಾ ಸೂತ ಮಹಾಪ್ರಾಜ್ಞ ಮಹೋದರಚರಿತ್ರಕಂ .

ಕಥಿತಂ ಶಾಂತಿದಂ ಮೋಹನಾಶಕಂ ಸಂಶ್ರುತಂ ಮಯಾ .. 1..

ತಥಾ ತೃಪ್ತಿನ ಯಾಮ್ಯೇವ ಪಾಯಂ ಪಾಯಂ ಸುಧಾಮಿವ .

ನಾನೇನ ಸದೃಶಂ ಕಿಂಚಿಚ್ಛಾಂತಿದಂ ವಿದ್ಯತೇ ದ್ವಿಜ .. 2..

ಅತೋ ಗಜಾನನಸ್ಯಾಪಿ ಚರಿತ್ರಂ ವದ ವಿಸ್ತರಾತ್ .

ಸರ್ವಜ್ಞಸ್ತ್ವಂ ಮಹಾಭಾಗ ಮತೋಽಸ್ಮಾಭಿರ್ನ ಸಂಶಯಃ .. 3..

ಮುದ್ಗಲಸ್ಯ ಚ ದಕ್ಷಸ್ಯ ಸಂವಾದಂ ವದ ಮಾನದ .

ಕಿಂ ಪೃಷ್ಟಂ ಬ್ರಹ್ಮಪುತ್ರೇಣ ದಕ್ಷೇಣಾಗ್ರೇ ಸುಬುದ್ಧಿನಾ .. 4..

ಸೂತ ಉವಾಚ .

ಶೃಣು ಭಾರ್ಗವ ವಿಪ್ರೇಂದ್ರ ಮಹಾಜ್ಞಾನಕರಂ ಪ್ರಭೋ .

ಗಜಾನನಸ್ಯ ಮಾಹಾತ್ಮ್ಯಂ ಕಥಯಾಮಿ ಯಥಾ ಶ್ರುತಂ .. 5..

ಶ್ರುತ್ವಾ ಮಹೋದರಾಖ್ಯಾನಂ ನಾನಾಖ್ಯಾನಸಮನ್ವಿತಂ .

ಮೋಹನಾಶಕರಂ ದಕ್ಷೋ ಹರ್ಷಿತೋ ಹ್ಯಭವನ್ ಮುನೇ .. 6..

ಮುದ್ಗಲಂ ಪುನರಪ್ಯಾಹ ಯೋಗೀಂದ್ರಂ ವೇದಪಾರಗಂ .

ವಿನಯೇನ ಸಮಾಯುಕ್ತೋ ಗಣೇಶಜ್ಞಾನಲಾಲಸಃ .. 7..

ದಕ್ಷ ಉವಾಚ .

ಮಹೋದರಸ್ಯ ಮಾಹಾತ್ಮ್ಯಂ ಶ್ರುತಂ ಭಕ್ತಿಯುತೇನ ಭೋಃ .

ತೇನಾಽಽನಂದಸಮಾಯುಕ್ತಃ ಕೃತೋಽಹಂ ಯೋಗಿನಾ ತ್ವಯಾ .. 8..

ಅಧುನಾ ವದ ವಿಪ್ರೇಶ ಗಜಾನನಚರಿತ್ರಕಂ .

ಕೀದೃಶೋಽವತರದ್ಧೇವಃ ಕೀದೃಶಂ ಬ್ರಹ್ಮ ತತ್ರ ಚ .. 9..
 ಕಿಮರ್ಥಂ ದೇಹಧಾರೀ ಸ ಬಭೂವ ಮುನಿಸತ್ತಮ .
 ಕಿಂ ಕರ್ಮಾ ಕಿಂ ಗುಣಜ್ಞಶ್ಚ ವದ ಸರ್ವಂ ಮಹಾಮತೇ .. 10..
 ಪೂರ್ವಪುಣ್ಯಪ್ರಭಾವೇಣ ಸಂಗತಿಸ್ತೇ ಪ್ರಜಾಯತೇ .
 ಧನ್ಯೋಽಹಂ ಸರ್ವಭಾವೇನ ಶೃಣೋಮಿ ಚ ಕಥಾಂ ಶುಭಾಂ .. 11..
 ಸೂತ ಉವಾಚ .
 ದಕ್ಷೇಣೈವಂ ಮಹಾಯೋಗೀ ಸ ಪೃಷ್ಠೋ ಬುದ್ಧಿಶಾಲಿನಾ .
 ತಂ ಪ್ರತ್ಯುವಾಚ ಭಾವಜ್ಞೋ ಗಾಣಪತ್ಯಪರಾಯಣಃ .. 12..
 ಮುದ್ಗಲ ಉವಾಚ .
 ಶೃಣು ದಕ್ಷ ಮಹಾಭಾಗ ಧನ್ಯೋಽಸ್ಯತ್ರ ನ ಸಂಶಯಃ .
 ಕಥಾಂ ವರ್ಧಯಸಿ ಪ್ರಾಜ್ಞ ಗಾಣೇಶೀಂ ಯೋಗದಾಂ ಪರಾಂ .. 13..
 ತವ ಭಾವೇನ ಸಂತುಷ್ಟೋ ವದಾಮಿ ಸಕಲಂ ಪ್ರಭೋ .
 ಗಜಾನನಸ್ಯ ಮಾಹಾತ್ಮ್ಯಂ ಯೋಗಶಾಂತಿಪದಪ್ರದಂ .. 14..
 ಸಾಂಖ್ಯಂ ಬ್ರಹ್ಮ ವಿದೇಹಾಖ್ಯಂ ಕಥಿತಂ ಯೋಗಿಭಿಃ ಪರಂ .
 ತದೇವ ಗಜವಕ್ತ್ರಂ ವೈ ಜಾನೀಹಿ ತ್ವಂ ಪ್ರಜಾಪತೇ .. 15..
 ಬಿಂದುಬ್ರಹ್ಮಾತ್ಮಕೋ ದೇಹಃ ಸೋಽಹಂ ವಕ್ತ್ರಂ ಪ್ರಕೀರ್ತಿತಂ .
 ತಯೋರಭೇದಕೋ ಬೋಧೋ ಬಭಾವೇವ ಸ ದೇಹವಾನ್ .. 16..
 ತ್ರಿವಿಧೇಷು ಸ್ಥಿತೋ ದೇವೋ ತಥಾಪಿ ತದ್ವಿವರ್ಜಿತಃ .
 ವಿದೇಹೋ ಗಜವಕ್ತ್ರಶ್ಚ ಶೋಭತ ಸಾಂಖ್ಯಧಾರಕಃ .. 17..
 ಬೋಧತ್ಯಾಗೇ ಮಹಾಭಾಗ ಕಃ ಸಂಖ್ಯಾಂ ಕುರುತೇ ವದ .
 ಬ್ರಹ್ಮಣಾಂ ತೇನ ಸಾಂಖ್ಯಂ ತದ್ಬ್ರಹ್ಮ ವೇದೇ ಪ್ರಕಾಶಿತಂ .. 18..
 ಲೋಭಾಸುರವಿನಾಶಾಯ ಪ್ರಕಟೋಽಭೂದ್ಗಜಾನನಃ .
 ದೇವೈರ್ವಿಪ್ರೈಃ ಪ್ರಜಾನಾಥ ಪ್ರಾರ್ಥಿತೋ ಭಕ್ತಿಲಾಲಸಃ .. 19..
 ಚತುರ್ಥ್ಯಾಂ ಮಧ್ಯಗೇ ಭಾನೌ ದೇಹಧಾರೀ ಸಮಾಗತಃ .
 ಸಾ ತಿಥಿಃ ಪರಮಾ ತಸ್ಯ ಪ್ರೀತಿದಾ ಸಂಬಭೂವ ವೈ .. 20..
 ಸೂತ ಉವಾಚ .
 ಇತಿ ಶ್ರುತ್ವಾ ವಚೋ ರಮ್ಯಂ ದಕ್ಷೋ ಹೃಷ್ಟಮನಾ ಮುನೇ .
 ಜಗಾದ ಮುದ್ಗಲಂ ವಿಪ್ರಂ ಚತುರ್ಥೀಜ್ಞಾನಸಿದ್ಧಯೇ .. 21..
 ದಕ್ಷ ಉವಾಚ .
 ಕಾ ಚತುರ್ಥೀ ತಿಥಿಃ ಪ್ರೋಕ್ತಾ ಶುಕ್ಲಾ ಕೃಷ್ಣಾ ವದ ಪ್ರಭೋ .
 ಗಣನಾಥಪ್ರಿಯಾಽತ್ಯಂತಂ ಬಭೂವ ಕಥಮೇವ ಸಾ .. 22..
 ಪುನಃ ಪುನಸ್ತ್ವಯಾ ಬ್ರಹ್ಮನ್ ಕಥಿತಂ ತದ್ ವ್ರತಂ ಶುಭಂ .

ಅತೋ ಬ್ರೂಹಿ ಚತುರ್ಥ್ಯಾಸ್ತ್ವಂ ಮಾಹಾತ್ಮ್ಯಂ ಸಕಲಂ ಪರಂ .. 23..

ದಕ್ಷಸ್ಯ ವಚನಂ ಶ್ರುತ್ವಾ ಹರ್ಷಯುಕ್ತೋ ಮಹಾಮುನಿಃ .

ಮುದ್ದಲಸ್ತಮಥೋವಾಚ ಚತುರ್ಥೀಸಂಭವಾಂ ಕಥಾಂ .. 24..

(Page ಖಂ. 4 ಅ. 1 ಪಾನ 2)

ಮುದ್ದಲ ಉವಾಚ .

ಸಂಕ್ಷೇಪೇಣ ಪ್ರವಕ್ಷ್ಯಾಮಿ ಚತುರ್ಥ್ಯಾಶ್ಚ ಚರಿತ್ರಕಂ .

ಗಣನಾಥಪ್ರಿಯಂ ಪೂರ್ಣಂ ಜ್ಞಾಸ್ಯಸಿ ತ್ವಂ ಪ್ರಜಾಪತೇ .. 25..

ಪುರಾ ಸೃಷ್ಟಿಂ ಸ ಸೃಷ್ಟ್ವಾ ವೈ ಬ್ರಹ್ಮಾ ಲೋಕಪಿತಾಮಹಃ .

ಸ್ಥಿತಾನಾಂ ತತ್ರ ಜಂತೂನಾಂ ಕಾಲಾರ್ಥಂ ಸ ದಧೇ ಮನಃ .. 26..

ನಾನಾಕಾರ್ಯಪ್ರಸಿದ್ಧ್ಯರ್ಥಂ ಸಂಚಿಂತ್ಯ ಗಣಪಂ ಹೃದಿ .

ಅಭವದ್ಧ್ಯಾನಮಾಸ್ಥಾಯ ಸಂಸ್ಥಿತಶ್ಚಿಂತಯಾನ್ವಿತಃ .. 27..

ತತಸ್ತಸ್ಯ ಶರೀರಾದ್ವೈ ನಿಃಸೃತಾ ಪ್ರಕೃತಿಃ ಪರಾ .

ಮಹಾಮಾಯಾ ತಿಥೀನಾಂ ಸಾ ಜನನೀ ಕಾಮರೂಪಿಣೀ .. 28..

ಚತುಷ್ಟದಾಂ ತಥಾ ದಕ್ಷ ಚತುರ್ಹಸ್ತಾಂ ಸುಶೋಭನಾಂ .

ಚತುರ್ಮುಖಯುತಾಂ ವೀಕ್ಷ್ಯ ಹರ್ಷಿತೋಽಭೂತ್ ಪ್ರಜಾಪತಿಃ .. 29..

ತತಃ ಸಾ ತಂ ನಮಸ್ಯತ್ಯ ತುಷ್ಟಾವ ಜಗದೀಶ್ವರಂ .

ನಾನಾಸ್ತೋತ್ರೈಃ ಪ್ರಸಾದ್ಯೈನಮುವಾಚ ಘನನಿಃಸ್ವನಾ .. 30..

ಪ್ರಕೃತಿರುವಾಚ .

ತವಾಂಗನಿಃಸೃತಾಂ ಮಾಂ ತ್ವಂ ವಿದ್ಧಿ ಬ್ರಹ್ಮಾಂಡನಾಯಕ .

ಆಜ್ಞಾಂ ಕುರು ಪಿತರ್ಮಾಂ ಚ ಕುರ್ವೇಹಂ ಭಾವಯಂತ್ರಿತಾ .. 31..

ಸ್ಥಾನಂ ದೇಹಿ ತಥಾ ಭಕ್ತ್ಯಂ ನಾನಾಭೋಗಾದಿಕಂ ಪ್ರಭೋ .

ಮಹ್ಯಂ ದೇವ ದಯಾಸಿಂಧೋ ನಮಸ್ತೇ ಪರಮೇಶ್ವರ .. 32..

ತಸ್ಯಾಸ್ತದ್ವಚನಂ ಶ್ರುತ್ವಾ ತಾಂ ಜಗಾದ ಪ್ರಜಾಪತಿಃ .

ಸೃಷ್ಟಿಂ ಗಣೇಶಂ ಸಂಚಿಂತ್ಯ ವಿಚಿತ್ರಾಂ ಕುರು ಮಾನದೇ .. 33..

ಸ ತಸ್ಯೈ ಗಣನಾಥಸ್ಯ ದದೌ ಮಂತ್ರಂ ಷಡಕ್ಷರಂ .

ಸವಿಧಿಂ ಸಾ ನಮಸ್ಯತ್ಯ ಯಯೌ ತಂ ವನಮಾದರಾತ್ .. 34..

ತತಾಪ ತಪ ಉಗ್ರಂ ಸಾ ನಾಸಾಗ್ರನಯನಾ ಸತೀ .

ಗಣೇಶಂ ಹೃದಿ ಸಂಧ್ಯಾಯ ಜಜಾಪ ಮಂತ್ರಮುತ್ತಮಂ .. 35..

ಪ್ರಜಾಪತೇ ಗತೇ ವರ್ಷಸಹಸ್ರೇ ತು ಗಜಾನನಃ .

ಆಯಯೌ ತಾಂ ಮಹಾಭಾಗಾಮಗದ್ಭಕ್ತವತ್ಸಲಃ .. 36..

ಗಣೇಶ ಉವಾಚ .

ವರಾನ್ ವೃಣು ಮಹಾಭಾಗೇ ಬಹೂನ್ ಮನಸಿ ವಾಂಛಿತಾನ್ .
 ನಿರಾಹಾರೇಣ ಸಂತುಷ್ಟೋ ದದಾಮಿ ತಪಸಾ ಚ ತೇ .. 37..
 ತಸ್ಯ ತದ್ವಚನಂ ಶ್ರುತ್ವಾ ಹರ್ಷಿತಾ ಪ್ರಣನಾಮ ತಂ .
 ಗಜಾನನಂ ಪ್ರಸಂಪೂಜ್ಯ ತುಷ್ಟಾವ ಚ ಕೃತಾಂಜಲಿಃ .. 38..
 ಪ್ರಕೃತಿರುವಾಚ .
 ನಮಸ್ತೇ ವಿಘ್ನನಾಥಾಯ ಗಣೇಶಾಯ ಪರಾತ್ಮನೇ .
 ಅನಾಥಾಯ ವಿಶೇಷೇಣ ಸರ್ವನಾಥಾಯ ತೇ ನಮಃ .. 39..
 ನಮೋ ಮೂಷಕವಾಹಾಯ ಮೂಷಕಧ್ವಜಿನೇ ನಮಃ .
 ಸ್ನಾನಂದಪತಯೇ ತುಭ್ಯಂ ಗಣಾನಾಂ ಪತಯೇ ನಮಃ .. 40..
 ಸಿದ್ಧಿಬುದ್ಧಿಪ್ರದಾತ್ರೇ ಚ ಸಿದ್ಧಿಬುದ್ಧಿವಿಹಾರಿಣೇ .
 ಯೋಗೇಶಾಯ ಸದಾ ಶಾಂತಿಪ್ರದಾತ್ರೇ ಯೋಗಿನೇ ನಮಃ .. 41..
 ಸರ್ವಾದಯೇ ಸದಾ ಸರ್ವಪೂಜ್ಯಾಯ ಭಕ್ತಪಾಲಕಾ .
 ಜ್ಯೇಷ್ಠರಾಜಾಯ ಜ್ಯೇಷ್ಠಾನಾಂ ಪತಯೇ ತೇ ನಮೋ ನಮಃ .. 42..
 ಬ್ರಹ್ಮಣೇ ಬ್ರಹ್ಮದಾತ್ರೇ ವೈ ಬ್ರಹ್ಮಣಾಂ ಪತಯೇ ನಮಃ .
 ಸಿದ್ಧೇಶ್ವರಾಯ ದೇವಾನಾಂ ದೈತ್ಯಾನಾಂ ಪತಯೇ ನಮಃ .. 43..
 ಚತುರ್ಭುಜಾಯ ಹೇರಂಬ ಪರಶೋರ್ಧಾರಕಾಯ ತೇ .
 ಅಂಕುಶಂಧಾರಿಣೇ ತುಭ್ಯಂ ನಿರಂಕುಶ ನಮೋ ನಮಃ .. 44..
 ರಜಸಾ ಸೃಷ್ಟಿಕರ್ತ್ರೇ ತೇ ಪಾಲನೇ ಸಾತ್ತಿ ಕಾಯ ತೇ .
 ತಾಮಸಾಯ ಮಹಾಹಂತ್ರೇ ಗುಣೇಶಾಯ ನಮೋ ನಮಃ .. 45..
 ಸ್ಥಾವರಾಯ ಚರಾಯೈವ ಚರಾಚರಮಯಾಯ ತೇ .
 ಚರಾಚರವಿಹೀನಾಯ ಬೋಧಾಯ ಚ ನಮೋ ನಮಃ .. 46..
 ಚತುರ್ವಿಧಸ್ವರೂಪಾಯ ಚತುರ್ವಿಧಸುಖಪ್ರದ .
 ಚತುಃಸುಖಸ್ವರೂಪಾಯ ಸ್ವಸಂವೇದ್ಯಾಯ ತೇ ನಮಃ .. 47..
 ವಿನಾಯಕಾಯ ಸರ್ವೇಷಾಂ ನಾಯಕಾಯ ನಮೋ ನಮಃ .
 ಗಜಾನನಾಯ ದೇವಾಯ ದೇವದೇವೇಶ ತೇ ನಮಃ .. 48..
 ಕಿಂ ಸ್ತೌಮಿ ತ್ವಾಂ ಗಣಾಧ್ಯಕ್ಷ ಬ್ರಹ್ಮಣಸ್ಪತಿರೂಪಿಣಂ .
 ಯಂ ಸ್ತೋತುಂ ನ ಸಮರ್ಥಾಶ್ಚ ಯೋಗಿನೋ ವೇದಮುಖ್ಯಕಾಃ .. 49..
 ತವದರ್ಶನಬೋಧೇನ ತಥಾಪಿ ಸಂಸ್ತುತೋ ಮಯಾ .
 ತೇನ ತುಷ್ಟೋ ಭವ ಸ್ವಾಮಿನ್ ಭಕ್ತಿಂ ದೇಹಿ ದೃಢಾಂ ತ್ವಯಿ .. 50..
 ಇತಿ ಸ್ತುತ್ವಾ ಗಣೇಶಾನಂ ದಂಡವತ್ ಪ್ರಣನಾಮ ತಂ .
 ತಾಮುತ್ಥಾಪ್ಯ ಗಣಾಧೀಶ ಉವಾಚ ವ್ರತಮಾತರಂ .. 51..

(Page ಖಂ. 4 ಅ. 2 ಪಾನ 3)

ಗಣೇಶ ಉವಾಚ .

ವರಂ ವೃಣು ಮಹಾಭಾಗೇ ಯಂ ಯಮಿಚ್ಛಸಿ ಶೋಭನೇ .

ತಂ ತಂ ದಾಸ್ಯಾಮಿ ಸುಪ್ರೀತೋ ಭಕ್ತ್ಯಾ ಸ್ತೋತ್ರೇಣ ತೋಷಿತಃ .. 52..

ತ್ವಯಾ ಕೃತಮಿದಂ ಸ್ತೋತ್ರಂ ಸರ್ವಸಿದ್ಧಿಪ್ರದಂ ಭವೇತ್ .

ಯಃ ಪಠೇಚ್ಛ್ರಣುಯಾದ್ಧೇವಿ ಈಪ್ಸಿತಂ ಲಭತೇ ನರಃ .. 53..

ಏಕಕಾಲಂ ದ್ವಿಕಾಲಂ ವಾ ತ್ರಿಕಾಲಂ ಲಭತೇ ಸದಾ .

ಅವೃತ್ತಿ ವ್ರತಸಾಫಲ್ಯಂ ಪಠನಾನ್ನಾತ್ರ ಸಂಶಯಃ .. 54..

ಬ್ರುವಂತಂ ಗಣನಾಥಂ ಸೋವಾಚ ಗಂಭೀರನಿಃಸ್ವನಾ .

ದೇವೀ ಪ್ರಣಮ್ಯ ಭಾವೇನ ಸಾಶ್ರುನೇತ್ರಾ ಪ್ರಜಾಪತೇ .. 55..

ದೇವ್ಯವಾಚ .

ವರದೋಽಸಿ ಗಣಾಧೀಶ ತದಾ ದೇಹಿ ತ್ವಯಿ ಸ್ಥಿರಾಂ .

ಭಕ್ತಿಂ ಮೇ ಚ ತಥಾ ಕಾರ್ಯೇ ಸಾಮರ್ಥ್ಯಂ ಕರುಣಾನಿಧೇ .. 56..

ಸೃಷ್ಟಿಸರ್ಜನಸಾಮರ್ಥ್ಯಂ ದೇಹಿ ನಾಥ ನಮೋಽಸ್ತು ತೇ .

ಸದಾ ತವ ಪ್ರಿಯತ್ವಂ ಮೇ ವಿಯೋಗೋ ನ ಚ ತೇ ಭವೇತ್ .. 57..

ಓಮಿತ್ಯುಕ್ತ್ವಾ ಗಣಾಧೀಶೋ ಜಗಾದ ವದತಾಂ ವರಃ .

ಚತುರ್ವಿಧಪ್ರದಾ ದೇವಿ ಪ್ರಿಯಾ ಮಮ ಭವಿಷ್ಯಸಿ .. 58..

ತಿಥೀನಾಂ ಮಾತೃಭಾವೇನ ಚತುರ್ಥಿ ಸಂಜ್ಞಿತಾ ಭವ .

ವಾಮಭಾಗೇ ಸದಾ ಕೃಷ್ಣಾ ಶುಕ್ಲಾ ದಕ್ಷಿಣಭಾಗಕೇ .. 59..

ಮಮ ಜನ್ಮತಿಥಿಸ್ತ್ವಂ ವೈ ಭವಿಷ್ಯಸಿ ನ ಸಂಶಯಃ .

ಸದಾ ತವ ವ್ರತೇ ಸಂಸ್ಥಾನ್ ಪಾಲಯಾಮಿ ವಿಶೇಷತಃ .. 60..

ಮದೀಯವ್ರತಜಾ ಪುಣ್ಯಾ ತಿಥಿಸ್ತ್ವಂ ಚ ಭವಿಷ್ಯಸಿ .

ವ್ರತೇಷು ತ್ವತ್ನಮಂ ನೈವ ದಾಯಕಂ ಕುತ್ರ ವರ್ತತೇ .. 61..

ಏವಮುಕ್ತ್ವಾ ಗಣೇಶಾನೋಽತರ್ಧಾನಂ ಪ್ರಚಕಾರ ಹ .

ವ್ರತಮಾತಾ ಪ್ರಜಾನಾಥಾಽಭವತ್ತತ್ಪ್ರವ ಸಂಸ್ಥಿತಾ .. 62..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಚತುರ್ಥೇ ಖಂಡೇ ಗಜಾನನಚರಿತೇ ಚತುರ್ಥಿತಪೋವರ್ಣನಂ ನಾಮ

ಪ್ರಥಮೋಽಧ್ಯಾಯಃ .. 4.1

4.2 ಶುಕ್ಲಕೃಷ್ಣಚತುರ್ಥಿವರದಾನವರ್ಣನಂ ನಾಮ ದ್ವಿತೀಯೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ತತೋ ದೇವೀ ಗಣಾಧ್ಯಕ್ಷಂ ಸ್ಮೃತ್ವಾ ಸ್ರಷ್ಟುಂ ಮನೋ ದಧೇ .

ತತೋಽಕಸ್ಮಾದ್ ದ್ವಿಧಾ ಸಾಽಭೂದ್ವಾಮದಕ್ಷಿಣಭಾಗತಃ .. 1..

ವಾಮಭಾಗಂ ಕೃಷ್ಣವರ್ಣಂ ದಕ್ಷಿಣಾಂಗಂ ತಥಾ ಬಭೌ .

ಶುಕ್ಲವರ್ಣಂ ಮಹಾಭಾಗ ತತಃ ಸಾ ವಿಸ್ಮಿತಾಽಭವತ್ .. 2..

ಪುನರ್ಗಣಪತಿಂ ಧ್ಯಾತ್ವಾ ಸ್ರಷ್ಟುಂ ತತ್ರೋಪಚಕ್ರಮೇ .

ತತಸ್ತಸ್ಯಾ ಮುಖಾಂಭೋಜಾತ್ ಪ್ರತಿಪನ್ನಿಸೃತಾ ತಿಥಿಃ .. 3..

ನಾಸಿಕಾಯಾಂ ದ್ವಿತೀಯಾ ವೈ ವಕ್ಷಸಶ್ಚ ತೃತೀಯಿಕಾ .

ಅಂಗುಲೀಭ್ಯಸ್ತಥಾ ದಕ್ಷ ಪಂಚಮೀ ಚಾಭವತ್ತಿಥಿಃ .. 4..

ಉತ್ಪನ್ನಾ ಹೃದಯಾತ್ ಷಷ್ಠೀ ಚಕ್ಷುಷೋಃ ಸಪ್ತಮೀ ಬಭೌ .

ಅಷ್ಟಮೀ ಬಾಹುದೇಶಾಚ್ಚ ಸಮುತ್ಪನ್ನಾ ಮಹಾತಿಥಿಃ .. 5..

ನವಮೀ ತಿಥಿರುತ್ಪನ್ನಾ ಉದರಾಚ್ಚ ಪ್ರಜಾಪತೇ .

ದಶಮೀ ಕರ್ಣದೇಶಾದ್ವೈ ಕಂಠಾಚ್ಚೈಕಾದಶೀ ಮತಾ .. 6..

ದ್ವಾದಶೀ ಪಾದಯೋಸ್ತಸ್ಯಾಃ ಸಮುತ್ಪನ್ನಾ ತಥಾ ವಿಭೋ .

ಸ್ತನಾತ್ ತ್ರಯೋದಶೀ ತಸ್ಯಾ ಅಹಂಕಾರಾಚ್ಚತುರ್ದಶೀ .. 7..

ಮನಸಃ ಪೂರ್ಣಮಾ ಜಾತಾ ಅಮಾವಾಸ್ಯಾ ತಥಾಽಭವತ್ .

ಜಿಹ್ವಾಯಾಃ ಸರ್ವಭಾವೇನ ತಿಥಯೋ ಭಿನ್ನತಾಂ ದಧುಃ .. 8..

ಕೃಷ್ಣಾ ಚತುರ್ಥೀ ಪ್ರೋಕ್ತಾ ಯಾ ತಸ್ಯಾಃ ಕೃಷ್ಣಾಃ ಪ್ರಕೀರ್ತಿತಾಃ .

ತಿಥಯೋಃ ದಶಪಂಚಾಖ್ಯಾ ಜ್ಞಾತವ್ಯಾ ವಿಬುದ್ಧೈಃ ಕಿಲ .. 9..

ಶುಕ್ಲಾಃ ಶುಕ್ಲಚತುರ್ಥೀ ದೇಹಾಚ್ಚತುರ್ದಶ ವೈ ಮತಾಃ .

ತಿಥಯೋ ವಿಧಿವತ್ ಸರ್ವಾ ಬಭುಃ ಸ್ವಸ್ವಗುಣಾನ್ವಿತಾಃ .. 10..

ದಿನಾಂಶಾಃ ಪುರುಷಾ ಜಾತಾ ರಾತ್ರಯಃ ಸ್ತ್ರೀಸ್ವರೂಪಕಾಃ .

ಸ್ವಸ್ವಭಾವವಿಹಾರಜ್ಞಾ ಬಭೂವುಶ್ಚ ಹಿತೇ ರತಾಃ .. 11..

(Page ಖಂ. 4 ಅ. 2 ಪಾನ 4)

ತಿಥಿಭಿಃ ಸಹಿತಾ ದೇವೀ ಚತುರ್ಥೀ ತಪಸಿ ಸ್ಥಿತಾ .

ಗಣೇಶಮಭಜನ್ನಿತ್ಯಂ ಮಂತ್ರಧ್ಯಾನಪರಾಯಣಾ .. 12..

ವರ್ಷೇಣೈಕೇನ ವಿಘ್ನೇಶಸ್ತಾಂ ಯಯೌ ಭಕ್ತವತ್ಸಲಃ .

ಶುಕ್ಲಾಂ ಮಧ್ಯಾಹ್ನಸಮಯೇ ಕೃಷ್ಣಾಂ ಚಂದ್ರೋದಯೇ ತಥಾ .. 13..

ವರಂ ಬ್ರೂಹಿ ಗಣೇಶಾನಸ್ತಾಮುವಾಚ ವಿಶೇಷತಃ .

ಪ್ರಣಮ್ಯ ವಿಘ್ನಪಂ ಪೂಜಯಿತ್ವಾ ಸ್ತುತ್ವಾ ಜಗಾದ ಸಾ .. 14..

ಚತುರ್ಧ್ಯುವಾಚ .

ತ್ವದೇಕನಿಲಯಾಂ ದೇವ ಮಾಂ ಕುರುಷ್ವ ಗಜಾನನ .

ನಾನ್ಯಂ ಯಾಚೇ ವರಂ ಸ್ವಾಮಿನ್ ಭಕ್ತಿಮಿಚ್ಛಾಮಿ ಶಾಶ್ವತೀಂ .. 15..
ತಸ್ಯಾಸ್ತದ್ವಚನಂ ಶ್ರುತ್ವಾ ತಾಂ ಜಗಾದ ಗಜಾನನಃ .
ಪ್ರಾಪ್ತಂ ಚತುರ್ಥಿ ಮಧ್ಯಾಹ್ನೇ ಮದೀಯಂ ದರ್ಶನಂ ತ್ವಯಾ .. 16..
ಅತೋ ಮಧ್ಯಾಹ್ನಕಾಲೇಽನ್ಯೇ ಮಾಂ ಭಜಂತೇ ಶಿವಾದಯಃ .
ಚತುರ್ಥ್ಯಾಂ ಶುಕ್ಲಪಕ್ಷಸ್ಯ ಸ್ಥಿತಾಯಾಂ ಸರ್ವದಾ ಜನಾಃ .. 17..
ಮದೀಯವ್ರತಮುಖ್ಯತ್ವೇ ಭವ ತ್ವಂ ಸರ್ವಭಾವತಃ .
ನಿರಾಹಾರೇಣ ಮಾಂ ತತ್ರ ತ್ವದ್ಯುಕ್ತಂ ಪರ್ಯುಪಾಸತೇ .. 18..
ಚತುರ್ವಿಧಂ ಪ್ರದಾಸ್ಯಾಮಿ ನಾನಾಭಾವನಿಯಂತ್ರಿತಂ .
ಸಂಚಿತಂ ನಾಸ್ತಿ ಚೇದ್ವೇವಿ ತಥಾಪ್ಯತ್ರ ನ ಸಂಶಯಃ .. 19..
ಸಂಚಿತಂ ಚಾಸ್ತಿ ಚೇದ್ವಾಪಿ ದದಾಸಿ ತ್ವಂ ಮಹಾಮತೇ .
ಅತಸ್ತೇ ನಾಮ ವಿಖ್ಯಾತಂ ವರದೇತಿ ಭವಿಷ್ಯತಿ .. 20..
ತ್ವಾಂ ಪೂಜಯಂತಿ ಯೇ ನೈವ ಮದ್ಯುಕ್ತಾಂ ವ್ರತಭಾವತಃ .
ತೇಷಾಂ ವ್ರತಾನಿ ಸರ್ವಾಣಿ ನಿಷ್ಫಲಾನಿ ಭವಂತು ವೈ .. 21..
ಏವಮುಕ್ತ್ವಾಽಂತರ್ದೇಽಸೌ ಗಣೇಶೋ ದೇವನಾಯಕಃ .
ತದಾದಿ ಸಾ ತಿಥಿಃ ಖ್ಯಾತಾ ವರದಾ ಚ ಪ್ರಜಾಪತೇ .. 22..
ಗಣೇಶಸ್ಯ ಪ್ರಿಯಾಽತ್ಯಂತಮಿತಿ ಜನ್ಮತಿಥಿಃ ಸ್ಮೃತಾ .
ತಸ್ಯಾಮುಪೋಷಣಂ ಕಾರ್ಯಂ ನರೈರಾತ್ಮಹಿತೇಪ್ಸುಭಿಃ .. 23..
ಪಂಚಮ್ಯಾಂ ಪಾರಣಂ ದಕ್ಷ ಕರ್ತವ್ಯಂ ದ್ವಿಜಸಾಕ್ಷಿಕಂ .
ಚತುರ್ವಿಧಂ ಫಲಂ ತೈಶ್ಚ ಸಂಪ್ರಾಪ್ತಂ ನಾತ್ರ ಸಂಶಯಃ .. 24..
ಯದ್ಯದಿಚ್ಛತಿ ತತ್ತತ್ ಸ ಲಭತೇ ವ್ರತಕಾರಕಃ .
ಅಂತೇ ಸ್ವಾನಂದಗೋ ಭೂತ್ವಾ ಸಾಯುಜ್ಯಂ ಬ್ರಹ್ಮಣಸ್ತಥಾ .. 25..
ತತ್ರ ವ್ರತೇ ನರಾಃ ಪಾಪಾ ಅನ್ನಂ ಭಕ್ಷಂತಿ ಚೇತ್ ಪ್ರಿಯಂ .
ನಾರಕಾಸ್ತೇ ಭವಿಷ್ಯಂತಿ ಹೀನಾ ಅನ್ವೈಃ ಪುನರ್ಜನೌ .. 26..
ಏವಂ ವರಂ ಚತುರ್ಥೈಃ ಸ ದದೌ ವಿಘ್ನವಿದಾರಣಃ .
ಸಾ ತಿಥಿಃ ಸರ್ವಮಾನ್ಯಾ ಚ ಬಭೂವ ವ್ರತಮೂಲಗಾ .. 27..
ತತಃ ಕೃಷ್ಣಾಂ ಚತುರ್ಥೀಂ ಸ ಜಗಾದ ಗಣನಾಯಕಃ .
ವರಂ ವೃಣು ಮಹಾಭಾಗೇ ದಾಸ್ಯಾಮಿ ಮನಸೀಪ್ಷಿತಂ .. 28..
ಶ್ರುತ್ವಾ ಸಾ ತಂ ಪ್ರಣಮ್ಯಾಽಽದೌ ಪೂಜಯಿತ್ವಾ ಗಜಾನನಂ .
ಸ್ತುತ್ವಾ ಜಗಾದ ವಾಕ್ಯಂ ವೈ ಹರ್ಷೇಣ ಮಹತಾ ಯುತಾ .. 29..
ಕೃಷ್ಣಚತುರ್ಥ್ಯವಾಚ .
ಯದಿ ಪ್ರಸನ್ನಭಾವೇನ ವರದೋಽಸಿ ಗಜಾನನ .
ತದಾ ಭಕ್ತಿಂ ದೃಢಾಂ ದೇಹಿ ತ್ವದೀಯಾಂ ಮೇ ಮಹೋದರ .. 30..

ತ್ವತ್ಪ್ರಿಯತ್ವಂ ಸದಾ ನಾಥ ವಿಯೋಗೋ ನ ಭವೇಚ್ಚ ಮೇ .
 ಸರ್ವಮಾನ್ಯಾಂ ಕುರುಷ್ವ ತ್ವದೇಕನಿಷ್ಕಸ್ವಭಾವತಃ .. 31..
 ತಸ್ಯಾಸ್ತದ್ವಚನಂ ಶ್ರುತ್ವಾ ತಾಂ ಜಗಾದ ಗಜಾನನಃ .
 ಸದಾ ಮಮ ಪ್ರಿಯಾತ್ಯಂತಂ ಭವಿಷ್ಯಸಿ ಮಹಾತಿಥೇ .. 32..
 ಚಂದ್ರೋದಯೇ ತ್ವಯಾಹಂ ವೈ ಪ್ರಾಪ್ತಸ್ತೇನ ಚತುರ್ಥಿಕೇ .
 ತತ್ ಕಾಲೇ ಚ ವ್ರತಂ ಮುಖ್ಯಂ ತ್ವದ್ಯುಕ್ತಂ ಭವತು ಪ್ರಿಯಂ .. 33..
 ನ ವಿಯೋಗೋ ಭವೇದ್ಭಕ್ತಾಃ ಪ್ರಿಯೇಽನ್ನಜಲವರ್ಜಿತಾಃ .
 ಉಪಾಸತೇ ಚ ತೇಷಾಂ ತ್ವಂ ಸಂಕಷ್ಟಹರಣಂ ಕುರು .. 34..
 ಪ್ರಹರಾನ್ ಪಂಚ ಮದ್ಭಕ್ತಾಃ ಪ್ರಿಯೇಽನ್ನಜಲವರ್ಜಿತಾಃ .
 ಉಪಾಸತೇ ಚ ತೇಷಾಂ ತ್ವಂ ಸಂಕಷ್ಟಹರಣಂ ಕುರು .. 35..
 ಚತುರ್ವಿಧಂ ಸ್ವಸಂಕಷ್ಟಂ ಜನ್ಮ ಮೃತ್ಯುಶ್ಚ ಕರ್ಮಜಂ .
 ವ್ರತಿನಾಂ ತತ್ಪಲಂ ಕರ್ಮ ವಿದ್ಯತೇ ನ ಕದಾಚನ .. 36..
 ಇತ್ಯಾದಿ ವಿವಿಧಂ ದೇವಿ ವಿಶೇಷೇಣ ಚತುರ್ವಿಧಂ .
 (Page ಖಂ. 4 ಅ. 2 ಪಾನ 5)
 ಸಂಕಷ್ಟದಂ ಹರ ತ್ವಂ ವೈ ಮತ್ಪ್ರಸಾದಾಚ್ಚತುರ್ಥಿಕೇ .. 37..
 ನ ಸಂಕಷ್ಟಂ ಕದಾಚಿದ್ವೈ ವ್ರತಕಾರಿ ನರಸ್ಯ ಚ .
 ಭವೇನ್ ಮೇ ಭಕ್ತಿಯುಕ್ತಸ್ಯ ಪುನಸ್ತ್ವ ದ್ಯುಕ್ತಸೇವಿನಃ .. 38..
 ಇಹ ಭುಕ್ತ್ವಾ ಽಖಿಲಾನ್ ಭೋಗಾನಂತೇ ಸ್ವಾನಂದಮಾಪ್ನುಯಾತ್ .
 ಸಂಕಷ್ಟಹರಣೇ ನಾಮ ಭವೇತ್ತವ ಚತುರ್ಥಿಕೇ .. 39..
 ನ ಕರೋತಿ ಚತುರ್ಥೀಂ ಚೇನ್ನರೋ ಮದ್ಭಕ್ತಿಕಾರಕಃ .
 ನಿಷ್ಫಲಂ ಸಕಲಂ ತಸ್ಯ ಭಜನಂ ವೈ ಭವಿಷ್ಯತಿ .. 40..
 ತ್ವಾಂ ತ್ಯಕ್ತ್ವಾ ಯೇ ನರಾಃ ಪಾಪಾ ವ್ರತಮನ್ಯಚ್ಚ ಕುರ್ವತೇ .
 ವ್ರತಾದಿಕಂ ನಿಷ್ಫಲಕಂ ತೇಷಾಂ ಸರ್ವಂ ಭವಿಷ್ಯತಿ .. 41..
 ವರ್ಣಾಶ್ರಮಸ್ಥಕೋ ಭೂತ್ವಾ ಚತುರ್ಥೀಂ ನ ಕರೋತಿ ಚೇತ್ .
 ತಸ್ಯ ಸರ್ವಂ ಸ್ವಧರ್ಮಸ್ಥಂ ಕರ್ಮ ಯನ್ನಿಷ್ಫಲಂ ಭವೇತ್ .. 42..
 ಯತೀ ರಾತ್ರೌ ನಿರಾಹಾರಯುಕ್ತಃ ಸನ್ ವ್ರತಮಾಚರೇತ್ .
 ಸಂಕಷ್ಟಹರಣಂ ದೇವಿ ಸ್ವಾನಂದಾರ್ಥಂ ನ ಸಂಶಯಃ .. 43..
 ಅನ್ಯೈಶ್ಚ ದ್ವಿಜಸಂಯುಕ್ತೈರ್ಭೋಜನಂ ದ್ವಿಜಸಾಕ್ಷಿಕಂ .
 ರಾತ್ರೌ ಕರ್ತವ್ಯಮೇತಸ್ಮಿನ್ ಮಾಂ ಪ್ರಪೂಜ್ಯ ವರಾನನೇ .. 44..
 ಶ್ರಾವಣೇ ಲಡ್ಡುಕಾನ್ ಭಕ್ಷೇತ್ ಭಾದ್ರಕೇ ದಧಿಭೋಜನಂ .
 ನಿರ್ಜಲಂ ತ್ವಾಶ್ಚಿನೇ ಪ್ರೋಕ್ತಂ ದುಗ್ಧಪಾನಂ ಚ ಕಾರ್ತಿಕೇ .. 45..

ಮಾರ್ಗಶೀರ್ಷೇ ಜಲಾಹಾರಃ ಪೌಷ್ಣೇ ಗೋಮೂತ್ರಭಕ್ಷಣಂ .
 ಮಾಘೇ ಮಾಸಿ ತಿಲಾನ್ ಶುಕ್ಲಾನ್ ಫಾಲ್ಗುನೇ ಘೃತಶರ್ಕರಾಂ .. 46..
 ಪಂಚಗವ್ಯಂ ಮಧೌ ಮಾಸೇ ವೈಶಾಖೇ ಪದ್ಮಬೀಜಕಂ .
 ಜ್ಯೇಷ್ಠೇ ಘೃತಂ ಗವಾಂ ಭಕ್ಷ್ಯಮಾಷಾಢೇ ಮಧುಭೋಜನಂ .. 47..
 ಯತೀನಾಂ ಸರ್ವದಾ ಹ್ಯೇತತ್ ವ್ರತಂ ಯುಕ್ತಂ ಪ್ರಕೀರ್ತಿತಂ .
 ಅನ್ಯೇಷಾಂ ಭೋಜನೇ ನೈವಾನೇನ ವಾ ವ್ರತಕಂ ಸ್ಮೃತಂ .. 48..
 ಯಾಮಮಾತ್ರಾವಶಿಷ್ಟಾಯಾಂ ರಾತ್ರಾವೃತ್ತಾಯ ಸತ್ವರಂ .
 ಪ್ರಾತಃಕೃತ್ಯಂ ಸುಸಂಕ್ಷೇಪಾತ್ ಕರ್ತವ್ಯಂ ತನ್ನರೇಣ ವೈ .. 49..
 ತಥಾ ಮಾಧ್ಯಾಹ್ನಿಕಂ ಕರ್ಮ ಕರ್ತವ್ಯಂ ಪ್ರಾತರೇವ ಚ .
 ಚತುರ್ಘಟಿಕರಾತ್ರೈ ಸೂರ್ಯೋದಯಃ ಸ ಪ್ರಕೀರ್ತಿತಃ .. 50..
 ಏವಂ ಕರ್ಮಾದಿಕಂ ಕೃತ್ವಾ ಮಾಂ ಸಂಪೂಜ್ಯಾಲ್ಪಮಂತ್ರತಃ .
 ಪ್ರತ್ಯಕ್ಷೋದಯಕಾಲೇ ವೈ ಸೂರ್ಯೋಪಸ್ಥಾನಮಾಚರೇತ್ .. 51..
 ಚಂದ್ರೋದಯಸ್ಯ ಪರ್ಯಂತಂ ಶಮೀಮೂಲೇ ಜಪಂ ಜಪೇತ್ .
 ಮದೀಯಂ ಮೌನಿಭಾವೇನ ಪಶ್ಚಾತ್ ಸ್ನಾನಂ ಸಮಾಚರೇತ್ .. 52..
 ಸಾಯಾಹ್ನಕಾಲಜಂ ಕರ್ಮ ತತ್ರ ಕುರ್ಯಾನ್ನರೋತ್ತಮಃ .
 ವಿಧಿನಾ ಪೂಜ್ಯ ಮಾಂ ಪಶ್ಚಾದರ್ಘ್ಯಾದಾನಂ ಸಮಾಚರೇತ್ .. 53..
 ಆದೌ ತೇರ್ಘ್ಯಪ್ರದಾನಂ ಚ ತತೋ ಮೇರ್ಘ್ಯನಿವೇದನಂ .
 ತತಃ ಸಪ್ತಾರ್ಘ್ಯಾದಾನಂ ವ್ರತೇ ಚಂದ್ರಾಯ ಸಮಾಚರೇತ್ .. 54..
 ಬ್ರಾಹ್ಮಣೈಃ ಪೂಜಿತೈರ್ದೇವಿ ನರಃ ಕುರ್ಯಾಚ್ಚ ಭೋಜನಂ .
 ಮೋದಕಾಪೂಪಲಡ್ಡೂಕಪಾಯಸಾದಿಭಿರಾದರಾತ್ .. 55..
 ರಾತ್ರೈ ಜಾಗರಣಂ ಕುರ್ಯಾನ್ ಮದೀಯಕಥಯಾನ್ವಿತಃ .
 ಪಂಚಮ್ಯಾಮುಪಚಾರೈಃ ಸಂಪೂಜಯನ್ ಮಾಂ ಪ್ರಯತ್ನತಃ .. 56..
 ಏವಂ ವ್ರತಂ ನರಃ ಕುರ್ಯಾತ್ ಸ ವೈ ಸರ್ವಾರ್ಥಸಿದ್ಧಿಭಾಕ್ .
 ಭವಿಷ್ಯತ್ಯಮರೈರ್ಮಾನ್ಯೋಽಂತೇ ಬ್ರಹ್ಮಣಿ ಲಯಂ ವ್ರಜೇತ್ .. 57..
 ಯಥಾಹಂ ದೇವತಾದೀನಾಂ ಪೂಜ್ಯಃ ಸರ್ವಾದ್ಯಭಾವತಃ .
 ತಥಾ ತ್ವಂ ವ್ರತಜಾತೀನಾಮಾದಿಪೂಜ್ಯಾ ಭವಿಷ್ಯಸಿ .. 58..
 ಶುಕ್ಲಾಂ ಕೃಷ್ಣಾಂ ಚತುರ್ಥಿಂ ಯೇ ಕರಿಷ್ಯಂತ್ಯಮರಾದಯಃ .
 ಸರ್ವವ್ರತಾದಿ ಭಾವೇಷು ತೇಷಾಂ ಸಿದ್ಧಿರ್ಭವಿಷ್ಯತಿ .. 59..
 ಏವಮುಕ್ತ್ವಾಂತರ್ದೇಹಸೌ ಗಣೇಶೋ ಬ್ರಹ್ಮನಾಯಕಃ .
 ಚತುರ್ಥಿ ಭಕ್ತಿಸಂಯುಕ್ತಾಭವತ್ತತ್ಪ್ರವ ಸಂಸ್ಥಿತಾ .. 60..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ

ಚತುರ್ಥೇ ಖಂಡೇ ಗಜಾನನಚರಿತೇ ಶುಕ್ಲಕೃಷ್ಣಚತುರ್ಥೀವರದಾನವರ್ಣನಂ ನಾಮ
ದ್ವಿತೀಯೋಽಧ್ಯಾಯಃ .. 4.2

4.3 ಪ್ರತಿಪದಾದಿವ್ರತವರ್ಣನಂ ನಾಮ ತೃತೀಯೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ತತೋ ಗಣಪತಿರ್ದಕ್ಷ ಯಯೌ ಸರ್ವತಿಥಿಃ ಪ್ರತಿ .

ಉವಾಚ ವೃಣುತ ಪ್ರಾಜ್ಞಾ ವರಂ ಯಂ ಮನಸೀಪ್ಸಿತಂ .. 1..

ಶ್ರುತ್ವಾ ಗಣಪತೇರ್ವಾಕ್ಯಂ ಪ್ರಣಮ್ಯ ಗಣನಾಯಕಂ .

ಪೂಜಯಿತ್ವಾ ಚ ತಂ ಸ್ತುತ್ವಾ ಜಗದುಸ್ತಿಥಯಃ ಪರಾಃ .. 2..

ಪ್ರತಿಪದಾದ್ಯಾ ಉಚುಃ .

ಯದಿ ವಿಘ್ನೇಶ್ವರ ಸ್ವಾಮಿನ್ ವರದೋಽಸಿ ಗಜಾನನ .

ಕಿಂ ಕರ್ತವ್ಯಂ ದಯಾಸಿಂಧೋ ಅಸ್ಮಾಭಿರ್ವದ ಸಾಂಪ್ರತಂ .. 3..

ಸ್ವಸ್ವವ್ಯಾಪಾರಜಂ ದೇವಂ ಸಾಮರ್ಥ್ಯಂ ದೇಹಿ ಚಾದ್ಭುತಂ .

ಭಕ್ತಿಂ ತ್ವದೀಯಪಾದಾಭ್ಯೇ ಸರ್ವಂ ಮಾನ್ಯಂ ತ್ವಯಾ ಪ್ರಭೋ .. 4..

ತಾಸಾಂ ವಚನಮಾಕರ್ಣ್ಯ ಜಗಾದ ಗಣನಾಯಕಃ .

ತಾಃ ಶೃಣು ತ್ವಂ ಪ್ರಜಾನಾಥ ಸರ್ವೇಷಾಂ ಹಿತಕಾರಕಂ .. 5..

ಗಣೇಶ ಉವಾಚ .

ಮದೀಯಾ ಭಕ್ತಿರತ್ಯಂತಂ ಭವಿಷ್ಯತಿ ನ ಸಂಶಯಃ .

ಭವತೀನಾಂ ಮಹಾಭಾಗಾಸ್ತಿಥಯಃ ಪುಣ್ಯಭಾಗಿಕಾಃ .. 6..

ಮತ್ಕಲಾಂಶಸಮುದ್ಭೂತಾ ದೇವಾಸ್ತಾನ್ ಪ್ರೀಣಯಂತು ವೈ .

ಭವತೀಭಿರ್ಯುತಾ ದೇವಾ ನರಾಣಾಂ ಪ್ರೀತಿದಾಸ್ತು ಚ .. 7..

ಸದಾ ವಹ್ನಿಂ ಪ್ರತಿಪದಿ ಪೂಜಯಿಷ್ಯಂತಿ ಯೇ ನರಾಃ .

ಹುತದ್ರವ್ಯೈಶ್ಚ ಹುತ್ವಾ ತಂ ದುಗ್ಧಾಹಾರಾ ವ್ರತೇ ರತಾಃ .. 8..

ಉಪೋಷಣಂ ಕರಿಷ್ಯಂತಿ ತೈಶ್ಚ ದೇವಾಃ ಸಹೇಶ್ವರಾಃ .

ತೋಷಿತಾಸ್ತೇ ಸದಾ ತೇಭ್ಯೋ ದಾಸ್ಯಂತಿ ಮನಸೀಪ್ಸಿತಂ .. 9..

ತೇ ಮೃತಾಃ ಸಂಗಮಿಷ್ಯಂತ್ಯಗ್ನಿಲೋಕೇ ಭೋಗಕಾರಕಾಃ .

ಅಗ್ನಿತುಲ್ಯಪ್ರಕಾಶೇನ ವಿಮಾನೇನ ವಿಹಾಯಸಾ .. 10..

ಚರಿಷ್ಯಂತಿ ನ ಸಂದೇಹಃ ಪ್ರತಿಪದ್ವ್ರತಕಾರಕಾಃ .

ಬ್ರಹ್ಮಾರ್ಪಣಸ್ವಭಾವೇನ ಗಮಿಷ್ಯಂತಿ ಮದಾತ್ಮನಿ .. 11..

ದ್ವಿತೀಯಾಯಾಂ ನರೋ ಯಸ್ತು ಪೂಜಯೇದಶ್ಚಿನೌ ಶುಭೌ .

ಪತ್ರಾಹಾರಸಮಾಯುಕ್ತೋ ರೂಪವಾನ್ ಜಾಯತೇ ಕಿಲ .. 12..
 ಇಹ ಭುಕ್ತ್ವಾ ಽಖಿಲಾನ್ ಭೋಗಾನಂತೇ ತಲ್ಲೋಕಮಾಪ್ನುಯಾತ್ .
 ದ್ವಿತೀಯಾವ್ರತಕಾರೀ ಸ ದೇವಮಾನ್ಯೋ ಭವಿಷ್ಯತಿ .. 13..
 ಬ್ರಹ್ಮಾರ್ಪಣಸ್ವಭಾವೇನ ದ್ವಿತೀಯಾವ್ರತಮಾಚರೇತ್ .
 ಸ ಸ್ವಾನಂದೇ ಮದೀಯೇ ವೈ ಲೀನಶ್ಚೈವ ಭವಿಷ್ಯತಿ .. 14..
 ತೃತೀಯಾಯಾಂ ಮಹಾಶಕ್ತಿಂ ಪೂಜಯೇದ್ಭಕ್ತಿಸಂಯುತಃ .
 ಸರ್ವೈಃ ಸೌಭಾಗ್ಯದೈದ್ರವ್ಯೈರ್ಲವಣಾಹಾರವರ್ಜಿತಃ .. 15..
 ಸ ಶಕ್ತಿಲೋಕಗೋ ಭೂತ್ವಾ ಭೋಗಯುಕ್ತೋ ಭವಿಷ್ಯತಿ .
 ಬ್ರಹ್ಮಾರ್ಪಣತಯಾ ಸೋಽಪಿ ಮಲ್ಲೋಕೇ ಚಾಗಮಿಷ್ಯತಿ .. 16..
 ಪಂಚಮ್ಯಾಂ ನಾಗಮುಖ್ಯಾಂಶ್ಚ ದುಗ್ಧೇನ ಸ್ನಾಪಯೇನ್ನರಃ .
 ಪೂಜಯೇತ್ತಾನ್ ಪ್ರಯತ್ನೇನ ನಿರಮ್ಲಾಹಾರಕಾರಕಃ .. 17..
 ಸ ನಾಗಲೋಕಗೋ ಭೂತ್ವಾ ಭೋಗಯುಕ್ತಶ್ಚರಿಷ್ಯತಿ .
 ನಿಷ್ಕಾಮೇನ ಮದೀಯೇ ವೈ ಲೋಕೇಽಂತೇ ಆಗಮಿಷ್ಯತಿ .. 18..
 ಷಷ್ಠ್ಯಾಂ ಸ್ಕಂದಂ ಫಲಾಹಾರಃ ಪೂಜಯೇದ್ಭಕ್ತಿಸಂಯುತಃ .
 ಸ್ಕಂದಲೋಕೇ ಚರೇತ್ ಸೋಽಪಿ ಮಹಾಭೋಗಪರಾಯಣಃ .. 19..
 ನಿಷ್ಕಾಮಭಾವಯುಕ್ತಶ್ಚೇತ್ ಸ್ವಾನಂದೇಽಂತೇ ಗಮಿಷ್ಯತಿ .
 ಶುಕ್ಲಗತ್ಯಾಃ ಕ್ರಮೇಣೈವ ಸರ್ವಭಾವನಿಯಂತ್ರಿತಃ .. 20..
 ಸಪ್ತಮ್ಯಾಮರ್ಚಯೇತ್ ಸೂರ್ಯಮುಪೋಷಣಪರಾಯಣಃ .
 ಸ ಸೂರ್ಯಲೋಕಮಾಶ್ರಿತ್ಯ ಪ್ರಚರೇದ್ಭೋಗಸಂಯುತಃ .. 21..
 ನಿಷ್ಕಾಮವ್ರತಕಾರೀ ಚೇನ್ ಮಹಾಲಯಸಮುತ್ಥಿತೇ .
 ಸ್ವಾನಂದೇ ಮೇ ಸದೇಹೋ ವೈ ಬ್ರಹ್ಮಭೂತೋ ಭವಿಷ್ಯತಿ .. 22..
 ಅಷ್ಟಮ್ಯಾಂ ಮಾತೃಕಾನಾಂ ಯಃ ಪೂಜಕೋ ಭಾವಸಂಯುತಃ .
 ಬಿಲ್ವಾಹಾರಸಮಾಯುಕ್ತೋ ಮಾತೃಕಾಲೋಕಗೋ ಭವೇತ್ .. 23..
 ಮದರ್ಪಣಸ್ವಭಾವೇನ ಸದಾ ವ್ರತಪರಾಯಣಃ .
 ಅಷ್ಟಮ್ಯಾಂ ಸೋಽಪಿ ಮಲ್ಲೋಕೇ ಗಚ್ಛೇತ್ ಕ್ರಮವಿನಿಶ್ಚಿತೇ .. 24..
 ನವಮ್ಯಾಮೇವ ದುರ್ಗಾಯಾಃ ಪೂಜನಂ ಯಃ ಸಮಾಚರೇತ್ .
 ಪಿಷ್ಪಾಶೀ ಭೋಗಸಂಯುಕ್ತೋಽಂತೇ ತಲ್ಲೋಕಮವಾಪ್ನುಯಾತ್ .. 25..

(Page ಖಂ. 4 ಅ. 3 ಪಾನ 7)

ಬ್ರಹ್ಮಾರ್ಪಣತಯಾ ಸೋಽಪಿ ನಿಜಲೋಕೇ ಗಮಿಷ್ಯತಿ .
 ಶುಕ್ಲಗತ್ಯಾ ಮಹಾಭಾಗೋ ಬ್ರಹ್ಮಭೂತೋ ನ ಸಂಶಯಃ .. 26..
 ದಶಮ್ಯಾಂ ವ್ರತಸಂಸ್ಥೋ ಯೋ ದಧಿಭಕ್ಷಣಸಂಯುತಃ .

ದಿಶಾಂ ದಿಗೀಶಕಾನಾಂ ವೈ ಪೂಜಕಸ್ತತ್ಪ್ರಿಯೋ ಭವೇತ್ .. 27..
 ಇಹ ಭುಕ್ತ್ವಾ ಽಖಿಲಾತ್ ಭೋಗಾನಂತೇ ತಲ್ಲೋಕಮಾಪ್ನುಯಾತ್ .
 ನಿಷ್ಕಾಮವ್ರತಭಾವೇನ ಬ್ರಹ್ಮಭೂತೋ ಭವಿಷ್ಯತಿ .. 28..
 ಏಕಾದಶ್ಯಾಂ ನರೋ ಭಕ್ಷೇದ್ವ್ಯಕ್ತಿಪಕ್ಷವಿವರ್ಜಿತಂ .
 ಧನಪಂ ಪೂಜಯೇಚ್ಛೈವ ಭಕ್ತಿಯುಕ್ತೇನ ಚೇತಸಾ .. 29..
 ಸ ವೈ ತಸ್ಯ ವಸೇಲ್ಲೋಕೇ ನಾನಾಭೋಗಕರಃ ಸದಾ .
 ಬ್ರಹ್ಮಾರ್ಪಣತಯಾ ತದ್ವದ್ವೃತಂ ಕೃತ್ವಾ ಸುಖೀ ಭವೇತ್ .. 30..
 ವಿಷ್ಣುಂ ಸಂಪೂಜಯೇದ್ಯೋ ವೈ ದ್ವಾದಶ್ಯಾಂ ಘೃತಭೋಜನಃ .
 ಸ ವಿಕುಂಠೇ ವಸೇನ್ನಿತ್ಯಂ ನಾನಾಭೋಗಪರಾಯಣಃ .. 31..
 ಬ್ರಹ್ಮಾರ್ಪಣವಿಧಾನೇನ ವ್ರತಂ ಕುರ್ಯಾದ್ಯದಾ ನರಃ .
 ಮಹಾಲಯೇ ಮದೀಯೇ ಸ ಲೋಕೇ ಬ್ರಹ್ಮಮಯೋ ಭವೇತ್ .. 32..
 ಧರ್ಮಂ ತ್ರಯೋದಶೀಸಂಸ್ಥಂ ಪೂಜಯೇತ್ ಕ್ಷೀರಭೋಜನಃ .
 ಸ ಧರ್ಮಲೋಕಗೋ ಭೂತ್ವಾ ಭುಂಜೀತ ವಿವಿಧಂ ಸುಖಂ .. 33..
 ಬ್ರಹ್ಮಾರ್ಪಣತಯಾ ಯೇನ ಸಾಧಿತಾ ಚೇತ್ ತ್ರಯೋದಶೀ .
 ಸ ಸ್ವಾನಂದೇ ಸಮಾಗಮ್ಯ ಬ್ರಹ್ಮಭೂತೋ ಭವಿಷ್ಯತಿ .. 34..
 ಚತುರ್ದಶ್ಯಾಂ ಶಿವಂ ಯಶ್ಚ ಪೂಜಯೇದ್ಭಕ್ತಿಸಂಯುತಃ .
 ಉಪೋಷಣಸಮಾಯುಕ್ತೋ ಗೋಧೂಮಾನ್ನೇನ ಪಾರಣಂ .. 35..
 ಕರಿಷ್ಯತಿ ಚ ಕೈಲಾಸೇ ವಾಸಸ್ತಸ್ಯ ಭವಿಷ್ಯತಿ .
 ನಿಷ್ಕಾಮಶ್ಚೇತ್ತದಂತೇ ಸ ಮಲ್ಲೋಕೇ ಮನ್ಮಯೋ ಭವೇತ್ .. 36..
 ಪೂರ್ಣಮಾಯಾಂ ದೇವಗಣಾನ್ ದೇವಾಂಶ್ಚದ್ರಮಸಂ ತಥಾ .
 ಪೂಜಯೇದ್ಭಕ್ತಿಭಾವೇನ ಚಂದ್ರಲೋಕಂ ಸ ಆಪ್ನುಯಾತ್ .. 37..
 ಇಹ ಭುಕ್ತ್ವಾ ಽಖಿಲಾನ್ ಭೋಗಾನಂತೇ ದೇವಾನ್ ಗಮಿಷ್ಯತಿ .
 ನಿಷ್ಕಾಮನೋ ಮದೀಯೇ ಸ ಲೋಕೇ ಬ್ರಹ್ಮಮಯೋ ಭವೇತ್ .. 38..
 ಉಪೋಷಣಸಮಾಯುಕ್ತೋಽರ್ಘ್ಯಾದಾನಂ ಯಃ ಕರಿಷ್ಯತಿ .
 ಚಂದ್ರಾಯ ನಿಶಿಭುಗ್ ವಾಽಪಿ ಸರ್ವದೇವಪರಾಯಣಃ .. 39..
 ಸರ್ವದೇವಮಯೀ ರಮ್ಯಾ ಪೂರ್ಣಮಾ ಪರಿಕೀರ್ತಿತಾ .
 ಚಾಂದ್ರೀ ಚೈವ ತಥಾ ಜ್ಞೇಯಾ ತಿಥಿಃ ಪುಣ್ಯಪ್ರದಾ ಮತಾ .. 40..
 ಅಮಾಯಾಂ ತರ್ಪಯೇದ್ಯೋ ವೈ ಪಿತೃನ್ ಪಿತೃಪರಾಯಣಃ .
 ಉಪೋಷಣಂ ವಾ ಕುರ್ವೀತ ಸ ಸರ್ವಾರ್ಥಮವಾಪ್ನುಯಾತ್ .. 41..
 ಅಂತೇ ಪಿತೃಮಯೇ ಲೋಕೇ ವಸತಿಸ್ತಸ್ಯ ಸಂಭವೇತ್ .
 ಆಗಮಿಷ್ಯತಿ ನಿಷ್ಕಾಮಶ್ಚೇತ್ ಸ್ವಾನಂದೇ ಸ ತಲ್ಲಯೇ .. 42..
 ಕೃಷ್ಣಾಃ ಶುಕ್ಲಾಃ ಸದಾ ಪೂಜ್ಯಾಸ್ತಿಥಯೋ ವ್ರತಕಾರಿಣಾ .

ಏವಂ ಭಾವಯುತೇನೈವ ಸ ಸರ್ವಾರ್ಥಮವಾಪ್ನುಯಾತ್ .. 43..
 ಮತ್ತಿಯಾಸ್ತಿಥಯಃ ಸರ್ವಾ ಭವಿಷ್ಯಥ ನ ಸಂಶಯಃ .
 ಮತ್ಕಲಾಂಶಯುತೈರ್ದೇವೈಃ ಸಂಯುಕ್ತಾಃ ಪ್ರಭವೇತ ವೈ .. 44..
 ಚತುರ್ಥೀಂ ಯೇ ನ ಕುರ್ವಂತಿ ತೇಷಾಂ ಸರ್ವಂ ನಿರರ್ಥಕಂ .
 ಭವದೀಯವ್ರತೇ ಸಂಸ್ಥಂ ಭವಿಷ್ಯತಿ ನ ಸಂಶಯಃ .. 45..
 ಅತಶ್ಚತುರ್ಥೀಸಂಯುಕ್ತಾಃ ಸದಾ ಭವತ ಮಾನದಾಃ .
 ತಿಥಯಃ ಕಾಲಮಾನೇನ ಸರ್ವಪೂಜ್ಯಾ ಭವಿಷ್ಯಥ .. 46..
 ಏವಮುಕ್ತ್ವಾಽತರ್ಧಧೇಽಸೌ ಗಣೇಶೋ ಗಣವಲ್ಲಭಃ .
 ತಥಾ ಜಾತಂ ಪ್ರಜಾನಾಥ ತಿಥಿಯುಕ್ತವ್ರತಂ ಸದಾ .. 47..
 ಚತುರ್ಥೀಜಂ ಚ ಮಾಹಾತ್ಮ್ಯಂ ತಿಥೀನಾಂ ಯದ್ವಿಶೇಷತಃ .
 ಶೃಣುಯಾದ್ಯಃ ಪಠೇದ್ವಾಽಪಿ ಸ ಸರ್ವಾರ್ಥಮವಾಪ್ನುಯಾತ್ .. 48..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಗಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ಪ್ರತಿಪದಾದಿವ್ರತವರ್ಣನಂ ನಾಮ
 ತೃತೀಯೋಽಧ್ಯಾಯಃ .. 4.3

(Page ಖಂ. 4 ಅ. 4 ಪಾನ 8)

4.4 ದಶರಥವ್ರತೋಪದೇಶೋ ನಾಮ ಚತುರ್ಥೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .
 ಅಧುನಾ ಶೃಣು ದಕ್ಷ ತ್ವಂ ಸಂವಾದಂ ತಂ ಪುರಾತನಂ .
 ದಶರಥಸ್ಯ ರಾಜರ್ಷೇರ್ವಸಿಷ್ಯಸ್ಯ ಮಹಾತ್ಮನಃ .. 1..
 ಯೇನ ತ್ವಂ ತಿಥಿಮುಖ್ಯಾಯಾಶ್ಚತುರ್ಥ್ಯಾ ವ್ರತಜೇ ಪಠೇ .
 ಮಹಿಮ್ನಿ ನಿಪುಣೋಽತ್ಯಂತಂ ಸಂಭವೇರ್ಬ್ರಹ್ಮಪುತ್ರಕ .. 2..
 ಮಹಾಯಶಾ ದಶರಥೋ ವಂದ್ಯದೋಷಭಯಾರ್ದಿತಃ .
 ವಸಿಷ್ಠಂ ಶರಣಂ ಗತ್ವಾ ನತ್ವಾ ಪಪ್ರಚ್ಛ ತಂ ಮುನಿಂ .. 3..
 ದಶರಥ ಉವಾಚ .
 ಪುತ್ರಪ್ರಾಪ್ತ್ಯರ್ಥಮೇವಂ ಭೋ ವದೋಪಾಯಂ ಮಹಾಮುನೇ .
 ಶಿಷ್ಯಂ ಮಾಂ ಶಾಧಿ ಭಾವಜ್ಞ ತಾರಯಸ್ವ ಭವಾರ್ಣವಾತ್ .. 4..
 ತತಸ್ತಂ ಮುನಿಶಾರ್ದೂಲ ಉವಾಚ ನೃಪಮುತ್ತಮಂ .
 ಕುಲದೇವಂ ಗಣೇಶಂ ತೇ ಭಜಸ್ವ ವ್ರತಸಂಯುತಃ .. 5..
 ವಸಿಷ್ಠಸ್ಯ ವಚಃ ಶ್ರುತ್ವಾ ಪುನಸ್ತಂ ಪ್ರಣನಾಮ ಹ .

ಪಪ್ರಚ್ಛ ವಿನಯೇನೈವ ಸಂಯುತಃ ಸ ನೃಪೋತ್ತಮಃ .. 6..
 ಕೀದೃಶಂ ತದ್ವೃತಂ ವಿಪ್ರ ಗಣೇಶಸ್ಯ ಮಹಾತ್ಮನಃ .
 ಕೃತಂ ಕೇನ ವ್ರತಂ ತತ್ರ ಭವೇತ್ ಸಿದ್ಧಿಶ್ಚ ಕೀದೃಶೀ .. 7..
 ಕಸ್ಮಿನ್ ಕಾಲೇ ವ್ರತಂ ಕಾರ್ಯಂ ಪೂಜನಂ ಕೀದೃಶಂ ಮುನೇ .
 ವದ ಸರ್ವಂ ವಿಶೇಷೇಣ ಕರಿಷ್ಯಾಮಿ ತ್ವದಾಜ್ಞಯಾ .. 8..
 ವಸಿಷ್ಠ ಉವಾಚ .
 ಚತುರ್ಥಿ ಗಣನಾಥಸ್ಯ ಪ್ರಿಯಾತ್ಯಂತಂ ನೃಪೋತ್ತಮ .
 ಶುಕ್ಲಾ ಕೃಷ್ಣಾ ಸಮಾಖ್ಯಾತಾ ಸರ್ವಸಿದ್ಧಿಪ್ರದಾ ಭವೇತ್ .. 9..
 ಚಂದ್ರೋದಯೇ ಯದಾ ಪ್ರಾಪ್ತಾ ಕೃಷ್ಣಾ ಸೈವ ಚತುರ್ಥಿಕಾ .
 ಸಾ ಸಂಕಷ್ಟಹರಾ ಪ್ರೋಕ್ತಾ ಚತುರ್ವಿಧಫಲಪ್ರದಾ .. 10..
 ಚತುರ್ವಿಧಂ ಜಗತ್ ಸರ್ವಂ ಜಾನೀಹಿ ತ್ವಂ ನೃಪಾತ್ಮಜ .
 ಸಂಕಷ್ಟಂ ತತ್ ಸಮಾಖ್ಯಾತಂ ಬಂಧನೇನ ವಿಶೇಷತಃ .. 11..
 ಇಹ ಭುಕ್ತ್ವಾ ಽಖಿಲಾನ್ ಭೋಗಾನ್ ಸಂಕಷ್ಟೀಕರಣಾನ್ಮುಪ .
 ಸರ್ವಸಂಕಟಹೀನಃ ಸ ಸ್ನಾನಂದೇ ಪ್ರಗಮಿಷ್ಯತಿ .. 12..
 ಯದಾ ಚಂದ್ರೋದಯೇ ಭೂಪ ಚತುರ್ಥಿ ಸೈವ ಲಭ್ಯತೇ .
 ಪ್ರದೋಷವ್ಯಾಪಿನೀ ಗ್ರಾಹ್ಯಾ ಸರ್ವಸಂಕಟಮುಕ್ತಯೇ .. 13..
 ಉಭಯೇ ಚಂದ್ರಸಂಯುಕ್ತಾ ಪ್ರಾಪ್ತಾ ಸಾ ವ್ರತಧಾರಿಣೀ .
 ತದಾ ಸ್ವೇಚ್ಛಾವಿಹಾರೇಣ ಕರ್ತವ್ಯಾ ಚಂದ್ರವ್ಯಾಪಿನೀ .. 14..
 ತೃತೀಯಾಯಾಂ ಪ್ರದೋಷಾಚ್ಚ ಚಂದ್ರಸ್ಯೋದಯಗಾ ಭವೇತ್ .
 ತದಾ ಸೈವ ಸದಾ ಗ್ರಾಹ್ಯಾ ಪರಾಂ ತ್ಯಕ್ತ್ವಾ ವಿಶೇಷತಃ .. 15..
 ಶುಕ್ಲಾ ಸಾ ವರದಾ ಪ್ರೋಕ್ತಾ ಚತುರ್ಣಾಂ ನಾತ್ರ ಸಂಶಯಃ .
 ಸಂಚಿತಾಸಂಚಿತಾನಾಂ ವೈ ವ್ರತಕಾರಿಜನಾಯ ಚ .. 16..
 ಧರ್ಮಾರ್ಥಕಾಮಮೋಕ್ಷಾದ್ಯಾಶ್ಚತ್ವಾರೋ ಯೇ ಪದಾರ್ಥಕಾಃ .
 ತಾನ್ ದದಾತಿ ಗಣೇಶಸ್ಯ ಪ್ರೀತಿದಾ ಸಾ ಚತುರ್ಥಿಕಾ .. 17..
 ಮಧ್ಯಾಹ್ನವ್ಯಾಪಿನೀ ಗ್ರಾಹ್ಯಾ ಸದಾ ಶುಕ್ಲಚತುರ್ಥಿಕಾ .
 ಉಭಯತ್ರ ಯದಾ ನಾಪ್ತಾ ಪೂರ್ವವಿದ್ಧಾ ಮತಾ ತಿಥಿಃ .. 18..
 ಉಭಯತ್ರ ಯದಾ ಪ್ರಾಪ್ತಾ ಭವೇತ್ ಪ್ರಹರಭಾನುಗಾ .
 ತೃತೀಯಾ ಚೇತ್ತದಾ ಸಾಪಿ ಪೂರ್ವವಿದ್ಧಾ ಮತಾ ತಿಥಿಃ .. 19..
 ಪ್ರಹರಾದೂರ್ಧ್ವಗಾ ಭೂಪ ತೃತೀಯಾ ಸೂರ್ಯಸಂಯುತಾ .
 ತದಾ ಪೂರ್ವಾ ಪರಾ ವಾಸಪಿ ಕಾರ್ಯಾ ಸೈವ ಚತುರ್ಥಿಕಾ .. 20..
 ಚತುರ್ಥಿವ್ರತಹೀನಸ್ಯ ಫಲಹೀನಾನಿ ಭೂಮಿಪ .
 ವ್ರತಾನಿ ಸರ್ವಕಾಲೇಷ್ವಾದ್ಯಾ ಕಾರ್ಯಾ ಸಾ ತತಃ ಪ್ರಭೋ .. 21..

ಏತದ್ವೃತಂ ಮಹಾಭಾಗ ಬ್ರಹ್ಮಣಾಽಽಚರಿತಂ ಪುರಾ .
 ವ್ರತಸ್ಯೈವ ಪ್ರಭಾವೇಣ ನಿರ್ಮಮೇ ಸಕಲಂ ಜಗತ್ .. 22..
 ವಿಷ್ಣುನಾ ಶಂಕರೇಣೈವ ಕೃತಂ ವ್ರತಮನುತ್ತಮಂ .
 ಪಾಲನೇ ಹರಣೇ ದೇವೌ ಸಮರ್ಥೌ ತೌ ಬಭೂವತುಃ .. 23..
 ಯೋಗಿಭಿಃ ಶುಕಮುಖ್ಯೈಶ್ಚ ಕಶ್ಯಪಾದಿಮುನೀಶ್ಚರೈಃ .
 ಮುನಿಭಿಶ್ಚ ಕೃತಂ ಪೂರ್ವಂ ಸ್ವಸ್ವಕಾರ್ಯಾರ್ಥಸಿದ್ಧಯೇ .. 24..
 ಇಹ ಭುಕ್ತ್ವಾ ಽಖಿಲಾನ್ ಭೋಗಾನಂತೇ ಸ್ವಾನಂದಗಾ ಬಭುಃ .
 ನಾನೇನ ಸದೃಶಂ ವಿಧಿ ಚತುರ್ಣಾಂ ಸಾಧಕಂ ನೃಪ .. 25..
 ಅನ್ಯೈರ್ನಾನಾವಿಧೈರೇತತ್ ಕೃತಂ ವರ್ಣಾಶ್ರಮಸ್ಥಿತೈಃ .

(Page ಖಂ. 4 ಅ. 5 ಪಾನ 9)

ತೇ ಸರ್ವೇ ಬ್ರಹ್ಮಭೂತಾ ವೈ ಯಯುಃ ಸ್ವಾನಂದಕೇ ಪುರೇ .. 26..
 ಏತದ್ ವ್ರತಂ ಮಹೀಪಾಲ ಕುರು ತ್ವಂ ಭಾವಸಂಯುತಃ .
 ಭವಿತಾಽಸಿ ಸಪುತ್ರಶ್ಚ ತಥಾ ಸ್ವಾನಂದಗೋ ಭವೇಃ .. 27..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ದಶರಥವ್ರತೋಪದೇಶೋ ನಾಮ
 ಚತುರ್ಥೋಽಧ್ಯಾಯಃ .. 4.4

4.5 ಚತುರ್ಥವಿವೇಕವರ್ಣನಂ ನಾಮ ಪಂಚಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಶರಥ ಉವಾಚ .
 ಬ್ರಹ್ಮಾದಿಭಿಃ ಕಥಂ ವಿಪ್ರ ಚತುರ್ಥಿಗಂ ವ್ರತಂ ಕೃತಂ .
 ಗಣನಾಥಪ್ರಿಯಂ ಪೂರ್ಣಂ ವದ ಸರ್ವಂ ಪ್ರವಿಸ್ತರಾತ್ .. 1..
 ದಕ್ಷ ಉವಾಚ .
 ವದ ಮುದ್ದಲ ಮಾಹಾತ್ಮ್ಯಂ ಚತುರ್ಥ್ಯಾಸ್ತ್ವಂ ಪ್ರವಿಸ್ತರಾತ್ .
 ಶ್ರುತ್ವಾ ಕಥಾಂ ಮಹಾರಮ್ಯಾಂ ನ ತೃಪ್ಯಾಮಿ ಮುನೀಶ್ವರ .. 2..
 ದಕ್ಷಸ್ಯ ಭಕ್ತಿಸಂಯುಕ್ತಂ ವಾಕ್ಯಂ ಶ್ರುತ್ವಾ ಮಹಾಮುನಿಃ .
 ಜಗಾದ ತಂ ವಿಶೇಷಜ್ಞೋ ಮುದ್ದಲಃ ಶೃಣು ಶೌನಕ .. 3..
 ವಚನಂ ನೃಪವರ್ಯಸ್ಯ ಶ್ರುತ್ವಾ ದಶರಥಸ್ಯ ಚ .
 ಜಗಾದ ತಂ ಮುನಿಶ್ರೇಷ್ಠೋ ವಸಿಷ್ಠಃ ಸರ್ವವಿತ್ ಪ್ರಭುಃ .. 4..
 ವಸಿಷ್ಠ ಉವಾಚ .

ಕದಾಚಿತ್ ಪ್ರಲಯೇ ವೃತ್ತೇ ನಷ್ಟಂ ಸ್ಥಾವರಜಂಗಮಂ .
 ಪಂಚಭೂತಮಯಂ ಸರ್ವಂ ವ್ಯವಸ್ಥಾಸಂಯುತಂ ಪುರಾ .. 5..
 ಶೂನ್ಯವತ್ ಸರ್ವಭಾವೈಸ್ತದ್ಧೀನಂ ಬ್ರಹ್ಮಮಯಂ ಬಭೌ .
 ಯೋಗನಿದ್ರಾ ಗಣೇಶಸ್ಯ ಸೈವ ವೇದೇ ಪ್ರಕಥ್ಯತೇ .. 6..
 ಪುನಃ ಸ ಕಸ್ಮಿಂಶ್ಚಿತ್ಕಾಲೇ ವೇದವಾಗ್ನಿಃ ಪ್ರಬೋಧಿತಃ .
 ಗಣೇಶೋ ನಿರ್ಮಮೇ ಸರ್ವಂ ತತ್ತ್ವೈಸ್ತತ್ತ್ವ ಪ್ರಧಾರಕಃ .. 7..
 ತ್ರಿಗುಣೇಭ್ಯಃ ಸಮುತ್ತನ್ನಾ ದೇವಾಃ ಪಂಚ ನೃಪೇಶ್ವರ .
 ಬ್ರಹ್ಮಾ ವಿಷ್ಣುಃ ಶಿವಃ ಶಕ್ತಿಃ ಸೂರ್ಯಃ ಸರ್ವಧರಾ ಬಭುಃ .. 8..
 ತೈಸ್ತಪಶ್ಚರಿತಂ ಘೋರಮೇಕಾಕ್ಷರವಿಧಾನತಃ .
 ತಪಸಾ ಗಣನಾಥಸ್ತು ಪ್ರಸನ್ನಃ ಪ್ರಬಭೂವ ಹ .. 9..
 ಹೃದಯೇ ದರ್ಶಯಾಮಾಸ ಸ್ವಾತ್ಮಾನಂ ಸರ್ವದಂ ಪರಂ .
 ತೇನ ಜ್ಞಾನಯುತಾ ಜಾತಾ ದೇವಾಃ ಪಂಚ ನರೇಶ್ವರ .. 10..
 ತೈಶ್ಚ ಸಂಪ್ರಾರ್ಥಿತೋ ಯೋಗೀ ಭೃಶುಂಡೀ ಸರ್ವಪಾರಗಃ .
 ತೇನ ಸಂಪ್ರೇಷಿತಾ ದೇವಾ ಆಯುರ್ನರ್ಗರೇ ನಿಜೇ .. 11..
 ಕರ್ಮಭೂಮೌ ಗಣೇಶಸ್ಯ ಕ್ಷೇತ್ರಂ ಸ್ವಾನಂದವಾಚಕಂ .
 ವೇದೈಃ ಸಂದರ್ಶಿತಂ ಸ್ಥಾಪಯಾಮಾಸುಸ್ತತ್ರ ವಿಘ್ನಪಂ .. 12..
 ಯಸ್ಮಿನ್ ಕಾಲೇ ಚ ದೇವೇಶೈಃ ಸ್ಥಾಪಿತಾ ಮೂರ್ತಿರಾದರಾತ್ .
 ತಸ್ಮಿನ್ ಕಾಲೇ ಚತುರ್ಥಿ ಸಾ ಭಾದ್ರೀ ಶುಕ್ಲಾ ಬಭೂವ ಹ .. 13..
 ಮಧ್ಯಾಹ್ನಸಮಯೇ ಸಂಸ್ಥಾ ಸಾ ಮುಖ್ಯಾ ಪ್ರಬಭೂವ ಹ .
 ತತ ಆರಾಧಿತಸ್ತೈಃ ಸ ಗಣರಾಜೋ ವಿಶೇಷತಃ .. 14..
 ಮಾಘಮಾಸೇ ಸಿತೇ ಪಕ್ಷೇ ಚತುರ್ಥ್ಯಾಂ ರಾಜಸತ್ತಮ .
 ಪ್ರಕಟೋಽಭೂತ್ ಪುರಸ್ತೇಷಾಂ ವರದಾತಾ ಗಜಾನನಃ .. 15..
 ವರಪ್ರಸಾದೇನ ತಸ್ಯ ನಿರ್ಮಿತಂ ಸಕಲಂ ಜಗತ್ .
 ದೇವೇಶೈಃ ಸಾ ತಿಥಿರ್ಮುಖ್ಯಾ ಬಭೂವ ವರದಾಯಿನೀ .. 16..
 ಬ್ರಹ್ಮಾದಿಭಿಶ್ಚ ಸರ್ವೇಭ್ಯ ಉಪದಿಷ್ಟಾ ಚತುರ್ಥಿಕಾ .
 ಆದೌ ಕಾಲೇ ತಥಾ ತತ್ರ ಜ್ಯೇಷ್ಠೀ ಮುಖ್ಯಾ ಬಭೂವ ಸಾ .. 17..
 ಜ್ಯೇಷ್ಠಶುದ್ಧಚತುರ್ಥ್ಯಾಂ ತದ್ವ್ರತದಾನಂ ಕೃತಂ ಪುರಾ .
 ತಸ್ಮಿನ್ ಕಾಲೇ ಧೃತಾ ಸರ್ವೈಃ ಸದ್ಯಃ ಸಾ ವರದಾಯಿನೀ .. 18..
 ಅತೋ ಮುಖ್ಯತ್ವಮಾಪನ್ನಾ ಜ್ಯೇಷ್ಠೀ ಮಾಘೀ ಚ ಭಾದ್ರಿಕಾ .
 ಚತುರ್ಥಿ ನೃಪಶಾರ್ದೂಲ ಶುಕ್ಲಪಕ್ಷೇಷು ಸರ್ವದಾ .. 19..
 ತತ್ರ ಭಾದ್ರಪದೇ ಮಾಸೇ ಚತುರ್ಥಿ ಯಾ ಮಹಾಮತೇ .
 ಶುಕ್ಲಾ ಸಾತ್ಯಂತಭಾವೇನ ಮುಖ್ಯಾ ಜಾತಾಽದ್ಯ ಭಾವತಃ .. 20..

(Page ಖಂ. 4 ಅ. 5 ಪಾನ 10)

ಚತುರ್ಥಿ ಸಮಭಾವೇನ ನ ಕಿಂಚಿದ್ವರ್ತತೇ ವ್ರತಂ .
 ಅತಃ ಕಿಂ ವರ್ಣನೀಯಂ ವೈ ತದೌಪಮ್ಯಂ ತದೇವ ಚ .. 21..
 ಭಾದ್ರೇ ಚತುರ್ಥಿ ಯಾ ಶುಕ್ಲಾ ಸಾಧಿತಾ ಸಾ ನರೇಣ ಚೇತ್ .
 ಸ ದ್ವಾದಶಚತುರ್ಥಿಸಂಭವಂ ಪುಣ್ಯಂ ಸಮಾಪ್ನುಯಾತ್ .. 22..
 ಅಂಗಾರಕಯುತಾ ಭೂಪ ಸಾ ನರೇಣ ಕೃತಾ ಭವೇತ್ .
 ಚತುರ್ಥಿ ಷೋಡಶಭವಂ ಪುಣ್ಯಂ ಪ್ರಾಪ್ತಂ ನ ಸಂಶಯಃ .. 23..
 ನರೇಣ ಧೀಮತಾ ಸಾ ಚೇದ್ಯದಿ ಚಂದ್ರಯುತಾ ಕೃತಾ .
 ಚತುರ್ಥಿ ವಿಂಶತಿಭವಂ ಫಲಂ ಪ್ರಾಪ್ತಂ ಮಹಾಮತೇ .. 24..
 ಯದಿ ಸ್ವಾತಿಯುತಾ ಭೂಪ ಚಂದ್ರವಾರೇಣ ಚೇತ್ಕೃತಾ .
 ಪ್ರಾಪ್ತಂ ಚತುರ್ವಿಂಶತಿಚತುರ್ಥಿಜಂ ಕಿಲ ಪುಣ್ಯಕಂ .. 25..
 ಮಾಘೇ ಶುಕ್ಲಚತುರ್ಥಿ ಸಾ ಕೃತಾ ಚೇನ್ನಾತ್ರ ಸಂಶಯಃ .
 ಅಷ್ಟಾನಾಂ ಚ ಚತುರ್ಥಿನಾಂ ಫಲಂ ಪ್ರಾಪ್ತಂ ನರೇಣ ತತ್ .. 26..
 ಅಂಗಾರಕಯುತಾ ಚೇದ್ವೈ ಸಾಧಿತಾ ಸಾ ನರೇಣ ಚ .
 ದ್ವಾದಶಾನಾಂ ಚತುರ್ಥಿನಾಂ ಪುಣ್ಯಂ ಪ್ರಾಪ್ತಂ ವ್ರತೋದ್ಭವಂ .. 27..
 ಜ್ಯೇಷ್ಠೇ ಶುಕ್ಲಚತುರ್ಥಿಂ ಯಃ ಕರೋತಿ ವ್ರತಧಾರಕಃ .
 ಚತುಶ್ಚತುರ್ಥಿಜಂ ಪುಣ್ಯಂ ಲಭತೇ ಸ ನರಾಧಿಪ .. 28..
 ಅಂಗಾರಕಯುತಾ ಚೇದ್ ದ್ವಾದಶಭಿಃ ಸಮತಾಂ ವ್ರಜೇತ್ .
 ನರೇಣ ಸಾ ಪ್ರಯತ್ನೇನ ಕರ್ತವ್ಯಾ ಸರ್ವದಾಯಿಕಾ .. 29..
 ಅನ್ಯೇಷು ಶ್ರಾವಣಾದ್ಯೇಷು ಚತುರ್ಥಿ ವರದಾ ಕೃತಾ .
 ಧರ್ಮಾರ್ಥಕಾಮಮೋಕ್ಷಾಣಾಂ ದಾತ್ರೀ ಶಾಸ್ತ್ರೇಷು ಸಮ್ಮತಂ .. 30..
 ತತ್ರ ಶ್ರಾವಣಮಾಸೇ ಯಾ ಚತುರ್ಥಿ ವರದಾ ಮತಾ .
 ದ್ವಿಚತುರ್ಥಿಭವಂ ಪುಣ್ಯಂ ದದಾತಿ ವ್ರತಕಾರಿಣೇ .. 31..
 ಚತುರ್ಥ್ಯಾ ಮಹಿಮಾಽನಂತೋಽಶಕ್ಯೋ ವರ್ಣಯಿತುಂ ಭವೇತ್ .
 ಚತುಃಪದಪ್ರದಾ ಪ್ರೋಕ್ತಾ ಸಾ ಕಥಂ ವರ್ಣ್ಯತೇ ಮಯಾ .. 32..
 ಅಧುನಾ ಶೃಣು ರಾಜೇಂದ್ರ ಕೃಷ್ಣಪಕ್ಷೇ ಸಮಾಗತಾಂ .
 ಚತುರ್ಥಿಂ ಸರ್ವದಾಂ ಪುಣ್ಯಾಂ ಸಂಕಷ್ಟಹರಿಣೀಂ ಶುಭಾಂ .. 33..
 ಚತುರ್ವಿಧಂ ಚ ಸಂಕಷ್ಟಂ ಪ್ರಾಪ್ತಂ ಸರ್ವೈರ್ನರಾಧಿಪ .
 ಜನ್ಮಮೃತ್ಯುವ್ಯವಸ್ಥಾಖ್ಯಂ ಚತುರ್ಥಂ ಕರ್ಮಜಂ ಫಲಂ .. 34..
 ಇತ್ಯಾದಿಬಹವೋ ಭೇದಾಃ ಕಥನಂ ನೈವ ಶಕ್ಯತೇ .
 ಚತುರ್ವಿಧಂ ಜಗತ್ ಸರ್ವಂ ಪಂಚಮಂ ಬ್ರಹ್ಮ ಉಚ್ಯತೇ .. 35..
 ಚತುರ್ವಿಧಂ ಸುಸಂಕಷ್ಟಂ ವ್ರತಮಾತ್ರೇಣ ಹಂತಿ ಯಾ .

ಸಂಕಷ್ಟಹರಿಣೀ ಪ್ರೋಕ್ತಾ ಚತುರ್ಥೀ ಕೃಷ್ಣಪಕ್ಷಗಾ .. 36..
 ತಸ್ಯಾಪಿ ಮಹಿಮಾನಂ ಕಃ ಕ್ಷಮೋ ವರ್ಣಯಿತುಂ ಭವೇತ್ .
 ಸರ್ವಸಿದ್ಧಿಪ್ರದಾಯಾಸ್ತು ವ್ರತಾಚರಣಮಾತ್ರತಃ .. 37..
 ಮಾಘಮಾಸೇ ಕೃತಾಽಽದೌ ಚ ಬ್ರಹ್ಮಣಾ ವಿಶ್ವಯೋನಿನಾ .
 ಅತಃ ಸಾ ಮುಖ್ಯತಾಂ ಪ್ರಾಪ್ತಾಽಷ್ಟಚತುರ್ಥೀವ್ರತೈಃ ಸಮಾ .. 38..
 ಅಂಗಾರಕಯುತಾ ತತ್ರ ವಿಂಶತ್ಯಾ ಸಮತಾಂ ವ್ರಜೇತ್ .
 ಸಾಧಿತಾ ವ್ರತಭಾವೇನ ಚೇನ್ನರೇಣ ನರಾಧಿಪ .. 39..
 ಶ್ರಾವಣೇ ಯಾ ಸಮಾಖ್ಯಾತಾ ಚತುರ್ಥೀ ಕೃಷ್ಣಪಕ್ಷಗಾ .
 ಚತುಶ್ಚತುರ್ಥೀತುಲ್ಯಾ ಸಾ ಭವತ್ಯತ್ರ ನ ಸಂಶಯಃ .. 40..
 ಬ್ರಹ್ಮಣಾ ಚೋಪದಿಷ್ಟಾ ವೈ ಶ್ರಾವಣೇ ಸಾ ತತೋಽಧಿಕಾ .
 ಆದೌ ದೇವಮುನೀಂದ್ರೇಭ್ಯಃ ಸರ್ವಸಂಕಷ್ಟಹಾರಿಣೀ .. 41..
 ಭಾದ್ರಮಾಸೇ ನರಾಧೀಶ ಚತುರ್ಥೀ ಕೃಷ್ಣಪಕ್ಷಗಾ .
 ಚತುಶ್ಚತುರ್ಥೀತುಲ್ಯಾ ಸಾ ಶೃಣು ಕಾರಣಮತ್ರ ವೈ .. 42..
 ದೇವಾನಾಂ ಗಣನಾಥಶ್ಚ ವರದಃ ಸಂಬಭೂವ ಹ .
 ವ್ರತಮಾತ್ರೇಣ ತಸ್ಮಾತ್ ಸಾ ಮುಖ್ಯಾ ಜಾತಾ ನ ಸಂಶಯಃ .. 43..
 ಅಂಗಾರಕಯುತಾ ಕುತ್ರ ಸಂಪ್ರಾಪ್ತಾ ಚೇತ್ ಸುಸಿದ್ಧಿದಾ .
 ದ್ವಾದಶವ್ರತಜಂ ಪುಣ್ಯಂ ದದಾತಿ ವ್ರತಕಾರಿಣೀ .. 44..
 ಶುಕ್ಲಾ ಕೃಷ್ಣಾ ಸದಾ ಕಾರ್ಯಾ ಚತುಃಪದಸುಸಿದ್ಧಯೇ .
 ಅನ್ಯಥಾ ಸಿದ್ಧಿಹೀನಾನಿ ಪ್ರಭವಂತಿ ವ್ರತಾನಿ ಚ .. 45..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ

ಚತುರ್ಥೇ ಖಂಡೇ ಗಜಾನನಚರಿತೇ ಚತುರ್ಥೀವಿವೇಕವರ್ಣನಂ ನಾಮ
 ಪಂಚಮೋಽಧ್ಯಾಯಃ .. 4.5

(Page ಖಂ. 4 ಅ. 6 ಪಾನ 11)

4.6 ಚಂದ್ರದರ್ಶನದೋಷಹರಣಚರಿತವರ್ಣನಂ ನಾಮ ಷಷ್ಠೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಶರಥ ಉವಾಚ .

ಅಂಗಾರಕಯುತಾ ಸ್ವಾಮಿನ್ ಕಥಂ ಶ್ರೇಷ್ಠಾ ಬಭೂವ ಸಾ .

ತನ್ಮೇ ಬ್ರೂಹಿ ವಿಶೇಷೇಣ ಸಂಶಯೋಽತ್ರ ಮಹಾಂಶ್ಚ ಮೇ .. 1..

ವಸಿಷ್ಠ ಉವಾಚ .

ಭರದ್ವಾಜಾತ್ ಸಮುತ್ತನ್ನಃ ಪೃಥ್ವ್ಯಾಂ ಭೌಮೋ ಮಹಾಮತಿಃ .
 ಗಣಾನಾಂ ತ್ರೇತಿಮಂತ್ರೇಣ ಪೂಜಯಾಮಾಸ ವಿಘ್ನಪಂ .. 2..
 ತತಾಪ ಸ ತಪೋ ರಮ್ಯಂ ಧ್ಯಾತ್ವಾ ದೇವಂ ಗಜಾನನಂ .
 ಪಾರಿನೇರಾಚ್ಚ ನಗರಾತ್ ಪಶ್ಚಿಮೇ ವನಸಂಸ್ಥಿತಃ .. 3..
 ಶತವರ್ಷೈರ್ಗಣಾಧ್ಯಕ್ಷಃ ಪ್ರಸನ್ನಸ್ತಂ ಯಯೌ ನೃಪ .
 ವರಂ ಬ್ರೂಹಿ ಮಹಾಭಾಗ ಭೂಮಿಪುತ್ರೇತಿ ಸೋಽಬ್ರವೀತ್ .. 4..
 ತತೋ ಭೌಮೋ ಗಣಾಧೀಶಂ ಪೂಜಯನ್ ಭಕ್ತಿಭಾವತಃ .
 ಸ್ತುತ್ವಾ ತಂ ಸ ಜಗಾದೇತಿ ವರಂ ಸರ್ವಸುಖಪ್ರದಂ .. 5..
 ನರದೇಹೇನ ಯುಕ್ತೋಽಹಂ ತಥಾಪಿ ಗಣನಾಯಕ .
 ಇಚ್ಛಾಮಿ ಚಾಮೃತಂ ಪಾತುಂ ಗ್ರಹಂ ಮಾಂ ಕುರು ಮಾನದ .. 6..
 ತವ ಭಕ್ತೈಕನಿಲಯಂ ನಾಮ್ನಾ ಮಂಗಲಸಂಜ್ಞಕಂ .
 ಋಣಹರ್ತಾರಮೇವಂ ಮಾಂ ಪ್ರಭೋ ಕುರು ಧನಪ್ರದಂ .. 7..
 ಮಾಘಕೃಷ್ಣಚತುರ್ಥ್ಯಾಂ ಯದ್ದರ್ಶನಂ ತೇ ಮಯಾ ಕೃತಂ .
 ಮಯಾ ಯುಕ್ತಾ ತತೋ ದೇವೀ ಮಹಾಪುಣ್ಯಪ್ರದಾಽಸ್ತು ಸಾ .. 8..
 ತಥೇತಿ ಗಣನಾಥೇನ ಕೃತಂ ಸರ್ವಂ ನರಾಧಿಪ .
 ಅತೋಽಗಾರಯುತಾ ಪುಣ್ಯಾ ಚತುರ್ಥಿ ಮುಖ್ಯತಾಂ ಗತಾ .. 9..
 ಅಧುನಾ ಚೇತಿಹಾಸಂ ತೇ ಕಥಯಾಮಿ ವಿಶೇಷತಃ .
 ಭಾದ್ರಶುಕ್ಲಚತುರ್ಥ್ಯಾಂ ವೈ ನ ದ್ರಷ್ಟವ್ಯೋ ನಿಶಾಕರಃ .. 10..
 ತತ್ರ ತೇ ಕಾರಣಂ ಸರ್ವಂ ಕಥಯಾಮಿ ಸವಿಸ್ತರಂ .
 ಯೇನ ದೋಷವಿಹೀನಸ್ತ್ವಂ ಗಣೇಶಂ ಭಜಸೇ ನೃಪ .. 11..
 ಏಕದಾ ದೇವಸಂಯುಕ್ತೈರ್ಮುನಿಭಿಶ್ಚೈವ ನಿಶ್ಚಿತಂ .
 ಗಣೇಶಾಂಶಸಮುದ್ಭೂತಾಃ ಪಂಚ ದೇವಾ ನ ಸಂಶಯಃ .. 12..
 ತೇ ಗಣೇಶಸ್ವರೂಪಾದ್ವೈ ಕದಾ ಭಿನ್ನಾ ಭವಂತಿ ನ .
 ತೇಷಾಂ ಸ್ಮರಣಮಾತ್ರೇಣ ಸಂತುಷ್ಟೋ ಗಣನಾಯಕಃ .. 13..
 ಭವಿಷ್ಯತಿ ನ ಸಂದೇಹಸ್ತಸ್ಮಾದಾದೌ ಮುನೀಶ್ವರಾಃ .
 ಶಿವಾದೀನ್ ಪೂಜಯತ ಚ ತೇನ ಸಿದ್ಧಿಮವಾಪ್ಸ್ಯಥ .. 14..
 ಏವಂ ಜ್ಞಾನಬಲೇನಾಜ್ಞೈಃ ಕೃತಂ ದೇವೈಃ ಸಹರ್ಷಿಭಿಃ .
 ಪಂಚಭಿರ್ವಿಷ್ಣುಮುಖ್ಯೈಸ್ತತ್ತಥೇತಿ ಪ್ರತಿಪಾದಿತಂ .. 15..
 ತತಃ ಸರ್ವೇ ಮುನಿಗಣಾಶ್ಚಕ್ರುಸ್ತೇ ತಾದೃಶೀಂ ಕ್ರಿಯಾಂ .
 ತಯಾ ಸಿದ್ಧಿವಿಹೀನಾಸ್ತೇ ಭ್ರಾಂತಾಃ ಸರ್ವೇ ಬಭೂವಿರೇ .. 16..
 ಸಮಾಗತಾ ದೇವಗಣೈಃ ಬ್ರಹ್ಮಾಣಂ ತುಷ್ಟುವುರ್ನೃಪ .

ವೃತ್ತಾಂತಂ ಕಥಯಾಮಾಸುಃ ಸೋಽಪಿ ಚಿಂತಾತುರೋಽಭವತ್ .. 17..
 ಸನ್ಸ್ಮಾರ ಶಿವಮುಖ್ಯಾಂಶ್ಚ ಬ್ರಹ್ಮಾಣಂ ತೇ ಸಮಾಯಯುಃ .
 ವಿಷ್ಣುಃ ಶಿವೋಽಯಮಾ ಶಕ್ತಿಸ್ತೇಽಪಿ ಶ್ರುತ್ವಾ ಸುವಿಸ್ಮಿತಾಃ .. 18..
 ಏತಸ್ಮಿನ್ನಂತರೇ ತತ್ರ ಶಬ್ದಃ ಸರ್ವಭಯಂಕರಃ .
 ಬಭೂವ ತೀವ್ರಘೋಷೇಣ ಯುಕ್ತಃ ಪ್ರಲಯಸೂಚಕಃ .. 19..
 ಶಬ್ದಂ ಶ್ರುತ್ವಾ ಭಯೋದ್ವಿಗ್ನಾ ಬಭೂವುಃ ಶಂಭುಮುಖ್ಯಕಾಃ .
 ತತೋಽಕಸ್ಮಾನ್ ಮಹಾಭೀಮಃ ಪುರುಷಃ ಪ್ರಕಟೋಽಭವತ್ .. 20..
 ವಿಕರಾಲಂ ಚ ತಂ ದೃಷ್ಟ್ವಾ ಮುಮೂರ್ಷುಃ ಶಂಕರಾದಯಃ .
 ಮುನಯೋ ದೇವತಾಃ ಕೇಽಪಿ ಪಲಾಯಂತ ಚ ಮೂರ್ಚ್ಛಿತಾಃ .. 21..
 ಮುಹೂರ್ತಮಾತ್ರಕಾಲೇ ವೈ ಗತೇ ಬ್ರಹ್ಮಾದಯಃ ಸುರಾಃ .
 ಸಾವಧಾನಾ ಬಭೂವುಸ್ತಂ ದದೃಶುಃ ಪುರತಃ ಸ್ಥಿತಂ .. 22..
 ತತೋಽತಿಭಯಸಂಯುಕ್ತಾಸ್ತುಷ್ಟುವುರ್ಗಣನಾಯಕಂ .
 ಧ್ಯಾತ್ವಾ ಹೃದಿ ಮಹದ್ರೂಪಂ ಗಜವಕ್ತ್ರಾದಿಚಿಹ್ನಿತಂ .. 23..
 ಬ್ರಹ್ಮಾದ್ಯಾ ಊಚುಃ .
 ನಮಸ್ತೇ ಗಣನಾಥಾಯ ವಿಘ್ನಾನಾಂ ಪತಯೇ ನಮಃ .
 ಅನಾಥಾನಾಂ ಸುನಾಥಾಯ ನಮೋ ವಿಘ್ನನಿವಾರಣ .. 24..
 ಭಕ್ತೇಭ್ಯಃ ಸರ್ವದಾತ್ರೇ ತೇ ನಿರಾಕಾರಾಯ ಸಾಕ್ಷಿಣೇ .
 ಅಮೇಯಾಯಾಪ್ರತರ್ಕ್ಯಾಯ ಹೇರಂಬಾಯ ನಮೋ ನಮಃ .. 25..
 ಗಜಾನನಾಯ ದೇವಾಯ ಶೂರ್ಪಕರ್ಣಾಯ ತೇ ನಮಃ .
 ಮಹೋದರಾಯ ಸರ್ವೇಷಾಮಾದಿಪೂಜ್ಯಾಯ ವೈ ನಮಃ .. 26..
 (Page ಖಂ. 4 ಅ. 6 ಪಾನ 12)
 ಸರ್ವಾದಯೇ ಮಹಾದಾತ್ರೇ ಸರ್ವಪೂಜ್ಯಾಯ ವೈ ನಮಃ .
 ಸರ್ವಭಾವಸ್ಥಿತಾಯೈವ ಥುಂಥಿರಾಜಾಯ ತೇ ನಮಃ .. 27..
 ಸ್ವಾನಂದವಾಸಿನೇ ತುಭ್ಯಂ ಯೋಗಶಾಂತಿಮಯಾಯ ಚ .
 ಯೋಗಿಭ್ಯೋ ಯೋಗದಾತ್ರೇ ವೈ ಯೋಗಾನಾಂ ಪತಯೇ ನಮಃ .. 28..
 ಸೃಷ್ಟಿಕರ್ತೇ ಚ ಪಾತ್ರೇ ತೇ ಸೃಷ್ಟಿಹರ್ತೇ ನಮೋ ನಮಃ .
 ಗಣೇಶಾಯ ಗುಣಾನಾಂ ವೈ ಚಾಲಕಾಯ ನಮೋ ನಮಃ .. 29..
 ಆತ್ಮನೇನಾತ್ಮನೇ ಚೈವ ಕಾರಣಾನಾಂ ಪ್ರಕಾಶಿನೇ .
 ಬ್ರಹ್ಮೇಶಾಯ ಸದಾನಾಥ ದೇವಪಾಲಕರೂಪಿಣೇ .. 30..
 ನಿವಾರಯ ಮಹಾವಿಘ್ನಂ ಸಹಸಾ ಸಮುಪಸ್ಥಿತಂ .
 ಗ್ರಸಿಷ್ಯತಿ ನ ಚೇದಂಡಮಸ್ಮಾನ್ ವೈ ನಾತ್ರ ಸಂಶಯಃ .. 31..
 ತ್ವದೀಯಪಾದಪದ್ಮಸ್ಯ ವಯಂ ದಾಸಾ ಗಜಾನನ .

ಮರಿಷ್ಯಾಮೋ ಯದಾ ನಾಥ ಯಶಸ್ವವ ಗತಂ ತದಾ .. 32..
ಅಧುನಾ ರಕ್ಷ ದೇವೇಶ ನ ವಯಂ ದ್ರಷ್ಟುಮುಗ್ರಕಂ .
ಕ್ಷಮಾ ಗಚ್ಛಂತಿ ನಃ ಪ್ರಾಣಾ ರಕ್ಷ ವಿಘ್ನೇಶ ರಕ್ಷ ಭೋಃ .. 33..
ಏವಂ ಸಂಸ್ತುವತಾಂ ತೇಷಾಂ ಪುರಃ ಸೋಽಪಿ ಮಹಾಪುಮಾನ್ .
ಗಣೇಶಾಕಾರರೂಪೇಣ ಬಭೂವ ನೃಪಸತ್ತಮ .. 34..
ತತಸ್ತೇ ತಂ ಪ್ರಣೇಮುಶ್ಚ ಪೂಜಯಾಮಾಸುರಾದರಾತ್ .
ಮಾನಸೀಂ ಸ್ವಸುತಾಂ ತಸ್ಮೈ ದದುಃ ಸರ್ವೇ ಶಿವಾದಯಃ .. 35..
ಸರಸ್ವತೀಂ ದದೌ ಬ್ರಹ್ಮಾ ವಿಷ್ಣುಃ ಪುಷ್ಪಿಂ ಚ ಮಾನಸೀಂ .
ಯೋಗಿನೀಂ ಶಂಕರಶ್ಚೈವ ಮೋಹಿನೀಂ ಜಗದಂಬಿಕಾ .. 36..
ಸಂಜೀವನೀಂ ದದೌ ತಸ್ಮೈ ಭಾನುಃ ಸರ್ವಪ್ರಿಯಂಕರಃ .
ಏವಂ ಸಂಪೂಜ್ಯ ವಿಘ್ನೇಶಂ ಪ್ರಣತಾಸ್ತೇ ಮಹೀಪತೇ .. 37..
ಉವಾಚ ತಾನ್ ಸ ಉತ್ಥಾಪ್ಯ ವಿಘ್ನೇಶೋ ಭಕ್ತಿಭಾವತಃ .
ವಿಷ್ಣುಮುಖ್ಯಾನ ಮಹೇಶಾಂಶ್ಚ ಮೇಘಗಂಭೀರನಿಃಸ್ವನಃ .. 38..
ಶ್ರೀಗಣೇಶ ಉವಾಚ .
ಶಂಭುಮುಖ್ಯಾಃ ಶೃಣುತ ಚ ದೇವೇಂದ್ರಾ ಮುನಿಮುಖ್ಯಕಾಃ .
ಮದೀಯಾಂಶಾ ಭವಂತೋಽಪಿ ಗರ್ವಂ ಮಾ ಕುರುತ ಪ್ರಿಯಾಃ .. 39..
ಚರಾಚರಂ ಮದೀಯಾಂಶಂ ಮದ್ರಹಿತಂ ನ ಕಿಂಚನ .
ತೇಭ್ಯಃ ಸಿದ್ಧಿಪ್ರದಾನಾರ್ಥಂ ದೇಹಧಾರೀ ಭವಾಮ್ಯಹಂ .. 40..
ಯದಿ ಜ್ಞಾನೇನ ಮಾಂ ತ್ಯಕ್ತ್ವಾ ಪೂಜಯೇತ್ ತೃಣರೂಪಕಂ .
ತೇನಾಹಂ ಕಿಂ ಮಹಾದೇವಾಃ ಪೂಜಿತೋ ವದತ ಪ್ರಿಯಾಃ .. 41..
ತತ್ರಾಂಶೋ ವರ್ತತೇ ಕಿಂಚಿನ್ ಮದೀಯಸ್ತತ್ ಸಮಾ ಚ ಮೇ .
ತೃಪ್ತಿರ್ಜಾತಾ ನ ಸಂದೇಹಃ ಪೂರ್ಣಸ್ತಪ್ನೋ ಭವಾಮಿ ನ .. 42..
ಭವಂತೋಽಪಿ ತಥಾ ವಿಪ್ರೈಃ ಕಲಾಂಶಾಃ ಪೂಜಿತಾ ಯದಿ .
ಕಲಾಂಶರೂಪಾ ಮೇ ತೃಪ್ತಿಸ್ತೇನ ಜಾತಾ ಗುಣಾತ್ಮಿಕಾ .. 43..
ಬ್ರಹ್ಮಾಂಡೇ ಪೂಜಿತೇ ಪೂರ್ಣೇ ನ ತೃಪ್ತೋಽಹಂ ಭವಾಮಿ ಚ .
ಅನಂತಾನಿ ಮದೀಯೇಷು ಬ್ರಹ್ಮಾಂಡಾನಿ ಸ್ವಲೋಮಸು .. 44..
ಗಜವಕ್ತ್ರಾದಿಚಿಹ್ನೇನ ಚಿಹ್ನಿತೋಽಹಂ ಮಹೇಶ್ವರಃ .
ಜಗದ್ಬ್ರಹ್ಮಮಯಸ್ತತ್ರ ತಿಷ್ಠಾಮಿ ಯೋಗಶಾಂತಿದಃ .. 45..
ತಸ್ಯ ಪೂಜನಮಾತ್ರೇಣ ಜಗದ್ಬ್ರಹ್ಮ ಸುಪೂಜಿತಂ .
ಅಹಂ ತಯೋಶ್ಚ ಯೋಗೇ ವೈ ಪೂರ್ಣಃ ಸಂಪೂಜಿತೋ ಮತಃ .. 46..
ಮಾಂ ತ್ಯಕ್ತ್ವಾ ಜ್ಞಾನಮೋಹೇನ ಮೋಹಿತಾ ಮುನಿದೇವತಾಃ .

ಭವತಾಂ ಪೂಜನಂ ಚಕ್ರುಃ ಸರ್ವಾದೌ ವಿಘ್ನಸಂಯುತಾಃ .. 47..
 ತತ್ರಾಪಿ ಮದಸಂಯುಕ್ತಾ ಭವಂತಸ್ತಾದೃಶಾತ್ಮಕಾಃ .
 ಸಿದ್ಧಿಹೀನಾಸ್ತತೋ ಜಾತಾಃ ಪುನರ್ಮಾ ಕುರುತ ತ್ವಿದಂ .. 48..
 ಪೂರ್ವಸ್ಮಿಂಶ್ಚ ಭವದ್ಭಿವ್ಯೈ ಸೇವಿತೋ ಭಕ್ತಿಸಂಯುತೈಃ .
 ಅತಃಸಹಾಮಿ ದೇವೇಶಾ ದತ್ತಂ ವೋ ದರ್ಶನಂ ಮಯಾ .. 49..
 ಕಲಾಂಶಮಾತ್ರೇಣ ಯದಿ ಸಂತುಷ್ಟೋಽಹಂ ಭವಾಮಿ ಚೇತ್ .
 ತದಾ ದೇಹಧರಃ ಕಸ್ಮಾತ್ ಸ್ಥಾಸ್ಯಾಮಿ ವದತ ಪ್ರಿಯಾಃ .. 50..
 ಏವಮುಕ್ತ್ವಾ ಗಣಾಧೀಶೋ ವಿರರಾಮ ಮಹೀಪತೇ .
 ತೇಽಪಿ ಪ್ರಣಮ್ಯ ವಿಘ್ನೇಶಂ ಸ್ವದೋಷಂ ಪ್ರಕ್ಷಮಾಪಯನ್ .. 51..
 ಏತಸ್ಮಿನ್ನಂತರೇ ತತ್ರ ಚಂದ್ರಃ ಶಂಕರಭಾಲಗಃ .
 ಜಹಾಸ ವಿವೃತೈರ್ಧಂತ್ರೈರ್ಗಣೇಶಂ ರೂಪಗರ್ವಿತಃ .. 52..
 ಉವಾಚ ಮೋಹಿತೋಽತ್ಯಂತಂ ಪ್ರಣಮ್ಯ ಗಣನಾಯಕಂ .

(Page ಖಂ. 4 ಅ. 6 ಪಾನ 13)

ಗಜವಕ್ತ್ರಯುತಂ ರೂಪಂ ಕಿಂ ಧೃತಂ ವಿಕಟಂ ಪ್ರಭೋ .. 53..
 ಪುನಃ ಪುನರುವಾಚೇದಂ ವಾಕ್ಯಂ ಹಾಸ್ಯಪರಾಯಣಃ .
 ತತಸ್ತಂ ಕುಪಿತೋ ದೇವಃ ಶಶಾಪ ಶಶಲಾಂಭನಂ .. 54..
 ಯೇ ತ್ವಾಂ ವಿಲೋಕಯಂತೇ ವೈ ಚಂದ್ರ ತೇ ಪಾಪಿನಃ ಸದಾ .
 ಭವಂತು ವಿಘ್ನಸಂಯುಕ್ತಾ ಮದ್ವಾಕ್ಯಾನ್ನಾತ್ರ ಸಂಶಯಃ .. 55..
 ಏವಮುಕ್ತ್ವಾಂತರ್ಧೇಽಸೌ ಗಣೇಶೋ ಬ್ರಹ್ಮನಾಯಕಃ .
 ಭಾರ್ಯಾಭಿಃ ಸಹಿತೋ ಭೂಪ ಚಂದ್ರಶ್ಚ ಮಲಿನೋಽಭವತ್ .. 56..
 ಅಹಂಕಾರವಿಹೀನಾಸ್ತೇ ಜಾತಾಃ ಶಂಭ್ವಾದಯಃ ಸುರಾಃ .
 ತದಾರಭ್ಯ ಮಹಾಭಾಗ ಗಾಣಪತ್ಯಾ ವಿಶೇಷತಃ .. 57..
 ವೇದಜ್ಞಾಹಂಕೃತಿಃ ಪೂರ್ಣಾ ಬ್ರಹ್ಮಣೋ ಹೃದಿ ಸಂಸ್ಥಿತಾ .
 ತಯಾ ಮದಯುತೋ ಬ್ರಹ್ಮಾ ಭವತ್ಯೇವಂ ಪುನಃ ಪುನಃ .. 58..
 ಸರಸ್ವತಿ ಸಾ ದತ್ತಾ ವೈ ಗಣೇಶಾಯ ಮಹಾತ್ಮನೇ .
 ತಯಾ ಯುಕ್ತಃ ಸದಾ ರೇಮೇ ಬ್ರಹ್ಮಣೋ ಹೃದಿ ವಿಘ್ನಪಃ .. 59..
 ಹೃದಿ ಸ್ಥಿತೇ ಗಣೇಶೇ ಸ ಕಥಂ ಮೋಹಯುತೋ ಭವೇತ್ .
 ಸದಾ ತಂ ಭಜತೇ ಭಕ್ತ್ಯಾ ಗಾಣಪತ್ಯಸ್ವಭಾವತಃ .. 60..
 ಸರ್ವಪೋಷಣತಾ ತದ್ವದ್ವಿಷ್ಟೋರ್ಹೃದಿ ಸಮಾಸ್ಥಿತಾ .
 ತತ್ ಸಾಮರ್ಥ್ಯವಿಮೋಹೇನ ಗರ್ವಂ ಗಚ್ಛತಿ ಕೇಶವಃ .. 61..
 ತಾಂ ದದೌ ವಿಘ್ನರಾಜಾಯ ಪುಷ್ಪಿಂ ವಿಶ್ವಸ್ಯ ಪೋಷಿಣೀಂ .
 ತಯಾ ಯುಕ್ತೋ ಗಣೇಶಾನೋ ರೇಮೇ ವಿಷ್ಟೋಃ ಸದಾ ಹೃದಿ .. 62..

ಸೋಽಪಿ ತಂ ಭಜತೇ ನಿತ್ಯಂ ಗಾಣಪತ್ಯವಿಚಾರವಿತ್ .
 ಹೃದಿಸ್ಥೇ ಸ ಕಥಂ ಮೋಹಂ ಪ್ರಾಪ್ನೋತಿ ನೃಪ ವಿಘ್ನವೇ .. 63..
 ಯೋಗೇನ ಮೋಹಹೀನತ್ವಂ ಸದಾ ಶಂಭೋಹೃದಿ ಪ್ರಭೋ .
 ತೇನಾಹಂಕಾರಭಾವೇನ ಮನ್ಯತೇ ಕಿಂ ನ ಶಂಕರಃ .. 64..
 ತಾಮೇವ ಯೋಗಿನೀಂ ದೇವೀಂ ಹೃದಿಸ್ಥಾಂ ಪ್ರದದೌ ಶಿವಃ .
 ಗಣೇಶಸ್ತು ತಯಾ ಯುಕ್ತೋ ರೇಮೇ ಶಂಭೋಹೃದಿ ಸ್ಥಿತಃ .. 65..
 ಗಣೇಶೇ ಹೃದಿ ಸಂಸ್ಥೇ ಸ ಮೋಹಂ ನೈವ ಪ್ರಪದ್ಯತೇ .
 ಸದಾ ಗಾಣೇಶಕೋ ಭೂತ್ವಾ ಭಜತೇ ಗಣನಾಯಕಂ .. 66..
 ವೃಷ್ಟ್ಯಾ ದಾನಪ್ರದಾನೇ ವೈ ಕರೋತಿ ಸ ದಿವಾಕರಃ .
 ಸರ್ವೇಷಾಂ ಜೀವನಂ ತೇನ ಧೃತಂ ಕರ್ಮಮಯಂ ನೃಪ .. 67..
 ತದೇವ ಹೃದಯೇ ತಸ್ಯ ವರ್ತತೇಽಹಂಸ್ವಭಾವತಃ .
 ತಾಂ ಸಂಜೀವನಿಕಾಂ ಸೂರ್ಯೋ ದದೌ ವಿಘ್ನೇಶ್ವರಾಯ ಚ .. 68..
 ತಯಾ ಯುಕ್ತೋ ಗಣಾಧೀಶಃ ಸದಾ ಹೃದಿ ಸ ಖೇಲತಿ .
 ಭಾನೋಸ್ತೇನ ರವಿಸ್ತಂ ಸ ಭಜತೇಽನನ್ಯಚೇತಸಾ .. 69..
 ಶಕ್ತಿಹೃದಯಗಾಂ ದೇವೀಂ ಮೋಹಿನೀಂ ಸರ್ವಮೋಹಿನೀಂ .
 ದದೌ ವಿಘ್ನೇಶ್ವರಾಯೈವ ಶಕ್ತಿಭಾವಸಮನ್ವಿತಾಂ .. 70..
 ತಯಾ ಯುಕ್ತೋ ಗಣೇಶಾನಸ್ತಸ್ಯಾ ಹೃದಿ ವಿಶೇಷತಃ .
 ತೇನ ಖೇಲತಿ ಸಾ ದೇವೀ ಭಜತೇ ಗಣನಾಯಕಂ .. 71..
 ಇತ್ಯಹಂಕಾರನಿರ್ಮುಕ್ತಾ ದೇವೇಂದ್ರಾಸ್ತೇ ಬಭೂವಿರೇ .
 ಗಾಣಪತ್ಯಪ್ರಿಯಾ ಜಾತಾ ಭಜಂತೇ ವಿಘ್ನನಾಯಕಂ .. 72..
 ಚಿತ್ತೇ ಚಿಂತಾಮಣಿಃ ಸ್ಥಿತ್ವಾ ಪ್ರಕೃತ್ಯಾ ಖೇಲತಿ ಪ್ರಭುಃ .
 ಮಿಥ್ಯಾಹಂಕಾರಭಾವೇನ ಬಂಧನಂ ಪ್ರತಿಪದ್ಯತೇ .. 73..
 ಕರ್ತಾ ಕಾರಯಿತಾ ದೇವೋ ಗಣೇಶೋ ನಾತ್ರ ಸಂಶಯಃ .
 ಹೃದಿಸ್ಥಂ ತಂ ಸಮರ್ಪ್ಯೈವ ಸ್ವಾತ್ಮಾನಂ ಸುಖಿನೋಽಭವನ್ .. 74..
 ಮುದ್ದಲ ಉವಾಚ .
 ಶ್ರುತ್ವಾ ದಶರಥೋ ರಾಜಾ ಜಗಾದ ಮುನಿಸತ್ತಮಂ .
 ಚಂದ್ರಸ್ಯ ಕಾ ಗತಿರ್ಜಾತಾ ತಾಂ ಮೇ ವದ ಮಹಾಮುನೇ .. 75..
 ವಸಿಷ್ಠ ಉವಾಚ .
 ಗಣೇಶಶಾಪಸಂಯುಕ್ತಶ್ಚಂದ್ರಃ ಸ ಸ್ವಗೃಹೇ ಗತಃ .
 ಏಕಾಂತೇ ದುಃಖಸಂಯುಕ್ತೋ ವಿಚಾರಮಕರೋದ್ಧೃದಿ .. 76..
 ಸಂಪ್ರಜ್ಞಾತಸ್ವರೂಪಶ್ಚ ದೇಹೋ ಗಣಪತೇಃ ಸ್ಮೃತಃ .
 ಅಸಂಪ್ರಜ್ಞಾತರೂಪಂ ವೈ ಶಿರಸ್ತಸ್ಯ ಮಹಾತ್ಮನಃ .. 77..

ತಯೋರ್ಯೋಗೇ ಗಣೇಶೋಽಯಂ ಭಕ್ತಾನುಗ್ರಹಕಾರಣಾತ್ .

ದೇಹಧಾರೀ ಸ್ವಯಂ ಸಾಕ್ಷಾದ್ಭೂವಾತ್ರ ನ ಸಂಶಯಃ .. 78..

(Page ಖಂ. 4 ಅ. 6 ಪಾನ 14)

ವೇದೇಷು ಕಥಿತಂ ತೇ ಯದ್ರೂಪಂ ಪರಮಯೋಗದಂ .

ತನ್ನ ಜ್ಞಾತಂ ಮಯಾ ದೇವ ಮೋಹೇನೈವ ಗಜಾನನ .. 79..

ಅಪರಾಧಂ ದಯಾಸಿಂಧೋ ಕ್ಷಮ ತ್ವಂ ಚಿತ್ತಗಂ ಪ್ರಭೋ .

ಏವಂ ಕ್ಷಮಾಪ್ಯ ವಿಘ್ನೇಶಂ ಧ್ಯಾತ್ವಾ ಲೀನೋ ಬಭೂವ ಹ .. 80..

ಗಂಗಾತೀರೇ ಸಮಾಗಮ್ಯ ತತಾಪ ತಪ ಉತ್ತಮಂ .

ಅಷ್ಟಾದಶಾಕ್ಷರೇಣೈವ ತೋಷಯಾಮಾಸ ವಿಘ್ನಪಂ .. 81..

ಚಂದ್ರೇ ಲೀನೇ ಜಗತ್ ಸರ್ವಂ ದುಃಖಯುಕ್ತಂ ಬಭೂವ ಹ .

ಸೂರ್ಯಸ್ಯ ತೇಜಸಾ ದಗ್ಧಂ ರಸಹೀನಂ ಚರಾಚರಂ .. 82..

ತತೋ ದೇವಗಣೈಃ ಸರ್ವೈರ್ಭಯಭೀತೈಃ ಸಮಂತತಃ .

ಶಂಭುವಿಷ್ಣುಮುಖಾಸ್ತತ್ರ ತಪಸ್ತೇಪುಃ ಸಹೇಶ್ವರಾಃ .. 83..

ಷಡಕ್ಷರವಿಧಾನೇನ ಧ್ಯಾತ್ವಾ ಹೃದಿ ಗಜಾನನಂ .

ಭಕ್ತಿಯುಕ್ತಾ ನೃಪಶ್ರೇಷ್ಠ ತೋಷಯಾಮಾಸುರಾದರಾತ್ .. 84..

ವರ್ಷಾಣಾಂ ಶತಕೇ ತತ್ರ ಗತೇ ಚಂದ್ರಂ ಗಣಾಧಿಪಃ .

ಆಯಯೌ ವರದಾನಾರ್ಥಂ ತಪೋ ಬದ್ಧೋ ನೃಪೋತ್ತಮ .. 85..

ವರ್ಷೇಣೈಕೇನ ದೇವೇಶಾನ್ ಯಯೌ ವಿಘ್ನಾದಿಪೋ ವಿಭುಃ .

ಸಮಕಾಲೇ ಚ ದೇವೇಶಾಶ್ಚಂದ್ರಸ್ತಂ ತುಷ್ಟುವುರ್ವಿಭುಂ .. 86..

ಅಥರ್ವಶಿರಸಾ ಠುಂಠಿಂ ತೋಷಯಾಮಾಸುರಾದರಾತ್ .

ಸಂತುಷ್ಟಸ್ತಾನುವಾಚೇದಂ ಗಣೇಶೋ ಬ್ರಹ್ಮನಾಯಕಃ .. 87..

ಶ್ರೀಗಣೇಶ ಉವಾಚ .

ವರಂ ವೃಣುತ ದೇವೇಶಾಃ ಸಂತುಷ್ಟೋಽಹಂ ದದಾಮಿ ತಂ .

ಯಂ ಯಮಿಚ್ಛಥ ತಂ ತಂ ವೈ ಸಫಲಂ ವಃ ಕರೋಮ್ಯಹಂ .. 88..

ಗಣೇಶವಚನಂ ಶ್ರುತ್ವಾ ದೇವಾಸ್ತಂ ಪ್ರಣಿಪತ್ಯ ತೇ .

ಕೃತ್ವಾ ಕರಪುಟಂ ಸರ್ವೇ ಜಗುಃ ಪರಮಹರ್ಷಿತಾಃ .. 89..

ದೇವಾ ಊಚುಃ .

ಯದಿ ಪ್ರಸನ್ನಭಾವೇನ ವರದೋಽಸಿ ಗಜಾನನ .

ತದಾ ಚಂದ್ರಂ ಸುನಿದೋಷಂ ಕುರು ನಾಥ ನಮೋಽಸ್ತು ತೇ .. 90..

ಸ ತಾನುವಾಚ ಸರ್ವಾತ್ಮಾ ಭಕ್ತ್ಯಾ ಸಂತೋಷಿತಃ ಪ್ರಭುಃ .

ಭಾದ್ರಶುಕ್ಲಚತುರ್ಥ್ಯಾಂ ವೈ ನ ದ್ರಷ್ಟವ್ಯಃ ಸುಧಾಕರಃ .. 91..

ಹಾಸ್ಯಂ ಕೃತಂ ಮದೀಯಂ ವೈ ತದ್ ದಿನೇ ತೇನ ದೇವಪಾಃ .

ದೋಷಯುಕ್ತೋ ವಿಧುಸ್ತಸ್ಮಾನ್ನಾನ್ಯಥಾ ಮೇ ವಚೋ ಭವೇತ್ .. 92..
 ತತೋಽತಿಹರ್ಷಿತಾ ದೇವಾಸ್ತಥೇತಿ ಪ್ರತಿಪಾದ್ಯ ತೇ .
 ಯಯುಶ್ಚಂದ್ರಂ ತು ಸಂದ್ರಷ್ಟುಂ ಗಣೇಶೇಽತರ್ಹಿತೇ ನೃಪ .. 93..
 ಚಂದ್ರೋ ಗಣಪತಿಂ ದೃಷ್ಟ್ವಾ ನನಾಮ ದಂಡವತ್ ಕ್ಷಿತೌ .
 ಪೂಜಯಾಮಾಸ ತಂ ದೇವಂ ತುಷ್ಟ್ವಾವ ಸ ಕೃತಾಂಜಲಿಃ .. 94..
 ಚಂದ್ರ ಉವಾಚ .
 ನಮಸ್ತೇ ವಿಘ್ನಪಾಲಾಯ ಗಣೇಶಾಯ ಪರಾತ್ಮನೇ .
 ಬ್ರಹ್ಮೇಶಾಯ ಸ್ವಭಕ್ತೇಭ್ಯೋ ಬ್ರಹ್ಮಭೂಯಪ್ರದಾಯ ತೇ .. 95..
 ಅನಾಮಯಾಯ ಸರ್ವಾದಿಪೂಜ್ಯಾಯ ತು ನಮೋ ನಮಃ .
 ಶಿವಾತ್ಮಜಾಯ ದೇವಾಯ ವಿಷ್ಣುಪುತ್ರಾಯ ತೇ ನಮಃ .. 96..
 ಬ್ರಹ್ಮಪುತ್ರಾಯ ಸೂರ್ಯಸ್ಯ ಪುತ್ರ ತೇ ವಿಘ್ನಹಾರಿಣೇ .
 ಶಕ್ತಿಪುತ್ರಾಯ ಶೇಷಸ್ಯ ಪುತ್ರಾಯ ಚ ನಮೋ ನಮಃ .. 97..
 ಸರ್ವಪುತ್ರಾಯ ಸರ್ವೇಷಾಂ ಮಾತ್ರೇ ಪಿತೃ ನಮೋ ನಮಃ .
 ಸರ್ವೇಶಾಯ ಪರೇಶಾಯ ಪರಾತ್ಪರತರಾಯ ತೇ .. 98..
 ಸಿದ್ಧಿಬುದ್ಧಿಪತೇ ತುಭ್ಯಂ ಸಿದ್ಧಿಬುದ್ಧಿಪ್ರಚಾಲಕ .
 ಹೇರಂಬಾಯ ಮಹೇಶಾನಾಂ ಮಹೇಶಾಯ ನಮೋ ನಮಃ .. 99..
 ಸ್ರಷ್ಟೇ ಪಾತ್ರೇ ಚ ಸಂಹರ್ತ್ರೇ ಪರಮಾತ್ಮಸ್ವರೂಪಿಣೇ .
 ಸರ್ವೇಭ್ಯೋ ವರದಾತ್ರೇ ತೇಽನಾದಿಸಿದ್ಧಾಯ ಭೋ ನಮಃ .. 100..
 ಕ್ಷಮಾಪರಾಧಂ ದೇವೇಶ ತ್ವನ್ಮಾಯಾಮೋಹಧಾರಿಣಃ .
 ಶರಣಂ ತೇ ಪ್ರಸನ್ನಸ್ಯ ರಕ್ಷ ಮಾಂ ಮಹತೋ ಭಯಾತ್ .. 101..
 ಮಾಂ ದೃಷ್ಟ್ವಾ ಹರ್ಷಸಂಪನ್ನಾ ಅಭವನ್ ದೇವತಾದಯಃ .
 ಅಧುನಾ ಮಾಂ ನಿರೀಕ್ಷ್ಯೈವ ದೋಷಯುಕ್ತಾ ಭಯಾತುರಾಃ .. 102..
 ಅತೋ ಮಾಂ ನೈವ ಪಶ್ಯಂತಿ ಪಾಪಿನಾಂ ಪಾಪರೂಪಿಣಂ .
 ನಿರ್ದೋಷಂ ಕುರು ವಿಘ್ನೇಶ ಕರುಣಾಲಯ ತೇ ನಮಃ .. 103..
 ಸರ್ವದಾ ದರ್ಶನಂ ತೇ ವೈ ಮಮಾಸ್ತಾಂ ವಿಘ್ನವಾರಣ .
 ತೇನಾಹಂ ಕೃತಕೃತ್ಯಶ್ಚ ಭವೇಯಂ ಯೋಗಿಸಮ್ಮತಃ .. 104..
 ತತೋಽತಿಭಕ್ತಿಸಂಯುಕ್ತಂ ನೃತ್ಯಂತಂ ದೇವಸನ್ನಿಧೌ .
 ರೋಮಾಂಚಾಶ್ರುಸಮಾಯುಕ್ತಂ ದೃಷ್ಟ್ವಾ ಠುಂಥಿರ್ಜಗಾದ ತಂ .. 105..
 ಶ್ರೀಗಣೇಶ ಉವಾಚ .
 ತ್ವಯಾ ಕೃತಮಿದಂ ಸ್ತೋತ್ರಂ ಮಮ ಪ್ರೀತಿವಿವರ್ಧನಂ .
 ಅಪರಾಧಾನನಂತಾಂಶ್ಚ ಸಹೇ ತೇಽನೇನ ನಿಶ್ಚಿತಂ .. 106..

ಸರ್ವಸಿದ್ಧಿಪ್ರದಂ ಪೂರ್ಣಂ ಭವಿಷ್ಯತಿ ವಿಶೇಷತಃ .
 ಪಠತಾಂ ಶೃಣ್ವತಾಂ ಚೈವ ನಾನಾಸುಖಕಾರಕಂ ಭವೇತ್ .. 107..
 ಯಥಾಪೂರ್ವಂ ಸ್ಥಿತಶ್ಚಂದ್ರ ತಾದೃಶೋ ಭವ ನಿತ್ಯದಾ .
 ಯಸ್ಮಿನ್ ದಿನೇ ಕೃತಂ ಹಾಸ್ಯಂ ತತ್ರ ದೋಷಯುತೋ ಭವೇಃ .. 108..
 ಲಲಾಟೇ ಭೂಷಣಂ ಮೇ ತ್ವಂ ಭವ ಸೇವಾಪರಾಯಣಃ .
 ಚತುರ್ಥ್ಯಾಂ ಕೃಷ್ಣಪಕ್ಷಸ್ಯ ವ್ರತೇ ತೇ ಪೂಜನಂ ಭವೇತ್ .. 109..
 ಮಾಂ ಪೂಜಯಿತ್ವಾ ತಾರೇಶ ಅಘ್ಯಾಂ ಯಸ್ತೇ ಪ್ರದಾಸ್ಯತಿ .
 ತಸ್ಯ ಸಿದ್ಧಿಭವೇತ್ ಪೂರ್ಣಾ ವ್ರತಜಾ ನಾನ್ಯಥಾ ಕ್ಷಚಿತ್ .. 110..
 ದ್ವಿತೀಯಾಯಾಂ ಚ ಸಾಯಾಹ್ನೇ ತ್ವಯಾ ಪ್ರಾಪ್ನೋಹಮಾದರಾತ್ .
 ಅತಃ ಶುಕ್ಲದ್ವಿತೀಯಾಯಾಂ ನಮಸ್ಕೋ ಮಾನವೈರ್ಭವ .. 111..
 ದ್ವಿತೀಯಾಯಾಂ ಪ್ರಯತ್ನೇನ ತ್ವಾಂ ನಮಸ್ಯಂತಿ ಮಾನವಾಃ .
 ಮಾಸಗಂ ದುಃಖಮುತ್ಸೃಜ್ಯ ಕ್ಷಚಿತ್ ತಿಷ್ಠತಿ ನಾನ್ಯಥಾ .. 112..
 ಏವಮುಕ್ತ್ವಾಂ ತದರ್ಥೇನೌ ಗಣೇಶಶ್ಚಂದ್ರಪೂಜಿತಃ .
 ತಸ್ಮಿನ್ ಕಾಲೇ ಚ ದೇವೇಶಾ ದೇವಾಸ್ತತ್ರ ಸಮಾಯಯುಃ .. 113..
 ಮಾನಯಾಮಾಸ ಸಂಪೂಜ್ಯ ಚಂದ್ರಸ್ತಾಂಸ್ತೈಃ ಸಮನ್ವಿತಃ .
 ಗಣೇಶಂ ಬ್ರಾಹ್ಮಣೈಃ ಸಾರ್ಧಂ ಸಂಸ್ಥಾಪ್ಯಾಪೂಜಯತ್ ಪ್ರಭುಂ .. 114..
 ಗಣೇಶಭಾಲಸಂಸ್ಥಾನಂ ಪ್ರಾಪ್ತಂ ಚಂದ್ರೇಣ ಯತ್ರ ವೈ .
 ಭಾಲಚಂದ್ರಂ ಗಣೇಶಾನಂ ವದಂತಿ ತತ್ರ ಸಂಸ್ಥಿತಂ .. 115..
 ದೇವೈಃ ಸಂಪೂಜಿತಸ್ತತ್ರ ಬ್ರಾಹ್ಮಣೈರ್ಗಣನಾಯಕಃ .
 ಪ್ರಗೃಹ್ಯ ಚಂದ್ರಂ ನಿರ್ದೋಷಂ ತತಃ ಸ್ವರ್ಗಂ ಯಯುಃ ಸುರಾಃ .. 116..
 ಚಂದ್ರಃ ಸ್ವಾಂಶಸ್ವರೂಪೇಣ ಸ್ವರ್ಗೇ ತಿಷ್ಠತಿ ಭೂಮಿಪ .
 ಪೂರ್ಣರೂಪೇಣ ವಿಘ್ನೇಶಂ ಸೇವತೇ ನಿತ್ಯಮಾದರಾತ್ .. 117..
 ಗಂಗಾತೀರೇ ನಿವಾಸಂ ಸ ಚಕಾರಾತ್ರಿಸಮುದ್ಭವಃ .
 ವಿಧುಶ್ಚ ಭಾಲಚಂದ್ರಂ ತಂ ಸೇವತೇ ಭಕ್ತಿತತ್ಪರಃ .. 118..
 ಅಥ ಕಸ್ಮಿಂಶ್ಚ ಸಮಯೇ ದೇವೈಃ ಸಂಪ್ರಾರ್ಥಿತೋ ಹರಿಃ .
 ಯಾದವೇಷು ಸಮುತ್ಸನ್ನೋ ವಾಸುದೇವೋ ಬಭೂವ ಹ .. 119..
 ಅಜ್ಞಾನೇನ ವಿಧೋಸ್ತೇನ ದರ್ಶನಂ ಪ್ರಕೃತಂ ನೃಪ .
 ಭಾದ್ರಶುಕ್ಲಚತುರ್ಥ್ಯಾಂ ತು ಸದೋಷಃ ಸ ಬಭೂವ ಹ .. 120..
 ಅಂತರ್ಜ್ಞಾನಂ ಗತಂ ತಸ್ಯ ನರತುಲ್ಯೋ ಬಭೂವ ಸಃ .
 ತಥಾಪಿ ವಿಘ್ನಸಂಯುಕ್ತೋ ಹರಿಸ್ತಚ್ಚೈವ ಭೂಮಿಪ .. 121..
 ಸತ್ರಾಜಿನ್ನಾಮ ರಾಜರ್ಷಿಯಾರ್ಧವೇಷು ಬಭೂವ ವೈ .
 ತೇನ ಸೂರ್ಯತಪಸ್ತಪ್ತಂ ದಾರುಣಂ ಶತವತ್ಸರಂ .. 122..

ಸೂರ್ಯೇಣ ಸ್ವಗಲೇ ಸಂಸ್ಥೋ ಮಣಿರ್ದತ್ತಃ ಸ್ಯಮಂತಕಃ .
 ಸತ್ರಾಜಿತೇ ಸ ತದ್ರತ್ನಂ ಗಲೇ ಭಕ್ತ್ಯಾ ಬಬಂಧ ಹ .. 123..
 ನಿತ್ಯಂ ಸುವರ್ಣಭಾರಾಣಾಮಷ್ಟಾ ಸ್ರವತಿ ಸನ್ಮಣಿಃ .
 ಸೂರ್ಯತೇಜಃಸಮಾನಶ್ಚಾಶೋಭಯದ್ಯದುನಂದನಂ .. 124..
 ದ್ವಾರಕಾಯಾಂ ಸ್ಥಿತಂ ತಂ ಸ ಸೂರ್ಯಭಕ್ತಿಪರಾಯಣಂ .
 ಶುಚಿಭಾವೇನ ರತ್ನಂ ಸೋಽಪೂಜಯತ್ತಾನ್ನರಂತರಂ .. 125..
 ತತೋ ಬಹುಗತೇ ಕಾಲೇ ಕೃಷ್ಣೋ ದೋಷಯುತೋಽಭವತ್ .
 ತಸ್ಯ ಬುದ್ಧಿಃ ಸಮುತ್ಪನ್ನಾ ಮಣಿಃ ಸಂಗ್ರಹಣೇ ನೃಪ .. 126..
 ಸಭಾಯಾಂ ಸಂಸ್ಥಿತಃ ಕೃಷ್ಣಃ ಸ ಸತ್ರಾಜಿತಮಾಹ್ವಯತ್ .
 ಆಗತಂ ತಮುವಾಚಾಸೌ ವಿನಯೇನ ಸಮನ್ವಿತಃ .. 127..
 ಶ್ರೀಕೃಷ್ಣ ಉವಾಚ .
 ಉಗ್ರಸೇನಶ್ಚ ಸರ್ವೇಷಾಂ ಯಾದವಾನಾಂ ಮಹಾಮತೇ .
 ರಾಜಾಸ್ಮಾಭಿಃ ಕೃತಸ್ತಂ ತೇ ಯಾದವಾಃ ಪೂಜಯಂತಿ ಭೋಃ .. 128..
 ಅಸ್ಮಾಭಿದಿಗ್ಧಯೇ ಪ್ರಾಪ್ತಮುಗ್ರಸೇನಾಯ ಯಾದವ .
 ದತ್ತಂ ಶ್ರೇಷ್ಠಂ ತಥಾ ತ್ವಂ ತಂ ಮಣಿಂ ದೇಹಿ ಸ್ಯಮಂತಕಂ .. 129..
 ಸುವರ್ಣಂ ಮಣಿಸಂಭೂತಂ ಗೃಹಾಣ ತ್ವಂ ತು ನಿತ್ಯದಾ .
 (Page ಖಂ. 4 ಅ. 6 ಪಾನ 16)
 ಶೋಭಾರ್ಥಂ ಕಂಠಗಂ ತಾತ ಮಣಿಂ ಕುರು ನೃಪಸ್ಯ ತಂ .. 130..
 ಏವಮುಕ್ತಃ ಸ ಸತ್ರಾಜಿತ್ತಮುವಾಚ ಸಮನ್ಯುನಾ .
 ಪ್ರಸೇನಾಯ ಮಯಾ ದತ್ತಃ ಸ ಮೇ ನೈವ ದದಾತಿ ತಂ .. 131..
 ಏವಮುಕ್ತ್ವಾ ಗೃಹಂ ಗತ್ವಾ ಸ್ವಾನುಜಾಯ ದದೌ ಮಣಿಂ .
 ಪ್ರಸೇನಾಯ ಸ್ವವೃತ್ತಾಂತಂ ಕಥಯಾಮಾಸ ವಿಸ್ತರಾತ್ .. 132..
 ತತಃ ಕದಾಚಿತ್ ಕೃಷ್ಣೇನ ಸಹಿತಾ ಯದುನಂದನಾಃ .
 ಮೃಗಯಾರ್ಥಂ ವನೇ ರಾಜನ್ ಜಗ್ಮುರ್ಹರ್ಷಸಮನ್ವಿತಾಃ .. 133..
 ತತ್ರಾಶುಚಿಸ್ವಭಾವೇನ ಪ್ರಸೇನಸ್ತಂ ಮಣಿಂ ಪರಂ .
 ಬಬಂಧ ಸ್ವಗಲೇ ಸೋಽಪಿ ತೈಃ ಸಹ ಪ್ರಯಯೌ ವನಂ .. 134..
 ಅಶುಚಿತ್ವಸ್ಯ ದೋಷೇಣ ಸಿಂಹಕಸ್ತಂ ಪ್ರಸೇನಕಂ .
 ಸಾಶ್ಚಂ ಹತ್ವಾಽಗೃಹ್ಯ ಮಣಿಂ ಯಯೌ ಸ್ಥಾನಂ ಸ್ವಕಂ ಮಹಾನ್ .. 135..
 ತತಸ್ತಂ ಜಾಂಬವಾನ್ ಹತ್ವಾ ಗೃಹ್ಯ ಸಿಂಹಂ ಮಣಿಂ ಯಯೌ .
 ಸ್ಥಾನಂ ಪುತ್ರಾ ಮಣಿಂ ಹಸ್ತೇ ತಂ ದದೌ ಸ ಮಹಾಬಲಃ .. 136..
 ತವ ಭರ್ತಾ ಸುತೇ ಯೋ ವೈ ಭವಿಷ್ಯತಿ ಮಣಿಂ ಪರಂ .
 ತಸ್ಮೈ ದಾಸ್ಯಾಮಿ ಭಾವೇನ ತ್ವದೀಯೋಽಯಂ ಮಣಿಃ ಸ್ಮೃತಃ .. 137..

ಸಾಯಾಹ್ನೇ ಯಾದವಾಃ ಸರ್ವೇ ಆಗತಾಃ ಸ್ವಸ್ವಮಂದಿರೇ .
ಪ್ರಸೇನೇನ ವಿಹೀನಾಸ್ತೇ ಸತ್ರಾಜಿತ್ ಕ್ರೋಧಮಾದಧೇ .. 138..
ಅಹೋ ಕೃಷ್ಣೇನ ಮೇ ಭ್ರಾತಾ ಸಂಹತೋ ನಾತ್ರ ಸಂಶಯಃ .
ಮಣಿಲೋಭವಶೇನಾಽಪಿ ಪಾಪಿನಾ ಪಾಪಚೇತಸಾ .. 139..
ತತೋ ಲೋಕಾಃ ಪುರೇ ಸಂಸ್ಥಾಃ ಸತ್ಯಮಾಮಾನಯಂಸ್ತು ತೇ .
ಉಗ್ರಸೇನಾದಯಃ ಸರ್ವೇ ಕೃಷ್ಣಂ ನೃಭರ್ತೃಯನ್ಮಪ .. 140..
ತತಃ ಕೃಷ್ಣಶ್ಚ ದುಃಖಾರ್ತಃ ಸ ಧ್ಯಾನೇನಾವಲೋಕಯನ್ .
ನರವನ್ನ ಬುಬೋಧಾಽಪಿ ಸ ದೋಷೋ ವಸುದೇವಜಃ .. 141..
ತತೋಽತಿದುಃಖಿತೋ ಭೂತ್ವಾ ವಿಚಾರಂ ದೇವಕೀಸುತಃ .
ಚಕಾರಾಂತರಜಂ ಜ್ಞಾನಂ ಕ್ಷ ಗತಂ ಮಮ ಸಾಂಪ್ರತಂ .. 142..
ನರತುಲ್ಯಃ ಕಥಂ ಜಾತಃ ಕಾರಣಂ ನಾತ್ರ ವೇದ್ಮಿ ವೈ .
ದೇಹತ್ಯಾಗಂ ಕರಿಷ್ಯಾಮಿ ವೃಥಾ ಲಾಂಛನಕಾರಣಾತ್ .. 143..
ತತಃ ಸಭಾಂ ಸಮಾಗಮ್ಯಾಽಽಗೃಹ್ಯ ಯಾದವಮುಖ್ಯಕಾನ್ .
ವನಂ ಯಯೌ ಪ್ರಸೇನಸ್ಯ ನಿಶ್ಚಯಾರ್ಥಂ ಮಹಾದ್ಯುತಿಃ .. 144..
ಪಾದಮಾರ್ಗಂ ಪ್ರಸೇನಸ್ಯ ತೇ ಸಂಗೃಹ್ಯ ಮಹಾವನೇ .
ಗತಾಸ್ತತ್ರ ಮೃತಂ ಸಾಶ್ವಂ ಪ್ರಸೇನಂ ದದೃಶುರ್ನರಾಃ .. 145..
ಸಿಂಹೇನ ಸಂಹತಂ ದೃಷ್ಟ್ವಾ ಮಣಿಹೀನಂ ತು ಯಾದವಾಃ .
ಪುರತಸ್ತೇ ಯಯುಃ ಸರ್ವೇ ಸಿಂಹಮಾರ್ಗಪ್ರಧಾರಿಣಃ .. 146..
ತತೋ ಮಹಾವನೇ ಸಿಂಹಮೃಕ್ಷೇಣ ಪ್ರಹತಂ ಪುನಃ .
ದದೃಶುರ್ನ ಮಣಿಂ ತತ್ರ ಲೇಭಿರೇ ಭಯಸಂಕುಲಾಃ .. 147..
ಋಕ್ಷಪಾದಂ ತಥಾಽಽಗೃಹ್ಯ ಯಯುರ್ಯಾದವಮುಖ್ಯಕಾಃ .
ಮಹಾವನೇ ಬಿಲೇ ಘೋರೇ ಗತಮೃಕ್ಷಮಲೋಕಯನ್ .. 148..
ತತಸ್ತಾಂಸ್ತತ್ರ ಸಂಸ್ಥಾಪ್ಯ ಕೃಷ್ಣಃ ಪರಪುರಂಜಯಃ .
ಬಿಲೇ ಸಂಪ್ರವಿವೇಶಾಽಥ ಲಾಂಛನಸ್ಯಾಪನೋದನಾತ್ .. 149..
ಬಿಲೇ ಯೋಜನಮಾತ್ರಂ ಸ ಗತ್ವಾ ತತ್ರ ದದರ್ಶ ಹ .
ಪ್ರಕಾಶಯುಕ್ತಂ ಸಂಸ್ಥಾನಂ ಶೋಭಮಾನಂ ಸುವಿಸ್ತರಂ .. 150..
ದೋಲಾಯಾಂ ಸಂಸ್ಥಿತಂ ವೀಕ್ಷ್ಯ ಮಣಿಂ ಕೃಷ್ಣೋ ಜಹರ್ಷ ಚ .
ತತ್ರ ಸುಪ್ತಂ ಶಿಶುಂ ದೃಷ್ಟ್ವಾ ಶನೈರಾಗಾತ್ ಸ ಯಾದವಃ .. 151..
ತತೋಽಕಸ್ಮಾಜ್ಜಾಂಬವತೋ ಬಹಿಃ ಪುತ್ರೀ ಸಮಾಯಯೌ .
ಅಪೂರ್ವಂ ಪುರುಷಂ ದೃಷ್ಟ್ವಾ ಚುಕ್ರೋಶ ಭಯಸಂಕುಲಾ .. 152..
ತತೋ ಜಾಂಬವತಾ ರಾಜನ್ ಶ್ರುತಂ ಪುತ್ರಾಃ ಪ್ರರೋದನಂ .

ಆಯಯೌ ಚ ಸ ತಂ ದೃಷ್ಟ್ವಾ ಯುಯುಧೇ ವಿಷ್ಟುನಾ ಸ್ವಯಂ .. 153..

ಗತಾಸ್ತಯೋರೇಕವಿಂಶತಿಘ್ರಾಸ್ತು ಪ್ರಯುದ್ಯತೋಃ .

ಯಾದವಾ ಜಗ್ಮಿರೇ ಸರ್ವೇ ಬಹಿಃಸ್ಥಾ ಅಷ್ಟಮೇ ದಿನೇ .. 154..

ದ್ವಾರಕಾಯಾಂ ಸ್ವವೃತ್ತಾಂತಂ ಕಥಯಂತಿ ಸ್ಮ ವಿಹ್ವಲಾಃ .

ದಿವಸಾಃ ಸಪ್ತ ತತ್ರೈವ ಕಿಲಾಸ್ಮಾಕಂ ಗತಾ ಬಹಿಃ .. 155..

(Page ಖಂ. 4 ಅ. 6 ಪಾನ 17)

ತಥಾಪಿ ವಿವರಾತ್ ಕೃಷ್ಣೋ ನ ಬಹಿಶ್ಚ ಸಮಾಗತಃ .

ಮೃತೋ ವಾ ಜೀವಿತೋ ವಾ ಸ ಜ್ಞಾಯತೇ ಕಿಂ ನ ಯಾದವಃ .. 156..

ವಸುದೇವಾದಯಃ ಶ್ರುತ್ವಾ ಸಸ್ತ್ರೀಕಾ ನೃಪ ದುಃಖಿತಾಃ .

ಉಗ್ರಸೇನಾದಯಃ ಸರ್ವೇ ರುರುದುರ್ದುಃಖಕರ್ಶಿತಾಃ .. 157..

ಪರೇನಾಸ್ಮಾಕಂ ವಿಶೇಷೇಣ ಶತ್ರವಃ ಸಂಸ್ಥಿತಾ ಅಹೋ .

ಜರಾಸಂಧಾದಯಶ್ಚಾನ್ಯೇ ಕಿಂ ಭವಿಷ್ಯತಿ ಯಾದವಾಃ .. 158..

ಹೀನಾಃ ಕೃಷ್ಣೇನ ಸಂಜಾತಾ ಅಧುನಾ ನಾತ್ರ ಸಂಶಯಃ .

ದ್ವಿಷದ್ಧಿಃ ಸಂಹತಾಃ ಸರ್ವೇ ಮರಿಷ್ಯಾಮಃ ಸಪಕ್ಷಕಾಃ .. 159..

ತತೋ ರಾಮೇಣ ತೇ ಸರ್ವೇ ಸಾಂತ್ವಿತಾ ಬಹುಲೋಕ್ತಿಭಿಃ .

ನಿಶ್ಚಸ್ಯ ಸಂಸ್ಥಿತಾ ಭೂಪ ದುಃಖಯುಕ್ತಾ ಭಯಾಽಽತುರಾಃ .. 160..

ಸತ್ರಾಜಿತಂ ನಿನಿಂದುಸ್ತೇ ವ್ಯರ್ಥಲಾಂಛನದಂ ತದಾ .

ಸೋಽಪಿ ದುಃಖಸಮಾಯುಕ್ತೋ ಬಭೂವ ಭಯಸಂಕುಲಃ .. 161..

ಅಥ ತಂ ಜಾಂಬವಾನ್ ಕೃಷ್ಣಮುವಾಚ ಘನನಿಃಸ್ವನಃ .

ಕಸ್ವಂ ವೀರ ಮಹಾತೇಜಾ ಯೋಧಯನ್ನಸಿ ಮಾಂ ವದ .. 162..

ತತಸ್ತಂ ಪ್ರತ್ಯುವಾಚೇದಂ ಕೃಷ್ಣೋ ವಚನಮುತ್ತಮಂ .

ಯದುವಂಶಭವಂ ಕೃಷ್ಣಂ ಮಾಂ ಜಾನೀಹಿ ಮಹಾಮತೇ .. 163..

ಶ್ರುತ್ವಾ ಖೇದಸಮಾಯುಕ್ತೋ ಜಾಂಬವಾಂಸ್ತಂ ನನಾಮ ವೈ .

ರಾಮೇಣೋಕ್ತಂ ವಚೋ ರಮ್ಯಂ ಸ ತ್ವಂ ವಿಷ್ಟುಃ ಸಮಾಗತಃ .. 164..

ಅಹಂ ದಾಸಸ್ತ್ವ ದೀಯೋ ವೈ ಕ್ಷಮಸ್ವ ಕರುಣಾನಿಧೇ .

ಅಜ್ಞಾನಾಚ್ಛಕ್ತಿಗರ್ವೇಣಾಪರಾಧಂ ಯುದ್ಧಜಂ ಚ ಮೇ .. 165..

ಸ್ತುತಃ ಸಂಪೂಜಿತಸ್ತೇನ ಕೃಷ್ಣೋ ವೃತ್ತಾಂತಮಾದರಾತ್ .

ಅಗದತ್ತಂ ತತಃ ಶ್ರುತ್ವಾ ಕನ್ಯಾಯುಕ್ತಂ ಮಣಿಂ ದದೌ .. 166..

ಗೃಹೀತ್ವಾ ಸಸ್ತ್ರಿಯಂ ಕೃಷ್ಣೋ ದ್ವಾರಕಾಯಾಂ ಸಮಾಗತಃ .

ಆಗತಂ ಕೃಷ್ಣಮಾಲೋಕ್ಯ ಹರ್ಷಯುಕ್ತಾ ಬಭೂವಿರೇ .. 167..

ಯಾದವೈಶ್ಚ ತತಃ ಕೃಷ್ಣಃ ಸಮಾನಾಯೈ ಮಹಾಮಣಿಂ .

ಸತ್ರಾಜಿತೇ ದದೌ ತತ್ರ ಸರ್ವೇಷಾಂ ಪಶ್ಯತಾಂ ನೃಪ .. 168..

ಸತ್ರಾಜಿನ್ ಮನಸಾತ್ಯಂತಂ ನಿಂದಯಾಮಾಸ ತಾಂ ತನುಂ .
 ಭಯಭೀತಃ ಸ ಕೃಷ್ಣಸ್ಯ ವಿರೋಧೇನ ಮಹಾಯಶಾಃ .. 169..
 ಸತ್ಯಭಾಮಾಂ ದದೌ ತಸ್ಮೈ ಮಣಿಯುಕ್ತಾಂ ಮಹಾತ್ಮನೇ .
 ಕೃಷ್ಣಾಯ ಸ ಉವಾಚೇದಂ ಶ್ವಶುರೋ ವಿನಯಾನ್ವಿತಃ .. 170..
 ಸೂರ್ಯಭಕ್ತಿಯುತಸ್ತ್ವಂ ವೈ ಮಣಿಂ ರಕ್ಷ ಮಹಾಮತೇ .
 ದೌಹಿತ್ರಾಸ್ತೇ ಭವಿಷ್ಯಂತಿ ಗ್ರಹೀಷ್ಯಂತಿ ಮಣಿಂ ಚ ತೇ .. 171..
 ತಥೇತಿ ಯಾದವೇನೈವ ಕೃತಂ ಸತ್ರಾಜಿತಾ ನೃಪ .
 ಏತಸ್ಮಿನ್ನಂತರೇ ತತ್ರ ವೃತ್ತಾಂತೋ ಯಾದವೈಃ ಶ್ರುತಃ .. 172..
 ಲಾಕ್ಷಾಗೃಹೇಷು ಸಂದಗ್ಧಾಃ ಕುಂತ್ಯಾ ಯುಕ್ತಾಶ್ಚ ಪಾಂಡವಾಃ .
 ಪುರೋಚನೇನ ತಚ್ಚ ಜ್ಞಾತ್ವಾ ರುರುದುರ್ಯಾದವಾ ಬಹು .. 173..
 ರಾಮೇಣ ಹಸ್ತಿನಾಪುರ್ಯಾಂ ಕೃಷ್ಣಃ ಸದ್ಯೋ ಜಗಾಮ ಹ .
 ದೃತರಾಷ್ಟ್ರಾದಿಭಿಃ ಸೋಽಪಿ ರುರೋದ ಶೋಕಸಂಕುಲಃ .. 174..
 ಶತಧನ್ವಾ ತತೋಽಕ್ರೂರಃ ಕೃತವರ್ಮಾ ಚ ಯಾದವಃ .
 ಮಿಲಿತಾಃ ಕ್ರೋಧಸಂಯುಕ್ತಾ ವಿಚಾರಂ ಚಕ್ರುರಾದರಾತ್ .. 175..
 ಸತ್ರಾಜಿತಾ ವಯಂ ಸರ್ವೇ ಕನ್ಯಾಥಂ ಸಂವೃತಾಃ ಪುರಾ .
 ಅಸ್ಮಾನ್ ಸಂತ್ಯಜ್ಯ ಕೃಷ್ಣಾಯ ದದೌ ಕನ್ಯಾಂ ಸುರೂಪಿಣೀಂ .. 176..
 ಕೃಷ್ಣಃ ಪಾಂಡವಶೋಕಾತೋಽಭವತ್ ತತ್ರೈವ ಸಂಸ್ಥಿತಃ .
 ಸ ರಾಮೋ ನಿಶ್ಯತಃ ಕಾರ್ಯಂ ಕರ್ತವ್ಯಂ ತತ್ ತ್ರಿಭಿಃ ಕಿಲ .. 177..
 ಹತ್ವಾ ಸತ್ರಾಜಿತಂ ಸುಪ್ತಂ ಮಣಿಗ್ರಾಹ್ಯೋ ನ ಸಂಶಯಃ .
 ಏವಂ ನಿಶ್ಚಿತ್ಯ ರಾತ್ರೌ ತಂ ಶತಧನ್ವಾ ಜಗಾಮ ಹ .. 178..
 ಸತ್ರಾಜಿತಂ ಸ ಹತ್ವಾ ವೈ ಮಣಿಂ ಜಗ್ರಾಹ ದಾರುಣಃ .
 ಸಂಸ್ಥಾಪ್ಯ ತೈಲದ್ರೋಣ್ಯಾಂ ತಂ ಕೃಷ್ಣಂ ಸತ್ಯಾಯಯೋ ತತಃ .. 179..
 ಶ್ವಶುರಂ ಸ ಹತಂ ಶ್ರುತ್ವಾ ರಾಮೇಣ ಸಹಸಾ ಗತಂ .
 ಕೃಷ್ಣಂ ಜ್ಞಾತ್ವಾ ರೋಷಿತಂ ಶತಧನ್ವಾಽಕ್ರೂರಮಾಯಯೌ .. 180..
 (Page ಖಂ. 4 ಅ. 6 ಪಾನ 18)
 ಅಕ್ರೂರೇಣ ಸಮಾತ್ಯಕ್ತಃ ಕೃತವರ್ಮಾಣಮಾಯಯೌ .
 ತೇನಾಪಿ ನ ದ್ಧತಃ ಪಕ್ಷಃ ಪುನಃ ಸೋಽಕ್ರೂರಮಾಯಯೌ .. 181..
 ಮಣಿಂ ತತ್ರೈವ ನಿಕ್ಷಿಪ್ಯ ಪಪಾಲ ಭಯಸಂಕುಲಃ .
 ಶತಯೋಜನಗಾಸ್ತ್ವಿನ್ಯಾಂ ಸಮಾರುಹ್ಯ ನೃಪಾತ್ಮಜ .. 182..
 ಪಲಾಯಮಾನಂ ವಿಜ್ಞಾಯ ಕೃಷ್ಣಃ ಸಂಕರ್ಷಣಾನ್ವಿತಃ .
 ರಥಮಾರುಹ್ಯ ವೇಗೇನ ತಮನು ಪ್ರಯಯೌ ತದಾ .. 183..

ಯೋಜನಾನಾಂ ಶತಂ ಗತ್ವಾ ಮಮಾರ ಹ ಪುರೋಶ್ವಿನೀ .
ಶತಧನ್ವಾ ಭಯೈರ್ಯುಕ್ತಃ ಪಲಾಯತ ಪದಾ ತತಃ .. 184..
ಪದಾತಿನಂ ಚ ತಂ ಜ್ಞಾತ್ವಾ ಕೃಷ್ಣೋಽಧಾವತ್ ಸುಸತ್ತರಃ .
ಪದಾತಿರ್ಬಲಭದ್ರೇ ಸ ರಥಂ ತ್ಯಕ್ತ್ವಾ ಮಹಾದ್ಯುತಿಃ .. 185..
ತತಶ್ಚಕ್ರೇಣ ಕೃಷ್ಣೇನ ಹತಸ್ತತ್ರ ಪಪಾತ ಹ .
ಶತಧನ್ವಾ ತೇನ ತಸ್ಮಿನ್ ನ ದೃಷ್ಟೋ ಮಣಿರುತ್ತಮಃ .. 186..
ತತಃ ಶೋಕಸಮಾಯುಕ್ತೋ ಬಲಭದ್ರಮುವಾಚ ಹ .
ಶತಧನ್ವಾ ಹತೋ ಹೀನೋ ಮಣಿನಾ ತತ್ರ ಮಾನದ .. 187..
ಉವಾಚ ಕೋಪಯುಕ್ತಸ್ತಂ ಸ ತತೋ ರೋಹಿಣೀಸುತಃ .
ಮಣಿಸ್ತ್ವಯಾ ಸುಸಂಗುಪ್ತೋ ಮಿಥ್ಯಾ ವಾಕ್ ತ್ವಂ ಮಹಾಖಲ .. 188..
ಅಗ್ರಜಾಯ ಪ್ರದಾತವ್ಯಸ್ತದರ್ಥಂ ಮಣಿರಾದರಾತ್ .
ಕೃತಂ ತ್ವಯಾ ಮಹಾಲೋಭಿನ್ ಕರ್ಮ ಸಾಧು ಜುಗುಪ್ಸಿತಂ .. 189..
ತತಸ್ತಂ ವಿನಯೇನೈವ ಸಾಂತ್ವಯಾಮಾಸ ಕೇಶವಃ .
ದ್ವಿಜದೇವಗವಾಂ ತೇ ಮೇ ಶಪಥೋ ನ ಕೃತಂ ಮಯಾ .. 190..
ತಂ ತಿರಸ್ಮತ್ಯ ವೇಗೇನ ತ್ಯಕ್ತ್ವಾ ರಾಮೋ ಜಗಾಮ ಹ .
ವಿದರ್ಭ ರಾಜನೀತಿಜ್ಞಂ ಸ್ವಮಿತ್ರಂ ನೃಪತಿಂ ತದಾ .. 191..
ತತೋಽತಿದುಃಖಸಂಯುಕ್ತಃ ಕೃಷ್ಣಃ ಪರಮದಾರುಣಂ .
ರುರೋದ ಬಲಭದ್ರಂ ಸ ಸ್ಮೃತ್ವಾ ಸ್ಮೃತ್ವಾ ವಿಶೇಷತಃ .. 192..
ಜ್ಞಾನದೃಷ್ಟ್ಯಾ ಸ ಕೃಷ್ಣೇನ ಮಣಿನರ್ನಾಪ್ತೋ ಮಹೀಪತೇ .
ತತೋಽತಿದುಃಖಿತೋ ಭೂತ್ವಾ ರುರೋದ ಚ ಪುನಃ ಪುನಃ .. 193..
ಅಹೋ ಜ್ಞಾನಂ ಮದೀಯಂ ಯದ್ಗತಂ ಕುತ್ರ ವಿಶೇಷತಃ .
ನರತುಲ್ಯಃ ಕೃತಃ ಕೇನ ಧಿಜ್ ಮೇ ಜೀವಿತಕಂ ಕಿಲ .. 194..
ರಥಸಂಸ್ಥಃ ಸಮಾಯಾತೋ ದ್ವಾರಕಾಯಾಂ ಮಹಾಯಶಾಃ .
ಲೋಕವೃತ್ತಾಂತಮುಗ್ರಂ ಸ ಕಥಯಾಮಾಸ ವಿಸ್ತರಾತ್ .. 195..
ತತೋ ಯಾದವಮುಖ್ಯೈಃ ಸ ಭರ್ತ್ಸಿತೋಽತಿವಿಶೇಷತಃ .
ಕೃಷ್ಣಃ ಸತ್ರಾಜಿತಃ ಕರ್ಮ ಚಕಾರೋತ್ತರಕಂ ನೃಪ .. 196..
ದೇಶೇ ದೇಶೇ ನೃಪಾದ್ಯಾಶ್ಚ ಜನಾಃ ಕೃಷ್ಣಂ ವಿಶೇಷತಃ .
ನಿನಿಂದುಃ ಕರ್ಮ ಕೃಷ್ಣೇನ ಕಿಂ ಕೃತಂ ದುಷ್ಟಬುದ್ಧಿನಾ .. 197..
ಸಮರ್ಥಂ ಬಲಭದ್ರಂ ಯೋಽತ್ಯಜಜ್ಜ್ಯೇಷ್ಠಂ ಸುದುರ್ಮತಿಃ .
ಮಣಿಲೋಭಿ ಮಹಾಪಾಪಿ ವಿಶ್ವಾಸ್ಯೋ ನೈವ ಕೇನಚಿತ್ .. 198..
ದ್ವಾರಕಾಯಾಂ ಜನಾಃ ಸರ್ವೇ ತಂ ಕೃಷ್ಣಂ ನ ಪ್ರಮೇನಿರೇ .

ತ್ಯಕ್ತಃ ಸರ್ವೈಸ್ತಥಾ ಕೃಷ್ಣಃ ಶುಶೋಚ ಪರಮವ್ಯಥಃ .. 199..
 ಅಸ್ಥಿತ್ವಚ್ಚಾಸಮಾಯುಕ್ತಂ ಸದಾ ಸ್ವಗೃಹಸಂಸ್ಥಿತಂ .
 ನಾರದಸ್ತಂ ಸಮಾಲೋಚ್ಯಾಯಯೌ ದೃಷ್ಟ್ವಾ ಸುವಿಸ್ಮಿತಃ .. 200..
 ತಂ ಪ್ರಣಮ್ಯ ಮಹಾತ್ಮಾನಂ ಕೃಷ್ಣಃ ಪರಮದುಃಖಿತಃ .
 ಉವಾಚ ಭಾವಭಕ್ತ್ಯಾ ವೈ ಕೃತಾಂಜಲಿಪುಟಃ ಶನೈಃ .. 201..
 ಶ್ರೀಕೃಷ್ಣ ಉವಾಚ .
 ಸರ್ವೈಃ ಸಂತ್ಯಾಜಿತೋ ದುಃಖೀ ಗೃಹೇ ನಿತ್ಯಂ ವಸಾಮ್ಯಹಂ .
 ತತ್ರ ತೇ ದರ್ಶನಂ ಸ್ವಾಮಿನ್ನಭವತ್ ಭಾಗ್ಯಯೋಗತಃ .. 202..
 ತತಸ್ತಂ ನಾರದಃ ಪ್ರಾಹ ಕಿಮರ್ಥಂ ತ್ಯಜ್ಯಸೇ ವದ .
 ಏವಂ ಪೃಷ್ಠಃ ಪುನಃ ಪ್ರಾಹ ವೃತ್ತಾಂತಂ ಸರ್ವಮಂಜಸಾ .. 203..
 ಶ್ರುತ್ವಾ ವೃತ್ತಾಂತಮುಗ್ರಂ ವೈ ಧ್ಯಾನೇನಾಲೋಕ್ಯ ನಾರದಃ .
 ದೇಹತ್ಯಾಗೇ ಸಮುದ್ಯೋಗಂ ಕುರ್ವಂತಂ ತಮುವಾಚ ಹ .. 204..
 ನಾರದ ಉವಾಚ .
 ಭಾದ್ರಶುಕ್ಲಚತುರ್ಥ್ಯಾಂ ಚ ತ್ವಯಾ ಚಂದ್ರೋ ವಿಲೋಕಿತಃ .
 ಶಪ್ತೋಽಸೌ ವಿಘ್ನರಾಜೇನ ತೇನ ಸಂದುಃಖಿತೋ ಭವಾನ್ .. 205..
 (Page ಖಂ. 4 ಅ. 6 ಪಾನ 19)
 ದೇಹತ್ಯಾಗಂ ಮಹಾಬುದ್ಧೇ ಮಾ ಕುರುಷ್ವ ವಿಶೇಷತಃ .
 ಗಣೇಶಂ ಭಜ ಭಾವೇನ ಸಂಕಷ್ಟೀವ್ರತಸಂಯುತಂ .. 206..
 ಮಿಥ್ಯಾಪವಾದಶೂನ್ಯಸ್ತ್ವಂ ಭವಿಷ್ಯಸಿ ನ ಚಾನ್ಯಥಾ .
 ಸಜ್ಜಾನಶ್ಚ ಸಮರ್ಥೇಶಸ್ತಸ್ಮಾತ್ ತಂ ಶರಣಂ ವ್ರಜ .. 207..
 ಏವಮುಕ್ತ್ವಾ ಮಹಾಯೋಗೀ ನಾರದಃ ಪ್ರಯಯೌ ತತಃ .
 ಗಣೇಶಗಾನಸಂಯುಕ್ತೋ ವೀಣಾವಾದನಲಾಲಸಃ .. 208..
 ತತಃ ಕೃಷ್ಣಃ ಪ್ರಹರ್ಷೇಣ ಯುಕ್ತೋ ವಿಘ್ನೇಶಮಾದರಾತ್ .
 ಅಭಜದ್ ಧ್ಯಾನಮಾರ್ಗಜ್ಞೋ ಧ್ಯಾನೇನೋಗ್ರೇಣ ಭೂಮಿಪ .. 209..
 ಏಕಾಕ್ಷರೇಣ ಮಂತ್ರೇಣಾಪೂಜಯನ್ನಿತ್ಯಮೇವ ತಂ .
 ವ್ರತಂ ಚಕಾರ ಸ ತತಃ ಸಂಕಷ್ಟೀಸಂಜ್ಞಮುತ್ತಮಂ .. 210..
 ರಾತ್ರಾವೇಕಾಂತಸಂಸ್ಥಂ ತಂ ಧ್ಯಾನನಿಷ್ಠಂ ಜನಾರ್ದನಂ .
 ನಿಶ್ಚಲಂ ಗಣರಾಜಃ ಸ ಯಯೌ ಭಕ್ತಂ ಸುಖಪ್ರದಃ .. 211..
 ಬೋಧಯಾಮಾಸ ತಂ ಕೃಷ್ಣಂ ಗಣೇಶೋ ಬ್ರಹ್ಮನಾಯಕಃ .
 ತಮುತ್ಥಾಯ ನನಾಮಾಸೌ ಪೂಜಯಾಮಾಸ ಚಾದರಾತ್ .. 212..
 ಪುನಃ ಪ್ರಣಮ್ಯ ತುಷ್ಟಾವ ವಿಘ್ನೇಶಂ ಸಾಮಗೇನ ಸಃ .
 ಸ್ತೋತ್ರೇಣಾಷ್ಟಕಸಂಜ್ಞೇನ ನಾಮ್ನಾ ತಂ ಪ್ರನನರ್ತ ಹ .. 213..

ಸರೋಮಾಂಚಂ ಗಣೇಶಾನಃ ಕೃಷ್ಣಂ ದೃಷ್ಟ್ವಾ ಜಗಾದ ಹ .
 ವರಂ ವರಯ ಮತ್ತಸ್ತ್ವಂ ದಾಸ್ಯಾಮಿ ಹೃದಿ ವಾಂಛಿತಂ .. 214..
 ಗಣೇಶವಚನಂ ಶ್ರುತ್ವಾ ತಂ ಜಗಾದ ಮಹಾಯಶಾಃ .
 ಕೃಷ್ಣೋ ಭಕ್ತ್ಯಾ ಸಮಾಯುಕ್ತೋ ವಚನಂ ಖೇದಸಂಯುತಃ .. 215..
 ಶ್ರೀಕೃಷ್ಣ ಉವಾಚ .
 ಯದಿ ತುಷ್ಠೋಽಸಿ ವಿಘ್ನೇಶ ವರದೋಽಸಿ ವಿಶೇಷತಃ .
 ತದಾ ತೇ ಭಕ್ತಿಮುಗ್ರಾಂ ಮೇ ದೇಹಿ ಹ್ಯವ್ಯಭಿಚಾರಿಣೀಂ .. 216..
 ಭಾದ್ರಶುಕ್ಲಚತುರ್ಥ್ಯಾಂ ಯೇ ಚಂದ್ರಂ ಪಶ್ಯತಿ ವಿಘ್ನಪ .
 ತೇ ಶಾಪದುಃಖಹೀನಾ ವೈ ಭವಂತು ಕೃಪಯಾ ಚ ತೇ .. 217..
 ಅಹಂ ಚಾಸನ್ನಮರಣಜನವಜ್ಞಾ ನವರ್ಜಿತಃ .
 ಪ್ರಕೃತೋಽನ್ಯಸ್ಯ ಕಾ ವಾರ್ತಾ ಪ್ರಾರ್ಥಯಾಮಿ ತತಃ ಪ್ರಭೋ .. 218..
 ಜಗಾದ ಗಣನಾಥಃ ಸ ತತಸ್ತಂ ಭಕ್ತಿಮೋಹಿತಃ .
 ಮಮ ಭಕ್ತಿದೃಢಾ ಕೃಷ್ಣ ಭವಿಷ್ಯತಿ ಚ ತೇಽನಘ .. 219..
 ಸ್ಯಮಂತಕಸ್ಯ ಮಾಹಾತ್ಮ್ಯಂ ತ್ವದೀಯಂ ಲಾಂಛನಪ್ರದಂ .
 ವರದಾನಂ ಮದೀಯಂ ಚ ಯಃ ಶೃಣೋತಿ ಜನಾರ್ದನ .. 220..
 ಪಠೇತ್ತು ಭಾವಯುಕ್ತಶ್ಚೇನ್ ಮಾಂ ದೃತ್ವಾ ಹೃದಯೇ ಹರೇ .
 ಸ ಏವ ದೋಷಸಂಹೀನೋ ಭವತ್ವತ್ರ ನ ಸಂಶಯಃ .. 221..
 ಏವಮುಕ್ತ್ವಾ ಗಣೇಶಾನಃ ಕೃಷ್ಣಂ ಭಕ್ತಿಪರಾಯಣಂ .
 ಅಂತರ್ಧಾನಂ ಚಕಾರಾಸೌ ಕೃಷ್ಣಸ್ತತ್ರ ಸಮಾಸ್ಥಿತಃ .. 222..
 ಸಂಪೂರ್ಣಂ ಜಾಗರಂ ಕೃತ್ವಾ ಪಂಚಮ್ಯಾಂ ನಿಯತಃ ಪ್ರಭುಃ .
 ಪೂಜಯಿತ್ವಾ ಗಣೇಶಾನಂ ದದೌ ದಾನಂ ವಿಶೇಷತಃ .. 223..
 ಗಣೇಶಕೃಪಯಾ ತಸ್ಯಾಂತರ್ಜ್ಞಾನಂ ಸಂಬಭೂವ ಹ .
 ಗ್ರಹಣಂ ಚ ಮಣೇಸ್ತೇನ ಜ್ಞಾತಮಕ್ರೂರಕಾರಿತಂ .. 224..
 ಸಭಾಯಾಂ ಸ ಸಮಾಗಮ್ಯಾಕ್ರೂರಂ ತತ್ರಾಜುಹಾವ ಚ .
 ತಂ ಪ್ರಣಮ್ಯ ಮಹಾಭಾಗಮುವಾಚ ಹಾಸ್ಯಸಂಯುತಃ .. 225..
 ಮಣಿಶ್ಚ ತಾತ ಸಂತ್ಯಕ್ತೋ ಗೇಹೇ ತೇ ಶತಧನ್ವನಾ .
 ಬಲಭದ್ರಾರ್ಥಮದ್ಯ ತ್ವಂ ಮಣಿಂ ದರ್ಶಯ ಮಾನದ .. 226..
 ತತೋಽಕ್ರೂರೇಣ ಚಾನೀತೋ ಮಣಿಸ್ತತ್ರ ಸುಸಂಸದಿ .
 ದೃಷ್ಟ್ವೋಗ್ರಸೇನಮುಖ್ಯಾಸ್ತೇ ಪ್ರಶಶಂಸುರ್ಜನಾರ್ದನಂ .. 227..
 ಅಕ್ರೂರಶ್ಚ ವಿದರ್ಭಂ ತಂ ಗತ್ವಾ ಹಲಧರಂ ಪ್ರಭುಂ .
 ಮಣಿಂ ದತ್ತ್ವಾ ಸಮಾನೀಯ ಸಭಾಯಾಂ ಸಂಸ್ಥಿತೋಽಭವತ್ .. 228..
 ಸಮಾಗತಂ ಮಹಾವೀರಮನಮತ್ ಕೇಶವಃ ಪುನಃ .

ಸರ್ವೇ ಹರ್ಷಯುತಾ ಜಾತಾ ದ್ವಾರಕಾವಾಸಿನಸ್ತತಃ .. 229..

ನಿದೋಷಂ ವಾಸುದೇವಂ ತೇ ಮಾನಯಾಮಾಸುರಾದರಾತ್ .

ರಾಜಾನಃ ಸುಹೃದಃ ಸರ್ವೇ ನಾನಾದೇಶನಿವಾಸಿನಃ .. 230..

(Page ಖಂ. 4 ಅ. 7 ಪಾನ 20)

ಸರ್ವೇಷಾಂ ಹೃದಿ ಸಂಸ್ಥೋಽಯಂ ಗಣೇಶೋ ಬುದ್ಧಿನಾಯಕಃ .

ತಸ್ಯೈವ ಕೃಪಯಾ ರಾಜನ್ ಭವೇತ್ ಕಿಂ ಕಿಂ ಸುದುರ್ಲಭಂ .. 231..

ಅತೋ ಭಾದ್ರಚತುರ್ಥ್ಯಾಂ ವೈ ನ ದೃಷ್ಟವ್ಯಃ ಕದಾಚನ .

ಚಂದ್ರಃ ಕದಾಚಿತ್ ದೃಷ್ಟಶ್ಚೇದಿದಂ ಶ್ರೋತವ್ಯಮಾದರಾತ್ .. 232..

ತೇನ ದೋಷವಿಹೀನಶ್ಚ ಜಾಯತೇ ನಾತ್ರ ಸಂಶಯಃ .

ಅನ್ಯಥಾ ಭೃಷ್ಟಭಾವೇನ ನಾರಕೀ ಸ ನರೋ ಭವೇತ್ .. 233..

ಸ್ಯಮಂತಕಮಣೇಶ್ಚಿತ್ರಂ ಚರಿತಂ ಕಥಿತಂ ಪರಂ .

ಚಂದ್ರದರ್ಶನಜಂ ದೋಷಂ ಹರತಿ ಶ್ರವಣೇನ ಚ .. 234..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಚತುರ್ಥೇ ಖಂಡೇ ಗಜಾನನಚರಿತೇ ಭಾದ್ರಶುಕ್ಲಚತುರ್ಥೀ

ಚಂದ್ರದರ್ಶನದೋಷಹರಣಚರಿತವರ್ಣನಂ ನಾಮ ಷಷ್ಠೋಽಧ್ಯಾಯಃ .. 4.6

4.7 ಭಾದ್ರಪದಶುಕ್ಲಚತುರ್ಥೀವ್ರತವರ್ಣನಂ ನಾಮ ಸಪ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಶರಥ ಉವಾಚ .

ಶ್ರುತಂ ಮಯಾ ಮಹಾಖ್ಯಾನಂ ತ್ವತ್ತೋ ವೇದವಿದಾಂವರ .

ಚತುರ್ಥ್ಯೋರುಭಯೋಃ ಸಾರಂ ಮಾಹಾತ್ಮ್ಯೇನ ಸಮನ್ವಿತಂ .. 1..

ತಥಾಪಿ ವದ ಮೇ ಬ್ರಹ್ಮನ್ ಪೃಥಕ್ ವ್ರತಸಮುದ್ಭವಂ .

ಚರಿತ್ರಂ ವಿಸ್ತರೇಣೈವ ಕೇನ ಕೇನ ಕೃತಂ ಪುರಾ .. 2..

ಕೀದೃಶೀ ಚಾಽಭವತ್ ಸಿದ್ಧಿಃ ಕೇನ ಪ್ರಾಪ್ನೋ ಗಜಾನನಃ .

ಶ್ರುತ್ವಾ ವ್ರತಸ್ಯ ಮಾಹಾತ್ಮ್ಯಂ ಯಾಮಿ ನೋ ತೃಪ್ತಿಮಾದರಾತ್ .. 3..

ಮುದ್ದಲ ಉವಾಚ .

ಏವಂ ಪೃಷ್ಟೋ ಮಹಾಯೋಗೀ ವಸಿಷ್ಠಃ ಪರಮಾರ್ಥವಿತ್ .

ಜಗಾದ ತಂ ಪ್ರಜಾನಾಥ ಶೃಣು ತತ್ ಸುಖದಂ ಪರಂ .. 4..

ವಸಿಷ್ಠ ಉವಾಚ .

ಆದೌ ಶಂಭ್ವಾದಿಭಿಶ್ಚೈತತ್ ಕೃತಂ ವ್ರತಮನುತ್ತಮಂ .

ಕೃಷ್ಣಶುಕ್ಲಚತುರ್ಥ್ಯಾಂ ಯದುಪೋಷಣಪರಾಯಣೈಃ .. 5..
 ತತಃ ಸ್ವಾಯಂಭುವಾದ್ಯೈಶ್ಚ ಕೃತಂ ಸರ್ವಾರ್ಥಸಿದ್ಧಿದಂ .
 ತತೋ ಮುನಿಗಣೈಃ ಸರ್ವೈರನ್ಯೈರ್ವರ್ಣಸ್ಥಜಂತುಭಿಃ .. 6..
 ಅಧುನಾಽಹಂ ಪೃಥಕ್ತ್ವೇನ ಕಥಯಾಮಿ ವ್ರತೋದ್ಭವಂ .
 ಮಾಹಾತ್ಮ್ಯಂ ಸರ್ವದಂ ಪುಣ್ಯಂ ಸಂಕ್ಷೇಪೇಣ ಶೃಣುಷ್ವ ತತ್ .. 7..
 ಪುರಾ ದೌಷ್ಯಂತಿಕೋ ನಾಮ ಭರತಃ ಸಂಬಭೂವ ಹ .
 ತೇಜಸ್ವೀ ವೀರಮುಖ್ಯೇಶಃ ಶಸ್ತ್ರಾಸ್ತ್ರಜ್ಞಃ ಪ್ರತಾಪವಾನ್ .. 8..
 ಜಿತ್ವಾ ಭೂಮಂಡಲಂ ಸರ್ವಂ ಸಾರ್ವಭೌಮೋ ಬಭೂವ ಹ .
 ಸಪ್ತದ್ವೀಪವತೀಂ ಪೃಥ್ವೀಮಪಾಲದ್ಧರ್ಮಸಂಯುತಃ .. 9..
 ತದ್ದೇಶೇ ದೈವಯೋಗೇನ ಹ್ಯನಾವೃಷ್ಟಿಃ ಸುದಾರುಣಾ .
 ಬಭೂವ ಸರ್ವಲೋಕಾಸ್ತೇ ಭಯಭೀತಾ ಬಭೂವಿರೇ .. 10..
 ಚರಾಚರಂ ವ್ಯಥಾಯುಕ್ತಂ ದೃಷ್ಟ್ವಾ ರಾಜಾ ಮಹಾಯಶಾಃ .
 ಕಣ್ವಂ ಮುನಿವರಂ ಶಾಂತಂ ಯಯೌ ಶರಣಮಾದರಾತ್ .. 11..
 ತಂ ಪ್ರಣಮ್ಯ ಮಹಾತ್ಮಾನಂ ಪೂಜಯಾಮಾಸ ಭಕ್ತಿತಃ .
 ಕೃತ್ವಾ ಕರಪುಟಂ ತಸ್ಯಾಽಗ್ರೇ ಸ್ಥಿತೋ ಭರತೋಽಭವತ್ .. 12..
 ತಮುವಾಚ ಮಹಾಯೋಗೀ ಗಾಣಪತ್ಯಪ್ರಿಯಃ ಸದಾ .
 ಕಣ್ವೋ ವೇದಾರ್ಥಸನ್ನಿಷ್ಠೋ ಭರತಂ ರಾಜಸತ್ತಮಂ .. 13..
 ಕಣ್ವ ಉವಾಚ .
 ಕಿಮರ್ಥಮಾಗತೋ ರಾಜನ್ ಕುಶಲಂ ತೇ ಮಹಾಮತೇ .
 ಅಸ್ತಿ ದೇಶಾದಿಭಾವೇಷು ತಿಷ್ಠ ತ್ವಂ ಚಾಸನೋತ್ತಮೇ .. 14..
 ಕಣ್ವಸ್ಯ ವಚನಂ ಶ್ರುತ್ವಾ ಹರ್ಷಯುಕ್ತೋ ಮಹೀಪತಿಃ .
 ಮುನಿದತ್ತೇ ವಿವೇಶಾಸಾವಾಸನೇ ಸ ಕೃತಾಂಜಲಿಃ .. 15..
 ಉವಾಚ ತಂ ಮಹಾತ್ಮಾನಂ ಕಣ್ವಂ ವೇದವಿದಾಂ ವರಂ .
 ಭರತೋ ರಾಜನೀತಿಜ್ಞೋ ಭಕ್ತಿಯುಕ್ತೋ ವಿಶೇಷತಃ .. 16..
 ಭರತ ಉವಾಚ .
 ತ್ವತ್ಪ್ರಸಾದೇನ ಯೋಗೀಂದ್ರ ಕುಶಲಂ ಮೇ ಪ್ರವರ್ತತೇ .
 ದೈವಯೋಗೇನ ತದಪಿ ದುಃಖಿತೋಽಹಂ ಸಮಾಗತಃ .. 17..
 (Page ಖಂ. 4 ಅ. 7 ಪಾನ 21)
 ನಿತ್ಯಂ ಸ್ವಧರ್ಮಯುಕ್ತೇನ ಮಯಾ ಸಂಪಾಲಿತಾ ಮಹೀ .
 ದೇವವ್ರತಾತಿಥಿಪ್ರಾಜ್ಞಪ್ರೀತ್ಯರ್ಥಂ ಯೋಗಿಸತ್ತಮ .. 18..
 ವರ್ಣಾಶ್ರಮಾಚಾರಯುತಾ ಜನಾಃ ಸರ್ವೇ ಭವಂತಿ ಚ .

ತಥಾಪಿ ಪಾಪಜಂ ದುಃಖಂ ಸಂಪ್ರಾಪ್ತಂ ತನ್ನ ವೇದ್ಯಹಂ .. 19..
 ಅನಾವೃಷ್ಟಿಶ್ಚ ಸಂಭೂತಾ ಪ್ರಭೋ ಸರ್ವತ್ರ ದುಃಖದಾ .
 ಚರಾಚರಂ ಭಯೋದ್ವಿಗ್ನಂ ಬಭೂವ ರಸಹೀನತಃ .. 20..
 ತದರ್ಥಂ ತ್ವಾಂ ಮಹಾಯೋಗಿನ್ನಾಗತೋಽಹಂ ವಿಶೇಷತಃ .
 ತ್ವದ್ಧರ್ಶನಜಪುಣ್ಯೇನ ಸಫಲೋ ಮೇ ಭವೋಽಭವತ್ .. 21..
 ಅಧುನಾ ಬ್ರೂಹಿ ಪಾಪಸ್ಯ ಸ್ವರೂಪಂ ತನ್ನಿಹನ್ಮೃಹಂ .
 ಯೇನ ವೃಷ್ಟಿಭರ್ವೇತ್ ಪೂರ್ಣಾ ತಥಾ ಕುರುಷ್ವ ಮಾನದ .. 22..
 ತತಸ್ತಂ ನೃಪಶಾರ್ದೂಲಮುವಾಚ ಮುನಿಸತ್ತಮಃ .
 ಕಣ್ವಃ ಶ್ರುತ್ವಾ ಚ ವೃತ್ತಾಂತಂ ದಯಾಯುಕ್ತಃ ಸ್ವಭಾವತಃ .. 23..
 ಕಣ್ವ ಉವಾಚ .
 ಶೃಣು ರಾಜನ್ ಮಹತ್ ಪಾಪಂ ತವ ರಾಜ್ಯೇ ಪ್ರವರ್ತಿತಂ .
 ತೇನಾಽವೃಷ್ಟಿಭವಂ ದುಃಖಂ ಪ್ರಾದುರ್ಭೂತಂ ನ ಸಂಶಯಃ .. 24..
 ಚತುಃಪದವಿಹೀನಂ ತೇ ರಾಜ್ಯಂ ಭವತಿ ನಿಶ್ಚಿತಂ .
 ಜನ್ಯಃ ಸರ್ವೈಃ ಸುಶೀಲೈಶ್ಚ ಪಾಪಂ ಘೋರಂ ಕೃತಂ ಮಹತ್ .. 25..
 ತ್ವಂ ಪಾಪಶೀಲಭಾವೇನ ವರ್ತನೇ ಜನವತ್ಸಲ .
 ಧರ್ಮಾರ್ಥಕಾಮಮೋಕ್ಷೈಶ್ಚ ಹೀನೋಽಸಿ ಪುರುಷಾಧಮ .. 26..
 ಚತುರ್ಥಿಸಂಭವಂ ತಾತ ವ್ರತಂ ಸರ್ವಾರ್ಥಸಿದ್ಧಿದಂ .
 ಕಾರ್ಷ್ಣಂ ಶೌಕ್ಲಂ ಸುವಿಖ್ಯಾತಂ ಭ್ರಷ್ಟಂ ರಾಜ್ಯೇಽಭವನ್ನೃಪ .. 27..
 ಚತುರ್ವಿಧಂ ಜಗತ್ಸರ್ವಂ ಸ್ಥೂಲಸೂಕ್ಷ್ಮಾದಿಭೇದತಃ .
 ಸಂಕಷ್ಟಂ ಯತ್ತದೇವ ತ್ವಂ ಜಾನೀಹಿ ನೃಪನಾಯಕ .. 28..
 ಚತುರ್ವಿಧಂ ಚ ಸಂಕಷ್ಟಂ ಹರತಿ ವ್ರತಕಾರಿಣಃ .
 ನಾ ಸಂಕಷ್ಟಚತುರ್ಥಿ ವೈ ಕೃಷ್ಣಾ ತೇ ಕಥಿತಾ ಮಯಾ .. 29..
 ಚತುರ್ವಿಧಂ ಯಾ ದದಾತಿ ನಾ ಶುಕ್ಲಾ ವರದಾ ಮತಾ .
 ಸಂಚಿತಂ ನಾಸ್ತಿ ಚೇದ್ರಾಜನ್ ವ್ರತಕಾರಿಜನಾಯ ವೈ .. 30..
 ಚತುರ್ಥಿಜಂ ಸ ಮಾಹಾತ್ಮ್ಯಂ ಕಥಯಾಮಾಸ ವಿಸ್ತರಾತ್ .
 ಕಣ್ವಸ್ತದ್ಭರತಾಯೈವ ಸ್ವಶಿಷ್ಯಾಯ ವಿಶೇಷತಃ .. 31..
 ವ್ರತಾನಿ ವೈ ನಿಷ್ಕಲಾನಿ ಚತುರ್ಥಿಹೀನಕಾನಿ ಚೇತ್ .
 ಜ್ಞಾತ್ವಾ ಪ್ರಣಮ್ಯ ತಂ ರಾಜೋವಾಚ ಹರ್ಷಸಮನ್ವಿತಃ .. 32..
 ಭರತ ಉವಾಚ .
 ಸ್ವಾಮಿನ್ ವದ ಗಣೇಶಸ್ಯ ಮಾಹಾತ್ಮ್ಯಂ ಸರ್ವಸಿದ್ಧಿದಂ .
 ಏತಾದೃಶಂ ವ್ರತಂ ಯಸ್ಯ ತಂ ಭಜಿಷ್ಯಾಮಿ ನಿತ್ಯದಾ .. 33..
 ಕಣ್ವ ಉವಾಚ .

ಶೃಣು ರಾಜನ್ ಗಣೇಶಸ್ಯ ಮಾಹಾತ್ಮ್ಯಂ ಸರ್ವದಂ ಪರಂ .
 ಕೃತುನಾ ಕಥಿತಂ ಮೇ ಯದ್ಬ್ರಹ್ಮಪುತ್ರೇಣ ಧೀಮತಾ .. 34..
 ಏಕದಾಸಹಂ ತಪೋಯುಕ್ತಸ್ತಿಷ್ಠಾಮಿ ಸ್ವಾಶ್ರಮೇ ಪುರಾ .
 ವಾಯುಮಾತ್ರಾಶನೋ ಭೂತ್ವಾ ತಪಾಮಿ ಸ್ಮ ತಪೋ ಮಹತ್ .. 35..
 ಮದೀಯತಪಸಾ ಸರ್ವಂ ವ್ಯಾಪ್ತಮಾಸೀನ್ನರಾಧಿಪ .
 ತಥಾಪಿ ಯೋಗಮಾಸ್ಥಾಯ ಸಂಸ್ಥಿತೋಽಹಂ ವಿಶೇಷತಃ .. 36..
 ತತಃ ಪ್ರಜಾಪತಿಃ ಸಾಕ್ಷಾದಾಶ್ರಮೇ ಮೇ ಸಮಾಗತಃ .
 ಕೃತುರ್ಯೋಗೀಂದ್ರವಂದ್ಯೋ ಯೋ ಗಾಣಪತ್ಯೋ ಮಹಾಯಶಾಃ .. 37..
 ತಂ ಪ್ರಣಮ್ಯ ಮಹಾತ್ಮಾನಂ ಪೂಜಯಿತ್ವಾ ಪುರಃ ಸ್ಥಿತಂ .
 ಕೃತಾಂಜಲಿಂ ಮಾಮುವಾಚ ಸ ತಥಾ ಭಕ್ತವತ್ಸಲಃ .. 38..
 ಕೃತುರುವಾಚ .
 ವತ್ಸ ತಿಷ್ಠಸ್ವ ಮೇ ದತ್ತ ಆಸನೇ ಕಿಂ ಮಹಾಮತೇ .
 ಇಚ್ಛಾ ತೇ ವದ ಮಾಂ ತಾತ ಕರಿಷ್ಯಾಮಿ ಹಿ ತಂ ಚ ತೇ .. 39..
 ತಸ್ಯ ತದ್ವಚನಂ ಶ್ರುತ್ವಾ ಹರ್ಷಿತೋಽಹಂ ನರಾಧಿಪ .
 ಆಸನೇ ಸಮುಪಾವೇಶ್ಯಾವದತ್ತಂ ವಿನಯಾನ್ವಿತಃ .. 40..
 ಕಣ್ಣ ಉವಾಚ .
 ತವ ದರ್ಶನಮಾತ್ರೇಣ ಕೃತಕೃತ್ಯೋಽಸ್ಮಿ ಸಾಂಪ್ರತಂ .
 ತಥಾಪಿ ಶಾಂತಿದಂ ಯೋಗಂ ವದ ಪೂರ್ಣಂ ದಯಾನಿಧೇ .. 41..
 ಕೃತುರುವಾಚ .
 ಸಮ್ಯಕ್ ಪೃಷ್ಟಂ ತ್ವಯಾ ವತ್ಸ ಶ್ರೇಷ್ಠಾಚ್ಛೇಷ್ಠತಮಂ ಮಹತ್ .
 ಕಥಯಾಮಿ ಮಹಾಭಾಗ ಬ್ರಹ್ಮಣಃ ಸಂಶ್ರುತಂ ಮಯಾ .. 42..
 (Page ಖಂ. 4 ಅ. 7 ಪಾನ 22)
 ತಪಸ್ತೃಕ್ತ್ವಾ ಪುರಾ ತಾತ ಯೋಗಮಾರ್ಗಪರಾಯಣಃ .
 ನ ಶಾಂತಿಂ ಪ್ರಲಭೇ ತತ್ರ ಯೋಗಭೂಮಿಂ ಪ್ರಸಾಧಯನ್ .. 43..
 ತತೋಽಹಂ ಪಿತರಂ ಗತ್ವಾ ಬ್ರಹ್ಮಾಣಂ ಸರ್ವವೇದಿನಂ .
 ವಂದ್ಯಂ ತಂ ಯೋಗಶಾಂತ್ಯರ್ಥಮಪ್ಯಚ್ಛಂ ವಿನಯಾನ್ವಿತಃ .. 44..
 ಸ್ವಾಮಿನ್ ಶಾಂತಿಪ್ರದಂ ಬ್ರಹ್ಮ ಕೀದೃಶಂ ವದ ಮೇ ಪ್ರಭೋ .
 ಕೇನ ಯೋಗೇನ ಲಭ್ಯಂ ತತ್ ಪ್ರಭವೇತ್ ಕೃಪಯಾನ್ವಿತಃ .. 45..
 ಬ್ರಹ್ಮೋವಾಚ .
 ಯೋಗಶಾಂತಿಪ್ರದಂ ಬ್ರಹ್ಮ ಗಾಣೇಶಂ ವಿದ್ಧಿ ಪುತ್ರಕ .
 ಮನೋವಾಣೀಮಯಂ ಸರ್ವಂ ತ್ಯಜ ಯೋಗಸ್ಯ ಸೇವಯಾ .. 46..
 ಮನೋವಾಣೀವಿಹೀನಂ ಯದೇವ ತತ್ಪಾದೃಶಂ ಮತಂ .

ಗಣೇಶೋಽಹಂ ನ ಭಿನ್ನಶ್ಚ ಬ್ರಹ್ಮಣಾಂ ನಾಯಕಃ ಸ್ಮೃತಃ .. 47..
 ಮನೋವಾಣೀಮಯಃ ಪ್ರೋಕ್ತೋ ಗಕಾರೋ ವೇದವಾದತಃ .
 ಮನೋವಾಣೀವಿಹೀನಶ್ಚ ಣಕಾರಃ ಸರ್ವಸಮ್ಮತಃ .. 48..
 ತಯೋಃ ಸ್ವಾಮೀ ಗಣೇಶಾನೋ ನಾಮ್ನಾ ಗಣಪತೇರ್ಯದಾ .
 ಗಕಾರಸ್ಯ ಣಕಾರಸ್ಯ ಯೋಗೋ ವೇದಪ್ರಮಾಣತಃ .. 49..
 ಸಮಾಧಿನಾ ಲಭ್ಯತೇ ಯಚ್ಚಿತ್ತೇನ ಚ ಮಹಾಮತೇ .
 ಗಕಾರಾಕ್ಷರಗಂ ಜ್ಞಾನಂ ಜ್ಞಾತವ್ಯಂ ವೇದವಾದತಃ .. 50..
 ಚಿತ್ತೇನ ಯನ್ನ ಲಭ್ಯೇತ ಣಕಾರಂ ವಿದ್ಧಿ ಮಾನದ .
 ಜ್ಞಾನಾಜ್ಞಾನಮಯಂ ಚಿತ್ತಂ ತ್ಯಕ್ತ್ವಾ ಶಾಂತಿಮವಾಪ್ಸ್ಯಸಿ .. 51..
 ಏತದೇವ ಪರಂ ಗುಹ್ಯಂ ಶಾಂತಿದಂ ಕಥಿತಂ ಮಯಾ .
 ತದರ್ಥಂ ಗಣರಾಜಂ ತ್ವಂ ಭಜಸ್ವ ಭಾವಸಂಯುತಃ .. 52..
 ಏಕಾಕ್ಷರಂ ಮಹಾಮಂತ್ರಂ ಗೃಹಾಣ ತ್ವಂ ಮಹಾಮತೇ .
 ಧ್ಯಾನಯೋಗೇನ ವಿಘ್ನೇಶಂ ಪ್ರಾಪ್ಸ್ಯಸಿ ತ್ವಂ ನ ಸಂಶಯಃ .. 53..
 ಏವಮುಕ್ತ್ವಾ ಮಹಾಮಂತ್ರಂ ದದೌ ಮಹ್ಯಂ ವಿಧಾನತಃ .
 ತಂ ಪ್ರಣಮ್ಯ ವನೇ ತಾತ ಗತೋಽಹಂ ಯೋಗಕಾರಣಾತ್ .. 54..
 ಕ್ರಮೇಣ ಚಿತ್ತಭೂಮೀನಾಂ ಯೋಗಂ ತ್ಯಕ್ತ್ವಾ ಮಯಾ ಪರಂ .
 ಚಿತ್ತಂ ಚಿಂತಾಮಣೌ ಪುತ್ರ ಕ್ಷಿಪ್ತಂ ತದ್ರೂಪಭಾವತಃ .. 55..
 ತತೋ ಯೋಗೀಂದ್ರವಂದ್ಯೋಽಹಂ ಜಾತಸ್ತದಪಿ ನಿತ್ಯದಾ .
 ಗಣೇಶಧ್ಯಾನಸಂಯುಕ್ತೋಽಭವಂ ತದ್ಭಕ್ತಿಕಾಮ್ಯಯಾ .. 56..
 ತತೋ ವಿಘ್ನಪತಿಃ ಸಾಕ್ಷಾದ್ಭರ್ತನಂ ಮೇ ದದೌ ಮಯಾ .
 ಸ್ತುತಃ ಸಂಪೂಜಿತಃ ಸೋಽಪಿ ದದೌ ಸ್ವಭಕ್ತಿಮುತ್ತಮಾಂ .. 57..
 ತದಾದಿಗಾಣಪತ್ಯೋಽಹಂ ಜಾತಃ ಸರ್ವೈಶ್ಚ ವಂದಿತಃ .
 ಭಜಸ್ವ ಗಣರಾಜಂ ತಮತಸ್ತ್ವಂ ಯೋಗಕಾಮ್ಯಯಾ .. 58..
 ಕಣ್ವ ಉವಾಚ .
 ಏವಮುಕ್ತ್ವಾ ಮಹಾಯೋಗೀ ಮಹ್ಯಂ ಮಂತ್ರಂ ದದೌ ತತಃ .
 ಏಕಾಕ್ಷರಂ ಯಥಾನ್ಯಾಯಮಂತರ್ಧಾನಂ ಚಕಾರ ಹ .. 59..
 ಅಹಂ ತಥಾ ಗಣೇಶಾನಂ ಸಾಧಯಿತ್ವಾ ವಿಶೇಷತಃ .
 ಶಾಂತಿಂ ಪ್ರಾಪ್ತಸ್ತಂ ತಥಾಪಿ ಭಜಾಮ್ಯನನ್ಯಚೇತಸಾ .. 60..
 ಅತಸ್ತ್ವ ಮಪಿ ರಾಜೇಂದ್ರ ಭಜ ವಿಘ್ನಪತಿಂ ಸದಾ .
 ಚತುರ್ಥೀವ್ರತಸಂಯುಕ್ತೋ ಬ್ರಹ್ಮಭೂತೋ ಭವಿಷ್ಯಸಿ .. 61..
 ತತ ಏಕಾಕ್ಷರಂ ಮಂತ್ರಂ ದದೌ ತಸ್ಮೈ ಮಹಾಮುನಿಃ .

ಕಣ್ವಂ ಪ್ರಣಮ್ಯ ರಾಜರ್ಷಿಯಯೌ ಸ್ವನಗರೇ ತದಾ .. 62..
 ತಸ್ಮಿನ್ ಕಾಲೇ ಚತುರ್ಥಿ ಸಾ ಶುಕ್ಲಾ ಭಾದ್ರೀ ಸಮಾಗತಾ .
 ಕೃತಾ ತೇನ ಸುಭಕ್ತ್ಯಾ ವೈ ನಗರಸ್ಥಜನೈಃ ಸಹ .. 63..
 ತತಃ ಸರ್ವತ್ರ ಸಂಘೋಷಃ ಕೃತಸ್ತೇನ ಮಹೀಭೃತಾ .
 ಶುಕ್ಲಾಂ ಕೃಷ್ಣಾಂ ಚತುರ್ಥಿಂ ಯೇ ನಾಽಽಚರಿಷ್ಯಂತಿ ನಿತ್ಯದಾ .. 64..
 ತೇ ದಂಡೈಃ ಪೀಡನೀಯಾ ವೈ ತತಃ ಸರ್ವೇಽಭವನ್ ಜನಾಃ .
 ವ್ರತಕಾರಿಣ ಏತಸ್ಮಾತ್ ಪುಣ್ಯಾತ್ ವೃಷ್ಟಿರ್ಬಭೂವ ಹ .. 65..
 ಹೃಷ್ಟಪುಷ್ಟಜನಾಃ ಸರ್ವೇ ತಯಾ ಜಾತಾ ನೃಪಾತ್ಮಜ .
 ರೋಗಾದಿದೋಷಹೀನಾಸ್ತೇ ಭಜಂಸ್ತಂ ಗಣನಾಯಕಂ .. 66..
 ಭರತಃ ಸ್ಮ ಮಹಾರಾಜೋಽಭಜತ್ಸೋಽನನ್ಯ ಚೇತಸಾ .
 ಗಣೇಶಂ ಭಕ್ತಿಸಂಯುಕ್ತೋ ಗಾಣಪತ್ಯಪ್ರಿಯೋಽಭವತ್ .. 67..
 ಸ ಪುತ್ರೇ ರಾಜ್ಯಮುಗ್ರಂ ತನ್ನಿಕ್ಷಿಪ್ಯ ವನಗೋಽಭವತ್ .

(Page ಖಂ. 4 ಅ. 8 ಪಾನ 23)

ಅಂತೇ ಸ್ವಾನಂದಗೋ ಭೂತ್ವಾ ಬ್ರಹ್ಮಭೂತೋ ಬಭೂವ ಹ .. 68..
 ಕ್ರಮೇಣ ಭೂಮಿಸಂಸ್ಥಾ ಯೇಽಭವನ್ ಸ್ವಾನಂದಗಾ ಜನಾಃ .
 ಚತುರ್ಥಿ ಪುಣ್ಯಯೋಗೇನ ಯಥಾ ಯೋಗಪರಾಯಣಾಃ .. 69..
 ಸ್ವರ್ಶೇನ ಭರತಸ್ಯೈವ ಜನಾಃ ಕೀಟಾದಿಕಾ ನೃಪ .
 ಪುಣ್ಯರೂಪಾ ಬಭೂವುಸ್ತೇಽಥಾಂತೇ ಸ್ವಾನಂದಗಾಮಿನಃ .. 70..
 ಏತಾದೃಶೇನ ಭೂಪೇನ ಪುಣ್ಯಶಾಲಿಜನಾಃ ಕೃತಾಃ .
 ಯಜ್ಞೈಃ ಸರ್ವಾ ಧರಾ ಯೇನ ಚಿತ್ರಿತಾ ಪುಣ್ಯಕಾರಿಣಾ .. 71..
 ಭರತೇನ ಸಮೋ ರಾಜನ್ ನ ಕಶ್ಚಿತ್ ಪ್ರಬಭೂವ ಹ .
 ಜ್ಞಾನೇನ ಸ್ವಬಲೇನಾಪಿ ಯಶಸಾ ಧರ್ಮಶಾಲಿನಾ .. 72..
 ಭಾದ್ರಶುಕ್ಲಚತುರ್ಥ್ಯಾಸ್ತು ಮಹಿಮಾ ಕಥಿತೋ ಮಯಾ .
 ಚತುರ್ವರ್ಗಫಲೈರ್ಯುಕ್ತೋ ಬ್ರಹ್ಮಭೂಯಪದಪ್ರದಃ .. 73..
 ಭಾದ್ರಶುಕ್ಲಚತುರ್ಥ್ಯಾಂ ತು ಮಾಹಾತ್ಮ್ಯಂ ಯಃ ಶೃಣೋತಿ ಚೇತ್ .
 ಪಠೇದ್ವಾ ತಸ್ಯ ರಾಜೇಂದ್ರ ಸರ್ವದಂ ಪ್ರಭವೇದ್ ಧ್ರುವಂ .. 74..
 ಭಾದ್ರಶುಕ್ಲಚತುರ್ಥ್ಯಾಂ ವೈ ಶಂಕರಸ್ಯ ಹೃದಿ ಪ್ರಭುಃ .
 ಪ್ರಾದುರ್ಬಭೂವ ಮಧ್ಯಾಹ್ನೇ ಧ್ಯಾನಜಃ ಸ ಸುತೋಽಭವತ್ .. 75..
 ತದಾದಿ ಸಾ ತಿಥಿರ್ಮುಖ್ಯಾ ಬಭೂವ ಜನ್ಮಧಾರಿಣೀ .
 ಗಣೇಶಸ್ಯ ನ ಸಂದೇಹೋ ಬ್ರಹ್ಮಭೂಯಪದಪ್ರದಾ .. 76..
 ಸೃಷ್ಟ್ಯಾದೌ ಪಂಚ ದೇವೇಶೈಃ ಸ್ಥಾಪಿತಾ ಮೂರ್ತಿರುತ್ತಮಾ .
 ಮಯೂರೇ ಗಣನಾಥಸ್ಯ ಮಧ್ಯಾಹ್ನೇ ಭಾದ್ರಗೇ ತಿಥೌ .. 77..

ಮಯೂರೇಶಾವತಾರೋ ಭಾದ್ರಪದೇಯೋ ಬಭೂವ ಸಃ .
ಮಧ್ಯಾಹ್ನೇ ಶಂಕರಗೃಹೇ ಚತುರ್ಥ್ಯಾಂ ಶುಕ್ಲಪಕ್ಷಕೇ .. 78..
ತಸ್ಯಾಂ ಯೇ ಮೃನ್ಮಯೀಂ ಮೂರ್ತಿಂ ಪೂಜಯಂತಿ ನರಾದಯಃ .
ದೇವಾಃ ಶಂಕರಮುಖ್ಯಾಶ್ಚ ಮಹೋತ್ಸವಪರಾಯಣಾಃ .. 79..
ತೇ ಸರ್ವೇ ವಿಘ್ನಹೀನಾಶ್ಚ ಭವಂತಿ ಸುಖಭೋಗಿನಃ .
ಅಂತೇ ಸ್ವಾನಂದಗಾ ಭೂಪ ಬ್ರಹ್ಮಭೂತಾ ಭವಂತಿ ಚ .. 80..
ಮಧ್ಯಾಹ್ನೇ ಪೂಜನಂ ಪ್ರೋಕ್ತಂ ಗಣೇಶಸ್ಯ ವಿಶೇಷತಃ .
ಉಪೋಷಣಸಮಾಯುಕ್ತೈಶ್ಚತುರ್ಥ್ಯಾಂ ವ್ರತಕಾರಿಭಿಃ .. 81..
ಪಂಚಮ್ಯಾಂ ಪಾರಣಂ ಕೃತ್ವಾ ದ್ವಿಜೈಃ ಸಹ ಮಹಾಮತೇ .
ಮೂರ್ತಿಂ ತಾಂ ಮೃನ್ಮಯೀಂ ಪೂಜ್ಯಾಂ ವಿಸೃಜ್ಯ ನಿನಯೇಜ್ಜಲಂ .. 82..
ಚತುರ್ಥ್ಯಾಂ ಮೃನ್ಮಯೀಂ ಮೂರ್ತಿಂ ಭಾದ್ರೇ ಯೇ ನಾರ್ಚಯಂತಿ ಚೇತ್ .
ತೇಷಾಂ ನಿಷ್ಫಲರೂಪಂ ವೈ ಕರ್ಮ ಸರ್ವಂ ಭವಿಷ್ಯತಿ .. 83..
ನ ತೇಷಾಂ ದರ್ಶನಂ ಕಾರ್ಯಂ ನರೈರಾತ್ಮಹಿತೇಪ್ಸುಭಿಃ .
ಪತಿತಾಸ್ತೇ ಮತಾಃ ಶಾಸ್ತ್ರೇ ನಾರಕಾಶ್ಚ ಭವಂತ್ಯತಃ .. 84..
ಇಹ ವಿಘ್ನಸಮಾಯುಕ್ತಾ ನಾನಾರೋಗಪ್ರಪೀಡಿತಾಃ .
ದಾರಿದ್ರ್ಯಾ ದಿಸಮಾಯುಕ್ತಾ ಮಹಾಪಾಪಾ ಮತಾ ನೃಪ .. 85..
ಚತುರ್ಥ್ಯಾಂ ಸರ್ವವರ್ಣಸ್ಥೈರ್ಭಾದ್ರೇ ಪೂಜ್ಯೋ ಗಜಾನನಃ .
ಮೃನ್ಮಯೋ ವಿಘ್ನಹೀನಾಸ್ತೇ ಭವಂತಿ ಸಫಲಕ್ರಿಯಾಃ .. 86..
ಇಯಂ ಭಾದ್ರಪದೇ ಮಾಸಿ ಚತುರ್ಥೀ ಶುಕ್ಲರೂಪಿಣೀ .
ತಸ್ಯಾಶ್ಚರಿತಮಾದ್ಯಂ ತೇ ಕಥಿತಂ ಸ್ವಲ್ಪಭಾವತಃ .. 87..
ಅತ್ರ ತೇ ವರ್ಣಯಿಷ್ಯೇಽಹಂ ಇತಿಹಾಸಂ ಪುರಾತನಂ .
ತಚ್ಛೃಣುಷ್ವ ಮಹಾಭಾಗ ಚತುರ್ಥೀವ್ರತಜಂ ಮಹತ್ .. 88..
ದ್ರಾವಿಡೇ ನಗರೇ ರಾಜಂಶ್ಚಾಂಡಾಲಃ ಕೋಽಪಿ ಪಾಪಕೃತ್ .
ಕುಷ್ಠರೋಗಯುತಃ ಪೂರ್ಣಃ ಪರಸ್ತ್ರೀಲಂಪಟೋಽಭವತ್ .. 89..
ಚತುರ್ಥ್ಯಾಂ ಭಾದ್ರಮಾನೇ ಸ ಜ್ವರಯುಕ್ತೋ ಬಭೂವ ಹ .
ಜ್ವರಸ್ಯ ಪೀಡಯಾತ್ಯಂತಂ ಪೀಡಿತೋ ರಾಜಸತ್ತಮ .. 90..
ಅನ್ನೇನ ಸ ಜಲೇನಾಪಿ ಹೀನೋಽಭೂದ್ಧೈವಯೋಗತಃ .
ಪಂಚಮ್ಯಾಂ ಮರಣೇ ಪ್ರಾಪ್ತೇ ವಿಮಾನೇನ ಜಗಾಮ ಹ .. 91..
ತಸ್ಯಾಂಗಸ್ಪರ್ಶತೋ ವಾಯುರ್ಯಮಲೋಕೇ ಜಗಾಮ ಹ .
ತೇನ ಸ್ಪೃಷ್ಟಾ ನರಾಸ್ತತ್ರ ನರಕಸ್ಥಾಃ ಸಮಂತತಃ .. 92..
ತೇ ಸರ್ವೇ ಯಾನಗಾ ಭೂತ್ವಾ ಗತಾಃ ಸ್ವಾನಂದಕೇ ಪುರೇ .

ದೃಷ್ಟ್ವಾ ಗಣಪತಿಂ ತೈಃ ಸ ಬ್ರಹ್ಮಭೂತೋ ಬಭೂವ ಹ .. 93..

ವ್ರತಮಜ್ಞಾನತಶ್ಚೈವಂ ಫಲಪ್ರದಮಿದಂ ಮತಂ .

(Page ಖಂ. 4 ಅ. 8 ಪಾನ 24)

ಯಥಾವಿಧಿ ಕೃತಂ ಯೇನ ತತ್ರ ಚಿತ್ರಂ ಕಿಮಪ್ಯಹೋ .. 94..

ಚತುರ್ಥ್ಯಾ ಮಹಿಮಾಽಯಂ ಕಥಯಿತುಂ ನ ಪ್ರಶಕ್ಯತೇ .

ಪುರುಷಾರ್ಥಾಶ್ಚ ಚತ್ವಾರಃ ಪ್ರಾಪ್ಯಂತೇ ವ್ರತಮಾತ್ರತಃ .. 95..

ಮುದ್ದಲ ಉವಾಚ .

ವಸಿಷ್ಠವಚನಂ ಶ್ರುತ್ವಾ ದಶರಥಸ್ತಮಬ್ರವೀತ್ .

ಶೃಣು ದಕ್ಷ ಮಹಾಭಾಗ ತಾಂ ಕಥಾಂ ಪಾವನೀಂ ಪ್ರಭೋ .. 96..

ದಶರಥ ಉವಾಚ .

ಚಾಂಡಾಲೋ ಗಣನಾಥಸ್ಯ ಪುಪೂಜ ಸ ನ ಮೃನ್ಮಯೀಂ .

ಮೂರ್ತಿಂ ದೋಷೀ ಕಥಂ ಸ್ವಾಮಿನ್ ಬ್ರಹ್ಮಭೂತೋ ಬಭೂವ ಹ .. 97..

ವಸಿಷ್ಠ ಉವಾಚ .

ಸಮ್ಯಕ್ ಪೃಷ್ಟಂ ತ್ವಯಾ ರಾಜನ್ ಶೃಣು ಸಂಶಯನಾಶನಂ .

ಜ್ಞಾನಂ ತೇ ಕಥಯಿಷ್ಯಾಮಿ ಭವೇಲ್ಲೋಕೋಪಕಾರದಂ .. 98..

ಚಾಂಡಾಲಸ್ಯ ಚತುರ್ಥ್ಯಾಸ್ತು ಜ್ಞಾನಂ ನಾಽಭೂದ್ ದುರಾತ್ಮನಃ .

ಪೂಜನಂ ಚ ತಥಾ ತಸ್ಮೋಲ್ಲಂಘನಂ ನ ತತೋಽಭವತ್ .. 99..

ಅತೋಽಯಂ ದೋಷಹೀನಶ್ಚ ಸ್ವಾನಂದಸ್ಥೋ ಬಭೂವ ಹ .

ಪೂಜನೋಲ್ಲಂಘನಾಭ್ಯಾಂ ಸ ವರ್ಜಿತೋ ಜ್ಞಾನಭಾವತಃ .. 100..

ಏವಂ ನಾನಾಜನಾಶ್ಚೇಹ ಭುಕ್ತ್ವಾ ತು ವಿವಿಧಂ ಸುಖಂ .

ಅಂತೇ ಸ್ವಾನಂದಗಾ ರಾಜನ್ ಬಭೂವುರ್ವ್ರತಮಾತ್ರತಃ .. 101..

ತತ್ರೈಕಂ ಕಥಿತಂ ಪ್ರೋಕ್ತುಂ ನಾಲಂ ವರ್ಷಾಯುತ್ಯೈರಪಿ .

ಪೂರ್ಣಂ ಭವತಿ ಮಾಹಾತ್ಮ್ಯಂ ಸಂಕ್ಷೇಪೇಣ ನಿರೂಪಿತಂ .. 102..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಚತುರ್ಥೇ ಖಂಡೇ ಗಜಾನನಚರಿತೇ ಭಾದ್ರಪದಶುಕ್ಲಚತುರ್ಥಿವ್ರತವರ್ಣನಂ

ನಾಮ ಸಪ್ತಮೋಽಧ್ಯಾಯಃ .. 4.7

4.8 ವ್ರತವರ್ಣನಂ ನಾಮಾಷ್ಟಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ವಸಿಷ್ಠ ಉವಾಚ .

ಆಶ್ವಿನೇ ವರದಾತ್ರೀ ಯಾ ಚತುರ್ಥಿ ಶುಕ್ಲಪಕ್ಷಗಾ .
 ತಾಂ ಶೃಣುಷ್ವ ಮಹಾಭಾಗ ಸವ್ರತಾಂ ಸರ್ವದಾಯಿನೀಂ .. 1..
 ಇತಿಹಾಸಂ ಪ್ರವಕ್ಷ್ಯಾಮಿ ಪುರಾತನಭವಂ ನೃಪ .
 ವ್ರತಸಂಯುಕ್ತಮಾಹಾತ್ಮ್ಯಂ ಭವೇತ್ ಸರ್ವಾರ್ಥಸಾಧಕಂ .. 2..
 ರೈವತಾಂತರಗೋ ರಾಜಾ ಕೀರ್ತಿಮಾಂಶ್ಚ ಬಭೂವ ಹ .
 ಮತೋ ನಾಮ್ನಾ ಧರ್ಮಧರಃ ಪೂರ್ಣಶಸ್ತ್ರಾಸ್ತ್ರಪಾರಗಃ .. 3..
 ದೇವವಿಪ್ರಾತಿಥಿಪ್ರೇಪ್ತುಃ ಪಂಚಯಜ್ಞಪರಾಯಣಃ .
 ನೀತಿಜ್ಞಃ ಪುತ್ರವಲ್ಲೋಕಾನ್ ಪಾಲಯನ್ ಸ್ವಹಿತೇ ರತಃ .. 4..
 ಭಾರ್ಯಾ ತನ್ಯಾಽಭವತ್ ಸಾಽಪಿ ಪಾತಿವ್ರತ್ಯಗುಣಾನ್ವಿತಾ .
 ಸರ್ವಲಕ್ಷಣಸಂಯುಕ್ತಾ ವಿಪ್ರದೇವಾತಿಥಿಪ್ರಿಯಾ .. 5..
 ಗಜಾನಾಂ ಚ ಹಯಾನಾಂ ವೈ ಪದಾತೀನಾಂ ಮಹೀಪತೇಃ .
 ರಥಾನಾಂ ನೈವ ಸಂಖ್ಯಾಽಸ್ತಿ ಧಾನುಷ್ಕಾಣಾಂ ವಿಶೇಷತಃ .. 6..
 ಸಪ್ತದ್ವೀಪವತೀಂ ಪೃಥ್ವೀಂ ಪಾಲಯನ್ ಸ ನರಾಧಿಪಃ .
 ದೇವಾದೀನಾಂ ಚ ಸಂಗ್ರಾಮೇ ಹ್ಯಜೇಯಃ ಪರವೀರಹಾ .. 7..
 ತಸ್ಯ ವಂಧ್ಯತ್ವದೋಷೇಣ ನೃಪ ಪುತ್ರೋ ಬಭೂವ ನೋ .
 ನಾನಾಯತ್ನಪರೋ ರಾಜಾ ಪುತ್ರಾರ್ಥೇ ಪ್ರಬಭೂವ ಹ .. 8..
 ತೀರ್ಥಯಾತ್ರಾದಿಕಂ ಸರ್ವಂ ಚಕಾರ ವಿಧಿವನ್ಮುಪಃ .
 ಅನುಷ್ಠಾನವ್ರತಾದೀನಿ ದೇವಾನಾಂ ಪೂಜನಂ ತಥಾ .. 9..
 ಏವಂ ನಾನಾವಿದ್ಯೈಃ ಪುಣ್ಯೈರ್ನ ಬಭೂವ ಸುತಸ್ತತಃ .
 ರಾಜ್ಯಂ ತ್ಯಕ್ತ್ವಾ ವನೇ ರಾಜಾ ಸಸ್ತೀಕಃ ಸ ಜಗಾಮ ಹ .. 10..
 ತತ್ರ ಭ್ರಮಣಯುಕ್ತಃ ಸ ದದರ್ಶ ಹ ಮಹಾವನಂ .
 ಸಿಂಹವ್ಯಾಲಾದಿಸಂಯುಕ್ತಂ ಭಯದಂ ಸರ್ವಜನ್ಮಿನಾಂ .. 11..
 ದುಃಖಯುಕ್ತಃ ಸ ರಾಜರ್ಷಿಃ ಪ್ರವೇಶಂ ಸ ಚಕಾರ ಹ .
 ವನೇ ತತ್ರ ಮುನಿಶ್ರೇಷ್ಠಂ ಸೌಭರಿಂ ಸಂದದರ್ಶ ಚ .. 12..
 ತಂ ಪ್ರಣಮ್ಯ ಮಹಾಭಾಗಃ ಸಸ್ತೀಕಃ ಪುರತೋ ಮುನೇಃ .
 ಕೃತಾಂಜಲಿಪುಟೋ ಭೂತ್ವಾ ತಸ್ಥೌ ಸ ನೃಪಸಮ್ಮುಖಃ .. 13..
 (Page ಖಂ. 4 ಅ. 8 ಪಾನ 25)
 ತತಃ ಸೌಭರಿಣಾ ಸೋಽಪಿ ಸತ್ಕೃತೋ ವಚನೇನ ಚ .
 ನಿಷಸಾದಾಸನೇ ತತ್ರ ಮುನಿನಾ ದರ್ಶಿತೇ ನೃಪಃ .. 14..
 ತಮುವಾಚ ಮಹಾಭಾಗಂ ರಾಜಾನಂ ಮುನಿಸತ್ತಮಃ .
 ಕೋಽಸಿ ತ್ವಂ ವನ ಉಗ್ರೇ ಮೇಽತ್ರ ಕಿಮರ್ಥಂ ಸಮಾಗತಃ .. 15..
 ಇತಿ ಪೃಷ್ಟೋ ಮಹೀಪಾಲಸ್ತಮುವಾಚ ಸುಹರ್ಷಿತಃ .

ಕೀರ್ತಿಮಾನ್ ಸರ್ವಧರ್ಮಜ್ಞಃ ಕೃತ್ವಾ ಕರಪುಟಂ ವಚಃ .. 16..
 ಕೀರ್ತಿಮಾನುವಾಚ .
 ದ್ರಾವಿಡೇ ವಸತಿರ್ಮೇಫಸ್ತಿ ನಗರೇ ಸುರಸತ್ತಮೇ .
 ರಾಜ್ಯಂ ಕರೋಮಿ ತತ್ರಾಸಹಂ ಸಾರ್ವಭೌಮೋ ಮಹಾಮುನೇ .. 17..
 ಅಪುತ್ರೋ ದೈವಯೋಗೇನ ಜಾತೋಽಹಂ ಮುನಿಸತ್ತಮ .
 ಪುತ್ರಾರ್ಥೇ ವ್ರತತೀರ್ಥಾದೀನ್ ನಾನಾಧರ್ಮಾನ್ ಕರೋಮಿ ವೈ .. 18..
 ರಾಜ್ಯಂ ತ್ಯಕ್ತ್ವಾ ವನೇ ಯೋಗಿನ್ನಾಗತಃ ಪುತ್ರಕಾಮ್ಯಯಾ .
 ತತ್ರ ತೇ ದರ್ಶನಂ ಪ್ರಾಪ್ತಂ ಸರ್ವಸಿದ್ಧಿಪ್ರದಂ ಪ್ರಭೋ .. 19..
 ತವ ದರ್ಶನಮಾತ್ರೇಣ ಸಫಲೋ ಮೇ ಭವೋ ಭವೇತ್ .
 ಮಾತೃಪಿತೃದಿಕಂ ಸರ್ವಂ ಧನ್ಯಂ ಜಾತಂ ನ ಸಂಶಯಃ .. 20..
 ಅಧುನಾ ಬ್ರೂಹಿ ಮೇ ನಾಥ ಪುತ್ರಪ್ರಾಪ್ತ್ಯರ್ಥಮಾದರಾತ್ .
 ಉಪಾಯಂ ತಂ ಚರಿಷ್ಯಾಮಿ ತ್ವದಾಜ್ಞಾವಶಗೋ ಮುನೇ .. 21..
 ಇಹ ಜನ್ಮನಿ ಭೋ ವಿಪ್ರ ನ ಕೃತಂ ಪಾಪಮುಲ್ಬಣಂ .
 ಮಯಾ ರಾಜ್ಯಂ ಕೃತಂ ಭೂಮೇರ್ಭಯಯುಕ್ತೇನ ಚೇತಸಾ .. 22..
 ತಥಾಪಿ ವಂದ್ಯಜೋ ದೋಷೋ ಮಯಾ ಪ್ರಾಪ್ತೋ ಮಹಾಮುನೇ .
 ಪೂರ್ವಜನ್ಮಕೃತಂ ಪಾಪಂ ಜ್ಞಾಯತೇ ನೈವ ಚೇತಸಾ .. 23..
 ಕಥಯಸ್ವ ಮಹೋಗ್ರಂ ಮೇ ಪಾಪಂ ಸರ್ವವಿದಾಂ ವರ .
 ಯೋಗೀಂದ್ರೋಽಸಿ ಮಹಾತೇಜಾಃ ಸಾಕ್ಷಾದ್ಭ್ರಹ್ಮತನೋರ್ಧರಃ .. 24..
 ವಸಿಷ್ಠ ಉವಾಚ .
 ಏವಂ ವಿನಯಯುಕ್ತೇನ ರಾಜ್ಞಾ ಪೃಷ್ಠೋ ಮಹಾಮುನಿಃ .
 ಸೌಭರಿಸ್ತಂ ಜಗಾದೇದಂ ವಚನಂ ಗಣಪಪ್ರಿಯಃ .. 25..
 ಸೌಭರಿರುವಾಚ .
 ಕೃತಂ ತ್ವಯಾ ಮಹತ್ಪಾಪಂ ಮಹಾರಾಜ ವಿಶೇಷತಃ .
 ಪೂರ್ವಜನ್ಮಕೃತಂ ನೈವ ಪಾಪಂ ತೇ ವಿದ್ಯತೇಽಧಮ .. 26..
 ತವ ರಾಜ್ಯೇ ಮಹಾಮೂರ್ಖ ಚತುರ್ಥಿವ್ರತಮುತ್ತಮಂ .
 ಲಯಂ ಪ್ರಾಪ್ತಂ ವಿಶೇಷೇಣ ವ್ರತಾದೌ ಫಲದಂ ಮತಂ .. 27..
 ಚತುರ್ಥಿವ್ರತಮಾದ್ಯಂ ಯನ್ಮಾನವೇನ ನರಾಧಮ .
 ನ ಕೃತಂ ಚೇದ್ವ್ರತಾನೀಹ ನಿಷ್ಠಲಾನಿ ಭವಂತಿ ಚ .. 28..
 ವಿಶೇಷತಸ್ತ್ವಯಾ ಕರ್ಮ ನಾನಾಪುಣ್ಯಾದಿಕಂ ಕೃತಂ .
 ಚತುರ್ಥಿಹೀನಭಾವೇನ ನಿಷ್ಠಲಂ ತದ್ಭೂವ ಹ .. 29..
 ಚತುರ್ವಿಧಪದಾರ್ಥಾನಾಂ ದಾತ್ರೀ ಸಾ ವರದಾ ಮತಾ .
 ಚತುರ್ವಿಧಂ ತು ಸಂಕಷ್ಟಂ ಹರಂತೀ ಸಂಕಟೇ ಮತಾ .. 30..

ಭುನಕ್ತಿ ರಾಜಾ ಪಾಪಂ ರಾಷ್ಟ್ರಕೃತಂ ಶಾಸ್ತ್ರಸಮ್ಮತಂ .
 ಜನಾನಾಂ ವ್ರತಹೀನಾನಾಂ ಪಾಪಭಾಗೀ ಭವಾನ್ ಮತಃ .. 31..
 ಅತಃ ಪಾಪಮಯೀ ಮೂರ್ತಿಸ್ತ್ವಮೇವಾತ್ರ ನ ಸಂಶಯಃ .
 ತೇನ ವಂದ್ಯತ್ವಮಾಪನ್ನೋ ನರಾಧಮ ನ ಬುದ್ಧ್ಯಸೇ .. 32..
 ಸೌಭರೇರ್ವಚನಂ ಶ್ರುತ್ವಾ ಕೀರ್ತಿಮಾಂಸ್ತಂ ಜಗಾದ ಹ .
 ವಿನಯೇನ ಸಮಾಯುಕ್ತೋ ಭಯಭೀತಶ್ಚ ಪಾರ್ಥಿವಃ .. 33..
 ಕೀರ್ತಿಮಾನುವಾಚ .
 ಅಜ್ಞಾನೇನ ಕೃತಂ ಕರ್ಮ ಮಯಾ ಸ್ವಾಮಿನ್ ಸುಪಾಪಿನಾ .
 ಕೀದೃಶಂ ತದ್ವೃತಂ ವಿಪ್ರ ಮಹ್ಯಂ ವದ ವಿಧಾನತಃ .. 34..
 ಪುತ್ರಪ್ರಾಪ್ತ್ಯರ್ಥಮೇವಂ ಮೇ ವದೋಪಾಯಂ ಮಹಾಮತೇ .
 ಯೇನ ಪಾಪವಿಹೀನೋಽಹಂ ಭವಾಮಿ ಪುತ್ರವಾನ್ ಸುಖೀ .. 35..
 ಸೌಭರಿರುವಾಚ .
 ಚತುರ್ಥಿವ್ರತಮಾದ್ಯಂ ತ್ವಂ ಕುರುಷ್ವ ನೃಪ ನಿತ್ಯದಾ .
 ಜನ್ಯಃ ಸರ್ವೈಸ್ತದಾ ಸರ್ವಪಾಪಹೀನೋ ಭವಿಷ್ಯಸಿ .. 36..
 ಅಜ್ಞಾನೇನ ಕರೋಷಿ ಸ್ಮ ಪಾಪಂ ಜ್ಞಾತ್ವಾನುತಾಪವಾನ್ .
 ವ್ರತಾಚರಣಮಾತ್ರೇಣ ನಿಷ್ಪಾಪಃ ಪುಣ್ಯಭಾಗ್ ಭವೇಃ .. 37..
 ಇತ್ಯುಕ್ತ್ವಾ ವ್ರತಮಾಹಾತ್ಮ್ಯಂ ಕಥಯಾಮಾಸ ವಿಸ್ತರಾತ್ .
 ತತಃ ಸೋಽಪಿ ಮಹಾಬುದ್ಧಿಃ ಪಪ್ರಚ್ಛ ವಿನಯಾನ್ವಿತಃ .. 38..
 ಕೀರ್ತಿಮಾನುವಾಚ .

(Page ಖಂ. 4 ಅ. 8 ಪಾನ 26)

ಕೀದೃಶೋಽಯಂ ಗಣಾಧೀಶೋ ವ್ರತಂ ಯಸ್ಯ ಚತುಃಪದಂ .
 ಬ್ರಹ್ಮಭೂಯಕರಂ ಪ್ರೋಕ್ತಂ ಭಜಿಷ್ಯಾಮಿ ವಿಶೇಷತಃ .. 39..
 ತತಸ್ತಂ ಮುನಿಶಾರ್ದೂಲಃ ಸೌಭರಿಃ ಪುನರಬ್ರವೀತ್ .
 ಮಾಹಾತ್ಮ್ಯಂ ಗಣನಾಥಸ್ಯ ಶಾಂತಿಯೋಗಪದಪ್ರದಂ .. 40..
 ಸೌಭರಿರುವಾಚ .
 ಪುರಾಹಂ ತಪಸಾ ಯುಕ್ತೋ ನಾನಾಛಂದಪರಾಯಣಃ .
 ಅಭವಂ ತತ್ರ ದೇವಾ ವೈ ಭಯಭೀತಾ ಬಭೂವಿರೇ .. 41..
 ಅಹೋ ತಪಃಪ್ರಭಾವೇಣ ಜಿತ್ವಾ ಸರ್ವಂ ದ್ವಿಜೋತ್ತಮಃ .
 ಕಿಮಿಚ್ಛತಿ ಪದಂ ಶ್ರೇಷ್ಠಂ ಜ್ಞಾಯತೇಽಸ್ಮಾಭಿರೇವ ನ .. 42..
 ಪ್ರೇಷಯಾಮಾಸ ಸಸ್ತೀಕಂ ತತಃ ಕಾಮಂ ಸುರಾಧಿಪಃ .
 ತಪೋಭಂಗಾರ್ಥಮೇವಂ ಮೇ ಕಾಮಸ್ತತ್ರ ಸಮಾಗತಃ .. 43..
 ಉರ್ವಶೀಸಹಿತಾಭಿಶ್ಚಾಪ್ಸರೋಭಿರ್ಮಧುನಾ ತಥಾ .

ಆತ್ಮಬಾಣಃ ಸ್ವಯಂ ಕಾಮಃ ಪೀಡಯಾಮಾಸ ಮಾಂ ಶರೈಃ .. 44..
 ಅಹಂ ತಪಃಪ್ರಭಾವೇಣ ಜಿತ್ವಾ ಕಾಮಂ ಸಹ ಸ್ತ್ರಿಯಾ .
 ಮೋಹಹೀನಸ್ತಪಸ್ತತ್ಪಾತಪಂ ಸುದೃಢನಿಶ್ಚಯಃ .. 45..
 ತತೋ ಮೇ ತಪಸೋಗ್ರೇಣ ದಾಹಯುಕ್ತೋ ಬಭೂವ ಹ .
 ಕಾಮಃ ಪಲಾಯ್ಯ ಸರ್ವೈಸ್ತಂ ಮಘವಂತಂ ಜಗಾದ ಸಃ .. 46..
 ತತೋಽಹಂ ಯೋಗಮಾರ್ಗೇಣಾಂತರ್ನಿಷ್ಕಶ್ಚಾಭವನ್ನಪ .
 ಜಡೋನ್ಮತ್ತಾದಿಮಾರ್ಗೇಷು ಸಂಸ್ಥಿತೋ ಯೋಗಕಾರಣಾತ್ .. 47..
 ತತಃ ಶುಕೋ ಮಹಾಯೋಗೀ ಗಾಣಪತ್ಯಃ ಸಮಾಗತಃ .
 ಮಮಾಶ್ರಮೇ ಸ ಮಾಂ ದೃಷ್ಟ್ವಾ ಜಗಾದೇಚ್ಛಸಿ ಕಿಂ ಮುನೇ .. 48..
 ತತಸ್ತಂ ಪ್ರಣತೋ ಭೂತ್ವಾ ಕೃತಾಂಜಲಿಃ ಪುರಃ ಪ್ರಭೋಃ .
 ಸ್ಥಿತ್ವಾಸವದಂ ಸುವಾಕ್ಯಂ ತಚ್ಛ್ರೇಣ ರಾಜನ್ ಸುಸಿದ್ಧಿದಂ .. 49..
 ಮಮ ಶ್ರೇಷ್ಠೇನ ಭಾಗ್ಯೇನ ತ್ವಂ ಪ್ರಾಪ್ತೋಽಸಿ ಮಹಾಯಶಾಃ .
 ಶಾಂತಿಂ ವದ ಮಹಾಯೋಗಿನ್ ಯಯಾ ಶಾಂತೋ ಭವಾಮ್ಯಹಂ .. 50..
 ಶ್ರೀಶುಕ ಉವಾಚ .
 ಚಿತ್ತಂ ಪಂಚವಿಧಂ ತ್ಯಕ್ತ್ವಾ ಚಿತ್ತಂ ಕೃತ್ವಾ ಚ ತನ್ಮಯಂ .
 ನಿರೋಧೇನೈವ ಭೂಮೀನಾಂ ಶಾಂತಿಂ ಪ್ರಾಪ್ಸ್ಯಸಿ ನಿಶ್ಚಿತಂ .. 51..
 ಚಿಂತಾಮಣಿಂ ಭಜಸ್ವ ತ್ವಂ ಮಂತ್ರೇಣೈಕಾಕ್ಷರೇಣ ಚ .
 ತೇನ ಚಿಂತಾಮಣೌ ವಿಪ್ರ ಸಂಚಿತ್ತಃ ಸುಭವಿಷ್ಯಸಿ .. 52..
 ತ್ಯಕ್ತ್ವಾ ಜಡಾದಿಕಂ ಮಾರ್ಗಂ ಶಮದಮಪರಾಯಣಃ .
 ಗಣನಾಥಂ ಮಹಾಭಾಗ ಭಜ ಯತ್ನೇನ ನಿತ್ಯದಾ .. 53..
 ಏವಮುಕ್ತ್ವಾ ಶುಕೋ ಯೋಗೀ ಯಯೌ ಸ್ವೇಚ್ಛಾಪರಾಯಣಃ .
 ಗಣೇಶನಾಮ ಸಂಕೀರ್ತ್ಯ ಜಪಂಶ್ಚೈವ ವಿಶೇಷತಃ .. 54..
 ಅಹಂ ಗಣಪತಿಂ ಭಕ್ತ್ಯಾಭಜಂ ಸಂಭಕ್ತಿಸಂಯುತಃ .
 ಏಕಾಕ್ಷರವಿಧಾನೇನಾಸ್ಸಸ್ಥಾಪ್ಯ ಮೂರ್ತಿಂ ಪುರೋ ನೃಪ .. 55..
 ತತಃ ಸ್ವಲ್ಪೇನ ಕಾಲೇನ ಶಾಂತಿಂ ಪ್ರಾಪ್ತೋಽಹಮಾದರಾತ್ .
 ತಥಾಪಿ ಪೂಜನೇ ಸಕ್ತೋಽಭಜಂ ತಂ ಗಣನಾಯಕಂ .. 56..
 ದಶವರ್ಷೇ ಗತೇ ಕಾಲೇ ವಿಘ್ನೇಶೋ ಮಾಂ ಸಮಾಗತಃ .
 ಮಯಾ ಸಂಪೂಜಿತೋ ರಾಜನ್ ಸ್ತುತಶ್ಚ ವಿವಿಧೈಃ ಸ್ತವೈಃ .. 57..
 ಗಾಣಪತ್ಯಪದಂ ದತ್ತ್ವಾ ಗತಃ ಸ್ವಾನಂದಕೇ ಪುರೇ .
 ತದಾದಿ ಗಾಣಪತ್ಯೋಽಹಂ ಭಜಾಮಿ ಬ್ರಹ್ಮನಾಯಕಂ .. 58..
 ಏವಮುಕ್ತ್ವಾ ಸ ರಾಜಾನಂ ದದೌ ಮಂತ್ರಂ ವಿಧಾನತಃ .

ಷಡಕ್ಷರಂ ಸ ರಾಜರ್ಷಿಸ್ತಂ ಪ್ರಣಮ್ಯ ಯಯೌ ಪುರಂ .. 59..
 ಸ ಆಶ್ವಿನ್ಯಾಂ ದ್ವಿತೀಯಾಯಾಂ ಶುಕ್ಲಾಯಾಂ ತು ಗೃಹೇ ಗತಃ .
 ತಸ್ಮಿನ್ ಮಾಸೇ ಚತುರ್ಥ್ಯಾಂ ಚ ಶುಕ್ಲಾಯಾಂ ವ್ರತಮಾರಭತ್ .. 60..
 ಜನ್ಯಃ ಸರ್ವೈಃ ಸಮಾಯುಕ್ತ ಉಪೋಷಣಪರಾಯಣಃ .
 ಮಧ್ಯಾಹ್ನೇ ಗಣಪಂ ತತ್ರ ಪ್ರಪೂಜ್ಯ ವಿಧಿವನ್ನಪಃ .. 61..
 ರಾತ್ರೌ ಜಾಗರಣಂ ಚಕ್ರೇ ಬಾಲವೃದ್ಧಸಮನ್ವಿತಃ .
 ನರೈಃ ಸ್ತ್ರೀಭಿಸ್ತದ್ವೈತಂ ಚ ಕೃತಂ ಸರ್ವೈರ್ಯಥಾತಥಂ .. 62..
 ಶುಕ್ಲಾಂ ಕೃಷ್ಣಾಂ ಚತುರ್ಥೀಂ ಯೇ ನ ಕುರ್ವಂತಿ ನರಾಧಮಾಃ .
 ತಾಡನೀಯಾಃ ಪ್ರಯತ್ನೇನ ಪೃಥಿವ್ಯಾಂ ಯತ್ರ ತತ್ರ ಸಃ .. 63..
 (Page ಖಂ. 4 ಅ. 9 ಪಾನ 27)
 ಘೋಷೇಣ ಘೋಷಯಾಮಾಸ ತತಃ ಸರ್ವೇ ತಥಾಭವನ್ .
 ವ್ರತಂ ತತೋ ವೈ ಬಭೂವ ಪ್ರಶಸ್ತಂ ಭೂಮಿಮಂಡಲೇ .. 64..
 ಏವಂ ಭೂಮಂಡಲೇ ರಾಜ್ಯಂ ಕೃತ್ವಾ ಪುತ್ರೇ ನಿವೇದ್ಯ ಸಃ .
 ವನೇ ಗತ್ವಾ ಗಣೇಶಾನಂ ಸಸ್ತ್ರೀಕೋ ನೃಪ ಆಭಜನ್ .. 65..
 ಅಂತೇ ಸ್ವಾನಂದಗೋ ಭೂತ್ವಾ ಬ್ರಹ್ಮಭೂತೋ ಬಭೂವ ಹ .
 ತಸ್ಯ ರಾಜ್ಯೇ ಸ್ಥಿತಾ ಲೋಕಾಃ ಸರ್ವೇ ಸ್ವಾನಂದಗಾ ಬಭುಃ .. 66..
 ಏವಮನ್ಯಂ ದಶರಥ ಶೃಣುಷ್ವ ತ್ವಂ ವ್ರತೋದ್ಭವಂ .
 ಇತಿಹಾಸಂ ಪ್ರವಕ್ಷ್ಯಾಮಿ ಚಾಶ್ವಿನ್ಯಾಂ ಪರಮಾದ್ಭುತಂ .. 67..
 ಭೀಮೋ ನಾಮ ಮಹಾವ್ಯಾಧಃ ಪಾಪಕರ್ಮಪರಾಯಣಃ .
 ಮಾರ್ಗೇ ಜನಾನ್ ನಿಹತ್ವಾಸಗೃಹ್ಯ ಧನಂ ಸ ತುತೋಷ ಹ .. 68..
 ಏಕದಾ ವನಮಧ್ಯೇ ಸ ಬ್ರಾಹ್ಮಣಂ ಹಂತುಮುದ್ಯತಃ .
 ಪಲಾಯತ ದ್ವಿಜಸ್ತತ್ರ ವನೇ ಭಯಸಮಾಕುಲಃ .. 69..
 ಏತಸ್ಮಿನ್ನಂತರೇ ತತ್ರಾಶ್ವಗಃ ಶಸ್ತ್ರಧರಃ ಪುಮಾನ್ .
 ಧಾವಂಶ್ಚ ಬ್ರಾಹ್ಮಣಂ ದೃಷ್ಟ್ವಾ ಭೀಮಂ ದೃತ್ವಾ ಗತಃ ಪುರೇ .. 70..
 ತತೋ ದ್ವಿಜಃ ಸುಖೇನೈವ ಸ್ವಾಶ್ರಮಂ ಪ್ರಜಗಾಮ ಹ .
 ಪುರುಷೋ ಭೀಮವ್ಯಾಧಂ ತಂ ರಾಜ್ಞೇ ದುಷ್ಟಂ ನ್ಯವೇದಯತ್ .. 71..
 ತತ್ರ ಸೋಽಪಿ ಕ್ಷುಧಾವಿಷ್ಟೋ ವ್ಯಾಧಃ ಸಂಸ್ಥಾಪಿತೋಽಭವತ್ .
 ರಾಜ್ಞಾಽಶ್ವಿನ್ಯಾಂ ಚತುರ್ಥ್ಯಾಂ ವೈ ಶುಕ್ಲಾಯಾಂ ದೈವಯೋಗತಃ .. 72..
 ಪಂಚಮ್ಯಾಂ ತಂ ಜಘಾನೈವ ತತೋ ವ್ಯಾಧಂ ಗಜಾನನಃ .
 ಚತುರ್ಥ್ಯಾಂ ಕ್ಷುಧಿತತ್ವಾತ್ ಸ ಬ್ರಹ್ಮಭೂತಂ ಚಕಾರ ಹ .. 73..
 ಏವಂ ನಾನಾಜನಾ ರಾಜನ್ ಚತುರ್ಥೀವ್ರತಯೋಗತಃ .
 ಸ್ವಾನಂದಸ್ಥಾ ಭವಂತೀಹ ಮಯಾ ವಕ್ತುಂ ನ ಶಕ್ಯತೇ .. 74..

ಚತುರ್ಥೀಜಮಿದಂ ಚಿತ್ರಂ ಚರಿತಂ ಕಥಿತಂ ಮಯಾ .

ಶುಕ್ಲಾಸ್ತಿನ್ಯಾಂ ಸಮುದ್ಭೂತಂ ಶ್ರವಣಾತ್ ಸರ್ವಸಿದ್ಧಿದಂ .. 75..

ಶೃಣುಯಾದ್ಯಃ ಪಠೇದ್ವಾಪಿ ಭುಕ್ತಿಂ ಮುಕ್ತಿಂ ಲಭೇನ್ನರಃ .

ಪುತ್ರಪೌತ್ರಾದಿಸಂಯುಕ್ತಃ ಸುಹೃದ್ಭಿರ್ನೃಪಸತ್ತಮ .. 76..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
ಮಹಾಪುರಾಣೇ

ಚತುರ್ಥೇ ಖಂಡೇ ಗಜಾನನಚರಿತೇ ಶುಕ್ಲಾಸ್ತಿನೀ ಚತುರ್ಥೀ

ವ್ರತವರ್ಣನಂ ನಾಮಾಷ್ಟಮೋಽಧ್ಯಾಯಃ .. 4.8

4.9 ಕಾರ್ತಿಕಶುಕ್ಲಚತುರ್ಥೀವರ್ಣನಂ ನಾಮ ನವಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ವಸಿಷ್ಠ ಉವಾಚ .

ಕಾರ್ತಿಕೇ ಮಾಸಿ ಶುಕ್ಲ ಯಾ ಚತುರ್ಥೀ ಸರ್ವಸಿದ್ಧಿದಾ .

ತಾಂ ಶೃಣುಷ್ವ ಮಹಾಭಾಗ ಇತಿಹಾಸಸಮನ್ವಿತಾಂ .. 1..

ಸೂರ್ಯವಂಶೋದ್ಭವೋ ರಾಜಾ ಸುಧನ್ವಾ ನೀತಿಸಂಯುತಃ .

ಶಸ್ತ್ರಾಸ್ತ್ರಬಲಸಂಯುಕ್ತೋ ಬಭೂವ ಪರಮದ್ಯುತಿಃ .. 2..

ಧರ್ಮಶೀಲೋ ವದಾನ್ಯಶ್ಚ ಸತ್ಯವಾಕ್ ಸಾಧುಸಮ್ಮತಃ .

ದೇವವಿಪ್ರಾತಿಥಿಪ್ರಾಜ್ಞಪಂಚಯಜ್ಞಪರಾಯಣಃ .. 3..

ಭಾರ್ಯಾ ಕಲಾವತೀ ತಸ್ಯ ಬಭೂವೇ ರೂಪಶಾಲಿನೀ .

ಪತಿವ್ರತಾ ಮಹೋದಾರಾ ಧರ್ಮಶೀಲಾ ವಿಶೇಷತಃ .. 4..

ಜಿತ್ವಾ ಭೂಮಂಡಲಂ ಸರ್ವಂ ರಾಜಾ ತೇಜಸ್ವಿನಾಂ ವರಃ .

ಪಾಲಯಾಮಾಸ ಪೃಥ್ವೀಂ ಸ ನಿತ್ಯಂ ಧರ್ಮಪರಾಯಣಃ .. 5..

ಸಾಮಂತಾ ವಶಗಾ ಯಸ್ಯ ಸೈನ್ಯಂ ಸ್ಮ ಗಣನಾತಿಗಂ .

ಸಂಪಚ್ಚ ಧನದೇನೈವ ತುಲ್ಯಾ ಸರ್ವತ್ರ ಸಂಬಭೌ .. 6..

ಅರ್ಧಾಯುಷಾ ಸಮಾಯುಕ್ತೋ ಬಭೂವ ನೃಪಸತ್ತಮಃ .

ಅಕಸ್ಮಾತ್ ಕುಷ್ಠಸಂಯುಕ್ತಃ ಕೀಟೈಃ ಸಂಪೀಡಿತೋಽಭವತ್ .. 7..

ಪೂಯಶೋಣಿತಘರ್ಮೌಘೈರ್ವ್ಯಾಪ್ತೋ ದುರ್ಗಂಧಿಸಂಯುತಃ .

ನ ಚಾಽಲಭತ್ ಸುಖಂ ಕಿಂಚಿಚ್ಛೂಲಪ್ರೋತೋ ಯಥಾ ನರಃ .. 8..

ಔಷಧಾನಿ ವಿಶೇಷೇಣ ಸಿಷೇವೇ ಯತ್ನಸಂಯುತಃ .

ನಾನಾಮಂತ್ರಪ್ರಯೋಗಾದಿ ಕಾರಯಾಮಾಸ ಮಾನವೈಃ .. 9..

ಅನುಷ್ಠಾನಂ ದ್ವಿಜೈಃ ಸೋಽಪಿ ವೇದಮಂತ್ರೈಃ ಸುಖಪ್ರದೈಃ .

ಅಕಾರಯತ್ತಥಾ ತೇಭ್ಯೋ ನ ಫಲಂ ಚಾಽಭವತ್ ಕದಾ .. 10..

ತತಸ್ತೀರ್ಥಾನಿ ಬಭ್ರಾಮ ಸ್ನಾನದಾನಪರಾಯಣಃ .
 ತಥಾಪಿ ರೋಗಸಂಯುಕ್ತೋಽಧಿಕಂ ರಾಜಾ ಬಭೂವ ಹ .. 11..
 ತತೋ ನಿವೃತ್ತಿಮಾಪನ್ನೋ ಜಗಾದ ಸಚಿವಾನ್ವೃಷಃ .
 ರಾಜ್ಯಂ ಮೇ ಪರಿಪಾಲ್ಯಂ ವೈ ಯಾವದಾಗಮನಂ ಪುನಃ .. 12..
 ಸಾಂತ್ವಯಿತ್ವಾ ಸ ಸಸ್ತೀಕಃ ಸುಹೃದಃ ಸರ್ವನಾಗರಾನ್ .
 ವನಂ ಯಯೌ ನೃಪಶ್ರೇಷ್ಠೋ ಬಭ್ರಾಮ ಯತ್ರ ತತ್ರ ಚ .. 13..
 ತತೋ ಗಣಪತಿಂ ರಾಜಾ ಸಸ್ಮಾರ ದುಃಖಸಂಯುತಃ .
 ವಿಘ್ನಹೀನಾರ್ಥಮೇವಂ ಸ ತತ್ರ ಚಿತ್ರಂ ಬಭೂವ ಹ .. 14..
 ಅಕಸ್ಮಾನ್ ಮುನಿಶಾರ್ದೂಲಃ ಪುಲಸ್ತ್ಯಸ್ತತ್ರ ಚಾಯಯೌ .
 ತಂ ದೃಷ್ಟ್ವಾ ಹರ್ಷಸಂಯುಕ್ತೋ ನನಾಮ ಪ್ರಿಯಯಾ ಸಹ .. 15..
 ಕೃತ್ವಾ ಕರಪುಟಂ ರಾಜೋವಾಚ ತಂ ಮುನಿನಾಯಕಂ .
 ಕಿಂ ಪುಣ್ಯಂ ಮೇ ಪುರಾ ಚೀರ್ಣಂ ಯೇನ ದೃಷ್ಟೋ ಭವಾನ್ ಮುನೇ .. 16..
 ಧನ್ಯಂ ಜನ್ಮ ತಥಾ ಜ್ಞಾನಂ ಜನಕೋ ಜನನೀ ಚ ಮೇ .
 ತಪೋ ಧರ್ಮಾದಿಕಂ ಸರ್ವಂ ತ್ವದಂಘ್ರಿಯುಗದರ್ಶನಾತ್ .. 17..
 ಏವಂ ವಿವದಮಾನಂ ತಂ ಜಗಾದ ಮುನಿಸತ್ತಮಃ .
 ಕಿಮರ್ಥಂ ರಾಜನೀತಿಜ್ಞ ವನೇ ತ್ವಂ ಚ ಸಮಾಗತಃ .. 18..
 ಏವಂ ಪೃಷ್ಟ್ವಾ ಸ ರಾಜಾನಂ ವೃಕ್ಷಚ್ಛಾಯಾಸಮಾಶ್ರಿತಃ .
 ಪುಲಸ್ತ್ಯ ಉಪವಿಶ್ಯಾಥ ತಮುಪಾವೇಶ್ಯ ಸಂಬಭೌ .. 19..
 ತತೋ ರಾಜ್ಞಾ ಸ್ವಕೀಯೋ ವೈ ವೃತ್ತಾಂತಃ ಕಥಿತೋಽಭವತ್ .
 ಜಗಾದ ಪ್ರಣನಾಮೈವಂ ಪುನಸ್ತಂ ಹರ್ಷಸಂಯುತಃ .. 20..
 ಸುಧನ್ವೋವಾಚ .
 ದಯಾಕರಾಶ್ಚ ಯೋಗೀಂದ್ರಾಃ ಪುರಾಣೇಷು ವದಂತಿ ಯತ್ .
 ತದೇವ ಸತ್ಯಮಭವತ್ ತ್ವಾಂ ದೃಷ್ಟ್ವಾ ದಯಯಾ ಯುತಂ .. 21..
 ದುಃಖಿತಂ ಮಾಂ ವಿದಿತ್ವಾ ತ್ವಂ ಸಂಸ್ಥಿತೋ ಮುನಿಸತ್ತಮ .
 ಸಾಕ್ಷಾತ್ ಪ್ರಜಾಪತಿಃ ಪ್ರೋಕ್ತಃ ಪುಲಸ್ತ್ಯೋ ಬ್ರಹ್ಮಣಃ ಸುತಃ .. 22..
 ಸರ್ವಜ್ಞಸ್ತ್ವಂ ಮಹಾಯೋಗಿನ್ ನ್ಯಾಯಂ ಮೇ ವದ ಮಾನದ .
 ಧರ್ಮಯುಕ್ತತಯಾ ರಾಜ್ಯಂ ಕರೋಮಿ ಸ್ಮ ನಿರಂತರಂ .. 23..
 ಪೂರ್ವಜನ್ಮಕೃತಂ ಮೇ ಕಿಂ ಮಹಾಪಾಪಂ ಸಮಾಗತಂ .
 ಯೇನಾಹಂ ಕುಷ್ಠಸಂಯುಕ್ತೋಽಭವಂ ಪಶ್ಯ ದಯಾಯುತಃ .. 24..
 ವಸಿಷ್ಠ ಉವಾಚ .
 ಸುಧನ್ವನೋ ವಚಃ ಶ್ರುತ್ವಾ ತಮುವಾಚ ಮಹಾಮುನಿಃ .

ಅತ್ಯಂತಂ ಪೀಡಿತಂ ದೃಷ್ಟ್ವಾ ಕರುಣಾಯುತಚೇತಸಾ .. 25..
 ಪುಲಸ್ತ್ಯ ಉವಾಚ .
 ಇಹಜನ್ಮಕೃತಂ ಪಾಪಂ ಬುದ್ಧ್ಯಸೇ ನ ನರಾಧಮ .
 ತೇನ ಕುಷ್ಠಯುತೋ ಜಾತಃ ಶೃಣು ತತ್ತೇ ವದಾಮ್ಯಹಂ .. 26..
 ತವ ರಾಜ್ಯೇ ನೃಪಶ್ರೇಷ್ಠ ವ್ರತಂ ಗಾಣೇಶ್ವರಂ ಮಹತ್ .
 ನಷ್ಟಂ ಚತುರ್ಥಿಸಂಜ್ಞಂ ಯತ್ ಸರ್ವಸಿದ್ಧಿಪ್ರದಂ ಪರಂ .. 27..
 ಚತುರ್ಣಾಂ ಪುರುಷಾರ್ಥಾನಾಂ ಸಾಧನಂ ಸರ್ವಸಮ್ಮತಂ .
 ತೇನ ಪ್ರೋಕ್ತಾ ಚತುರ್ಥಿ ಸಾ ವರದಾ ಸಂಕಟಾ ಮತಾ .. 28..
 ಸರ್ವಾದೌ ನ ಕೃತಂ ಚೇದ್ವೈ ಭವೇತ್ ಸರ್ವಂ ಸುನಿಷ್ಠಲಂ .
 ಕೃತಂ ಕರ್ಮ ನರೇಣಾಽಪಿ ಚತುರ್ವರ್ಗವಿಹೀನಕಂ .. 29..
 ವರ್ಣೈಃ ಸರ್ವೈಃ ಕೃತಂ ಪಾಪಂ ರಾಜಾನಮುಪತಿಷ್ಠತಿ .
 ತೇನ ತ್ವಂ ಕುಷ್ಠಸಂಯುಕ್ತೋಽಧುನಾ ಜಾತೋ ನರಾಧಮ .. 30..
 ಮರಿಷ್ಯಸಿ ಯದಾ ರಾಜಂಸ್ತದಾ ತೇ ನರಕೇ ಗತಿಃ .
 ಭವಿಷ್ಯತಿ ನ ಸಂದೇಹಶ್ಚತುರ್ವರ್ಗವಿಹೀನತಾ .. 31..
 ಪುಲಸ್ತ್ಯವಚನಂ ಶ್ರುತ್ವಾ ದುಃಖಯುಕ್ತೋ ಮಹೀಪತಿಃ .
 ಉವಾಚ ತಂ ಮಹಾಪ್ರಾಜ್ಞಂ ಕೃತಾಂಜಲಿಪುಟೋಽಭವತ್ .. 32..
 ಸುಧನ್ವೋವಾಚ .
 ಭಗವನ್ ಸರ್ವತತ್ತ್ವಜ್ಞ ತ್ವಯಾ ಯತ್ ಕಥಿತಂ ವಚಃ .
 ತದೇವ ಸತ್ಯರೂಪಂ ವೈ ಮಯಾ ಜ್ಞಾತಂ ನ ಸಂಶಯಃ .. 33..
 (Page ಖಂ. 4 ಅ. 9 ಪಾನ 29)
 ಅಧುನಾ ತದ್ವ್ರತಂ ಬ್ರೂಹಿ ಕೀದೃಶಂ ಕಸ್ಯ ಪೂಜನಂ .
 ಕಸ್ಮಿನ್ ಕಾಲೇ ಪ್ರಕರ್ತವ್ಯಂ ಸರ್ವಸಿದ್ಧಿಪ್ರದಾಯಕಂ .. 34..
 ಕುಷ್ಠನಾಶಾರ್ಥಮೇವಂ ಮೇ ವದೋಪಾಯಂ ಮಹಾಪ್ರಭೋ .
 ಪ್ರಾಯಶ್ಚಿತ್ತಂ ಕರಿಷ್ಯಾಮಿ ವ್ರತಲೋಪವ್ರದೋಷಹೃತ್ .. 35..
 ಏವಂ ಪೃಷ್ಠೋ ಮಹಾಯೋಗೀ ಪುಲಸ್ತೋ ಹರ್ಷಸಂಯುತಃ .
 ತಂ ಜಗಾದ ಗಣೇಶಾಯ ನಮ ಇತ್ಯುಪಸಂಸ್ಕರನ್ .. 36..
 ಪುಲಸ್ತ್ಯ ಉವಾಚ .
 ಅಜ್ಞಾನೇನ ಕೃತಂ ದೋಷಂ ಪ್ರಾಯಶ್ಚಿತ್ತೇನ ಹಂತಿ ತಂ .
 ನರಸ್ತಸ್ಮಾತ್ತ್ವ ಮೇವಾಶು ವ್ರತಂ ಕುರು ಜನ್ಯಃ ಸಹ .. 37..
 ತೇನ ಕುಷ್ಠವಿಹೀನಸ್ತ್ವಂ ಸುರೂಪಃ ಪ್ರಭವಿಷ್ಯಸಿ .
 ಅನುತಾಪಾಚ್ಚ ತೇ ರಾಜನ್ ಪಾಪಂ ನಷ್ಟಂ ನ ಸಂಶಯಃ .. 38..

ಇತ್ಯುಕ್ತ್ವಾ ತಂ ತತೋ ಯೋಗೀ ಜಗಾದ ವ್ರತಸಂಭವಾಂ .
 ಕಥಾಂ ಸರ್ವಾಂ ಸ ಸಂಶ್ರುತ್ಯ ಹರ್ಷಯುಕ್ತೋ ನೃಪೋಽಭವತ್ .. 39..
 ಉವಾಚ ತಂ ಮುನಿಶ್ರೇಷ್ಠಂ ಪ್ರಣಮ್ಯ ಚ ಪುನಃ ಪುನಃ .
 ಧನ್ಯಂ ಮೇ ಜನ್ಮ ಭೋ ನಾಥ ಶ್ರುತಂ ಯೇನ ಮಹದ್ವ್ರತಂ .. 40..
 ನಾನೇನ ಸದೃಶಂ ಕಿಂಚಿನ್ ಮಯಾ ಜ್ಞಾತಂ ಮಹಾಮತೇ .
 ತ್ವತ್ತೋ ವದ ಮಹಾಪ್ರಾಜ್ಞ ಗಣೇಶಸ್ಯ ಸ್ವರೂಪಕಂ .. 41..
 ತಜ್ ಜ್ಞಾತ್ವಾ ಸರ್ವಭಾವೇನ ಭಜಿಷ್ಯಾಮಿ ಮಹಾಮುನೇ .
 ನಿತ್ಯಂ ಭಕ್ತಿಸಮಾಯುಕ್ತೋ ದೇವದೇವೇಶಮಾದರಾತ್ .. 42..
 ಏವಂ ಪೃಷ್ಠಃ ಸ ರಾಜಾನಂ ವಚನಂ ಪ್ರಜಗಾದ ಹ .
 ಪುಲಸ್ತ್ಯಃ ಸರ್ವಭಾವಜ್ಞೋ ಗಾಣಪತ್ಯೋ ಮಹಾಯಶಾಃ .. 43..
 ಪುಲಸ್ತ್ಯ ಉವಾಚ .
 ಸುಧನ್ವಂಭೃಣು ಮೇ ವಾಕ್ಯಂ ಗಣೇಶಜ್ಞಾನಕಾರಕಂ .
 ಬ್ರಹ್ಮಭೂಯಮಯಂ ಪೂರ್ಣಂ ಯೋಗಾಕಾರಂ ವಿಶೇಷತಃ .. 44..
 ಪುರಾಹಂ ಯೋಗಶಾಂತ್ಯರ್ಥಂ ನಾನಾಯೋಗಪರಾಯಣಃ .
 ಅಸಾಧಯಂಭಮೇನೈವ ದಮೇನ ಮನಸೋ ಜಯಾತ್ .. 45..
 ತಥಾಪಿ ಶಾಂತಿಹೀನೋಽಹಂ ಶರಣಂ ಶಂಕರಂ ಗತಃ .
 ತಂ ಪ್ರಣಮ್ಯ ಮಹಾತ್ಮಾನಮಪೃಚ್ಛಂ ಯೋಗಮುತ್ತಮಂ .. 46..
 ತತಸ್ತೇನ ಸಮಾಖ್ಯಾತಂ ತಚ್ಚ ಣುಷ್ವ ನರಾಧಿಪ .
 ಯೇನ ತ್ವಂ ಗಾಣಪತ್ಯಶ್ಚ ಸಾಧನೇನ ಭವಿಷ್ಯಸಿ .. 47..
 ಶ್ರೀಶಿವ ಉವಾಚ .
 ಯೋಗಶಾಂತಿಮಯಂ ವಿದ್ಧಿ ಗಣೇಶಂ ಭಜ ಭಾವತಃ .
 ಮನೋವಾಣೀವಿಹೀನಂ ತಂ ಮನೋವಾಣೀಮಯಂ ನ ಚ .. 48..
 ಮನೋವಾಣೀಮಯಂ ಸರ್ವಂ ಸಂಪ್ರಜ್ಞಾತಸಮುದ್ಧವಂ .
 ಗಕಾರಾಕ್ಷರಗಂ ವಿದ್ಧಿ ಪಶ್ಯ ವೇದೇ ಮಹಾಮತೇ .. 49..
 ಮನೋವಾಣೀವಿಹೀನಂ ಯದಸಂಪ್ರಜ್ಞಾತಗಂ ಮತಂ .
 ಣಕಾರಾಕ್ಷರಸಂಭೂತಂ ನಾಮೋ ಗಣಪತೇರ್ಯದಿ .. 50..
 ತಯೋಃ ಸ್ವಾಮೀ ಗಣೇಶಾನಃ ಶಾಂತ್ಯಾ ಯೋಗೇನ ಲಭ್ಯತೇ .
 ಚಿತ್ತಭೂಮಿನಿರೋಧೇನ ತಂ ಭಜಸ್ವ ವಿನಾಯಕಂ .. 51..
 ಏವಮುಕ್ತ್ವಾ ಮಹಾದೇವೋ ವಿರರಾಮ ವಿಶೇಷವಿತ್ .
 ತಂ ಪ್ರಣಮ್ಯ ವನಂ ಗತ್ವಾಽಸಾಧಯಂ ತಂ ಸುಯತ್ನತಃ .. 52..
 ಅಷ್ಟಾಕ್ಷರೇಣ ಮಂತ್ರೇಣ ಧ್ಯಾತ್ವಾ ಗಣಪತಿಂ ನೃಪ .
 ಅತೋಷಯಂ ವಿಶೇಷೇಣ ಚಿತ್ತನಿಗ್ರಹಭಾವತಃ .. 53..

ತತಃ ಸ್ವಲ್ಪೇನ ಕಾಲೇನ ಶಾಂತಿಂ ಪ್ರಾಪ್ನೋಹಮಾತ್ಮನಿ .
 ತಥಾಪಿ ಮಂತ್ರರಾಜಂ ತಮಜಪಂ ಪೂಜನೇ ರತಃ .. 54..
 ಏಕವಿಂಶತಿವರ್ಷೇಷು ಗತೇಷು ಸ ವಿನಾಯಕಃ .
 ಆಯಯೌ ಮೇ ವರಂ ದಾತುಂ ಭಕ್ತಾನುಗ್ರಹಕಾರಕಃ .. 55..
 ತಂ ದೃಷ್ಟ್ವಾ ಪ್ರಣತೋ ಭೂತ್ವಾಪೂಜಯಂ ತು ಯಥಾವಿದಿ .
 ಸ್ತೌಮಿ ನಾಮಾಷ್ಟಕೇನ ಸ್ಮ ಕೌಠುಮೇನ ಮಹಾಪ್ರಭುಂ .. 56..
 ಗಾಣಪತ್ಯಂ ಸ ಮಾಂ ಕೃತ್ವಾ ಯಯೌ ಸ್ವಾನಂದಕೇ ಪುರೇ .
 ತದಾರಭ್ಯಾಹಮತ್ಯಂತಂ ಭಜಾಮಿ ಗಣನಾಯಕಂ .. 57..
 ಏವಮುಕ್ತ್ವಾ ಮಹೀಪಾಲಂ ತಥಾ ದಶರಥ ಸ್ವಯಂ .
 ಮಂತ್ರಮಷ್ಟಾಕ್ಷರಂ ತಸ್ಮೈ ದದೌ ವಿಧಿಸಮನ್ವಿತಂ .. 58..
 ತೇನ ಸ್ತುತೋ ಮಹಾಯೋಗೀ ಪುಲಸ್ತ್ಯೋಽತರ್ದಧೇ ಪ್ರಭುಃ .
 ರಾಜಾ ಸ್ವನಗರೇ ಗತ್ವಾ ಕಾರ್ತಿಕೇ ಹರ್ಷಿತೋಽಭವತ್ .. 59..
 ಜನ್ಯಃ ಸರ್ವೈರ್ಮಹಾಭಾಗಶ್ಚಕಾರ ವ್ರತಮುತ್ತಮಂ .
 ಕಾರ್ತಿಕೇ ಶುಕ್ಲಪಕ್ಷಸ್ಯ ಚತುರ್ಥ್ಯಾಂ ಗಣಪಂ ಸ್ಮರನ್ .. 60..
 ಪಂಚಮ್ಯಾಂ ಪಾರಣಂ ಚಕ್ರೇ ರಾಜಾಸೌ ಜನಸಂಯುತಃ .
 ಬ್ರಾಹ್ಮಣೇಭ್ಯೋ ದದೌ ದಾನಂ ಸರ್ವಾನ್ ಅನ್ನೈಸ್ತ್ವತೋಷಯತ್ .. 61..
 ತತಃ ಕುಷ್ಠವಿಹೀನಶ್ಚ ಬಭೂವ ಸ ಜನಾಧಿಪಃ .
 ಸುರೂಪಃ ಕಾಮದೇವೇನ ಸಮಃ ಶೋಭಾಧರೋ ಬಭೌ .. 62..
 ಲೋಕಾ ವಂದ್ಯತ್ವದೋಷೇಣ ರೋಗಾದಿಭಿಃ ಪ್ರಪೀಡಿತಾಃ .
 ತೇ ಸರ್ವೇ ದುಃಖಹೀನಾಶ್ಚ ಬಭೂವುವ್ರತಸೇವನಾತ್ .. 63..
 ತತಸ್ತೇನ ನೃಪೇಣಾಽಥ ಸರ್ವತ್ರ ಭೂಮಿಮಂಡಲೇ .
 ಪ್ರಕಾಶಿತಂ ಪ್ರಯತ್ನೇನ ವ್ರತಂ ಗಾಣೇಶ್ವರಂ ನೃಪ .. 64..
 ತತಃ ಶುಕ್ಲಾಂ ತಥಾ ಕೃಷ್ಣಾಂ ಚತುರ್ಥಿಂ ಚಕ್ರೀ ಜನಾಃ .
 ತೇನಾಽನಂದಸಮಾಯುಕ್ತಾ ಬುಭುಜುರ್ವಿವಿಧಂ ಸುಖಂ .. 65..
 ತತಃ ಸುಧನ್ವಾ ಸ್ಥಾಪ್ಯ ಸ್ವಂ ಪುತ್ರಂ ರಾಜ್ಯೇ ಮಹಾಮತಿಃ .
 ಏಕಾಂತೇ ಸಂಸ್ಥಿತೋ ಭೂತ್ವಾಭಜತ್ತಂ ಗಣಪಂ ಸದಾ .. 66..
 ಅಂತೇ ಸ್ವಾನಂದಗೋ ಭೂತ್ವಾ ಬ್ರಹ್ಮಭೂತೋ ಬಭೂವ ಹ .
 ತಥಾ ಜನಾಶ್ಚ ಸರ್ವೇ ತೇ ಸ್ವಾನಂದಸ್ಥಾ ಬಭೂವಿರೇ .. 67..
 ಏವಂ ತೇ ಕಥಿತಂ ರಾಜನ್ನಥೋ ಶೃಣು ಮಹಾಮತೇ .
 ಮಹಿಮಾನಂ ವ್ರತಸ್ಮೈ ವ ಸರ್ವಸಿದ್ಧಿಕರಸ್ಯ ಹ .. 68..
 ಮಾಹಿಷ್ಮತ್ಯಾಂ ಚ ಚಾಂಡಾಲೋ ವಸನ್ ಕಃ ಪಾಪಕಾರಕಃ .
 ಪ್ರಾಪ್ಯ ಕಾರ್ತಿಕಗಾಂ ಶುಕ್ಲಾಂ ಚತುರ್ಥಿಂ ಸ ವನೇ ಗತಃ .. 69..

ತತ್ರ ವ್ಯಾಘ್ರೇಣ ಸಂದೃಷ್ಟಃ ಪಲಾಯನ್ ವೃಕ್ಷಮಾರುಹತ್ .
 ವ್ಯಾಘ್ರೋ ವೃಕ್ಷತಲೇ ತತ್ರ ಸಂಸ್ಥಿತಸ್ತಂ ಪ್ರತೀಕ್ಷಯನ್ .. 70..
 ತತ್ರ ರಾತ್ರಿರ್ಗತಾ ತಸ್ಯ ಚಾಂಡಾಲಸ್ಯ ಪ್ರಜಾಗರಃ .
 ಸಂಪೂರ್ಣಶ್ಚಾಭವದ್ಭೂಪ ಪುನಶ್ಚಿತ್ರಂ ಬಭೂವ ಹ .. 71..
 ಸಮಾಗತೋ ಮಹಾಸರ್ಪೋ ವನಸ್ಥೋ ವೃಕ್ಷಮಾರುಹತ್ .
 ಪಪಾತ ಭಯಭೀತಃ ಸ ತಂ ದೃಷ್ಟ್ವಾ ಕಂಪವೇಗತಃ .. 72..
 ವ್ಯಾಘ್ರೇಣ ಸಂಗೃಹೀತಃ ಸ ಪಂಚಮ್ಯಾಂ ಭಕ್ಷಿತೋಽಭವತ್ .
 ಸ ವಿಮಾನಂ ಸಮಾರುಹ್ಯ ಯಯೌ ಸ್ವಾನಂದಕಂ ಪುರಂ .. 73..
 ಅಜ್ಞಾತವ್ರತಜೇನೈವ ಪುಣ್ಯೇನ ಗಣಪಂ ಗತಃ .
 ದೃಷ್ಟ್ವಾ ಯೋಗಪರೋ ಭೂತ್ವಾ ಬ್ರಹ್ಮಭೂತೋ ಬಭೂವ ಸಃ .. 74..
 ಏವಂ ನೃಪ ಅಪಾರಾ ವೈ ಚತುರ್ವರ್ಗಫಲೈರ್ಯುತಾಃ .
 ಬ್ರಹ್ಮಭೂತಾಶ್ಚ ಸಂಜಾತಾಶ್ಚತುರ್ಥೀವ್ರತಕಾರಕಾಃ .. 75..
 ಕಾರ್ತಿಕೇ ಶುಕ್ಲಪಕ್ಷಸ್ಯ ಚತುರ್ಥ್ಯಾ ಮಹಿಮಾ ಮಯಾ .
 ಕಥಿತೋ ಲೇಶತೋ ಭೂಪ ಶ್ರೋತುಮಿಚ್ಛಸಿ ಕಿಂ ಪುನಃ .. 76..
 ಶೃಣುಯಾದ್ಯಃ ಪಠೇದ್ವಾಽಪಿ ಸ ವೈ ಸರ್ವಾರ್ಥಸಿದ್ಧಿಭಾಕ್ .
 ಪುತ್ರಪೌತ್ರಾದಿಸಂಯುಕ್ತಃ ಪ್ರಭವೇದ್ಗಣಪಪ್ರಿಯಃ .. 77..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ಕಾರ್ತಿಕಶುಕ್ಲಚತುರ್ಥೀವರ್ಣನಂ ನಾಮ
 ನವಮೋಽಧ್ಯಾಯಃ .. 4.9

(Page ಖಂ. 4 ಅ. 10 ಪಾನ 31)

4.10 ಮಾರ್ಗಶೀರ್ಷಶುಕ್ಲಚತುರ್ಥೀವರ್ಣನಂ ನಾಮ ದಶಮೋಽಧ್ಯಾಯಃ
 .. ಶ್ರೀಗಣೇಶಾಯ ನಮಃ ..
 ದಶರಥ ಉವಾಚ .
 ಗಣೇಶಸ್ಯ ಕಥಾಂ ಶ್ರುತ್ವಾ ಹರ್ಷಶ್ಚೇತಸಿ ಜಾಯತೇ .
 ಮಾರ್ಗಶೀರ್ಷೇ ಚ ಯಾ ಶುಕ್ಲಾ ತಾಂ ಮೇ ವದ ಮುನೇ ಯತಃ .. 1..
 ವಸಿಷ್ಠ ಉವಾಚ .
 ಅತ್ರ ತೇ ವರ್ಣಯಿಷ್ಯೇಽಹಮಿತಿಹಾಸಂ ಪುರಾತನಂ .
 ಮಾರ್ಗಶೀರ್ಷೇ ಚತುರ್ಥ್ಯಾಂ ಯಃ ಶುಕ್ಲಾಯಾಮಭವನ್ನೃಪ .. 2..
 ಕಾಶೀಪತಿಃ ಪುರಾ ರಾಜಾ ಪುಣ್ಯಕೀರ್ತಿರ್ಬಭೂವ ಹ .

ಅಜಾತಶತ್ರುಕೋ ನಾಮ ಸರ್ವಶಾಸ್ತ್ರವಿಶಾರದಃ .. 3..
 ದೇವದ್ವಿಜಾತಿಧಿಪ್ರೇಪ್ಸುರ್ನಾನಾಧರ್ಮಪರಾಯಣಃ .
 ಪ್ರಜಾನಾಂ ಪಾಲನೇ ಸಕ್ತೋ ಯಥಾಶಾಸ್ತ್ರೇಣ ಮಾನದಃ .. 4..
 ತತ್ತ್ವೈವ ನಾರದೋಽಕಸ್ಮಾನ್ನೃಪಂ ದ್ರಷ್ಟುಂ ಸಮಾಗತಃ .
 ತಂ ಪ್ರಣಮ್ಯ ಮಹಾತ್ಮಾನಂ ಪೂಜಯಾಮಾಸ ಭಕ್ತಿತಃ .. 5..
 ಸ್ವಯಂ ಪಾದಸ್ಯ ಸಂವಾಹಂ ಚಕಾರ ನೃಪಸತ್ತಮಃ .
 ಉವಾಚ ತಂ ಪ್ರಹರ್ಷೇಣ ನಾರದಂ ಸರ್ವಗಂ ಪರಂ .. 6..
 ಅಜಾತಶತ್ರುರುವಾಚ .
 ಧನ್ಯಂ ಮೇ ಜನ್ಮ ಪುತ್ರಾದಿ ರಾಜ್ಯಂ ನಿಹತಕಂಟಕಂ .
 ಧನ್ಯೌ ಚ ಜನಕೌ ಜ್ಞಾನಂ ತ್ವದಂಘ್ರಿಯುಗದರ್ಶನಾತ್ .. 7..
 ಸರ್ವಸಾರಂ ವದಸ್ವ ತ್ವಂ ಯೋಗಶಾಂತಿಪ್ರದಾಯಕಂ .
 ಯೇನ ಸಂಸಾರದುಃಖೇಭ್ಯೋ ಮುಚ್ಯತೇ ಮಾನವಃ ಕ್ಷಣಾತ್ .. 8..
 ತತಸ್ತಂ ನಾರದೋ ಯೋಗೀ ಗಾಣಪತ್ಯಾಗ್ರಣೀರ್ನೃಪ .
 ಜಗಾದ ಹರ್ಷಸಂಯುಕ್ತೋ ವಾಕ್ಯಂ ಸಾರಮಯಂ ಹಸನ್ .. 9..
 ನಾರದ ಉವಾಚ .
 ಸಮ್ಯಕ್ ಪೃಷ್ಟಂ ತ್ವಯಾ ರಾಜನ್ ಸರ್ವೇಭ್ಯೋ ಬ್ರಹ್ಮದಂ ಪರಂ .
 ಶೃಣು ತೇ ಕಥಯಿಷ್ಯಾಮಿ ಯೋಗಂ ಶಾಂತಿಪ್ರದಾಯಕಂ .. 10..
 ಬ್ರಹ್ಮ ನಾನಾವಿಧಂ ವೇದೇ ವರ್ಣಿತಂ ಪಾತ್ರಭೇದತಃ .
 ನ ಮುಖ್ಯಂ ಬ್ರಹ್ಮಭೂತತ್ವಂ ತದೇವ ಭವತಿ ಪ್ರಭೋ .. 11..
 ಬ್ರಹ್ಮಣಸ್ಪತಿನಾಮಾನಂ ಗಣೇಶಂ ಭಜ ಭಾವತಃ .
 ಚಿತ್ತವೃತ್ತಿನಿರೋಧೇನ ಚಿಂತಾಮಣಿರ್ಭವಿಷ್ಯಸಿ .. 12..
 ಗಣೇಶೋಽಹಂ ನ ಸಂದೇಹೋ ಮಮ ತತ್ರ ಕಥಂ ಭವೇತ್ .
 ಸಂಯೋಗಾಯೋಗಕಂ ರಾಜನ್ ತೇನ ಶಾಂತಿಮವಾಪ್ಸ್ಯಸಿ .. 13..
 ತಸ್ಯ ವ್ರತಂ ಮಹಾಭಾಗ ಚತುರ್ಥಿಸಂಜ್ಞಕಂ ಮಹತ್ .
 ರಾಜ್ಯೇ ನಷ್ಟೇ ಚ ತೇನ ತ್ವಂ ನಾರಕೀ ಪ್ರಭವಿಷ್ಯಸಿ .. 14..
 ಧರ್ಮಾರ್ಥಕಾಮಮೋಕ್ಷಾಣಾಂ ಪ್ರದಂ ಪೂರ್ಣಂ ಪ್ರಕೀರ್ತಿತಂ .
 ಚತುರ್ಥಿಸಂಜ್ಞಕಂ ರಾಜನ್ ವರದಂ ಸಂಕಟಂ ಮತಂ .. 15..
 ನಾನಾಕರ್ಮಾಣಿ ಕುರ್ವಂತಿ ನರಾಃ ಸರ್ವಾರ್ಥಸಿದ್ಧಯೇ .
 ಚತುರ್ಥಿವ್ರತಹೀನಾಶ್ಚೇನ್ನಿಷ್ಠಲಾಃ ಪ್ರಭವಂತಿ ತೇ .. 16..
 ಇತ್ಯುಕ್ತ್ವಾ ತಂ ಮಹಾಯೋಗೀ ನಾರದಃ ಕರುಣಾಯುತಃ .
 ಮಾಹಾತ್ಮ್ಯಂ ಕಥಯಾಮಾಸ ಚತುರ್ಥಿಸಂಭವಂ ನೃಪ .. 17..
 ತತಸ್ತಂ ನೃಪವರ್ಯಃ ಸ ಪ್ರಣಮ್ಯ ಭಾವಸಂಯುತಃ .

ಪಪ್ರಚ್ಛ ಸರ್ವಮಾರ್ಗಜ್ಞಂ ಗಣೇಶೋಪಾಸನಂ ಪುನಃ .. 18..
 ಅಜಾತಶತ್ರುರುವಾಚ .
 ಬ್ರಹ್ಮಣಸ್ಪತಿಮಾಹಾತ್ಮ್ಯಂ ಶ್ರುತಂ ಮಯಾ ಮಹಾಮತೇ .
 ತಸ್ಯೋಪಾಸನಮಾರ್ಗಂ ಮೇ ವದ ಸರ್ವಜ್ಞ ತೇ ನಮಃ .. 19..
 ನಾರದ ಉವಾಚ .
 ಏಕಾಕ್ಷರವಿಧಾನೇನ ಭಜ ಥುಂಥಿಂ ವಿನಾಯಕಂ .
 ತೇನ ಸಾಧ್ಯೋ ಗಣೇಶಸ್ತೇ ಪ್ರತ್ಯಕ್ಷಶ್ಚ ಭವಿಷ್ಯತಿ .. 20..
 ತಸ್ಮೈ ಸ ವಿಧಿನಾ ಸರ್ವಂ ಗಣೇಶೋಪಾಸನಂ ದದೌ .
 ಮಂತ್ರಮೇಕಾಕ್ಷರಂ ಸಾಂಗಂ ತತಶ್ಚಾಂತರ್ಹಿತೋಽಭವತ್ .. 21..
 ತತ್ರಾಽಽದೌ ಮಾರ್ಗಶೀರ್ಷಸ್ಥಾ ಸಂಪ್ರಾಪ್ತಾ ಶುಕ್ಲಗಾ ನೃಪ .
 ಚತುರ್ಥಿ ಸಾ ಕೃತಾ ತೇನೋಪೋಷಣೇನ ಯಥಾವಿಧಿ .. 22..
 ಜನ್ಯಃ ಸರ್ವೈಸ್ತಥಾ ರಾಜನ್ ಕೃತಾ ಸರ್ವಪ್ರದಾಯಿನೀ .
 ತತಸ್ತೇನ ಚ ಸರ್ವತ್ರ ಪ್ರಶಸ್ತಾ ಸುಕೃತಾಽಭವತ್ .. 23..
 ಶುಕ್ಲಾಂ ಕೃಷ್ಣಾಂ ಚತುರ್ಥಿಂ ಯೇ ನ ಕುರ್ವಂತಿ ನರಾಧಮಾಃ .
 ಸ್ತ್ರಿಯಶ್ಚೇತ್ತಾಡನೀಯಾಸ್ತೇ ಮಹಾಪಾಪಿನ ಏವ ಚ .. 24..
 ಥುಂಥಿರಾಜಂ ನೃಪಾದ್ಯಕ್ಷೋ ನಿತ್ಯಂ ಸಂಪೂಜ್ಯ ಯತ್ನತಃ .
 ಭಕ್ತ್ಯಾಽಭವತ್ ಸಂಬಭೂವ ಯೋಗೀಂದ್ರೋ ಯೋಗಿಸಮ್ಮತಃ .. 25..
 (Page ಖಂ. 4 ಅ. 10 ಪಾನ 32)
 ತತೋ ಬಹುಗತೇ ಕಾಲೇ ಪ್ರತ್ಯಕ್ಷಃ ಸ ಗಜಾನನಃ .
 ಬಭೂವ ತಸ್ಯ ಭೂಪಸ್ಯ ವರಂ ಬ್ರೂಹಿ ತಮಬ್ರವೀತ್ .. 26..
 ಸ್ತುತಃ ಸಂಪೂಜಿತಸ್ತೇನ ಥುಂಥಿರಾಜಸ್ತುತೋಷ ಹ .
 ಗಾಣಪತ್ಯಂ ಚಕಾರಾಽಸೌ ನೃಪಂ ಚಾಜಾತಶತ್ರುಕಂ .. 27..
 ಈಪ್ಸಿತಂ ತಂ ವರಂ ದತ್ತ್ವಾ ತತ್ಪ್ರೇವಾಂತರಧೀಯತ .
 ಥುಂಥಿರಾಜಂ ತಮಭಜತ್ ರಾಜೇಂದ್ರೋಽನನ್ಯಚೇತಸಾ .. 28..
 ಅಂತೇ ನಾಗರಸಂಯುಕ್ತೋ ಜಗಾಮ ಗಣಪಂ ನೃಪಃ .
 ಸರ್ವೈರ್ಬಭೂವ ಚ ಬ್ರಹ್ಮಭೂತೋ ವೈ ಯೋಗಿಸಮ್ಮತಃ .. 29..
 ಏವಂ ಶುಕ್ಲಚತುರ್ಥ್ಯಾಂ ತೇ ಮಾರ್ಗಶೀರ್ಷೇಽಭವನ್ ಮಹತ್ .
 ಮಾಹಾತ್ಮ್ಯಂ ಕಥಿತಂ ರಾಜನ್ ಸಂಕ್ಷೇಪೇಣ ನ ಸಂಶಯಃ .. 30..
 ಅನ್ಯತ್ ಕಥಾಂತರಂ ಭೂಪ ಶೃಣು ಸರ್ವಭಯಾಪಹಂ .
 ವೇಶ್ಯಾಯಾ ವ್ರತಸಂಯೋಗಾದ್ಬ್ರಹ್ಮಭೂಯಕರಂ ಮಹತ್ .. 31..
 ಮಿಥಿಲಾಯಾಂ ಕದಾಚಿತ್ ಕಾ ವೇಶ್ಯಾ ನರವಿಮೋಹಿನೀ .

ಆಗತಾ ತಾಂ ನಿರೀಕ್ಷ್ಯೈವ ಮೋಹಿತಾಃ ಸಕಲಾ ನರಾಃ .. 32..
 ರಾಜ್ಞಾ ಸಮಾನಿತಾಽತ್ಯಂತಂ ತತ್ರ ವಾಸಮರೋಚಯತ್ .
 ಕದಾಚಿತ್ತೀರ್ಥಗಾ ಸಾ ವೈ ಸಂದೃಷ್ಟ್ವಾ ರಕ್ಷಸಾ ಪುರಃ .. 33..
 ತಾಂ ಸಂಗೃಹ್ಯ ಯಯೌ ರಕ್ಷಃ ಸ್ವವಾಸಂ ಹರ್ಷಸಂಯುತಃ .
 ಸಾ ತಂ ದೃಷ್ಟ್ವಾ ಭಯೋದ್ವಿಗ್ನಾ ವಿಲಲಾಪ ಭೃಶಾತುರಾ .. 34..
 ರಕ್ಷಸಾ ಸಾಂತ್ವಿತಾ ತತ್ರ ನ ಶೋಕಂ ಸಾಽತ್ಯಜತ್ ಕದಾ .
 ತಸ್ಮಿನ್ ಕಾಲೇ ಚತುರ್ಥಿ ವೈ ಶುಕ್ಲಾ ಮಾರ್ಗೇ ಸಮಾಗತಾ .. 35..
 ಅತಿಶೋಕತಯಾ ರಾಜನ್ ಬಭಕ್ಷ ಜಲಾದಿಕಂ .
 ಪಂಚಮ್ಯಾಂ ಸಾ ಮೃತಾ ತತ್ರ ಭಯಯುಕ್ತೇನ ಚೇತಸಾ .. 36..
 ತತೋ ಗಣೇಶದೂತೇನ ನೀತಾ ಸ್ವಾನಂದಕೇ ಪುರೇ .
 ಬ್ರಹ್ಮಭೂತಾ ಚ ಸಾ ಜಾತಾ ವ್ರತಪುಣ್ಯಪ್ರಭಾವತಃ .. 37..
 ಅಜ್ಞಾನೇನ ಕೃತಂ ಚೈತತ್ ವರದಾಖ್ಯಂ ವ್ರತಂ ಮಹತ್ .
 ಬ್ರಹ್ಮಸಾಯುಜ್ಯದಂ ಪ್ರೋಕ್ತಂ ಕಿಂ ಪುನರ್ಜ್ಞಾನಭಾವತಃ .. 38..
 ಮಾರ್ಗಶೀರ್ಷಗತಾಯಾಶ್ಚ ಶುಕ್ಲಾಯಾಃ ಕುರುತೇ ನರಃ .
 ಚತುರ್ಥ್ಯಾ ಲಭತೇ ಸೋಽಪಿ ಸರ್ವಾರ್ಥಂ ಸಂಶೃಣೋತಿ ಯಃ .. 39..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ಮಾರ್ಗಶೀರ್ಷಶುಕ್ಲಚತುರ್ಥಿವರ್ಣನಂ ನಾಮ
 ದಶಮೋಽಧ್ಯಾಯಃ .. 4.10

4.11 ಪೌಷಶುಕ್ಲಚತುರ್ಥಿಮಾಹಾತ್ಮ್ಯವರ್ಣನಂ ನಾಮೈಕಾದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಶರಥ ಉವಾಚ .
 ಶ್ರುತಂ ಯನ್ ಮಾರ್ಗಶುಕ್ಲಸ್ಥಚತುರ್ಥಿ ಸಂಜ್ಞಿತಂ ಮಯಾ .
 ವ್ರತಂ ತೇನ ಮಹಾಭಾಗ ಸಂತ್ರಪ್ತೋ ಗುರುಸತ್ತಮ .. 1..
 ಅಧುನಾ ಪೌಷಮಾಸೇ ಯಾ ಚತುರ್ಥಿ ವರದಾಯಿನೀ .
 ತಸ್ಯಾ ಮಾಹಾತ್ಮ್ಯಮೇವಂ ಮೇ ಬ್ರೂಹಿ ತ್ವಂ ಮುನಿಸತ್ತಮ .. 2..
 ವಸಿಷ್ಠ ಉವಾಚ .
 ಶೃಣು ರಾಜಂಶ್ಚ ಮಾಹಾತ್ಮ್ಯಂ ಸಂಕ್ಷೇಪೇಣ ವದಾಮ್ಯಹಂ .
 ವಿಸ್ತರೇಣ ತು ಕೋ ವಕ್ತುಂ ಸಮರ್ಥಃ ಪ್ರಭವೇದ್ಭುವಿ .. 3..
 ಅವಂತಿನಗರೀಮಧ್ಯೇಽವಸತ್ತು ಬ್ರಾಹ್ಮಣೋತ್ತಮಃ .

ಸುದಂತ ಇತಿ ವಿಖ್ಯಾತಃ ಸರ್ವಶಾಸ್ತ್ರವಿಶಾರದಃ .. 4..
 ರಾಜ್ಞಃ ಪುರೋಹಿತಃ ಶ್ರೇಷ್ಠಃ ಸದಾ ನೀತಿಪರಾಯಣಃ .
 ಧರ್ಮಶಾಸ್ತ್ರಾನುಸಾರೇಣ ರಾಜಾನಮಪ್ಯಬೋಧಯತ್ .. 5..
 ರಾಜಾ ಬೃಹದ್ರಥೋ ನಾಮ ತದಾಜ್ಞಾವಶಗೋಽಭವತ್ .
 ಪಾಲಯಾಮಾಸ ಭೂಮಿಂ ಸ ನಾನಾಧರ್ಮಕರಃ ಪರಃ .. 6..
 (Page ಖಂ. 4 ಅ. 11 ಪಾನ 33)

ಸುದಂತಸ್ಯಾಽಭವದ್ಭಾರ್ಯಾ ನಾಮ್ನಾ ಖ್ಯಾತಾ ವಿಲಾಸಿನೀ .
 ಬಭೂವ ಕರ್ಮದೋಷೇಣ ವಂಧ್ಯಾ ಸಾ ವೈ ಪತಿವ್ರತಾ .. 7..
 ಅಪತ್ಯಂ ಸುಷುವೇ ಸಾ ಯಜ್ಞಾತಮಾತ್ರಂ ಮೃತಂ ಭವೇತ್ .
 ತದರ್ಥಂ ವ್ರತದಾನಾದಿಧರ್ಮಂ ಚಕ್ರೇ ಚ ಸ ದ್ವಿಜಃ .. 8..
 ನಾಽಭವತ್ತಸ್ಯ ತದಪಿ ಪುತ್ರಃ ಪರಮಸೌಖ್ಯದಃ .
 ವಿಪ್ರೋಽತಿದುಃಖಿತಃ ಸಸ್ತ್ರೀಕೋ ಜಗಾಮ ವನಂ ತತಃ .. 9..
 ಬಭ್ರಾಮ ಭ್ರಾಂತಚಿತ್ತೋಽಸೌ ಯತ್ರ ತತ್ರ ಮಹಾಮತಿಃ .
 ಮರಣೇ ನಿಶ್ಚಯಂ ಕೃತ್ವಾ ತಪೋಯುಕ್ತೋ ಬಭೂವ ಹ .. 10..
 ತತ್ರಾಽಽಜಗಾಮ ಯೋಗೀಂದ್ರೋ ವಾಮದೇವಃ ಪ್ರತಾಪವಾನ್ .
 ಯದೃಚ್ಛಾವಿಚರಂಸ್ತೇನ ದೃಷ್ಟಃ ಸನ್ನಮಿತೋಽಭವತ್ .. 11..
 ಪೂಜಯಿತ್ವಾ ಮಹಾತ್ಮಾನಂ ವಾಮದೇವಂ ಕೃತಾಂಜಲಿಃ .
 ಜಗಾದ ಖೇದಸಂಯುಕ್ತಃ ಸುದಂತೋ ಯೋಗಿಸತ್ತಮಂ .. 12..
 ಸುದಂತ ಉವಾಚ .
 ವಾಮದೇವ ಚ ಮೇ ಧನ್ಯಂ ದುಃಖಿತಸ್ಯ ತಪೋ ವಯಃ .
 ಜ್ಞಾನಾದಿಕಂ ವಿಶೇಷೇಣ ತ್ವತ್ಪಾದಪದ್ಮದರ್ಶನಾತ್ .. 13..
 ವಂಧ್ಯೋಽಹಂ ಮುನಿಶಾರ್ದೂಲ ಕಾ ಗತಿರ್ಮೇ ಭವಿಷ್ಯತಿ .
 ಮೃತಸ್ಯ ಸ್ವರ್ಗಹೀನಸ್ಯ ವದ ಯೋಗೀಂದ್ರಸತ್ತಮಂ .. 14..
 ವಾಮದೇವ ಉವಾಚ .
 ಶುಣು ದ್ವಿಜ ಮಹಾಭಾಗ ತ್ವಂ ಸದಾ ಧರ್ಮಸಂಯುತಃ .
 ತಥಾಪಿ ಪಾಪಚಾರೀ ತ್ವಂ ಯೇನ ಜಾತಃ ಶೃಣುಷ್ವ ತತ್ .. 15..
 ಅವಂತೀಪುರಪಾಲಸ್ಯ ಆದರಾತ್ತ್ವಂ ಪುರೋಹಿತಃ .
 ರಾಜ್ಞಾ ಕೃತಂ ಮಹತ್ಪಾಪಂ ಯತ್ತದೇವ ತ್ವಯಾ ಕೃತಂ .. 16..
 ಚತುರ್ಥಿವ್ರತಲೋಪಶ್ಚ ಬಭೂವೇ ಭೂಮಿಮಂಡಲೇ .
 ಚತುರ್ವರ್ಗಫಲ್ಪಿಹೀನಾ ಜಾತಾ ಭೂವಾಸಿನೋ ಜನಾಃ .. 17..
 ಧರ್ಮಸ್ಯಾಽಽಚರಣಂ ಪೂರ್ಣಂ ಕೃತಂ ರಾಜ್ಞಾ ತಥಾ ತ್ವಯಾ .
 ನಿಷ್ಕಲಂ ವ್ರತಲೋಪೇನ ತೇನ ತ್ವಂ ದುಃಖಿತೋಽಧುನಾ .. 18..

ಏವಂ ಶ್ರುತ್ವಾ ವಚೋ ರಮ್ಯಂ ವಾಮದೇವಸ್ಯ ಧೀಮತಃ .
 ವಿಸ್ಮಿತಸ್ತಂ ಸುದಂತೋಽಸೌ ಜಗಾದ ವಿನಯಾನ್ವಿತಃ .. 19..
 ಸುದಂತ ಉವಾಚ .
 ಕೀದೃಶಂ ತದ್ವೃತಂ ತಾತ ವದ ಮೇ ಹಿತಕಾರಕಂ .
 ಚತುರ್ಣಾಂ ಪುರುಷಾರ್ಥಾನಾಂ ಸಾಧಕಂ ಕಥಮಾಭವತ್ .. 20..
 ತೇನ ಹೀನೋ ನರೋ ಯಸ್ತು ಸ ಕಥಂ ಫಲಹೀನಕಃ .
 ಕರ್ಮಣಸ್ತತ್ ಸಮಾಚಕ್ಷ್ಯ ದಯಾಸಾಗರ ಮಾನದ .. 21..
 ವಸಿಷ್ಠ ಉವಾಚ .
 ಏವಂ ಪೃಷ್ಠೋ ಮಹಾಯೋಗೀ ತಜ್ಜಗಾದ ಸವಿಸ್ತರಂ .
 ಮಾಹಾತ್ಮ್ಯಂ ಸಕಲಂ ತಸ್ಮೈ ಸ ಶ್ರುತ್ವಾ ವಿಸ್ಮಿತೋಽಭವತ್ .. 22..
 ಪುನಃ ಪಪ್ರಚ್ಛ ತಂ ವಿಪ್ರೋ ಹರ್ಷಯುಕ್ತೇನ ಚೇತಸಾ .
 ಗಣೇಶಜ್ಞಾನಬೋಧಾರ್ಥಂ ಗಾಣಪತ್ಯಂ ಮಹಾಮುನಿಂ .. 23..
 ಸುದಂತ ಉವಾಚ .
 ಕೀದೃಶೋಽಯಂ ಗಣಾಧೀಶೋ ವದ ತಸ್ಯ ಸ್ವರೂಪಕಂ .
 ಜ್ಞಾತ್ವಾ ತಂ ಪ್ರಭಜಿಷ್ಯಾಮಿ ನಿತ್ಯಂ ಭಕ್ತಿಸಮನ್ವಿತಃ .. 24..
 ಏವಂ ಪೃಷ್ಠೋ ಮಹಾಯೋಗೀ ವಾಮದೇವಸ್ತಮಬ್ರವೀತ್ .
 ಗಣೇಶಬೋಧದಾನೇ ಸ ಕುಶಲಃ ಸರ್ವಪಾರಗಃ .. 25..
 ವಾಮದೇವ ಉವಾಚ .
 ಸುದಂತ ಶೃಣು ವಿಪ್ರರ್ಷೇ ಗಾಣೇಶಂ ಜ್ಞಾನಮುತ್ತಮಂ .
 ಗಾಣಪತ್ಯೋ ಯೇನ ಭಕ್ತಿಭಾವಿತೋ ಭವಿತಾಸಿ ಭೋಃ .. 26..
 ಅಹಂ ಪುರಾ ತಪೋನಿಷ್ಠಸ್ತ್ವ ಭವಂ ಯತ್ನಸಂಯುತಃ .
 ತಪಸಾ ಮೇ ಮಹಾಭಾಗ ವ್ಯಾಪ್ತಂ ಸರ್ವಂ ಚರಾಚರಂ .. 27..
 ತತೋ ಮಯಾ ತಪಸ್ತ್ಯಕ್ತಂ ಯೋಗಾರ್ಥಂ ಬ್ರಾಹ್ಮಣೋತ್ತಮ .
 ಶಮೇ ದಮೇ ಪರೇಣಾಂತರ್ನಿಷ್ಠೇನ ಮನಸೋ ಜಯಾತ್ .. 28..
 ಯೋಗಭೂಮಿಕ್ರಮೇಣಾಹಂ ಕಾಲೇನ ಮಹತಾ ದ್ವಿಜ .
 ಸಹಜೇ ಸಂಸ್ಥಿತೋ ಭೂತ್ವಾ ಯತ್ರ ತತ್ಪ್ರಾಚರಂ ತು ಚ .. 29..
 ಸಹಜಂ ಮೋಹಹೀನಂ ಯತ್ ಸ್ವಾಧೀನತ್ವಸಮಾಯುತಂ .
 ದೃಷ್ಟ್ವಾ ಶಾಂತ್ಯರ್ಥಮತ್ಯಂತಂ ತತ್ ತ್ಯಕ್ತಂ ಚ ಮಯಾ ತತಃ .. 30..
 ಸಂದೃತಂ ಮನಸಿ ಬ್ರಹ್ಮ ಮನೋವಾಣೀವಿವರ್ಜಿತಂ .
 ಕಥಂ ಸ್ವಾಧೀನತಾ ತತ್ರ ನಿರ್ಮೋಹಶ್ಚ ಪ್ರವರ್ತತೇ .. 31..
 (Page ಖಂ. 4 ಅ. 11 ಪಾನ 34)
 ಅಧುನಾ ಕಿಂ ಮಯಾ ಕಾರ್ಯಂ ವಿಚಾರ್ಯ ಶರಣಂ ಗತಃ .

ಶಂಕರಂ ಯೋಗಿವಂದ್ಯಂ ತಂ ಶೈವೋಽಹಂ ಪ್ರಣತೋಽಭವಂ .. 32..
 ಶೈವಮಾರ್ಗೇ ರತಂ ನಿತ್ಯಂ ದೃಷ್ಟ್ವಾ ಹರ್ಷಸಮನ್ವಿತಃ .
 ಶಂಭುಃ ಪ್ರೋವಾಚ ಮಾಂ ವಿಪ್ರ ಸ್ಥೀಯತಾಂ ಮುನಿಸತ್ತಮ .. 33..
 ಕಿಮರ್ಥಮಾಗತಸ್ತಾತ ವಾಮದೇವ ಮಹಾಮತೇ .
 ವದ ಮೇ ಸಕಲಂ ವೃತ್ತಂ ಕರಿಷ್ಯಾಮಿ ಪ್ರಿಯಂ ಚ ತೇ .. 34..
 ಶಿವಸ್ಯ ವಚನಂ ಶ್ರುತ್ವಾ ಸಂಸ್ಥಿತೋಽಹಂ ಕೃತಾಂಜಲಿಃ .
 ಅವದಂ ತಂ ಮಹಾದೇವಂ ಭಕ್ತವಾಂಛಾಸುರದ್ರುಮಂ .. 35..
 ಸಹಜಂ ಯತ್ಪರಂ ಬ್ರಹ್ಮ ಶೈವಂ ಸ್ವೇಚ್ಛಾಮಯಂ ಪ್ರಭೋ .
 ತನ್ಮಾತ್ ಪರಂ ನ ವಿದ್ಯೇತ ತಥಾಪಿ ನುದ ಸಂಶಯಂ .. 36..
 ಬ್ರಹ್ಮಣಿ ಬ್ರಹ್ಮಭೂತಸ್ಯ ಸ್ವೇಚ್ಛಾ ತತ್ರ ಕುತೋ ಭವೇತ್ .
 ಸ್ವಾಧೀನತಾ ದೋಷಯುಕ್ತಂ ಸಹಜಂ ನ ಪರಂ ಮತಂ .. 37..
 ಅತಃ ಶಾಂತ್ಯರ್ಥಮೇವ ತ್ವಾಮಹಂ ಪ್ರಷ್ಟುಂ ಸಮಾಗತಃ .
 ಯೋಗಶಾಂತಿಪ್ರದಂ ಪೂರ್ಣಂ ವದ ಮಾಂ ಕರುಣಾನಿಧೇ .. 38..
 ವಸಿಷ್ಠ ಉವಾಚ .
 ವಾಮದೇವವಚಃ ಶ್ರುತ್ವಾ ಹರ್ಷಿತಃ ಶಂಕರೋಽಬ್ರವೀತ್ .
 ತಂ ಪುನಃ ಸರ್ವಯೋಗಜ್ಞೋ ಗಾಣಪತ್ಯಸ್ತಭಾವವಾನ್ .. 39..
 ಶ್ರೀಶಿವ ಉವಾಚ .
 ಯೋಗಶಾಂತಿಪ್ರದಂ ಪೂರ್ಣಂ ಗಣೇಶಂ ವಿದ್ಧಿ ಭೋ ಮುನೇ .
 ಜಾನೀಹಿ ನ ಪರಂ ಬ್ರಹ್ಮ ಸಹಜಂ ಯೋಗಸೇವಯಾ .. 40..
 ಸ್ವಾನಂದಾದ್ಯತ್ ಸಮುತ್ಪನ್ನಮಸತ್ಯಂ ಸತ್ಯರೂಪಕಂ .
 ಸಮಂ ಚ ಸಹಜಂ ವಿದ್ಧಿ ಚತುರ್ಧಾಸೌ ವಿಭಜ್ಯತೇ .. 41..
 ಚತುರ್ಣಾಮತ್ರ ಸಂಯೋಗೇ ಸ್ವಾನಂದಃ ಪರಿಕೀರ್ತಿತಃ .
 ಅಯೋಗೇ ನೈವ ಸಂಯೋಗಃ ಕೇಷಾಂಚಿದ್ಬ್ರಹ್ಮಣಾಂ ಭವೇತ್ .. 42..
 ಗಕಾರಾಕ್ಷರಗಂ ಜ್ಞಾನಂ ವಿದ್ಧಿ ತನ್ನಿಜಬೋಧತಃ .
 ಣಕಾರಾಕ್ಷರಗಂ ಜ್ಞಾನಂ ನಿವೃತ್ಯಾ ಲಭ್ಯತೇ ಜನೈಃ .. 43..
 ತಯೋಃ ಸ್ವಾಮೀ ಗಣೇಶಾನೋ ಯೋಗರೂಪಃ ಪ್ರಕೀರ್ತಿತಃ .
 ಶಾಂತ್ಯಾಸೌ ಲಭ್ಯತೇ ವಿಪ್ರ ಶಾಂತಿಭ್ಯಃ ಶಾಂತಿದಾಯಕಃ .. 44..
 ಚಿತ್ತಂ ಪಂಚವಿಧಂ ವಿದ್ಧಿ ಬುದ್ಧಿರೂಪಂ ನ ಸಂಶಯಃ .
 ಚಿತ್ತೇ ಮೋಹಾತ್ಮಿಕಾ ಸಿದ್ಧಿರ್ಮಾಯೇ ತೇ ಪರಿಕೀರ್ತಿತೇ .. 45..
 ತಯೋರ್ಬಿಂಬಂ ಗಣೇಶಶ್ಚ ಬಿಂಬಿಭಾವಂ ತ್ಯಜ ಪ್ರಭೋ .
 ಅಧುನಾ ಗಣನಾಥಸ್ತ್ವಂ ಭವಿಷ್ಯಸಿ ನ ಸಂಶಯಃ .. 46..
 ಏವಮುಕ್ತ್ವಾ ಮಹಾದೇವಸ್ತಸ್ಮೈ ಮಂತ್ರಂ ದದೌ ಪುನಃ .

ಏಕಾಕ್ಷರಂ ಗಣೇಶಸ್ಯ ಸವಿಧಿಂ ಕರುಣಾಯುತಃ .. 47..
 ತಂ ಪ್ರಣಮ್ಯ ಮಹೇಶಾನಂ ವನೇ ಯಾತೋಽಹಮಾದರಾತ್ .
 ತತ್ತ್ವೈವ ಗಣನಾಥಂ ತಮಭಜಂ ಭಕ್ತಿಸಂಯುತಃ .. 48..
 ಏಕಾಕ್ಷರವಿಧಾನೇನ ಸಂತುಷ್ಟೋ ಗಣನಾಯಕಃ .
 ಯೋಗಶಾಂತಿಂ ದದೌ ಪೂರ್ಣಾಂ ಭಕ್ತವಾತ್ಸಲ್ಯಕಾರಣಾತ್ .. 49..
 ತತೋಽಹಂ ಯೋಗಿವಂದ್ಯಶ್ಚ ಜಾತಃ ಸರ್ವತ್ರ ಸಮ್ಯತಃ .
 ತಥಾಪಿ ವಿಘ್ನದಹನಮಭಜಂ ನಿತ್ಯಮಾದರಾತ್ .. 50..
 ಗತೇಷು ದಶವರ್ಷೇಷು ಗಣಾಧೀಶಃ ಸಮಾಯಯೌ .
 ಮಮಾಶ್ರಮಂ ವರಂ ದಾತುಮುವಾಚ ಘನನಿಃಸ್ವನಃ .. 51..
 ಗಣೇಶ ಉವಾಚ .
 ವಾಮದೇವ ಮಹಾಭಾಗ ವರಂ ವೃಣು ಹೃದೀಪ್ಸಿತಂ .
 ತವ ದಾಸ್ಯಾಮಿ ಭಕ್ತ್ಯಾಽಹಂ ಸಂತುಷ್ಟೋ ಯೋಗಿಸತ್ತಮ .. 52..
 ಗಣೇಶಸ್ಯ ವಚಃ ಶ್ರುತ್ವಾ ತ್ಯಕ್ತ್ವಾ ಧ್ಯಾನಂ ಸಮುತ್ಥಿತಃ .
 ಪ್ರಣಮ್ಯ ತಂ ಗಣೇಶಂ ಸಂಪೂಜ್ಯ ಸ್ತೋತುಂ ಪ್ರಚಕ್ರಮೇ .. 53..
 ವಾಮದೇವ ಉವಾಚ .
 ಗಣೇಶಾಯ ನಮಸ್ತುಭ್ಯಂ ಸದಾ ಸ್ವಾನಂದವಾಸಿನೇ .
 ಸಿದ್ಧಿಬುದ್ಧಿಪತೇ ತುಭ್ಯಂ ವಿಘ್ನೇಶಾಯ ನಮೋ ನಮಃ .. 54..
 ಮೂಷಕಾರೂಢ ಹೇರಂಬ ಭಕ್ತವಾಂಛಾಪ್ರಪೂರಕ .
 ಢುಂಡಿರಾಜಾಯ ತೇ ದೇವ ರಕ್ಷ ಮಾಂ ತೇ ನಮೋ ನಮಃ .. 55..
 ಆದಿಮಧ್ಯಾಂತಹೀನಾಯ ಲಂಬೋದರ ನಮೋಽಸ್ತು ತೇ .
 ಆದಿಮಧ್ಯಾಂತರೂಪಾಯ ಶಂಕರಪ್ರಿಯಸೂನವೇ .. 56..
 ನಾನಾಮಾಯಾಧರಾಯೈವ ಮಾಯಿಭ್ಯೋ ಮೋಹದಾಯಿನೇ .
 (Page ಖಂ. 4 ಅ. 11 ಪಾನ 35)
 ಮಾಯಾಮಾಯಿಕಭೇದೈಸ್ತ್ವಂ ಕ್ರೀಡಸೇ ತೇ ನಮೋ ನಮಃ .. 57..
 ವಿಷ್ಣುಪುತ್ರಾಯ ಶೇಷಸ್ಯ ಪುತ್ರಾಯ ಬ್ರಾಹ್ಮಣಾಯ ತೇ .
 ಬ್ರಹ್ಮಪುತ್ರಾಯ ಸರ್ವೇಶ ಸರ್ವಪುತ್ರಾಯ ತೇ ನಮಃ .. 58..
 ಸರ್ವೇಷಾಂ ಚೈವ ಪಿತೃ ತೇ ಮಾತ್ರೇ ಸರ್ವಾತ್ಮಕಾಯ ತೇ .
 ಮಹೋದರಾಯ ದೇವೇಂದ್ರಪಾಯ ಜ್ಯೇಷ್ಠಾಯ ವೈ ನಮಃ .. 59..
 ಮಹೋಗ್ರಾಯ ಮಹೇಶಾಯ ವಿಷ್ಣುವೇ ಪ್ರಭವಿಷ್ಣುವೇ .
 ಅಮೃತಾಯ ತು ಸೂರ್ಯಾಯ ನಾನಾಶಕ್ತಿಸ್ವರೂಪಿಣೇ .. 60..
 ಪುರುಷಾಯ ಪ್ರಕೃತಯೇ ಗುಣೇಶಾಯ ಗುಣಾತ್ಮನೇ .
 ಏಕಾನೇಕಾತ್ಮಕಾಯೈವ ವಿಘ್ನಕರ್ತ್ರೇ ನಮೋ ನಮಃ .. 61..

ಭಕ್ತೇಭ್ಯಃ ಸರ್ವದಾತ್ರೇ ತೇ ಬ್ರಹ್ಮಣಾಂ ಪತಯೇ ನಮಃ .
 ಯೋಗಾಯ ಯೋಗನಾಥಾಯ ಯೋಗಿನಾಂ ಪತಯೇ ನಮಃ .. 62..
 ಸ್ತೌಮಿ ಕಿಂ ತ್ವಾಂ ಗಣೇಶಾನ ಮನೋವಾಣೀವಿಹೀನಕಂ .
 ಮನೋವಾಣೀಮಯಂ ನೈವಾತಸ್ತೇ ದೇವ ನಮೋಽಸ್ತು ತೇ .. 63..
 ಸಹಸೈವಂ ಸಂಸ್ತುವತಸ್ತಸ್ಯ ಭಕ್ತಿರಸೇನ ಚ .
 ರೋಮೋದ್ಗಮಃ ಪ್ರಾದುರಾಸೀತ್ ಕಂಠರೋಧೋ ಬಭೂವ ಹ .. 64..
 ಉವಾಚ ವಾಮದೇವಂ ಸ ನೃತ್ಯಂತಂ ವಿಘ್ನನಾಯಕಃ .
 ವರಂ ವೃಣು ಮಹಾಭಾಗ ಯತ್ತೇ ಚಿತ್ತೇ ಸ್ಥಿತಂ ಪರಂ .. 65..
 ತ್ವಯಾ ಕೃತಮಿದಂ ಸ್ತೋತ್ರಂ ಸರ್ವಸಿದ್ಧಿಕರಂ ಪರಂ .
 ಶೃಣೋತಿ ಯಃ ಪಠತಿ ಚೇತ್ತಸ್ಮೈ ಯೋಗಪ್ರದಂ ತಥಾ .. 66..
 ಭಕ್ತಿದಂ ಭಕ್ತಿಯುಕ್ತೇಭ್ಯಃ ಪುತ್ರಪೌತ್ರಾದಿಕಪ್ರದಂ .
 ಧನಧಾನ್ಯಪ್ರದಂ ಪ್ರೋಕ್ತಂ ಮಯಿ ಪ್ರೀತಿವಿವರ್ಧನಂ .. 67..
 ಗಣೇಶವಚನಂ ಶ್ರುತ್ವಾ ತಂ ಜಗಾದ ಮಹಾಮುನಿಃ .
 ವಾಮದೇವಃ ಪ್ರಸನ್ನಾತ್ಮಾ ಬ್ರಹ್ಮೇಶಂ ಬ್ರಹ್ಮಭಾವಿತಃ .. 68..
 ಭಕ್ತಿಂ ದೇಹಿ ಗಣಾಧೀಶ ಗಾಣಪತ್ಯಾಂ ವಿಶೇಷತಃ .
 ನಾನ್ಯಂ ಯಾಚೇ ವರಂ ದೇವ ಯದಿ ತುಷ್ಟೋಽಸಿ ವಿಘ್ನಪ .. 69..
 ತಥೇತಿ ತಮುವಾಚೈವ ಗಣೇಶೋಽತರ್ಧಧೇ ಸ್ವಯಂ .
 ವಾಮದೇವಃ ಪ್ರಸನ್ನಾತ್ಮಾ ಗಾಣಪತ್ಯೋ ಬಭೂವ ಹ .. 70..
 ತದಾದಿ ಶಾಂತಿಮಾಪನ್ನಸ್ತ್ವಹಂ ವಿಪ್ರ ಮಹಾಮತೇ .
 ಅತ್ಸ್ವಂ ಗಣರಾಜಂ ತಂ ಭಜ ಶಾಂತಿಮವಾಪ್ಸ್ಯಸಿ .. 71..
 ಏಕಾಕ್ಷರಂ ಮಹಾಮಂತ್ರಂ ಸುದಂತಾಯ ದದೌ ತತಃ .
 ಸವಿಧಿಂ ವಾಮದೇವಃ ಸೋಽತರ್ಧಾನಮಕರೋನ್ ಮುನಿಃ .. 72..
 ಸುದಂತೋ ವಿಸ್ಮಿತೋ ಭೂತ್ವಾ ಯಯೌ ಸ್ವಸ್ಥಾನಮುತ್ತಮಂ .
 ರಾಜ್ಞಾ ಸಮ್ನಾನಿತಃ ಸೋಪ್ಯಭಜತ್ತಂ ಗಣನಾಯಕಂ .. 73..
 ಬೃಹದ್ರಥಾಯ ವೃತ್ತಾಂತಂ ಕಥಯಾಮಾಸ ಭೋ ನೃಪ .
 ತದಾಜ್ಞಯಾ ನೃಪಃ ಸದ್ಯೋ ಘೋಷಯಾಮಾಸ ತದ್ವೃತಂ .. 74..
 ತತ್ರಾದೌ ಪೌಷಮಾಸೇ ಯಾ ಚತುರ್ಥಿ ಶುಕ್ಲಗಾಽಽಗತಾ .
 ತಾಂ ಚಕಾರ ದ್ವಿಜಃ ಸದ್ಯೋ ಜನೈ ರಾಜ್ಞಾ ಪುರಃ ಸ್ಥಿತೈಃ .. 75..
 ವೃತಾಚರಣಮಾತ್ರೇಣ ಗರ್ಭಯುಕ್ತಾ ಬಭೂವ ಹ .
 ಮುನಿಪತ್ನೀ ಸುತಂ ಲೇಭೇ ಜ್ಞಾನಯುಕ್ತಂ ಚಿರಾಯುಷಂ .. 76..
 ತತೋ ಭೂಮಿತಲೇ ಸರ್ವೇ ಚಕ್ರವೃತಮನುತ್ತಮಂ .
 ಶೌಕ್ಲಂ ಕಾಷ್ಟಂ ವಿಶೇಷೇಣ ಚತುರ್ಥಿಸಂಜ್ಞಿತಂ ನೃಪ .. 77..

ಸರ್ವೇ ರೋಗಾದಿಭಿರ್ಹೀನಾ ಜಾತಾಃ ಪುತ್ರಾದಿಸಂಯುತಾಃ .
 ಧನಧಾನ್ಯಾದಿಭಿಯುಕ್ತಾ ಅಂತೇ ಸ್ವಾನಂದಗಾ ಬಭೂಃ .. 78..
 ಸುದಂತೋ ಯೋಗಿವಂದ್ಯಶ್ಚ ಬಭೂವೇ ಯೋಗಸೇವಯಾ .
 ರಾಜಾಽಪಿ ಜ್ಞಾನಸಂಯುಕ್ತೋ ಗಾಣಪತ್ಯೋ ಬಭೂವ ಹ .. 79..
 ಪೌಷಶುಕ್ಲಚತುರ್ಥಿಜಮೇತತ್ತೇ ಕಥಿತಂ ವ್ರತಂ .
 ರಾಜನ್ ಸರ್ವಾರ್ಥದಂ ಪೂರ್ಣಂ ಪುನಸ್ತ್ವಂ ಶೃಣು ಮಾನದ .. 80..
 ವೈಶ್ಯೋ ಮಾರ್ಗೇ ಸ್ಥಿತಃ ಸೋಽಪಿ ಶ್ರಮಯುಕ್ತೋ ಧನಪ್ರಿಯಃ .
 ತತ್ರ ಚೋರೈಃ ಸಮಾಯಾತ್ಮೈರ್ಲುಂಠಿತಂ ತೈರ್ಧನಂ ಮಹತ್ .. 81..
 ತೇಷಾಂ ಶಸ್ತ್ರಾಭಿಘಾತೇನ ಪಪಾತ ಧರಣೀತಲೇ .
 ವೈಶ್ಯೋ ವನೇ ದುಃಖಿತಶ್ಚ ವಿಲಲಾಪ ಭೃಶಾತುರಃ .. 82..
 ದೈವಯೋಗೇನ ಸಾ ದೇವೀ ಚತುರ್ಥಿ ಶುಕ್ಲಗಾ ಗತಾ .

(Page ಖಂ. 4 ಅ. 12 ಪಾನ 36)

ಪೌಷೀ ತಸ್ಯಾಂ ಜಲಾದ್ಯೈಶ್ಚ ಹೀನಸ್ತತ್ರ ಬಭೂವ ಸಃ .. 83..
 ರಾತ್ರೌ ಜಾಗರಣಂ ತಸ್ಯ ಸಂಜಾತಂ ಪೀಡಯಾ ತದಾ .
 ಪಂಚಮ್ಯಾಂ ಸ ಮೃತಃ ಪಾಪೀ ಧನಲುಬ್ಧೋ ಮಹಾಮತೇ .. 84..
 ಅಜ್ಞಾತವ್ರತಜೇನೈವ ಮಹಿಮ್ನಾ ಸೋಽಪಿ ಭೂಪತೇ .
 ಸ್ವಾನಂದೇ ಗಣಪಂ ದೃಷ್ಟ್ವಾ ಬ್ರಹ್ಮಭೂತೋ ಬಭೂವ ಹ .. 85..
 ಏವಂ ಜನಾ ವ್ರತೇನೈವ ಮುಕ್ತಾಃ ಸಂಸಾರಸಾಗರಾತ್ .
 ಇಹ ಭುಕ್ತ್ವಾ ಽಖಿಲಾನ್ ಭೋಗಾನ್ ವರ್ಣಿತುಂ ತನ್ನ ಶಕ್ಯತೇ .. 86..
 ಇದಂ ಪೌಷಚತುರ್ಥ್ಯಸ್ತು ಮಾಹಾತ್ಮ್ಯಂ ಯಃ ಶೃಣೋತಿ ಚೇತ್ .
 ಪಠೇದ್ವೈ ತಸ್ಯ ಭೋ ರಾಜನ್ ಸರ್ವದಂ ಪ್ರಭವಿಷ್ಯತಿ .. 87..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ಪೌಷಶುಕ್ಲಚತುರ್ಥಿಮಾಹಾತ್ಮ್ಯವರ್ಣನಂ
 ನಾಮೈಕಾದಶೋಽಧ್ಯಾಯಃ .. 4.11

4.12 ಮಾಘಶುಕ್ಲಚತುರ್ಥಿಮಾಹಾತ್ಮ್ಯವರ್ಣನಂ ನಾಮ ದ್ವಾದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಶರಥ ಉವಾಚ .
 ಚತುರ್ಥ್ಯ ಮಹಿಮಾನಂ ಚ ಶ್ರುತ್ವಾ ಹರ್ಷಃ ಪ್ರವರ್ಧತೇ .

ನ ತೃಪ್ಯಾಮಿ ಮಹಾಯೋಗಿನ್ನಮೃತಾದಧಿಕಂ ಮತಂ .. 1..
 ಮಾಘೇ ಶುಕ್ಲಚತುರ್ಥಿ ಯಾ ತಸ್ಯಾ ಮಾಹಾತ್ಮ್ಯಮುತ್ತಮಂ .
 ವದ ಯೇನ ಜನಾಃ ಸರ್ವೇ ಭವಂತಿ ಸುಖಭೋಗಿನಃ .. 2..
 ವಸಿಷ್ಠ ಉವಾಚ .
 ಮಾಘೇ ಶುಕ್ಲ ಚತುರ್ಥಿ ಯಾ ತಸ್ಯಾಂ ಜಾತೋ ವಿನಾಯಕಃ .
 ಕಶ್ಯಪಸ್ಯ ಗೃಹೇ ಸಾಕ್ಷಾದಂಗಾರಕಯುತಾ ನೃಪ .. 3..
 ಮುದ್ದಲ ಉವಾಚ .
 ಏವಮುಕ್ತ್ವಾ ವಸಿಷ್ಠಸ್ತಂ ವಿನಾಯಕಚರಿತ್ರಕಂ .
 ಕಥಯಾಮಾಸ ಭೋ ದಕ್ಷ ದೇವಾಂತಕವಧಾಶ್ರಿತಂ .. 4..
 ಶ್ರುತ್ವಾ ಸೋಽಪಿ ಮುದಾ ಯುಕ್ತೋ ಬಭೂವಾಜಸ್ಯ ನಂದನಃ .
 ಪುನಸ್ತಂ ಪ್ರೇರಯಾಮಾಸ ವ್ರತಾರ್ಥಂ ಮುನಿಮಾದರಾತ .. 5..
 ತಸ್ಯಾದರಂ ಸ ವಿಜ್ಞಾಯ ವಸಿಷ್ಠಸ್ತಮುವಾಚ ಹ .
 ಹರ್ಷೇಣ ಮಹತಾ ಯುಕ್ತೋ ಗಾಣಪತ್ಯೇಂದ್ರಸತ್ತಮಃ .. 6..
 ವಸಿಷ್ಠ ಉವಾಚ .
 ಅತ್ರ ತೇ ವರ್ಣಯಿಷ್ಯೇಽಹಮಿತಿಹಾಸಂ ಪುರಾತನಂ .
 ಶ್ರುತಶ್ಚೇತ್ ಸರ್ವದಃ ಪೂರ್ಣೋ ಭವಿಷ್ಯತಿ ನರೋತ್ತಮ .. 7..
 ಕರ್ಣಾಟೇ ಭಾನುಪುರ್ಯಾಂ ಚ ರಾಜಾ ಪರಮಧಾರ್ಮಿಕಃ .
 ದೇವವಿಪ್ರಾತಿಥಿಪ್ರೇಪ್ಸುರ್ನೀತ್ಯಾ ರಾಜ್ಯಂ ಚಕಾರ ಸಃ .. 8..
 ಶಸ್ತ್ರಾಸ್ತ್ರಜ್ಞೋ ವಿಶೇಷೇಣ ನಾಮ್ನಾ ಸೋಮಶ್ಚ ವೀರ್ಯವಾನ್ .
 ಜಿತ್ವಾ ಭೂಮಂಡಲಂ ಸರ್ವಂ ಚಕ್ರೇ ಸೌರಾಜ್ಯಮುತ್ತಮಂ .. 9..
 ಭಾರ್ಯಾ ಯಶೋವತೀ ತಸ್ಯ ನಾಮ್ನಾ ಪೂರ್ಣಪತಿವ್ರತಾ .
 ಧರ್ಮಶೀಲಾ ರತಾ ದಾನೇ ಬಭೂವೇ ರೂಪಶಾಲಿನೀ .. 10..
 ತಸ್ಯಾಽಪಿ ದೀರ್ಘಕಾಲೇನ ಕುರ್ವತೋ ರಾಜ್ಯಮುತ್ತಮಂ .
 ಅನಾವೃಷ್ಟಿಭವಂ ದುಃಖಂ ಪ್ರಾಪ್ತಂ ಪರಮದಾರುಣಂ .. 11..
 ಸ ತು ಶೌನಕನಾಮಾನಂ ಮುನಿಂ ಸರ್ವಾರ್ಥಕೋವಿದಂ .
 ಯಯೌ ದುಃಖನಿವೃತ್ತ್ಯರ್ಥಂ ಗಾಣಪತ್ಯಂ ವನೇ ಪುರಾತ್ .. 12..
 ಮಹಾವನಂ ಸಮಾಸಾದ್ಯ ತಂ ನನಾಮ ಮಹಾಮುನಿಂ .
 ಸಾಷ್ಟಾಂಗಂ ಚ ಪುರಸ್ತಸ್ಯ ಕೃತಾಂಜಲಿಪುಟೋಽಭವತ್ .. 13..
 ಉವಾಚ ತಂ ಮುನಿಶ್ರೇಷ್ಠಂ ಸೋಮೋ ವಿನಯಸಂಯುತಃ .
 ಧನ್ಯಂ ಮೇ ಜನ್ಮ ಕರ್ಮಾದ್ಯಂ ಯೇನ ದೃಷ್ಟೋ ಭವಾನ್ ಮುನೇ .. 14..
 ವದಂತಮೇವಂ ರಾಜಾನಮುವಾಚ ಶೌನಕೋ ಮುನಿಃ .
 ಸರ್ವಶಾಸ್ತ್ರಾರ್ಥತತ್ತ್ವಜ್ಞೋ ನ್ಯಸ್ತಸ್ವಪರವಿಭ್ರಮಃ .. 15..

ಶೌನಕ ಉವಾಚ .

ಪುರಾ ರಾಜನ್ ಮಹಾಭಾಗ ವದ ಮಾಂ ಸಕಲಂ ತವ .
 ಚೇಷ್ಟಿತಂ ಯದ್ವನೇ ಕಸ್ಮಾದಾಗತೋ ದುರ್ಗಮೇ ಚ ಮೇ .. 16..
 ಏವಂ ಪೃಷ್ಠೋ ಮುನೀಂದ್ರೇಣ ಸೋಮಸ್ತಂ ಪ್ರತ್ಯುವಾಚ ಹ .
 ಹರ್ಷಯುಕ್ತೇನ ಚಿತ್ತೇನ ಮುನಿಂ ವೇದಜ್ಞಮುತ್ತಮಂ .. 17..
 ಸೋಮ ಉವಾಚ .

ಕರ್ಣಾಟೇ ಭಾನುಪುರ್ಯಾಂ ಮೇ ವಸತಿರ್ಧರ್ಮಮಿಚ್ಛತಃ .

(Page ಖಂ. 4 ಅ. 12 ಪಾನ 37)

ಅನಾವೃಷ್ಟಿಭವಂ ದುಃಖಂ ಪ್ರಾಪ್ತಂ ತತ್ರ ಮಹಾಮುನೇ .. 18..
 ಧರ್ಮೇಣ ನೀತಿಯುಕ್ತೇನ ಮಯಾ ರಾಜ್ಯಂ ಪ್ರಪಾಲಿತಂ .
 ತಥಾಪಿ ಪಾಪಯೋಗೇನ ದುಃಖಂ ಪ್ರಾಪ್ತಂ ಜನೈಃ ಸಹ .. 19..
 ತತ್ರೋಪಾಯಂ ವದಸ್ವ ತ್ವಂ ಸಾಕ್ಷಾದ್ಯೋಗೀಶ್ವರೋ ಭವಾನ್ .
 ರಾಜ್ಯಂ ತ್ಯಕ್ತ್ವಾ ವನೇ ತೇದ್ಯ ಶರಣಂ ಚಾಗತೋ ನೃಪಃ .. 20..
 ಶ್ರುತ್ವಾ ತಸ್ಯ ವಚೋ ರಮ್ಯಂ ತಂ ಜಗಾದ ಮಹೀಪತಿಂ .
 ಶೌನಕೋ ಮುನಿಶಾರ್ದೂಲೋ ವಿನಯೇನ ಸಮನ್ವಿತಂ .. 21..
 ಶೌನಕ ಉವಾಚ .

ಶೃಣು ರಾಜನ್ ಮಹತ್ ಪಾಪಂ ತವ ರಾಜ್ಯೇ ಬಭೂವ ಹ .
 ತೇನ ರೋಗಯುತಾ ಲೋಕಾ ವಂದ್ಯತಾದೋಷಸಂಯುತಾಃ .. 22..
 ತತ್ರಾಪಿ ಯನ್ ಮಹದ್ ದುಃಖಮನಾವೃಷ್ಟಿಸಮುದ್ಭವಂ .
 ಸಂಪ್ರಾಪ್ತಂ ಕಾರಣಂ ತತ್ರ ವದಾಮಿ ತ್ವಾಂ ನೃಪಾಧಮ .. 23..
 ಚತುರ್ಥಿಸಂಜ್ಞಕಂ ರಾಜನ್ ವ್ರತಂ ನಷ್ಟಂ ವಿಶೇಷತಃ .
 ಶೌಕ್ಲಂ ಕಾರ್ಷ್ಣಂ ತದರ್ಥಂ ತ್ವಂ ಯತ್ನಯುಕ್ತೋ ಭವಾಧುನಾ .. 24..
 ನೋ ಚೇದ್ವರ್ಷಸಹಸ್ರೈಸ್ತ್ವಂ ಸುಖಂ ನ ಲಭಸೇ ಕದಾ .
 ಅತಃ ಸರ್ವತ್ರ ವಿಖ್ಯಾತಂ ತದ್ವ್ರತಂ ಕುರು ಮಾನದ .. 25..
 ಇತ್ಯುಕ್ತ್ವಾ ವ್ರತಮಾಹಾತ್ಮ್ಯಂ ಕಥಯಾಮಾಸ ವಿಸ್ತರಾತ್ .
 ನೃಪಾಯ ಸೋಽಪಿ ಸಂಶ್ರುತ್ಯ ವಿಸ್ಮಿತೋ ಮಾನಸೇಽಭವತ್ .. 26..
 ಪುನಃ ಪಪ್ರಚ್ಛ ಭಾವೇನ ಶೌನಕಂ ಮುನಿಸತ್ತಮಂ .
 ವದ ಬ್ರಹ್ಮನ್ ಗಣೇಶಸ್ಯ ಸ್ವರೂಪಂ ಶಾಂತಿದಂ ಪರಂ .. 27..
 ಶೌನಕ ಉವಾಚ .

ಪುರಾಹಂ ತಪಸಾ ಯುಕ್ತೋ ನೃಪಾಽತಿಷ್ಠಂ ಸ್ವಾಶ್ರಮೇ .
 ಅಂತರ್ನಿಷ್ಠಸ್ವಭಾವೇನ ಬ್ರಹ್ಮಚಿಂತನತತ್ಪರಃ .. 28..
 ತತ್ರೋಽಕಸ್ಮಾನ್ ಮಹಾಯೋಗೀ ಭೃಗುರಸ್ಮಾಕಮೇವ ಸಃ .

ಬೀಜಭೂತಃ ಸಮಾಯಾತ ಆಶ್ರಮೇನುಗ್ರಹಾಯ ಮೇ .. 29..
 ತಂ ದೃಷ್ಟ್ವಾ ಸಹಸೋತ್ಥಾಯ ಪ್ರಣತೋಽಹಂ ಮಹಾಮುನಿಂ .
 ಆಸನೇ ಸಮುಪಾವೇಶ್ಯಾಪೂಜಯಂ ಚ ಸ್ವಭಕ್ತಿತಃ .. 30..
 ಕೃತಾಂಜಲಿಪುಟಂ ನಮ್ರಂ ಪುರಸ್ತಸ್ಯ ಮಹಾತ್ಮನಃ .
 ಸಂಸ್ಥಿತಂ ಮಾಂ ತತೋ ದೃಷ್ಟ್ವಾ ಸುವಿನೀತಮುವಾಚ ಸಃ .. 31..
 ಭೃಗುರುವಾಚ .
 ತಾತ ಕಿಂ ಯೋಗನಿಷ್ಕಸ್ತ್ವಂ ಶಾಂತಿಂ ಪ್ರಾಪ್ತೋ ವದಸ್ವ ಮಾಂ .
 ಕಿಮಿಚ್ಛಸಿ ಮಹಾಭಾಗ ವದ ತೇಽಹಂ ದದಾಮಿ ತತ್ .. 32..
 ಅಸ್ಮತ್ಕುಲೇ ಮಹಾಭಾಗ ಭವಾನ್ ಸಾಧುಗುಣಾನ್ವಿತಃ .
 ತೇನಾಽಹಂ ತೃಪ್ತಿಮಾಯಾತಃ ಪೂರಯಿಷ್ಯಾಮಿ ವಾಂಛಿತಂ .. 33..
 ಏವಂ ಬ್ರುವಂತಮಾದ್ಯಂ ತಂ ಮುನಿಮಾನಮ್ಯ ಶೌನಕಃ .
 ಜಗಾದ ಹರ್ಷಸಂಯುಕ್ತೋ ಭೃಗುಂ ಯೋಗತಪೋನಿಧಿಂ .. 34..
 ಶೌನಕ ಉವಾಚ .
 ಯೋಗಶಾಂತಿಪ್ರದಂ ಪೂರ್ಣಂ ಬ್ರೂಹಿ ಯೋಗಂ ಮಹಾಮುನೇ .
 ತೇನಾಽಹಂ ತೃಪ್ತಿಮತ್ಯಂತಂ ಯಾಸ್ಯಾಮಿ ತ್ವದನುಗ್ರಹಾತ್ .. 35..
 ಭೃಗುರುವಾಚ .
 ಯೋಗಶಾಂತಿಮಯಂ ವಿದ್ಧಿ ಗಣೇಶಂ ಬ್ರಹ್ಮನಾಯಕಂ .
 ತಂ ಭಜಸ್ವ ವಿಧಾನೇನ ತೇನ ಶಾಂತೋ ಭವಿಷ್ಯಸಿ .. 36..
 ಚಿತ್ತಂ ಪಂಚವಿಧಂ ತಾತ ತತ್ರ ಚಿಂತಾಮಣಿಃ ಸ್ಥಿತಃ .
 ತಂ ಜ್ಞಾತ್ವಾ ಬ್ರಹ್ಮಭೂತಾಶ್ಚಾಭವನ್ ಬ್ರಹ್ಮಾದಯಃ ಸುತ .. 37..
 ಚಿತ್ತೇನ ಜ್ಞಾಯತೇ ಯದ್ವೈ ತತ್ರ ಮೋಹಃ ಪ್ರವರ್ತತೇ .
 ಮೋಹಂ ಚಿತ್ತಂ ಪರಿತ್ಯಜ್ಯ ಭವ ಚಿಂತಾಮಣಿಃ ಸ್ವಯಂ .. 38..
 ಮನೋವಾಣೀಮಯಂ ಚಿತ್ತಂ ಮನೋವಾಣೀವಿವರ್ಚಿತಂ .
 ಚಿತ್ತಂ ಜಾನೀಹಿ ಪುತ್ರ ತ್ವಂ ತತ್ತ್ಯಕ್ತ್ವಾ ಚ ಸುಖೀ ಭವ .. 39..
 ಏವಮುಕ್ತ್ವಾ ಗಣೇಶಸ್ಯ ಗಣಾನಾಂ ತ್ವಾ ಮನುಂ ದದೌ .
 ಶೌನಕಾಯ ಮಹಾಯೋಗೀ ಭೃಗುಶ್ಚಾಂತರ್ಹಿತೋಽಭವತ್ .. 40..
 ಶೌನಕ ಉವಾಚ .
 ಭೃಗುಣೈವಮಹಂ ರಾಜನ್ ಉಪದಿಷ್ಟೋಽಭಜಂ ಪರಂ .
 ಗಣೇಶಂ ಯೋಗಭಾವೇನ ಚಿತ್ತನಿಗ್ರಹಣೇ ರತಃ .. 41..
 ಕ್ರಮೇಣ ಯೋಗಿವಂದ್ಯೋಽಹಂ ಜಾತಸ್ತಸ್ಯ ಮಹಾತ್ಮನಃ .
 ಕೃಪಯಾ ಗಣರಾಜಸ್ಯ ತಥಾಪಿ ಸ್ಮ ಭಜಾಮಿ ತಂ .. 42..

(Page ಖಂ. 4 ಅ. 12 ಪಾನ 38)

ತತೋ ಮೇ ವರದೋ ಜಾತೋ ಗಣೇಶೋ ಭಕ್ತವತ್ಸಲಃ .
 ಗಾಣಪತ್ಯಂ ಚಕಾರಾಸೌ ತದಹಾತ್ ಗಣಪೋಽಭವಂ .. 43..
 ಏವಮುಕ್ತ್ವಾ ಸ ರಾಜೇಂದ್ರಂ ಗಣಾನಾಂ ತ್ವಾ ಮನುಂ ದದೌ .
 ಶೌನಕೋ ಮುನಿಶಾರ್ದೂಲೋ ವಿಧಿಯುಕ್ತಂ ವಿಧಾನವಿತ್ .. 44..
 ಶೌನಕಂ ಪ್ರಣನಾಮಾಽಽಜ್ಞಾಂ ಗೃಹೀತ್ವಾ ರಾಜಸತ್ತಮಃ .
 ಆಯಯೌ ಸ್ವಗೃಹೇ ತತ್ರ ಪ್ರಧಾನೈರಭಿನಂದಿತಃ .. 45..
 ನಾಗರೈಃ ಸಹ ಸೋಮಶ್ಚ ಮಾಘೇ ಶುಕ್ಲಚತುರ್ಥಿಕಾ .
 ಸಂಪ್ರಾಪ್ತಾ ಸಾಽಽದಿಕಾಲೇ ಸ ಚಕಾರ ವ್ರತಮುತ್ತಮಂ .. 46..
 ತತಸ್ತೇನ ಪ್ರವಿಖ್ಯಾತಂ ಕೃತಂ ಭೂಮಿತಲೇ ನೃಪ .
 ಶುಕ್ಲಕೃಷ್ಣಚತುರ್ಥೀಜಂ ವ್ರತಂ ಚಕ್ರಜನಾ ಭುವಿ .. 47..
 ವ್ರತಾಚರಣಪುಣ್ಯೇನ ವೃಷ್ಟಿಸ್ತತ್ರ ಬಭೂವ ಚ .
 ಸರ್ವೇ ಹರ್ಷಯುತಾ ಲೋಕಾ ಗಣೇಶಭಜನೇ ರತಾಃ .. 48..
 ಗಣೇಶಭಜನಂ ಸೋಮಶ್ಚಕಾರ ಪ್ರೇಮಸಂಯುತಃ .
 ಗಣೇಶಪ್ರೀತಯೇ ತತ್ರಾಕರೋದ್ದೇವಾಲಯಂ ತಥಾ .. 49..
 ಮಹಾಮೌಲ್ಯಂ ನೃಪಾಧ್ಯಕ್ಷಃ ಸ್ಥಾಪಯಾಮಾಸ ವಿಘ್ನಪಂ .
 ಗಣೇಶಂ ವರದಾಖ್ಯಂ ಸೋಽಪೂಜಯನ್ನಿತ್ಯಮಾದರಾತ್ .. 50..
 ಪುತ್ರಪೌತ್ರಯುತೋ ರಾಜಾ ಸ ಚಕ್ರೇ ರಾಜ್ಯಮುತ್ತಮಂ .
 ಲೋಕಾಃ ಸರ್ವೇ ಸುಖೇ ಮಗ್ನಾ ರೋಗವಂಧ್ಯತ್ವವರ್ಜಿತಾಃ .. 51..
 ಸ್ವಧರ್ಮನಿರತಾ ನಿತ್ಯಮಭಜನ್ ಗಣನಾಯಕಂ .
 ನ ಗಣೇಶಸಮಂ ಕಿಂಚಿದ್ಧಾರಯಾಮಾಸುರಾದರಾತ್ .. 52..
 ಸೋಮಶ್ಚಾಂತೇ ಗಣೇಶಾನಂ ಯಯೌ ಲೋಕಸಮನ್ವಿತಃ .
 ಸ್ನಾನಂದೇ ತಂ ಪ್ರಣಮ್ಯಾಸೌ ಬ್ರಹ್ಮಭೂತೋ ಬಭೂವ ಹ .. 53..
 ಏತತ್ತೇ ಕಥಿತಂ ಭೂಪ ತಥಾಽನ್ಯಚ್ಛ್ರಣು ಸುಂದರಂ .
 ಚರಿತ್ರಂ ವ್ರತಸಂಭೂತಂ ಸರ್ವಪಾಪಪ್ರಣಾಶನಂ .. 54..
 ಕೋಽಪ್ಯಂತ್ಯಜೋ ವಿದರ್ಭೇ ವೈ ಕೌಂಡಿನೈ ನಗರೇಽವಸತ್ .
 ಭಾನುನಾಮಾ ಮಹಾಪಾಪೀ ದುಷ್ಟಕರ್ಮಪರಾಯಣಃ .. 55..
 ಪರಸ್ತ್ರೀಲಂಪಟೋಽತ್ಯಂತಂ ಮದ್ಯದ್ಯೂತರತಃ ಸದಾ .
 ಮಾರ್ಗೇ ಜನಾನ್ ಜಘಾನಾಸೌ ದ್ರವ್ಯಲೋಭೀ ವಿಶೇಷತಃ .. 56..
 ಜೀವಂ ದೃಷ್ಟ್ವಾ ದುಷ್ಟಕರ್ಮಾ ಜಘಾನ ಸ ಚ ಭೂಮಿಪ .
 ಕಾರ್ಯಹೀನತಯಾ ಪಾಪೀ ಬ್ರಾಹ್ಮಣಾನಾಂ ವಧೇ ರತಃ .. 57..
 ಇತ್ಯಾದಿದೋಷಬಾಹುಲ್ಯಯುಕ್ತಃ ಪರಮದಾರುಣಃ .

ಕದಾಚಿದ್ವೈವಯೋಗೇನ ವನೇ ಬಭ್ರಾಮ ಸೋಽತ್ಯಜಃ .. 58..
 ತಸ್ಮಿನ್ ದಿನೇ ಸಮಾಯಾತಾ ಮಾಘೀ ಶೌಕ್ಲೀ ಚತುರ್ಥಿಕಾ .
 ತತ್ರಾನ್ನಜಲಹೀನೋಽಯಂ ಪರ್ವತಾಂತರಗೋಽಭವತ್ .. 59..
 ನ ಪ್ರಾಪ್ತವಾನ್ ವನೇ ಕಿಂಚಿದ್ ದುಷ್ಟಸ್ತೇನ ಸುದುಃಖಿತಃ .
 ಕ್ಷುಧಾರ್ತಸ್ತಷ್ಟಯಾ ಯುಕ್ತಸ್ತತ್ತ್ವೈವ ನಿಶಿ ಸಂಸ್ಥಿತಃ .. 60..
 ಪ್ರಭಾತೇ ವಿಮಲೇ ಸದ್ಯಃ ಸಮುತ್ಥಾಯ ಗೃಹಾಗತಃ .
 ತೃಷಿತಃ ಸ ಜಲಂ ತತ್ರ ಪಪಾವತ್ಯಂತಮಾದರಾತ್ .. 61..
 ತತೋಽಕಸ್ಮಾತ್ ಸುದುಃಖೇನ ವಮಿತ್ವಾ ತಜ್ಜಲಂ ನೃಪ .
 ಮಮಾರ ತಂ ಗೃಹೀತ್ವಾ ತೇ ಗಾಣೇಶಾ ಗಣಪಂ ಯಯುಃ .. 62..
 ಗಣೇಶದರ್ಶನೇನೈವ ನಿಷ್ಪಾಪೋ ಜ್ಞಾನಸಂಯುತಃ .
 ಸಾಯುಜ್ಯಂ ಗಣನಾಥಸ್ಯ ಲೇಭೇ ವೈ ತತ್ಪ್ರಭಾವತಃ .. 63..
 ಅಜ್ಞಾನವ್ರತಜೇನೈವ ಪುಣ್ಯೇನಾಂತ್ಯಜಜಾತಿಜಃ .
 ಬ್ರಹ್ಮಭೂತೋ ಮಹಾಪಾಪೀ ಬಭೂವೇ ಸೂರ್ಯವಂಶಜ .. 64..
 ಏತಾದೃಶೀ ಮಹಾಪುಣ್ಯಾ ಚತುರ್ಥೀ ಶುಕ್ಲಗಾ ಮತಾ .
 ಮಾಘೀ ತನ್ಯಾಶ್ಚ ಮಾಹಾತ್ಮ್ಯಂ ಕಥಿತುಂ ನ ಕ್ಷಮೋ ಭವೇತ್ .. 65..
 ಏವಂ ನಾನಾ ಜನಾ ಭೂಪ ಬ್ರಹ್ಮಭೂತಾ ಬಭೂವಿರೇ .
 ಕಥಿತುಂ ನ ಪ್ರಶಕ್ಯಂ ಯಚ್ಚರಿತ್ರಂ ತತ್ಸಮುದ್ಭವಂ .. 66..
 ಮಾಘೇ ಶುಕ್ಲಚತುರ್ಥ್ಯಾಂ ಯೋ ಮಹಿಮಾನಂ ಶೃಣೋತಿ ಚೇತ್ .
 ಪಠೇದ್ವಾ ತಸ್ಯ ಭೋ ರಾಜನ್ ಸಿದ್ಧಿದಂ ಸುಭವಿಷ್ಯತಿ .. 67..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ಮಾಘಶುಕ್ಲಚತುರ್ಥೀಮಾಹಾತ್ಮ್ಯವರ್ಣನಂ
 ನಾಮ ದ್ವಾದಶೋಽಧ್ಯಾಯಃ .. 4.12

(Page ಖಂ. 4 ಅ. 13 ಪಾನ 39)

4.13 ಫಾಲ್ಗುನಶುಕ್ಲಚತುರ್ಥೀಚರಿತ್ರವರ್ಣನಂ ನಾಮ ತ್ರಯೋದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಶರಥ ಉವಾಚ .
 ಅಧುನಾ ಬ್ರೂಹಿ ಮೇ ವಿಪ್ರ ಮಾಹಾತ್ಮ್ಯಂ ಫಾಲ್ಗುನೋದ್ಭವಂ .
 ಪುಣ್ಯಂ ಶುಕ್ಲಚತುರ್ಥೀಜಂ ನ ತೃಪ್ಯಾಮಿ ಕಥಾಮೃತಾತ್ .. 1..

ವಸಿಷ್ಠ ಉವಾಚ .

ಫಾಲ್ಗುನೇ ಶುಕ್ಲಪಕ್ಷೇ ಯಾ ಚತುರ್ಥಿ ವರದಾ ಭವೇತ್ .
 ತಸ್ಯಾ ಮಾಹಾತ್ಮ್ಯಮಾದ್ಯಂ ತೇ ಸಂಕ್ಷೇಪೇಣ ಬ್ರವೀಮ್ಯಹಂ .. 2..
 ಮಾಲವೇ ನಗರಂ ಖ್ಯಾತಂ ಸರ್ವಶೋಭಾಸಮನ್ವಿತಂ .
 ಭಾರಕಂ ಸರ್ವಧರ್ಮಜ್ಞೈರ್ಲೋಕೈಸ್ತತ್ ಸಂಕುಲಂ ಬಭೌ .. 3..
 ತತ್ರ ಹೇಮಾಂಗದೋ ರಾಜಾ ಚಕಾರ ರಾಜ್ಯಮುತ್ತಮಂ .
 ಜಿತ್ವಾ ಭೂಮಂಡಲಂ ಸರ್ವಂ ಶಸ್ತ್ರಾಸ್ತ್ರಜ್ಞೋ ವಿಚಕ್ಷಣಃ .. 4..
 ಪ್ರಧಾನೈ ರಾಜಭಿಃ ಸರ್ವೈರ್ಮಾನ್ಯೋಽಭೂತ್ ಸರ್ವಸಮ್ಮತಃ .
 ಪುತ್ರೈಸ್ತೇಜೋಯುತೈರ್ಯುಕ್ತೋ ದ್ವಿಜದೇವಾತಿಥಿಪ್ರಿಯಃ .. 5..
 ತತೋಽಕಸ್ಮಾತ್ ಸ ರಾಜರ್ಷಿಃ ಶೂಲಯುಕ್ತೋ ಬಭೂವ ಹ .
 ಉದರೇ ಶಸ್ತ್ರಸಂಪಾತ್ಯೈರಿವ ಯುಕ್ತೋ ರುರೋದ ಹ .. 6..
 ನಾನಾಯತ್ನಾಃ ಕೃತಾಃ ಸರ್ವೈಃ ಶೂಲನಾಶಾರ್ಥಮಾದರಾತ್ .
 ಮಂತ್ರೈಶ್ಚಾಷಧಿಭಿಃ ಶೂಲಂ ಪಿಪೀಡಾತಿತರಾಂ ನೃಪಂ .. 7..
 ತೀರ್ಥದೇವಾದಿಕಂ ಸೋಽಪಿ ಬ್ರಾಹ್ಮಣೈರ್ವೇದವಾರಗೈಃ .
 ಅಸೇವತ ತತಸ್ತಸ್ಯ ಶೂಲಮುಗ್ರಂ ಬಭೂವ ವೈ .. 8..
 ತತಃ ಶೂಲೇನ ರಾಜಾಽತಿಪೀಡಿತೋ ದಾರುಣೇನ ವೈ .
 ವಿಷಾದಿಭಿರ್ಮತಿಂ ಚಕ್ರೇ ದೇಹತ್ಯಾಗೇ ವಿಶೇಷತಃ .. 9..
 ತತೋಽಕಸ್ಮಾನ್ ಮಹಾಯೋಗೀ ಪರ್ವತಃ ಸಹಸಾಽಽಗತಃ .
 ತಸ್ಯ ಗೇಹೇ ತಂ ನನಾಮ ಸ ರಾಜಾ ದುಃಖಸಂಯುತಃ .. 10..
 ಬ್ರಾಹ್ಮಣೈಃ ಪೂಜಯಾಮಾಸ ತಂ ಸರ್ವಜ್ಞಂ ವಿಶೇಷತಃ .
 ಉವಾಚ ದುಃಖಸಂಯುಕ್ತಃ ಶೂಲಪೀಡಾಂ ನಿಯಮ್ಯ ಸಃ .. 11..
 ಹೇಮಾಂಗದ ಉವಾಚ .
 ಧನ್ಯಂ ಮೇ ಜನ್ಮ ದಾನಾದಿ ಪಿತಾ ಮಾತಾ ಕುಲಾದಿಕಂ .
 ಸ್ವಧರ್ಮಪುತ್ರದಾರಾದಿ ತ್ವದಂಘ್ರಿಯುಗದರ್ಶನಾತ್ .. 12..
 ತತೋಽತಿಪೀಡಯಾ ಯುಕ್ತಃ ಪಪಾತ ಧರಣೀತಲೇ .
 ರುರೋದ ದಾರುಣಂ ರಾಜಾ ತತ್ ದೃಷ್ಟ್ವಾ ವಿಸ್ಮಿತೋ ದ್ವಿಜಃ .. 13..
 ಪಪ್ರಚ್ಛ ಸಚಿವಾನ್ ವಿಪ್ರೋ ಮುನೀನಾಂ ಪರ್ವತೋ ವರಃ .
 ಕಿಮಿದಂ ದುಃಖಮುಗ್ರಂ ವೈ ರಾಜ್ಞಾ ಪ್ರಾಪ್ತಂ ಪ್ರಕಥ್ಯತಾಂ .. 14..
 ಸಚಿವಾ ಉಚುಃ .
 ಶೂಲಮುಗ್ರಂ ಬಭೂವಾಸ್ಯಾನಿವಾರ್ಯಂ ತ್ವೌಷಧಾದಿಭಿಃ .
 ತೀರ್ಥಮಂತ್ರಪ್ರಯೋಗೈಶ್ಚ ನಾನಾಯತ್ನೈರ್ಮಹಾಮುನೇ .. 15..

ಶ್ರುತ್ವಾ ತೇಷಾಂ ವಚಃ ಕ್ರೂರಂ ಪರ್ವತೋ ಧ್ಯಾನಮಾಸ್ಥಿತಃ .
ಜ್ಞಾತ್ವಾ ಪಾಪಂ ಮಹಾಯೋಗೀ ರಾಜ್ಞಃ ಸರ್ವಾನುವಾಚ ಹ .. 16..
ಪರ್ವತ ಉವಾಚ .

ಶೃಣು ರಾಜಂಸ್ತ್ವ ದೀಯೇ ಯದ್ರಾಜ್ಯೇ ಪಾಪಂ ಸುದಾರುಣಂ .
ವರ್ತತೇ ತ್ವಂ ತತಃ ಪೂರ್ಣಶೂಲಯುಕ್ತೋಽಸಿ ಸಾಂಪ್ರತಂ .. 17..

ಚತುರ್ಧ್ಯಾಸ್ತೇ ವ್ರತಂ ಮುಖ್ಯಂ ರಾಜ್ಯೇ ನಷ್ಟಂ ವಿಶೇಷತಃ .
ತೇನ ದೋಷಸಮೂಹೇನ ಸಜನಸ್ತ್ವಂ ಸುದುಃಖಿತಃ .. 18..

ಪರ್ವತಸ್ಯ ವಚಃ ಶ್ರುತ್ವಾ ರಾಜಾ ತಂ ಹರ್ಷಿತೋಽವದತ್ .
ಕೃತ್ವಾ ಕರಪುಟಂ ಭೂಪ ವಿನಯಾವನತೋ ವಚಃ .. 19..
ಹೇಮಾಂಗದ ಉವಾಚ .

ಕೀದೃಶಂ ತದ್ವ್ರತಂ ಸ್ವಾಮಿನ್ ಕೇನ ಸಂಚರಿತಂ ಪುರಾ .

ಕಸ್ಯೈವ ಪೂಜನಂ ತತ್ರ ವದ ಮೇ ಸರ್ವಮಂಜಸಾ .. 20..
ಪರ್ವತ ಉವಾಚ .

ಸರ್ವಸಿದ್ಧಿಕರಂ ರಾಜನ್ ವ್ರತಂ ಗಾಣೇಶ್ವರಂ ಪರಂ .
ಚತುರ್ಣಾಂ ಪುರುಷಾರ್ಥಾನಾಂ ಸಾಧನಂ ಸರ್ವಸಮ್ಮತಂ .. 21..

ತತಶ್ಚತುರ್ಥೀಮಾಹಾತ್ಮ್ಯಂ ಕಥಯಾಮಾಸ ವಿಸ್ತರಾತ್ .
ತೇನ ಸಂಹರ್ಷಿತೋ ರಾಜಾ ಶ್ರುತ್ವಾ ತಂ ಪುನರಬ್ರವೀತ್ .. 22..

ಕೀದೃಶೋಽಯಂ ಗಣಾಧೀಶೋ ವದ ತಸ್ಯ ಸ್ವರೂಪಕಂ .
ಜ್ಞಾತ್ವಾ ತಂ ದೇವದೇವೇಶಂ ಭಜಿಷ್ಯಾಮಿ ವಿಶೇಷತಃ .. 23..

ಪರ್ವತ ಉವಾಚ .

ಪುರಾ ವೃತ್ತಂ ಗಣೇಶಸ್ಯ ಚರಿತ್ರಂ ಯನ್ಮಯಾ ಶ್ರುತಂ .

ತದೇವ ಕಥಯಿಷ್ಯಾಮಿ ನಿದಾಘಾತ್ ಸರ್ವದಂ ಪರಂ .. 24..

ಅಹಂ ತಪಸಿ ಸಂತಿಷ್ಠನ್ನಾನಾಯತ್ನಪರಾಯಣಃ .

(Page ಖಂ. 4 ಅ. 13 ಪಾನ 40)

ಸಂವ್ಯಾಪ್ತಂ ತಪಸಾ ಸರ್ವಂ ಮದೀಯೇನ ಮಹಾಮತೇ .. 25..

ಇಂದ್ರಃ ಪ್ರಕ್ಷುಭಿತೋಽತ್ಯಂತಂ ಕಾಮಮಪ್ಸರಸಾ ಯುತಂ .

ಪ್ರೇಷಯಾಮಾಸ ವಿಘ್ನಾರ್ಥಂ ತಪಸೋ ಮೇ ಮದಾನ್ವಿತಃ .. 26..

ತತಃ ಸೋಽಪಿ ಭಯೋದ್ವಿಗ್ನಃ ಕಾಮೋ ದಾಹಸಮನ್ವಿತಃ .

ತಪಸಸ್ತೇಜಸಾ ಸತ್ಯಂ ಪಲಾಯತ ಸ ಸೈನಿಕಃ .. 27..

ತತೋಹಂ ತಪಸಾ ಯುಕ್ತೋಽತರ್ನಿಷ್ಠಶ್ಚಾಭವಂ ನೃಪ .

ತಪಸ್ತುಕ್ತ್ವಾ ಮಹಾಬಾಹೋ ಶಮದಮಪರಾಯಣಃ .. 28..

ನಾನಾಭೂಮಿಪರೋ ಜಾತಸ್ತತೋಽತಿಭಾಗ್ಯೌ ಗೌರವಾತ್ .
ನಿದಾಘಃ ಸಹಸಾ ತತ್ರಾಽಽಗತೋಽವಧೂತಮಾರ್ಗವಿತ್ .. 29..
ದೃಷ್ಟ್ವಾ ತಂ ಯೋಗಿನಂ ಪೂರ್ಣಂ ಪ್ರಣತೋಽಹಂ ವಿಶೇಷತಃ .
ಅಪೂಜಯಂ ವಿಧಾನೇನ ತತಸ್ತಂ ಸ್ಮ ವದಾಮಿ ವೈ .. 30..
ಧನ್ಯೋ ಮೇ ಜನಕೋ ಮಾತಾ ತಪೋ ಧನ್ಯಂ ಜನುಸ್ತಥಾ .
ಬ್ರಹ್ಮಭೂಯಪ್ರದಸ್ಯಾಽಪಿ ಪಾದಪದ್ಮಸ್ಯ ದರ್ಶನಾತ್ .. 31..
ಅಧುನಾ ವದ ಮೇ ನಾಥ ಯೋಗಂ ಶಾಂತಿಪ್ರದಾಯಕಂ .
ಯೇನಾಽಹಂ ಯೋಗಿವಂದ್ಯಶ್ಚ ಭವೇಯಂ ಸಾಧನಾನ್ ಮುನೇ .. 32..
ವಸಿಷ್ಠ ಉವಾಚ .
ಇತಿ ಪೃಷ್ಠೋ ಮಹಾತೇಜಾ ನಿದಾಘಸ್ತಮುವಾಚ ಹ .
ಪರ್ವತಂ ತಪಸಾ ಶುದ್ಧಂ ಪ್ರಹೃಷ್ಟೇನಾಂತರಾತ್ಮನಾ .. 33..
ನಿದಾಘ ಉವಾಚ .
ಶೈಣು ವೃತ್ತಂ ಮದೀಯಂ ತೇ ಕಥಯಾಮಿ ಪುರಾತನಂ .
ಯೇನ ಯೋಗೀಂದ್ರ ವಂದ್ಯಶ್ಚ ಜಾತೋಽಹಂ ಯೋಗಸೇವಯಾ .. 34..
ಅಹಂ ಯೋಗಾರ್ಥಮತ್ಯಂತಂ ಯೋಗಭೂಮಿಪರಾಯಣಃ .
ಅಸಾಧಯಂ ಮಹಾಯೋಗಂ ಬ್ರಹ್ಮಭೂಯಕರಂ ಪರಂ .. 35..
ತತೋಽಂತೇಽಹಂ ಸದಾನಂದೇ ಸಮಃ ಸ್ವಾನಂದಕೇಽಭವಂ .
ಸಂಸ್ಥಿತಸ್ತತ್ರ ಭೋ ರಾಜನ್ ದೃಷ್ಟಮಾನಂದರೂಪಕಂ .. 36..
ದ್ವಂದ್ವೈಃ ಸರ್ವತ್ರ ಸಂವ್ಯಾಪ್ತಂ ದ್ವಂದ್ವೇ ತದ್ ಯೋಗರೂಪಿ ಚ .
ತೇನ ಶಾಂತಿರ್ಗತಾ ಮೇಽಭೂತ್ತತೋ ವಿಷ್ಣುಂ ಗತೋಽಭವಂ .. 37..
ತಂ ಪ್ರಣಮ್ಯ ಮಹಾತ್ಮಾನಮವದಂ ವದ ಶಾಂತಿದಂ .
ಯೋಗಂ ವಿಷ್ಣೋ ಮಹಾಯೋಗಿನ್ ಯೇನ ಶಾಂತೋ ಭವಾಮ್ಯಹಂ .. 38..
ವಿಷ್ಣುರುವಾಚ .
ಯೋಗಶಾಂತಿಪ್ರದಂ ತಾತ ಗಣೇಶಂ ವಿಧಿ ಮಾನದ .
ತಂ ಜ್ಞಾತ್ವಾ ಶಾಂತಿಮಾಪನ್ನಾ ವಯಂ ಸರ್ವೇ ಚ ಯೋಗಿನಃ .. 39..
ಮನೋವಾಣೀಮಯಂ ವಿಧಿ ಗಕಾರಂ ಚ ತಯೋಃ ಪರಂ .
ಮನೋವಾಣೀವಿಹೀನಂ ತಂ ಣಕಾರಂ ಯೋಗಿಸಮ್ಮತಂ .. 40..
ತಯೋಃ ಸ್ವಾಮೀ ಗಣಾಧೀಶಸ್ತಂ ಭಜಸ್ವ ವಿಧಾನತಃ .
ತತಃ ಶಾಂತಿಂ ಮಹಾಭಾಗ ಲಭಸೇ ನಾಽತ್ರ ಸಂಶಯಃ .. 41..
ಏವಮುಕ್ತ್ವಾ ಮಹಾವಿಷ್ಣುರ್ವಿರರಾಮ ಸ್ವಯಂ ತತಃ .
ತಂ ಪ್ರಣಮ್ಯ ವನೇ ಗತ್ವಾ ಯೋಗಾಭ್ಯಾಸಪರೋಽಭವಂ .. 42..
ಏಕಾಕ್ಷರಸ್ಯ ಮಂತ್ರಸ್ಯ ಸಂತುಷ್ಟೋಽಭೂದ್ಗಜಾನನಃ .

ಗತೇಷು ದಶ ವರ್ಷೇಷು ಜಪೇನ ಸಹಸಾಸ್ಸಗತಃ .. 43..
 ಧ್ಯಾನಸ್ಥಂ ಮಾಂ ಸಮಾಲೋಕ್ಯ ಜಗಾದ ವೃಣು ವಾಂಭಿತಂ .
 ತತೋಽಹಂ ತಂ ಪ್ರಣಮ್ಯೈವಾಪೂಜ್ಯ ಸ್ತೋತುಂ ಪ್ರಚಕ್ರಮೇ .. 44..
 ಸ್ತೋತ್ರಂ ಯತ್ ಸಾಮವೇದೋಕ್ತಂ ತಚ್ಚುತ್ವಾ ತುಷ್ಟಿಮಾಗತಃ .
 ಯೋಗಶಾಂತಿಂ ಗಣೇಶಾನೋ ದತ್ತ್ವಾ ಮೇ ಪ್ರಜಗಾಮ ಹ .. 45..
 ತದಾದಿ ಗಾಣಪತ್ಯೋಽಹಂ ಜಾತಸ್ತಂ ಪ್ರಭಜಾಮಿ ವೈ .
 ಭಜಸ್ವ ಗಣರಾಜಂ ತ್ವಮತಸ್ತಂ ಶಾಂತಿದಂ ಪರಂ .. 46..
 ಏವಮುಕ್ತ್ವಾ ನಿದಾಘಃ ಸಂ ದದೌ ತಸ್ಮೈ ಮಹಾಮನುಂ .
 ಏಕಾಕ್ಷರಂ ವಿಧಾನೇನ ತತಃ ಸೋಽತರ್ಹಿತೋಽಭವತ್ .. 47..
 ಪರ್ವತ ಉವಾಚ .
 ಭಜಾಮಿ ಗಣನಾಥಂ ಸ್ಮ ತತೋಽಹಂ ನಿತ್ಯಮಾದರಾತ್ .
 ತೇನೋಕ್ತವಿಧಿನಾ ರಾಜನ್ ಶಾಂತಿಂ ಪ್ರಾಪ್ನೋ ವಿಶೇಷತಃ .. 48..
 ಅಪೂಜಯಂ ಹಿ ಗಣಪಂ ತತೋ ನಿತ್ಯಂ ತಪೋನ್ವಿತಃ .
 ತತೋ ಮಾಂ ದರ್ಶಯಾಮಾಸ ರೂಪಂ ಯೋಗಮಯಂ ಪ್ರಭುಃ .. 49..
 ಸ್ತುತಃ ಸಂಪೂಜಿತೋ ಮೇ ಸ ಭಕ್ತಿಂ ದತ್ತ್ವಾ ಮಹಾಮತೇ .
 ಸ್ವಾನಂದೇ ಸ ಗತೋ ರಾಜನ್ ಭಕ್ತಾನಂದವಿವರ್ಧನಃ .. 50..
 (Page ಖಂ. 4 ಅ. 13 ಪಾನ 41)
 ಏವಮುಕ್ತ್ವಾ ಪರ್ವತಸ್ತಂ ದದೌ ಮಂತ್ರಂ ದಶಾಕ್ಷರಂ .
 ಗಣೇಶಸ್ಯ ಮಹಾರಾಜ ತತಶ್ಚಾಂತರ್ಹಿತೋಽಭವತ್ .. 51..
 ರಾಜಾ ಸರ್ವಜನೈರಾದೌ ವ್ರತಂ ಚಕ್ರೇ ಸ ಹರ್ಷಿತಃ .
 ಫಾಲ್ಗುನೇ ಭೂಪ ಶುಕ್ಲಸ್ಥಚತುರ್ಥಿಸಂಜ್ಞಕಂ ಪರಂ .. 52..
 ತತೋ ರಾಜ್ಞಾಽಪಿ ಸರ್ವತ್ರ ಕೃತೋ ಘೋಷೋ ಜನೈರ್ನೃಪ .
 ಶೌಕ್ಲಂ ಕಾಷ್ಟ್ಯಂ ವ್ರತಂ ಭೂಮೌ ಕ್ರಿಯತಾಂ ಭಾವಸಂಯುತೈಃ .. 53..
 ತತಃ ಶುಲವ್ಯಥಾಹೀನೋ ಬಭೂವೇ ರಾಜಸತ್ತಮಃ .
 ದುಃಖಹೀನಾ ಜನಾಃ ಸರ್ವೇ ಜಾತಾ ವ್ರತಪ್ರಭಾವತಃ .. 54..
 ಪುತ್ರಪೌತ್ರಾದಿಸಂಯುಕ್ತಾ ರೋಗಾದ್ಯಭಿವಿವರ್ಜಿತಾಃ .
 ಧನಧಾನ್ಯಾದಿಭಿಃ ಸರ್ವೇ ಮುಮುದುರ್ಭೂಮಿಮಂಡಲೇ .. 55..
 ತತೋ ಹೇಮಾಂಗದೋ ರಾಜಾ ಭಕ್ತ್ಯಾ ವಿಘ್ನೇಶಮುತ್ತಮೈಃ .
 ಉಪಚಾರೈಃ ಪ್ರಪೂಜ್ಯಾಽಪಿ ಸಿಷೇವೇ ನಿತ್ಯಮಾದರಾತ್ .. 56..
 ಪುತ್ರಂ ರಾಜ್ಯೇ ನಿಧಾಯಾಸೌ ಸಸ್ತೀಕಃ ಶಾಂತಿಸಂಯುತಃ .
 ಗಣೇಶಂ ಸರ್ವಭಾವೇನಾಂತೇ ಚ ತನ್ನಯತಾಮಯಾತ್ .. 57..

ಕ್ರಮೇಣ ಭೂಮಿಸಂಸ್ಥಾ ಯೇ ನರಾಃ ಸ್ವಾನಂದಗಾ ಬಭುಃ .
 ಭುಕ್ತ್ವಾ ಭೋಗಾನ್ ವಿಶೇಷೇಣ ವ್ರತಪುಣ್ಯಪ್ರಭಾವತಃ .. 58..
 ಅಧುನಾ ಶೃಣು ಚಾನ್ಯತ್ತ್ವಂ ಮಾಹಾತ್ಮ್ಯಂ ವ್ರತಸಂಶ್ರಿತಂ .
 ಭಾಕರೇ ನಗರೇ ವಿಪ್ರೋ ವಸದ್ವೈ ಜಾತಿದೂಷಣಃ .. 59..
 ಬಾಲ್ಯಾತ್ಪ್ರಭೃತಿ ತೇನೈವ ಕೃತಂ ಕರ್ಮ ಸುದುಃಖದಂ .
 ಹಿಂಸಾದಿಸಂಯುತಂ ರಾಜನ್ ಚೌರ್ಯಂ ಕ್ಲೇಶವಿವರ್ಧನಂ .. 60..
 ಪರಸ್ತ್ರೀಲಂಪಟೋ ನಿತ್ಯಂ ಯೌವನೇ ಸೋಽತಿದಾರುಣಃ .
 ಪತಿವ್ರತಾ ಹರೇನೈವ ವ್ರತಭ್ರಷ್ಟಾಶ್ಚಕಾರ ಹ .. 61..
 ಶಸ್ತ್ರಧಾರೀ ವನೇ ಗತ್ವಾ ಜಂತೂನ್ ಜಘ್ನೇ ಸ ನಿತ್ಯಶಃ .
 ದ್ವಿಜಾದೀನ್ ದ್ರವ್ಯಲುಬ್ಧಶ್ಚ ಮಾನವಾನ್ ಮನುಜಪ್ರಿಯ .. 62..
 ಏವಂ ಪಾಪಸಮಾಚಾರೋ ವನೇ ಕಸ್ಮಿನ್ ದಿನೇ ಸ್ಥಿತಃ .
 ವೈಶ್ಯಂ ದೃಷ್ಟ್ವಾ ಚ ತಂ ಹಂತುಮಧಾವತ್ ಸ ವಧಪ್ರಿಯಃ .. 63..
 ಪಲತಾ ವೈಶ್ಯಪುತ್ರೇಣ ನಾದಸ್ತತ್ರ ಕೃತೋ ಮಹಾನ್ .
 ತಂ ಶ್ರುತ್ವಾ ಮಾರ್ಗಸಂಸ್ಥಾಶ್ಚ ಚತ್ವಾರಃ ಪುರುಷಾಃಸಯಯುಃ .. 64..
 ತೇ ಧೃತ್ವಾ ರಾಜದೂತಾಸ್ತಂ ತಾಡಯಾಮಾಸುರುಲ್ಬಣಂ .
 ರಾಜಾನಂ ದರ್ಶಯಾಮಾಸುಶ್ಚಾರಂ ಬದ್ಧಂ ಜನಾಸ್ತತಃ .. 65..
 ರಾಜ್ಞಾಃಸಜ್ಜಪ್ತಾಶ್ಚ ತಂ ತತ್ರಾತಾಡಯಂಸ್ತೇ ದ್ವಿಜಾಧಮಂ .
 ನಾವಿದನ್ ಬ್ರಾಹ್ಮಣಂ ರಾಜಂಶ್ಚಿಕ್ಷಿಪುರ್ನಿಗಡೇ ದ್ವಿಜಂ .. 66..
 ತತಃ ಫಾಲ್ಗುನಸಂಸ್ಥಾ ಯಾ ಚತುರ್ಥಿ ಶುಕ್ಲಗಾಃಸಗತಾ .
 ಬದ್ಧಸ್ತತ್ರ ನಿರಾಹಾರೋ ಬಭೂವೇ ಸ ನರಾಧಮಃ .. 67..
 ಪಂಚಮ್ಯಾಂ ತಂ ಮೃತಂ ಜ್ಞಾತ್ವಾ ತತೋ ಗಾಣೇಶಕಾಃಸಯಯುಃ .
 ದೂತಾ ನೇತುಂ ದ್ವಿಜಂ ತತ್ರ ವ್ರತಪುಣ್ಯಪ್ರಭಾವತಃ .. 68..
 ಸ ಸ್ವಾನಂದಪುರೇ ನೀತೋ ಗಾಣಪತ್ಯೈರ್ನೃಪಾತ್ಮಜಃ .
 ತತ್ರ ವಿಘ್ನೇಶ್ವರಂ ದೃಷ್ಟ್ವಾ ಬ್ರಹ್ಮಭೂತೋ ಬಭೂವ ಹ .. 69..
 ಏವಂ ನಾನಾ ಜನಾಶ್ಚೈವ ಬ್ರಹ್ಮಭೂತಾ ಬಭೂವಿರೇ .
 ತೇಷಾಂ ಚರಿತ್ರಕಂ ಸರ್ವಂ ವಕ್ಷುಂ ತೇ ನ ಪ್ರಶಕ್ಯತೇ .. 70..
 ಫಾಲ್ಗುನೇ ವರದಾಯಾಸ್ತು ಚರಿತ್ರಂ ಯಃ ಶೃಣೋತಿ ಚೇತ್ .
 ಪಠೇದ್ವಾ ತಸ್ಯ ವಿಘ್ನೇಶಃ ಸರ್ವಾನ್ ಕಾಮಾನ್ ದದಾತಿ ಹಿ .. 71..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ

ಚತುರ್ಥೇ ಖಂಡೇ ಗಜಾನನಚರಿತೇ ಫಾಲ್ಗುನಶುಕ್ಲಚತುರ್ಥೀಚರಿತ್ರವರ್ಣನಂ
ನಾಮ ತ್ರಯೋದಶೋಽಧ್ಯಾಯಃ .. 4.13

(Page ಖಂ. 4 ಅ. 14 ಪಾನ 42)

4.14 ಚೈತ್ರಶುಕ್ಲಚತುರ್ಥೀವರ್ಣನಂ ನಾಮ ಚತುರ್ದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಶರಥ ಉವಾಚ .

ಶ್ರುತಂ ಚರಿತ್ರಂ ಮುಖ್ಯಂ ಯಚ್ಚತುರ್ಥ್ಯಾಃ ಫಾಲ್ಗುನೇ ಮಯಾ .

ಶುಕ್ಲಾಯಾಃ ಸರ್ವದಂ ಯೋಗಿನ್ ನ ತೃಪ್ತೋಽಹಂ ಭವಾಮಿ ತು .. 1..

ಅತೋ ಮಾಂ ಚೈತ್ರಗಾಯಾ ಯದ್ವರದಾಯಾಶ್ಚರಿತ್ರಕಂ .

ಗುರೋ ಸುದಯಯಾ ಬ್ರೂಹಿ ಪಾವನಂ ಸರ್ವಜನ್ಮಿನಾಂ .. 2..

ವಸಿಷ್ಠ ಉವಾಚ .

ಬಂಗಾಲಂ ನಗರಂ ಖ್ಯಾತಂ ಶೋಭಾಭದ್ರಾಖ್ಯಮುತ್ತಮಂ .

ತತ್ರ ಚಂದ್ರಪ್ರಿಯೋ ರಾಜಾ ಪ್ರಚಕ್ರೇ ರಾಜ್ಯಮುತ್ತಮಂ .. 3..

ಶಸ್ತ್ರಾಸ್ತ್ರೈಃ ಶತ್ರುಸಂಘಾತಾನ್ ಜಿತ್ವಾ ವೀರಶ್ರಿಯಾ ಯುತಃ .

ನಾಗರಾಂತಾಂ ಧರಿತ್ರಿಂ ಸ ಚಕಾರ ವಶವರ್ತಿನೀಂ .. 4..

ಸಾಮಂತಾ ವಶಗಾಃ ಸರ್ವೇ ಚಕ್ರುಃ ಸೇವಾದಿಕಂ ನೃಪಾಃ .

ತಸ್ಯ ರಾಜ್ಯೇ ಪ್ರಜಾಃ ಸರ್ವಾಃ ಸ್ವಸ್ವಧರ್ಮಪರಾಯಣಾಃ .. 5..

ಸ್ವಯಂ ಧರ್ಮಪರೋ ರಾಜಾ ನೀತ್ಯಾ ವರ್ಣಾಶ್ರಮಾದಿಷು .

ಸಂಸ್ಥಿತಾನ್ ರಕ್ಷಯಂಶ್ಚೈವ ಸದಾ ಹೀನಾನದಂಡಯತ್ .. 6..

ಚೌರಾಣಾಂ ನ ಭಯಂ ತತ್ರ ಸ್ವಸ್ವವ್ಯಾಪಾರಕಾರಿಣಾಂ .

ತಥಾಪಿ ರೋಗಸಂಯುಕ್ತಾ ನರಾ ನಾಯೋಽಭವನ್ ಹಿ ವೈ .. 7..

ವಂಧ್ಯಾದಿದೋಷಸಂಯುಕ್ತಾ ಜನಾಃ ಸರ್ವೇ ಸಮಾಯಯುಃ .

ರಾಜಾನಂ ಸರ್ವನೀತಿಜ್ಞಂ ಪಪ್ರಚ್ಛುಶ್ಚೇಷ್ಟಿತಂ ಮಹತ್ .. 8..

ನಾಗರಾದಯ ಊಚುಃ .

ವಯಂ ರಾಜನ್ ಸ್ವಧರ್ಮಸ್ಥಾ ತ್ವದಾಜ್ಞಾವಶವರ್ತಿನಃ .

ಅಪಿ ತ್ವಂ ಧರ್ಮಸಂಯುಕ್ತಃ ಪ್ರಧಾನಾದಿಭಿರಾದರಾತ್ .. 9..

ತಥಾಪಿ ರೋಗದೋಷೈಶ್ಚ ವಂಧ್ಯದೋಷೈರ್ವಿಶೇಷತಃ .

ಧನಧಾನ್ಯವಿಹೀನಾಶ್ಚ ಪೀಡಿತಾ ವಯಮುತ್ಕಟಂ .. 10..

ಪೃಥಿವೀ ರಸಹೀನಾ ವೈ ಫಲಹೀನಾ ಮಹೀರುಹಾಃ .

ಗಾವೋ ದುಗ್ಧವಿಹೀನಾಶ್ಚ ತವ ರಾಜ್ಯೇ ಮಹಾಮತೇ .. 11..

ಧರ್ಮಶೀಲೇ ನೃಪೇ ರಾಜನ್ ಸರ್ವೇ ಸುಖಯುತಾ ಜನಾಃ .

ವಿಪರೀತಂ ಮಹಾರಾಜ ತ್ವಯಿ ರಾಜ್ಯಂ ಪ್ರಶಾಸತಿ .. 12..
 ಅತೋಽಸ್ಮಾನ್ ರಕ್ಷ ಭೂಪಾಲ ರೋಗಾದಿಭಿಃ ಪ್ರಪೀಡಿತಾನ್ .
 ಅಸ್ಮಾಕಂ ಬಲಮತ್ಯಂತಂ ತ್ವಮೇವ ಪರಮಂ ಮತಂ .. 13..
 ವಸಿಷ್ಠ ಉವಾಚ .
 ಚಂದ್ರಪ್ರಿಯೋ ವಚಃ ಶ್ರುತ್ವಾ ತೇಷಾಮೇವಂ ಸುದುಃಖಿತಃ .
 ಪ್ರಧಾನೇಷು ಸಮಾಕ್ಷಿಪ್ಯ ರಾಜ್ಯಂ ನಿಹತಕಂಟಕಂ .. 14..
 ವನೇ ಗಂತುಂ ಮನಶ್ಚಕ್ರೇ ತತಸ್ತತ್ರಾಽಽಜಗಾಮ ಹ .
 ಅಷ್ಟಾವಕ್ರೋ ಮಹಾಯೋಗೀ ತಂ ದೃಷ್ಟ್ವಾ ಪ್ರಣನಾಮ ಸಃ .. 15..
 ಸಂಪೂಜ್ಯ ಭೋಜಯಾಮಾಸ ಪಾದಸಂವಾಹನೇ ರತಃ .
 ಸ್ವಯಂ ಸ್ಥಿತೋ ಮಹಾವಿಪ್ರಮೂಚೇಽಸೌ ದುಃಖಸಂಯುತಃ .. 16..
 ಚಂದ್ರಪ್ರಿಯ ಉವಾಚ .
 ಧನ್ಯಂ ಮೇ ಜನ್ಮ ಕರ್ಮಾದಿ ಪಿತಾ ಮಾತಾ ತಪೋ ಯಶಃ .
 ದಾನಂ ಜ್ಞಾನಂ ತಥಾ ಯೋಗಿನ್ ತ್ವತ್ಪಾದಯುಗದರ್ಶನಾತ್ .. 17..
 ತತಃ ಸರ್ವಂ ಸ್ವವೃತ್ತಾಂತಂ ಕಥಯಾಮಾಸ ಯತ್ನತಃ .
 ಅಷ್ಟಾವಕ್ರಶ್ಚ ಸಂಶ್ರುತ್ಯ ತಂ ಜಗಾದ ನರಾಧಿಪಂ .. 18..
 ಅಷ್ಟಾವಕ್ರ ಉವಾಚ .
 ರಾಜನ್ ರಾಜ್ಯೇ ತ್ವದೀಯೇ ಯತ್ ಮಹತ್ಪಾಪಂ ಪ್ರವರ್ತತೇ .
 ತೇನ ದುಃಖಯುತಾ ಸರ್ವಾ ಪ್ರಜಾ ಜಾತಾ ನ ಸಂಶಯಃ .. 19..
 ಚತುರ್ಣಾಂ ಪುರುಷಾರ್ಥಾನಾಂ ಪ್ರಾಪಕಂ ಯನ್ಮಹಾವ್ರತಂ .
 ಚತುರ್ಥಿಸಂಜ್ಞಕಂ ನಷ್ಟಂ ತವ ರಾಜ್ಯೇ ನೃಪಾಧಮ .. 20..
 ಪುರುಷಾರ್ಥೈರ್ನರಾಸ್ತೇನ ಹೀನಾಃ ಸರ್ವೇಽಧುನಾ ಪರಂ .
 ಅಂತೇ ನರಕಗಾ ರಾಜನ್ ಭವಿಷ್ಯಂತಿ ತ್ವಯಾ ಸಹ .. 21..
 ಅಷ್ಟಾವಕ್ರವಚಃ ಶ್ರುತ್ವಾ ತಂ ಪ್ರಣಮ್ಯ ಮಹೀಪತಿಃ .
 ಉವಾಚ ದುಃಖಸಂಯುಕ್ತೋ ವಚನಂ ಸ್ವಹಿತಪ್ರದಂ .. 22..
 ಚಂದ್ರಪ್ರಿಯ ಉವಾಚ .
 ಬ್ರಹ್ಮನ್ ದಯಾನಿಧೇ ಸ್ವಾಮಿನ್ ವದ ಮೇ ವ್ರತಮುತ್ತಮಂ .
 ಕೀದೃಶಂ ಕಸ್ಯ ದೇವಸ್ಯ ಪ್ರಿಯಮಿತ್ಯಾದಿಕಂ ಪ್ರಭೋ .. 23..
 ಅಷ್ಟಾವಕ್ರ ಉವಾಚ .
 ಕೃಷ್ಣಶುಕ್ಲಚತುರ್ಥೀಜಂ ವ್ರತಂ ಗಾಣೇಶ್ವರಂ ನೃಪ .
 ಸರ್ವಾದೌ ತತ್ ಪ್ರಕರ್ತವ್ಯಂ ಧರ್ಮಕಾರ್ತಮಾರ್ಥಮುಕ್ತಯೇ .. 24..
 ಇತ್ಯುಕ್ತ್ವಾ ಕಥಯಾಮಾಸ ಚರಿತ್ರಂ ಸಕಲಂ ದ್ವಿಜಃ .

(Page ಖಂ. 4 ಅ. 14 ಪಾನ 43)

ಚತುರ್ಥೀಸಂಭವಂ ತಾತ ಶ್ರುತ್ವಾ ರಾಜಾ ಸುವಿಸ್ಮಿತಃ .. 25..
 ಪುನಃ ಪಪ್ರಚ್ಛ ತಂ ವಿಪ್ರಂ ವಿನಯೇನ ಸಮನ್ವಿತಃ .
 ಕೀದೃಶೋ ಗಣರಾಜೋಽಯಂ ವ್ರತಂ ಯಸ್ಯ ಮಹಾದ್ಭುತಂ .. 26..
 ವದ ತಸ್ಯ ಸ್ವರೂಪಂ ಮೇ ಜ್ಞಾತ್ವಾ ತಂ ಸರ್ವಭಾವತಃ .
 ವ್ರತಯುಕ್ತೋ ಭಜಿಷ್ಯಾಮಿ ಗಣೇಶಂ ಸರ್ವಸಿದ್ಧಿದಂ .. 27..
 ಅಷ್ಟಾವಕ್ರ ಉವಾಚ .
 ಗಣೇಶಸ್ಯ ಸ್ವರೂಪಂ ತು ಮಯಾ ವಕ್ತುಂ ನ ಶಕ್ಯತೇ .
 ತಥಾಪಿ ಶೃಣು ಭೂಪಾಲ ಯೇನ ತ್ವಂ ಜ್ಞಾಸ್ಯಸಿ ಪ್ರಭುಂ .. 28..
 ಪುರಾಸಹಂ ತಪಸಿ ಪ್ರಾಜ್ಞ ಸಂಸ್ಥಿತೋ ಯತ್ನಧಾರಕಃ .
 ಸುರೂಪಕಾ ಅಪ್ಸರಸೋ ಯಾತಾಶ್ಚಲಯಿತುಂ ತತಃ .. 29..
 ತಾಸಾಮತ್ಯಾಗ್ರಹಂ ದೃಷ್ಟ್ವಾ ಕುಪಿತಃ ಸ್ಮ ಶಪಾಮಿ ತಾಃ .
 ಮೃತ್ಯುಲೋಕೇ ಪತದ್ಧಂ ವೈ ಚೌರಗ್ರಸ್ತಾ ಭವೇತ ಹಿ .. 30..
 ಇತಿ ಮದ್ಗಿರಮಾಕರ್ಣ್ಯ ಭಯಭೀತಾಃ ಸಮಂತತಃ .
 ತಾ ಮಾಂ ಪ್ರಸಾದಯಾಮಾಸುಸ್ತತೋಽಹಂ ದಯಯಾ ಯುತಃ .. 31..
 ಅವದಂ ತತ್ರ ವಿಷ್ಣುವೈ ಯಾದವೇಷು ಭವಿಷ್ಯತಿ .
 ತಸ್ಯ ಪತ್ನೀ ಭವಿಷ್ಯಂತೋಽತೇ ಚೌರಾಣಾಂ ಭವಿಷ್ಯಥ .. 32..
 ಗತಾ ಅಪ್ಸರಸೋ ರಾಜಂಸ್ತತೋಽಹಂ ತಪ ಆಚರಂ .
 ಪ್ರಭಾವೇಣಾತಿತಪಸೋಽಂತರ್ಜ್ಞಾನಂ ಮೇಽಭವತ್ ಪರಂ .. 33..
 ತತೋಽಹಂ ತಪ ಉತ್ಸೃಜ್ಯ ಶಮೀ ದಮಪರೋಽಭವಂ .
 ನಾನಾಯೋಗವಿಚಾರೇಣ ಸಮಾಧಿಂ ಸಾಧಯನ್ಮ ಪ .. 34..
 ಏವಮಂತೇ ಸಮಾನಂದೇ ಸಂಸ್ಥಿತೋಽಹಂ ವಿಶೇಷತಃ .
 ತತ್ರ ಮೋಹಂ ಸಮಾಲೋಕ್ಯ ಸಮರೂಪೇ ಸುವಿಸ್ಮಿತಃ .. 35..
 ತತಃ ಶಾಂತ್ಯರ್ಥಮತ್ಯಂತಂ ಕ್ಲಿಶ್ಯಾಮಿ ಸ್ಮ ಮಹಾಮತೇ .
 ತತೋಽಕಸ್ಮಾನ್ ಮಹಾಯೋಗೀ ಋಭುಸ್ತತ್ರ ಸಮಾಗತಃ .. 36..
 ವರ್ಣಾಶ್ರಮವಿಹೀನಂ ತಂ ದೃಷ್ಟ್ವಾ ಹರ್ಷಸಮನ್ವಿತಃ .
 ಪ್ರಣಮ್ಯಾಹಂ ವಿಶೇಷೇಣಾಪೂಜ್ಯೋವಾಚಂ ಮಹಾಮುನಿಂ .. 37..
 ಧನ್ಯಂ ಮೇ ತಪ ಉಗ್ರಂ ಯಜ್ಞನ್ಮ ಜ್ಞಾನಾದಿಕಂ ತಥಾ .
 ತವ ಪಾದಸ್ಯ ಯೋಗೇನ ಕೃತಕೃತ್ಯೋಽಸ್ಮಿ ಸಾಂಪ್ರತಂ .. 38..
 ಏವಂ ಮದೀಯಂ ವಾಕ್ಯಂ ನ ಶ್ರುತ್ವೋವಾಚ ಮಹಾಮುನಿಃ .
 ಕಿಂ ವಾಂಛಸಿ ಮಹಾಪ್ರಾಜ್ಞ ವದಸ್ವಾಹಂ ಕರೋಮಿ ತತ್ .. 39..
 ತತಸ್ತಂ ಪ್ರಣತೋ ಭೂತ್ವಾ ಕೃತಾಂಜಲಿಪುಟಃ ಪುನಃ .

ಅವದಂ ಯೋಗಶಾಂತಿಂ ಮೇ ವದ ಯೋಗೀಂದ್ರಸತ್ತಮ .. 40..
ಋಭುರುವಾಚ .

ಸಂಯೋಗಃ ಪಂಚಧಾ ತಾತ ಸದಸತ್ತಮನೇತಿತಃ .

ಸ್ವಸಂವೇದ್ಯಮಯೇನೈವ ಮುನೇ ಯೋಗೇನ ಲಭ್ಯತೇ .. 41..

ಅಯೋಗಃ ಪಂಚಭಿರ್ಹೀನೋ ನಿವೃತ್ಯಾ ಲಭ್ಯತೇ ಜನ್ಯಃ .

ತಯೋರ್ಯೋಗೇ ಭವೇದ್ಯೋಗೋ ಲಭ್ಯತೇ ಶಾಂತಿಮಾರ್ಗತಃ .. 42..

ತಮೇವ ಗಣರಾಜಂ ತ್ವಂ ಜ್ಞಾತ್ವಾ ಭಜ ಮಹಾಮತೇ .

ತೇನ ಶಾಂತಿಭವಂ ಸೌಖ್ಯಂ ಲಭಸೇ ನಾನ್ಯಥಾ ಕ್ಷಚಿತ್ .. 43..

ಸಂಯೋಗೋ ಹಿ ಗಕಾರಶ್ಚ ಣಕಾರೋಽಯೋಗವಾಚಕಃ .

ತಯೋಃ ಸ್ವಾಮೀ ಗಣೇಶಾನಃ ಪಶ್ಯ ವೇದೇ ಮಹಾಮತೇ .. 44..

ಅಹಂ ಪುರಾ ಯುತೋ ಭ್ರಾಂತ್ಯಾ ನಾನಾಯೋಗಪರಾಯಣಃ .

ಅಭವಂ ತತ್ರ ಭೋ ವಿಪ್ರ ಸಹಜೇನ ಸಮಾಶ್ರಿತಃ .. 45..

ಸ್ವಾಧೀನತ್ವಮಹೋ ದೃಷ್ಟ್ವಾ ತತ್ರ ತೇನ ಸುವಿಸ್ಮಿತಃ .

ಶರಣಂ ಶಂಕರಸ್ಯೈವ ಗತೋಽಹಂ ಯೋಗಕಾಮ್ಯಯಾ .. 46..

ಶಂಕರೇಣೋಪದಿಷ್ಟಃ ಸ್ಮ ಭಜಾಮಿ ಗಣನಾಯಕಂ .

ಏಕಾಕ್ಷರವಿಧಾನೇನ ತೇನ ಶಾಂತಿಂ ಗತೋಽಭವಂ .. 47..

ಏವಮುಕ್ತ್ವಾ ಗಣೇಶಸ್ಯ ಮಹ್ಯಂ ಮಂತ್ರಂ ದದೌ ಋಭುಃ .

ಏಕಾಕ್ಷರಸ್ಯ ಮಂತ್ರಸ್ಯ ಜಪೈಃ ಶಾಂತಿಂ ಗತೋಽಭವಂ .. 48..

ಅಷ್ಟಾವಕ್ರಃ ಪ್ರಸನ್ನಾತ್ಮಾ ಯೋಗಿವಂದ್ಯೋ ಮಹಾಯಶಾಃ .

ತಸ್ಮೈ ನೃಪಾಯ ಮಂತ್ರಂ ಸ ದದೌ ದ್ವಾದಶವರ್ಣಕಂ .. 49..

ಸವಿಧಿಂ ಮಂತ್ರರಾಜಂ ತಂ ದತ್ತ್ವಾ ಚಾಂತರ್ಹಿತೋಽಭವತ್ .

(Page ಖಂ. 4 ಅ. 15 ಪಾನ 44)

ರಾಜಾ ವಿಘ್ನೇಶ್ವರಸ್ಯೈವ ಭಜನೇ ತತ್ಪರೋಽಭವತ್ .. 50..

ತತ್ರಾದೌ ಚೈತ್ರಮಾಸೇ ಯಾ ನೃಪ ಶುಕ್ಲಾ ಸಮಾಗತಾ .

ಚತುರ್ಥಿ ಸಾ ಕೃತಾ ತೇನ ನಾಗರೈಃ ಸ್ವಜನ್ಯಃ ಪುರಾ .. 51..

ತತಃ ಸ ಘೋಷಯಾಮಾಸ ವ್ರತಂ ಜನಪದೇಷು ತತ್ .

ಶೌಕ್ಲಂ ಕಾರ್ಷ್ಣಂ ವಿಶೇಷೇಣ ಚಕ್ರುಃ ಸರ್ವೇ ಜನಾಸ್ತಥಾ .. 52..

ತತೋ ರೋಗಾದಿಭಿರ್ಹೀನಾ ಬಭೂವುಃ ಪುತ್ರಸಂಯುತಾಃ .

ನಾನಾದೋಷವಿಹೀನಾಸ್ತೇ ವಿಹಾರಂ ಚಕ್ರುರಾದರಾತ್ .. 53..

ಚಂದ್ರಪ್ರಿಯೋ ಗಣೇಶಾನಮಭಜನ್ನಾನ್ಯಚೇತನಾ .

ಪುತ್ರೇ ರಾಜ್ಯಂ ನಿವೇದ್ಯೈವ ಸಸ್ತೀಕೋ ವನಗೋಽಭವತ್ .. 54..

ತತಃ ಸ್ವಲ್ಪೇನ ಕಾಲೇನ ಸಸ್ತ್ರೀಕೋ ನೃಪಸತ್ತಮಃ .
 ಸ್ನಾನಂದೇ ಗಣಪಂ ಗತ್ವಾ ಬ್ರಹ್ಮಭೂತೋ ಬಭೂವ ಹ .. 55..
 ಕ್ರಮೇಣ ಭೂಮಿಸಂಸ್ಥಾ ಯೇ ವ್ರತಪುಣ್ಯಪ್ರಭಾವತಃ .
 ಬ್ರಹ್ಮಭೂತಾ ಬಭೂವುಸ್ತೇ ದೃಷ್ಟ್ವಾ ಗಣಪತಿಂ ನೃಪ .. 56..
 ಅನ್ಯತ್ತ್ವಂ ಶೃಣು ಚೈತ್ರೇ ವೈ ಶುಕ್ಲಪಕ್ಷೇ ಚತುರ್ಥಿಕಾ .
 ತನ್ಯಾಶ್ಚರಿತ್ರಂ ಪಾಪಘ್ನಂ ಸರ್ವಸಿದ್ಧಿಪ್ರದಾಯಕಂ .. 57..
 ಮಾಲವೇ ಶೂದ್ರಜಃ ಪಾಪೀ ಕೋಽವಸನ್ ವನಗೋಚರಾನ್ .
 ಜಘಾನ ಪಥಿಕಾನ್ ದುಷ್ಟೋ ದ್ರವ್ಯಲೋಭೀ ನರಾಧಮಃ .. 58..
 ತಸ್ಯ ಪಾಪಸ್ಯ ಸಂಖ್ಯಾನಂ ಕರ್ತುಂ ನೈವ ಭವಾಮ್ಯಹಂ .
 ಸಮರ್ಥೋ ಗಣನಾ ತ್ಯಕ್ತಾ ಗ್ರಂಥಬಾಹುಲ್ಯದೋಷತಃ .. 59..
 ತಂ ಕದಾಚಿದ್ವನೇ ಸಂಸ್ಥಂ ವೃಕ್ಷಾಗ್ರೇ ಶಸ್ತ್ರಧಾರಕಂ .
 ವಂಚಯಿತ್ವಾ ಜನಾನ್ ಘ್ನಂತಂ ತತ್ರ ಸರ್ಪೋ ದದಂಶ ಹ .. 60..
 ತತಃ ಸೋಽಪಿ ಭಯೋದ್ವಿಗ್ನಃ ಸ್ವಗೃಹಂ ಪ್ರತ್ಯಪದ್ಯತ .
 ತತೋ ವಿಷೇಣ ರಾಜೇಂದ್ರ ಪೀಡಿತೋ ಮೂರ್ಛಿತೋಽಭವತ್ .. 61..
 ದೈವಯೋಗೇನ ತನ್ಯಾಪಿ ಚತುರ್ಥಿ ಶುಕ್ಲಗಾ ನೃಪ .
 ಚೈತ್ರೇ ಪ್ರಾಪ್ತಾ ಚ ಶೂದ್ರೋಽಭೂತ್ ಪೀಡಯಾನ್ನವಿವರ್ಜಿತಃ .. 62..
 ಪಂಚಮ್ಯಾಂ ಸ ಮೃತಃ ಪಾಪೀ ಗತಃ ಸ್ನಾನಂದಕೇ ಪುರೇ .
 ವ್ರತಪುಣ್ಯಪ್ರಭಾವೇಣಾಽಜ್ಞಾನೇನಾಽಪಿ ನೃಪಾತ್ಮಜ .. 63..
 ಏವಂ ನಾನಾವಿಧಾ ರಾಜನ್ ಬ್ರಹ್ಮಭೂತಾ ಬಭೂವಿರೇ .
 ತೇಷಾಂ ಚರಿತ್ರಕಂ ವಕ್ತುಂ ಶಕ್ಯತೇ ನ ಮಯಾ ಕದಾ .. 64..
 ಇದಂ ಚೈತ್ರಚತುರ್ಥ್ಯಾಸ್ತು ಶುಕ್ಲಾಯಾಃ ಸಂಶೃಣೋತಿ ಚೇತ್ .
 ಮಾಹಾತ್ಮ್ಯಂ ಸ ಲಭೇತ್ ಕಾಮಾನೀಪ್ಸಿತಾನ್ ಪಠತೇ ಯದಾ .. 65..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ಚೈತ್ರಶುಕ್ಲಚತುರ್ಥಿವರ್ಣನಂ ನಾಮ
 ಚತುರ್ದಶೋಧ್ಯಾಯಃ .. 4.14

4.15 ವೈಶಾಖಶುಕ್ಲಚತುರ್ಥಿಮಾಹಾತ್ಮ್ಯವರ್ಣನಂ ನಾಮ
 ಪಂಚದಶೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಶರಥ ಉವಾಚ .

ಅಧುನಾ ಶುಕ್ಲಗಾಯಾಸ್ತು ವೈಶಾಖೇ ಚರಿತಂ ವದ .
 ಚತುರ್ಥ್ಯಾಃ ಶುಭದಂ ಪೂರ್ಣಂ ನ ತೃಪ್ಯಾಮಿ ಕಥಾಮೃತಾತ್ .. 1..
 ವಸಿಷ್ಠ ಉವಾಚ .
 ಗುರ್ಜರೇ ಸರ್ವಶೋಭಾಡ್ಯಂ ನಗರಂ ಭದ್ರಕಂ ಪರಂ .
 ತತ್ರ ರಾಜ್ಯಂ ಚಕಾರೈವ ರಾಜಾ ಬ್ರಹ್ಮಪ್ರಿಯೋ ಮಹಾನ್ .. 2..
 ಸರ್ವಶಾಸ್ತ್ರಾರ್ಥಸಂಪನ್ನೋ ಯಜ್ಞಾ ದಾನಪ್ರಿಯಃ ಸದಾ .
 ದೇವದ್ವಿಜಾತಿಧಿಪ್ರೇಪ್ತುಃ ಶಸ್ತ್ರಾಸ್ತ್ರೇ ಪಾರಗೋಽಭವತ್ .. 3..
 ಸರ್ವಾನ್ ರಾಜ್ಞೋ ವಶೇ ಕೃತ್ವಾ ಪೃಥಿವೀಮಂಡಲಾಧಿಪಃ .
 ಬಭೂವ ಬಲಸಂಪನ್ನಃ ಸರ್ವಮಾನ್ಯೋ ಮಹಾಮತಿಃ .. 4..
 ತಸ್ಯ ಪತ್ನೀ ಮೃತಾ ಸದ್ಯೋ ರಜೋ ದರ್ಶನಮಾತ್ರತಃ .
 ದ್ವಿತೀಯಾ ಚ ಕೃತಾ ಪತ್ನೀ ಸಮಶೀಲಾ ನೃಪೇಣ ಹ .. 5..
 ಸಾಽಪಿ ತದ್ವನ್ ಮೃತಾ ರಾಜನ್ನೇವಂ ಪಂಚ ಮೃತಾಸ್ತತಃ .
 ಪತ್ನೋಽಭವನ್ ಸುದುಃಖಾತೋ ರಾಜಾ ಬ್ರಹ್ಮಪ್ರಿಯೋಽಭವತ್ .. 6..

(Page ಖಂ. 4 ಅ. 15 ಪಾನ 45)

ರಾಜ್ಯಂ ನಿಕ್ಷಿಪ್ಯ ರಾಜರ್ಷಿಃ ಪ್ರಧಾನೇಷು ಯಯೌ ವನಂ .
 ಸ್ವಗುರುಂ ಶ್ವೇತಕೇತುಂ ಸ ಪ್ರಣಮ್ಯ ಪುರತಃ ಸ್ಥಿತಃ .. 7..
 ಶ್ವೇತಕೇತುಃ ಸ್ವಶಿಷ್ಯಂ ತಮಾಸನಾದಿಷು ಮಾನದಂ .
 ಸಂಸ್ಥಾಪ್ಯ ಕುಶಲತ್ವೇನ ಮಾನಯಾಮಾಸ ಹರ್ಷಿತಃ .. 8..
 ಭೋಜಯಿತ್ವಾ ಸ ರಾಜಾನಂ ಮಹತ್ ಪಪ್ರಚ್ಛ ಕಾರಣಂ .
 ಕಿಮರ್ಥಂ ರಾಜಶಾರ್ದೂಲ ಕೃತಮಾಗಮನಂ ತ್ವಯಾ .. 9..
 ವದ ತತ್ ಕಾರಣಂ ಮುಖ್ಯಂ ತತ್ ಕರಿಷ್ಯೇಹಮಾದರಾತ್ .

(Page ಖಂ. 4 ಅ. 15 ಪಾನ 45)

ಮಮಾಶ್ರಮೇ ತ್ವಮೇಕಾಕೀ ರಾಜ್ಯಂ ತ್ಯಕ್ತ್ವಾ ಸಮಾಗತಃ .. 10..
 ಏವಂ ಪೃಷ್ಠಃ ಸ ರಾಜರ್ಷಿಸ್ತಂ ಪ್ರಣಮ್ಯ ಕೃತಾಂಜಲಿಃ .
 ಜಗಾದ ಸರ್ವಂ ವೃತ್ತಾಂತಂ ಪತ್ನೀನಾಶಾತ್ಮಕಂ ಸ್ವಯಂ .. 11..
 ತಚ್ಛೃತ್ವಾ ಗಾಣಪತ್ಯಶ್ಚ ಶ್ವೇತಕೇತುರ್ಮಹಾತಪಾಃ .
 ಧ್ಯಾನೇನಾಲೋಕ್ಯ ತಂ ಭೂಪಂ ಜಗಾದ ಕ್ರೋಧಸಂಯುತಃ .. 12..
 ಶ್ವೇತಕೇತುರುವಾಚ .
 ನೃಪಾಧಮ ಮಹಾಪಾಪಿನ್ ಶೃಣು ಮೇ ವಚನಂ ಹಿತಂ .
 ವ್ರತಂ ಮುಖ್ಯಂ ಚತುರ್ಥ್ಯಾಸ್ತೇ ರಾಜ್ಯೇ ನಷ್ಟಂ ವಿಶೇಷತಃ .. 13..
 ಚತುರ್ಥಿವ್ರತಹೀನಸ್ಯ ಕರ್ಮ ಸರ್ವಂ ಸುನಿಷ್ಠಲಂ .
 ನಾರಕೀ ಚ ಭವತ್ಯಂತೇ ಸ ನರೋ ನಾತ್ರ ಸಂಶಯಃ .. 14..

ಚತುರ್ಭಿಃ ಪುರುಷಾರ್ಥೈಸ್ತ್ವಂ ವರ್ಜಿತೋ ನಿತರಾಂ ನೃಪ .
 ಚತುಃಪದಾರ್ಥದಾತ್ವತ್ವಾಚ್ಚತುರ್ಧೀ ಕಥಿತಾ ಬುದ್ಧಿಃ .. 15..
 ಶ್ವೇತಕೇತುವಚಃ ಶ್ರುತ್ವಾ ಕೋಪಯುಕ್ತಂ ಮಹೀಪತಿಃ .
 ಪ್ರಣಮ್ಯ ತಮುವಾಚಾಫ ಲಜ್ಜಿತಃ ಖೇದಸಂಯುತಃ .. 16..
 ಬ್ರಹ್ಮಪ್ರಿಯ ಉವಾಚ .
 ಅಜ್ಞಾನೇನ ಕೃತಂ ವಿಪ್ರ ಸರ್ವದಸ್ಯ ವ್ರತಸ್ಯ ಯತ್ .
 ಅನಾಚರಣಕಂ ತೇನ ಕ್ಷಮಸ್ವ ಕರುಣಾನಿಧೇ .. 17..
 ವದ ಮಾಂ ಕೀದೃಶಂ ಸ್ವಾಮಿನ್ ವ್ರತಂ ಸರ್ವಾರ್ಥದಂ ಪರಂ .
 ಪೂಜನಂ ಕಸ್ಯ ವಾ ಕಾರ್ಯಂ ವಿಧಿಯುಕ್ತಂ ಚ ತತ್ರ ವೈ .. 18..
 ಏವಂ ಪೃಷ್ಠೋ ಮಹಾತೇಜಾಃ ಶ್ವೇತಕೇತುಸ್ತಮಬ್ರವೀತ್ .
 ಮಾಹಾತ್ಮ್ಯಂ ವ್ರತಮುಖ್ಯಸ್ಯ ಶ್ರುತ್ವಾ ಸೋಽಪಿ ತಮಬ್ರವೀತ್ .. 19..
 ಬ್ರಹ್ಮಪ್ರಿಯ ಉವಾಚ .
 ಕೀದೃಶೋಽಯಂ ಗಣಾಧೀಶೋ ವ್ರತಂ ಯಸ್ಯ ಮಹಾದ್ಭುತಂ .
 ಸ್ವರೂಪಂ ವದ ಮೇ ತಸ್ಯ ಭಜಿಷ್ಯಾಮಿ ತಮಾದರಾತ್ .. 20..
 ಶ್ವೇತಕೇತುರುವಾಚ .
 ಶೃಣು ರಾಜನ್ ಪುರಾವೃತ್ತಂ ಕಥಯಾಮಿ ಸಮಾಸತಃ .
 ಮದೀಯಂ ಚೇಷ್ಟಿತಂ ತೇನ ಗಣೇಶಂ ಜ್ಞಾಸ್ಯಸೇ ಪರಂ .. 21..
 ಅಹಂ ಪುರಾ ತಪೋನಿಷ್ಠೋ ಬಭೂವಾತಿತರಾಂ ನೃಪ .
 ಉದ್ದಾಲಕಂ ಪ್ರಣಮ್ಯೈವ ಪಿತರಂ ಸಾಧನೇ ರತಃ .. 22..
 ತತೋಽತಿತಪಸಾ ಯುಕ್ತಂ ದೃಷ್ಟ್ವಾ ಮಾಂ ಜನಕೋ ವಚಃ .
 ಜಗಾದ ಸ್ನೇಹಸಂಯುಕ್ತಃ ಶಾಂತಿದಾತಾ ಮಹಾಯಶಾಃ .. 23..
 ಉದ್ದಾಲಕ ಉವಾಚ .
 ಪುತ್ರ ಶಾಂತ್ಯರ್ಥಮೇವ ತ್ವಂ ತಪಸ್ವಿಕ್ತ್ವಾ ಮಹಾಮತೇ .
 ಕುರು ಶ್ರಮಂ ವಿಶೇಷೇಣ ಬ್ರಹ್ಮಾಹಮಿತಿ ಧಾರಯನ್ .. 24..
 ಕೋಽಸಿ ತ್ವಂ ಕುತ ಆಯಾತೋ ಕುತ್ರ ಗಚ್ಛಸಿ ಮಾಂ ವದ .
 ಚಿತ್ತೇ ಚಿಂತಾಮಣಿಂ ತಾತ ಪಶ್ಯ ಪಶ್ಯ ವಿಶೇಷತಃ .. 25..
 ಪಿತುರ್ವಚನಮಾಕರ್ಣ್ಯ ತಮಹಂ ಪುನರಬ್ರವಂ .
 ವದ ತಾತ ಸ್ವಪುತ್ರಾಯ ಜ್ಞಾನಂ ಶಾಂತಿಪ್ರದಂ ಮಹತ್ .. 26..
 ಚಿತ್ತಂ ಚ ಕೀದೃಶಂ ತಾತ ತತ್ರ ಚಿಂತಾಮಣಿಃ ಕಥಂ .
 ಸೋಽಪಿ ತಿಷ್ಠತಿ ವಿಪ್ರೇಶ ಕಥಂ ಜ್ಞೇಯೋ ಮಹಾತ್ಮಭಿಃ .. 27..
 ವಸಿಷ್ಠ ಉವಾಚ .
 ಏವಂ ಪೃಷ್ಠೋ ಮಹಾಯೋಗೀ ತಮಾರುಣಿರುವಾಚ ಹ .

ಹರ್ಷೇಣ ಮಹತಾ ಯುಕ್ತೋ ಗಾಣಪತ್ಯಸ್ವಭಾವವಾನ್ .. 28..

ಉದ್ದಾಲಕ ಉವಾಚ .

ಶೃಣು ಪುತ್ರ ಮಹಾಭಾಗ ಯೋಗಶಾಂತಿಪ್ರದಾಯಕಂ .

ಯೇನ ತ್ವಂ ಸರ್ವಯೋಗಜ್ಞೋ ಬ್ರಹ್ಮಭೂತೋ ಭವಿಷ್ಯಸಿ .. 29..

ಚಿತ್ತಂ ಪಂಚವಿಧಂ ಪ್ರೋಕ್ತಂ ಕ್ಷಿಪ್ತಂ ಮೂಢಂ ಮಹಾಮತೇ .

ವಿಕ್ಷಿಪ್ತಂ ಚ ತಥೈಕಾಗ್ರಂ ನಿರೋಧಂ ಭೂಮಿಸಂಜ್ಞಿತಂ .. 30..

ತತ್ರ ಪ್ರಕಾಶಕರ್ತಾಸೌ ಹೃದಿ ಚಿಂತಾಮಣಿಃ ಸ್ಥಿತಃ .

ಸಾಕ್ಷಾದ್ಯೋಗೇನ ಯೋಗಜ್ಞೈರ್ಲಭ್ಯತೇ ಭೂಮಿನಾಶನಾತ್ .. 31..

(Page ಖಂ. 4 ಅ. 15 ಪಾನ 46)

ಚಿತ್ತರೂಪಾ ಸ್ವಯಂ ಬುದ್ಧಿಶ್ಚಿತ್ತಭ್ರಾಂತಿಕರೀ ಮತಾ .

ಸಿದ್ಧಿರ್ಮಾಯೇ ಗಣೇಶಸ್ಯ ಮಾಯಾಖೇಲಕ ಉಚ್ಯತೇ .. 32..

ಅತೋ ಗಣೇಶಮಂತ್ರೇಣ ಗಣೇಶಂ ಭಜ ಪುತ್ರಕ .

ತೇನ ತ್ವಂ ಬ್ರಹ್ಮಭೂತತ್ವಂ ಶಾಂತ್ಯಾ ಯೋಗೇನ ಯಾಸ್ಯಸಿ .. 33..

ಇತ್ಯುಕ್ತ್ವಾ ಗಣರಾಜಸ್ಯ ದದೌ ಮಂತ್ರಂ ತಥಾಽಽರಣಿಃ .

ಏಕಾಕ್ಷರಂ ಸ್ವಪುತ್ರಾಯ ನೃಪ ಧ್ಯಾನಾದಿಸಂಯುತಂ .. 34..

ತೇನಾಹಂ ಸಾಧಯಾಮಿ ಸ್ಮ ಗಣೇಶಂ ಸರ್ವಸಿದ್ಧಿದಂ .

ಕ್ರಮೇಣ ಶಾಂತಿಮಾಪನ್ನೋ ಯೋಗಿವಂದ್ಯೋಽಭವಂ ತತಃ .. 35..

ಅತಸ್ತ್ವ ಮಪಿ ರಾಜೇಂದ್ರ ಭಜಸ್ವ ಗಣನಾಯಕಂ .

ತೇನೇಹಪರಲೋಕಸ್ಥನುಖಂ ಪ್ರಾಪ್ಸ್ಯಸಿ ಶಾಶ್ವತಂ .. 36..

ಬ್ರಹ್ಮಣಿ ಬ್ರಹ್ಮಭೂತಸ್ತ್ವಂ ಭವಿಷ್ಯಸಿ ನ ಸಂಶಯಃ .

ಏವಮುಕ್ತ್ವಾ ಸ ದ್ವಾತ್ರಿಂಶದಕ್ಷರಸ್ಥಂ ದದೌ ಮನುಂ .. 37..

ವಿಧಿಯುಕ್ತಂ ಮನುಂ ರಾಜಾಽಽಗ್ರಹ್ಯ ಸ್ವಗೃಹಮಾಯಯೋ .

ಶ್ವೇತಕೇತುಂ ಪ್ರಣಮ್ಯೈವ ಹರ್ಷಯುಕ್ತೇನ ಚೇತನಾ .. 38..

ತತ್ರಾಽಽದೌ ಶುಕ್ಲಪಕ್ಷಸ್ಥಾ ವೈಶಾಖೀ ಚ ಸಮಾಗತಾ .

ಚತುರ್ಥಿ ತಾಂ ಚಕಾರಾಸೌ ನಾಗರೈರ್ಹರ್ಷಸಂಯುತಃ .. 39..

ತೇನ ಸರ್ವತ್ರ ಘೋಷಶ್ಚ ವ್ರತಸ್ಯ ಪ್ರಕೃತೋ ಮಹಾನ್ .

ಶೌಕ್ಲಂ ಕಾರ್ಷ್ಣಂ ವ್ರತಂ ಚಕ್ರೂಭೂಮಿಸಂಸ್ಥಾ ಜನಾ ನೃಪ .. 40..

ರಾಜಾ ಸ್ವಸ್ತ್ರೀಸಮಾಯುಕ್ತೋಽಭಜತ್ತಂ ಗಣನಾಯಕಂ .

ಪುತ್ರಂ ರಾಜ್ಯೇ ಸಮಾಸ್ಥಾಪ್ಯ ನಿವೃತ್ತ್ಯಾ ಸಂಯುತೋಽಭವತ್ .. 41..

ಮಂತ್ರಂ ಜಜಾಪ ವಿಘ್ನೇಶಂ ಧ್ಯಾತ್ವಾ ಪೂಜಾಪರಾಯಣಃ .

ವ್ರತಯುಕ್ತಸ್ತಥಾಽಽತೇ ಸ ಬ್ರಹ್ಮಭೂತೋ ಬಭೂವ ಹ .. 42..

ಬ್ರಹ್ಮಪ್ರಿಯೇತಿ ನಾಮಾಽಭೂತ್ ತದೇವಂ ಸಾರ್ಥಕಂ ಕೃತಂ .

ತೇನ ರಾಜ್ಞಾ ಮಹಾಭಾಗ ಗಾಣಪತ್ಯಸ್ವಭಾವತಃ .. 43..
 ತಸ್ಯ ರಾಜ್ಯೇ ಜನಾಃ ಸರ್ವೇ ವ್ರತಪುಣ್ಯೇನ ಭೂಮಿಪ .
 ಕ್ರಮೇಣ ಬ್ರಹ್ಮಭೂತಾಸ್ತೇಽಭವನ್ ಸ್ವಾನಂದಕೇ ಪುರೇ .. 44..
 ಉದ್ದಾಲಕಶ್ವೇತಕೇತೂ ಗಾಣಪತ್ಯಸ್ವಭಾವತಃ .
 ಅವಧೂತೌ ತು ವಿಖ್ಯಾತೌ ಬಭೂವಾತೇ ಮಹಾಪ್ರಭೂ .. 45..
 ಶ್ವೇತಕೇತುದ್ವಿಜೇನಾಽಪಿ ಮರ್ಯಾದಾ ಪ್ರಕೃತಾ ಬಲಾತ್ .
 ಸರ್ವೇಭ್ಯಃ ಸುಖದಾಽತ್ಯಂತಂ ತಾಂ ಶೃಣುಷ್ವ ವಿಶೇಷತಃ .. 46..
 ಕದಾಚಿದಾರುಣಿಸ್ತತ್ರ ಸಸ್ತೀಕಃ ಸ್ವಾಶ್ರಮೇ ಸ್ಥಿತಃ .
 ಆಜಗಾಮ ದ್ವಿಜಃ ಕಶ್ಚಿತ್ ಸರ್ವಶಾಸ್ತ್ರವಿಶಾರದಃ .. 47..
 ಜಗಾದ ಸ್ತ್ರಿಯಮೇವಂ ಸ ಆರುಣೇಃ ಕಾಮವಿಹ್ವಲಃ .
 ಮೈಥುನಾಯ ಸಮಾಗಚ್ಛ ಮಯಾ ಸಹ ಸುರೂಪಿಣಿ .. 48..
 ತಚ್ಛುತ್ವಾ ಶ್ವೇತಕೇತುಂ ತಂ ಕ್ರುದ್ಧಮಾರುಣಿರಬ್ರವೀತ್ .
 ಮಾ ಕ್ರೋಧಂ ಕುರು ಪುತ್ರ ತ್ವಮವೃತಾಸ್ತು ಸ್ತ್ರಿಯೋ ಮತಾಃ .. 49..
 ತಚ್ಛುತ್ವಾ ಪಿತರಂ ಪ್ರಾಹ ಶ್ವೇತಕೇತೂ ರುಷಾ ಯುತಃ .
 ಏವಂ ಚೇತ್ ಪತಿಮೇಕಂ ವೃಣೋತಿ ಸಾ ಕಾಮಿನೀ ಕಥಂ .. 50..
 ಅತೋ ವೈ ವೇಧಸಾ ಸ್ವಾಮಿನ್ನ ಕೃತಂ ಕರ್ಮ ಶಾಶ್ವತಂ .
 ಅಸಮಂಜಸಕಂ ಮತ್ವಾ ಮರ್ಯಾದಾಂ ಕಾರಯಾಮ್ಯಹಂ .. 51..
 ಅದ್ಯಪ್ರಭೃತಿ ರಾಗೇಣ ಸ್ವಶೇದ್ಯಶ್ಚ ಪರಸ್ತ್ರಿಯಂ .
 ಸ್ತ್ರೀಹತ್ಯಾಂ ಲಭತಾಂ ತತ್ರ ಪುರುಷಃ ಸ ನ ಸಂಶಯಃ .. 52..
 ಅಥವಾ ಪುರುಷಂ ಕಂಚಿತ್ ಪತಿಂ ತ್ಯಕ್ತ್ವಾ ಚ ಕಾಮಿನೀ .
 ಗಚ್ಛೇನ್ ಮೈಥುನಭಾವಾರ್ಥಂ ಪತಿಹತ್ಯಾಂ ತು ಸಾ ಲಭೇತ್ .. 53..
 ಯದ್ಯಹಂ ಗಣರಾಜಸ್ಯ ಭಕ್ತಶ್ಚೇದ್ವಿಘ್ನನಾಯಕ .
 ತದಾ ಮೇ ವಚನಂ ಸತ್ಯಂ ಭವೇತ್ತತ್ತೇ ನಮೋ ನಮಃ .. 54..
 ತದಾದಿ ಸಂವೃತಾ ಸ್ತ್ರೀ ಸಾ ಸೇವತೇ ಭಾವತಃ ಪತಿಂ .
 ವಿನಾಯಕಪ್ರಸಾದೇನ ತೇನೇಯಂ ಸ್ಥಾಪಿತಾಽಭವತ್ .. 55..
 ಪ್ರಸಂಗಾತ್ತೇ ಮಯಾ ಖ್ಯಾತಮುದ್ದಾಲಕವಿಚೇಷ್ಟಿತಂ .
 ಮಾಹಾತ್ಮ್ಯಮನ್ಯದಧುನಾ ಚತುರ್ಥೀಸಂಭವಂ ಶೃಣು .. 56..
 ಮಹಾರಾಷ್ಟ್ರೇ ದ್ವಿಜಃ ಕಶ್ಚಿತ್ ಪರಸ್ತ್ರೀಲಂಪಟೋಽಭವತ್ .
 (Page ಖಂ. 4 ಅ. 16 ಪಾನ 47)
 ತದರ್ಥಂ ತೇನ ಮದ್ಯಸ್ಯ ಕೃತಂ ಪಾನಂ ವಿಶೇಷತಃ .. 57..
 ಚೌರ್ಯೇಣ ಧನಮಾದಾಯ ಹಿಂಸಾಕರ್ಮಪರಾಯಣಃ .

ನಾನಾಪಾಪರತೋ ಭೂತ್ವಾ ಪರಸ್ತ್ರಿಯಮಸೇವತ .. 58..
 ಜಗಾಮ ಶೂದ್ರಗೇಹೇ ಸ ಏಕದಾ ಕಾಮವಿಹ್ವಲಃ .
 ಧನಂ ಗೃಹೀತ್ವಾ ಸ್ವಂ ಲಬ್ಧಂ ಧನಂ ದತ್ತ್ವಾ ರರಾಮ ಹ .. 59..
 ಏವಂ ಕಿಂಚಿಧ್ಧತೇ ಕಾಲೇ ಶೂದ್ರಃ ಸ್ವಗೃಹಮಾಗತಃ .
 ತೇನ ಶಸ್ತ್ರಾಭಿಘಾತೇನ ಹತೋಽಭೂತ್ಸ ದ್ವಿಜಾಧಮಃ .. 60..
 ತಸ್ಮಿನ್ ದಿನೇ ಸಮಾಯಾತಾ ಚತುರ್ಥಿ ದೈವಯೋಗತಃ .
 ತತ್ರ ಶಸ್ತ್ರಾಭಿಘಾತಸ್ಯ ಪೀಡಯಾ ಸಂಯುತೋಽಭವತ್ .. 61..
 ಅನ್ನಾದಿಭಿರ್ವಿಹೀನಶ್ಚ ಪಂಚಮ್ಯಾಂ ಸ ಮಮಾರ ಹ .
 ತತಃ ಸ್ವಾನಂದಕೇ ಲೋಕೇ ಜಗಾಮ ಭೃಶಪೂಜಿತಃ .. 62..
 ವೈಶಾಖಶುಕ್ಲಪಕ್ಷಸ್ಯ ಚತುರ್ಥಿವ್ರತಯೋಗತಃ .
 ಬ್ರಹ್ಮಭೂತಃ ಸ ವೈ ಜಾತೋ ಮಹಾಪಾಪಪರಾಯಣಃ .. 63..
 ಅಜ್ಞಾನವ್ರತಜೀನೈವ ಪುಣ್ಯೇನಾಸೌ ದ್ವಿಜಾಽಧಮಃ .
 ಬ್ರಹ್ಮಭೂತಶ್ಚ ಸಂಜಾತೋ ಜ್ಞಾನಿನಾಂ ತತ್ರ ಕಾ ಕಥಾ .. 64..
 ನಾನಾ ಜನಾ ವ್ರತಂ ಕೃತ್ವಾ ಜ್ಞಾನತೋಽಜ್ಞಾನತೋ ನೃಪ .
 ಬಭೂವುರ್ಬ್ರಹ್ಮಭೂತಾಶ್ಚ ಮಯಾ ವಕ್ತುಂ ನ ಶಕ್ಯತೇ .. 65..
 ಏತದ್ ವೈಶಾಖಶುಕ್ಲಾಯಾಶ್ಚತುರ್ಥ್ಯಾಃ ಶೃಣುಯಾತ್ತು ಯಃ .
 ಮಾಹಾತ್ಮ್ಯಂ ಪ್ರಪಠೇದ್ವಾಽಪಿ ಸ ಲಭೇದೀಪ್ಸಿತಂ ಫಲಂ .. 66..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಗಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ವೈಶಾಖಶುಕ್ಲಚತುರ್ಥಿಮಾಹಾತ್ಮ್ಯವರ್ಣನಂ
 ನಾಮ ಪಂಚದಶೋಽಧ್ಯಾಯಃ .. 4.15

4.16 ಜ್ಯೇಷ್ಠಶುಕ್ಲಚತುರ್ಥಿಮಾಹಾತ್ಮ್ಯವರ್ಣನಂ ನಾಮ
 ಷೋಡಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಶರಥ ಉವಾಚ .
 ಶ್ರುತಂ ವೈಶಾಖಮಾಸೇ ವೈ ಶುಕ್ಲಾಯಾಃ ಫಲಮುತ್ತಮಂ .
 ಚತುರ್ಥ್ಯಾ ಅಧುನಾ ಯೋಗಿನ್ ಜ್ಯೇಷ್ಠಶುಕ್ಲಾಂ ವದ ಪ್ರಭೋ .. 1..
 ವಸಿಷ್ಠ ಉವಾಚ .
 ಆಂಧ್ರೇ ಶೇಷಪುರೇ ರಾಜನ್ ರಾಜಾಽಭೂತ್ ಕರ್ದಮಾಭಿಧಃ .
 ಶಸ್ತ್ರಾಸ್ತ್ರನಿಪುಣೋಽತ್ಯಂತಂ ನಾನಾಧರ್ಮಪರಾಯಣಃ .. 2..

ವಶಂ ಭೂಮಂಡಲಂ ಯಸ್ಯ ಸಮುದ್ರಾಂತಂ ಬಭೂವ ಹ .
 ತೇಜಸಾ ಧರ್ಮನೀತ್ಯಾ ವೈ ಹ್ಯತುಲೋ ಯಶಸಾಽಭವತ್ .. 3..
 ದೈವಯೋಗೇನ ತಸ್ಯಾಽಭೂತ್ ಪ್ರಮೇಹಶ್ಚಾಽತಿದಾರುಣಃ .
 ಅಗ್ನಿವದ್ ದಾಹಕೋ ದೇಹೇ ಪಾಪೇನ ಪ್ರೇರಿತಃ ಪರಃ .. 4..
 ತೇನಾತಿಪೀಡಿತೋ ರಾಜಾ ಮೂತ್ರಿತುಂ ನ ಶಶಾಕ ಸಃ .
 ರುರೋದ ಕರ್ದಮೋ ಭೂತ್ವಾ ಸದಾ ದಾಹಯುತೋ ಭೃಶಂ .. 5..
 ನಾನೋಪಾಯಾಃ ಕೃತಾಸ್ತೇನ ಶಾಂತೋ ರೋಗೋ ಬಭೂವ ನ .
 ತತೋ ರಾಜ್ಯಂ ಪರಿತ್ಯಜ್ಯ ಸಸ್ತ್ರೀಕಃ ಸ ಯಯೌ ವನಂ .. 6..
 ವನಾದ್ವನಾಂತರಂ ಗತ್ವಾ ಮಹೋಗ್ರಂ ಭಯವರ್ಧನಂ .
 ಸಿಂಹವ್ಯಾಘ್ರಾದಿಯುಕ್ತಂ ಚ ಮರಣಾಯ ರುರೋದ ಹ .. 7..
 ತತ್ರಾಽಽಜಗಾಮ ವಿಪ್ರೇಂದ್ರೋ ಭರದ್ವಾಜೋ ಮಹಾಯಶಾಃ .
 ತಂ ದೃಷ್ಟ್ವಾ ಸಹಸೋತ್ಥಾಯ ಸಸ್ತ್ರೀಕಃ ಪ್ರಣನಾಮ ಸಃ .. 8..
 ಸ ಹಿ ಬಧ್ವಾ ಕರಪುಟಂ ತತ್ಪುರಃ ಸಂಸ್ಥಿತೋಽಭವತ್ .
 ತತೋಽತಿದಾಹಸಂಯುಕ್ತಃ ಪಪಾತ ಚ ರುರೋದ ಸಃ .. 9..
 ತಾದೃಶಂ ನೃಪನಾಥಂ ಸ ದೃಷ್ಟ್ವಾ ಯೋಗೀಂದ್ರಸತ್ತಮಃ .
 ಧ್ಯಾನೇನಾಲೋಕ್ಯ ರಾಜಾನಮುವಾಚ ದಯಯಾ ಯುತಂ .. 10..
 ಭರದ್ವಾಜ ಉವಾಚ .
 ಶೃಣು ಕರ್ದಮ ರಾಜೇಂದ್ರ ವಚನಂ ಮೇ ಹಿತಾವಹಂ .
 ಯೇನ ದುಃಖವಿಹೀನಸ್ತ್ವಂ ಭವಿಷ್ಯಸಿ ಮಹಾಮತೇ .. 11..
 (Page ಖಂ. 4 ಅ. 16 ಪಾನೆ 48)
 ಚತುರ್ಥೀವ್ರತಮತ್ಯಂತಂ ನಷ್ಟಂ ರಾಜ್ಯೇ ತ್ವದೀಯಕೇ .
 ತೇನ ಪಾಪಸಮಾಯುಕ್ತಸ್ತ್ವಂ ಜಾತೋಽಸಿ ನೃಪಾಧಮಃ .. 12..
 ಅತಸ್ತ್ವಂ ಜನಸಂಯುಕ್ತೋ ವ್ರತಂ ಕುರು ಮಹಾಮತೇ .
 ಪುಣ್ಯೇನ ತೇನ ರಾಜೇಂದ್ರ ದುಃಖಹೀನೋ ಭವಿಷ್ಯಸಿ .. 13..
 ಭರದ್ವಾಜವಚಃ ಶ್ರುತ್ವಾ ತಂ ಪಪ್ರಚ್ಛ ಪ್ರಣಮ್ಯ ಸಃ .
 ಕರ್ದಮೋ ಹರ್ಷಸಂಯುಕ್ತೋ ವ್ರತಸ್ಯಾಽಽಚರಣಾಯ ಚ .. 14..
 ಕರ್ದಮ ಉವಾಚ .
 ಭಗವನ್ ಸರ್ವತತ್ತ್ವಜ್ಞ ತ್ವಯಾಽಹಮನುಕಂಪಿತಃ .
 ವ್ರತಸ್ಯ ವದ ಮಾಹಾತ್ಮ್ಯಮಧುನಾ ತತ್ ಕರೋಮ್ಯಹಂ .. 15..
 ಭರದ್ವಾಜ ಉವಾಚ .
 ಸಂಕಷ್ಟಂ ವರದಂ ಕೃಷ್ಣೇ ಚತುರ್ಥೀಜಂ ಚ ಶುಕ್ಲಕೇ .

ವ್ರತಂ ಸರ್ವಾರ್ಥದಂ ಪೂರ್ಣಂ ಚತುರ್ಣಾಂ ಸಾಧಕಂ ಮತಂ .. 16..
 ಸರ್ವಾದೌ ತನ್ನರಃ ಕುರ್ಯಾತ್ತದಾ ಸರ್ವಂ ನರಾಧಿಪ .
 ಚತುರ್ಣಾಂ ಪುರುಷಾರ್ಥಾನಾಂ ದಾತೃಕರ್ಮಫಲಂ ಲಭೇತ್ .. 17..
 ಅತೋ ಹೀನಶ್ಚತುರ್ಭಿಃ ಸ ಜನೋ ನರಕೇ ನೃಪ .
 ಪತಿಷ್ಯಸಿ ನ ಸಂದೇಹಸ್ತದರ್ಥಂ ಯತ್ನಮಾಚರ .. 18..
 ಏವಮುಕ್ತ್ವಾ ಸ ಮಾಹಾತ್ಮ್ಯಂ ಚತುರ್ಥಿಸಂಭವಂ ನೃಪ .
 ಕಥಯಾಮಾಸ ಭೂಪಾಯ ಶ್ರುತ್ವಾ ರಾಜಾ ನನಂದ ಹ .. 19..
 ಪುನಃ ಪಪ್ರಚ್ಛ ತಂ ವಿಪ್ರಂ ಭರದ್ವಾಜಂ ಸ ಕರ್ಮಮಃ .
 ಗಣೇಶಸ್ಯ ಸ್ವರೂಪಂ ಮೇ ವದ ಸರ್ವಜ್ಞ ತೇ ನಮಃ .. 20..
 ಭರದ್ವಾಜ ಉವಾಚ .
 ಗಣೇಶಸ್ಯ ಸ್ವರೂಪಂ ತು ವಕ್ತುಂ ವೇದಾದಿಕಾ ನೃಪ .
 ನ ಸಮರ್ಥಾಸ್ತಥಾಸಪಿ ತ್ವಂ ಶೃಣು ಸಾರಂ ಸುಖಪ್ರದಂ .. 21..
 ಪುರಾಸಹಂ ತಪಸಾ ಯುಕ್ತೋಽತಪಂ ಚ ತಪ ಉತ್ತಮಂ .
 ಸರ್ವಂ ಚರಾಚರಂ ರಾಜನ್ ಮದಧೀನಂ ಬಭೂವ ಹ .. 22..
 ತಥಾಸಪಿ ತಪಸೋಗ್ರೇಣಾಸಾಧಯಂ ತು ತಪಃ ಪುನಃ .
 ತತೋಽತರ್ಜ್ಜಾನಭಾವೇ ಮೇ ಮತಿರ್ಜಾತಾ ಸುಪುಣ್ಯತಃ .. 23..
 ತಪಸ್ಯಕ್ತ್ವಾ ತತೋಽಹಂ ತು ಶಮೀ ದಮಪರೋಽಭವಂ .
 ಜಡೋನ್ಮತ್ತಾದಿಜೇ ಮಾರ್ಗೇ ಸಂಸ್ಥಿತೋ ಯೋಗಕಾರಣಾತ್ .. 24..
 ತತಃ ಕ್ರಮೇಣ ಭೋ ರಾಜನ್ನಸತ್ತ್ವಾನಂದಗೋಽಭವಂ .
 ತತ್ರ ಸಂಪೂರ್ಣಯೋಗೇನ ಶಾಂತಿಂ ಪ್ರಾಪ್ನೋ ವಿಶೇಷತಃ .. 25..
 ತಸ್ಮಾದ್ಭೇದಾದಿಕಂ ಸರ್ವಮುತ್ಪನ್ನಂ ತು ವಿಶೇಷತಃ .
 ತದ್ ದೃಷ್ಟ್ವಾ ಕ್ಷುಭಿತೋಽತ್ಯಂತಂ ಶಾಂತಿಹೀನೋ ಯಥಾಸಭವಂ .. 26..
 ತತೋಽಕಸ್ಮಾದೈವತೋ ಯೋ ಮಹಾಯೋಗೀ ಸಮಾಗತಃ .
 ಆಶ್ರಮೇ ಮೇ ಚ ತಂ ದೃಷ್ಟ್ವಾ ಪ್ರಣತೋಽಹಂ ಸುಪೂಜಯನ್ .. 27..
 ಸ್ವಾಸನೇ ಸುಖಮಾಸೀನಮಬ್ರವಂ ತಂ ಮಹಾಮುನಿಂ .
 ಅದ್ಯಾಹಂ ಕೃತಕೃತ್ಯಶ್ಚ ಜಾತಸ್ತೇ ದರ್ಶನೇನ ವೈ .. 28..
 ವದ ಮೇ ಯೋಗಶಾಂತಿಂ ತ್ವಂ ಯೋಗೀಂದ್ರಾಣಾಂ ಗುರುರ್ಭವಾನ್ .
 ತಿಷ್ಠಾಮಿ ಶಾಂತಿಗೋ ಭೂತ್ವಾ ಯಯಾಹಂ ಯೋಗಧಾರಕಃ .. 29..
 ರೈವತ ಉವಾಚ .
 ಸ್ವಾನಂದಃ ಪಂಚಧಾ ಪ್ರೋಕ್ತಃ ಸದಸತ್ಸಮನೇತಿತಃ .
 ಚತುರ್ಣಾಂ ಚೈವ ಸಂಯೋಗೇ ಸ್ವಸ್ವರೂಪಃ ಪ್ರಕೀರ್ತಿತಃ .. 30..

ಅಯೋಗಃ ಸ್ವಸ್ವರೂಪೇಣ ಹೀನಃ ಸರ್ವತ್ರ ಸಮ್ಮತಃ .
 ತಯೋಯೋಗೋ ಭರದ್ವಾಜ ಯೋಗಶಾಂತಿಪ್ರದಾಯಕಃ .. 31..
 ಸ್ವಸಂವೇದ್ಯೋ ಗಕಾರಶ್ಚ ಣಕಾರೋ ಯೋಗ ಉಚ್ಯತೇ .
 ತಯೋಃ ಸ್ವಾಮೀ ಗಣೇಶೋಽಯಂ ಬ್ರಹ್ಮಣಸ್ವತಿವಾಚಕಃ .. 32..
 ತಂ ಭಜಸ್ವ ಮಹಾಭಾಗ ತತಃ ಶಾಂತಿಮವಾಪ್ಸ್ಯಸಿ .
 ನಾನ್ಯಥಾ ಶತವರ್ಷೈಸ್ತ್ವಂ ಭ್ರಮಯುಕ್ತೋ ಭವಿಷ್ಯಸಿ .. 33..
 ಏತದ್ವಿಷ್ಟಮುಖಾದ್ಬ್ರಹ್ಮಣ್ ಶ್ರುತ್ವಾ ಜ್ಞಾನಂ ಮಹತ್ ಪುರಾ .
 ತೇನಾಹಂ ಶಾಂತಿಮಾಪನ್ನೋ ಗಾಣಪತ್ಯಶ್ಚರಾಮಿ ವೈ .. 34..
 ಏವಮುಕ್ತ್ವಾ ದದೌ ತಸ್ಮೈ ಸ್ವಮಂತ್ರಂ ಸಿದ್ಧಿದಾಯಕಂ .
 ಏಕಾಕ್ಷರಂ ಗಣೇಶಸ್ಯ ಸವಿಧಿಂ ನ್ಯಾಸಸಂಯುತಂ .. 35..
 ಪೂಜಿತೋ ರೈವತಸ್ತೇನ ಜಗಾಮ ಸ್ವೇಚ್ಛಯಾ ಚರನ್ .
 ಭರದ್ವಾಜೋ ಗಣೇಶಾನಮಭಜನ್ನಾನ್ಯಚೇತಸಾ .. 36..
 ತತಃ ಶಾಂತಿಂ ಸಮಾಪನ್ನೋ ತಥಾಪಿ ಭಜನೇ ರತಃ .

(Page ಖಂ. 4 ಅ. 16 ಪಾನ 49)

ಗತೇಷು ದಶವರ್ಷೇಷು ವಿಘ್ನೇಶಸ್ತಂ ಸಮಾಯಯೌ .. 37..
 ತಂ ದೃಷ್ಟ್ವಾ ಪೂಜಯಾಮಾಸ ಭರದ್ವಾಜಃ ಪ್ರತಾಪವಾನ್ .
 ಸ ಸಾಮ್ನಾಮಷ್ಟನಾಮಾರ್ಥಸ್ತೋತ್ರೇಣ ಪ್ರಣನಾಮ ಹ .. 38..
 ತತೋ ಮಾಂ ಗಾಣಪತ್ಯಂ ಸ ಕೃತ್ವಾ ಸ್ವಾನಂದಗೋಽಭವತ್ .
 ಗಣೇಶಸ್ತಂ ವಿಶೇಷೇಣಾಹಂ ಭಜಾಮಿ ಸುಭಕ್ತಿತಃ .. 39..
 ಏವಮುಕ್ತ್ವಾ ದದೌ ತಸ್ಮೈ ಕರ್ದಮಾಯ ಮಹಾಮನುಂ .
 ಅಷ್ಟಾಕ್ಷರಂ ಗಣೇಶಸ್ಯ ವಿಧಿಯುಕ್ತಂ ವಿಧಾನವಿತ್ .. 40..
 ತತಶ್ಚಾಂತರ್ಹಿತೋ ರಾಜನ್ ಭರದ್ವಾಜೋ ಮಹಾಮುನಿಃ .
 ಕರ್ದಮಃ ಸ್ವಗೃಹೇ ಗತ್ವಾ ಹರ್ಷಯುಕ್ತಃ ಪುಪೂಜ ತಂ .. 41..
 ತತ್ರಾಽದೌ ಜ್ಯೇಷ್ಠಮಾಸೇ ಯಾ ನೃಪ ಶುಕ್ಲಾ ಸಮಾಗತಾ .
 ಚತುರ್ಥಿ ಸಾ ಕೃತಾ ತೇನ ನಾಗರೈರ್ಹರ್ಷಸಂಯುತಃ .. 42..
 ವರದಂ ಸಂಕಟಂ ಶುಕ್ಲೇ ಚತುರ್ಥಿಜಂ ಚ ಕೃಷ್ಣಕೇ .
 ನ ಕರೋತಿ ನರೋ ಯಃ ಸ ಸಂತಾಡ್ಯೋ ನಗರಾದ್ಭಹಿಃ .. 43..
 ಪ್ರಕಾಶಿತಂ ತತಸ್ತೇನ ಸರ್ವತ್ರ ವ್ರತಮುತ್ತಮಂ .
 ಕೃತಂ ಭೂಮಿತಲೇ ರಾಜನ್ ಚಕ್ರುಃ ಸರ್ವೇ ಜನಾ ವ್ರತಂ .. 44..
 ಪ್ರಮೇಹದುಃಖನಿರ್ಮುಕ್ತೋ ಬಭೂವೇ ರಾಜಸತ್ತಮಃ .
 ಕರ್ದಮಃ ಸ ಸ್ವಕೀಯಂ ವೈ ರಾಜ್ಯಂ ಪುತ್ರಾಯ ಸಂದದೌ .. 45..

ವಾಟಿಕಾಯಾಂ ಸ್ಥಿತೋ ರಾಜಾ ಸಸ್ತ್ರೀಕೋ ಹ್ಯಭಜತ್ ಸದಾ .
 ಗಣೇಶಂ ಸರ್ವಭಾವೇನ ಸೋಽತೇ ತನ್ಮಯತಾಮಯಾತ್ .. 46..
 ತಸ್ಯ ರಾಜ್ಯೇ ಜನಾಃ ಸರ್ವೇ ತೇ ಕ್ರಮೇಣ ಮಹಾಮತೇ .
 ಅಭವನ್ ಬ್ರಹ್ಮಭೂತಾಶ್ಚ ವ್ರತಪುಣ್ಯಪ್ರಭಾವತಃ .. 47..
 ಕಥಾಂ ರಮ್ಯಾಂ ದಶರಥ ಅನ್ಯಾಂ ಶೃಣು ಸುಸಿದ್ಧಿದಾಂ .
 ಗೌಡದೇಶೇಽತ್ಯಜಃ ಕಶ್ಚಿದ್ವಿಭೂವೇ ಪಾಪಕಾರಕಃ .. 48..
 ವನೇ ಗತ್ವಾ ಜಘಾನಾಽಸೌ ದ್ರವ್ಯಲೋಭೀ ಜನಾನ್ ಸದಾ .
 ಯೋನಿಲಂಪಟಭಾವೇನ ದೂಷಿತಾಮಕರೋತ್ ಸ್ತ್ರಿಯಂ .. 49..
 ವನ ಏಕಾಕಿನೀಂ ದೃಷ್ಟ್ವಾ ಬ್ರಾಹ್ಮಣೀಂ ಕ್ಷತ್ರಿಯಾಂ ತಥಾ .
 ಧೃತ್ವಾಽಯಭತ್ ಸ ವೇಗೇನ ಶೂದ್ರೀಂ ವೈಶ್ಯಸ್ತ್ರಿಯಂ ಖಲಃ .. 50..
 ಏವಂ ನಾನಾಸ್ವಭಾವೇನ ಪಾಪಂ ಚಕ್ರೇ ಸ ನಿತ್ಯಶಃ .
 ಏಕದಾ ಬ್ರಾಹ್ಮಣಂ ಕಂಚಿದ್ ದೃಷ್ಟ್ವಾ ಹಂತುಂ ತಮಾಯಯೌ .. 51..
 ಪಲಾಯತ ಭಯೋದ್ವಿಗ್ನೋ ಹಾಹಾಕಾರಪರಾಯಣಃ .
 ತಸ್ಯ ನಾದಂ ಸಮಾಕರ್ಣ್ಯ ಪುರುಷಾಃ ಪಂಚ ಆಯಯುಃ .. 52..
 ತೈರ್ಹತಃ ಶಸ್ತ್ರಘಾತೇನ ಪಪಾತ ಧರಣೀತಲೇ .
 ತಸ್ಮಿನ್ ದಿನೇ ಸಮಾಯಾತಾ ಜ್ಯೇಷ್ಠೀ ಶುಕ್ಲಾ ಚತುರ್ಥಿಕಾ .. 53..
 ಸ ಉಪೋಷಣಯುಕ್ತಶ್ಚ ಬಭೂವೇ ದೈವಯೋಗತಃ .
 ಮಮಾರ ಪೀಡಯಾ ಯುಕ್ತಃ ಪಂಚಮ್ಯಾಂ ಪಾಪರೂಪಕಃ .. 54..
 ಅಜ್ಞಾನವ್ರತಪುಣ್ಯೇನ ಬ್ರಹ್ಮಭೂತೋ ಬಭೂವ ಹ .
 ಚಾಂಡಾಲಃ ಕಿಂ ಪುನರ್ಭೂಪ ಜ್ಞಾನಿನಾಂ ಚಿತ್ರಮೇವ ಚ .. 55..
 ಏವಂ ನಾನಾವಿಧಾ ರಾಜನ್ ವ್ರತಪುಣ್ಯಪ್ರಭಾವತಃ .
 ಇಹ ಭುಕ್ತ್ವಾ ಽಖಿಲಾನ್ ಭೋಗಾನಂತೇ ಸ್ವಾನಂದಗಾ ಬಭುಃ .. 56..
 ತತ್ರೈವಂ ಕತಿ ಭೂಪಾಲ ಬ್ರೂಯಾಂ ವಕ್ತುಂ ನ ಶಕ್ಯತೇ .
 ಅಪಾರಮಹಿಮಾ ತಸ್ಮಾದಾನಂತ್ಯಂ ಕಥಿತಂ ದ್ವಿಜೈಃ .. 57..
 ಇದಂ ಜ್ಯೇಷ್ಠಚತುರ್ಥ್ಯಾ ಯನ್ ಮಾಹಾತ್ಮ್ಯಂ ಸಂಶೃಣೋತಿ ಸಃ .
 ಪರೇದ್ವಾ ಯೋ ಲಭೇತ್ ಸರ್ವಂ ಶುಕ್ಲಾಯಾ ಮನಸೀಪ್ಸಿತಂ .. 58..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ಜ್ಯೇಷ್ಠಶುಕ್ಲಚತುರ್ಥೀಮಾಹಾತ್ಮ್ಯವರ್ಣನಂ
 ನಾಮ ಷೋಡಶೋಽಧ್ಯಾಯಃ .. 4.16

(Page ಖಂ. 4 ಅ. 17 ಪಾನ 50)

4.17 ಆಷಾಢಶುಕ್ಲ ಚತುರ್ಥಿಚರಿತವರ್ಣನಂ ನಾಮ ಸಪ್ತದಶೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಶರಥ ಉವಾಚ .

ವದ ಬ್ರಹ್ಮಂಶ್ಚ ಶುಕ್ಲಾಯಾ ಆಷಾಢೇ ಚರಿತಂ ಮಹತ್ .

ಚತುರ್ಥ್ಯಾ ನೈವ ತೃಪ್ಯಾಮಿ ಕಥಾಂ ಶ್ರುತ್ವಾ ಸುಸಿದ್ಧಿದಾಂ .. 1..

ವಸಿಷ್ಠ ಉವಾಚ .

ಮೈಥಿಲೇ ವಿಷಯೇ ರಾಜನ್ನಗರಂ ಗಂಡಕೀ ಮಹತ್ .

ತತ್ರ ರಾಜ್ಯಂ ಭದ್ರಸೇನಶ್ಚಕಾರಾಮಿತತೇಜಸಾ .. 2..

ಶಸ್ತ್ರಾಸ್ತ್ರನಿಪುಣೋಽತ್ಯಂತಂ ಪರರಾಷ್ಟ್ರವಮರ್ದನಃ .

ಜಿತ್ವಾ ಭೂಮಂಡಲಂ ಸರ್ವಂ ಸಮುದ್ರವಲಯಾಂಕಿತಂ .. 3..

ರಾಜ್ಯಂ ಚಕಾರ ಧರ್ಮೇಣ ನೀತ್ಯಾ ದಂಡೇನ ಭೂಮಿಪ .

ಯಜ್ಞಾ ವಿನೀತಕೋ ಮಾನೀ ದ್ವಿಜದೇವಾತಿಥಿಪ್ರಿಯಃ .. 4..

ವಶಗಾಃ ಸರ್ವರಾಜಾನಃ ಸೇವಂತೇ ಸ್ಮ ನರಾಧಿಪಂ .

ಅಪಾರಸೇನಯಾ ಯುಕ್ತಂ ಕರದಾ ಇತರೇಽಭವನ್ .. 5..

ತಸ್ಯ ರಾಜ್ಯೇ ಶುಕಾ ರಾಜನ್ ಶಲಭಾ ಮೂಷಕಾಸ್ತಥಾ .

ಅಪಾರಾ ಭಕ್ಷಯಂತಿ ಸ್ಮ ಧಾನ್ಯಂ ವಸ್ತ್ರಾದಿಕಂ ಬಲಾತ್ .. 6..

ತೇಷಾಂ ನಾಶಾರ್ಥಮತ್ಯಂತಂ ಭದ್ರಸೇನಃ ಪ್ರತಾಪವಾನ್ .

ಅಸ್ತ್ರೈರ್ಯತ್ನಪರೋ ಭೂತ್ವಾ ಮಾರಯಾಮಾಸ ತಾನ್ ಬಹೂನ್ .. 7..

ಅಗ್ನ್ಯಸ್ತೇಣ ಸಮಂತಾತ್ತಾನ್ ದಗ್ಧಾನಪಿ ಚ ತಾದೃಶಾನ್ .

ದದರ್ಶ ಪುನರುತ್ಪನ್ನಾಂಸ್ತತೋ ರಾಜಾಽತಿವಿಸ್ಮಿತಃ .. 8..

ಯತ್ರ ತತ್ರ ಗೃಹಾಂತೇಷು ಚೇರುಸ್ತೇ ಶಲಭಾದಯಃ .

ಅಶಕ್ತಃ ಸ ವನೇ ಗತ್ವಾ ಬಭೂವ ಹ ಸುದುಃಖಿತಃ .. 9..

ಉಪೋಷಣಪರೋ ರಾಜಾ ತತಾಪ ತಪ ಉತ್ತಮಂ .

ಶಿವಂ ಸ್ಮೃತ್ವಾ ಸ ತುಷ್ಟಾವಾಪೂಜ್ಯ ರೌದ್ರೇಣ ಭಾವತಃ .. 10..

ಗತೇ ವರ್ಷೇ ಮಹಾಯೋಗೀ ಬಕದಾಲ್ಭ್ಯಃ ಸಮಾಯಯೌ .

ತಂ ದೇಶಂ ದೈವಯೋಗೇನ ದದರ್ಶಾಽಸೌ ಭ್ರಮನ್ಮೃಪಂ .. 11..

ರಾಜಾ ತಂ ಪೂಜಯಾಮಾಸ ಸಂಭೋಜ್ಯ ನಯಸಂಯುತಃ .

ಪಪ್ರಚ್ಛ ಯೋಗಿನಂ ತತ್ರ ದುಃಖಯುಕ್ತೇನ ಚೇತಸಾ .. 12..

ಭದ್ರಸೇನ ಸ್ವಾಚ .

ಸ್ವಾಮಿನ್ ರಾಜ್ಯೇ ಮದೀಯೇ ವೈ ಮೂಷಕಾಃ ಶಲಭಾಃ ಶುಕಾಃ .

ಅತ್ಯಂತಂ ಪೀಡಯಂತಿ ಸ್ಮ ಜನಾನ್ಮಾಂ ಭಕ್ಷಣೇ ರತಾಃ .. 13..
 ತತ್ರೋಪಾಯಾಃ ಕೃತಾ ವಿಪ್ರಾಭವನ್ ಸರ್ವೇ ಸುನಿಷ್ಠಲಾಃ .
 ರಾಜ್ಯಂ ತ್ಯಕ್ತ್ವಾ ವನೇಸಹಂ ಚ ಸಂಸ್ಥಿತೋ ದುಃಖಕಾರಣಾತ್ .. 14..
 ಶಂಕರಂ ಸಂಭಜಂಸ್ತತ್ರ ದರ್ಶನಂ ತೇ ಮಹಾಮತೇ .
 ಪ್ರಾಪ್ತಸ್ತಪಃ ಪ್ರಭಾವೇಣ ತತ್ರೋಪಾಯಂ ವದ ಪ್ರಭೋ .. 15..
 ವಸಿಷ್ಠ ಉವಾಚ .
 ಭದ್ರಸೇನವಚಃ ಶ್ರುತ್ವಾ ಗಾಣಪತ್ಯೋ ಮಹಾಯಶಾಃ .
 ಜಗಾದ ಬಕದಾಲ್ಭ್ಯಃ ಸ ತಂ ಭೂಪಂ ಹರ್ಷಯನ್ನಿವ .. 16..
 ಬಕದಾಲ್ಭ್ಯ ಉವಾಚ .
 ಶಿವೇನ ಪ್ರೇಷಿತೋಽತ್ರಾಹಂ ತ್ವದರ್ಥಂ ರಾಜಸತ್ತಮ .
 ಶೃಣು ಮೇ ಪರಮಂ ವಾಕ್ಯಂ ದುಃಖನಾಶಕರಂ ಮಹತ್ .. 17..
 ರಾಜ್ಯೇ ತೇ ಭದ್ರಸೇನಾಽದ್ಯ ವ್ರತಂ ನಷ್ಟಂ ಬಭೂವ ಹ .
 ಚತುರ್ಥಿ ಸಂಜ್ಞಕಂ ತೇನ ವಿಘ್ನಯುಕ್ತೋಽಸಿ ಸಾಂಪ್ರತಂ .. 18..
 ಪ್ರಜಾಃ ಸರ್ವಾ ಭಯೋದ್ವಿಗ್ನಾ ಜಾತಾ ದುಷ್ಟೇ ನರಾಧಿಪೇ .
 ರಾಜ್ಯಕರ್ತರಿ ರೇ ಪಾಪಿನ್ ನರಕೇ ಗಚ್ಛಸಿ ಹ್ಯತಃ .. 19..
 ಸರ್ವಾದೌ ತದ್ವ್ರತಂ ಸರ್ವೈಃ ಕರ್ತವ್ಯಂ ನಿತ್ಯವತ್ಪ್ರಭೋ .
 ಚತುರ್ಣಾಂ ಪುರುಷಾರ್ಥಾನಾಂ ದಾಯಕಂ ವಿಘ್ನಹಾರಕಂ .. 20..
 ನ ಕೃತಂ ಚೇತ್ತದಾ ಸರ್ವಂ ಕೃತಂ ಕರ್ಮ ನಿರರ್ಥಕಂ .
 ಚತುಃಪದಾರ್ಥಹೀನತ್ವಾದ್ವಿಚಾರಯ ಮಹಾಮತೇ .. 21..
 ಏವಮುಕ್ತ್ವಾ ಚತುರ್ಥ್ಯಾ ಯನ್ ಮಾಹಾತ್ಮ್ಯಂ ಬಕದಾಲ್ಭ್ಯಕಃ .
 ಕಥಯಾಮಾಸ ರಾಜ್ಞೇ ವೈ ಶ್ರುತ್ವಾ ತಂ ಸೋಽಬ್ರವೀದ್ವಚಃ .. 22..
 ಭದ್ರಸೇನ ಉವಾಚ .
 ಕೀದೃಶೋಽಯಂ ಗಣಾಧೀಶೋ ವದ ತಸ್ಯ ಸ್ವರೂಪಕಂ .
 ಜ್ಞಾತ್ವಾ ತಂ ಸರ್ವದೇವೇಶಂ ಭಜಿಷ್ಯಾಮಿ ವಿಶೇಷತಃ .. 23..
 ಬಕದಾಲ್ಭ್ಯ ಉವಾಚ .
 ಪುರಾವೃತ್ತಂ ಮದೀಯಂ ಯಚ್ಚೇಷ್ಟಿತಂ ಶೃಣು ಭೂಮಿಪ .
 ತೇನ ತ್ವಂ ಗಣರಾಜಸ್ಯ ಜ್ಞಾನೇ ಸುನಿಪುಣೋ ಭವೇಃ .. 24..
 ಪುರಾಸಹಂ ತಪಸಾ ಯುಕ್ತೋ ವಾಯುಮಾತ್ರಾಶನೋಽಭವಂ .
 (Page ಖಂ. 4 ಅ. 17 ಪಾನ 51)
 ಚರಾಚರಂ ತತೋ ಮತ್ತೇಜಸಾ ವ್ಯಾಪ್ತಂ ಭಯಾತುರಂ .. 25..
 ತಥಾಪಿ ತಪಸಾ ರಾಜನ್ ಯುಕ್ತೋಽಹಂ ತತ್ರ ಮೇಽದ್ಭುತಂ .
 ಬಭೂವ ವಿಶ್ವರೂಪಸ್ಯ ದರ್ಶನಂ ಸರ್ವಗಂ ಪರಂ .. 26..

ತೇನಾಸಹಂ ಜ್ಞಾನಭಾವೇನ ಸಂಸ್ಥಿತೋ ಯೋಗಕಾರಣಾತ್ .
 ತಪಸ್ಕೃತ್ವಾ ವಿಶೇಷೇಣ ಜಡೋನ್ಮತ್ತಾದಿಕೇ ರತಃ .. 27..
 ಶಮೀ ದಮಪರೋ ಭೂತ್ವಾ ಯೋಗಂ ಪೂರ್ಣಸುಖಪ್ರದಂ .
 ಅಸಾಧಯಂ ಸದಾತ್ಯಂತಂ ಮನೋನಿಗ್ರಹತತ್ಪರಃ .. 28..
 ಏವಂ ಕ್ರಮೇಣ ಭೂಪಾಲ ಸಹಜೇ ಬ್ರಹ್ಮಣಿ ಹ್ಯಹಂ .
 ಬ್ರಹ್ಮಭೂತಸ್ವಭಾವೇನ ಸಂಸ್ಥಿತೋ ಹರ್ಷವಾಂಸ್ತದಾ .. 29..
 ತತೋ ಮಯಾಸತಿಮೋಹೇನ ಶೂನ್ಯಂ ಸ್ವಾಧೀನರೂಪಕಂ .
 ದೃಷ್ಟಂ ತೇನಾಸಭವಂ ಭ್ರಾಂತೋ ಬ್ರಹ್ಮಣಿ ತ್ವೀದೃಶಂ ಕಥಂ .. 30..
 ತತೋಽಹಂ ಶರಣಂ ಶಂಭುಂ ಗತ್ವಾ ತಂ ಸ್ತುತವಾನ್ ಸ್ತವೈಃ .
 ಪ್ರಸನ್ನಂ ಶಂಕರಂ ದೃಷ್ಟ್ವಾಽವದಂ ಯೋಗಂ ವದ ಪ್ರಭೋ .. 31..
 ಶಿವ ಉವಾಚ .
 ಸತ್ಯಾಸತ್ಯಸಮಾನಾನಿ ಸಹಜೇನ ಯುತಾನಿ ವೈ .
 ನಿಜಾತ್ಮಬೋಧತೋ ವಿದ್ಧಿ ಸ್ವಾನಂದಾದುದ್ಭವಾನಿ ಚ .. 32..
 ಸಂಯೋಗೇ ಸ್ವಸ್ವರೂಪತ್ವಂ ಜ್ಞಾತವ್ಯಂ ವೇದವಾದತಃ .
 ಅಯೋಗೇ ಸರ್ವಸಂಯೋಗೋ ನಶ್ಯತ್ಯತ್ರ ನ ಸಂಶಯಃ .. 33..
 ಸಂಯೋಗಶ್ಚ ತಥಾ ಯೋಗಸ್ತಯೋರ್ಯೋಗೋ ಮಹಾಮತೇ .
 ಯೋಗಶಾಂತಿಪ್ರದಃ ಪ್ರೋಕ್ತೋ ಯೋಗಿಭಿಯೋಗಸೇವಯಾ .. 34..
 ಯೋಗಶಾಂತಿಮಯಂ ವಿದ್ಧಿ ಗಣೇಶಂ ಬ್ರಹ್ಮನಾಯಕಂ .
 ತಂ ಭಜಸ್ವ ವಿಧಾನೇನ ಬ್ರಹ್ಮಭೂತೋ ಭವಿಷ್ಯಸಿ .. 35..
 ಸಂಯೋಗಶ್ಚ ಗಕಾರಾಖ್ಯೋ ಣಕಾರೋ ಯೋಗವಾಚಕಃ .
 ತಯೋಃ ಸ್ವಾಮೀ ಗಣಾಧೀಶಃ ಪಶ್ಯ ವೇದೇ ವಿಶೇಷತಃ .. 36..
 ಏವಮುಕ್ತ್ವಾ ಮಹಾದೇವೋ ದದೌ ಮಂತ್ರಂ ದ್ವಿಜಾಯ ಮೇ .
 ಏಕಾಕ್ಷರಂ ಗಣೇಶಸ್ಯ ವಿಧಿಯುಕ್ತಂ ಸುಯೋಗದಂ .. 37..
 ಪ್ರಣಮ್ಯ ಶಂಕರಂ ಭೂಪ ಗತೋಽಹಂ ವನಮೇವ ಚ .
 ಅಭಜಂ ಗಣರಾಜಂ ತಂ ಧ್ಯಾತ್ವಾ ಜಪಪರಾಯಣಃ .. 38..
 ತತಸ್ತತ್ಕೃಪಯಾ ಶಾಂತಿರ್ಮಯಾ ಪ್ರಾಪ್ತಾ ವಿಶೇಷತಃ .
 ತಥಾಪಿ ಪೂಜನೇ ಸಕ್ತಸ್ತಂ ಧ್ಯಾಯಾಮಿ ಸ್ಮ ಚೇತಸಾ .. 39..
 ತತೋ ಮಾಂ ದರ್ಶಯಾಮಾಸ ರೂಪಂ ಶುಂಡಾವಿರಾಜಿತಂ .
 ದೃಷ್ಟ್ವಾ ತಂ ಪ್ರಣಮಾಮಿ ಸ್ಮ ಸ್ತಾಮಿ ಹರ್ಷಸಮನ್ವಿತಃ .. 40..
 ಭಕ್ತಿಂ ದತ್ತ್ವಾ ಗಣಾಧೀಶೋ ಹ್ಯಂತರ್ಧಾನಂ ಚಕಾರ ಮೇ .
 ತದಾರಭ್ಯ ಮಹಾಭಾಗ ಗಾಣಪತ್ಯೋಽಹಮಾದರಾತ್ .. 41..

ಏವಮುಕ್ತ್ವಾ ದದೌ ತಸ್ಮೈ ಮಂತ್ರಂ ಪಂಚಾಕ್ಷರಂ ಮುನಿಃ .
 ಅಂತರ್ಧಾನಂ ಗಣೇಶಸ್ಯ ಸ ಚಕಾರ ದ್ವಿಜೋತ್ತಮಃ .. 42..
 ಬಕದಾಲ್ಭ್ಯಂ ಗತಂ ದೃಷ್ಟ್ವಾ ರಾಜಾ ಹರ್ಷಸಮನ್ವಿತಃ .
 ಚಕಾರ ಸ್ವಪುರೇ ರಾಜ್ಯಂ ಪುನರಾಗತ್ಯ ಧರ್ಮತಃ .. 43..
 ತತಃ ಸ ನಾಗರೈಃ ಸಾರ್ಧಂ ಚಕಾರ ವ್ರತಮುತ್ತಮಂ .
 ಆಷಾಢೇ ಶುಕ್ಲಪಕ್ಷೇ ವೈ ಚತುರ್ಥಿಜಂ ಸುಭಕ್ತಿತಃ .. 44..
 ತತಃ ಸರ್ವತ್ರ ತೇನೈವ ಪ್ರಶಸ್ತಂ ತದ್ವ್ರತಂ ಕೃತಂ .
 ಶುಕ್ಲಕೃಷ್ಣಚತುರ್ಥಿಜಂ ವ್ರತಂ ಚಕ್ಷುರ್ಜನಾ ನೃಪ .. 45..
 ಶುಕಾಶ್ಚ ಮೂಷಕಾಸ್ತತ್ರ ಶಲಭಾ ನಾಶಮಾಯಯುಃ .
 ಧನಧಾನ್ಯಯುತಾ ಲೋಕಾಃ ಪುಷ್ಟಿಂ ಲೇಭುಃ ಸುಹರ್ಷತಃ .. 46..
 ನಾನಾದುಃಖಂ ಪರಿತ್ಯಜ್ಯಾನಂದೇನೈವ ಸಮಾವೃತಾಃ .
 ಅಂತೇ ಸ್ವಾನಂದಗಾಃ ಸರ್ವೇ ಬ್ರಹ್ಮಭೂತಾ ಬಭೂವಿರೇ .. 47..
 ರಾಜ್ಯೇಽಭಿಷಿಚ್ಯ ಪುತ್ರಂ ಸ್ವಂ ಸಪತ್ನೀಕೋ ಯಯೌ ವನಂ .
 ತತ್ರ ತಂ ಗಣರಾಜಂ ಸೋಽಭಜತಾನನ್ಯಭಾವತಃ .. 48..
 ಅಂತೇ ಸ್ವಾನಂದಗೋ ಭೂತ್ವಾ ಸಸ್ತ್ರೀಕೋಽಜಸಮುದ್ಭವ .
 ಬ್ರಹ್ಮಭೂತೋ ವ್ರತನ್ಯಾಸ್ಯ ಪ್ರಸಾದೇನ ಬಭೂವ ಹ .. 49..
 ಅನ್ಯಚ್ಛ್ರೇಣು ಚರಿತ್ರಂ ತದ್ವ್ರತಜಂ ಪುಣ್ಯವರ್ಧನಂ .
 ಆಷಾಢೇ ವರದಾಯಾಶ್ಚ ಭುಕ್ತಿಮುಕ್ತಿಫಲಪ್ರದಂ .. 50..

(Page ಖಂ. 4 ಅ. 17 ಪಾನ 52)

ಬಂಗದೇಶೇ ಸಮುತ್ತನ್ನೋ ವಾಣಿಜಃ ಪಾಪಕಾರಕಃ .
 ಸ್ವಧರ್ಮಂ ಸ ಪರಿತ್ಯಜ್ಯ ದೃಷ್ಟಕರ್ಮರತೋಽಭವತ್ .. 51..
 ದ್ಯೂತಮದ್ಯಾದಿಕಂ ನಿತ್ಯಂ ಹಿಂಸಯಾಸೇವತಾನ್ವಿತಃ .
 ಬಲಾತ್ ಧೃತ್ವಾಽಭುಂಕ್ತ ಪರಸ್ತ್ರಿಯಂ ವಶಮನಾಗತಾಂ .. 52..
 ತಸ್ಯ ಕರ್ಮ ದುರಾಚಾರಂ ಜ್ಞಾತ್ವಾ ಪಿತ್ರಾ ತಿರಸ್ಕೃತಃ .
 ಅಸಕೃತ್ತೇನ ಸ ಕ್ಷುಬ್ಧೋ ವಿಷಂ ಪಿತ್ರೇ ದದೌ ಖಲಃ .. 53..
 ವಿಷಬಾಧಾಸಮಾಯುಕ್ತಃ ಸ ಮಮಾರ ದದಾಹ ತಂ .
 ತತೋ ಮಾತರಮಾಗಮ್ಯ ಧನಂ ಜಗ್ರಾಹ ವೈ ಬಲಾತ್ .. 54..
 ಲೋಕಾಃ ಸರ್ವೇ ತತೋ ಜ್ಞಾತ್ವಾ ಚೇಷ್ಟಿತಂ ದುಃಖದಂ ಪರಂ .
 ತಸ್ಯ ದುಷ್ಟಸ್ಯ ತೇ ತತ್ರ ವ್ಯಥಿತಾಃ ಸಂಬಭೂವಿರೇ .. 55..
 ಜನಾಃ ಶ್ರೇಷ್ಠಾ ನೃಪಂ ಗತ್ವಾಽಕಥಯಂಸ್ತದ್ವಿಶೇಷತಃ .
 ಚೇಷ್ಟಿತಂ ಕ್ಷುಭಿತೋ ರಾಜಾ ಶ್ರುತ್ವಾ ತಂ ತತ್ರ ಚಾನಯತ್ .. 56..
 ಶೂಲೇ ನೃಪ ನರೈಃ ಪ್ರೋತೋ ದುರ್ಮತಿಃ ಸ ನೃಪಾಜ್ಞಯಾ .

ತದ್ಧಿನೇ ದೈವಯೋಗೇನಾಷಾಢೀ ಶುಕ್ಲಾ ಬಭೂವ ಹ .. 57..
 ತತ್ರಾಸಯಂ ಜಲಹೀನಶ್ಚ ನಿರಾಹಾರಃ ಸ್ಥಿತೋಽಭವತ್ .
 ಪಂಚಮ್ಯಾಂ ಪೀಡಯಾ ಯುಕ್ತೋ ಮಮಾರ ನೃಪ ದುಷ್ಟಧೀಃ .. 58..
 ಅಜ್ಞಾನವ್ರತಪುಣ್ಯೇನ ಸ ಸ್ವಾನಂದಗತೋಽಭವತ್ .
 ಮಹಾಪಾಪೀ ವ್ರತಸ್ಯೈವ ಪ್ರಭಾವೇಣ ಮಹೀಪತೇ .. 59..
 ಸ್ವಾನಂದೇ ಗಣಪಂ ದೃಷ್ಟ್ವಾ ಬ್ರಹ್ಮಭೂತೋ ಬಭೂವ ಹ .
 ಏವಂ ವ್ರತಪ್ರಭಾವೇಣ ಜನಾ ಬ್ರಹ್ಮ ಪ್ರಲೇಭಿರೇ .. 60..
 ತತ್ತ್ವೈವಂ ಕತಿ ಸಂಖ್ಯಾತುಂ ಶಕ್ಯತೇ ನ ಕದಾಚನ .
 ವರ್ಷಾಯುತೈರ್ಮಹಾರಾಜಾಽಖಿಲಂ ಕೇನಾಽಪಿ ಯೋಗಿನಾ .. 61..
 ಯದಿ ಜ್ಞಾನೇನ ಸಾ ದೇವೀ ಚತುರ್ಥಿ ಸಾಧಿತಾ ಭವೇತ್ .
 ವರದಾ ತತ್ರ ಕಿಂ ಚಿತ್ರಂ ತಸ್ಮೈ ಬ್ರಹ್ಮಪ್ರದಾ ಭವೇತ್ .. 62..
 ಇದಮಾಷಾಢಗಾಯಾಶ್ಚ ಚತುರ್ಥ್ಯಾಶ್ಚರಿತಂ ಪರೇತ್ .
 ಶೃಣುಯಾದ್ವರದಾಯಾಶ್ಚೇತ್ ಸ ಲಭೇದೀಪ್ಸಿತಂ ಫಲಂ .. 63..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಚತುರ್ಥೀ ಖಂಡೇ ಗಜಾನನಚರಿತೇ ಆಷಾಢಶುಕ್ಲ ಚತುರ್ಥೀಚರಿತವರ್ಣನಂ ನಾಮ
 ಸಪ್ತದಶೋಽಧ್ಯಾಯಃ .. 4.17

4.18 ಶ್ರಾವಣಶುಕ್ಲಚತುರ್ಥೀವ್ರತಕಥನಂ ನಾಮಾಷ್ಟಾದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಶರಥ ಉವಾಚ .
 ಶ್ರಾವಣೇ ವರದಾಯಾಶ್ಚ ಮಾಹಾತ್ಮ್ಯಂ ವದ ವಿಸ್ತರಾತ್ .
 ನ ತೃಪ್ಯಾಮಿ ಕಥಾಂ ಶ್ರುತ್ವಾ ಬ್ರಹ್ಮಭೂಯಪ್ರದಾಂ ಪ್ರಭೋ .. 1..
 ವಸಿಷ್ಠ ಉವಾಚ .
 ಅಂಗದೇಶೇ ಪುರಂ ಶ್ರೀಮಚ್ಚತುರಂ ಬಭೂವ ಹ .
 ರಾಜಾ ರಾಜ್ಯಂ ಚಕಾರಾಶ್ಚನೇನಸಂಜ್ಞೋಽಪಿ ತತ್ರ ಹಿ .. 2..
 ಧರ್ಮೇಣ ನೀತಿಯುಕ್ತೇನ ನಾನಾದಾನಪರಾಯಣಃ .
 ದೇವವಿಪ್ರಾತಿಥಿಪ್ರೇಪ್ಸುರ್ಬಭೂವಾತಿಪರಾಕ್ರಮೀ .. 3..
 ನಾನಾವ್ರತಪರೋ ರಾಜಾ ಯಜ್ಞಾ ತೇಜಸ್ವಿನಾಂ ವರಃ .
 ಶಸ್ತ್ರಾಸ್ತ್ರೈಃ ಪೃಥಿವೀಂ ಸರ್ವಾಂ ಜಿಗ್ಮೀ ಬಲಸಮನ್ವಿತಃ .. 4..
 ಸಾರ್ವಭೌಮಃ ಸ ವಿಖ್ಯಾತಸ್ತಿಲೋಕೀಕೀರ್ತಿಕಾರಕಃ .

ರಾಜ್ಞಃ ಸರ್ವಾನ್ ವಶೇ ಚಕ್ರೇ ಸೇವಕಾನ್ ಕರದಾಯಿನಃ .. 5..
 ಏವಂ ರಾಜ್ಯಂ ವಶಂ ಕೃತ್ವಾ ಭೂತಲಂ ಸ ಚಕಾರ ಹ .
 ತತೋಽಕಸ್ಮಾಜ್ಜ್ವ ರಸ್ತಸ್ಯ ಸಮುತ್ತನ್ನೋಽತಿದಾಹಕಃ .. 6..
 ಜ್ವರೇಣ ಪೀಡಿತೋಽತ್ಯಂತಂ ನಿಶಿ ನಿದ್ರಾಂ ನ ಚಾಽಲಭತ್ .
 ನಾನೋಪಾಯಾಂಶ್ಚಕಾರಾಽಸೌ ಜ್ವರಹೀನೋ ಬಭೂವ ನ .. 7..
 ಏವಂ ವರ್ಷೇ ಗತೇ ಪೂರ್ಣೇ ಸೋಽಸ್ಥಿಚರ್ಮಾವಶೇಷಿತಃ .
 ಅತ್ಯಂತದುಃಖಿತೋ ರಾಜಾ ವಿಲಲಾಪ ಭೃಶಾತುರಃ .. 8..
 ವಿಷೇಣ ದೇಹಪಾತಾರ್ಥಮುದ್ಯತೋಽಭೂನ್ ಮಹೀಪತಿಃ .
 ಜಗಾಮ ಸಹಸಾ ತತ್ರ ದೇವಲೋ ಯೋಗಿಸತ್ತಮಃ .. 9..

(Page ಖಂ. 4 ಅ. 18 ಪಾನ 53)

ತಂ ದೃಷ್ಟ್ವಾ ಪ್ರಣನಾಮಾಥ ಪೂಜಯಾಮಾಸ ಬಾಂಧವ್ಯೈಃ .
 ಭುಕ್ತ್ವಾ ತೃಪ್ತಂ ಜಗಾದೇದಂ ವಚನಂ ಸಾಧುಮಾರ್ಗವಿತ್ .. 10..
 ಅಶ್ವಸೇನ ಉವಾಚ .
 ಧನ್ಯಂ ಮೇ ಜನ್ಮ ಕರ್ಮಾಽಪಿ ಪಿತಾ ಮಾತಾ ವೃತಾದಿಕಂ .
 ಅಧುನಾ ಸಫಲಂ ದಾನಂ ಯೇನ ತೇ ದರ್ಶನಂ ಮುನೇ .. 11..
 ಜ್ವರೇಣ ಪೀಡಿತೋಽತ್ಯಂತಂ ವಿಷಪಾನೇ ಮಹಾಮುನೇ .
 ತತ್ತರೋಽಹಂ ಪ್ರಪಶ್ಯಾಮ್ಯಾಗತಂ ತ್ವಾಂ ಯೋಗಿಸತ್ತಮ .. 12..
 ಮೃತೋಽಹಂ ವಿಷಪಾನೇನಾತ್ಮಹತ್ಯಾಂ ನ ಲಭೇ ಕದಾ .
 ತವ ದರ್ಶನಮಾತ್ರೇಣ ಮುಕ್ತೋ ಯಾಸ್ಯಾಮಿ ಧಾಮ ತತ್ .. 13..
 ಏವಮುಕ್ತ್ವಾ ರುರೋದಾಽಪಿ ತತಸ್ತಂ ದೇವಲೋ ಮುನಿಃ .
 ಉವಾಚ ಭಾವಗಂಭೀರಃ ಸರ್ವಶಾಸ್ತ್ರಾರ್ಥತತ್ತ್ವವಿತ್ .. 14..
 ದೇವಲ ಉವಾಚ .
 ರಾಜ್ಯೇ ನಷ್ಟಂ ತ್ವದೀಯೇ ಯಚ್ಚತುರ್ಥೀಸಂಜ್ಞಿತಂ ವ್ರತಂ .
 ತೇನ ತ್ವಂ ರೋಗಯುಕ್ತೋಽಸಿ ಮೃತೋ ಗಚ್ಛಸಿ ನಾರಕೇ .. 15..
 ಚತುಃಪದಾರ್ಥದಂ ಪೂರ್ಣಂ ಸರ್ವದೌ ಸಮ್ಮತಂ ಪರಂ .
 ನ ಕೃತಂ ಚೇತ್ ಫಲೈರ್ಹೀನಂ ಕರ್ಮ ಸರ್ವಂ ಭವೇನ್ನಪ .. 16..
 ತ್ವಯಾ ಯಚ್ಚ ಕೃತಂ ಕರ್ಮ ನಾನಾಪುಣ್ಯಾತ್ಮಕಂ ಮಹತ್ .
 ಚತುಃಪದಾರ್ಥಹೀನಂ ತಚ್ಚತುರ್ಥೀವ್ರತಹೀನಕಂ .. 17..
 ಏವಮುಕ್ತ್ವಾ ಮಹಾಯೋಗೀ ಚತುರ್ಥೀವ್ರತಸಂಶ್ರಿತಾಂ .
 ಕಥಾಂ ಸಂಶ್ರಾವಯಾಮಾಸ ರಾಜಾ ಶ್ರುತ್ವಾ ತಮಬ್ರವೀತ್ .. 18..
 ಅಶ್ವಸೇನ ಉವಾಚ .

ಅಹೋ ವ್ರತಸ್ಯ ಮಾಹಾತ್ಮ್ಯಂ ಸಂಶ್ರುತಂ ಪರಮಾದ್ಭುತಂ .
 ಅಧುನಾ ವದ ಮಾಹಾತ್ಮ್ಯಂ ಗಣೇಶಸ್ಯ ಮಹಾಮುನೇ .. 19..
 ದೇವಲ ಉವಾಚ .
 ಗಣೇಶ್ವರಸ್ಯ ಮಾಹಾತ್ಮ್ಯಂ ಮಯಾ ವಕ್ತುಂ ನ ಶಕ್ಯತೇ .
 ಉಪಾಧಿನಾ ಯುತಂ ರಾಜನ್ ವದಿಷ್ಯಾಮಿ ಸ್ವರೂಪಕಂ .. 20..
 ಅಸಿತಾನ್ ಮೇ ಪಿತುರ್ವಕ್ತಾಚ್ಛ್ರುತಂ ತತ್ತೇ ವದಾಮ್ಯಹಂ .
 ಸರ್ವಸಿದ್ಧಿಕರಂ ಪೂರ್ಣಂ ಬ್ರಹ್ಮಯೋಗಪ್ರಕಾಶಕಂ .. 21..
 ಪುರಾಸಹಂ ತಪಸಾ ಯುಕ್ತೋಽಭವಂಸ್ತತ್ರ ಸಮಾಗತಃ .
 ಜೈಗೀಷವ್ಯೋ ಮಹಾಯೋಗೀ ಶೈವಃ ಸಹಜಗೋ ಬಭೌ .. 22..
 ಮಯಾ ಸುಸತ್ಕೃತೋ ಯೋಗೀ ಸಂಸ್ಥಿತಃ ಪೂಜಿತಃ ಸ್ತುತಃ .
 ಮಮಾಶ್ರಮೇ ನ ಕಿಂಚಿನ್ ಮಾಸವದತ್ ಸೋಽಪಿ ಮಹಾಯಶಾಃ .. 23..
 ತಸ್ಯ ಚಿಹ್ನಂ ಸಮಾಲೋಕ್ಯ ಮನಸಾ ಧಾರಯಾಮ್ಯಹಂ .
 ಅಕರ್ಮಕಾರಕಶ್ಚ ಸ್ಮ ದೇಹರಕ್ಷಣತತ್ಪರಃ .. 24..
 ಧ್ಯಾನಾದಿಶೂನ್ಯಭಾವೇನ ತಿಷ್ಠತಿ ಭ್ರಷ್ಟ ಏವ ಚ .
 ಶಾಂತಿಯೋಗೇನ ಹೀನಃ ಸ್ಮ ತಥಾ ಯೋಗಿಸ್ವರೂಪಧೃಕ್ .. 25..
 ತತೋಽಹಂ ತಂ ಗೃಹೇ ತ್ಯಕ್ತ್ವಾ ಗತಃ ಸಾಮುದ್ರಕೇ ಜಲೇ .
 ಮದೀಯಚಿತ್ತಗಂ ಜ್ಞಾತ್ವಾ ಸ ತತ್ಶೈವ ಸಮಾಯಯೌ .. 26..
 ಅಹೋ ಕೇನೈವ ಮಾರ್ಗೇಣಾಽಽಗತೋಽಯಂ ಯೋಗಿಸತ್ತಮಃ .
 ತಾಪಸೇನ ಮಯಾಽಽಕಾಶೇ ಗಚ್ಛತಾ ನಾವಲೋಕಿತಃ .. 27..
 ತ್ಯಕ್ತ್ವಾ ತತಸ್ತಂ ತತ್ರಾಹಮಗಮಂ ಸ್ವರ್ಗಮಂಡಲಂ .
 ತತ್ರಾಪಿ ಜೈಗೀಷವ್ಯಶ್ಚ ಮಯಾ ದೃಷ್ಟೋ ಮಹಾಮತೇ .. 28..
 ಏವಂ ನಾನಾವಿದೈರ್ಮಾರ್ಗೈಃ ಸ್ವರ್ಗೇಷು ಗತವಾನಹಂ .
 ಮಯಾ ತೇಷು ಮಹಾಯೋಗೀ ದೃಷ್ಟಃ ಸಂಪೂಜಿತೋಽಮರೈಃ .. 29..
 ತತೋಽಕಸ್ಮಾನ್ ಮಹಾಯೋಗೀ ಸೋಽಽತರ್ಧಾನಂ ಚಕಾರ ಹ .
 ತದ್ ದೃಷ್ಟ್ವಾ ಸಿದ್ಧಸಂಘಾಂಶ್ಚಾಪೃಚ್ಛಂ ತೈಃ ಕಥಿತಂ ನೃಪ .. 30..
 ಬ್ರಹ್ಮಲೋಕೇ ಗತಃ ಸೋಽಪಿ ತತ್ರ ತೇನ ಗತಿರ್ಭವೇತ್ .
 ತತೋಽಹಂ ಖೇದಸಂಯುಕ್ತಃ ಸ್ವಾಶ್ರಮಂ ಪುನರಾಗಮಂ .. 31..
 ತತ್ರಾಪಿ ಗೃಹಮಧ್ಯೇಽಸೌ ಮಯಾ ದೃಷ್ಟೋ ಮಹಾಯಶಾಃ .
 ಸಂಪೂಜ್ಯ ಪ್ರಣತೋ ಭೂತ್ವಾಽವದಂ ಯೋಗಪರಾಯಣಃ .. 32..
 ತಾರಯಸ್ವ ಮಹಾಯೋಗಿನ್ ಸಂಸಾರಾನ್ ಮಾಂ ಕುಶಿಷ್ಯಕಂ .
 ಛಲನಾಯಾಂ ಸಮಾಯುಕ್ತಂ ದಯಯಾ ತ್ವಂ ದಯಾನಿಧೇ .. 33..

ಜೈಗೀಷವ್ಯ ಉವಾಚ .

ಹಿಂಸಾತ್ಮಕಂ ಕುರುಷ್ವ ತ್ವಂ ಕರ್ಮ ಮಾ ಯತ್ನಧಾರಕಃ .

(Page ಖಂ. 4 ಅ. 18 ಪಾನ 54)

ಬ್ರಹ್ಮಾಹಮಿತಿ ಬೋಧೇನ ಶಮೀ ದಮಪರೋ ಭವ .. 34..

ಯದಾಜ್ಞಾವಶಗಂ ಸರ್ವಂ ವರ್ತತೇ ತಂ ಭಜಸ್ವ ಚ .

ತೇನ ಯೋಗೀ ತ್ವಮೇವೇಹ ಭವಿಷ್ಯಸಿ ನ ಸಂಶಯಃ .. 35..

ಜೈಗೀಷವ್ಯಶ್ಚೈವಮುಕ್ತ್ವಾ ತತ್ತ್ಯವಾಂತರಧೀಯತ .

ಅಹಂ ತತ್ರ ಸಮಾಸೀನೋ ಹಿಂಸಾಂ ತ್ಯಕ್ತ್ವಾ ತಥಾಸಭವಂ .. 36..

ತತಃ ಸ್ಮ ಪಿತರಃ ಸರ್ವೇ ಮಹತ್ ಕುರ್ವಂತಿ ರೋದನಂ .

ಅಹೋ ಕರ್ಮ ಪರಿತ್ಯಜ್ಯ ದೇವಲೋ ನ ಉಪೇಕ್ಷತೇ .. 37..

ಅಸ್ಮಾನ್ ಕಃ ಪುಷ್ಯತಿ ಪ್ರಾಜ್ಞೋ ನಿರಾಧಾರಾ ವಯಂ ಕೃತಾಃ .

ದೇವಲೇನ ನ ಸಂದೇಹಃ ಕ್ಷಧಾವಿಷ್ಣಾಸ್ತೃಷಾ ಯುತಾಃ .. 38..

ತಾನ್ ದೃಷ್ಟ್ವಾ ದುಃಖಿತೋಽಹಂ ವೈ ಕರ್ಮ ಕರ್ತುಂ ಸಮುದ್ಯತಃ .

ಮಯಾ ದೃಷ್ಟ್ವಾ ಓಷಧಯೋ ಮಹತ್ ಕುರ್ವಂತಿ ರೋದನಂ .. 39..

ಅಸ್ಮಾನಹೋಽಭಯಂ ದತ್ತ್ವಾ ದೇವಲಃ ಕ್ರೌರ್ಯಮಾಶ್ರಿತಃ .

ನಿರ್ಲಜ್ಜಃ ಪುನರೇವಾಸೌ ಭೇದಯಿಷ್ಯತಿ ದುರ್ಮತಿಃ .. 40..

ತತೋಽಹಂ ನಿತರಾಂ ಖಿನ್ನೋ ಹ್ಯುಭಯತ್ಯೈವ ಸಂಕಟಾತ್ .

ವಿಚಾರ್ಯ ಸ್ವಹಿತೇ ಸಕ್ತಃ ಶಮೀ ದಮಪರೋಽಭವಂ .. 41..

ಸರ್ವಾಭಯಸ್ವಭಾವೇನ ಕರ್ಮಣಾ ಯೋಗಸೇವಯಾ .

ಕ್ರಮೇಣ ಸಹಜೇ ಯೋಗ್ಯಽಹಂ ಬ್ರಹ್ಮಣಿ ಪರೋಽಭವಂ .. 42..

ತತ್ರ ಸ್ವಾಧೀನತಾಂ ದೃಷ್ಟ್ವಾ ಶಾಂತಿಹೀನೋಽಭವಂ ಪುನಃ .

ಅಗಮಂ ಪಿತರಂ ತತ್ರ ಯೋಗೀಂದ್ರೈ ವಂದಿತಂ ಸ್ತುತಂ .. 43..

ತತ್ಪ್ರಾಸಿತಂ ಪ್ರಣಮ್ಯೈವಾಪ್ಯಚ್ಛಂ ಬ್ರಹ್ಮ ಸನಾತನಂ .

ಯೋಗಶಾಂತಿಪ್ರದಂ ಪೂರ್ಣಂ ತತೋ ಮಾಂ ಸೋಽಬ್ರವೀದ್ವಚಃ .. 44..

ಅಸಿತ ಉವಾಚ .

ಸಂಯೋಗಾದ್ವಿದ್ಧಿ ಪುತ್ರ ತ್ವಂ ಸ್ವಸಂವೇದ್ಯಾತ್ಮಕಾತ್ ಕಿಲ .

ಚತುರ್ವಿಧಂ ಸಮುತ್ಪನ್ನಂ ತತ್ತ್ಯಜಸ್ವ ಸಮಾಧಿದಂ .. 45..

ಅಯೋಗೇನ ಚ ಸಂಯೋಗೋ ದೃಶ್ಯತೇ ಯೋಗಿಭಿಃ ಕದಾ .

ಸಂಯೋಗಾಯೋಗಯೋರ್ಯೋಗೋ ಯೋಗಶಾಂತಿಪ್ರದೋ ಮತಃ .. 46..

ಭಜಸ್ವ ಗಣರಾಜಂ ತ್ವಂ ತದರ್ಥಂ ನಿತ್ಯಮಾದರಾತ್ .

ಸದಾ ಯೋಗಸ್ವರೂಪಂ ತಂ ಶಾಂತಿದಂ ಯೋಗಿನೋಽಬ್ಯುವನ್ .. 47..

ಸಂಯೋಗೇಸಯಂ ಗಕಾರಾಖ್ಯೋ ಣಕಾರಾಖ್ಯಸ್ತ್ವ ಯೋಗಕೇ .
ತಯೋರ್ಯೋಗೇ ಗಣಾಧೀಶೋ ಜ್ಞಾತವ್ಯೋ ವಿಬುದ್ಧೈಃ ಸದಾ .. 48..
ಏವಮುಕ್ತ್ವಾ ದದೌ ಮಂತ್ರಂ ಮಹ್ಯಮೇಕಾಕ್ಷರಂ ಪರಂ .
ಗಾಣಪತ್ಯಃ ಪ್ರಸನ್ನಾತ್ಮಾ ಪಿತಾ ಮೇ ಗಣಪಂ ಭಜನ್ .. 49..
ತತಸ್ತಂ ಪ್ರಣಿಪತ್ಯೈವ ಗತೋಽಹಂ ಸ್ವಾಶ್ರಮೇ ನೃಪ .
ಗಣೇಶಂ ಪೂಜಯಾಮಿ ಸ್ಮ ಧ್ಯಾತ್ವಾ ಜಪಪರೋಽಭವಂ .. 50..
ತತಃ ಸ್ವಲ್ಪೇನ ಕಾಲೇನ ಶಾಂತಿಂ ಪ್ರಾಪ್ತೋಽಹಮೇವ ಚ .
ಯೋಗಿವಂದ್ಯೋಽಭವಂ ರಾಜಂಸ್ತಥಾಪಿ ಗಣಪಂ ಭಜೇ .. 51..
ಗತೇ ವರ್ಷೇ ಸಮಾಯಾತೋ ಗಣೇಶೋ ಭಕ್ತವತ್ಸಲಃ .
ಸ್ತುತಃ ಸಂಪೂಜಿತಸ್ತತ್ರ ಮಯಾ ಹೃಷ್ಟೇನ ಚೇತಸಾ .. 52..
ತತೋ ಮಾಂ ಗಾಣಪತ್ಯಂ ಸ ಪಿತೃತುಲ್ಯಂ ಮಹೋದರಃ .
ಕೃತ್ವಾ ಸ್ವಾನಂದಕೇ ಧಾಮ್ನಿ ಗತೋ ಬ್ರಹ್ಮಪತಿಃ ಪ್ರಭುಃ .. 53..
ಉಕ್ತ್ವಾ ದಶಾಕ್ಷರಂ ಮಂತ್ರಂ ದದಾವೇವಂ ನೃಪಾಯ ಚ .
ಅಂತರ್ಧಾಯ ಸ್ವಮಾತ್ಮಾನಂ ದೇವಲಃ ಸ್ವಾಶ್ರಮೇಽಗಮತ್ .. 54..
ತತಃ ಸ ರಾಜಶಾರ್ದೂಲೋ ಗಣೇಶಭಜನೇ ರತಃ .
ತತ್ರಾಽಽದೌ ಶ್ರಾವಣೇ ಪ್ರಾಪ್ತಾ ವರದಾ ಯಾ ಚತುರ್ಥಿಕಾ .. 55..
ತಾಂ ಚಕಾರ ಜನೈಃ ಸರ್ವೈಃ ಪುರವಾಸಿಭಿರಾದರಾತ್ .
ಉಪೋಷಣಸಮಾಯುಕ್ತಃ ಪಂಚಮ್ಯಾಂ ಪಾರಣೇ ರತಃ .. 56..
ತತೋ ದಾಹವಿನಿರ್ಮುಕ್ತೋ ಜ್ವರಹೀನೋ ಬಭೂವ ಹ .
ಜನಾಃ ಸರ್ವೇ ಚ ರೋಗಾದ್ಯೈರ್ಹೀನಾ ಜಾತಾಸ್ತದದ್ಭುತಂ .. 57..
ತತಸ್ತೇನ ಮಹೀಪೃಷ್ಠೇ ವಿಖ್ಯಾತಂ ತದ್ಭುತಂ ಕೃತಂ .
ಶುಕ್ಲಕೃಷ್ಣಭವಂ ಚಕ್ರವೃತಂ ಸರ್ವೇ ಧರಾತಲೇ .. 58..
ಆರೋಗ್ಯಾದಿಸಮಾಯುಕ್ತಾ ಹೃಷ್ಟಪುಷ್ಪಾ ಜನಾಃ ಬಭುಃ .
ವ್ರತಸ್ಯ ಪುಣ್ಯಯೋಗೇನ ಪುತ್ರಪೌತ್ರಧನಾನ್ವಿತಾಃ .. 59..
(Page ಖಂ. 4 ಅ. 19 ಪಾನ 55)
ಪುತ್ರೇ ರಾಜ್ಯಂ ಪರಿತ್ಯಜ್ಯ ರಾಜಾ ಶಾಂತಿಪರಾಯಣಃ .
ಸಸ್ತ್ರೀಕ ಏಕಾಂತೇ ಸೋಽಭೂದಭಜದ್ಗಣನಾಯಕಂ .. 60..
ಅಂತೇ ಸ್ವಾನಂದಗೋ ರಾಜಾ ಬ್ರಹ್ಮಭೂತೋ ಬಭೂವ ಹ .
ಕ್ರಮೇಣ ಸರ್ವೇ ಲೋಕಾ ವೈ ಬ್ರಹ್ಮಭೂತಾ ಬಭೂವಿರೇ .. 61..
ಏವಂ ವ್ರತಸ್ಯ ಮಾಹಾತ್ಮ್ಯಂ ಸರ್ವಸಿದ್ಧಿಪ್ರದಾಯಕಂ .
ಕಥಿತಂ ತೇ ಮಹಾರಾಜ ಪುನಃ ಶೃಣು ಕಥಾನಕಂ .. 62..

ಗುರ್ಜರೇ ಪಾಪಕರ್ಮಾಕಃ ಕ್ಷತ್ರಿಯೋ ದುರ್ಬಲೋಽಭವತ್ .
 ಬಾಲ್ಯಾತ್ ಪ್ರಾರಭ್ಯ ದುಷ್ಟಾತ್ಮಾ ಪಾಪಕರ್ಮಪರಾಯಣಃ .. 63..
 ಸ್ತ್ರೀಮಾಂಸಮದಿರಾಸಕ್ತೋ ಜನಾನಾಂ ಚ ಪಶೋಸ್ತಥಾ .
 ವಧೇ ರತೋ ಗುರುಂ ಚೈವ ಮಾರಯಾಮಾಸ ಮಂದಧೀಃ .. 64..
 ಗುರೋದ್ರವ್ಯಂ ಗೃಹೀತ್ವಾ ಸ ವನಗಶ್ಚ ಬಭೂವ ಹ .
 ಏವಂ ನಾನಾವಿಧಂ ಪಾಪಂ ಚಕಾರ ನಿತ್ಯಮಾದರಾತ್ .. 65..
 ಏಕದಾ ಜ್ವರಯುಕ್ತಃ ಸ ಬಭೂವ ಕ್ಷತ್ರಿಯಾಧಮಃ .
 ಅತ್ಯಂತಂ ವ್ಯಾಕುಲೋ ಜಾತೋ ದೇಹಶುದ್ಧಿಂ ನ ಚಾನ್ಮರತ್ .. 66..
 ದೈವಯೋಗೇನ ಶುಕ್ಲಾ ಸಾ ಶ್ರಾವಣೇ ಸುಸಮಾಗತಾ .
 ಚತುರ್ಥಿ ತತ್ರ ತೇನೈವಾನ್ವಂ ಜಲಂ ಭಕ್ಷಿತಂ ನ ಚ .. 67..
 ಪಂಚಮ್ಯಾಂ ತೇನ ಕಿಂಚಿದ್ವೈ ಭಕ್ಷಿತಂ ತ್ವನ್ನಮಾದರಾತ್ .
 ರೋಗಹೀನೋ ಬಭೂವಾಽಪಿ ಪುನಃ ಪಾಪಂ ಸಮಾಚರತ್ .. 68..
 ಕಾಲೇನ ನಿಧನಂ ಪ್ರಾಪ್ತಂ ತಂ ನೇತುಂ ಚ ಸಮಾಗತಾಃ .
 ದುಷ್ಟಂ ಸಂಗೃಹ್ಯ ಗಾಣೇಶಾ ಬ್ರಹ್ಮಭೂತಂ ಪ್ರಚಕ್ರೀ .. 69..
 ಅಜ್ಞಾನವ್ರತಜೇನೈವ ಪುಣ್ಯೇನ ಕ್ಷತ್ರಿಯೋ ಯಯೌ .
 ಸ್ವಾನಂದಂ ಕಿಂ ಪುನರ್ಜ್ಞಾನಿನಾಂ ಕಥಾ ಕಾ ನೃಪಾತ್ಮಜ .. 70..
 ಏವಂ ನಾನಾ ಜನಾದ್ಯಾಶ್ಚ ಚತುರ್ಥಿವ್ರತಪುಣ್ಯತಃ .
 ಬ್ರಹ್ಮಭೂತಾ ಮಯಾ ವಕ್ತುಂ ನ ಶಕ್ಯಾಸ್ತೇ ಬಭೂವಿರೇ .. 71..
 ಇದಂ ಶ್ರಾವಣಗಾಯಾಶ್ಚ ವರದಾಯಾಃ ಪಠೇನ್ನರಃ .
 ಮಾಹಾತ್ಮ್ಯಂ ಶೃಣುಯಾಚ್ಛೇದ್ವಾ ಸ ಸರ್ವಂ ಸಂಲ್ಲಭೇತ್ ಫಲಂ .. 72..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ಶ್ರಾವಣಶುಕ್ಲಚತುರ್ಥಿವ್ರತಕಥನಂ
 ನಾಮಾಷ್ಟಾದಶೋಽಧ್ಯಾಯಃ .. 4.18

4.19 ಮಲಮಾಸಶುಕ್ಲಚತುರ್ಥಿಚರಿತವರ್ಣನಂ ನಾಮ
ಏಕೋನವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಶರಥ ಉವಾಚ .
 ವದ ಬ್ರಹ್ಮನ್ ಮಲೇ ಮಾಸೇ ಚತುರ್ಥಿ ಯಾ ಸಮಾಗತಾ .
 ವರದಾ ಚರಿತಂ ತಸ್ಯಾಃ ಸರ್ವಸಿದ್ಧಿಪ್ರದಾಯಕಂ .. 1..

ವಸಿಷ್ಠ ಉವಾಚ .

ಅತ್ರ ತೇ ಕಥಯಿಷ್ಯಾಮಿ ಚೇತಿಹಾಸಂ ಪುರಾತನಂ .
 ಚತುರ್ಥಿ ಮಹಿಮಾಯುಕ್ತಂ ಶ್ರವಣಾತ್ ಸರ್ವದಂ ಪರಂ .. 2..
 ಆಂದ್ರೇ ರಾಜಾ ಸುಷೇಣಶ್ಚ ಚಕಾರ ರಾಜ್ಯಮುತ್ತಮಂ .
 ನಗರೇ ಚಂಪಕೇ ಭೂಪ ಶಸ್ತ್ರಾಸ್ತ್ರೇ ಪಾರಗೋ ಮತಃ .. 3..
 ನೀತ್ಯಾ ಧರ್ಮೇಣ ಕೀರ್ತ್ಯಾ ಚ ದಾನೇನ ಯಶ ಆರ್ಜಯತ್ .
 ದೇವವಿಪ್ರಾತಿಥಿಪ್ರೇಪ್ನುರ್ಯಜ್ವಾ ವ್ರತಪರಾಯಣಃ .. 4..
 ಜಿತ್ವಾ ಭೂಮಂಡಲಂ ಸರ್ವಂ ರಾಜ್ಯಂ ಚಕಾರ ಧರ್ಮತಃ .
 ರಾಜಾನಃ ಕರದಾಃ ಸರ್ವೇ ಸೇವಾಂ ಚಕ್ರ್ಮಹೀಪತೇಃ .. 5..
 ತಸ್ಯ ರಾಜ್ಯೇ ಮಹಾ ಸರ್ಪಾ ಬಭಕ್ಷುಸ್ತಜ್ಜನಾನ್ ಸದಾ .
 ಯತ್ರ ತತ್ರಾಽಚರನ್ ಕ್ಷುಬ್ಧಾಃ ಸರ್ಪಾಃ ಪರಮದಾರುಣಾಃ .. 6..
 ಜನೈಃ ಕುತ್ರ ಮಹೀಪಾಲ ಪ್ರಗಂತುಂ ನೈವ ಶಕ್ಯತೇ .
 ತಥೈವ ದುಃಖಿತೈಃ ಸ್ಥಾತುಂ ವನೇಷು ಚ ಗೃಹೇಷು ಚ .. 7..
 ರಾಜಾ ತಥೈವ ದುಃಖಾತೋ ಮಹಾಭಯಪರಾಯಣಃ .

(Page ಖಂ. 4 ಅ. 19 ಪಾನ 56)

ನಾಗಾನಾಂ ಶಾಂತಯೇ ಸರ್ವೈಃ ಪಂಚಮೀ ಸಾಧಿತಾಽಭವತ್ .. 8..
 ತಥಾ ಸ್ಮ ನ ಶಮಂ ಯಾಂತಿ ನಾಗಾಃ ಪರಮದಾರುಣಾಃ .
 ನಾನಾಪುಣ್ಯಾನಿ ತೀರ್ಥಾನಿ ಜನಾಶ್ಚಕ್ರವಿಶೇಷತಃ .. 9..
 ತಥಾಽಧಿಕಂ ಯಯುಃ ಕ್ರೂರಾ ನಾಗಾಃ ಸರ್ವತ್ರ ಭೂಮಿಷು .
 ರಾಜೇಂದ್ರಃ ಖಗುರುಂ ತತ್ರ ಜೈಮಿನಿಂ ಶರಣಂ ಯಯೌ .. 10..
 ತಂ ಪ್ರಣಮ್ಯ ಪುರಸ್ತಸ್ಯ ಸಂಸ್ಥಿತಃ ಸ ಕೃತಾಂಜಲಿಃ .
 ತಂ ಮುನಿರ್ಮಾನಯಾಮಾಸಾಽಽಸನದಾನಾದ್ವಿಶೇಷತಃ .. 11..
 ಪಪ್ರಚ್ಛ ವಿನಯೇನೈವ ಯುಕ್ತಂ ಕಿಮರ್ಥಮಾಗತಃ .
 ಸುಷೇಣಃ ಸ ತಥೋವಾಚ ನಿಶ್ಚಸ್ಯ ಮುನಿಪುಂಗವಂ .. 12..
 ಸುಷೇಣ ಉವಾಚ .
 ಸ್ವಾಮಿನ್ ಸರ್ಪಾ ಅಪಾರಾಶ್ಚ ಧರ್ಷಂತಶ್ಚ ಸದಾ ಜನಾನ್ .
 ನ ಸ್ಥಾತುಂ ಶಕ್ಯತೇ ತತ್ರ ಭಯಸಂಕುಲಿತೈರ್ಮುನೇ .. 13..
 ನಾನೋಪಾಯಾಃ ಕೃತಾಸ್ತತ್ರ ನ ಶಾಂತಿಂ ಲೇಭಿರೇ ತತಃ .
 ತದರ್ಥಂ ತ್ವಾಂ ಮಹಾಭಾಗ ಪ್ರಷ್ಟುಮತ್ರ ಸಮಾಗತಃ .. 14..
 ವದ ಸರ್ಪಗಣಾನಾಂ ಚ ಶಾಂತಯೇ ಕಿಂ ಕರೋಮ್ಯಹಂ .
 ವಿಪ್ರ ನೋ ಚೇತ್ ತ್ವತ್ಸಮೀಪೇ ದೇಹತ್ಯಾಗಂ ಕರೋಮಿ ವೈ .. 15..
 ವಸಿಷ್ಠ ಉವಾಚ .

ಏವಂ ಪೃಷ್ಠೋ ಮಹಾತೇಜಾ ಜೈಮಿನಿಸ್ತಮುವಾಚ ಹ .
 ಸ್ವಶಿಷ್ಯಂ ನಿಂದಯನ್ ರಾಜಂಸ್ತಚ್ಚೈವ ಸಮಾಹಿತಃ .. 16..
 ಜೈಮಿನಿರುವಾಚ .
 ಚತುರ್ಥೀಜಂ ಮಹಾಪಾಪಿನ್ನಷ್ಟಂ ರಾಜ್ಯೇ ತವ ವ್ರತಂ .
 ತೇನ ತ್ವಂ ಚ ಮೃತ್ಯುಃ ಸರ್ವೈರ್ನರಕೇ ಪ್ರಪತಿಷ್ಯಸಿ .. 17..
 ಚತುರ್ಣಾಂ ಪುರುಷಾರ್ಥಾನಾಂ ದಾತೃತ್ವಾದ್ವರದಾ ಮತಾ .
 ತಥಾ ಸಂಕಟನಾಶಿತ್ವಾತ್ ಸಂಕಷ್ಟೇ ಸಾ ಪ್ರಕೀರ್ತಿತಾ .. 18..
 ಯದಿ ವ್ರತಂ ಚ ಸರ್ವಾದೌ ನ ಕೃತಂ ಚೇನ್ನಿರರ್ಥಕಂ .
 ಕರ್ಮಹೀನಂ ಚತುರ್ಭಿಸ್ತನ್ನಿತ್ಯಂ ಕಾರ್ಯಾ ತತಃ ಪ್ರಭೋ .. 19..
 ಏವಮುಕ್ತ್ವಾ ಚತುರ್ಥ್ಯಾಶ್ಚ ಮಾಹಾತ್ಮ್ಯಂ ಮುನಿಸತ್ತಮಃ .
 ಕಥಯಾಮಾಸ ತಚ್ಚುತ್ವಾ ಸುಷೇಣಸ್ತಂ ತಥಾಽಬ್ರವೀತ್ .. 20..
 ಸುಷೇಣ ಉವಾಚ .
 ಕೀದೃಶೋಽಯಂ ಗಣೇಶಾನೋ ವ್ರತಂ ಯಸ್ಯ ಮಹಾದ್ಭುತಂ .
 ವದ ತಸ್ಯ ಸ್ವರೂಪಂ ಮೇ ಭಜಿಷ್ಯಾಮಿ ಮಹಾಪ್ರಭುಂ .. 21..
 ಜೈಮಿನಿರುವಾಚ .
 ನ ವಕ್ತುಂ ಶಕ್ಯತೇ ರಾಜನ್ ಕೇನಾಪ್ಯೇತತ್ ಸ್ವರೂಪಕಂ .
 ಉಪಾಧಿನಾ ಯುತಂ ದುಂಡಿಂ ವದಾಮಿ ಶೃಣು ತತ್ತ್ವತಃ .. 22..
 ಅಹಂ ಪುರಾ ಸುಶಾಂತ್ಯರ್ಥಂ ವ್ಯಾಸಂ ಚ ಶರಣಂ ಗತಃ .
 ಮಹ್ಯಂ ಸಂಕಥಿತಂ ತೇನ ಸಾಕ್ಷಾನ್ನಾರಾಯಣೇನ ಚ .. 23..
 ತದೇವ ತ್ವಾಂ ವದಿಷ್ಯಾಮಿ ಸ್ವಶಿಷ್ಯಂ ಚ ನೃಪಾಧಮಂ .
 ಯದಿ ತಂ ಭಜಸಿ ಹ್ಯದ್ಯ ಸರ್ವಸಿದ್ಧಿಪ್ರದಾಯಕಂ .. 24..
 ದೇಹದೇಹಿಮಯಂ ಸರ್ವಂ ಗಕಾರಾಕ್ಷರವಾಚಕಂ .
 ಣಕಾರವಾಚಕಂ ಬ್ರಹ್ಮ ಸಂಯೋಗಾಯೋಗರೂಪಕಂ .. 25..
 ತಯೋಃ ಸ್ವಾಮೀ ಗಣೇಶಸ್ತು ಪಶ್ಯ ವೇದೇ ಮಹಾಮತೇ .
 ಚಿತ್ತೇ ನಿವಾಸಕತ್ವಾಚ್ಚಿಂತಾಮಣಿರ್ವೈ ಸ ಕಥ್ಯತೇ .. 26..
 ಚಿತ್ತರೂಪಾ ಸ್ವಯಂ ಬುದ್ಧಿಭ್ರಾಂತಿರೂಪಾ ಮಹೀಪತೇ .
 ಸಿದ್ಧಿಸ್ತತ್ರ ತಯೋರ್ಯೋಗೇ ಪ್ರಲಭ್ಯೇತ ತಯೋಃ ಪತಿಃ .. 27..
 ಏವಮುಕ್ತ್ವಾ ಗಣೇಶಸ್ಯ ದದೌ ಮಂತ್ರಂ ಷಡಕ್ಷರಂ .
 ಸುಷೇಣಾಯ ಯಥಾನ್ಯಾಯಂ ವಿಧಿಯುಕ್ತಂ ವಿಶೇಷತಃ .. 28..
 ತತಸ್ತೇನಾಭ್ಯನುಜ್ಞಾತಃ ಸ್ವಪುರಂ ಸ ಜಗಾಮ ಹ .
 ತತ್ರಾಽಽದೌ ಮಲಮಾಸಶ್ಚ ಸಂಪ್ರಾಪ್ತಸ್ತೇನ ಭೂಮಿಪ .. 29..
 ಮಲಮಾಸೇ ಗಣೇಶಸ್ಯ ವರದಾಖ್ಯಂ ಸಮಾಗತಂ .

ಸೋಽಪಿ ಶುಕ್ಲೇ ಚತುರ್ಥೀಜಂ ವ್ರತಂ ಚಕ್ರೇ ಸುಭಕ್ತಿತಃ .. 30..
 ನಾಗರೈರ್ವಿದ್ಯೈರ್ಲೋಕೈಃ ಸಮೀಪಗ್ರಾಮಸಂಸ್ಥಿತೈಃ .
 ತತ್ಕೃತಂ ವಿಧಿನಾ ರಾಜನ್ ಸರ್ವಸಿದ್ಧಿಪ್ರದಾಯಕಂ .. 31..
 ತತಸ್ತೇನ ಸುಷೇಣೇನ ಪ್ರಶಸ್ತಂ ಭೂಮಿಮಂಡಲೇ .
 ಕೃತಂ ತತೋ ಜನಾಃ ಸರ್ವೇ ಚಕ್ರುಹರ್ಷಸಮನ್ವಿತಾಃ .. 32..
 ಅಭವನ್ ವ್ರತಪುಣ್ಯೇನ ಸರ್ವಾ ಅಂತರ್ಹಿತಾ ಬಭುಃ .
 ಲೋಕಾ ರೋಗಾದಿಭಿಃ ಸರ್ವೇ ವರ್ಜಿತಾ ಹರ್ಷಸಂಯುತಾಃ .. 33..

(Page ಖಂ. 4 ಅ. 20 ಪಾನ 57)

ಪುತ್ರಪೌತ್ರಾದಿಸಂಯುಕ್ತಾ ಧನಧಾನ್ಯಸಮನ್ವಿತಾಃ .
 ನಾನಾಸುಖೇಷು ಸಂಸಕ್ತಾ ಅಭವಂಸ್ತತ್ರ ತೇ ತತಃ .. 34..
 ರಾಜಾ ಗಣಪತಿಂ ನಿತ್ಯಮಭಜನ್ನಾನ್ಯಚೇತಸಾ .
 ಷಡಕ್ಷರೇಣ ಮಂತ್ರೇಣ ವಿಧಿಯುಕ್ತೇನ ಪೂಜಯನ್ .. 35..
 ಪುತ್ರೇ ರಾಜ್ಯಂ ವಿನಿಕ್ಷಿಪ್ಯ ಸಸ್ತೀಕಃ ಸ ವನಂ ಯಯೌ .
 ತತ್ರ ವಿಘ್ನೇಶಮೇವಂ ಸೋಽಪೂಜಯಂಜಪತತ್ಪರಃ .. 36..
 ಅಂತೇ ಸ್ವಾನಂದಗೋ ಭೂತ್ವಾ ಬ್ರಹ್ಮಭೂತೋ ಬಭೂವ ಹ .
 ಜನಾಃ ಸರ್ವೇ ವ್ರತೇ ಸಂಸ್ಥಾಃ ಶುಕ್ಲಕೃಷ್ಣಭವೇ ಪರೇ .. 37..
 ಸ್ವಾಂತೇ ಕ್ರಮೇಣ ತೇ ಸರ್ವೇ ಬ್ರಹ್ಮಭೂತಾ ಬಭೂವಿರೇ .
 ವ್ರತಸ್ಯೈವ ಪ್ರಭಾವೇಣ ನ ಕಿಂಚಿದ್ ದುರ್ಲಭಂ ಭವೇತ್ .. 38..
 ಅನ್ಯಚ್ಛೃಣು ಮಹೀಪಾಲ ಚರಿತಂ ಮಲಮಾಸಗಂ .
 ಪುಣ್ಯಂ ಶುಕ್ಲಚತುರ್ಥೀಜಂ ಶ್ರವಣಾತ್ ಸರ್ವದಂ ಭವೇತ್ .. 39..
 ಹಸ್ತಿನಾಪುರವಾಸೀ ಚ ಕ್ಷತ್ರಿಯಃ ಕಃ ಸುದಾರುಣಃ .
 ಬಾಲ್ಯಾತ್ ಪ್ರಭೃತಿ ವೈ ಸೋಽಪಿ ಪಾಪಾಚಾರೋ ಬಭೂವ ಹ .. 40..
 ದ್ರವ್ಯಲೋಭಾರ್ಥಮೇವಂ ಸ್ವಜನಕಂ ಸ ಜಘಾನ ಹ .
 ಪರಸ್ತ್ರೀಲಾಲಸಃ ಪೂರ್ಣಶ್ಚಾರಕರ್ಮಪರೋಽಭವತ್ .. 41..
 ಏವಂ ನಾನಾವಿಧಂ ಪಾಪಂ ಚಕ್ರೇಸೌ ದುರ್ಮತಿಃ ಸದಾ .
 ವನೇ ಸ್ಥಿತಃ ಕದಾಚಿದ್ವೈ ಜನಾನ್ ಜಘ್ನೇ ಮಹಾಖಲಃ .. 42..
 ಏತಸ್ಮಿನ್ನಂತರೇ ತತ್ರ ಸರ್ಪೇಣೈವ ಮಹೀಪತೇ .
 ದಷ್ಟಃ ಸೋಽಪಿ ಭಯೋದ್ವಿಗ್ನೋ ಗೃಹೇ ಗಂತುಂ ಮನೋ ದಧೇ .. 43..
 ತತೋ ವಿಷೇಣ ಸಂವ್ಯಾಪ್ತೋ ದೇಹಸ್ತೇನ ಪಪಾತ ಹ .
 ದೈವಯೋಗೇನ ತತ್ಸಾಸೌ ಜಲಾನ್ನರಹಿತೋಽಭವತ್ .. 44..
 ಶುಕ್ಲವಕ್ಷೇ ಮಲೇ ಮಾಸೇ ಚತುರ್ಥೀ ಸಾ ತಿಥಿಸ್ತದಾ .
 ತೇನ ಪ್ರಾಪ್ತಾ ತತ್ರ ಭೂಪ ಅಜ್ಞಾನೇನ ವ್ರತಂ ಕೃತಂ .. 45..

ಪಂಚಮ್ಯಾಂ ಸ ಮೃತಸ್ತತ್ರ ವನೇ ಘೋರೇ ಮಹಾಖಲಃ .
 ಸ್ವಾನಂದೇ ಗಣಪಂ ದೃಷ್ಟ್ವಾ ಬ್ರಹ್ಮಭೂತೋ ಬಭೂವ ಹ .. 46..
 ನಾನಾ ಜನಾ ವ್ರತೇನೈವ ಬ್ರಹ್ಮಭೂತಾ ಬಭೂವಿರೇ .
 ಇಹ ಭುಕ್ತ್ವಾ ಸಖಿಲಾನ್ ಭೋಗಾನಂತೇ ವಕ್ತುಂ ನ ಶಕ್ಯತೇ .. 47..
 ಇದಂ ಚತುರ್ಥಿಮಾಹಾತ್ಮ್ಯಂ ಮಲಮಾಸೇ ಶೃಣೋತಿ ಚೇತ್ .
 ಶುಕ್ಲಪಕ್ಷೇ ಲಭೇತ್ ಸೋಽಪಿ ಪರೇದ್ವಾ ಸರ್ವಮಂಜಸಾ .. 48..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ಮಲಮಾಸಶುಕ್ಲಚತುರ್ಥಿಚರಿತವರ್ಣನಂ
 ನಾಮ ಏಕೋನವಿಂಶೋಽಧ್ಯಾಯಃ .. 4.19

4.20 ಮಾಘಕೃಷ್ಣಚತುರ್ಥಿಮಾಹಾತ್ಮ್ಯವರ್ಣನಂ ನಾಮ
 ವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಶರಥ ಉವಾಚ .
 ಸಂಶ್ರುತ್ಯ ವರದಾಯಾ ವೈ ಮಾಹಾತ್ಮ್ಯಂ ಸರ್ವದಂ ಪರಂ .
 ಅತ್ಯಂತಂ ಕೃತಕೃತ್ಯೋಽಹಂ ಜಾತೋ ನಾಸ್ತ್ಯತ್ರ ಸಂಶಯಃ .. 1..
 ನಾನೇನ ಸದೃಶಂ ಕಿಂಚಿದ್ವೃತಂ ಸರ್ವಾರ್ಥದಂ ಪರಂ .
 ಧನ್ಯಾಸ್ತೇ ಪುರುಷಾ ವಿಪ್ರ ಚತುರ್ಥಿವ್ರತಕಾರಕಾಃ .. 2..
 ಅಧುನಾ ಸಂಕಟಾಯಾಶ್ಚ ಮಾಹಾತ್ಮ್ಯಂ ವದ ವಿನ್ತರಾತ್ .
 ನ ತೃಪ್ಯಾಮಿ ಸುಧಾರೂಪಾಂ ಕಥಾಂ ಶ್ರುತ್ವಾ ಸಮಾಸತಃ .. 3..
 ಮುದ್ದಲ ಉವಾಚ .
 ಏವಂ ಪೃಷ್ಟೋ ಮಹಾಯೋಗೀ ವಸಿಷ್ಠಸ್ತಮುವಾಚ ಹ .
 ತಚ್ಚ ಣುಷ್ಠ ಪ್ರಜಾನಾಥ ಶ್ರವಣಾನಂದದಾಯಕಂ .. 4..
 ವಸಿಷ್ಠ ಉವಾಚ .
 ತವ ಭಾವಂ ವಿದಿತ್ವಾಽಹಂ ಸಂತುಷ್ಟೋ ನೃಪಸತ್ತಮ .
 ಪುಣ್ಯವಾನಸಿ ಯೇನ ತ್ವಂ ಗಣೇಶೇ ಭಕ್ತಿಮಾನಸಿ .. 5..
 ನ ಹ್ಯಲ್ಪಪುಣ್ಯಯೋಗೇನ ಗಣೇಶಸ್ಯ ಮಹಾತ್ಮನಃ .
 ಕಥಾಯಾಂ ಜಾಯತೇ ಪ್ರೀತಿರ್ಧನ್ಯೋಽಸ್ಯತ್ರ ನ ಸಂಶಯಃ .. 6..
 ಕಥಾಂ ಶೃಣು ಮಹಾಭಾಗ ಚತುರ್ಥಿಸಂಶ್ರಿತಾಂ ಪರಾಂ .
 ಕೃಷ್ಣಪಕ್ಷೇ ಮಹಾಪುಣ್ಯಾಂ ಸರ್ವಸಿದ್ಧಿಪ್ರದಾಯಿನೀಂ .. 7..

(Page ಖಂ. 4 ಅ. 20 ಪಾನ 58)

ಅತ್ರ ತೇ ಕಥಯಿಷ್ಯಾಮಿ ಚೇತಿಹಾಸಂ ಪುರಾತನಂ .
ಮಹಾಪುಣ್ಯಪ್ರದಃ ಪೂರ್ಣಶ್ರವಣಾತ್ ಪಠನಾದ್ಭವೇತ್ .. 8..
ಸಹಸ್ರಾಖ್ಯೇ ಪುರೇ ರಾಜನ್ ಶೂರಸೇನೋ ಮಹೀಪತಿಃ .
ಸಭಾಯಾಂ ಗಾನಸಂಯುಕ್ತೋ ಬಭೂವೇ ಭೂಪಸೇವಿತಃ .. 9..
ತತ್ರಾಕಸ್ಮಾದ್ವಿಮಾನಂ ವೈ ಪತಿತಂ ಜ್ವಲನಪ್ರಭಂ .
ತದ್ ದೃಷ್ಟ್ವಾ ಪರಮಾಶ್ಚರ್ಯಂ ಜ್ಞಾತುಂ ದೂತಾನಚೋದಯತ್ .. 10..
ದೂತೈಃ ಸಂಜ್ಞಾಪಿತೋ ರಾಜಾ ವಿಮಾನಂ ದ್ರಷ್ಟುಮುತ್ಸುಕಃ .
ಸ ಯಯೌ ನಗರಪ್ರಾಂತೇ ಪುರವಾಸಿಭಿರಾವೃತಃ .. 11..
ತತ್ರೇಂದ್ರಂ ದೇವಯುಕ್ತಂ ಸ ದೃಷ್ಟ್ವಾ ವಿಸ್ಮಿತಮಾನಸಃ .
ಪ್ರಣನಾಮ ಪದಾ ಗತ್ವಾ ದಂಡವತ್ ಪೃಥಿವೀತಲೇ .. 12..
ಪುನರುತ್ಥಾಯ ರಾಜಾಸೌ ಕೃತ್ವಾ ಕರಪುಟಂ ಶನ್ಯೈಃ .
ಹರ್ಷಯುಕ್ತ ಉವಾಚೇದಂ ವಚನಂ ಭಕ್ತಿಸಂಯುತಃ .. 13..
ಶೂರಸೇನ ಉವಾಚ .
ಧನ್ಯಂ ಜನ್ಮ ವಯೋ ದಾನಂ ಪಿತರೌ ನಗರಾದಿಕಂ .
ಕೃತಕೃತ್ಯೋಽಸ್ಮಿ ದೇವೇಂದ್ರ ದರ್ಶನಾತ್ತೇ ಸಹಾನುಗಃ .. 14..
ವದ ಕುತ್ರ ವಿಭೋ ಗಂತುಂ ಕುತೋ ವ್ರಜಸಿ ವಾ ಸ್ಥಲಾತ್ .
ಲಾಲಸಂತೇ ವಿಮಾನಂ ಚ ಕಥಂ ನಿಪತಿತಂ ಭುವಿ .. 15..
ನ ಜಾನೇ ಕೇನ ಪುಣ್ಯೇನ ಸರ್ವೇಷಾಂ ದರ್ಶನಂ ಚ ತೇ .
ಜಾತಂ ದೇವಸಮೂಹೇನ ವದಾಜ್ಞಾಂ ಕಿಂ ಕರೋಮ್ಯಹಂ .. 16..
ವಿಮಾನಚಲನೇ ಯತ್ನಂ ಕುರು ತ್ವಂ ದೇವನಾಯಕ .
ಕೇನ ಪಾಪೇನ ತೇ ಯಾನಂ ಪತಿತಂ ತದ್ವದಸ್ವ ಮೇ .. 17..
ಏವಂ ಪೃಷ್ಟೋ ಮಹಾತೇಜಾ ಮಹೇಂದ್ರಸ್ತಮುವಾಚ ಹ .
ವಿನೀತಂ ಭಕ್ತಿಸಂಯುಕ್ತಂ ರಾಜೇಂದ್ರ ಹರ್ಷಸಂಯುತಃ .. 18..
ಇಂದ್ರ ಉವಾಚ .
ಕೈವರ್ತಕೋ ಮಹಾಪಾಪೀ ನಾಮಾ ವಿಘ್ನೇಶಮಾಭಜತ್ .
ಮುದ್ಗಲೇನೋಪದಿಷ್ಟಶ್ಚ ನಾಮಮಂತ್ರಪರಾಯಣಃ .. 19..
ಸಹಸ್ರೇ ತದ್ವರೇಣಾಸೌ ವರ್ಷೇಷು ಬ್ರಾಹ್ಮಣೋತ್ತಮಃ .
ಭೂಮಧ್ಯಾನ್ನಿಃಸೃತಾ ಶುಂಡಾ ಭೃಶುಂಡೀ ಚಾಸಭವನ್ ಮುನಿಃ .. 20..
ತಸ್ಯ ದರ್ಶನಮಾತ್ರೇಣ ಪುನರ್ಜನ್ಮ ನ ವಿದ್ಯತೇ .
ದರ್ಶನಾರ್ಥಂ ಗತೋಽಹಂ ತು ಸಂಪೂಜ್ಯೇಹ ಸಮಾಗಮಂ .. 21..
ಅತ್ರಾಪಿ ಪಾಪರೂಪಸ್ಯ ದೃಶಾ ವೈಶ್ಯಸ್ಯ ಕುಷ್ಠಿನಃ .

ವಿಮಾನಂ ಪತಿತಂ ಭೂಮೌ ತವ ದೂತಸ್ಯ ಮಾನದ .. 22..
 ಯದಿ ಸಂಕಷ್ಟಿಕಾ ರಾಜಂಶ್ಚತುರ್ಥೀ ಕೃಷ್ಣಪಕ್ಷಗಾ .
 ಸಾಧಿತಾ ವ್ರತ ಭಾವನ ತಸ್ಯಾಃ ಪುಣ್ಯಂ ಪ್ರದೀಯತಾಂ .. 23..
 ತದಾ ವಿಮಾನಮೇವೇದಂ ಚಲೇದತ್ರ ನ ಸಂಶಯಃ .
 ನಾನ್ಯಥಾ ಪುರುಷಾರ್ಥಶ್ಚ ವಿಮಾನಚಲನಂ ಭವೇತ್ .. 24..
 ಏತಸ್ಮಿನ್ನಂತರೇ ತತ್ರ ವಿಮಾನಂ ಚ ದ್ವಿತೀಯಕಂ .
 ಸಮಾಗತಂ ಗಣೇಶಸ್ಯ ದೂತಯುಕ್ತಂ ಮಹಾದ್ಭುತಂ .. 25..
 ತತ್ರೈವ ನಗರೇ ಭೂಪ ಚಾಂಡಾಲೀ ಪಾಪಕಾರಿಣೀ .
 ಅಂಧಾ ಕುಷ್ಠಯುತಾತ್ಯಂತಂ ಕೃಮಿಭಾರಸಮಾಕುಲಾ .. 26..
 ಪೂಯಶೋಣಿತದಿಗ್ಧಾಂಗಾ ದುರ್ಗಧೇನ ಸಮಾವೃತಾ .
 ಬಭೂವ ಭಿಕ್ಷಯಾ ಸಾ ವೈರತಾ ಜರರಪೋಷಣೇ .. 27..
 ಪೌಷಕೃಷ್ಣತೃತೀಯಾಯಾಂ ನಿಶಾ ಕಿಂಚಾವಶೇಷಿತಾ .
 ಮದ್ಯಪಾನಂ ತಯಾ ತತ್ರ ಕೃತಂ ಸುಷ್ವಾಪ ನಿರ್ಭಯಾ .. 28..
 ಮದ್ಯಪಾನಬಲೇನೈವ ನಿದ್ರಾಂ ಲೇಭೇ ತಥಾಂತ್ಯಜಾ .
 ಚತುರ್ಥ್ಯಾಮುದಿತೇ ಚಂದ್ರೇ ಜಾತೇ ಜಾಗರಿತಾಃಭವತ್ .. 29..
 ತತೋಽಪಿ ಕ್ಷುಧಯಾಽಽವಿಷ್ಟಾ ರಾತ್ರೀ ಭಿಕ್ಷಾರ್ಥಮೇವ ಚ .
 ಬಭ್ರಾಮ ತತ್ರ ಕೇನಾಽಪಿ ದತ್ತಾನ್ನಂ ಬುಭುಜೇ ಚ ಸಾ .. 30..
 ಪಂಚಮ್ಯಾಂ ಸಾ ಮೃತಾ ತತ್ರ ನೃಪ ಸಂಗೃಹ್ಯ ಗಾಣಪಾಃ .
 ವಿಮಾನೇನ ಯಯುಸ್ತೇ ವೈ ಸ್ವಾನಂದೇ ವ್ರತಕಾರಿಣೀಂ .. 31..
 ಗಚ್ಛಂತೀ ವಾಯುನಾ ಸ್ಪೃಷ್ಟ್ವಾ ವಿಮಾನೇಂತ್ಯಜಜಾ ನೃಪ .
 ಸ ವಾಯುಃ ಸಹಸಾ ಗತ್ಯಾ ಸ್ಪೃಶದಿಂದ್ರವಿಮಾನಕಂ .. 32..
 ವ್ರತಕಾರಿಶರೀರಸ್ಯ ಸ್ಪೃಷ್ಟೋ ವಾಯುಃ ಸುಪುಣ್ಯವಾನ್ .
 ವಿಮಾನಂ ಚಾಲಯಾಮಾಸ ದೇವೇಂದ್ರಸ್ಯ ಮಹಾದ್ಭುತಂ .. 33..

(Page ಖಂ. 4 ಅ. 20 ಪಾನ 59)

ತದ್ ದೃಷ್ಟ್ವಾ ವಿಸ್ಮಿತಾಃ ಸರ್ವೇ ದೇವಾ ಮುನಿಗಣಾದಯಃ .
 ಜ್ಞಾನದೃಷ್ಟಯಾ ಚ ತಜ್ಞಾ ತ್ವಾ ಶಶಂಸೂ ರಾಜಸತ್ತಮಂ .. 34..
 ಇಂದ್ರೇ ಸ್ವರ್ಗ ಗತೇ ದೇವೈ ರಾಜಾ ಸ್ವನಗರಂ ಯಯೌ .
 ವಿಸ್ಮಿತಸ್ತಂ ಪ್ರಣಮ್ಯೈವ ವಸಿಷ್ಠಂ ಮಾಂ ಸಮಾನಯತ್ .. 35..
 ಮಯಾ ವಿಧಿಯುತಂ ತಸ್ಯೋಪದಿಷ್ಟಂ ಮುಖ್ಯಕಂ ವ್ರತಂ .
 ಚಕಾರ ಸ ಯಥಾನ್ಯಾಯಮಂಗಾರಕಯುತಂ ಪುರಾ .. 36..
 ಮಾಘೇ ಕೃಷ್ಣಚತುರ್ಥ್ಯೋಂ ಸ ಕೃತ್ವಾ ವ್ರತಮನುತ್ತಮಂ .

ಪುನಃ ಸಂಪೂಜ್ಯ ಪಂಚಮ್ಯಾಂ ಗಣೇಶಂ ಸಂಸ್ಥಿತೋಽಭವತ್ .. 37..
 ಏತಸ್ಮಿನ್ನಂತರೇ ತತ್ರ ವಿಮಾನಂ ಸಹಸಾಽಽಗತಂ .
 ಗಣೇಶದೂತಸಂಯುಕ್ತಂ ಶೂರಸೇನಪುರೇ ಮಹತ್ .. 38..
 ವಿಮಾನಾದ್ಗಣ ನಾಥಸ್ಯ ದೂತಾ ಉತ್ತೀರ್ಯ ತಂ ನೃಪಂ .
 ಜಗುರ್ವತಪ್ರಭಾವೇಣ ಚಲ ರಾಜನ್ ಗಣೇಶ್ಚರಂ .. 39..
 ದೂತಾನಾಂ ವಚನಂ ಶ್ರುತ್ವಾ ರಾಜಾ ವಿಸ್ಮಿತಮಾನಸಃ .
 ಪ್ರಣಿಪತ್ಯ ಪ್ರಪೂಜ್ಯೈವ ತಾನುವಾಚ ಸುಹರ್ಷಿತಃ .. 40..
 ಶೂರಸೇನ ಉವಾಚ .
 ಆರಭ್ಯ ಜನ್ಮತೋ ದೇವಾ ಅದ್ಯಾವಧಿ ಮಯಾ ಹರಾತ್ .
 ಯತ್ಕಿಚಿನ್ನಾಗರೈಃ ಸಾರ್ಧಂ ಸದಾ ಭುಕ್ತಂ ಶುಭಾಶುಭಂ .. 41..
 ಅಧುನಾ ತಾನ್ ಪರಿತ್ಯಜ್ಯ ಕಥಂ ಯಾಮಿ ಗಜಾನನಂ .
 ತತಸ್ತಂ ಗಣರಾಜಸ್ಯ ದೂತಾ ಊಚುಃ ಶೃಣುಷ್ವ ತತ್ .. 42..
 ಗಾಣಪತ್ಯಾ ಊಚುಃ .
 ನಾಗರೈಃ ಸಹ ರಾಜೇಂದ್ರ ಚಲ ತ್ವಂ ವಿಘ್ನನಾಯಕಂ .
 ಯಥಾವಿಧಿ ವ್ರತಸ್ಯೈವ ಪ್ರಭಾವೇಣ ಮಹಾಮತೇ .. 43..
 ಯಥಾಶಾಸ್ತ್ರಂ ವ್ರತನ್ಯಾಸ್ಯ ಮಹಿಮಾ ಕೇನ ಗಮ್ಯತೇ .
 ಅತೋ ವಿಶ್ವಸ್ಯ ಚೋದ್ಧಾರೇ ಸಮರ್ಥಸ್ತು ಸುಪುಣ್ಯತಃ .. 44..
 ತತೋಽತಿಹರ್ಷಿತೋ ರಾಜಾ ಚತುರ್ವರ್ಣಜನೈಃ ಸಹ .
 ನಗರಸ್ಥೈವಿಮಾನಂ ಸ ಸಮಾರುಹ್ಯ ಸ್ಥಿತೋಽಭವತ್ .. 45..
 ತತೋ ಗಾಣೇಶಕೈಸ್ತತ್ರ ವಿಮಾನಂ ಚಾಲಿತಂ ನೃಪ .
 ನ ಚಚಾಲ ಜಡೀಭೂತಂ ಧ್ಯಾನಯುಕ್ತಾ ಬಭೂವಿರೇ .. 46..
 ಜ್ಞಾತ್ವಾ ತಂ ಕುಷ್ಠಿನಂ ತ್ಯಕ್ತುಂ ಗಾಣೇಶಾಶ್ಚ ಸಮಾಗತಾಃ .
 ತಾನ್ ಪ್ರಣಮ್ಯ ಜಗಾದಾಸೌ ರಾಜೇಂದ್ರೋ ರೋದನಾಕುಲಃ .. 47..
 ಮಹಾಪಾಪೀ ಚ ವೈಶ್ಯೋಽಯಂ ಯಸ್ಯ ದೃಷ್ಟಯಾ ಪಪಾತ ಹ .
 ವಿಮಾನಂ ಸುರನಾಥಸ್ಯ ತಥಾಪಿ ಶೃಣುತ ಪ್ರಿಯಾಃ .. 48..
 ಕಿಮನೇನ ಕೃತಂ ಪಾಪಂ ಮಾಂ ತತೋ ವದತ ಹ್ಯಹಂ .
 ಪ್ರಾಯಶ್ಚಿತ್ತಂ ಕರಿಷ್ಯಾಮ್ಯನೇನ ಗಚ್ಛಾಮಿ ಸಂಯುತಃ .. 49..
 ತತಸ್ತಂ ಗಣನಾಥಸ್ಯ ದೂತಾ ಊಚುಃ ಪ್ರಹರ್ಷಿತಾಃ .
 ಶೃಣು ರಾಜನ್ನಯಂ ವೈಶ್ಯಃ ಪೂರ್ವಜನ್ಮನಿ ವಾಡವಃ .. 50..
 ಬುಧನಾಮಾ ಮಹಾಪಾಪೀ ಬಾಲ್ಯಾತ್ ಪ್ರಾರಭ್ಯ ಸರ್ವದಾ .
 ಮಾತಾ ಪತಿವ್ರತಾ ಚಾಸ್ಯ ಶಾಕಿನೀ ಪರಿಕೀರ್ತಿತಾ .. 51..
 ದೂರ್ವೋ ನಾಮ ಪಿತಾ ಚಾಸ್ಯ ತಪಸ್ವೀ ವೇದಪಾರಗಃ .

ಪತ್ನೀ ಪತಿವ್ರತಾ ಪ್ರೋಕ್ತಾ ಸಾವಿತ್ರೀ ಕುಲಜಾಽಭವತ್ .. 52..
 ಯೌವನಸ್ಥಃ ಸ್ತ್ರಿಯಂ ತ್ಯಕ್ತ್ವಾ ಪರಸ್ತ್ರೀಲಾಲಸೋಽಭವತ್ .
 ಕದಾಚಿದ್ಗೌಡಪುರ್ಯಾಂ ಕಾ ವೇಶ್ಯಾ ರೂಪವತೀ ಯಯೌ .. 23..
 ತಾಂ ದೃಷ್ಟ್ವಾ ವಿಸ್ಮಿತೋಽತ್ಯಂತಂ ತಯಾ ರೇಮೇ ನಿರಂತರಂ .
 ಹೃತ್ಪಾ ಗೃಹಸ್ಥಂ ದ್ರವ್ಯಂ ಸ ದದೌ ತಸ್ಯೈ ವಿಶೇಷತಃ .. 54..
 ಪಾತ್ರಭೂಷಣ ಕಾಯಂ ವೈ ಹೃತ್ಪಾ ಪರಗೃಹಸ್ಥಿತಂ .
 ಚೌರ್ಯಮದ್ಯಾದಿಸಂಯುಕ್ತಸ್ತಯಾ ರೇಮೇ ಸುದುರ್ಮತಿಃ .. 55..
 ಕದಾಚಿತ್ ಸ ನಿಶಾಯಾಂ ವೈ ನಾಗತಃ ಸ್ವಗೃಹೇ ನೃಪ .
 ತದರ್ಥಂ ಮುನಿಮುಖ್ಯೋಽಸೌ ದೂರ್ವೋ ಬಭ್ರಾಮ ತತ್ಪುರೇ .. 56..
 ಜನಾಃ ಕೇಽಪಿ ನ ವಿಪ್ರಂ ತ್ವಕಥಯಂತಂ ವಿಶೇಷತಃ .
 ಪುತ್ರಸ್ಯ ದುರ್ವಿನೀತಸ್ಯ ಚರಿತ್ರಂ ಕ್ರೋಧಭೀತಿತಃ .. 57..
 ಗೃಹೇ ಗೃಹೇ ಸ್ವಪುತ್ರಂ ಸ ನಾಲಭಚ್ಚ ತತೋ ಯಯೌ .
 ನಿಶೀಥೇ ಸ್ವಗೃಹೇ ಪ್ರಾಪ್ತೇ ಪಪ್ರಚ್ಚ ವನಿತಾಂ ದ್ವಿಜಃ .. 58..
 (Page ಖಂ. 4 ಅ. 20 ಪಾನ 60)
 ಸೋವಾಚ ನಾಗತಃ ಸ್ವಾಮಿನ್ ಪುತ್ರೋ ಮೇ ಸ್ವಗೃಹೇ ಪ್ರಭೋ .
 ಏಕಪುತ್ರಲೇಹವಶಾತ್ ಪುನಸ್ತಂ ಸೋ ಗವೇಷಯತ್ .. 59..
 ನಿಶೀಥೇ ನಿದ್ರಿತ ಲೋಕೇ ಜನಾನ್ ಪಪ್ರಚ್ಚ ಮಾರ್ಗಗಾನ್ .
 ವುಧಃ ಕುತ್ರ ಪ್ರದೃಷ್ಟೋ ಮಾಮೇಕಂ ವದತ ಪುತ್ರಕಂ .. 60..
 ಏವಂ ನಾನಾ ಜನಾಸ್ತೇನ ಪೃಷ್ಟಾಸ್ತೇನ ಜಗುಃ ಸುತಂ .
 ತತೋ ಭೀಮೋಽತ್ಯಜೋ ವೃದ್ಧೋ ಮಿಲಿತಸ್ತಂ ಜಗಾದ ಸಃ .. 61..
 ತೇನೈವ ಕಥಿತಂ ಸ್ಪಷ್ಟಂ ಪುತ್ರೋ ವೇಶ್ಯಾಗೃಹೇ ಸ್ಥಿತಃ .
 ಮದ್ಯಪಃ ಕಿಂ ಪೃಚ್ಛಸಿ ತ್ವಂ ತಪಸ್ವಿನ್ ಜಾತಿದೂಷಣಂ .. 62..
 ತಸ್ಯ ತದ್ವಚನಂ ಶ್ರುತ್ವಾ ವಿಸ್ಮಿತೋ ಮುನಿಪುಂಗವಃ .
 ವೇಶ್ಯಾಗೃಹೇ ಸ್ವಪುತ್ರಂ ತಂ ದೃಷ್ಟ್ವಾ ವಾಚ ಮದಾನ್ವಿತಂ .. 63..
 ಕಿಂ ತ್ವಂ ಮದ್ಯಪ ವೇಶ್ಯಾಯಾ ಗೃಹೇ ತಿಷ್ಠಸಿ ದೂಷಕ .
 ಅಧುನಾ ದೇಹಮುತ್ಸೃಜ್ಯ ವ್ರಜಸ್ವ ಯಮಮಂದಿರೇ .. 64..
 ಪುನ್ನಾಮನರಕಾತ್ ತ್ರಾತಾ ಪುತ್ರಸ್ತೇನ ಪ್ರಕೀರ್ತಿತಃ .
 ನರಕಪ್ರದ ಏವಂ ಮೇ ಕಿಮರ್ಥಂ ಪುತ್ರ ಆಗತಃ .. 65..
 ಏವಂ ಪಿತುರ್ವಚಃ ಶ್ರುತ್ವಾ ಬುಧಃ ಕ್ರೋಧಸಮನ್ವಿತಃ .
 ಲತ್ತಯಾ ತಾಡಯಾಮಾಸ ಪಿತರಂ ಚ ಪುನಃ ಪುನಃ .. 66..
 ವೃದ್ಧಃ ಕ್ಷುಧಾತುರಃ ಸೋಽಪಿ ಮರ್ಮಸ್ಥಾನೇ ಪ್ರಹಾರತಃ .

ಮಮಾರ ತಂ ಪ್ರಗೃಹ್ಯಾಸೌ ಬುಧಶ್ಚಿಕ್ಷೇಪ ವೈ ಬಹಿಃ .. 67..
ಪ್ರಭಾತೇ ಸ್ವಗೃಹೇ ಪುತ್ರಮಾಗತಂ ಸಾ ಬುಧಂ ತತಃ .
ಜನನೀ ಲೇಹಸಂಯುಕ್ತಾ ಪಪ್ರಚ್ಛ ಕ ಸ್ಥಿತಂ ತ್ವಯಾ .. 68..
ಗವೇಷಿತುಂ ಚ ತೇ ಪುತ್ರ ಪಿತಾ ತ್ವಾಂ ಪ್ರಜಗಾಮ ಹ .
ತಮಾನಯ ಮಹಾಭಾಗ ತತಃ ಸ್ನಾನಂ ಸಮಾಚರ .. 69..
ಮಾತುರ್ವಚನಮೇವಂ ಸ ಬುಧಃ ಶ್ರುತ್ವಾ ಪುನಃ ಪುನಃ .
ಕ್ರೋಧಯುಕ್ತಃ ಸ್ವಯಷ್ಟ್ಯಾ ತಾಂ ತಾಡಯಾಮಾಸ ಮಸ್ತಕೇ .. 70..
ಮಸ್ತಕಃ ಸ್ಫುಟಿತಸ್ತಸ್ಯಾಃ ಸಾ ಮಮಾರ ತಪಸ್ವಿನೀ .
ಬಹಿಃ ಪ್ರಕ್ಷಿಪ್ಯ ತಾಂ ವೇಶ್ಯಾಗೃಹಮಾಗಾತ್ ಸ ಹರ್ಷಿತಃ .. 71..
ಅದಹಂಸ್ತಾ ಜನಾಃ ಸಂತೋ ಬ್ರಾಹ್ಮಣೇ ಬ್ರಾಹ್ಮಣಂ ತಥಾ .
ಪಿತೃಗೌರವಭಾವೇನ ರಾಜಾ ತಂ ನ ಶಶಾಸ ಹ .. 72..
ಪುನರ್ಗೃಹಾಗತಂ ಸಾ ತಂ ಸಾವಿತ್ರೀ ದುಃಖಸಂಯುತಾ .
ಉವಾಚ ಕಿಂ ಕೃತಂ ಸ್ವಾಮಿನ್ ಪಿತುರ್ಮಾರ್ತುರ್ವಧಾತ್ಮಕಂ .. 73..
ವೇಶ್ಯಾಂ ತ್ವಂ ಮಾಂ ಪರಿತ್ಯಜ್ಯ ಕಿಮರ್ಥಂ ಗಚ್ಛಸಿ ಪ್ರಭೋ .
ಸರ್ವಾವಯವಸಂಪೂರ್ಣಾ ಸುಂದರೀ ಧರ್ಮಪಾಲಿನೀ .. 74..
ಚತುರಾ ಕರಜೇಷ್ಟೇವ ನರದೇಹಃ ಸುದುರ್ಲಭಃ .
ಜ್ಞಾನಕರ್ಮಾದಿಸಂಯುಕ್ತಸ್ತತ್ರ ಬ್ರಾಹ್ಮಣ್ಯಕಂ ಕುತಃ .. 72..
ಬ್ರಾಹ್ಮಣತ್ವಂ ಸಮಾಸಾದ್ಯ ಪಾಪಮಿಚ್ಛತಿ ದುರ್ಮತಿಃ .
ನಿಧಿಂ ತ್ಯಕ್ತ್ವಾ ಸ್ವಹಸ್ತಸ್ಥಂ ವಿಷ್ಣಾಭಕ್ಷಣಲಾಲಸಃ .. 76..
ತಥಾ ಕೃತಂ ತ್ವಯಾ ನಾಥ ತೇನಾಸಹಂ ದುಃಖಿತಾ ಭೃಶಂ .
ಕಾಂ ಗತಿಂ ಚ ತ್ವಯಾ ಸಾರ್ಥಂ ಗಮಿಷ್ಯಾಮಿ ಮಹಾಮತೇ .. 77..
ಏವಮಾಕರ್ಣ್ಯ ದುಷ್ಟಾತ್ಮಾ ತಾಂ ಜಘಾನ ಸ್ವಯಷ್ಟಿತಃ .
ಕಾಷ್ಟೈಃ ಸಾ ಮರ್ಮಭೇದೇನ ಮಮಾರ ಸ್ವರ್ಗಗಾಸಭವತ್ .. 78..
ಏವಂ ಸ್ವಲ್ಪೇ ಗತೇ ಕಾಲೇ ಬುಧೋಽಗಾತ್ ಸ್ವಗುರೋಹೇ .
ಅಯಭದ್ಗುರುಪತ್ನೀಮೇಕಾಕಿನೀ ತಾಂ ಸುದುರ್ಮತಿಃ .. 79..
ದಾರುಣಾನಿ ಚ ಪಾಪಾನಿ ಏವಂ ನಾನಾವಿಧಾನಿ ಸಃ .
ಚಕಾರಾಂತೇ ಗೃಹೇ ಯಾಮ್ಯೇ ಯಾತನಾಂ ಬುಭುಜೇ ತತಃ .. 80..
ಭುಕ್ತಭೋಗಃ ಸ ವೈಶ್ಯೋಽಯಂ ಜಾತಃ ಕುಷ್ಠಸಮನ್ವಿತಃ .
ಪಾಪಾಚರಣಮತ್ರಾಪಿ ಕುರುತೇ ದಾರುಣಂ ಮಹತ್ .. 81..
ದ್ರವ್ಯಲೋಭಾರ್ಥಮೇವಾಯಂ ವನೇ ಗತ್ವಾ ದ್ವಿಜಾದಿಕಾನ್ .
ಹಂತಿ ನಿತ್ಯಂ ಸತೀನಾಂ ಚ ಸ ವನೇ ದೂಷಕೋಽಭವತ್ .. 82..
ಶೂರಸೇನ ಅತಸ್ತಕ್ತ್ವೈನಂ ಯಾಹಿ ತ್ವಂ ಗಜಾನನಂ .

ಅಸ್ಯ ಸ್ವರ್ಶನ ರಾಜೇಂದ್ರ ಸಚ್ಚೈಲಂ ಸ್ನಾನಮಾಪತೇತ್ .. 83..

ದೂತಾನಾಂ ವಚನಂ ಶ್ರುತ್ವಾ ಕಂಪಿತೋ ರಾಜಸತ್ತಮಃ .

(Page ಖಂ. 4 ಅ. 21 ಪಾನ 61)

ಜಗಾದ ತಾನ್ ಪ್ರಣಮ್ಯೈವ ಹಾ ಹಾ ಕೃತ್ವಾ ಸುದಾರುಣಂ .. 84..

ಶೂರಸೇನ ಉವಾಚ .

ಪಾಪಾನಾಂ ಗಣನಾ ನಾಸ್ತಿ ಪ್ರಾಯಶ್ಚಿತ್ತಂ ನ ವಿದ್ಯತೇ .

ಅಧುನಾ ತಾದೃಶಂ ಚಾತ್ರ ಮಯಾ ಕಿಂ ಕ್ರಿಯತೇ ಗಣಾಃ .. 85..

ಕೃಪಯಾ ಸರ್ವಪಾಪಾನಾಂ ಪ್ರಾಯಶ್ಚಿತ್ತಂ ಮಹಾದ್ಭುತಂ .

ಕಧ್ಯತಾಂ ತತ್ ಕರಿಷ್ಯಾಮಿ ದೇಹಪಾತಾವಧಿಂ ಕಿಲ .. 86..

ತತಸ್ತಂ ಗಾಣಪತ್ಯಾಸ್ತೇಽಬ್ರುವನ್ ಹರ್ಷಸಮನ್ವಿತಾಃ .

ಗಜಾನನ ಇತಿ ಪ್ರಾಜ್ಞ ಶ್ರಾವಯಸ್ವ ಜನಾಧಮಂ .. 87..

ಚತುರ್ವೇದಸಮುದ್ಭೂತಂ ಸಾರಂ ಬ್ರಹ್ಮಮುಖೋದ್ಗತಂ .

ಚತುರ್ಮುಖೈಶ್ಚ ಸಂಗೀತಂ ಸುಯೋಗನ ಗಜಾನನಂ .. 88..

ತೇಷಾಂ ವಚನಮಾಕರ್ಣ್ಯ ಶೂರಸೇನಃ ಪ್ರಹರ್ಷಿತಃ .

ಗಜಾನನೇತಿ ವೈಶ್ಯಸ್ಯಾಽಜಪತ್ ಕರ್ಣೇ ಸ ಸಾದರಃ .. 89..

ಶ್ರುತ್ವಾ ಪಾಪವಿನಿರ್ಮುಕ್ತೋ ವೈಶ್ಯಃ ಸ್ವರ್ಣತನುರ್ಯಥಾ .

ಕುಷ್ಠಹೀನಃ ಸ ಶೋಭಾಭಿಯುಕ್ತೋ ವೈ ಹರ್ಷಿತೋಽಭವತ್ .. 90..

ತತಃ ಸರ್ವೈಃ ಸಮಾಯುಕ್ತೋ ನಗರಸ್ಥೈ ವಿಶೇಷತಃ .

ಚತುರಾಕರಜೈ ರಾಜಾ ಯಯೌ ವಿಘ್ನೇಶ ಮಾದರಾತ್ .. 91..

ಸ್ವಾನಂದೇ ಗಣಪಂ ದೃಷ್ಟ್ವಾ ಬ್ರಹ್ಮಭೂತಾಶ್ಚ ಜಂತವಃ .

ಬಭೂವುಃ ಸ ಯಥಾ ರಾಜಾ ಗಾಣಪತ್ಯೋ ಬಭೂವ ಹ .. 92..

ಬ್ರಹ್ಮಭೂತಃ ಸ ರಾಜೇಂದ್ರೋ ವ್ರತಪುಣ್ಯಪ್ರಭಾವತಃ .

ಜಂತುಭಿಃ ಸಹಿತಶ್ಚಾತಃ ಕೋಽಽ ವರ್ಣಯಿತುಂ ವ್ರತಂ .. 93..

ಚತುರ್ವಿಧಂ ಜಗತ್ ಸರ್ವ ಸಂಕಷ್ಟಂ ಸಮ್ಮತಂ ನೃಪ .

ತತ್ಕೃತ್ವಾ ವ್ರತಪುಣ್ಯೇನ ಬ್ರಹ್ಮಭೂತೋ ಭವೇನ್ನರಃ .. 94..

ಇದಂ ಮಾಘಚತುರ್ಧ್ಯಾಸ್ತು ಸಂಕಷ್ಟಯಾಃ ಸಂಶೃಣೋತಿ ಯಃ .

ಮಾಹಾತ್ಮ್ಯಂ ವಾಪಿ ಪಠತಿ ಸರ್ವಾರ್ಥ ಲಭತೇ ಪರಂ .. 95..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಚತುರ್ಥೇ ಖಂಡೇ ಗಜಾನನಚರಿತೇ ಮಾಘಕೃಷ್ಣಚತುರ್ಥಿಮಾಹಾತ್ಮ್ಯವರ್ಣನಂ

ನಾಮ ವಿಂಶೋಽಧ್ಯಾಯಃ .. 4.20

4.21 ಫಾಲ್ಗುನಕೃಷ್ಣಚತುರ್ಥಿವರ್ಣನಂ ನಾಮೈಕವಿಂಶತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಶರಥ ಉವಾಚ .

ಬ್ರಹ್ಮನ್ ಶ್ರುತ್ವಾ ಚ ವೈ ಮಾಘೀ ಸಂಕಷ್ಟೀಜಂ ಸುವಿಸ್ಮಿತಃ .

ಮಾಹಾತ್ಮ್ಯಂ ಸರ್ವದಂ ಪುಣ್ಯಂ ಸರ್ವಸಂಕಟಹಾರಕಂ .. 1..

ಫಾಲ್ಗುನೇ ಕೃಷ್ಣಪಕ್ಷೇ ಯಾ ಚತುರ್ಥಿ ಸಂಕಟೇ ಮತಾ .

ತನ್ಯಾಶ್ಚರಿತ್ರಮೇವಂ ಮೇ ಕಥಯಸ್ವ ಕೃಪಾನಿಧೇ .. 2..

ವಸಿಷ್ಠ ಉವಾಚ .

ಪೌಲಸ್ತೋ ರಾವಣಃ ಪ್ರೋಕ್ತಸ್ತಪಸ್ತಪ್ತ್ವಾ ಸುದಾರುಣಂ .

ವರಂ ಲಬ್ಧ್ವಾ ತ್ರಿಲೋಕಸ್ಯ ರಾಜ್ಯಂ ಚಕ್ರೇ ಮಹಾಬಲಃ .. 3..

ಪ್ರಧಾನೇಷು ಸಮಾಕ್ಷಿಪ್ಯ ರಾಜ್ಯಂ ರಾಕ್ಷಸಸತ್ತಮಃ .

ಏಕಾಂತೇ ನಿರ್ಜನೇ ಗತ್ವಾ ಧ್ಯಾನಸಂಸ್ಥೋ ಬಭೂವ ಹ .. 4..

ವೇದೋಪನಿಷದಿ ಪ್ರೋಕ್ತಂ ಬ್ರಹ್ಮ ವೇದಾಂತಪಾರಗಂ .

ಧ್ಯಾಯತಿ ಸ್ಮ ವಿಚಾರಜ್ಞೋ ಜ್ಞಾನಯೋಗಪರಾಯಣಃ .. 5..

ಏವಂ ಬಹೌ ಗತೇ ಕಾಲೇ ನ ಲೇಭೇ ಜ್ಞಾನಮುತ್ತಮಂ .

ತದಾ ಖೇದಸಮಾಯುಕ್ತಃ ಸೋಽತಿಷ್ಠಚ್ಛಂಕರಂ ಸ್ಮರನ್ .. 6..

ತತಃ ಶಿವೇನ ತತ್ಪ್ರವ ಪ್ರೇಷಿತೋ ನಾರದೋ ಮುನಿಃ .

ತಂ ದೃಷ್ಟ್ವಾ ನಾರದಂ ರಕ್ಷಃ ಪ್ರಣನಾಮ ಕೃತಾಂಜಲಿಃ .. 7..

ಪಪ್ರಚ್ಛ ಖೇದಸಂಯುಕ್ತೋ ನಾರದಂ ಯೋಗಿನಾಂ ವರಂ .

ಸ್ವಾಮಿನ್ ಜ್ಞಾನಪ್ರದಂ ಕಿಂಚಿದ್ವದಸ್ವ ಕರುಣಾಯುತಃ .. 8..

ಜ್ಞಾನಾರ್ಥಂ ಧ್ಯಾನನಿಷ್ಠೋಽಹಂ ನಿತ್ಯಂ ತಿಷ್ಠಾಮಿ ಚಾದರಾತ್ .

ನ ಲೇಭೇ ತನ್ ಮಹತ್ ಜ್ಞಾನಂ ಕಿಂ ಕರೋಮಿ ಮಹಾಮುನೇ .. 9..

(Page ಖಂ. 4 ಅ. 21 ಪಾನ 62)

ನಾರದ ಉವಾಚ .

ಶಿವೇನ ಪ್ರೇಷಿತೋಽಹಂ ವೈ ತ್ವದರ್ಥಂ ರಾಕ್ಷಸೋತ್ತಮ .

ಶೃಣು ಜ್ಞಾನಪ್ರದಂ ಪೂರ್ಣಂ ವಾಕ್ಯಂ ತತ್ಪುರು ಸಾದರಃ .. 10..

ಚತುರ್ವಿಧಂ ಜಗದ್ಬ್ರಹ್ಮ ಸಂಕಷ್ಟಂ ಸಮ್ಮತಂ ಬುದ್ಧಿಃ .

ತನ್ನಾಶಾರ್ಥಂ ವ್ರತಂ ಮುಖ್ಯಂ ಸಂಕಷ್ಟೀಸಂಜ್ಞಕಂ ಕುರು .. 11..

ಏವಮುಕ್ತ್ವಾ ಚತುರ್ಥ್ಯಾಃ ಸ ಮಾಹಾತ್ಮ್ಯಂ ನಾರದೋಽಬ್ರವೀತ್ .

ತಚ್ಛುತ್ವಾ ರಾವಣಸ್ತಂ ಚಾಬ್ರವೀದ್ಧರ್ಷಸಮನ್ವಿತಃ .. 12..

ರಾವಣ ಉವಾಚ .

ಕೀದೃಶೋಽಯಂ ಗಣಾಧೀಶಸ್ತಸ್ಯ ಜ್ಞಾನಂ ವದ ಪ್ರಭೋ .

ಯಸ್ಯ ವ್ರತಂ ಚತುರ್ಣಾಂ ಚ ಪದಾರ್ಥಾನಾಂ ಪ್ರದಾಯಕಂ .. 13..

ನ ಕೃತಂ ಚೇಚ್ಚತುರ್ಣಾಂ ತನ್ನಾಶಕಂ ನಾಽತ್ರ ಸಂಶಯಃ .

ಸರ್ವಾದೌ ಸಮ್ಮತಂ ವಿಪ್ರ ಸರ್ವಸಿದ್ಧಿಪ್ರದಾಯಕಂ .. 14..

ಏವಂ ಪೃಷ್ಠೋ ಮಹಾಯೋಗೀ ನಾರದಸ್ತಮುವಾಚ ಹ .

ಹರ್ಷೇಣ ಮಹತಾ ಯುಕ್ತೋ ರಾವಣಂ ಲೋಕರಾವಣಂ .. 15..

ನಾರದ ಉವಾಚ .

ಮಹಜ್ಞಾನಂ ಕಥಯಿತುಂ ಗಣೇಶಸ್ಯ ನ ಶಕ್ಯತೇ .

ಉಪಾಧಿನಾ ವದಿಷ್ಯಾಮಿ ರಾಕ್ಷಸಾಧಿಪ ತಚ್ಚಕ್ಷುಣು .. 16..

ಗಣಃ ಸಮೂಹರೂಪಶ್ಚ ಸಮೂಹಾ ಬ್ರಹ್ಮವಾಚಕಾಃ .

ಬಾಹ್ಯಾಂತರಾದಿಯೋಗೇಽಯಂ ಸಮೂಹೋ ಜಾಯತೇ ಯತಃ .. 17..

ದೇಹಿದೇಹಮಯಂ ಬ್ರಹ್ಮ ಗಕಾರಾಕ್ಷರವಾಚಕಂ .

ಸಂಯೋಗಾಯೋಗರೂಪಂ ಯಣ್ಣಕಾರಾಕ್ಷರಗಂ ಮತಂ .. 18..

ತಯೋರ್ಯೋಗೇ ಗಣೇಶಶ್ಚ ಸ್ವಾಮೀ ಸರ್ವತ್ರ ಸಮ್ಮತಃ .

ತಂ ಭಜಸ್ವ ವಿಧಾನೇನ ತದಾ ಶಾಂತಿಮವಾಪ್ಸ್ಯಸಿ .. 19..

ಏವಮುಕ್ತ್ವಾ ಗಣೇಶಸ್ಯ ದದೌ ಮಂತ್ರಂ ದಶಾಕ್ಷರಂ .

ರಾವಣಾಯ ಮಹಾಯೋಗೀ ವಿಧಿಯುಕ್ತಂ ತಮಬ್ರವೀತ್ .. 20..

ಯದಿ ತ್ಯಜಸಿ ದೈತ್ಯೇಂದ್ರ ತದಾ ಭ್ರಂಶಮವಾಪ್ಸ್ಯಸಿ .

ಅತೋ ಗಣೇಶಮಂತ್ರೋ ನ ತ್ಯಾಜ್ಯೋ ರಕ್ಷಃ ಕದಾಚನ .. 21..

ಏವಮುಕ್ತ್ವಾ ಮಹಾತೇಜಾ ನಾರದೋಽತರ್ಧಧೇ ಸ್ವಯಂ .

ರಾವಣಸ್ಯ ತದಾ ಪ್ರಾಪ್ತಾ ಸಂಕಷ್ಟೀ ಫಾಲ್ಗುನೀ ನೃಪ .. 22..

ಸಾ ಕೃತಾ ತೇನ ಹರ್ಷೇಣ ವಿಧಿಯುಕ್ತೇನ ಕರ್ಮಣಾ .

ವ್ರತಪುಣ್ಯಪ್ರಭಾವೇಣ ಸ್ಫೂರ್ತಿಃ ಪ್ರಾಪ್ತಾ ಚ ತತ್ತ್ವಣಾತ್ .. 23..

ಚಕಾರ ಸ ತತಃ ಶುಕ್ಲಾಂ ಕೃಷ್ಣಾಂ ವೈ ರಾಕ್ಷಸಾಧಿಪಃ .

ಜನಾನ್ ವಿಶೇಷೇಣಾಬೋಧ್ಯ ಸಹ ತೈರ್ಗಣಪೇ ರತಃ .. 24..

ತತೋ ಜ್ಞಾನಂ ಸಮಾಲಬ್ಧಂ ರಾವಣೇನ ಮಹಾತ್ಮನಾ .

ಯಯೌ ಸ್ವನಗರೇ ದೈತ್ಯೈ ರಾಜ್ಯಂ ಚಕ್ರೇ ಮದಾನ್ವಿತಃ .. 25..

ದುಷ್ಟಸಂಗತಿಯೋಗೇನ ಕ್ರಮೇಣ ಜ್ಞಾನಮುತ್ತಮಂ .

ನಷ್ಟಂ ತಸ್ಯ ಸುದುಷ್ಟಸ್ಯ ಸ್ತ್ರೀಮಾಂಸಾದಿಪರೋಽಭವತ್ .. 26..

ಅಹಂ ಗಣೇಶರೂಪಶ್ಚ ನಾಽನ್ಯೋ ಜಗತಿ ವರ್ತತೇ .

ನ ಪಾಪಪುಣ್ಯಭೋಕ್ತೃತ್ವಂ ಕಸ್ಯ ಪೂಜನಮಾಚರೇ .. 27..
 ತತೋ ಜ್ಞಾನಮದೇನೈವ ತ್ಯಕ್ತೋ ಮಂತ್ರಃ ಸುಖಪ್ರದಃ .
 ವ್ರತಂ ತ್ಯಕ್ತಮಿದಂ ಪುಣ್ಯಂ ಪೂಜಾ ತ್ಯಕ್ತಾ ವಿಶೇಷತಃ .. 28..
 ನಷ್ಟಂ ಜ್ಞಾನಂ ಸ್ಥಿತಿನೃಷ್ಣಾ ರಾಕ್ಷಸೋ ರಾಕ್ಷಸೋಽಭವತ್ .
 ಧರ್ಮಲೋಪೇ ರತೋಽತ್ಯಂತಂ ಚಕಾರ ಕರ್ಮಖಂಡನಂ .. 29..
 ತೇನೈವ ದೋಷಯುಕ್ತೋಽಭೂದ್ಧತೋ ರಾಮೇಣ ತತ್ಕೃಷ್ಣಾತ್ .
 ರಾಕ್ಷಸೈಃ ಸ್ವಜನೈಃ ಸಾರ್ಧಂ ತವ ಪುತ್ರೇಣ ಧೀಮತಾ .. 30..
 ದಶರಥ ಉವಾಚ .
 ಅಹಂ ವಂದ್ಯಶ್ಚ ವಿಪ್ರೇಶ ರಾವಣಶ್ಚ ಪ್ರವರ್ತತೇ .
 ಕಿಮಿದಂ ಭಾಷಸೇ ಸ್ವಾಮಿನ್ ಕೂಟರೂಪಂ ಭ್ರಮಪ್ರದಂ .. 31..
 ವಸಿಷ್ಠ ಉವಾಚ .
 ಕಲ್ಪೇ ಕಲ್ಪೇ ಸ ರಾಮೋ ವೈ ತವ ಪುತ್ರೋಽಭವತ್ಪ್ರಭುಃ .
 ಜಘಾನ ರಾವಣಂ ವೀರೋ ಗಾಣಪತ್ಯಬಲಾನ್ವಿತಃ .. 32..
 ಅನ್ಯಚ್ಛ್ರಣು ಚರಿತ್ರಂ ತ್ವಂ ಫಾಲ್ಗುನೇ ಸಂಕಟೇಭವಂ .
 ಸರ್ವಪಾಪಹರಂ ಪೂರ್ಣಂ ಭುಕ್ತಿಮುಕ್ತಿಪ್ರದಾಯಕಂ .. 33..
 ಮಹಾರಾಷ್ಟ್ರೇ ದ್ವಿಜಃ ಕಶ್ಚಿತ್ ಪಾಪಕರ್ಮಾ ಬಭೂವ ಹ .
 ಬ್ರಾಹ್ಮಣತ್ವಂ ಪರಿತ್ಯಜ್ಯ ಚಾಂಡಾಲ್ಯಾಂ ನಿರತೋಽಭವತ್ .. 34..
 (Page ಖಂ. 4 ಅ. 22 ಪಾನ 63)
 ಚಾಂಡಾಲೈರ್ಯೋನಿಸಂಬಂಧಂ ಪುತ್ರಪುತ್ರೀಸಮುದ್ಭವಂ .
 ಚಕಾರ ಮಂದಧೀಃ ಸೋಽಪಿ ಮದ್ಯಮಾಂಸಪರಾಯಣಃ .. 35..
 ಸ ಕದಾಚಿದ್ವನೇ ಸಂಸ್ಥೋ ಜನಾನ್ ಹಂತುಂ ಸಮುದ್ಯತಃ .
 ದ್ರವ್ಯಲೋಭೀ ಮಹಾಪಾಪೀ ಪರಸ್ತ್ರೀಲಾಲಸೋಽಭವತ್ .. 36..
 ತತ್ರ ಫಾಲ್ಗುನಮಾಸೇ ಸಾ ಚತುರ್ಥಿ ಕೃಷ್ಣಗಾಽಽಗತಾ .
 ಸಂಸ್ಥಿತಃ ಪರ್ವತದ್ರೋಣ್ಯಾಂ ಬಭೂವ ಬ್ರಾಹ್ಮಣೋಽಧಮಃ .. 37..
 ತತ್ರ ಕಶ್ಚಿನ್ನೃಪಃ ಸೈನ್ಯೈಶ್ಚತುರಂಗೈಃ ಸಮಾಗತಃ .
 ತದ್ಭಯಾತ್ ಸೋಽಪಿ ತತ್ರೈವ ಸಂಸ್ಥಿತೋಽನ್ನಜಲೈರ್ವಿನಾ .. 38..
 ಮಹತ್ ಸೈನ್ಯಂ ನೃಪಸೈವ ಮಾರ್ಗೇ ಗಮನಕಾರಕಂ .
 ಕಿಂಚಿದ್ವಿನಸಶೇಷೇ ತತ್ ಸಂಪೂರ್ಣಗತಮಾಭವತ್ .. 39..
 ತತಃ ಸೋಽಪಿ ಬಹಿರ್ವೀಕ್ಷ್ಯ ನಿಸೃತೋ ಭಯವರ್ಜಿತಃ .
 ಜಗಾಮ ಸ್ವಗೃಹಂ ಚಂದ್ರೋದಯೇ ದುಷ್ಟಃ ಕ್ಷುಧಾತುರಃ .. 40..
 ಬಭಕ್ಷಾನ್ಸಂ ಸ್ವಪುತ್ರೈಃ ಸ ರಾತ್ರೌ ಸುಪ್ತೋ ನಿಜಾಲಯೇ .

ತತ್ರ ಸರ್ಪೇಣ ದಷ್ಟಶ್ಚ ಮಮಾರ ನೃಪ ದುರ್ಮತಿಃ .. 41..
 ತತೋ ಗಣೇಶದೂತೈಃ ಸ ನೀತಃ ಸ್ವಾನಂದಕೇ ಪುರೇ .
 ದೃಷ್ಟ್ವಾ ವಿಘ್ನೇಶ್ವರಂ ತತ್ರ ಬ್ರಹ್ಮಭೂತೋ ಬಭೂವ ಹ .. 42..
 ಅಜ್ಞಾನವ್ರತಪುಣ್ಯೇನ ವಿಧಿಹೀನೇನ ಭೋ ನೃಪ .
 ಮುಕ್ತಶ್ಚತುರ್ಭಿರೇವಂ ಸ ಕಿಂ ಪುನರ್ಜ್ಞಾನಿನಾಂ ಪರಂ .. 43..
 ಏತಾದೃಶಾ ಮಹಾಭಾಗಾ ವಿಧಿಯುಕ್ತಾ ವಿಧಿಂ ವಿನಾ .
 ವ್ರತಪುಣ್ಯಪ್ರಭಾವೇಣ ಬ್ರಹ್ಮಭೂತಾ ಬಭೂವಿರೇ .. 44..
 ತತ್ಕೈವಂ ಕತಿ ತೇ ಬ್ರೂಯಾಂ ನಾಲಂ ವರ್ಷಾಯುತೈರಪಿ .
 ಭವಾಮಿ ನೃಪ ಮಾಹಾತ್ಮ್ಯಂ ಸಂಕ್ಷೇಪೇಣ ನಿರೂಪಿತಂ .. 45..
 ಇದಂ ಫಾಲ್ಗುನಮಾಸೇ ಯಾ ಚತುರ್ಥಿ ಕೃಷ್ಣಗಾ ಮತಾ .
 ತಸ್ಯಾಃ ಶೃಣೋತಿ ಮಾಹಾತ್ಮ್ಯಂ ಪಠೇದ್ವಾ ಸರ್ವಮಾಲಭೇತ್ .. 46..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ಫಾಲ್ಗುನಕೃಷ್ಣಚತುರ್ಥಿವರ್ಣನಂ
 ನಾಮೈಕವಿಂಶತಿಸಮೋಽಧ್ಯಾಯಃ .. 4.21

4.22 ಚೈತ್ರಕೃಷ್ಣಚತುರ್ಥಿಚರಿತವರ್ಣನಂ ನಾಮ ದ್ವಾವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಶರಥ ಉವಾಚ .
 ಚೈತ್ರಕೃಷ್ಣಚತುರ್ಥಿ ಯಾ ತಾಂ ಮೇ ವದ ಮಹಾಮುನೇ .
 ನ ತೃಪ್ಯಾಮಿ ಗಣೇಶಸ್ಯ ಕಥಾಂ ಶ್ರುತ್ವಾ ಸುಖಪ್ರದಾಂ .. 1..
 ವಸಿಷ್ಠ ಉವಾಚ .
 ಅತ್ರ ತೇ ಕಥಯಿಷ್ಯಾಮಿ ಚೇತಿಹಾಸಂ ಪುರಾತನಂ .
 ಚತುರ್ಥಿಮಹಿಮಾಯುಕ್ತಂ ಸರ್ವಸಿದ್ಧಿಪ್ರದಾಯಕಂ .. 2..
 ಕಲಿಂಗೇ ನೃಪವರ್ಯಶ್ಚೋಗ್ರಸೇನೋ ಧರ್ಮತತ್ಪರಃ .
 ಯಜ್ಞಾ ದಾನಪರೋ ನಿತ್ಯಂ ಧರ್ಮಾತ್ಮಾ ಶಂಸಿತವ್ರತಃ .. 3..
 ಶಸ್ತ್ರಾಸ್ತ್ರಕುಶಲೋ ಧೀಮಾನ್ ಸತ್ಯವಾಕ್ ನೀತಿಸಂಯುತಃ .
 ಜಿತ್ವಾ ರಾಜಗಣಾನ್ ಸರ್ವಾಂಶ್ಚಕಾರ ರಾಜ್ಯಮುತ್ತಮಂ .. 4..
 ತಸ್ಯ ರಾಜ್ಯೇ ನೃಪಶ್ರೇಷ್ಠ ಬಭಕ್ಷುಃ ಸರ್ವಮಾನವಾನ್ .
 ಅಪಾರಾಸ್ತತ್ಪುರೇ ವ್ಯಾಘ್ರಾಃ ಸಮಾಗತ್ಯ ಮಹಾಬಲಾಃ .. 6..
 ಉಗ್ರಸೇನಶ್ಚ ಶಸ್ತ್ರೈಸ್ತಾನ್ ಜಘಾನ ನೃಪಸಂಯುತಃ .

ತಥಾ ಸ್ಮ ನ ಶಮಂ ಯಾಂತಿ ವ್ಯಾಘ್ರಾ ದೈವೋದ್ಭವಾ ಯಥಾ .. 6..
 ಲೋಕಾಃ ಸಂಪೀಡಿತಾ ವ್ಯಾಘ್ರೈರ್ನಿನಿದುಸ್ತಂ ನೃಪಂ ತದಾ .
 ಪಾಪಕರ್ಮಾ ನೃಪೋಽಯಂ ವೈ ಪ್ರಜಾಭ್ಯೋ ದುಃಖದಾಯಕಃ .. 7..
 ಧರ್ಮಯುಕ್ತೋ ಯದಾ ರಾಜಾ ಪ್ರಜಾಸ್ತತ್ರ ಸುಖೇ ರತಾಃ .
 ಕಿಂ ಕರ್ತವ್ಯಂ ಪ್ರಜಾಭಿಶ್ಚ ದುಷ್ಟೇ ರಾಜನಿ ನಿತ್ಯದಾ .. 8..
 ಸ ರಾಜರ್ಷಿದೂರ್ತಮುಖಾಚ್ಛುತ್ವಾ ದುಃಖಸಮನ್ವಿತಃ .
 ಯಯೌ ವನಂ ಪ್ರಧಾನೇಷು ರಾಜ್ಯಂ ತ್ಯಕ್ತ್ವಾ ಸುದಾರುಣಂ .. 9..
 ತತ್ರ ಗತ್ವಾ ಸ ಏಕಾಂತೇ ತತಾಪ ತಪ ಉತ್ತಮಂ .
 (Page ಖಂ. 4 ಅ. 22 ಪಾನ 64)
 ಸೂರ್ಯಂ ಧ್ಯಾತ್ವಾ ಚ ಸೌರೈಸ್ತಂ ತೋಷಯಾಮಾಸ ನಿತ್ಯದಾ .. 10..
 ನಿರಾಹಾರಪರೋ ರಾಜಾ ಗತೇ ವರ್ಷೇ ಬಭೂವ ಹ .
 ಅಸ್ಥಿಚರ್ಮಾವಶೇಷಃ ಸ ತಥಾಽಪಿ ತಪ ಆಚರತ್ .. 11..
 ತತೋ ಬ್ರಾಹ್ಮಣರೂಪೇಣ ರವಿಸ್ತಂ ಪ್ರಜಗಾಮ ಹ .
 ರಾಜಾ ಪ್ರಣಮ್ಯ ತಂ ವಿಪ್ರಂ ಫಲೈರಾಪೂಜಯತ್ತತಃ .. 12..
 ಫಲಾನಿ ಭಕ್ಷಯಿತ್ವಾ ಸ ಉವಾಚ ರಾಜಸತ್ತಮಂ .
 ತಪಃ ಕಿಮರ್ಥಂ ರಾಜನ್ ತೇ ದೇಹಂ ಶೋಷಯಸೇ ವದ .. 13..
 ಉಗ್ರಸೇನಸ್ತತೋ ವಿಪ್ರಂ ತಮುವಾಚ ಕೃತಾಂಜಲಿಃ .
 ದುಃಖೇನ ಮಹತಾ ಯುಕ್ತೋ ನಿಶ್ಚಿಸ್ಯ ಸ ಪುನಃ ಪುನಃ .. 14..
 ಉಗ್ರಸೇನ ಉವಾಚ .
 ಕರೋಮಿ ನೀತಿಯುಕ್ತೇನ ರಾಜ್ಯಂ ಧರ್ಮೇಣ ನಿತ್ಯದಾ .
 ತತ್ರ ವ್ಯಾಘ್ರಗಣಾಃ ಕ್ರೂರಾ ನರಾನ್ ಸಂಭಕ್ಷಯಂತಿ ಭೋಃ .. 15..
 ಶಾಂತಯೇತತ್ರ ಮಯಾ ತೇಷಾಂ ನಾನೋಪಾಯಾಃ ಕೃತಾ ಮುನೇ .
 ಅಪರಾಸ್ತೇ ಭವಂತೀಹ ತದರ್ಥಂ ತಪ ಆಚರಂ .. 16..
 ರಾಜ್ಞೋ ವಚನಮಾಕರ್ಣ್ಯ ವಿಪ್ರಸ್ತಂ ಪುನರಬ್ರವೀತ್ .
 ನಿಂದಯನ್ ಸರ್ವಭಾವೇನ ಸಾಕ್ಷಾದ್ಭಾನುಃ ಪ್ರತಾಪವಾನ್ .. 17..
 ದ್ವಿಜ ಉವಾಚ .
 ಮಹಾಪಾಪೀ ತ್ವಮೇವಾಸಿ ಕರ್ಮದೂಷಣತೋ ನೃಪ .
 ಚತುರ್ಥಿಜಂ ವ್ರತಂ ಮುಖ್ಯಂ ನಷ್ಟಂ ರಾಜ್ಯೇ ಸುದುರ್ಮತೇ .. 18..
 ಸರ್ವಾದೌ ತತ್ ಪ್ರಕರ್ತವ್ಯಂ ಸರ್ವಸಿದ್ಧಿಪ್ರದಾಯಕಂ .
 ತದಾ ಕರ್ಮ ಕೃತಂ ಭೂಪ ಫಲಯುಕ್ತಂ ಭವೇತ್ ಸದಾ .. 19..
 ಚತುಃಪದಾರ್ಥದಂ ಪೂರ್ಣಂ ವ್ರತಾನಾಮುತ್ತಮಂ ವ್ರತಂ .
 ವ್ಯಾಘ್ರಾಸ್ತದ್ಗೋಷಭಾವೇನ ಪೀಡಯಂತಿ ಚ ಮಾನವಾನ್ .. 20..

ಏವಮುಕ್ತ್ವಾ ಚತುರ್ಥೀಜಂ ಮಾಹಾತ್ಮ್ಯಂ ದ್ವಿಜಸತ್ತಮಃ .
 ಶ್ರಾವಯಾಮಾಸ ತಸ್ಮೈ ಸ ಶ್ರುತ್ವಾ ಸೋಽಭೂತ್ ಸುವಿಸ್ಥಿತಃ .. 21..
 ಜಗಾದ ಹರ್ಷಸಂಯುಕ್ತಸ್ತಂ ವಿಪ್ರಂ ಜ್ಞಾನದಂ ಪರಂ .
 ಕೃತಾಂಜಲಿಃ ಪ್ರಣಮ್ಯಾಸೌ ವಚನಂ ಸ್ವಹಿತಪ್ರದಂ .. 22..
 ಉಗ್ರಸೇನ ಉವಾಚ .
 ಕಿಂ ತ್ವಂ ಸಾಕ್ಷಾತ್ ಸ್ವಯಂ ಭಾನುಸ್ತಪಸಾ ತುಷ್ಟಚೇತಸಾ .
 ಆಗತೋಽನುಗ್ರಹಾರ್ಥಂ ಮೇ ಧನ್ಯೋಽಹಂ ತೇ ಪ್ರದರ್ಶನಾತ್ .. 23..
 ಅಧುನಾ ವದ ಮೇ ಬ್ರಹ್ಮನ್ ಗಣೇಶಸ್ಯ ಸ್ವರೂಪಕಂ .
 ಜ್ಞಾತ್ವಾ ತಂ ದೇವದೇವಶಂ ಭಜಿಷ್ಯಾಮಿ ವಿಶೇಷತಃ .. 24..
 ದ್ವಿಜ ಉವಾಚ .
 ಶೃಣು ರಾಜನ್ ಗಣೇಶಸ್ಯ ಸ್ವರೂಪಂ ಯೋಗದಂ ಪರಂ .
 ಭುಕ್ತಿಮುಕ್ತಿಪ್ರದಂ ಪೂರ್ಣಂ ಧಾರಿತಂ ಚೇನ್ನರೇಣ ವೈ .. 25..
 ಚಿತ್ತೇ ಚಿಂತಾಮಣಿಃ ಸಾಕ್ಷಾತ್ ಪಂಚಚಿತ್ತಪ್ರಚಾಲಕಃ .
 ಪಂಚವೃತ್ತಿನಿರೋಧೇನ ಪ್ರಾಪ್ಯತೇ ಯೋಗಸೇವಯಾ .. 26..
 ಅಸಂಪ್ರಜ್ಞಾತಸಂಸ್ಥಶ್ಚ ಗಜಶಬ್ದೋ ಮಹಾಮತೇ .
 ತದೇವ ಮಸ್ತಕಂ ಯಸ್ಯ ದೇಹಃ ಸರ್ವಾತ್ಮಕೋಽಭವತ್ .. 27..
 ಭ್ರಾಂತಿರೂಪಾ ಮಹಾಮಾಯಾ ಸಿದ್ಧಿರ್ವಾಮಾಂಗಸಂಶ್ರಿತಾ .
 ಭ್ರಾಂತಿಧಾರಕರೂಪಾ ಚ ಬುದ್ಧಿಃ ಸಾ ದಕ್ಷಿಣಾಂಗಕೇ .. 28..
 ತಯೋಃ ಸ್ವಾಮೀ ಗಣೇಶಶ್ಚ ಮಾಯಾಭ್ಯಾಂ ಖೇಲತೇ ಸದಾ .
 ತಂ ಭಜಸ್ವ ವಿಧಾನೇನ ತದಾ ಶಂ ಲಭಸೇ ನೃಪ .. 29..
 ಏವಮುಕ್ತ್ವಾ ಗಣೇಶಸ್ಯ ದದೌ ಮಂತ್ರಂ ದಶಾಕ್ಷರಂ .
 ವಿಧಿಯುಕ್ತಂ ತತಃ ಸೂರ್ಯೋಽತರ್ಧಾನಂ ಪ್ರಚಕಾರ ಹ .. 30..
 ರಾಜಾ ಸ್ವನಗರೇ ಗತ್ವಾ ಪ್ರಧಾನ್ಯೈರನುಮೋದಿತಃ .
 ಕಥಯಾಮಾಸ ವೃತ್ತಾಂತಂ ಸರ್ವೇಭ್ಯಃ ಸುಖದಾಯಕಂ .. 31..
 ತತ್ರಾದೌ ಚೈತ್ರಗಾ ಕೃಷ್ಣಾ ಚತುರ್ಥೀ ಸಹಸಾಽಽಗತಾ .
 ತಾಂ ಚಕಾರ ವಿಧಾನೇನ ಗಣೇಶೇ ಭಕ್ತಿಸಂಯುತಃ .. 32..
 ಸಮೀಪೇ ನಾಗರಾಃ ಸಂಸ್ಥಾ ನರಾ ಗ್ರಾಮಾಂತರೇ ಸ್ಥಿತಾಃ .
 ಚಕ್ರುಸ್ತೇ ಹರ್ಷಸಂಯುಕ್ತಾಃ ಸಂಕಷ್ಟೀಂ ಕಷ್ಟಹಾರಿಣೀಂ .. 33..
 ತತ್ ಸರ್ವತ್ರ ವ್ರತಂ ಮುಖ್ಯಂ ಪ್ರಶಸ್ತಂ ಸ ಚಕಾರ ಹ .
 ಭಯಾದ್ಧರೇನ ಚಕ್ರುಸ್ತೇ ಜನಾ ಭೂಮಿಸ್ಥಿತಾಃ ಪರೇ .. 34..
 ತತೋ ವ್ಯಾಘ್ರಾ ಮಹೋಗ್ರಾಃ ಸ್ಮ ಸರ್ವೇಽತರ್ಧಾನಮಾಯಯುಃ .
 ರೋಗಾದಿಭಿರ್ವಿನ್ಮುಕ್ತಾಶ್ಚಿಕ್ರೀಡುರ್ಹರ್ಷಿತಾ ಜನಾಃ .. 35..

(Page ಖಂ. 4 ಅ. 23 ಪಾನ 65)

ರಾಜಾ ಗಣಪತಿಂ ನಿತ್ಯಮಭಜನ್ನಾನ್ಯಚೇತಸಾ .
 ಗುರುರೂಪೇಣ ಭಾನುಂ ಸ ಪೂಜಯಾಮಾಸ ನಿತ್ಯದಾ .. 36..
 ಗತೇ ಕಾಲೇ ತತಃ ಪುತ್ರಂ ಸ ಸಂಸ್ಥಾಪ್ಯ ಮಹಾಮತಿಃ .
 ರಾಜ್ಯೇ ನಿವೃತ್ತಿಮಾಸ್ಥಾಯ ಗಣೇಶಮಭಜತ್ ಪರಂ .. 37..
 ಅಂತೇ ಸ್ವಾನಂದಗೋ ಭೂತ್ವಾ ಬ್ರಹ್ಮಭೂತೋ ಬಭೂವ ಹ .
 ತಸ್ಯ ರಾಜ್ಯೇ ಜನಾಃ ಸರ್ವೇ ಕ್ರಮಾತ್ತೇ ಮುಕ್ತಿಮಾಪ್ನುವನ್ .. 38..
 ಏವಂ ವ್ರತಸ್ಯ ಮಾಹಾತ್ಮ್ಯಂ ಲೇಶತಃ ಕಥಿತಂ ಮಯಾ .
 ಅನ್ಯಚ್ಛ್ರೇಣ ಮಹಾಭಾಗ ಪಾಪನಾಶಕರಂ ಪರಂ .. 39..
 ದ್ರಾವಿಡೇ ಭಿಲ್ಲಜಾತಿಸ್ಥಃ ಕ್ಷತ್ರಿಯಃ ಪಾಪಕಾರಕಃ .
 ಭಿಲ್ಲೈಃ ಸಂಸ್ಕಾರಹೀನಶ್ಚ ಸಂಬಂಧಂ ಸ ಚಕಾರ ಹ .. 40..
 ಏಕದಾ ವನಸಂಸ್ಥಶ್ಚ ದ್ರವ್ಯಲೋಭೀ ದುರಾತ್ಮವಾನ್ .
 ಕಂಚಿತ್ ದೃಷ್ಟ್ವಾ ನರಂ ತತ್ರಾಧಾವಚ್ಛಸ್ತಪ್ರಧಾರಕಃ .. 41..
 ಪಪಾಲ ಸೋಽಪಿ ದೂರಂ ವೈ ನರೋ ಭಯಸಮನ್ವಿತಃ .
 ಋಕ್ಷಸ್ತತ್ರ ಸಮಾಯಾತೋ ವನೇ ಕಶ್ಚಿನ್ ಮಹಾಬಲಃ .. 42..
 ತೇನೈವ ಕ್ಷತ್ರಿಯಃ ಪಾಪೀ ಧೃತೋ ವೇಗೇನ ಭೂಮಿಪ .
 ಋಕ್ಷಂ ಸ ತಂ ಸ ಶಸ್ತ್ರೇಣ ಪಾತಯಾಮಾಸ ಭೂತಲೇ .. 43..
 ಭಿಲ್ಲಸ್ತತ್ರ ಪಪಾತಾಸೌ ಭೃಶಮೃಕ್ಷೇಣ ಪೀಡಿತಃ .
 ನಿರ್ಜನೇ ವನಮಧ್ಯೇ ಸ ವಿಲಲಾಪಾಸತಿದಾರುಣಂ .. 44..
 ದೈವಯೋಗೇನ ಸಾ ದೇವೀ ಚೈತ್ರೀ ಸಂಕಷ್ಟಹಾರಿಣೀ .
 ತದ್ದಿನೇ ತೇನ ಸಂಪ್ರಾಪ್ತಾ ಚತುರ್ಥೀ ಕೃಷ್ಣಪಕ್ಷಗಾ .. 45..
 ಜಲಾನ್ನಸಂವಿಹೀನೋಽಯಂ ಬಭೂವೇ ಪಾಪಕಾರಕಃ .
 ಚಂದ್ರೋದಯೇ ಫಲಂ ತತ್ರ ಪಪಾತ ನೃಪ ವೃಕ್ಷತಃ .. 46..
 ದುಷ್ಟೇನ ಕ್ಷತ್ರಿಯೇಣೈವ ಭಕ್ಷಿತಂ ವಿಕಲೇನ ತತ್ .
 ಪಂಚಮ್ಯಾಂ ಸ ಮೃತಸ್ತತ್ರ ಬ್ರಹ್ಮಭೂತೋ ಬಭೂವ ಹ .. 47..
 ಏವಂ ನಾನಾ ಜನಾ ರಾಜನ್ ವ್ರತಸ್ಯೈವ ಪ್ರಭಾವತಃ .
 ಇಹ ಭುಕ್ತ್ವಾ ಽಖಿಲಾನ್ ಭೋಗಾನಂತೇ ಬ್ರಹ್ಮ ಪ್ರಲೇಭಿರೇ .. 48..
 ತತ್ರ ತೇ ಕತಿ ಶಕ್ಯಂ ನ ವಕ್ತುಂ ವರ್ಷಾಯುತೈರಪಿ .
 ನಾನೇನ ಸದೃಶಂ ಕಿಂಚಿದ್ವೃತಂ ಸರ್ವಾರ್ಥದಾಯಕಂ .. 49..
 ಅಜ್ಞಾನೇನ ಕೃತಂ ದುಷ್ಟೈರ್ವ್ರತಂ ಗಾಣೇಶ್ವರಂ ಮಹತ್ .
 ಬ್ರಹ್ಮಭೂತಕರಂ ಪ್ರೋಕ್ತಂ ಜ್ಞಾನಿನಾಂ ತತ್ರ ಕಾ ಕಥಾ .. 50..

ಇದಂ ಚೈತ್ರಚತುರ್ಥ್ಯಾ ಯೋ ಮಾಹಾತ್ಮ್ಯಂ ಪ್ರಪರೇನ್ನರಃ .

ಶೃಣೋತಿ ಚೇಚ್ಛ ಕೃಷ್ಣಾಯಾಃ ಸ ಸರ್ವಂ ಪ್ರಲಭೇದ್ ಧ್ರುವಂ .. 51..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
ಮಹಾಪುರಾಣೇ

ಚತುರ್ಥೇ ಖಂಡೇ ಗಜಾನನಚರಿತೇ ಚೈತ್ರಕೃಷ್ಣಚತುರ್ಥೀಚರಿತವರ್ಣನಂ ನಾಮ
ದ್ವಾವಿಂಶೋಽಧ್ಯಾಯಃ .. 4.22

4.23 ವೈಶಾಖಕೃಷ್ಣಚತುರ್ಥೀಚರಿತಂ ನಾಮ ತ್ರಯೋವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಶರಥ ಉವಾಚ .

ವೈಶಾಖೇ ಕೃಷ್ಣಗಾಯಾಸ್ತ್ವಂ ಚತುರ್ಥ್ಯಾ ವದ ಸಾಂಪ್ರತಂ .

ಮಾಹಾತ್ಮ್ಯಂ ಮುನಿಶಾದೂರ್ಲ ನ ತೃಪ್ಯಾಮಿ ಸಮಾಸತಃ .. 1..

ವಸಿಷ್ಠ ಉವಾಚ .

ಅಗಸ್ತ್ಯೋ ಮುನಿಮುಖ್ಯಶ್ಚ ಸಮುದ್ರಲೋಷಣೇ ರತಃ .

ನ ಶಶಾಕ ಮಹಾತೇಜಾ ಬ್ರಹ್ಮಾಣಂ ಶರಣಂ ಯಯೌ .. 2..

ಬ್ರಹ್ಮಣಾ ನೋದಿತಃ ಸೋಽಪಿ ಚಕಾರ ವ್ರತಮುತ್ತಮಂ .

ವೈಶಾಖೇ ಕೃಷ್ಣಪಕ್ಷೇ ಸ ಚತುರ್ಥ್ಯಾಂ ವಿಧಿಪೂರ್ವಕಂ .. 3..

ಜ್ಞಾತ್ವಾ ಮಾಹಾತ್ಮ್ಯಮುಗ್ರಂ ಸ ನಿತ್ಯಂ ಮಂತ್ರಪರಾಯಣಃ .

ಶೌಕ್ಲಂ ಕಾರ್ಷ್ಣಂ ವ್ರತಂ ಸರ್ವೈಶ್ಚಕಾರ ಮುನಿಸತ್ತಮೈಃ .. 4..

ದಶರಥ ಉವಾಚ .

ತಪಸ್ತೇಜೋಯುತಃ ಸಾಕ್ಷಾದಗಸ್ತ್ಯಃ ಸರ್ವಶಾಸ್ತ್ರವಿತ್ .

ವ್ರತಹೀನಃ ಕಥಂ ಸೋಽಪಿ ಕುಂಠಿತಶ್ಚ ಮಹಾದ್ಯುತಿಃ .. 5..

ವಸಿಷ್ಠ ಉವಾಚ .

ಶೃಣು ರಾಜನ್ ಮಹಾಭಾಗ ಸಮ್ಯಕ್ ಪೃಷ್ಟಂ ವಿಚಕ್ಷಣ .

(Page ಖಂ. 4 ಅ. 23 ಪಾನ 66)

ಅಧುನಾ ತಸ್ಯ ಮಾಹಾತ್ಮ್ಯಂ ಕಥಯಾಮಿ ಸಮಾಸತಃ .. 6..

ಅಗಸ್ತ್ಯಸ್ತಪಸಾ ಯುಕ್ತೋ ಬಭೂವಾಽತೀವ ದಾರುಣಃ .

ನ ಸಮಸ್ತೇನ ರಾಜೇಂದ್ರ ಬ್ರಾಹ್ಮಣೇಷು ತಪಸ್ವಿಷು .. 7..

ನ ವ್ರತಂ ತೇನ ತದಪಿ ಕೃತಮಜ್ಞಾನಭಾವತಃ .

ಬ್ರವೀಮಿ ಕಾರಣಂ ತತ್ರ ಶೃಣು ಸಂಶಯನಾಶನಂ .. 8..

ವೇದಶಾಸ್ತ್ರಪುರಾಣೇಷು ಕರ್ಮ ನಾನಾವಿಧಂ ನೃಪ .

ಕಥಿತಂ ತಚ್ಚ ಸರ್ವಂ ತು ಕರ್ತುಂ ಕೇನ ಪ್ರಶಕ್ಯತೇ .. 9..
 ಸ್ವೇಚ್ಛಯಾ ಕರ್ಮಣಃ ಕರ್ತಾ ಸ್ವಯಂ ಭವತಿ ಮಾನವಃ .
 ತತ್ರ ಮಾರ್ಗಂ ಪ್ರವಕ್ಷ್ಯಾಮಿ ಶೃಣುಷ್ವ ಸುಸಮಾಹಿತಃ .. 10..
 ನಿತ್ಯಂ ನೈಮಿತ್ತಿಕಂ ಕರ್ಮ ದ್ವಿವಿಧಂ ಶಾಸ್ತ್ರಮಾರ್ಗತಃ .
 ತತ್ರಾಗನ್ಯಶ್ಚಕಾರಾಸೌ ನಿತ್ಯಂ ಕರ್ಮ ಮಹೀಪತೇ .. 11..
 ಅನ್ಯವ್ರತಾದಿಕಂ ಸರ್ವಂ ತ್ಯಕ್ತ್ವಾ ವಿಧಿಸಮನ್ವಿತಃ .
 ತಪಸ್ಸು ತತ್ರರೋ ನಾನ್ಯದಜಾನಾತ್ ಸ ತಪೋಧನಃ .. 12..
 ಅತಸ್ತೇನ ವ್ರತಂ ಮುಖ್ಯಂ ನ ಧೃತಂ ರಾಜಸತ್ತಮ .
 ನ ಸಮರ್ಥೇನ ಶಾಸ್ತ್ರೇಽನ್ಯಚ್ಛೃಣುಷ್ವ ಕಥಯಾಮಿ ತೇ .. 13..
 ಗಣೇಶಭಜನಂ ಮುಖ್ಯಂ ಸರ್ವೇಷಾಂ ನಾತ್ರ ಸಂಶಯಃ .
 ಸರ್ವಸಿದ್ಧಿಕರಂ ಪ್ರೋಕ್ತಂ ವೇದಾದಿಷು ವಿಶೇಷತಃ .. 14..
 ರಾಜಶಾರ್ದೂಲ ತದಪಿ ನರಾಃ ಸಂಸ್ಕಾರಹೀನಕಾಃ .
 ನಾಭಜಂಸ್ತಂ ಗಣೇಶಾನಂ ಬ್ರಹ್ಮಣಾಂ ನಾಯಕಂ ಪರಂ .. 15..
 ತಪಸಾ ದಗ್ಧಪಾಪಶ್ಚ ಪುಣ್ಯರಾಶಿಃ ಪ್ರಜಾಯತೇ .
 ತದಾ ರುಚಿರ್ಭವೇತ್ತತ್ರ ಗಣೇಶೇ ಭಕ್ತಿಸಂಯುತಾ .. 16..
 ಅತೋಽಯಂ ತಪಸಾ ಯುಕ್ತೋಽಗನ್ಯಸ್ತೇಜಸ್ವಿನಾಂ ವರಃ .
 ಜಾತಃ ಪಾತ್ರಂ ವಿಜಾನೀಹಿ ಜ್ಞಾನೇ ಗಾಣೇಶಸಂಜ್ಞಿತೇ .. 17..
 ಅಗನ್ಯಃ ಕ್ರೋಧಸಂಯುಕ್ತೋ ನೃಪ ವಾತಾಪಿರಕ್ಷಕಂ .
 ಸಮುದ್ರಂ ತಂ ಶೋಷಯಿತುಂ ಕ್ಷೋಭಯಾಮಾಸ ಚೋದ್ಯತಃ .. 18..
 ತತ್ರಾತಿಕುಂಠಿತೋ ಜಾತಸ್ತದರ್ಥಂ ವಿಸ್ಮಿತಃ ಸ್ವಯಂ .
 ಗತ್ವಾ ಬ್ರಹ್ಮಾಣಮಾನಮ್ಯ ವಚನಂ ಸ ಜಗಾದ ಹ .. 19..
 ಅಗನ್ಯ ಉವಾಚ .
 ತಪಸಾ ಜಲಧಿಂ ಬ್ರಹ್ಮನ್ ಶೋಷಯಾಮಿ ನ ಸಂಶಯಃ .
 ತತ್ರ ಮೇ ತಪಸಃ ಶಕ್ತಿಃ ಕುಂಠಿತಾಽಭೂತ್ ಕಥಂ ವದ .. 20..
 ಬ್ರಹ್ಮೋವಾಚ .
 ಶೃಣು ಪುತ್ರ ಮಹಾಭಾಗ ಕಾರಣಂ ಕಥಯಾಮಿ ತೇ .
 ನಿತ್ಯಕರ್ಮಪರಸ್ತ್ವಂ ವೈ ಸದಾ ತಪಸಿ ಸಂಸ್ಥಿತಃ .. 21..
 ಗಣೇಶಸ್ಮರಣಂ ವತ್ಸ ಪೂಜನಂ ನಿತ್ಯಮಾದರಾತ್ .
 ಕರೋಷಿ ತೇನ ಭವತಿ ಕರ್ಮ ತೇ ಸಫಲಂ ಮುನೇ .. 22..
 ತಥಾಪಿ ನಿತ್ಯವತ್ತಾತ ಚತುರ್ಥಿ ವ್ರತಮುತ್ತಮಂ .
 ಕರ್ತವ್ಯಂ ಯತ್ತ್ವಯಾ ತ್ಯಕ್ತಂ ತನ್ನೈ ಮಿತ್ತಿಕಮಾನತಃ .. 23..
 ಚತುರ್ಣಾಂ ಪುರುಷಾರ್ಥಾನಾಂ ದಾಯಕಂ ಶಾಸ್ತ್ರಸಮ್ಮತಂ .

ತೇನ ಹೀನಸ್ತ್ವ ಮದ್ಯೈವ ಕುಂಠಿತೋ ನಾತ್ರ ಸಂಶಯಃ .. 24..

ಅಧುನಾ ತದ್ವೃತಂ ಮುಖ್ಯಂ ಕುರು ಭಾವಸಮನ್ವಿತಃ .

ನಿತ್ಯವತ್ತನ್ ಮಹಾಭಾಗ ಸಮಾಚರ ವಿಶೇಷತಃ .. 25..

ತದಾ ಸಂಕಟಹೀನಸ್ತ್ವಂ ಚತುಷ್ಟದಸಮನ್ವಿತಃ .

ಪೂರ್ಣಯೋಗೀ ಭವಸಿ ವೈ ಗಾಣಪತ್ಯಮವಾಪ್ಸ್ಯಸಿ .. 26..

ತತಸ್ತೇನ ಕೃತಂ ರಾಜನ್ ವ್ರತಂ ಗಾಣೇಶ್ವರಂ ಮಹತ್ .

ಪುರುಷಾರ್ಥಸಮಾಯುಕ್ತಸ್ತೇನೈವ ಸ ಬಭೂವ ಹ .. 27..

ಸಮುದ್ರಂ ಶೋಷಯಾಮಾಸ ವ್ರತಪುಣ್ಯಪ್ರಭಾವತಃ .

ಅಚಲಾಂ ಗಣನಾಥಸ್ಯ ಭಕ್ತಿಂ ಚಕಾರ ನಿತ್ಯದಾ .. 28..

ತತಸ್ತೇನ ಮುನೀಂದ್ರೇಷು ವಿಖ್ಯಾತಂ ತತ್ ಕೃತಂ ವ್ರತಂ .

ನಿತ್ಯವತ್ತೇ ವ್ರತಂ ಮುಖ್ಯಂ ಚಕ್ರುಃ ಸರ್ವಾರ್ಥಸಿದ್ಧಯೇ .. 29..

ಅನ್ಯಚ್ಚ ಶೃಣು ಮಾಹಾತ್ಮ್ಯಂ ಪುಣ್ಯದಂ ಶ್ರವಣಾನ್ಮೃಣಾಂ .

ಅವಂತೀನಗರೇ ವೈಶ್ಯೋ ಬಭೂವೇ ಪಾಪಕಾರಕಃ .. 30..

ಬಾಲ್ಯಾತ್ ಪ್ರಾರಭ್ಯ ತೇನೈವ ಕೃತಂ ಪಾಪಂ ಮಹಾದ್ಭುತಂ .

ಮರಣಾವಧಿ ರಾಜೇಂದ್ರ ವಕ್ತುಂ ತನ್ನ ಪ್ರಶಕ್ಯತೇ .. 31..

(Page ಖಂ. 4 ಅ. 23 ಪಾನ 67)

ಮಾತೃಹಾ ದ್ರವ್ಯಲೋಭಾರ್ಥಂ ಪಿತೃಹಾ ಸಂಬಭೂವ ಹ .

ಗುರುದ್ರೋಹಂ ಚಕಾರೈವ ಬ್ರಹ್ಮಹತ್ಯಾಂ ಸಮಾಚರತ್ .. 32..

ತತೋ ಲೋಕೈಃ ಸಮಾಜ್ಜಪ್ತೋ ರಾಜಾ ತಂ ನಿರವಾಸಯತ್ .

ಗ್ರಾಮಾದ್ವನಂ ಸಮಾಗತ್ಯ ಗುಹಾಯಾಂ ಸಂಸ್ಥಿತೋಽಭವತ್ .. 33..

ಜಘಾನ ಮಾರ್ಗಗಾನ್ ಲೋಕಾನ್ ಜೀವಾನ್ನಾನಾವಿಧಾನ್ ಸದಾ .

ತತ್ರ ಪ್ರಯೋಜನೇನೈವ ಹೀನೋ ವಾ ಯುಕ್ತ ಏವ ವಾ .. 34..

ತತೋ ಬಹುಧನೋ ಜಾತಶ್ಚಾರಾಃ ಸಮ್ಮಿಲಿತಾಃ ಪರೇ .

ಸಹ ತೈಸ್ತತ್ರ ತೇನೈವ ಕೃತಂ ದುರ್ಗಂ ಸುದುರ್ಗಮಂ .. 35..

ಪರ್ವತದ್ರೋಣಗಂ ತತ್ರ ಗೃಹಂ ಚಕ್ರೇ ಮಹಾಖಲಃ .

ಚೌರಾಸ್ತತ್ರ ನಿವಾಸಾರ್ಥಮಾಯುಃ ಸರ್ವತಃ ಸ್ಥಿತಾಃ .. 36..

ತೇಷಾಂ ರಾಜಾ ಬಭೂವಾಸೌ ಭಾರ್ಯಾ ತತ್ರ ಮಹೀಪತೇ .

ಸಮಾನೀತಾಽತಿದುಷ್ಟೇನ ಪುತ್ರಪುತ್ರೀಭಿರಾವೃತಾ .. 37..

ಯಥೇಷ್ಟಂ ರಮತೇ ತತ್ರ ಚೌರೈಶ್ಚಾರ್ಯಪರಾಯಣಃ .

ಚಕಾರ ಲೇಶಮಾತ್ರಂ ಸ ನ ಪುಣ್ಯಂ ದುರ್ಮತಿಃ ಕದಾ .. 38..

ಮಾರ್ಗೇ ಪರಸ್ತ್ರಿಯಂ ಧೃತ್ವಾ ಸ ಸತೀದೂಷಕೋಽಯಭತ್ .

ಕಾಶ್ಚಿತ್ತತ್ರ ಮೃತಾ ರಾಜನ್ ಸ್ತ್ರಿಯಃ ಸತ್ಯೋ ಮಹಾಭಯಾತ್ .. 39..
 ಸೋದವಂತೀಪಾಲಕೋ ಲೋಕೈ ರಾಜೇಂದ್ರೋ ಬೋಧಿತಸ್ತತಃ .
 ಮಾರ್ಗರೋಧಭಯಾಚ್ಚಾರಂ ತಂ ಹಂತುಂ ಪ್ರೋದ್ಯತೋಽಭವತ್ .. 40..
 ಸರ್ವತ್ರ ದಶದಿಕ್ಷೇವ ಸೈನಿಕಾಃ ಪ್ರೇಷಿತಾಸ್ತತಃ .
 ರಾಜ್ಞಾ ಚಕ್ರುಃ ಪ್ರಯತ್ನೇನ ರುದ್ಧಂ ಸರ್ವತ್ರ ತಂ ಖಲಂ .. 41..
 ತತಸ್ತೇ ಸಂಧೃತಂ ಚೌರಂ ಪುತ್ರಶ್ಚಾರೈಃ ಸಮನ್ವಿತಂ .
 ರಾಜ್ಞೇ ನಿವೇದಯಾಮಾಸುಸ್ತಂ ದುಷ್ಟಂ ವೈಶ್ಯಯೋನಿಜಂ .. 42..
 ರಾಜಾ ಚೌರಾನ್ ಜಘಾನಾಪಿ ಜನೈಃ ಶಸ್ತ್ರಧರೈರ್ನೃಪ .
 ತಂ ವೈಶ್ಯಂ ಬಂಧನೇ ಕ್ಷಿಪ್ತ್ವಾ ತಾಡಯನ್ನಿತ್ಯದಾ ಖಲಂ .. 43..
 ತತೋಽಕಸ್ಮಾಚ್ಚತುರ್ಥಿ ಸಾ ವೈಶಾಖೀ ಸಹಸಾಽಽಗತಾ .
 ಕೃಷ್ಣಾ ತತ್ರ ಚ ವೈಶ್ಯೇನ ನ ಪ್ರಾಪ್ತಂ ತ್ವನ್ನಭಕ್ಷಣಂ .. 44..
 ನಿತ್ಯತಾಡನಭಾವೇನ ದುಃಖಿತೋಽತಿತರಾಂ ಖಲಃ .
 ಕ್ಷುಧಯಾ ಪೀಡಿತೋಽತ್ಯಂತಂ ಪಾಪೀ ಸ ನಿಶಿ ಚೈಕಕಃ .. 45..
 ತತೋ ದಯಾಯುತೈಸ್ತತ್ರ ರಾಜದೂತೈಶ್ಚ ಭಕ್ಷಣಂ .
 ಕಿಂಚಿದ್ಧತ್ತಂ ವಿಧೋರೇವೋದಯೇ ವೈಶ್ಯೋ ಬಭಕ್ಷ ಸಃ .. 46..
 ಪಂಚಮ್ಯಾಂ ಸ ಮೃತಸ್ತತ್ರ ಬಂಧನೇ ತಾಡಿತೋ ಭೃಶಂ .
 ಗಾಣೇಶೈರ್ಬ್ರಹ್ಮಭೂತಃ ಸ ಕೃತಃ ಸ್ವಾನಂದಕೇ ಪುರೇ .. 47..
 ಏತಾದೃಶಃ ಸುದುಷ್ಟಾತ್ಮಾ ವ್ರತಪುಣ್ಯಪ್ರಭಾವತಃ .
 ಬ್ರಹ್ಮಭೂತೋ ಬಭೂವಾಽಪಿ ಕಿಂ ಪುನರ್ವ್ರತಕಾರಿಣಃ .. 48..
 ಏವಂ ವ್ರತಪ್ರಭಾವೇಣ ಜನಾ ಬ್ರಹ್ಮ ಪ್ರಲೇಭಿರೇ .
 ತೇಽತ್ರ ವಕ್ತುಂ ನ ಶಕ್ಯಾ ವೈ ಭವಂತಿ ನೃಪಸತ್ತಮ .. 49..
 ಇದಂ ವೈಶಾಖಮಾಸೇ ವೈ ಚತುರ್ಥ್ಯಾಃ ಸಂಶೃಣೋತಿ ಚೇತ್ .
 ಕೃಷ್ಣಾಯಾ ವಾಽಪಿ ಪಠತಿ ಮಾಹಾತ್ಮ್ಯಂ ಲಭತೇ ಪರಂ .. 50..
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ವೈಶಾಖಕೃಷ್ಣಚತುರ್ಥಿಚರಿತಂ ನಾಮ
 ತ್ರಯೋವಿಂಶೋಽಧ್ಯಾಯಃ .. 4.23

4.24 ಜ್ಯೇಷ್ಠಕೃಷ್ಣಚತುರ್ಥಿವರ್ಣನಂ ನಾಮ ಚತುರ್ವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಶರಥ ಉವಾಚ .

ಮಾಹಾತ್ಮ್ಯಂ ತಚ್ಚುತಂ ಮುಖ್ಯಂ ಮಯಾ ವೈಶಾಖಕೇ ಪರಂ .
ಸಂಕಷ್ಟೇನಂಭವಂ ಮುಖ್ಯಂ ನ ತೃಪ್ತಸ್ತದಪಿ ಪ್ರಭೋ .. 1..
ಅತೋ ಜ್ಯೇಷ್ಠೇ ಚತುರ್ಥೀ ಯಾ ಸಂಕಷ್ಟೀ ಮುನಿಸತ್ತಮ .
ತಸ್ಯಾಶ್ಚರಿತಮೇವಂ ಮೇ ವದ ಪೂರ್ಣಂ ಸಮಾಸತಃ .. 2..
ವಸಿಷ್ಠ ಉವಾಚ .
ನಿಷಧೇಷು ಮಹಾಭಾಗೋ ನಲೋ ನಾಮಾಽಭವನ್ನ ಪಃ .
ತೇಜಸ್ವೀ ಶಸ್ತ್ರಸಂಪನ್ನಃ ಶಾಸ್ತ್ರಜ್ಞಶ್ಚ ಬಭೂವ ಹ .. 3..
ರೂಪವಾನ್ ಧನಸಂಪನ್ನಶ್ಚತುರಂಗಬಲಾನ್ವಿತಃ .
ಶಸ್ತ್ರಾಸ್ತ್ರೈ ಭೂಮಿಪಾಲಾಂಶ್ಚ ಬಭೌ ಜಿತ್ವಾ ಮಹಾಬಲಾನ್ .. 4..
ಸಾಮಂತಾ ವಶಗಾ ಯಸ್ಯ ಕರದಾ ಇತರೇ ನೃಪಾಃ .
ಸಾರ್ವಭೌಮೋ ಮಹಾರಾಜಃ ಶಶಾಸ ಪೃಥಿವೀಮಿಮಾಂ .. 5..
ಧರ್ಮೇಣ ದಾನಶೀಲೇನ ನೀತ್ಯಾ ತ್ಯಾಗೇನ ಭೂಮಿಪಃ .
ಯಶಸಾ ಪೂರಯಾಮಾಸ ತ್ರೈಲೋಕ್ಯಂ ಸ ಚರಾಚರಂ .. 6..
ಇಂದ್ರಲೋಕೇ ವಿಧೇಲೋಕೇ ಕೈಲಾಸೇ ವೈಷ್ಣವೇ ಪದೇ .
ಯಸ್ಯ ವಾರ್ತಾಂ ಪ್ರಚಕ್ರುಸ್ತೇ ಧರ್ಮಶೀಲಸ್ಯ ದೇವಪಾಃ .. 7..
ತ್ರಿಲೋಕೇಗಮನೇ ಸಕ್ತಃ ಸಾಧುದರ್ಶನತತ್ಪರಃ .
ದೇವವಿಪ್ರಾತಿಥಿಪ್ರೇಪ್ಸುರ್ದೀನಾಂಧಾದೀನಪಾಲಯತ್ .. 8..
ದಮಯಂತೀ ಮಹಾಭಾಗಾ ರೂಪೇಣಾಪ್ರತಿಮಾ ಭುವಿ .
ಭಾರ್ಯಾ ಯಸ್ಯ ವಿಶಾಲಾಕ್ಷೀ ಜಗನ್ನೋಹಕರೀ ಬಭೌ .. 9..
ಗುಣಾ ವರ್ಣಯಿತುಂ ನೈವ ಶಕ್ಯಾಸ್ತಸ್ಯ ಮಹಾತ್ಮನಃ .
ಪುಣ್ಯಶ್ಲೋಕಃ ಸ ವೈ ರಾಜಾ ಕಲಿಂ ಜಿಗ್ಮೇ ಮಹಾಯಶಾಃ .. 10..
ಕದಾಚಿದ್ವನಗೇನೈವ ಭ್ರಾತ್ರಾ ಕಲಿವಶೇನ ಸಃ .
ಜಿತೋ ದ್ಯೂತೇನ ರಾಜ್ಯಂ ತ್ಯಕ್ತ್ವಾ ವನಂ ಸ ಜಗಾಮ ಹ .. 11..
ತತ್ರಾಪಿ ಕಲಿನಾ ಮತ್ಸ್ಯಮಿಷೇಣೈವ ಮಹಾಸತೀ .
ಪ್ರೇರಿತೇನ ನಲೇನಾಸೌ ತ್ಯಕ್ತಾ ನೃಪ ವನಾಂತರೇ .. 12..
ಅರ್ಧವಸ್ತ್ರಧರಾ ಸಾಪಿ ದಮಯಂತೀ ಪಿತುರ್ಗೃಹೇ .
ನಾನಾದುಃಖಸಮಾಯುಕ್ತಾ ಜಗಾಮ ನಲವರ್ಜಿತಾ .. 13..
ಗೃಪ್ತರೂಪೇಣ ವರ್ಷಾಣಿ ತ್ರೀಣಿ ಕ್ರಮಣಲಾಲಸಃ .
ನಲೋ ಬಭ್ರಾಮ ತೇಜಸ್ವೀ ವನೇ ವಸ್ತ್ರಾರ್ಧಧಾರಕಃ .. 14..
ಧರ್ಮಶೀಲಂ ಸ ರಾಜಾನಂ ಕಲಿನಾ ಪೀಡಿತಂ ಪರಂ .
ದೃಷ್ಟ್ವಾ ಮುನಿವರಸ್ತತ್ರ ನಾರದಃ ಪ್ರಜಗಾಮ ಹ .. 15..

ತಂ ದೃಷ್ಟ್ವಾ ಲಜ್ಜಿತೋ ರಾಜಾ ಪ್ರಣನಾಮ ಕೃತಾಂಜಲಿಃ .
ಲಜ್ಜಿತಂ ತಂ ಸಮಾಜ್ಞಾಯ ನಾರದಃ ಸ ಉವಾಚ ಹ .. 16..
ನಾರದ ಉವಾಚ .

ಮಾ ಲಜ್ಜಾಂ ಕುರು ರಾಜೇಂದ್ರ ಕರ್ಮಣಾಂ ಗತಿರೀದೃಶೀ .
ಸಾವಧಾನಮನಾ ಭೂತ್ವಾ ಶೃಣು ಮೇ ಪರಮಂ ವಚಃ .. 17..
ತವ ರಾಜ್ಯೇ ಮಹಾಭಾಗ ವ್ರತಂ ನಷ್ಟಂ ಮಹಾದ್ಭುತಂ .
ಚತುರ್ಥೀಸಂಜ್ಞಿತಂ ತೇನ ರಾಜ್ಯಭ್ರಷ್ಟೋಽಸಿ ಸಾಂಪ್ರತಂ .. 18..
ಸರ್ವಾದೌ ತತ್ ಪ್ರಕರ್ತವ್ಯಂ ಚತುರ್ವರ್ಗಫಲಪ್ರದಂ .
ನ ಕೃತಂ ಚೇನ್ ಮಹಾರಾಜ ಕರ್ಮ ಸರ್ವಂ ನಿರರ್ಥಕಂ .. 19..
ಚತುಃಫಲವಿಹೀನಸ್ತ್ವಂ ಭವಸ್ಯತ್ರ ನ ಸಂಶಯಃ .
ಅತೋಽವಶ್ಯಕಭಾವೇನ ಕುರು ತ್ವಂ ಸರ್ವಸಿದ್ಧಿಧಂ .. 20..
ಏವಮುಕ್ತ್ವಾ ಮಹಾಯೋಗೀ ನಾರದಃ ಶ್ರಾವಯನ್ಮೃಪಂ .
ಮಾಹಾತ್ಮ್ಯಂ ವ್ರತಮುಖ್ಯಸ್ಯ ಚತುರ್ಥ್ಯಾಃ ಶಾಂತಿಕಾರಕಂ .. 21..
ತಚ್ಚುತ್ವಾ ವಿಸ್ಮಿತೋ ರಾಜಾ ನಲಸ್ತಂ ಪ್ರತ್ಯುವಾಚ ಹ .
ಗಣೇಶ್ವರಸ್ಯ ಮಾಹಾತ್ಮ್ಯಂ ಭಜಿಷ್ಯಾಮಿ ವದಸ್ವ ಮೇ .. 22..
ನಾರದ ಉವಾಚ .

ಗಣೇಶ್ವರಸ್ಯ ಮಾಹಾತ್ಮ್ಯಂ ಶಾಂತಿಯೋಗಫಲಪ್ರದಂ .
ವಕ್ತುಂ ನ ಶಕ್ಯತೇ ರಾಜಂಸ್ತಥಾಪಿ ಶೃಣು ಮೇ ವಚಃ .. 23..
ಬ್ರಹ್ಮಾ ವಿಷ್ಣುಶ್ಚ ಶಂಭುಶ್ಚ ಶಕ್ತಿಃ ಸೂರ್ಯೋಽಮರಾಸ್ತಥಾ .
ಶೇಷಾದಿನಾಗಮುಖ್ಯಾಸ್ತಂ ಭಜಂತಿ ಕುಲದೈವತಂ .. 24..
ಅನ್ನಪ್ರಾಣಾದಿಕಾನ್ಯೇವ ಬ್ರಹ್ಮಾಣಿ ನೃಪಸತ್ತಮ .
ಭಜಂತಿ ತಂ ವಿಶೇಷೇಣ ಕುಲದೇವಂ ಸನಾತನಂ .. 25..
(Page ಖಂ. 4 ಅ. 24 ಪಾನ 69)

ಮಹಾವಾಕ್ಯಾದಿಭಿವೇದಾಸ್ತಂ ಭಜಂತಿ ಸುಯೋಗದಂ .
ಮಹಾವಾಕ್ಯಾನಿ ರಾಜೇಂದ್ರ ಭಜಂತಿ ಬ್ರಹ್ಮನಾಯಕಂ .. 26..
ಸರ್ವಸಿದ್ಧಿಪ್ರದಾ ಯಸ್ಯ ವಾಮಾಂಗೇ ಪ್ರಕೃತಿಃ ಪರಾ .
ಪಂಚಚಿತ್ತಮಯೀ ಬುದ್ಧಿದರ್ಶಿಣಾಂಗೇ ವ್ಯವಸ್ಥಿತಾ .. 27..
ಸ್ವಾನಂದೇ ವಸತಿಯಸ್ಯ ಸರ್ವಪೂಜ್ಯೋಽಯಮುಚ್ಯತೇ .
ಸರ್ವಾದಿರ್ಗಣನಾಥಶ್ಚ ವಿಪ್ರೈಃ ಸೋಽತೇಷು ತಿಷ್ಠತಿ .. 28..
ಗಣಾಃ ಸಮೂಹರೂಪಾಶ್ಚಾಂತರಬಾಹ್ಯಾದಿಯೋಗತಃ .
ತೇಷಾಂ ಸ್ವಾಮೀ ಗಣೇಶೋಽಯಂ ತಂ ಭಜಸ್ವ ವಿಧಾನತಃ .. 29..
(Page ಖಂ. 4 ಅ. 24 ಪಾನ 69)

ಏವಮುಕ್ತ್ವಾ ದದೌ ತಸ್ಮೈ ನೃಪ ಮಂತ್ರಂ ಷಡಕ್ಷರಂ .
 ವಿಧಿಯುಕ್ತಂ ತತಃ ಸೋಽತರ್ದಧೇ ಗಾಣೇಶಕೋ ಮುನಿಃ .. 30..
 ತತಃ ಸ ನೃಪಶಾರ್ದೂಲೋ ಧ್ಯಾತ್ವಾ ಹೃದಿ ಗಜಾನನಂ .
 ಮಂತ್ರಂ ಜಜಾಪ ಭಾವೇನ ಸ್ವಾತ್ಮಾನಂ ನಂದಯನ್ ಭೃಶಂ .. 31..
 ತತಃ ಕರ್ಕೋಟಕೇನೈವ ದಷ್ಟಸ್ತೇನ ಬಭೂವ ಹ .
 ವಿರೂಪಸ್ತಂ ದದೌ ವಸ್ತಂ ನಾಗಃ ಪುನಃ ಸ್ವರೂಪದಂ .. 32..
 ತೇನ ಸಂಹರ್ಷಿತೋ ಭೂಪ ಋತುಪರ್ಣಂ ಜಗಾಮ ಹ .
 ತೇನೈವ ಮಾನಿತೋಽತ್ಯಂತಂ ವಿರೂಪೋ ಗುಣಸಂಯುತಃ .. 33..
 ಪಿತುರ್ಗೃಹೇ ಗತಾ ನಾರೀ ದಮಯಂತೀ ಮಹಾಸತೀ .
 ತದ್ವೃತಂ ಕಾರಯಾಮಾಸ ಗತ್ವಾ ತಾಮಪಿ ನಾರದಃ .. 34..
 ನಲೇನ ದಮಯಂತ್ಯಾ ತಜ್ಜ್ಯೇಷ್ಯಮಾಸೇ ಸಮಾಗತಂ .
 ಪ್ರಥಮಂ ತದ್ವೃತಂ ಮುಖ್ಯಂ ಸಂಕಷ್ಟೀಸಂಜ್ಞಕಂ ಕೃತಂ .. 35..
 ತ್ರೀಣಿ ವರ್ಷಾಣಿ ಪೂರ್ಣಾನಿ ಗುಪ್ತರೂಪೇಣ ಸಂಸ್ಥಿತಃ .
 ನಲಶ್ಚತುರ್ಥಿಜೇನೈವ ಪುಣ್ಯೇನ ಜ್ಞಾನವಾನಭೂತ್ .. 36..
 ತತಃ ಶ್ವಶುರಮಾಗಮ್ಯ ಋತುಪರ್ಣೇನ ಸಂಯುತಃ .
 ಸ್ವಾತ್ಮಾನಂ ನಾಗವಸ್ತೇಣ ಪೂರ್ವರೂಪಂ ಚಕಾರ ಹ .. 37..
 ದಮಯಂತ್ಯಾ ಯುತಃ ಸೋಽಪಿ ಶ್ವಶುರೇಣ ಚ ಸೇನಯಾ .
 ಋತುಪರ್ಣೇನ ರಾಜೇಂದ್ರೋ ಗತಃ ಸ್ವನಗರೇ ತತಃ .. 38..
 ಭ್ರಾತ್ರಾ ಸಮಾನ್ವಿತೋಽತ್ಯಂತಂ ಚಕಾರ ರಾಜ್ಯಮುತ್ತಮಂ .
 ವಿಘ್ನಹೀನಃ ಸ್ವಭಾವೇನ ಹೃಷ್ಯಪುಷ್ಪಜನೈರ್ವೃತಃ .. 39..
 ತತೋ ಬಹೌ ಗತೇ ಕಾಲೇ ಪುತ್ರಂ ರಾಜ್ಯೇಽಭಿಷಿಚ್ಯ ಸಃ .
 ಸಪತ್ನೀಕೋ ವನೇ ಗತ್ವಾಽಭಜತ್ತಂ ಗಣನಾಯಕಂ .. 40..
 ಅಂತೇ ಜಗಾಮ ರಾಜಾಽಸೌ ಸ್ವಾನಂದೇ ಗಣಪಂ ನೃಪ .
 ತತ್ಕೈವ ಬ್ರಹ್ಮಭೂತಃ ಸ ಬಭೂವ ನಲನಾಮಕಃ .. 41..
 ನಲೇನ ಸಂಪ್ರದಿಷ್ಟಾ ಯೇ ಜನಾ ಭೂಮಿತಲೇ ತತಃ .
 ಶುಕ್ಲಕೃಷ್ಣಚತುರ್ಥಿಜಂ ಮುಖ್ಯಂ ಚಕ್ರವೃತಂ ನೃಪ .. 42..
 ತೇ ಸರ್ವೇ ಸುಖಸಂಯುಕ್ತಾ ಬುಭುಜುಃ ಸುಖಮುತ್ತಮಂ .
 ಪುತ್ರಪೌತ್ರಾದಿಭಿಯುಕ್ತಾ ರೋಗೈಃ ಸಂವರ್ಜಿತಾ ನೃಪ .. 43..
 ಅಂತೇ ಕ್ರಮೇಣ ಸರ್ವೇ ತೇ ಬ್ರಹ್ಮಭೂತಾ ಬಭೂವಿರೇ .
 ಏವಂ ಕೃಷ್ಣೇ ಜ್ಯೇಷ್ಠಮಾಸೇ ಮಾಹಾತ್ಮ್ಯಂ ಸಂಕಟೀಭವಂ .. 44..
 ಕಥಿತಂ ತೇ ನೃಪಶ್ರೇಷ್ಠ ಪುನಸ್ತ್ವಂ ಶೃಣು ಸಿದ್ಧಿದಂ .

ಜ್ಯೇಷ್ಠಕೃಷ್ಣಚತುರ್ಥೀಜಂ ಸರ್ವಸಂಕಟಹಾರಕಂ .. 45..
 ಮಾಲವೇಂತ್ಯಜಜಃ ಕಶ್ಚಿತ್ ಪಾಪಕರ್ಮಾ ಬಭೂವ ಹ .
 ವನಂ ಗತ್ವಾ ದ್ವಿಜಾದೀನ್ ಸ ಜಘಾನ ದ್ರವ್ಯಲೋಲುಪಃ .. 46..
 ಏಕಾಕಿನೀಂ ಸ್ತ್ರಿಯಂ ದೃಷ್ಟ್ವಾ ಬಲೇನ ಬುಭುಜೇ ಖಲಃ .
 ಸತೀ ಪರನರಸ್ವರ್ಪಹೀನಾ ತತ್ತ್ಯಾಜ ಸಾ ತನುಂ .. 47..
 ಏವಂ ನಾನಾವಿಧಂ ಪಾಪಂ ಚಕಾರ ಜಾತಿದೂಷಣಃ .
 ನ ತಚ್ಚಕ್ಯಂ ಕಥಯಿತುಂ ಪಾಪಭೋಗಭಯಾನ್ ಮಯಾ .. 48..
 ಏಕದಾ ವನಸಂಸ್ಥಶ್ಚ ಚಾಂಡಾಲಃ ಶಸ್ತ್ರಧಾರಕಃ .
 ಕಂಚಿತ್ ಪುರುಷಕಂ ದೃಷ್ಟ್ವಾ ಽಧಾವತ್ ಸ ಹನನಾಯ ತಂ .. 49..
 ಪಲಾಯನಪರಃ ಸೋಽಪಿ ಜಗಾಮ ಭಯಸಂಕುಲಃ .
 ಹಾಹಾ ಕೃತ್ವಾ ಪುರೋದೇಶೇ ಸ ತತೋ ನಿಷ್ಕಲೋಽಭವತ್ .. 50..
 ಏತಸ್ಮಿನ್ನಂತರೇ ತತ್ರ ಪುರುಷಾಃ ಶಸ್ತ್ರಧಾರಕಾಃ .
 ರಾಜ್ಞಃ ಸಮಾಗತಾಸ್ತತ್ರ ಶ್ರುತ್ವಾ ಕೋಲಾಹಲಂ ತಯೋಃ .. 51..

(Page ಖಂ. 4 ಅ. 25 ಪಾನ 70)

ತೇ ದೃತ್ವಾ ತಾಡಯಾಮಾಸುಃ ಪುನಸ್ತಂ ರಾಜನೇವಕಾಃ .
 ಬದ್ಧ್ವಾ ರಾಜ್ಞೇ ದದುರ್ದುಷ್ಠಂ ರಾಜಾ ಚಿಕ್ಷೇಪ ಬಂಧನೇ .. 52..
 ತತ್ತ್ಯೇವ ದೈವಯೋಗೇನ ಪ್ರಾಪ್ತಾ ಜ್ಯೇಷ್ಠಚತುರ್ಥಿಕಾ .
 ಕೃತಾ ತೇನಾನ್ನಹೀನೋಽಯಂ ಬಭೂವೇ ಬಂಧನಾಕುಲಃ .. 53..
 ಚಂದ್ರೋದಯೇ ದಯಾಯುಕ್ತೈ ರಕ್ಷಕೈಸ್ತೈರ್ಮಹಾಮತೇ .
 ಅನ್ನಂ ದತ್ತಂ ತಥಾ ಭುಕ್ತಂ ತೇನ ದುಷ್ಟೇನ ತತ್ಕ್ಷಣಾತ್ .. 54..
 ರಾಜಾಜ್ಞಯಾ ಚ ತಂ ದುಷ್ಟಂ ಪಂಚಮ್ಯಾಂ ಜಘ್ನುರಾದರಾತ್ .
 ಸ ಮೃತೋಂತ್ಯಜಜಸ್ತತ್ರ ಬ್ರಹ್ಮಭೂತೋ ಬಭೂವ ಹ .. 55..
 ಏವಂ ನಾನಾ ಜನಾ ರಾಜನ್ ವ್ರತಪುಣ್ಯಪ್ರಭಾವತಃ .
 ಭುಕ್ತ್ವಾ ಭೋಗಾಂಶ್ಚ ತೇ ಸರ್ವೇ ಬ್ರಹ್ಮಭೂತಾ ಬಭೂವಿರೇ .. 56..
 ಅಪಾರಮಾಹಾತ್ಮ್ಯಯುತಂ ವ್ರತಂ ವಕ್ತುಂ ನ ಶಕ್ಯತೇ .
 ತಥಾಽಪಿ ಕಥಿತಂ ಭೂಪ ಮಾಹಾತ್ಮ್ಯಂ ಸಂಕಟೇಭವಂ .. 57..
 ಇದಂ ಜ್ಯೇಷ್ಠಚತುರ್ಥ್ಯಾಸ್ತು ಕೃಷ್ಣಾಯಾಃ ಸಂಶೃಣೋತಿ ಯಃ .
 ಮಾಹಾತ್ಮ್ಯಂ ವಾ ಪಠತಿ ಸ ಲಭತೇ ಸ್ವೇಪ್ಪಿತಂ ಫಲಂ .. 58..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ

ಚತುರ್ಥೇ ಖಂಡೇ ಗಜಾನನಚರಿತೇ ಜ್ಯೇಷ್ಠಕೃಷ್ಣಚತುರ್ಥೀವರ್ಣನಂ ನಾಮ
ಚತುರ್ವಿಂಶೋಽಧ್ಯಾಯಃ .. 4.24

4.25 ಅಷಾಢಕೃಷ್ಣಚತುರ್ಥೀವರ್ಣನಂ ನಾಮ ಪಂಚವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಶರಥ ಉವಾಚ .

ಅಷಾಢೇ ಸಂಕಟೇ ಪ್ರೋಕ್ತಾ ಚತುರ್ಥೀ ಚರಿತಂ ಶುಭಂ .

ತಸ್ಯಾ ವದ ಮಹಾಯೋಗಿನ್ ಸರ್ವದಂ ಪಾಪನಾಶನಂ .. 1..

ವಸಿಷ್ಠ ಉವಾಚ .

ಅತ್ರ ತೇ ಕಥಯಿಷ್ಯಾಮಿ ಚೇತಿಹಾಸಂ ಪುರಾತನಂ .

ಸರ್ವಸಿದ್ಧಿಕರಂ ಪೂರ್ಣಂ ಸೇವಿತಂ ಚೇನ್ನ ಪಾತ್ಮಜ .. 2..

ವೃತ್ತೇಣ ಪೀಡಿತೋಽತ್ಯಂತಂ ಮಹೇಂದ್ರಶ್ಚಿಂತಯಾನ್ವಿತಃ .

ವನೇ ವಸತ್ತು ಸಂತ್ರಸ್ತಸ್ಯಕ್ವಾ ರಾಜ್ಯಾದಿಕಂ ಪುರಾ .. 3..

ಮುನಯಃ ಶ್ರುತಿಭಿರ್ಹೀನಾ ಭ್ರಷ್ಟಾಚಾರಾಃ ಸಮಂತತಃ .

ಅತಿಷ್ಠಂಸ್ತೇ ಭಯೋದ್ವಿಗ್ನಾ ವರ್ಣಾಃ ಸರ್ವೇ ತಥಾ ನೃಪ .. 4..

ಕರ್ಮಖಂಡನಭಾವೇನ ದೇವಾಃ ಪರಮವಿಹ್ವಲಾಃ .

ಉಪೋಷಣಪರಾ ಭೂತ್ವಾಽತಿಷ್ಠಂಸ್ತೇ ಮರಣೋನ್ಮುಖಾಃ .. 5..

ಗಿರೇರ್ಗುಹಾಸು ಸಂಸ್ಥಾಸ್ತೇ ದದೃಶುರ್ಮುನಿಪುಂಗವಂ .

ವಿಶೇಷಜ್ಞಂ ಗೃತ್ವಮದಂ ಯೋಗಿನಾಂ ಗುರುಮಾಗತಂ .. 6..

ತಂ ದೃಷ್ಟ್ವಾ ದಂಡವತ್ ಸರ್ವೇ ಪ್ರಣೇಮುಶ್ಚೇಂದ್ರಮುಖ್ಯಕಾಃ .

ಪಪ್ರಚ್ಛುಃ ಪೂಜಯಿತ್ವಾ ತಂ ಸ್ವಾಸನೇ ಸಂಸ್ಥಿತಂ ಮುನಿಂ .. 7..

ಇಂದ್ರ ಉವಾಚ .

ದೃಷ್ಟಿರ್ಧನ್ಯಾ ಜನ್ಮ ಧನ್ಯಂ ಪಿತಾ ಮಾತಾ ವೃತಾದಿಕಂ .

ಯಜ್ಞೋ ಜ್ಞಾನಾದಿಕಂ ಮೇ ವೈ ತ್ವದಂಘ್ರೇರ್ದರ್ಶನಾತ್ ಪ್ರಭೋ .. 8..

ತವ ದರ್ಶನಮಾತ್ರೇಣ ಕಲ್ಯಾಣಂ ನೋ ಭವಿಷ್ಯತಿ .

ಸಾಕ್ಷಾದ್ಯೋಗೀಶ್ವರಸ್ಯೈವ ಸರ್ವಸಿದ್ಧಿಪ್ರದಸ್ಯ ಚ .. 9..

ವೃತ್ರಾಸುರೇಣ ದುಷ್ಟೇನ ನಿರ್ಜಿತಾ ವಯಮೇವ ಚ .

ರಾಜ್ಯಂ ತ್ಯಕ್ತ್ವಾ ವನೇ ವಿಪ್ರ ತಿಷ್ಠಾಮಃ ಪಶವೋ ಯಥಾ .. 10..

ಅತ್ರಾತಿಕರ್ಮನಾಶೇನೋಪೋಷಣೇನ ಸಮನ್ವಿತಾಃ .

ಮರಿಷ್ಯಾಮೋ ನ ಸಂದೇಹಸ್ತತ್ರ ಕಿಂ ದರ್ಶನಂ ಭವೇತ್ .. 11..

ತಥಾಽಪಿ ಪುಣ್ಯಯೋಗೇನ ಪ್ರಾಪ್ತಂ ತೇ ದರ್ಶನಂ ಪರಂ .

ವದ ಬ್ರಹ್ಮನ್ ದಯಾಂ ಕೃತ್ವಾ ವೃತ್ತನಾಶಕರಂ ಮಹತ್ .. 12..
 ಜಗತ್ ಸರ್ವಂ ಮಹಾಯೋಗಿನ್ ಭ್ರಷ್ಟಾಚಾರಂ ಕೃತಂ ಸದಾ .
 (Page ಖಂ. 4 ಅ. 25 ಪಾನ 71)
 ಕಿಂ ಪಶ್ಯಸಿ ಸುಸಂಹಾರೇ ಪ್ರಾಪ್ತೇ ಯೋಗೀಂದ್ರಸತ್ತಮ .. 13..
 ವಸಿಷ್ಠ ಉವಾಚ .
 ಏವಂ ಪೃಷ್ಠೋ ಗೃತ್ಸಮದಸ್ತಮುವಾಚ ದಯಾನ್ವಿತಃ .
 ವಿಶ್ವರಕ್ಷಣಭಾವಾರ್ಥಂ ದುಷ್ಟನಾಶಕರಂ ವಚಃ .. 14..
 ಗೃತ್ಸಮದ ಉವಾಚ .
 ರಾಜ್ಯಂ ಪ್ರಾಪ್ಯ ಮಹಾಭಾಗ ಸುರ ತ್ಯಕ್ತಾ ಚತುರ್ಥಿಕಾ .
 ವ್ರತಭ್ರಷ್ಟೋಽಸಿ ದೇವೇಂದ್ರ ಅಧುನಾ ತದ್ವ್ರತಂ ಕುರು .. 15..
 ಜ್ಞಾನಮದೇನ ವಿಘ್ನೇಶಮಂತ್ರಸ್ತುಕ್ತಸ್ತಥಾ ತ್ವಯಾ .
 ಕಿಂ ಚಿತ್ರಂ ರಾಜ್ಯಹೀನತ್ವೇ ದುರ್ಮತೇ ಮದಲಾಲಸ .. 16..
 ಏವಮುಕ್ತ್ವಾ ಚತುರ್ಥ್ಯಾ ಯನ್ ಮಾಹಾತ್ಮ್ಯಂ ಮುನಿಸತ್ತಮಃ .
 ಕಥಯಾಮಾಸ ತಸ್ಮೈ ತತ್ ಪುನರ್ಮಂತ್ರಂ ದದೌ ಸ್ವಯಂ .. 17..
 ಯದೃಚ್ಛಯಾ ಗತೇ ರಾಜನ್ ಮುನಾವಿಂದ್ರೇಣ ತತ್ತತಃ .
 ವ್ರತಂ ಕೃತಂ ದ್ವಿಜೈರ್ದೇವೈರ್ಗಣೇಶಂ ಸಂಪ್ರಪೂಜ್ಯ ಚ .. 18..
 ತತ್ರಾದೌ ದೇವರಾಜೇನಾಷಾಢೀ ಕೃಷ್ಣಾ ಮಹಾತಿಥಿಃ .
 ಪ್ರಾಪ್ತಾ ಚತುರ್ಥಿಕಾ ಭೂಪ ಸಾ ಕೃತಾ ಭೂತಿದಾಯಿಕಾ .. 19..
 ಗಣೇಶಂ ಮನಸಾ ಧ್ಯಾತ್ವಾ ದಧೀಚೇರಸ್ಥಿಜಂ ಮಹತ್ .
 ವಜ್ರಂ ಧೃತ್ವಾ ಯಯೌ ದೇವೈರ್ವೃತ್ರಂ ಯುದ್ಧಪರಾಯಣಃ .. 20..
 ಚತುರ್ಥಿವ್ರತಜೇನಾಸೌ ಪ್ರಭಾವೇಣ ಮಹಾಸುರಂ .
 ಕೃತ್ವಾ ಯುದ್ಧಂ ಮಹಾಘೋರಂ ವಜ್ರೇಣೈವ ಜಘಾನ ತಂ .. 21..
 ಹತ್ವಾ ವೃತ್ರಂ ಮಹಾವೀರ್ಯಂ ದೇವೈಃ ಸಹ ಶತಕೃತುಃ .
 ಸ್ವಸ್ಥೋಽಭೂದಮರಾವತ್ಯಾ ಮುಮುದೇ ಸ್ವಜನ್ಯೈರ್ನೃಪ .. 22..
 ತತೋ ದೇವಗಣಾಃ ಸರ್ವೇ ಸ್ವಸ್ವಸ್ಥಾನೇಷು ನಿತ್ಯಶಃ .
 ಶುಕ್ಲಕೃಷ್ಣಭವಂ ಚಕುಶ್ಚತುರ್ಥಿಸಂಜ್ಞಿತಂ ವ್ರತಂ .. 23..
 ಪೃಥಿವ್ಯಾಂ ಸರ್ವಲೋಕಾಸ್ತದ್ವ್ರತಂ ಚಕುವಿಶೇಷತಃ .
 ಇಂದ್ರೇಣ ಬೋಧಿತಂ ಭಕ್ತ್ಯಾ ಸರ್ವಸಿದ್ಧಿಕರಂ ಮಹತ್ .. 24..
 ಮನ್ವಂತರೇ ಗತೇ ದೇವೈರಿಂದ್ರಃ ಸ್ವಾನಂದಗೋಽಭವತ್ .
 ದೃಷ್ಟ್ವಾ ವಿಘ್ನೇಶ್ವರಂ ತತ್ರ ಬ್ರಹ್ಮಭೂತೋ ಬಭೂವ ಹ .. 25..
 ಭೂಮಿಸಂಸ್ಥಾ ನರಾಃ ಸರ್ವೇ ಕ್ರಮೇಣ ಪ್ರಯಯುರ್ನೃಪ .

ಗಣೇಶಂ ಬ್ರಹ್ಮಭೂತಾಸ್ತೇ ವ್ರತಪುಣ್ಯಪ್ರಭಾವತಃ .. 26..
 ಏತತ್ತೇ ಕಥಿತಂ ಸ್ವಲ್ಪಂ ಮಾಹಾತ್ಮ್ಯಂ ವ್ರತಸಂಭವಂ .
 ಪುನರನ್ಯಚ್ಛ್ರಣುಷ್ವ ತ್ವಂ ಪಾಪಕಂಚುಕನಾಶನಂ .. 27..
 ಗುರ್ಜರೇ ಬ್ರಾಹ್ಮಣಃ ಕಶ್ಚಿದ್ ಬಾಲ್ಯಾತ್ ಪಾಪಪರಾಯಣಃ .
 ಪರಯೋನಿಷು ಸಂಸಕ್ತೋ ಜೀವಘಾತಂ ಚಕಾರ ಹ .. 28..
 ಏಕದಾ ಭಗಿನೀ ಯಬ್ಧಾ ತೇನ ದುಷ್ಟೇನ ಚಾಸಭವತ್ .
 ಮದ್ಯಮಾಂಸಪರೇಣಾಽಪಿ ಚರತಾ ವನಗಹ್ವರೇ .. 29..
 ದ್ರವ್ಯಲೋಭೀ ಜಘಾನಾಽಸೋ ದ್ವಿಜಾದೀಂಶ್ಚ ವಿಶೇಷತಃ .
 ಪಶುಪಕ್ಷಿಗಣಾನ್ ರಾಜನ್ ಭ್ರಷ್ಟಾಚಾರಃ ಸುದುರ್ಮತಿಃ .. 30..
 ನಿತ್ಯಂ ಚಕಾರ ಸ ಖಲೋ ಯವನೈಃ ಸಹ ಭೋಜನಂ .
 ನ ಶಕ್ಯಂ ತನ್ಮಯಾ ತಸ್ಯ ಪಾಪಂ ವರ್ಣಯಿತುಂ ಪರಂ .. 31..
 ಏಕದಾ ವನಮಧ್ಯಸ್ಥೋ ಬಭೂವೇ ಜಾತಿದೂಷಕಃ .
 ಆಷಾಢೇ ಕೃಷ್ಣಪಕ್ಷೇ ಸ ಚತುರ್ಥ್ಯಾಂ ಪಾಪಕಾರಕಃ .. 32..
 ದೈವಯೋಗೇನ ತೇನೈವ ನ ಪ್ರಾಪ್ತಂ ವನಗಹ್ವರೇ .
 ಕಿಂಚಿತ್ತೇನಾಽತಿದುಃಖಾರ್ತಸ್ತದಾ ಬಭ್ರಾಮ ಪರ್ವತೇ .. 33..
 ತಥಾಽಪಿ ನಾಲಭತ್ ಕಿಂಚಿತ್ ತತೋ ದುಃಖಪರಾಯಣಃ .
 ಅಪರಾಹ್ಣೇ ಪುನಃ ಸೋಽಪಿ ಸ್ವಗೃಹಂ ಗಂತುಮುತ್ಸುಕಃ .. 34..
 ನ ದದರ್ಶ ಸ ತತ್ರಾಽಪಿ ಜಲಾನ್ಮಂ ದೈವಯೋಗತಃ .
 ಆಜಗಾಮ ಕ್ಷುಧಾರ್ತಃ ಸ ಸ್ವಗೃಹೇ ಶೋಕಸಂಯುತಃ .. 35..
 ಯವನಜಾಂ ಸಮಾಲಿಂಗ್ಯ ನಿಶಿ ಚಂದ್ರೋದಯೇ ನೃಪ .
 ಬಭಕ್ಷಾನ್ಮಂ ಸುತೈಃ ಸಾಧಂ ಮೋಹಿತೋ ಮಾಯಯಾ ಭೃಶಂ .. 36..
 ತತೋ ಜ್ವರಯುತೋಽಕಸ್ಮಾದ್ಬಭೂವೇ ಪಾಪನಿಶ್ಚಯಃ .
 ರಾಜನ್ ಯವನಜಾತೇನ ನ ಸ್ಪೃಷ್ಟಾ ಪಾಪಕಾರಿಣೀ .. 37..
 ಪಂಚಮ್ಯಾಂ ಸ ಮೃತಸ್ತತ್ರ ಭೃಶಂ ದುಃಖೇನ ಪೀಡಿತಃ .
 ಗಾಣೇಶಾಸ್ತಂ ಪ್ರಗೃಹ್ಯೈವ ಬ್ರಹ್ಮಭೂತಂ ಪ್ರಚಕ್ರರೇ .. 38..
 ಏತಾದೃಶಾ ಮಹಾಪಾಪಾ ಉದ್ಧರಂತಿ ವ್ರತೇನ ವೈ .
 (Page ಖಂ. 4 ಅ. 26 ಪಾನ 72)
 ಅಜ್ಞಾನಕೃತಪುಣ್ಯೇನ ತತ್ರ ಕಿಂ ವರ್ಣಯಾಮ್ಯಹಂ .. 39..
 ವಿಧಿಯುಕ್ತಂ ವ್ರತಂ ಭೂಪ ಯೇ ಕುರ್ವಂತಿ ನರೋತ್ತಮಾಃ .
 ದರ್ಶನೇನ ಜನಾನಾಂ ತೇ ತಾರಕಾಃ ಸಂಭವಂತಿ ಹಿ .. 40..
 ಏವಂ ವ್ರತಪ್ರಭಾವೇಣ ಬ್ರಹ್ಮಭೂತಾ ಬಭೂವಿರೇ .
 ಅನಂತಾಶ್ಚರಿತಂ ತೇಷಾಂ ವಕ್ತುಂ ನೈವ ಪ್ರಶಕ್ಯತೇ .. 41..

ಇದಮಾಷಾಢಸಂಕಷ್ಟಾಶ್ಚರಿತಂ ಯಃ ಶ್ರಣೋತಿ ಚೇತ್ .

ಪರೇದ್ವಾ ಲಭತೇ ಸೋಽಪಿ ವಾಂಛಿತಂ ನಾತ್ರ ಸಂಶಯಃ .. 42..

.. ಓಂ ತತ್ಸದ್ವಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ಚತುರ್ಥೇ ಖಂಡೇ ಗಜಾನನಚರಿತೇ ಆಷಾಢಕೃಷ್ಣಚತುರ್ಥಿವರ್ಣನಂ ನಾಮ
ಪಂಚವಿಂಶೋಽಧ್ಯಾಯಃ .. 4.25

4.26 ಶ್ರಾವಣಕೃಷ್ಣಚತುರ್ಥಿಮಾಹಾತ್ಮ್ಯವರ್ಣನಂ ನಾಮ
ಷಡ್ವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಶರಥ ಉವಾಚ .

ಶ್ರಾವಣೇ ಕೃಷ್ಣಪಕ್ಷೇ ಯಾ ಚತುರ್ಥಿ ಸಂಕಟೇ ಭವೇತ್ .

ಮಾಹಾತ್ಮ್ಯಂ ವದ ತಸ್ಯಾ ಮೇ ಸರ್ವೇಭ್ಯಃ ಸುಖದಾಯಕಂ .. 1..

ವಸಿಷ್ಠ ಉವಾಚ .

ಇತಿಹಾಸಂ ಪ್ರವಕ್ಷ್ಯಾಮಿ ಶ್ರಾವಣೇ ಸಂಕಟೇಭವಂ .

ಶ್ರವಣಾತ್ ಸುಖದಃ ಪೂರ್ಣೋ ಭವತೇ ಪಠನಾತ್ಪಥಾ .. 2..

ಚಂದ್ರವಂಶೇ ಸಮುತ್ತನ್ನೋ ಯುಧಿಷ್ಠಿರಃ ಪ್ರತಾಪವಾನ್ .

ಧರ್ಮಶೀಲೋ ವದಾನ್ಯಶ್ಚ ಮಾನ್ಯಾನ್ ಮಾನಯಿತಾ ಭೃಶಂ .. 3..

ಸಾಕ್ಷಾಧರ್ಮಾವತಾರಶ್ಚ ಸತ್ಯವಾಕ್ ಕರುಣಾಯುತಃ .

ಪಾಂಡುಪುತ್ರೋ ಮಹಾತೇಜಾಃ ಪ್ರಜಾಪಾಲನತತ್ಪರಃ .. 4..

ದ್ರೌಪದ್ಯಾ ಭ್ರಾತೃಭಿಶ್ಚೈವ ಸಹಿತಃ ಸರ್ವಸಮ್ಮತಃ .

ಕುಂತ್ಯಾ ಮಾತ್ರಾ ಮಹಾಭಾಗೋ ವಿಖ್ಯಾತಃ ಸರ್ವಮಂಡಲೇ .. 5..

ಕೃಷ್ಣೋ ಯಸ್ಯ ಸಹಾಯೋಽಭೂತ್ ಸದಾ ವೃಷ್ಟಿಕುಲೋದ್ಭವಃ .

ಸಾಕ್ಷಾನ್ನಾರಾಯಣಃ ಶ್ರೀಮಾನ್ ಭೂಭಾರಹರಣೇ ರತಃ .. 6..

ಏಕದಾ ಸ್ವಗೃಹೇ ರಾಜಾ ಸಂಸ್ಥಿತೋ ರಾಜಭಿವೃತಃ .

ರಾಜಸೂಯಂ ಮಹಾಯಜ್ಞಂ ಕೃತ್ವಾ ಕೃಷ್ಣವಿವರ್ಷಿತಃ .. 7..

ಧೃತರಾಷ್ಟ್ರೇಣ ತತ್ತ್ಯೇವ ಪ್ರೇಷಿತೋ ವಿದುರಃ ಸ್ವಯಂ .

ಆಜಗಾಮ ಸ ತಂ ದೃಷ್ಟ್ವಾ ಮಾನಯಾಮಾಸ ಕುಂತಿಜಃ .. 8..

ಭೋಜಿತಂ ಪಠಮಾನ್ನೇನ ವಿದುರಂ ಸದಸಿ ಸ್ಥಿತಂ .

ತಮುವಾಚ ಮಹಾಭಾಗೋ ಹರ್ಷಿತಃ ಸ ಯುಧಿಷ್ಠಿರಃ .. 9..

ಧನ್ಯಂ ಮೇ ಜನ್ಮ ಕರ್ಮಾದಿ ತ್ವದಂಘ್ರಿಯುಗದರ್ಶನಾತ್ .

ವಯಂ ಪಾಲ್ಯಾಃ ಸದಾ ತಾತ ತ್ವಯಾ ಧರ್ಮಭೃತಾ ಪ್ರಭೋ .. 10..

ಕುಶಲಂ ಸ್ವಜನಾನಾಂ ತೇ ಕಿಮರ್ಥಂ ತ್ವಂ ಸಮಾಗತಃ .

ವದ ಮೇ ಸಕಲಂ ಪೂರ್ಣಂ ವೃತ್ತಾಂತಂ ಧೃತರಾಷ್ಟ್ರಗಂ .. 11..

ವಿದುರ ಉವಾಚ .

ಸರ್ವತ್ರ ಕುಶಲಂ ವತ್ಸ ಸ್ವಜನೇಷು ಮಹಾಮತೇ .

ಧೃತರಾಷ್ಟ್ರಸ್ಯ ದುರ್ಬುದ್ಧೇರಾದರಾದ್ವಚನಂ ಶೃಣು .. 12..

ಪುತ್ರವತ್ಸಲಭಾವೇನ ದುರ್ಯೋಧನಸಮಾಶ್ರಿತಃ .

ತೇನಾಹಂ ಪ್ರೇಷಿತೋ ಭೂಪ ತ್ವತ್ಸಮೀಪೇ ವಿಚಕ್ಷಣಃ .. 13..

ಇಚ್ಛತಿ ತ್ವಾಂ ವಿಜೇತುಂ ಸ ಪ್ರಭೋ ದ್ಯೂತೇನ ಮಂದಧೀಃ .

ದುರ್ಯೋಧನೋ ಮಹಾಪಾಪೀ ಕುಲಕ್ಷೇಶವಿವರ್ಧನಃ .. 14..

ಕರ್ಣೇನ ಪ್ರೇರಿತೋಽತ್ಯಂತಂ ಶಕುನಿನಾ ವಿಶೇಷತಃ .

ಸಕ್ತಸ್ತೇ ರಾಜ್ಯಹರಣೇ ದುಃಶಾಸನಸಮನ್ವಿತಃ .. 15..

ಧೃತರಾಷ್ಟ್ರಸ್ತಥಾ ರಾಜನ್ ಮನ್ಯತೇ ಮನಸಿ ಧ್ರುವಂ .

ಸ ತ್ವಾಮಾಹ್ವಯತೇ ಲೋಭೀ ಮಯಾ ಚೈವ ಯುಧಿಷ್ಠಿರ .. 16..

ಮಾ ಗಚ್ಛ ದುರ್ಮತಿಂ ತಾತ ಪುತ್ರಪಕ್ಷಸಮಾಶ್ರಿತಂ .

ಧೃತರಾಷ್ಟ್ರಂ ಚ ಕುಂತ್ಯಾ ತ್ವಂ ಸಸ್ತೀಕೋ ಭ್ರಾತೃಭಿಃ ಕದಾ .. 17..

ವಸಿಷ್ಠ ಉವಾಚ .

ವಿದುರಸ್ಯ ವಚಃ ಶ್ರುತ್ವಾ ಯುಧಿಷ್ಠಿರೋ ಮಹಾಯಶಾಃ .

(Page ಖಂ. 4 ಅ. 26 ಪಾನ 73)

ಉವಾಚ ತಂ ಮಹಾಭಾಗಂ ನಿಶ್ಚಿಸ್ಯ ವಚನಂ ಹಿತಂ .. 18..

ಯುಧಿಷ್ಠಿರ ಉವಾಚ .

ಶೃಣು ತಾತ ಮದೀಯಂ ತ್ವಂ ವಾಕ್ಯಂ ಧರ್ಮಯುತಂ ಮಹತ್ .

ರಾಜ್ಯೇ ಸುಸಂಸ್ಥಿತೋ ರಾಜಾ ಧೃತರಾಷ್ಟ್ರೋ ವಿಶೇಷತಃ .. 19..

ತದಾಜ್ಞಾವಶಗಾಃ ಸರ್ವೇ ವಯಂ ಭೀಷ್ಮಾದಯಃ ಕಿಲ .

ಅತೋ ಯಾಮಿ ತ್ವಯಾ ಸಾರ್ಧಂ ಭಾವಿ ಯತ್ತದ್ಭವಿಷ್ಯತಿ .. 20..

ಧರ್ಮಯುಕ್ತಂ ವಚಃ ಶ್ರುತ್ವಾ ವಿದುರಃ ಖಿನ್ನಮಾನಸಃ .

ನ ಕಿಂಚಿದುಕ್ತವಾಂಸ್ತತ್ರ ತಂ ನಿಶ್ಚಿಸ್ಯ ಮಹಾಯಶಾಃ .. 21..

ವಿದುರೇಣ ಯುತಾಃ ಸರ್ವೇ ಸಸ್ತೀಕಾಃ ಪಾಂಡವಾ ನೃಪ .

ಸಮಾಗತಾಶ್ಚ ದ್ರೌಪದ್ಯಾ ಧೃತರಾಷ್ಟ್ರಂ ಸಭಾಸ್ಥಿತಂ .. 22..

ತೇನಾಜ್ಞಪ್ತಾಶ್ಚ ತೇ ಸರ್ವೇ ಭ್ರಾತರಃ ಕಲಹೇ ರತಾಃ .

ಚಿಕ್ರೀಡುದ್ಯೂತಮುಗ್ರಂ ವೈ ದುರ್ಯೋಧನಮುಖ್ಯೈಃ ಪುರಾ .. 23..

ಶಕುನಿನಾ ಮಹೋಗ್ರೇಣ ತಪಸಾ ಸಾಧಿತಂ ಪುರಾ .

ದ್ಯೂತಂ ತದೇವ ರಾಜೇಂದ್ರ ತದಧೀನಂ ಬಭೂವ ಹ .. 24..
 ಕ್ರಮೇಣ ರಾಜ್ಯಮುಗ್ರಂ ತತ್ ಸರ್ವಂ ಜಿತ್ವಾ ಸುಯೋಧನಃ .
 ವನವಾಸೇ ಪಾಂಡವಾನ್ ಸ ಸ್ಥಾಪಯಾಮಾಸ ದುರ್ಮತಿಃ .. 25..
 ದ್ರೌಪದೀ ತೇನ ದುಷ್ಟೇನ ಸಭಾಯಾಂ ಸರ್ವಸನ್ನಿಧೌ .
 ಸಮಾನೀತಾ ಸ ತಾಂ ಪ್ರಾಹ ಪತ್ನೀ ಮೇ ಭವ ಸುಂದರಿ .. 26..
 ಪತಯಃ ಪಂಚ ಕುತ್ರಾಽಪಿ ನ ದೃಶ್ಯಂತೇ ಸ್ತ್ರಿಯಾಃ ಕ್ವಚಿತ್ .
 ಅಸ್ಮಾಕಂ ಕುಲಜಂ ಸರ್ವಂ ಯಶೋ ನಷ್ಟಂ ತ್ವಯಾ ಖಲೇ .. 27..
 ಭ್ರಾತಾ ತಾಂ ಹರಸಂಯುಕ್ತೋ ನಗ್ನಾಂ ಚಕ್ರೇ ಮಹಾಖಲಃ .
 ಭೀಷ್ಮಾದೀಂಶ್ಚ ತಿರಸ್ಕೃತ್ಯ ದುಃಶಾಸನಸಮನ್ವಿತಃ .. 28..
 ಪಾಂಡವಾ ಧರ್ಮರಕ್ಷಾರ್ಥಮಸಹಂಸ್ತಸ್ಯ ಕರ್ಮ ತತ್ .
 ದ್ರೌಪದ್ಯಾ ಸಂಸ್ಮೃತಃ ಕೃಷ್ಣೋ ಗುಪ್ತರೂಪಧರೋ ಯಯೌ .. 29..
 ಮಾಯಯಾ ವಸ್ತುಸಂಯುಕ್ತಾಂ ದ್ರೌಪದೀಂ ಸ ಪುನಃ ಪುನಃ .
 ಚಕಾರ ಚ ತತಃ ಸರ್ವೇ ಕ್ಷುಭಿತಾಃ ಸ್ವಗೃಹಂ ಯಯುಃ .. 30..
 ದ್ರೌಪದೀ ಪಾಂಡವೈಃ ಸಾರ್ಧಂ ಯಯೌ ಮುಕ್ತಾ ವನೇ ತದಾ .
 ತತ್ರ ಕೃಷ್ಣಃ ಸಮಾಯಾತೋ ಬಲೇನ ಕ್ರೋಧಸಂಯುತಃ .. 31..
 ಉವಾಚ ರಾಜಶಾರ್ದೂಲಂ ಯುಧಿಷ್ಠಿರಂ ಪ್ರತಾಪವಾನ್ .
 ಕೃಷ್ಣ ಉವಾಚ .
 ಹತ್ವಾ ದುರ್ಯೋಧನಂ ತಾತ ಸಪಕ್ಷಂ ರಾಜ್ಯಕಾಮುಕಂ .. 32..
 ತ್ವಾಂ ರಾಜ್ಯೇ ಸ್ಥಾಪಯಿಷ್ಯಾಮಿ ಮಾ ಗಚ್ಛ ವನಮೇವ ಚ .
 ತತಸ್ತಂ ಧರ್ಮರಾಜಸ್ತು ಜಗಾದ ವಚನಂ ಹಿತಂ .. 33..
 ಕ್ರೋಧಂ ತ್ಯಜ ಮಹಾಬಾಹೋ ಧರ್ಮಂ ರಕ್ಷ ಜನಾರ್ದನ .
 ಧರ್ಮಯುಕ್ತಂ ಚ ರಾಜ್ಯಂ ಮೇ ದೇಹಿ ವೃಷ್ಟಿಕುಲೋದ್ಭವ .. 34..
 ಏವಮುಕ್ತೋ ಮಹಾತೇಜಾಃ ಕೃಷ್ಣಸ್ತಂ ಪ್ರತ್ಯುವಾಚ ಹ .
 ಕುರು ತ್ವಂ ಭ್ರಾತೃಭಿಃ ಸಾರ್ಧಂ ಗಣೇಶೋಪಾಸನಂ ಸ್ತ್ರಿಯಾ .. 35..
 ಸತ್ಯಾಸತ್ಯಸಮಾನಾ ವ್ಯಕ್ತೈಶ್ಚತುರ್ಧಾ ಬಭೌ ಪ್ರಭುಃ .
 ಸ್ವಾನಂದವಾಸಕರ್ತಾಽಸಾವಸ್ಮಾಕಂ ಕುಲದೈವತಂ .. 36..
 ಏವಮುಕ್ತ್ವಾ ದದೌ ತಸ್ಮೈ ಪ್ರಭುರ್ಮಂತ್ರಂ ದಶಾಕ್ಷರಂ .
 ಸ ವಿಧಿಂ ಹರ್ಷಸಂಯುಕ್ತಃ ಸರ್ವಸಿದ್ಧಿಕರಂ ಪರಂ .. 37..
 ಮಾಹಾತ್ಮ್ಯಂ ವ್ರತಜಂ ತತ್ರ ಶ್ರಾವಯಾಮಾಸ ಕೇಶವಃ .
 ಯುಧಿಷ್ಠಿರಸ್ಯ ಸರ್ವಂ ವೈ ಪುಣ್ಯದಂ ಭ್ರಾಂತಿನಾಶನಂ .. 38..
 ಚತುರ್ವಿಧಪ್ರದಂ ಪೂರ್ಣಂ ಸರ್ವಾದೌ ಸಮ್ಮತಂ ವ್ರತಂ .
 ಕೃತಂ ಚೇತ್ ಕರ್ಮ ತತ್ ಸರ್ವಂ ಸಫಲಂ ಭವತಿ ಪ್ರಭೋ .. 39..

ತವ ರಾಜ್ಯೇ ವ್ರತಂ ಮುಖ್ಯಂ ನಷ್ಟಂ ತೇನ ಮಹಾಮತೇ .
 ರಾಜ್ಯಭ್ರಷ್ಟಶ್ಚ ಸಂಜಾತಶ್ಚತುಃಪದವಿವರ್ಜಿತಃ .. 40..
 ಶ್ರುತ್ವಾ ಯುಧಿಷ್ಠಿರೋ ರಾಜಾ ವಿಸ್ಮಿತಃ ಸುಮಹಾಯಶಾಃ .
 ಗಣೇಶಂ ಮನಸಿ ಧ್ಯಾತ್ವಾ ಚಕಾರ ವಿಧಿಸಂಯುತಃ .. 41..
 ತತ್ರಾದೌ ಶ್ರಾವಣೇ ಮಾಸೇ ಪ್ರಾಪ್ತಾ ಸಂಕಟನಾಶಿನೀ .
 ಚತುರ್ಥಿ ಕೃಷ್ಣಪಕ್ಷೇ ತಾಂ ಸಾಧಯಾಮಾಸ ಸಾನುಜ್ಯೈಃ .. 42..
 ಶುಕ್ಲಕೃಷ್ಣಚತುರ್ಥಿಜಂ ವ್ರತಂ ಚಕ್ರುಶ್ಚ ಪಾಂಡವಾಃ .
 (Page ಖಂ. 4 ಅ. 26 ಪಾನ 74)
 ಸಸ್ತ್ರೀಕಾಸ್ತೇನ ತೇ ಸರ್ವೇ ವನೇಷು ಸುಖಿನೋಽಭವನ್ .. 43..
 ಪುನಃ ಸ್ವರಾಜ್ಯಕರ್ತಾರೋ ಬಭೂವುಶ್ಚ ಸುಯೋಧನಂ .
 ಹತ್ವಾ ಸರ್ವನೃಪೈರ್ಯುಕ್ತಂ ಕೃಷ್ಣೇನ ಹರ್ಷಸಂಯುತಃ .. 44..
 ಪುನಸ್ತೇನ ಪೃಥಿವ್ಯಾಂ ತದ್ವಿಖ್ಯಾತಂ ಪ್ರಕೃತಂ ವ್ರತಂ .
 ಶುಕ್ಲಕೃಷ್ಣಚತುರ್ಥಿಜಂ ಚಕ್ರುಃ ಸರ್ವೇ ಜನಾಸ್ತತಃ .. 45..
 ಇಹ ಭುಕ್ತ್ವಾ ಽಖಿಲಾನ್ ಭೋಗಾನ್ ಪೌತ್ರಂ ರಾಜ್ಯೇಽಭಿಷಿಚ್ಯತೇ .
 ಪಾಂಡವಾ ಜ್ಞಾನಸಂಯುಕ್ತಾ ಬಭುಃ ಸ್ವಾಂಶೇಷು ಸಂಗತಾಃ .. 46..
 ಅನ್ಯೇ ಜನಾಃ ಕ್ರಮೇಣೈವ ಗತಾ ಗಾಣೇಶ್ವರಂ ಪದಂ .
 ದೃಷ್ಟ್ವಾ ಗಣೇಶ್ವರಂ ತತ್ರ ಬ್ರಹ್ಮಭೂತಾ ಬಭೂವಿರೇ .. 47..
 ಏವಂ ವ್ರತಸ್ಯ ಮಹಾತ್ಮ್ಯಂ ಕಥಿತಂ ತೇ ನೃಪೋತ್ತಮ .
 ಅನ್ಯಚ್ಛೃಣು ಮಹಾಭಾಗ ಮಹಾಪುಣ್ಯಪ್ರದಂ ಪರಂ .. 48..
 ಕರ್ಣಾಟೀ ಕಾರುಕಃ ಕಶ್ಚಿನ್ ಮಹಾಪಾಪಪರೋಽಭವತ್ .
 ವನೇಷು ಶಸ್ತ್ರಧಾರೀ ಜನಾನ್ ಜಘಾನ ಸ ನಿತ್ಯದಾ .. 49..
 ಪರಸ್ತ್ರಿಯಂ ತತ್ರ ದೃಷ್ಟ್ವಾ ಕಾಕಿನೀಂ ಸ ತಥಾ ದರಾತ್ .
 ಅಯಭದ್ಧರಸಂಯುಕ್ತೋ ಬಲೇನ ಸ ಮಹಾಖಲಃ .. 50..
 ಗೋವಧಾದಿಕಮೇವಂ ಸ ಬ್ರಾಹ್ಮಣಾನಾಂ ಚ ಹಿಂಸನಂ .
 ಚಕಾರ ದುಷ್ಟಭಾವೇನ ದ್ರವ್ಯಾರ್ಥಂ ಮಾಂಸಕಾರಣಾತ್ .. 51..
 ಏವಂ ನಿತ್ಯಂ ವನೇ ಗತ್ವಾ ಪಾಪಂ ಚಕ್ರೇ ಸ ದುರ್ಮತಿಃ .
 ಚೋರೋ ಗ್ರಾಮೇ ಜನಾನ್ ಜಘ್ನೇ ಗೃಹೀತ್ವಾರ್ಥಂ ವಿಶೇಷತಃ .. 52..
 ಕದಾಚಿತ್ ಸ ವನೇ ಗತ್ವಾ ಗುಹಾಯಾಂ ಸಂಸ್ಥಿತೋಽಭವತ್ .
 ಜನಾನ್ ಹಂತುಂ ಮಹಾಚೋರಸ್ತತೋ ವೃಷ್ಟಿರ್ಬಭೂವ ಹ .. 53..
 ಅತಿವೃಷ್ಟಿಪ್ರಭಾವೇನ ಜಲೈರ್ನದ್ಯಶ್ಚ ಪೂರಿತಾಃ .
 ಯತ್ರ ತತ್ರ ಜಲಂ ಪೂರ್ಣಂ ಗಂತುಂ ಮಾರ್ಗೋ ನ ವಿದ್ಯತೇ .. 54..

ತತ್ರ ವೃಷ್ಟಿಭಯೇನೈವ ಸಂಸ್ಥಿತಃ ಕ್ಷುಧಿತೋ ನೃಪ .
 ದೈವಯೋಗೇನ ಸಾ ದೇವೀ ಚತುರ್ಥಿ ತಿಥಿರಾಬಭೌ .. 55..
 ಶ್ರಾವಣೇ ಕೃಷ್ಣಪಕ್ಷೇ ಸಾ ಪ್ರಾಪ್ತಾ ತಸ್ಯಾ ವ್ರತಂ ಶುಭಂ .
 ಕೃತಂ ತೇನ ಸುದುಷ್ಟೇನ ಹ್ಯನ್ನಹೀನಪ್ರಭಾವತಃ .. 56..
 ಚಂದ್ರೋದಯೇ ಸಮುತ್ಪನ್ನೇ ಜಲೇನಾಗತಮಾದರಾತ್ .
 ಫಲಂ ಚ ನಾರಿಕೇಲಂ ಯತ್ತದ್ಭಂಜ ಬಭಕ್ಷ ಸಃ .. 57..
 ನಿಶಾಶೇಷೇ ಬಹಿಃ ಪಾಪೀ ನಿಃಸೃತಸ್ತತ್ರ ಚಾಯಯೌ .
 ವ್ಯಾಘ್ರಃ ಸಂಗೃಹ್ಯ ತಂ ಹತ್ವಾ ಬಭಕ್ಷ ಕ್ಷುಧಿತೋ ಭೃಶಂ .. 58..
 ಗಾಣಪಾಸ್ತಂ ಸಂಪ್ರಗೃಹ್ಯ ಯಯುಃ ಸ್ವಾನಂದಕೇ ಪುರೇ .
 ಚಕುವ್ರತಪ್ರಭಾವೇಣ ತತ್ರ ಬ್ರಹ್ಮಮಯಂ ತತಃ .. 59..
 ಮಹಾಪಾಪೀ ವ್ರತೇನೈವಾಜ್ಞಾನಜೇನ ನೃಪಾತ್ಮಜ .
 ಬ್ರಹ್ಮಭೂತೋ ಬಭೂವಾಽಥ ವರ್ಣಯೇ ಕಿಂ ಮಹಾದ್ಭುತಂ .. 60..
 ನಾನಾಜನಾ ವ್ರತೇನೈವ ಭುಕ್ತ್ವಾ ಭೋಗಾನ್ ಹೃದೀಪ್ಸಿತಾನ್ .
 ಯಯುಃ ಸ್ವಾನಂದಕೇ ವರ್ಣಯಿತುಂ ತತ್ರ ನ ಶಕ್ಯತೇ .. 61..
 ಇದಂ ಶ್ರಾವಣಕೃಷ್ಣಾಯಾಶ್ಚತುರ್ಥ್ಯಾ ವರ್ಣನಂ ಪಠೇತ್ .
 ಮಾಹಾತ್ಮ್ಯಂ ಶೃಣುಯಾದ್ಯೋ ವೈ ಭುಕ್ತಿಂ ಮುಕ್ತಿಂ ಸ ವಿಂದತಿ .. 62..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ಶ್ರಾವಣಕೃಷ್ಣಚತುರ್ಥಿಮಾಹಾತ್ಮ್ಯವರ್ಣನಂ
 ನಾಮ ಷಡ್ವಿಂಶೋಽಧ್ಯಾಯಃ .. 4.26

(Page ಖಂ. 4 ಅ. 27 ಪಾನ 75)

4.27 ಭಾದ್ರಪದಕೃಷ್ಣಚತುರ್ಥಿಮಾಹಾತ್ಮ್ಯವರ್ಣನಂ ನಾಮ ಸಪ್ತವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಶರಥ ಉವಾಚ .
 ಭಾದ್ರಕೃಷ್ಣಚತುರ್ಥ್ಯಾಸ್ತಂ ಮಾಹಾತ್ಮ್ಯಂ ವದ ಭೋ ಮುನೇ .
 ನ ತೃಪ್ಯಾಮಿ ಕಥಾಂ ಶೃಣ್ವನ್ ಸರ್ವಸಿದ್ಧಿಪ್ರದಾಯಿನೀಂ .. 1..
 ವಸಿಷ್ಠ ಉವಾಚ .
 ದ್ರಾವಿಡೇ ರಾಜಶಾರ್ದೂಲೋ ಬಭೂವ ಪರಮದ್ಯುತಿಃ .
 ವೀರಸೇನೋ ಯಶೋಯುಕ್ತಃ ಸಾರ್ವಭೌಮೋ ಮಹಾಬಲಃ .. 2..

ನೀತಿಜ್ಞೋ ನೀತಿಯುಕ್ತಶ್ಚ ಚಕ್ರೇ ಸೌರಾಜ್ಯಮುತ್ತಮಂ .
 ಸರ್ವಾನ್ ರಾಜ್ಞೋ ವಶೇ ಕೃತ್ವಾ ಕರಭಾರೇಣ ಸಂಯುತಾನ್ .. 3..
 ಧರ್ಮಶೀಲಃ ಸದಾನಂದಂ ಚಾದದಾದ್ಭಕ್ತಿಸಂಯುತಃ .
 ಕ್ಷುಧಿತಂ ನ ನರಂ ನಾರೀಮಸಹತ್ ಸುಖಕಾರಕಃ .. 4..
 ಪುತ್ರಾನಿವ ಪ್ರಜಾಃ ಸರ್ವಾಃ ಪಾಲಯಾಮಾಸ ಯತ್ನತಃ .
 ಅಪುತ್ರೋ ದೈವಯೋಗೇನ ಬಭೂವ ಪರವೀರಹಾ .. 6..
 ಪುತ್ರಾರ್ಥಂ ಯತ್ನಮತ್ಯಂತಂ ಜಪಹೋಮಾದಿಭಿಃ ಸದಾ .
 ಚಕಾರ ತೀರ್ಥಕ್ಷೇತ್ರಾದಿ ವಿಧಾನೇ ತಾದೃಶೋಽಭವತ್ .. 6..
 ಏವಂ ಬಹೌ ಗತೇ ಕಾಲೇ ಪುತ್ರೋ ನಾಸೀನ್ ಮಹೀಪತೇ .
 ತತೋಽತಿದುಃಖಿತೋ ರಾಜಾ ರಾಜ್ಯಂ ತ್ಯಕ್ತ್ವಾ ಯಯೌ ವನಂ .. 7..
 ಸಸ್ತ್ರೀಕಃ ಸ ವನೇ ರಾಜಾ ಬಭ್ರಾಮ ಯತ್ರ ತತ್ರ ಹ .
 ತತೋ ಮಹಾವನಂ ಗತ್ವಾ ಪಪಾತ ಕ್ಷುಧಯಾನ್ವಿತಃ .. 8..
 ಸುಮಂತುಸ್ತತ್ರ ವಿಪ್ರರ್ಷಿಃ ಸಮಿದರ್ಥಂ ಸಮಾಯಯೌ .
 ನೃಪಂ ದೃಷ್ಟ್ವಾ ದಯಾಯುಕ್ತ ಆಯಯೌ ತಂ ನಿರೀಕ್ಷಿತುಂ .. 9..
 ವೇದವೇದಾಂಗವಿತ್ ಸಾಕ್ಷಾತ್ ಸರ್ವಶಾಸ್ತ್ರಪ್ರವರ್ತಕಃ .
 ಪುರಾಣಜ್ಞೋ ಮಹಾಯೋಗೀ ವ್ಯಾಸಶಿಷ್ಯಃ ಪ್ರತಾಪವಾನ್ .. 10..
 ತಂ ದೃಷ್ಟ್ವಾ ಸಹಸೋತ್ಥಾಯ ಪ್ರಣನಾಮ ಮಹಾಮುನಿಂ .
 ವೀರಸೇನಃ ಪ್ರಹರ್ಷೇಣ ಸಸ್ತ್ರೀಕಃ ಸಂಯುತೋ ನೃಪಃ .. 11..
 ಕರಸಂಪುಟಮುತ್ಥಾಯ ಪುರಃ ಕೃತ್ವಾ ಮಹಾಮುನೇಃ .
 ತಂ ಜಗಾದ ವಿಶೇಷಜ್ಞಂ ರಾಜಾ ವಚನಮುತ್ತಮಂ .. 12..
 ವೀರಸೇನ ಉವಾಚ .
 ಧನ್ಯಂ ಮೇ ಕರ್ಮ ಜನ್ಮಾದಿ ಪಿತಾ ಮಾತಾ ಕುಲಂ ಯಶಃ .
 ವಿದ್ಯಾ ವ್ರತಾದಿಕಂ ಸರ್ವಂ ತ್ವದಂಘ್ರಿಯುಗದರ್ಶನಾತ್ .. 13..
 ರಾಜ್ಯಂ ತ್ಯಕ್ತ್ವಾ ವನೇ ಸಂಸ್ಥಃ ಪುತ್ರಾರ್ಥಂ ಪಾಪವಾನಹಂ .
 ತತ್ರ ತೇ ದರ್ಶನಂ ಪ್ರಾಪ್ತಂ ಪೂರ್ವಪುಣ್ಯಫಲೋದಯಾತ್ .. 14..
 ನಾನಾಯತ್ನೇನ ವಿಪ್ರೇಶ ಪುತ್ರೋ ಮೇ ನಾಽಭವತ್ಕಿಲ .
 ತ್ವತ್ಕೃಪೋಪಾಯಮೇಕಂ ಚ ಪಶ್ಯಾಮಿ ಸುಖದಾಯಕಂ .. 15..
 ವಸಿಷ್ಠ ಉವಾಚ .
 ಏವಂ ತಸ್ಯ ನೃಪಸ್ಯಾಸೌ ಶ್ರುತ್ವಾ ವಚನಮುತ್ತಮಂ .
 ಸಂತುಷ್ಟಸ್ತಂ ಜಗಾದೇದಂ ಸುಮಂತುರ್ಮುನಿಸತ್ತಮಃ .. 16..
 ಸುಮಂತುರುವಾಚ .
 ಮಾ ಚಿಂತಾಂ ಕುರು ರಾಜೇಂದ್ರ ಪುತ್ರಸ್ತೇ ಕುಲತಾರಕಃ .

ಭವಿಷ್ಯತಿ ನ ಸಂದೇಹಃ ಶೃಣು ಮೇ ವಚನಂ ಹಿತಂ .. 17..
 ರಾಜ್ಯೇ ನಷ್ಟಂ ತ್ವದೀಯೇ ತಚ್ಚತುರ್ಥಿಜಂ ವ್ರತಂ ಮಹತ್ .
 ತೇನ ತ್ವಂ ಪುತ್ರಹೀನೋಽಸಿ ನೃಪಾಧಮ ನ ಬುದ್ಧ್ಯಸೇ .. 18..
 ಸರ್ವಾದೌ ತದ್ವ್ರತಂ ಮುಖ್ಯಂ ಕರ್ತವ್ಯಂ ಸರ್ವಸಿದ್ಧಿದಂ .
 ಚತುಃಪದಾರ್ಥದಂ ಸರ್ವೈರ್ನೋಚೇತ್ ಸರ್ವಂ ಸುನಿಷ್ಠಲಂ .. 19..
 ತ್ವಯಾ ಕರ್ಮ ಕೃತಂ ನಾನಾಪುಣ್ಯದಂ ಸರ್ವಸಮ್ಮತಂ .
 ಚತುರ್ಭಿಃ ಪುರುಷಾರ್ಥೈರ್ಹೀನಂ ಚತುರ್ಥಿವಿವರ್ಜಿತಂ .. 20..
 ಏವಮುಕ್ತ್ವಾ ನೃಪಾಯಾಽಥ ಮಾಹಾತ್ಮ್ಯಂ ವ್ರತಜಂ ಮಹತ್ .
 ಶ್ರಾವಯಾಮಾಸ ತಂ ಸೋಽಪಿ ಶ್ರುತ್ವಾ ಪಪ್ರಚ್ಛ ಭಾವಿಕಃ .. 21..
 ವೀರಸೇನ ಉವಾಚ .
 ವದ ಬ್ರಹ್ಮನ್ ಗಣೇಶಸ್ಯ ಜ್ಞಾನಂ ಯಸ್ಯ ಚತುಃಪ್ರದಂ .
 ವ್ರತಂ ಸರ್ವಾದಿಸಮ್ಮಾನ್ಯಂ ತಂ ಭಜಿಷ್ಯಾಮಿ ನಿತ್ಯದಾ .. 22..
 ಸುಮಂತುರುವಾಚ .
 ಗಣೇಶಸ್ಯ ಸ್ವರೂಪಂ ಯದ್ವಕ್ಷುಂ ಶಕ್ತೋ ಭವೇತ್ತು ಕಃ .
 ಉಪಾಧಿಸಂಯುತಂ ಜ್ಞಾನಂ ಶೃಣು ರಾಜೇಂದ್ರ ಸರ್ವದಂ .. 23..
 ಅಹಂ ತಪಃಪ್ರಭಾವೇಣ ಪುರಾ ಜಾತೋ ವಿಶೇಷತಃ .
 ಶಾಪಾನುಗ್ರಹಣೇ ರಾಜನ್ ಸಮರ್ಥಃ ಸರ್ವಮಂಡಲೇ .. 24..
 ತತೋಽತಿತಪಸಾ ಯುಕ್ತೋಽಭವಂ ತೇನ ಮಹಾಮತೇ .
 ಅಂತರ್ಜ್ಞಾನಂ ಸಮುತ್ತನ್ನಂ ಸ ದೃಷ್ಟ್ವಾ ವಿಸ್ಮಿತೋ ಹ್ಯಹಂ .. 25..
 (Page ಖಂ. 4 ಅ. 27 ಪಾನ 76)
 ತತೋ ಜಡಾದಿಕಾ ನಾನಾ ಭೂಮಿಕಾಃ ಸಾಧಯಂಸ್ತತಃ .
 ನಾನಾಬ್ರಹ್ಮವಿಭೇದೇಷು ಸಂಸ್ಥಿತೋ ಬ್ರಹ್ಮಧಾರಕಃ .. 26..
 ಏವಂ ಕ್ರಮೇಣ ರಾಜೇಂದ್ರ ಆಸಂ ಸ್ವಾನಂದಗೋಽಭವಂ .
 ತತ್ರ ಶಾಂತಿಸುಖೇ ಸಕ್ತೋ ಬ್ರಹ್ಮಭೂತಸ್ವಭಾವತಃ .. 27..
 ತಸ್ಮಾದ್ಭೇದಮಯಂ ದ್ವಂದ್ವಂ ದೃಷ್ಟ್ವಾ ಶಾಂತೋ ಮಹಾಮುನಿಂ .
 ವ್ಯಾಸಂ ಗತ್ವಾ ಪ್ರಣಮ್ಯೈವಾಽಽಪೃಚ್ಛಂ ತಂ ಸ್ವಹಿತಪ್ರದಂ .. 28..
 ಬ್ರಹ್ಮಭೂತಸ್ವರೂಪಾಂ ಮೇ ವದ ಶಾಂತಿಂ ಮಹಾಮುನೇ .
 ಶಿಷ್ಯೋಽಹಂ ತೇ ಮಹಾಭಾಗ ತಾರಯಸ್ವ ಭವಾರ್ಣವಾತ್ .. 29..
 ಇತಿ ಪೃಷ್ಟ್ವೋ ಮಹಾಯೋಗೀ ಮಾಮುವಾಚ ಪ್ರಹರ್ಷಿತಃ .
 ತತ್ತೇಽಹಂ ಕಥಯಿಷ್ಯಾಮಿ ಗಣೇಶಜ್ಞಾನಕಾರಕಂ .. 30..
 ವ್ಯಾಸ ಉವಾಚ .
 ಶೃಣು ಪುತ್ರ ಪ್ರವಕ್ಷ್ಯಾಮಿ ಬ್ರಹ್ಮಭೂತಸ್ವರೂಪಕಂ .

ಶಾಂತೀನಾಂ ಶಾಂತಿರೂಪಂ ತಂ ಜ್ಞಾತವ್ಯಂ ಯೋಗಸೇವಯಾ .. 31..
 ಸ್ವತ ಉತ್ಥಾನಕಂ ಬ್ರಹ್ಮ ಉತ್ಥಾನಂ ಪರತಸ್ತಥಾ .
 ತಯೋರಭೇದಭಾವೇ ಚ ಹ್ಯಸತ್ ಸ್ವಾನಂದ ಉಚ್ಯತೇ .. 32..
 ತತ್ರಾಮೃತಮಯಂ ಯತ್ತತ್ ಸದ್ರೂಪಂ ಸ್ವಸ್ವರೂಪಕಂ .
 ತಯೋರಭೇದಭಾವೇ ಚಾನಂದಃ ಸ್ವಾನಂದ ಉಚ್ಯತೇ .. 33..
 ತ್ರಿಭಿರ್ಹೀನಂ ತ್ರಿಭಿರ್ಯುಕ್ತಮವ್ಯಕ್ತಂ ಬ್ರಹ್ಮ ಕಥ್ಯತೇ .
 ಚತುರ್ಣಾಮೇವ ಸಂಯೋಗೇ ಸ್ವಾನಂದೋ ಬ್ರಹ್ಮ ಉಚ್ಯತೇ .. 34..
 ಪಂಚಭಿರ್ಗತಿಹೀನಂ ಯನ್ಮತಂ ಚಾಯೋಗವಾಚಕಂ .
 ನ ತತ್ರ ಕಸ್ಯಚಿದ್ಯೋಗಸ್ತತಃ ಕುತ್ರಾಪಿ ಪುತ್ರಕ .. 35..
 ಸಂಯೋಗಾಯೋಗಯೋರ್ಯೋಗೇ ಯೋಗಃ ಶಾಂತಿಪ್ರದಾಯಕಃ .
 ಸ ಏವ ಗಣರಾಜಶ್ಚ ಜ್ಞಾತವ್ಯೋ ವಿಬುಧೈಃ ಸದಾ .. 36..
 ಗಣಾಃ ಸಮೂಹರೂಪಾಶ್ಚಾಂತರಬಾಹ್ಯಾದಿಯೋಗತಃ .
 ಅನ್ನಾದಿಬ್ರಹ್ಮರೂಪಾಸ್ತೇ ಜ್ಞಾತವ್ಯಾ ಯೋಗಸೇವಯಾ .. 37..
 ತೇಷಾಂ ಸ್ವಾಮೀ ಗಣೇಶಾನಸ್ತಂ ಭಜಸ್ವ ವಿಧಾನತಃ .
 ತದಾ ತ್ವಂ ಬ್ರಹ್ಮಭೂತಶ್ಚ ಭವಿಷ್ಯಸಿ ನ ಸಂಶಯಃ .. 38..
 ಚಿತ್ತಂ ಪಂಚವಿಧಂ ಪ್ರೋಕ್ತಂ ತದೇವ ಬುದ್ಧಿವಾಚಕಂ .
 ಚಿತ್ತಂ ಮೋಹಸ್ವರೂಪಂ ಯತ್ ಸಿದ್ಧಿರೂಪಂ ವದಂತಿ ಚ .. 39..
 ತಯೋಃ ಸ್ವಾಮೀ ಗಣಾಧೀಶೋ ಮಾಯಾಭ್ಯಾಂ ಕ್ರೀಡತಿ ಪ್ರಭುಃ .
 ಪಂಚಚಿತ್ತನಿರೋಧೇನ ಲಭ್ಯತೇ ಚಿತ್ತಧಾರಕಃ .. 40..
 ಅತಶ್ಚಿಂತಾಮಣಿಃ ಪ್ರೋಕ್ತೋ ಪಶ್ಯ ವೇದೇಷು ಪುತ್ರಕ .
 ಚಿತ್ತಂ ತ್ಯಕ್ತ್ವಾ ಸಮೋಹಂ ತ್ವಂ ಭವ ಚಿಂತಾಮಣಿಸ್ತತಃ .. 41..
 ಏವಮುಕ್ತ್ವಾ ದದೌ ಮಹ್ಯಂ ಮಂತ್ರಮೇಕಾಕ್ಷರಂ ಪ್ರಭುಃ .
 ಸವಿಧಿಂ ತಂ ಪ್ರಣಮ್ಯೈವಾಽಽಗತೋಽಹಂ ಸ್ವಾಶ್ರಮೇ ಪುನಃ .. 42..
 ಧ್ಯಾತ್ವಾ ಗಣಪತಿಂ ರಾಜನ್ ಮಂತ್ರೇ ಜಪಪರೋಽಭವಂ .
 ತತಃ ಸ್ವಲ್ಪೇನ ಕಾಲೇನ ಶಾಂತಿಂ ಪ್ರಾಪ್ತೋಽಹಮೇವ ಚ .. 43..
 ತಥಾಪಿ ಗಣರಾಜಂ ತ್ವಪೂಜಯಂತಂ ವಿಶೇಷತಃ .
 ತತೋ ಮೇ ದರ್ಶಯಾಮಾಸ ಸ್ವಾತ್ಮಾನಂ ವಿಘ್ನಪಃ ಪ್ರಭುಃ .. 44..
 ಸಮಾಗತಂ ಗಣೇಶಾನಂ ದೃಷ್ಟ್ವಾ ವಿಸ್ಮಿತಮಾನಸಃ .
 ಅಪೂಜಯಂ ಪ್ರಹರ್ಷೇಣ ತಂ ಪ್ರಣಮ್ಯ ಪುನಃ ಪುನಃ .. 45..
 ಅಥವೋಪನಿಷದ್ಭಿಃ ಸ ಸಂಸ್ತುತೋ ಗಣನಾಯಕಃ .
 ಭಕ್ತಿಂ ದತ್ತ್ವಾ ಸ್ವಕೀಯಾಂ ಮೇಽಂತರ್ಧಾನಂ ಪ್ರಚಕಾರ ಹ .. 46..

ತದಾದಿ ಗಾಣಪತ್ಯೋಽಹಂ ಪ್ರಭಜೇ ನಿತ್ಯಮಾದರಾತ್ .
 ತಂ ಭಜಸ್ವ ಮಹಾರಾಜ ತತಃ ಸರ್ವಂ ಶುಭಂ ಭವೇತ್ .. 47..
 ಏವಮುಕ್ತ್ವಾ ದದೌ ತಸ್ಮೈ ಸ ಮಂತ್ರಂ ಷೋಡಶಾಕ್ಷರಂ .
 ಸವಿಧಿಂ ಮುನಿಮುಖ್ಯಃ ಸೋಽಂತರ್ಧಾನಮಗಮತ್ತತಃ .. 48..
 ರಾಜಾಽತಿವಿಸ್ಮಿತೋ ಭೂತ್ವಾ ಸಪತ್ನೀಕಃ ಪ್ರಣಮ್ಯ ತಂ .
 ಸ್ವಪುರೇ ಸ ಸಮಾಗತ್ಯಾಽಭಜತ್ತಂ ಗಣನಾಯಕಂ .. 49..
 ತತ್ರಾಽಽದೌ ಭಾದ್ರಮಾಸೇ ಸಾ ಕೃಷ್ಣಾ ಪ್ರಾಪ್ತಾ ಚತುರ್ಥಿಕಾ .
 ಕೃತಾ ತೇನ ಜನೈಃ ಸರ್ವೈಃ ಪುರವಾಸಿಭಿರಾದರಾತ್ .. 50..
 ವಿಶೇಷತಸ್ತತಸ್ತೇನ ಪ್ರಶಸ್ತಂ ತದ್ವ್ರತಂ ಕೃತಂ .

(Page ಖಂ. 4 ಅ. 27 ಪಾನ 77)

ಶುಕ್ಲಕೃಷ್ಣಚತುರ್ಥೀಜಂ ಚಕ್ರುಃ ಸರ್ವೇ ಧರಾತಲೇ .. 51..
 ವ್ರತಪುಣ್ಯಪ್ರಭಾವೇಣ ರಾಜಾ ಪುತ್ರಸಮನ್ವಿತಃ .
 ಬಭೂವೂ ರೋಗಹೀನಾಸ್ತೇ ಭೂಮಿವೈವಂ ಜನಾಸ್ತಥಾ .. 52..
 ಪುತ್ರೇ ರಾಜ್ಯಂ ಪರಿತ್ಯಜ್ಯ ರಾಜಾ ನಿರ್ವೃತ್ತಿಸಂಯುತಃ .
 ಸಪತ್ನೀಕೋ ಗಣೇಶಾನಮಭಜನ್ನಿತ್ಯಮಾದರಾತ್ .. 53..
 ಅಂತೇ ಗಣೇಶಲೋಕೇ ಸ ಗತ್ವಾ ಬ್ರಹ್ಮಮಯೋಽಭವತ್ .
 ಕ್ರಮೇಣ ಸರ್ವಲೋಕಾಶ್ಚ ಬ್ರಹ್ಮಭೂತಾ ಬಭೂವಿರೇ .. 54..
 ಏತತ್ತೇ ಕಥಿತಂ ಭೂಪ ಮಾಹಾತ್ಮ್ಯಂ ಸಂಕಟೇಭವಂ .
 ಅನ್ಯಚ್ಛೃಣು ಚತುರ್ಥ್ಯಾಸ್ತ್ವಂ ಪಾಪಘ್ನಂ ಸರ್ವದಂ ಪರಂ .. 55..
 ಆಂಧ್ರೇ ಚ ಧೀವರಃ ಕಶ್ಚಿದ್ ಬಭೂವೇ ಸರ್ವಹಿಂಸಕಃ .
 ಬಾಲ್ಯಾತ್ ಪ್ರಭೃತಿ ಸೋಽತ್ಯಂತಂ ಪಾಪಕರ್ಮಪರಾಯಣಃ .. 56..
 ವೃಥಾ ಸಾಕ್ಷ್ಯಪರೋ ಭೂತ್ವಾ ಕಲಹಂ ಸೋಽಕರೋನ್ ಮಿಥಃ .
 ಲೋಕಾನಾಂ ಲೋಭಶೀಲಶ್ಚ ಚೌರ್ಯದ್ರವ್ಯಂ ಸಮಾಹರತ್ .. 57..
 ವನೇ ಗತ್ವಾ ಮಹಾಪಾಪೀ ಮಾರ್ಗಸ್ಥಾನ್ ಪ್ರಜಘಾನ ವೈ .
 ಬ್ರಾಹ್ಮಣಾದೀನ್ ವಿಶೇಷೇಣ ನಾನಾಪಾಪಪರಾಯಣಃ .. 58..
 ನ ತಸ್ಯ ಕರ್ಮ ವಕ್ತುಂ ವೈ ಶಕ್ಯತೇ ಪಾಪಭೀತಿತಃ .
 ಗ್ರಂಥಬಾಹುಲ್ಯತೋ ಭೂಪ ಪರಸ್ತ್ರೀಲಾಲಸೋಽಭವತ್ .. 59..
 ಭಾದ್ರಕೃಷ್ಣಚತುರ್ಥೀಜೇ ವನಮಧ್ಯಸ್ಥ ಏಕದಾ .
 ವ್ರತೇ ಪ್ರಾಪ್ತೇ ಮಹಾಪಾಪೀ ನಿರಾಹಾರೋ ಬಭೂವ ಹ .. 60..
 ಅಕಸ್ಮಾತ್ ತತ್ರ ಸಂಪ್ರಾಪ್ತೋ ಜನಸಂಘೋ ಮಹಾನ್ಮೃಪ .
 ಭಯಾತ್ಯಸ್ಯ ಪ್ರಲೀನೋಽಭೂದ್ಗುಹಾಯಾಂ ಧೀವರಃ ಸ ತು .. 61..
 ಕಿಂಚಿದ್ಧಿನಾವಶೇಷೇ ಸ ಜನಸಂಘೋ ಗತೋಽಭವತ್ .

ತದಾ ಬಹಿರ್ವಿನಿಸೃತ್ಯ ಗೃಹೇ ಗಂತುಂ ಮನೋ ದಧೇ .. 62..
 ನ ಪ್ರಾಪ್ತಂ ತೇನ ದುಷ್ಟೇನ ಕಿಂಚಿತ್ತದಪಿ ದಾರುಣಃ .
 ಸ್ವಾತ್ಮನ್ಯಾಸ್ಥಾಯ ಧೈರ್ಯಂ ಸ ಮಾರ್ಗಸಂಸ್ಥೋ ಬಭೂವ ಹ .. 63..
 ರಾತ್ರೌ ಸಮಾಗತೋ ದುಷ್ಟಃ ಸ್ವಗೃಹೇ ರಾಜಸತ್ತಮ .
 ಚಂದ್ರೋದಯೇ ಸುತೈಃ ಸಾರ್ಧಂ ಭೋಜನಂ ಸ ಚಕಾರ ಹ .. 64..
 ಪಂಚಮ್ಯಾಂ ಸರ್ಪದಂಶೇನ ಮೃತಃ ಪಾಪೇನ ನಿಶ್ಚಯಃ .
 ಗಣರಾಜಸ್ಯ ತದಪಿ ದೂತಾ ನೇತುಂ ಸಮಾಗಮನ್ .. 65..
 ಗೃಹೀತ್ವಾ ಧೀವರಂ ತೇಯುರ್ಗಣಾಃ ಸ್ವಾನಂದಕೇ ಪುರೇ .
 ಗಣೇಶಾನಂ ಸ ತಂ ದೃಷ್ಟ್ವಾ ಬ್ರಹ್ಮಭೂತೋ ಬಭೂವ ಹ .. 66..
 ವ್ರತೇನಾಽಜ್ಞಾನಜೇನಾಽಯಂ ವಿಧಿಹೀನೇನ ಭೂಮಿಪ .
 ಬ್ರಹ್ಮಭೂತೋ ಧೀವರಶ್ಚ ಸಂಬಭೂವ ವದಾಮಿ ಕಿಂ .. 67..
 ಏವಂ ನಾನಾ ಜನಾ ರಾಜನ್ ಬ್ರಹ್ಮಭೂತಾ ಬಭೂವಿರೇ .
 ಚತುರ್ಥ್ಯಾ ವ್ರತಪುಣ್ಯೇನ ವಕ್ತುಂ ನೈವ ಪ್ರಶಕ್ಯತೇ .. 68..
 ಇದಂ ಭಾದ್ರಪದೇ ಕೃಷ್ಣಚತುರ್ಥೀಜಂ ಶೃಣೋತಿ ಯಃ .
 ಮಾಹಾತ್ಮ್ಯಂ ವಾಽಪಿ ಪಠತಿ ಸ ಈಪ್ಸಿತಮವಾಪ್ನುಯಾತ್ .. 69..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಚತುರ್ಥೀ ಖಂಡೇ ಗಜಾನನಚರಿತೇ ಭಾದ್ರಪದಕೃಷ್ಣಚತುರ್ಥೀಮಾಹಾತ್ಮ್ಯವರ್ಣನಂ
 ನಾಮ ಸಪ್ತವಿಂಶೋಽಧ್ಯಾಯಃ .. 4.27
 (Page ಖಂ. 4 ಅ. 28 ಪಾನ 78)

4.28 ಆಶ್ವಿನಕೃಷ್ಣಚತುರ್ಥೀಮಾಹಾತ್ಮ್ಯವರ್ಣನಂ ನಾಮ
 ಅಷ್ಟಾವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಶರಥ ಉವಾಚ .
 ಮಾಹಾತ್ಮ್ಯಂ ಯದ್ವದ ಬ್ರಹ್ಮನ್ನಾಶ್ವಿನೇ ಕೃಷ್ಣಕೇ ಮಹತ್ .
 ಚತುರ್ಥೀಜಂ ವಿಶೇಷೇಣ ನ ತೃಪ್ತೋಽಹಂ ಭವಾಮಿ ವೈ .. 1..
 ವಸಿಷ್ಠ ಉವಾಚ .
 ಇತಿಹಾಸಂ ಪ್ರವಕ್ಷ್ಯಾಮಿ ಸರ್ವಸಿದ್ಧಿಪ್ರದಾಯಕಂ .
 ಅತ್ರ ತೇನ ಮಹಾರಾಜ ಶೃಣು ತೃಪ್ತೋ ಭವಿಷ್ಯಸಿ .. 2..
 ಪಾರ್ವತೀಶಂಕರಾಭ್ಯಾಂ ಚ ತಪಸಾಽಽರಾಧಿತೋಽಭವತ್ .

ದಿವ್ಯವರ್ಷಸಹಸ್ರೇಣ ಗಣೇಶಃ ಪುತ್ರತಾಂ ಗತಃ .. 3..
 ಕಾರ್ತಿಕೇಯಸ್ತಥಾ ಜಾತಃ ಸ್ವವೀರ್ಯಾತ್ ಸ್ನೇಹಕಾರಕಃ .
 ನ ತಥಾ ಪ್ರೀತಿರುತ್ಪನ್ನಾ ಗಣೇಶೇ ಚ ತಯೋರಭೂತ್ .. 4..
 ಕಾರ್ತಿಕೇಯೋ ಗಣೇಶಾನಂ ಸ್ಪರ್ಧತೇ ನಿತ್ಯಮಾದರಾತ್ .
 ವಿವಾಹೋ ಮೇ ಪುರಾ ಪಶ್ಚಾತ್ತವಾಪಿ ಸ್ಮ ಭವಿಷ್ಯತಿ .. 5..
 ಏವಂ ಸ್ಪರ್ಧಯತೋರ್ವೀಕ್ಷ್ಯ ಪುತ್ರಯೋಃ ಪಾರ್ವತೀಶಿವೌ .
 ವಿಚಾರಂ ಚಕ್ರತುಸ್ತತ್ರ ವಿವಾಹಾರ್ಥಂ ಮಹಾಮತೇ .. 6..
 ಅಯಂ ವಿಘ್ನೇಶ್ವರಃ ಸಾಕ್ಷಾದ್ಭ್ರಹ್ಮರೂಪೋ ನ ಸಂಶಯಃ .
 ಕ್ಷೋಭಿತಶ್ಚೇತ್ ಪದಭ್ರಷ್ಟಂ ಕರಿಷ್ಯತಿ ವಿಶೇಷತಃ .. 7..
 ಸಾಕ್ಷಾತ್ ಪುತ್ರಂ ಸಮುತ್ಪನ್ನಂ ಸ್ಕಂದಂ ಸಂತ್ಯಜ್ಯ ವಿಘ್ನಪಂ .
 ಜ್ಯೇಷ್ಠಂ ವಿವಾಹಯೇಚ್ಛೇದ್ವಾ ಸೇನಾನೀಃ ಕೋಪಿತೋ ಭವೇತ್ .. 8..
 ತ್ಯಕ್ತ್ವಾ ಸ್ವಪುತ್ರಂ ಸೇನಾನ್ಯಂ ವಿವಾಹೋ ನೈವ ಶೋಭತೇ .
 ಅತಃ ಕವಟರೂಪೇಣ ಕರ್ತವ್ಯಂ ಕಾರ್ಯಮುತ್ತಮಂ .. 9..
 ತತಃ ಶಿವೋ ಗಣೇಶಾನಂ ಸ್ಕಂದಂ ಚೈವಾಽಬ್ರವೀದ್ವಚಃ .
 ಧರಾಪ್ರದಕ್ಷಿಣಾಂ ಕೃತ್ವಾ ಯ ಆದೌ ಸುಸಮಾಗತಃ .. 10..
 ಪೂರ್ವಂ ವಿವಾಹಕಂ ತಸ್ಯ ಕರಿಷ್ಯಾಮಿ ನ ಸಂಶಯಃ .
 ತತಸ್ತಂ ಗಣನಾಥಸ್ತು ಜಗಾದ ವಚನಂ ಹಿತಂ .. 11..
 ಜ್ಯೇಷ್ಠಂ ಮಾಂ ಕಿಂ ಪರಿತ್ಯಜ್ಯ ಪ್ರಭೋ ವದಸಿ ಶಂಕರ .
 ವೇದಹೀನಂ ತಥಾ ಮೇಽಸ್ತು ಭವದಾಜ್ಞಾಂ ಕರೋಮ್ಯಹಂ .. 12..
 ಸ್ಥೂಲದೇಹಧರೋಽಹಂ ಮೇ ವಾಹನಂ ಮೂಷಕೋ ಮತಃ .
 ಪೃಥ್ವೀಪ್ರದಕ್ಷಿಣಾಂ ಕರ್ತುಂ ನ ಶಕ್ನೋಮಿ ಸದಾಶಿವ .. 13..
 ಏವಮುಕ್ತ್ವಾ ಗಣಾಧೀಶಃ ಸ್ವಗೃಹೇ ಸಂಸ್ಥಿತೋಽಭವತ್ .
 ಜಗಾಮ ಸ್ಕಂದ ಆರುಹ್ಯ ಮಯೂರಂ ಹರ್ಷಸಂಯುತಃ .. 14..
 ಪೃಥ್ವೀಪ್ರದಕ್ಷಿಣಾಯಾಂ ಸ ರತಃ ಸ್ಕಂದಃ ಸ ವೇಗವಾನ್ .
 ಚಕಾರ ಮಾಯಯಾ ತತ್ರ ಗಣೇಶಃ ಕೌತುಕಂ ಮಹತ್ .. 15..
 ಸಂಪೂಜ್ಯ ಪಾರ್ವತೀಂ ಶಂಕರಂ ಚಕಾರ ಪ್ರದಕ್ಷಿಣಾಂ .
 ಉವಾಚ ಶಂಕರಂ ತತ್ರ ವಿವಾಹೋ ಮೇ ವಿಧೀಯತಾಂ .. 16..
 ಪ್ರದಕ್ಷಿಣಾ ಕೃತಾ ಯೇನ ಪಿತುರ್ಮಾತುಃ ಸದಾಶಿವ .
 ಪೃಥ್ವೀಪ್ರದಕ್ಷಿಣಾ ತೇನ ಕೃತಾ ಶಾಸ್ತ್ರೇ ನ ಸಂಶಯಃ .. 17..
 ಶ್ರುತ್ವಾ ಗಣಪತೇರ್ವಾಕ್ಯಂ ಕಂಪಿತಃ ಶಂಕರೋಽಬ್ರವೀತ್ .
 ಕರೋಮಿ ತೇ ವಿವಾಹಂ ವೈ ಕ್ರೋಧಂ ಮಾ ಕುರು ಪುತ್ರಕ .. 18..
 ತತ ಏಕಾಂತಗಂ ಶಂಭುಂ ಪಾರ್ವತೀ ಪ್ರೇಮವಿಕ್ಷಲಾ .

ಉವಾಚ ಕಾರ್ತಿಕೇಯಂ ಕಿಂ ತ್ಯಕ್ತ್ವಾ ಥುಂಡಿಃ ಸ ಮಾನಿತಃ .. 19..

ತತಸ್ತಾಂ ಶಂಕರೋ ವಾಕ್ಯಂ ಜಗಾದ ಶೃಣು ಪಾರ್ವತಿ .

ಅಯಂ ಕ್ರುದ್ಧಶ್ಚ ಸರ್ವಸ್ವಂ ಹರತ್ಯತ್ರ ನ ಸಂಶಯಃ .. 20..

ಅತಃ ಸ್ನೇಹಂ ಪರಿತ್ಯಜ್ಯ ರಕ್ಷ ಧರ್ಮಂ ಸನಾತನಂ .

ನಾಽಯಂ ಪುತ್ರೋ ಮಹಾದೇವಿ ಬ್ರಹ್ಮಭೂತಃ ಸಮಾಗತಃ .. 21..

ಏವಮುಕ್ತ್ವಾ ಸತೀಂ ಶಂಭುವಿವಾಹಮಕರೋತ್ತತಃ .

ಗಣೇಶಸ್ಯ ವಿಧಾನೇನ ಹೃದಯೇನಾವಿದೂಯತಾ .. 22..

ಸಿದ್ಧೇ ವಿವಾಹಕೇ ಪೂರ್ಣೇ ಕಾರ್ತಿಕೇಯಃ ಸಮಾಗತಃ .

ತತ್ರ ವಿಘ್ನಕರೋ ವಿಘ್ನಂ ಚಕಾರ ಪರಮಾದ್ಭುತಂ .. 23..

ನಾರದಃ ಸಹಸಾಽಽಗತ್ಯ ಕಾರ್ತಿಕೇಯಮುವಾಚ ಹ .

ವಿವಾಹಕೃತ್ಯಮೇತಸ್ಯ ಪಿತ್ರಾ ಮಾತ್ರಾ ಕೃತಂ ಪುರಾ .. 24..

ತ್ವಾಂ ವಂಚಯಿತ್ವಾ ಸೇನಾನೀಃ ಕೃತಂ ಕರ್ಮ ಜುಗುಪ್ಸಿತಂ .

ನಾವಲೋಕ್ಯಂ ಮುಖಂ ಮಾತುಃ ಪಿತುಶ್ಚಾಪಿ ತ್ವಯಾ ಕದಾ .. 25..

ಏವಮುಕ್ತ್ವಾ ಗತೋ ವಿಪ್ರೋ ನಾರದಃ ಕಲಹಪ್ರಿಯಃ .

(Page ಖಂ. 4 ಅ. 28 ಪಾನ 79)

ಸ್ಯಂದೋ ನಿಶ್ಚಸ್ಯ ತಸ್ಮಾತ್ ಸ ಯಯೌ ಶ್ರೀಶೈಲಪರ್ವತಂ .. 26..

ಜ್ಞಾತ್ವಾ ಪುತ್ರಸ್ಯ ವೃತ್ತಾಂತಂ ಪಾರ್ವತೀಶಂಕರಾವಿಮಂ .

ಶೋಧಾರ್ಥಂ ತತ್ರ ಶೈಲೇ ತೌ ಗತೌ ಜ್ಞಾತ್ವಾ ಪಪಾಲ ಸಃ .. 27..

ಕ್ರೌಂಚೇ ಸ್ಯಂದಂ ಸ್ಥಿತಂ ಜ್ಞಾತ್ವಾ ಪಾರ್ವತೀಶಂಕರೌ ನೃಪ .

ಶೋಕಸಂವಿಗ್ನಚಿತ್ತೌ ತೌ ವಿಲಾಪಂ ಚಕ್ರತುಃ ಪುರಾ .. 28..

ತತ್ರಾಽಽಜಗಾಮ ವಿಪ್ರೇಂದ್ರೋ ಮುದ್ಗಲಃ ಸರ್ವಮುದ್ಗಲಃ .

ತಂ ದೃಷ್ಟ್ವಾ ಸಹಸೋತ್ಥಾಯ ಪೂಜಯಾಮಾಸತುರ್ಮುನಿಂ .. 29..

ಸುಖಾಸೀನಂ ಮಹಾಭಾಗ ಉವಾಚ ಶೋಕಸಂಕುಲಃ .

ಭಗವನ್ ಸರ್ವತತ್ತ್ವಜ್ಞ ವದ ಮಾಂ ಶೋಕನಾಶನಂ .. 30..

ಸ್ಯಂದಸಂಯೋಗದಂ ಪೂರ್ಣಮುಪಾಯಂ ತಂ ಕರೋಮ್ಯಹಂ .

ರುರೋದ ಪಾರ್ವತೀ ತತ್ರ ತತಸ್ತೌ ಮುನಿರಬ್ರವೀತ್ .. 31..

ಮುದ್ಗಲ ಉವಾಚ .

ಶಂಭೋ ಶೃಣು ಮಹಾಭಾಗ ತ್ವಂ ಸಾಕ್ಷಾತ್ ಸರ್ವವಿತ್ ಪ್ರಭುಃ .

ವಿದ್ಯಾರೂಪೇಯಮಾದ್ಯಾ ಸಾ ಶಕ್ತಿಃ ಸರ್ವಾರ್ಥದಾಯಿನೀ .. 32..

ತಥಾಪಿ ಕಥಯಾಮಿ ತ್ವಾಂ ಪುತ್ರೈ ಶಾಸ್ತ್ರೇ ಪ್ರಕೀರ್ತಿತೌ .

ದ್ವಿವಿಧೌ ತೌ ತ್ವಯಾ ಪ್ರಾಪ್ತೌ ತ್ವತ್ಸಮೋ ನೈವ ದೃಶ್ಯತೇ .. 33..

ಯೋಗಾಭ್ಯಾಸೇನ ವಿಘ್ನೇಶೋ ಬ್ರಹ್ಮಣಾಂ ನಾಯಕಸ್ತವ .

ಪುತ್ರಃ ಸಮಾಧಿಜಃ ಪ್ರೋಕ್ತಸ್ತತಶ್ಚಿಂತಾಮಣಿಃ ಸ್ಮೃತಃ .. 34..
 ದೇಹಃ ಶಕ್ತಿಮಯಸ್ತತ್ರಾತ್ಮಾ ತ್ವಂ ಪುರುಷ ಉಚ್ಯತೇ .
 ತಾಭ್ಯಾಂ ಯೋಗಬಲೇನೈವ ಕ್ರಿಯತೇ ಬ್ರಹ್ಮಪುತ್ರಕಃ .. 35..
 ಅರ್ಧನಾರೀಶ್ವರಸ್ತ್ವಂ ಚ ತಸ್ಮಾಜ್ಜಾತೋ ಗಜಾನನಃ .
 ಬ್ರಹ್ಮಭೂತಪದಸ್ಯಾಸೌ ಪಾಲಕೋ ನಾತ್ರ ಸಂಶಯಃ .. 36..
 ಭಿನ್ನಾ ಶಕ್ತಿರಿಯಂ ಜಾತಾ ಭಿನ್ನಸ್ತ್ವಂ ದೇಹಧಾರಕಃ .
 ಭಿನ್ನಭಾವಾತ್ ಸಮುತ್ಪನ್ನಃ ಪುತ್ರಸ್ತೇ ಸ್ಕಂದ ಏವ ಚ .. 37..
 ದೇಹಸೌಖ್ಯಕರಃ ಪ್ರೋಕ್ತಃ ಸ್ಕಂದಃ ಸರ್ವತ್ರ ಸಮ್ಮತಃ .
 ಶಾಂತಿಸೌಖ್ಯಕರಶ್ಚೈವ ಗಣೇಶಃ ಪುತ್ರಭಾವತಃ .. 38..
 ತತ್ರ ತ್ವಂ ಭಿನ್ನಭಾವೇನ ಮೋಹಿತೋಽಸಿ ನ ಸಂಶಯಃ .
 ಸ್ಕಂದಂ ಸ್ನೇಹೇನ ಶಂಭೋ ತ್ವಮಧಿಕಂ ಮನ್ಯಸೇ ಸದಾ .. 39..
 ನ ತಥಾ ಬ್ರಹ್ಮಣಿ ಶ್ರದ್ಧಾಧಿಕಾ ವಿಶ್ವೇಶ್ವರೇಽಧುನಾ .
 ತೇನ ವಿಘ್ನಸಮಾಯುಕ್ತೋ ಜಾತೋಽಸಿ ಚ ಭಜಸ್ವ ತಂ .. 40..
 ಬ್ರಹ್ಮಣಿ ಸ್ನೇಹಭಾವೇನ ವಿಷಯಾನ್ನಿಂದಯನ್ ಸ್ಥಿತಃ .
 ತದಾ ವಿಷಯತಾಪಾಸ್ತೇ ಸ್ವಯಂ ವಶ್ಯಾ ಭವಂತಿ ವೈ .. 41..
 ವಿಘ್ನೇಶ್ವರಮನಾದೃತ್ಯ ಸ್ಕಂದಂ ವಿವಾಹಸಂಯುತಂ .
 ಆದೌ ಪಶ್ಯಾಮಿ ಶಕ್ತ್ಯಾ ವೈ ಸಂಧೃತಂ ಮಾನಸೇ ತ್ವಯಾ .. 42..
 ತದೈವ ನಿಷ್ಫಲಂ ಸರ್ವಂ ಕೃತಂ ವಿಘ್ನಕರೇಣ ತೇ .
 ವಿಯೋಗಶ್ಚ ಸಮುತ್ಪನ್ನಸ್ತಸ್ಮಾತ್ತಂ ಶರಣಂ ವ್ರಜ .. 43..
 ಏವಮುಕ್ತ್ವಾ ಮುದ್ಗಲಸ್ತಂ ಜಗಾಮ ಸ್ವೇಚ್ಛಯಾ ಚರನ್ .
 ಶಿವಃ ಶಕ್ತ್ಯಾ ಯುತಃ ಸ ಸ್ಮ ಮನ್ಯತೇ ಸತ್ಯಮೇವ ತತ್ .. 44..
 ತ್ಯಕ್ತ್ವಾ ಸ್ಕಂದಭವಂ ಸ್ನೇಹಂ ವಿಘ್ನೇಶಮಭಜತ್ ಸದಾ .
 ತತ್ರಾದೌ ಸಂಕಟೇ ಪ್ರಾಪ್ತಾಽಽಶ್ಚಿನೀ ತಾಂ ತೌ ಪ್ರಚಕ್ರತುಃ .. 45..
 ಮಾಯಾಂ ಭ್ರಾಂತಿಕರೀಂ ಸರ್ವಾಂ ಭಿನ್ನಭಾವಪ್ರಮೋಹತಃ .
 ತ್ಯಕ್ತ್ವಾ ಶಿವಶ್ಚ ಶಕ್ತಿಶ್ಚ ಶಾಂತಿಸೌ ತೌ ಬಭೂವತುಃ .. 46..
 ಕಸ್ಯ ಪುತ್ರಶ್ಚ ಕಾ ಮಾತಾ ಪಿತಾ ಕೋ ಭ್ರಮದಾಯಕಂ .
 ಕೃತಂ ವಿಘ್ನೇಶ್ವರೇಣೈವ ತಮಾವಾಂ ಶರಣಂ ಗತೌ .. 47..
 ತತೋ ವಿಘ್ನೇಶ್ವರೇಣೈವ ಕೃತಂ ಕೌತುಕಮಾದರಾತ್ .
 ಬುದ್ಧಿಭೇದಃ ಕೃತಸ್ತತ್ರ ಸ್ಕಂದಸ್ಯ ನೃಪ ತಚ್ ಶೃಣು .. 48..
 ತ್ಯಕ್ತೌ ಮಯಾತಿಮೂಢೇನ ಪಾರ್ವತೀಶಂಕರಾವಹೋ .
 ಜ್ಯೇಷ್ಠಂ ಗಣಪತಿಂ ನಿತ್ಯಂ ಸ್ಪರ್ಧಯಾಮಿ ಮಹಾಪ್ರಭುಂ .. 49..

ಶಕ್ತ್ಯಾ ಶಿವೇನ ವಿಘ್ನೇಶಸ್ತಪನಾಽಽರಾಧಿತೋಽಭವತ್ .
ಸೋಽಯಂ ಪುತ್ರಸ್ವರೂಪೇಣ ಬಭೂವ ವರದಾನತಃ .. 50..
ಸ್ವಾನಂದವಾಸಕಾರೀ ಸ ಸಿದ್ಧಿಬುದ್ಧಿಪತಿಃ ಸ್ವಯಂ .
(Page ಖಂ. 4 ಅ. 29 ಪಾನ 80)
ಯೋಗಶಾಂತಿಸ್ವರೂಪೋಽಯಂ ನ ಜಾನಾಮಿ ಸುಮೂರ್ಖವತ್ .. 51..
ಏವಂ ವಿಚಾರ್ಯ ಸ್ಯಂದಃ ಸ ಯಯೌ ಕೈಲಾಸಮಾದರಾತ್ .
ಆದೌ ಪ್ರಣಮ್ಯ ವಿಘ್ನೇಶಂ ಪೂಜಯಾಮಾಸ ಭಕ್ತಿತಃ .. 52..
ಅಧರ್ವಶಿರಸಾ ತಂ ಸ ತತಃ ಸ್ತುತ್ವಾ ಸದಾಶಿವಂ .
ಉಮಾಂ ಸಂಪೂಜ್ಯ ತುಷ್ಟಾವ ಪ್ರಣನಾಮಾಽಥ ದಂಡವತ್ .. 53..
ಸಮಾನಿತಃ ಸ ತೈಃ ಸ್ಯಂದೋಽತಿಷ್ಠತ್ಪ್ರದ್ಭಕ್ತಿಸಂಯುತಃ .
ತದಾಜ್ಞಾವಶಗೋ ಭೂತ್ವಾ ಶಾಂತಿಯೋಗಪರೋಽಭವತ್ .. 54..
ವಿವಾಹಾರ್ಥಂ ಶಿವೇನಾಸೌ ಪ್ರೇರಿತಸ್ತಮುವಾಚ ಹ .
ಸ್ತ್ರಿಯಂ ಬಂಧಕರೀಂ ನಾಥ ನೇಚ್ಛಾಮಿ ಗಣಪೇ ರತಃ .. 55..
ಅತ್ಯಾಗ್ರಹಯುತಃ ಸ್ಯಂದೋಽಭಜತ್ತಂ ಗಣನಾಯಕಂ .
ಮಾಯಾಸುಖಂ ಪರಿತ್ಯಜ್ಯ ತನ್ನಿಷ್ಠಃ ಸ ಬಭೂವ ಹ .. 56..
ಏವಂ ಸಂಕಟಹಾರಿಣ್ಯಾ ಚತುರ್ಥ್ಯಾ ಮಹಿಮಾದ್ಭುತಃ .
ಕಥಿತಃ ಶಾಂತಿದಃ ಸರ್ವಸಮ್ಮೇಲನಕರೋಽಭವತ್ .. 57..
ಅನ್ಯಚ್ಛ್ರೇಣ ಮಹಾಭಾಗ ಚರಿತ್ರಂ ಪಾಪನಾಶನಂ .
ವಂಗದೇಶೇ ದ್ವಿಜಃ ಕಶ್ಚಿತ್ ಪಾಪಕರ್ಮಾ ಬಭೂವ ಹ .. 58..
ತೃಕ್ಷ್ಣಾ ಬ್ರಾಹ್ಮಣಮಾರ್ಗಂ ಸ ಮದ್ಯಪಾನರತೋಽಭವತ್ .
ಯವನೀಂ ಸ ಸಮಾದಾಯ ಯವನೋಽಭೂನ್ ಮಹಾಬಲಃ .. 59..
ವಕ್ತುಂ ನ ಶಕ್ಯತೇ ತಸ್ಯ ಕರ್ಮ ಪಾಪಮಯಂ ಮಹತ್ .
ಕಥನೇ ಪರದೋಷಾಣಾಂ ದೋಷೀ ಭವತಿ ಮಾನವಃ .. 60..
ಕದಾಚಿಜ್ವ ರಸಂಯುಕ್ತೋ ಬಭೂವೇ ಜಾತಿದೂಷಣಃ .
ತತ್ರಾಶ್ವಿನಭವಾ ಪ್ರಾಪ್ತಾ ನೃಪ ಕೃಷ್ಣಾ ಚತುರ್ಧಿಕಾ .. 61..
ತತ್ರ ತೇನ ಜಲಾನ್ವಂ ಚ ಭಕ್ಷಿತಂ ನ ಭಯಾನ್ಮಪ .
ಸುಪಕ್ವಾನಾಂ ತಂದುಲಾನಾಂ ಪೀತಂ ಚಂದ್ರೋದಯೇ ಜಲಂ .. 62..
ತತೋ ಬಹೌ ಗತೇ ಕಾಲೇ ಮಮಾರ ಯವನೋ ದ್ವಿಜಃ .
ಸಂಗೃಹ್ಯ ಬ್ರಹ್ಮಭೂತಂ ತಂ ಗಾಣೇಶಾಶ್ಚಕ್ರೀ ನೃಪ .. 63..
ಏತಾದೃಶಾ ಮಹಾಪಾಪಾ ವ್ರತಪುಣ್ಯಪ್ರಭಾವತಃ .
ಬ್ರಹ್ಮಭೂತಾ ಬಭೂವುಶ್ಚ ಕಾ ಕಥಾ ವಿಧಿಕಾರಿಣಾಂ .. 64..

ಏವಂ ನಾನಾ ಜನಾ ರಾಜನ್ ಭುಕ್ತ್ವಾ ಭೋಗಾನ್ ಯಥೇಷ್ಟಿತಾನ್ .
 ಬ್ರಹ್ಮಣ್ಯಂ ತೇ ಗತಾಸ್ತತ್ತು ಮಯಾ ವಕ್ತುಂ ನ ಶಕ್ಯತೇ .. 65..
 ಇದಮಾಶ್ವಿನಜಾಯಾಸ್ತು ಮಾಹಾತ್ಮ್ಯಂ ಯಃ ಶೃಣೋತಿ ವಾ .
 ಪಠೇತ್ ಸ ಕೃಷ್ಣಸಂಕಷ್ಟಾಃ ಸರ್ವಾರ್ಥಂ ಲಭತೇ ನರಃ .. 66..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ಆಶ್ವಿನಕೃಷ್ಣಚತುರ್ಥೀಮಾಹಾತ್ಮ್ಯವರ್ಣನಂ
 ನಾಮ ಅಷ್ಟಾವಿಂಶೋಽಧ್ಯಾಯಃ .. 4.28

4.29 ಕಾರ್ತಿಕಕೃಷ್ಣಚತುರ್ಥೀಮಾಹಾತ್ಮ್ಯವರ್ಣನಂ ನಾಮ
 ಏಕೋನತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಶರಥ ಉವಾಚ .
 ಕಾರ್ತಿಕೇ ಕೃಷ್ಣಪಕ್ಷೇ ಯಾ ಚತುರ್ಥೀ ಸಂಕಟೇ ಮತಾ .
 ಮಾಹಾತ್ಮ್ಯಂ ವದ ತಸ್ಯಾಸ್ತ್ವಂ ಸರ್ವಪಾಪಹರಂ ಪರಂ .. 1..
 ವಸಿಷ್ಠ ಉವಾಚ .
 ಅತ್ರ ತೇ ಕಥಯಿಷ್ಯಾಮಿ ಚೇತಿಹಾಸಂ ಪುರಾತನಂ .
 ಮಹಾರಾಷ್ಟ್ರೇ ಮಹಾತೇಜಾ ರಾಜಾಽಭೂತ್ ಕರ್ಮಮಾಭಿಧಃ .. 2..
 ವೇದವೇದಾರ್ಥತತ್ತ್ವಜ್ಞಃ ಸ್ವಧರ್ಮನಿರತೋಽಭವತ್ .
 ಲೋಕಾನ್ ಸಂಗೃಹ್ಯ ಷಷ್ಠಾಂಶಂ ಪಾಲಯನ್ ಪುತ್ರಕಾನ್ ಯಥಾ .. 3..
 ಅಪಾರಸೇನಯಾ ಯುಕ್ತಶ್ಚತುರಂಗಪ್ರಮೋದಯಾ .
 ಪೂರ್ಣಕೋಶಃ ಕುಬೇರಾಭೋ ಬಭೌ ಶಸ್ತ್ರಾಸ್ತ್ರಪಾರಗಃ .. 4..
 ಸ್ವಬಲೇನ ನೃಪಾನ್ ಸರ್ವಾನ್ ವಶಾನ್ ಕೃತ್ವಾ ಮಹಾಬಲಃ .
 ಚಕಾರ ವಶಗಾಂ ಪೃಥ್ವೀಂ ಸಮುದ್ರಾಂತಾಂ ವಿಶೇಷತಃ .. 5..
 (Page ಖಂ. 4 ಅ. 29 ಪಾನ 81)
 ಕರದಾ ಇತರೇ ಸರ್ವೇ ರಾಜಾನಃ ಸೇವಕಾ ಇವ .
 ನಾಮಂತಾಶ್ಚ ಮಹಾರಾಜ ತಸ್ಯಾಜ್ಞಾವಶವರ್ತಿನಃ .. 6..
 ಪುಣ್ಯವಾನ್ ಧರ್ಮಶೀಲಶ್ಚ ನಾನಾದಾನಪರಾಯಣಃ .
 ದೇವವಿಪ್ರಾಽತಿಥಿಪ್ರೇಪ್ತುಃ ಸ್ವದಾರನಿರತೋಽಭವತ್ .. 7..
 ಯಜ್ಞಾ ವಿನೀತಕಸ್ತೀರ್ಥಕಾರಕಃ ಪರವೀರಹಾ .
 ನಾನಾಗುಣಯುತಃ ಸೋಽಪಿ ಮಯಾ ವಕ್ತುಂ ನ ಶಕ್ಯತೇ .. 8..

ಸ ಏವ ಯಕ್ಷಣಾಽತ್ಯಂತಂ ಪೀಡಿತಃ ಪಾಪರೂಪಿಣಾ .
 ಶೋಕಾಕುಲೋಽಭವದ್ರಾಜಾ ಅಸ್ಥಿಶೇಷೋ ಬಭೂವ ಹ .. 9..
 ನಾನೋಪಾಯಾಃ ಕೃತಾಸ್ತಸ್ಯ ಶಾಂತಯೇ ನ ಚ ಸೋಽಭವತ್ .
 ಶಾಂತಸ್ತತೋ ಮಹಾರಾಜಸ್ವೀರ್ಥಯಾತ್ರಾಪರೋಽಭವತ್ .. 10..
 ನಾನಾತೀರ್ಥಾನಿ ರಾಜಾಸೌ ಚಕಾರ ತದಪಿ ಹ್ಯಹೋ .
 ಪೀಡಯಾ ನೈವ ಮುಕ್ತೋಽಭೂತ್ತತೋ ದುಃಖಿತಮಾನಸಃ .. 11..
 ದೇವಾರ್ಚನರತಾ ವಿಪ್ರಾಃ ಕೃತಾಸ್ತೇನ ಮಹಾತ್ಮನಾ .
 ತಥಾಪಿ ರೋಗಸಂಯುಕ್ತೋಽಧಿಕೋ ರಾಜಾ ಬಭೂವ ಹ .. 12..
 ತತಃ ಶಾಂತಿಧರೋ ರಾಜಾ ವೈರಾಗ್ಯೇ ನಿರಧೇ ಮನಃ .
 ರಾಜ್ಯಂ ತ್ಯಕ್ತ್ವಾ ಪ್ರಧಾನೇಷು ಸಸ್ತೀಕಃ ಸ ವನಂ ಯಯೌ .. 13..
 ಬಭ್ರಾಮ ವನಗೋ ಭೂತ್ವಾ ಯತ್ರ ತತ್ರ ಮಹೀಪತಿಃ .
 ತತೋ ಮಂಕಣಕಂ ವಿಪ್ರಮದರ್ಶದ್ಯೋಗಿಸತ್ತಮಂ .. 14..
 ತದ್ ದೃಷ್ಟ್ವಾ ನಿಪಪಾತೋವ್ಯಾಂ ರುರೋದ ಭೃಶಮೇವ ಸಃ .
 ತತಸ್ತಂ ಮುನಿಮುಖ್ಯೋಽಸೌ ಜಗಾದ ದಯಯಾ ಯುತಃ .. 15..
 ಮಂಕಣಕ ಉವಾಚ .
 ಶೃಣು ರಾಜನ್ ಮಹಾಭಾಗ ಯೇನ ತ್ವಂ ರೋಗಪೀಡಿತಃ .
 ಅಭವಸ್ತದಘಂ ಸರ್ವಂ ಕಥಯಾಮಿ ನೃಪಾಧಮ .. 16..
 ಮುಖ್ಯಂ ನಷ್ಟಂ ಚ ರಾಜ್ಯೇ ತೇ ಚತುರ್ಥಿಸಂಜ್ಞಿತಂ ವ್ರತಂ .
 ತೇನ ತ್ವಂ ಪಾಪಸಂಯುಕ್ತೋ ನರಕೇ ಗಚ್ಛಸಿ ಧ್ರುವಂ .. 17..
 ಸರ್ವಾದೌ ತದ್ವ್ರತಂ ಕಾರ್ಯಂ ನಿತ್ಯವದ್ರಾಜಸತ್ತಮ .
 ಸರ್ವಸಿದ್ಧಿಕರಂ ಪೂರ್ಣಂ ಚತುರ್ವಿಧಫಲಪ್ರದಂ .. 18..
 ತದ್ವ್ರತೇನ ವಿಹೀನಸ್ತ್ವಂ ನಾನಾಧರ್ಮಪರಾಯಣಃ .
 ಚತುಃಪದಾರ್ಥಹೀನತ್ವಾನ್ನಿಷ್ಟಲೋಽಸಿ ನೃಪಾಧಮ .. 19..
 ಏವಮುಕ್ತ್ವಾ ಚ ಮಾಹಾತ್ಮ್ಯಂ ಚತುರ್ಥಿಸಂಭವಂ ಮುನಿಃ .
 ಶ್ರಾವಯಾಮಾಸ ತಸ್ಮೈ ತಚ್ಛುತ್ವಾ ಸೋಽಪಿ ತಮಬ್ರವೀತ್ .. 20..
 ಕರ್ದಮ ಉವಾಚ .
 ಧನ್ಯಂ ಮೇ ಜನ್ಮ ಕರ್ಮಾದಿ ತ್ವದಂಘ್ರಿಯುಗದರ್ಶನಾತ್ .
 ವ್ರತಸ್ಯ ಶ್ರವಣಾದ್ಧನ್ಯೋ ಕೃತಕೃತ್ಯೋ ನ ಸಂಶಯಃ .. 21..
 ದಯಾನಿಧೇ ಗಣೇಶಸ್ಯ ಸ್ವರೂಪಂ ವದ ವಿಸ್ತರಾತ್ .
 ಸರ್ವದೇವಾಧಿದೇವಂ ತಂ ಭಜಿಷ್ಯಾಮಿ ನಿರಂತರಂ .. 22..
 ಮಂಕಣಕ ಉವಾಚ .

ಗಣೇಶಸ್ಯ ಸ್ವರೂಪಂ ಕಥಯಿತುಂ ಶಕ್ಯತೇ ನ ತತ್ .
 ತಥಾಪ್ಯುಪಾಧಿಸಂಯುಕ್ತಂ ವದಾಮಿ ಶೃಣು ಕರ್ದಮ .. 23..
 ಪುರಾಹಂ ಪತ್ರಭಕ್ಷಃ ಸಂಸ್ತಪಸೇ ಸಂಸ್ಥಿತೋಽಭವಂ .
 ಬಹುಕಾಲೇ ಗತೇ ಹಸ್ತೋ ವಿದ್ಧೋ ಮೇ ಕಂಟಕೇನ ಚ .. 24..
 ತದಾ ಪತ್ರರಸಸ್ತಸ್ಮಾದಸ್ರವತ್ ಕಿಂಚಿದಪ್ಯಹೋ .
 ದೃಷ್ಟ್ವಾ ವಿಸ್ಮಿತಚಿತ್ತೋಽಹಂ ನೃತ್ಯಂ ಚಾಕರವಂ ತದಾ .. 25..
 ಅಹೋ ದೇಹಾದ್ಗತಂ ಕುತ್ರ ರುಧಿರಂ ಮೇ ಸ್ವಭಾವಜಂ .
 ಪತ್ರಭಕ್ಷಣಭಾವೇನ ರಸಃ ಸ್ರವತಿ ಹಸ್ತತಃ .. 26..
 ತತೋ ನೃತ್ಯಸ್ಯ ವೇಗೇನ ಕಂಪಿತಂ ನ ಚರಾಚರಂ .
 ಮದೀಯತಪಸಾ ಯುಕ್ತಂ ದೇವಾಃ ಶಂಕರಮಾಯಯುಃ .. 27..
 ಶಂಕರಃ ಸರ್ವದೇವೈಶ್ಚಾಗತ್ಯ ಮಾಮಬ್ರವೀದ್ವಚಃ .
 ಕಿಂ ನೃತ್ಯಸಿ ಮಹಾಭಾಗ ಪಶ್ಯ ಮೇ ಕೌತುಕಂ ಮಹತ್ .. 28..
 ಇತ್ಯುಕ್ತ್ವಾ ತ್ರುಟಿಕಾ ತೇನ ಕೃತಾ ತತ್ರ ರಸಸ್ಯ ಮೇ .
 ಭಸ್ಮರೂಪಂ ಕೃತಂ ಭೂಪಾಽಭವಂ ತೇನಾತಿವಿಸ್ಮಿತಃ .. 29..
 ತ್ಯಕ್ತ್ವಾ ನೃತ್ಯಂ ಮಹೇಶಾನಂ ಪ್ರಣಮ್ಯ ಸ್ತುತವಾನ್ ಕ್ಷಣಾತ್ .
 ಅಂತರ್ಧಾಯ ಸ್ವಮಾತ್ಮಾನಂ ಶಂಕರಃ ನ ಗತೋಽಭವತ್ .. 30..

(Page ಖಂ. 4 ಅ. 29 ಪಾನ 82)

ಮಯಾ ಮನಸಿ ರಾಜೇಂದ್ರ ಸಂದೃತಂ ಶಂಕರಾತ್ ಪರಂ .
 ವಿದ್ಯತೇ ನ ತಥಾ ಕರ್ತುಮನ್ಯಥಾ ಕರ್ತುಮೀಶ್ವರಃ .. 31..
 ದರ್ಶಯಿತ್ವಾ ತಪೋರೂಪಮತೋ ಭಸ್ಮ ಕೃತಂ ಮಹತ್ .
 ರಸಸ್ಯ ಸರ್ವಗಃ ಸೋಽಪಿ ಬ್ರಹ್ಮಾಕಾರಃ ಪ್ರದೃಶ್ಯತೇ .. 32..
 ತ್ಯಕ್ತ್ವಾ ವಿಷ್ಣುಂ ಮಹೇಶಸ್ಯ ಭಜನೇ ನಿರತೋಽಭವಂ .
 ಕ್ರಮೇಣ ಯೋಗಯುಕ್ತೋಽಹಂ ತಪಸ್ತ್ಯಕ್ತ್ವಾ ಶಮೇ ರತಃ .. 33..
 ಜಡಾದಿಕಾ ಮಯಾ ಯೋಗಭೂಮಯಃ ಕ್ರಮಿತಾಸ್ತತಃ .
 ಕ್ರಮೇಣ ಸಹಜೇ ಸಂಸ್ಥೋಽಭವಂ ವೈ ಮೋಹವರ್ಜಿತಃ .. 34..
 ಯತ್ರ ತತ್ರ ಮಹೀದೇಶೇ ಭ್ರಾಂತೋಽಹಂ ಯೋಗಧಾರಕಃ .
 ಸಹಜಂ ಬ್ರಹ್ಮ ಮೋಹೇನ ಹೀನಂ ದೃಷ್ಟಂ ಮಯಾ ತತಃ .. 35..
 ಸ್ವಾಧೀನಂ ಸಹಜಂ ಬ್ರಹ್ಮ ನ ಯೋಗ್ಯಂ ಶಾಂತಿದೇ ಪರೇ .
 ತೇನಾಹಂ ಬ್ರಹ್ಮಣಿ ಭ್ರಾಂತಃ ಸೂರ್ಯಂ ಚ ಶರಣಂ ಗತಃ .. 36..
 ಪ್ರಣಮ್ಯ ಸೌರಮಾರ್ಗೇಣ ಸ್ತೋತ್ರೇಣ ಪ್ರಸ್ತುತೋ ಮಯಾ .
 ಪ್ರಸನ್ನೋ ಮಾವದತ್ತತ್ರ ವರಂ ವರಯ ಚೇಪ್ಸಿತಂ .. 37..

ತತೋಽಹಮವದಂ ಸೂರ್ಯಂ ವದ ಶಾಂತಿಪ್ರದಂ ಪ್ರಭೋ .
 ಸಹಜಂ ಮೋಹಹೀನತ್ವಾತ್ ಸ್ವಾಧೀನಂ ನೈವ ಶಾಂತಿದಂ .. 38..
 ತತೋ ಮಾಮಬ್ರವೀತ್ ಸೂರ್ಯಃ ಪ್ರಸನ್ನೋ ಭಕ್ತಿಯಂತ್ರಿತಃ .
 ಗಣೇಶಂ ಭಜ ಭಾವೇನ ತದಾ ಶಾಂತಿಮವಾಪ್ಸ್ಯಸಿ .. 39..
 ಅನಚ್ಛಕ್ತಿಶ್ಚ ಸತ್ ಸೂರ್ಯಃ ಸಮೋ ವಿಷ್ಣುರ್ಮಹಾಮುನೇ .
 ಸಹಜಃ ಶಂಕರಃ ಪ್ರೋಕ್ತಸ್ತೇಷಾಂ ಯೋಗೇ ಗಣೇಶ್ವರಃ .. 40..
 ಚತುರ್ಣಾಂ ಚೈವ ಸಂಯೋಗೇ ಸ್ವಾನಂದಃ ಪರಿಕೀರ್ತಿತಃ .
 ಅಯೋಗಃ ಪಂಚಭಿರ್ಹೀನಸ್ತತ್ರ ನಿರ್ಮಾಯಿಕೋ ಬಭೌ .. 41..
 ಸಂಯೋಗೇ ಮಾಯಯಾ ಯುಕ್ತೋ ಯೋಗೇ ಮಾಯಾವಿವರ್ಜಿತಃ .
 ತಯೋರ್ಯೋಗೇ ಶಾಂತಿದಃ ಸ ಗಣೇಶೋ ಬ್ರಹ್ಮನಾಯಕಃ .. 42..
 ಚಿತ್ತರೂಪಾ ಮಹಾಬುದ್ಧಿಃ ಪಂಚಧಾ ಪರಿಕೀರ್ತಿತಾ .
 ಚಿತ್ತಮೋಹಪ್ರದಾ ಸಿದ್ಧಿಸ್ತಾಭ್ಯಾಂ ಕ್ರೀಡತಿ ವಿಘ್ನಪಃ .. 43..
 ಚಿತ್ತಂ ಮೋಹಯುತಂ ವಿಪ್ರ ತ್ಯಕ್ತ್ವಾ ಯೋಗೇನ ಶಾಂತಿದಂ .
 ಚಿಂತಾಮಣಿಂ ಭಜಸ್ವ ತ್ವಂ ಯೋಗಿವಂದ್ಯೋ ಭವಿಷ್ಯಸಿ .. 44..
 ಏವಮುಕ್ತ್ವಾ ದದೌ ಮಂತ್ರಂ ಪ್ರಭುರ್ಮಹ್ಯಂ ಷಡಕ್ಷರಂ .
 ಸ ವಿಧಿಂ ತಂ ನಮಸ್ಕೃತ್ಯ ಸ್ವಾಶ್ರಮೇಽಹಂ ಸಮಾಗಮಂ .. 45..
 ತತ್ರ ವಿಘ್ನೇಶ್ವರಂ ಭಕ್ತ್ಯಾ ಭಜಂ ತಂ ನಿತ್ಯಮಾದರಾತ್ .
 ತತಃ ಸ್ವಲ್ಪೇನ ಶಾಂತಿಸ್ಥೋಽಭವಂ ಯೋಗಸ್ಯ ಸೇವಯಾ .. 46..
 ತಥಾಪಿ ಗಣರಾಜಂ ಸಂಪೂಜ್ಯ ಮಂತ್ರಪರಾಯಣಃ .
 ಅಭಜಂ ತೇನ ಸಂತುಷ್ಟಃ ಪ್ರತ್ಯಕ್ಷಂ ಪ್ರಯಯೌ ಸ್ವಯಂ .. 47..
 ಮಯಾ ಸಂಪೂಜಿತೋ ಭಕ್ತ್ಯಾ ಸ್ತುತೋ ನಾನಾವಿದ್ಧೈಃ ಸ್ತವೈಃ .
 ಮಹ್ಯಂ ದತ್ತ್ವಾ ದೃಢಾಂ ಭಕ್ತಿಮಂತರ್ಧಾನಂ ಚಕಾರ ಹ .. 48..
 ತದಾರಭ್ಯ ಮಹೀಪಾಲ ಗಾಣಪತ್ಯೋಽಹಮಾದರಾತ್ .
 ಭಜಾಮಿ ತಂ ಗಣೇಶಾನಂ ಸ್ವಚ್ಛಂದೇನ ಮಹಾಮತೇ .. 49..
 ಏವಮುಕ್ತ್ವಾ ದದೌ ತಸ್ಮೈ ಕರ್ದಮಾಯ ಷಡಕ್ಷರಂ .
 ಮಂತ್ರಂ ವಿಧಿಯುತಂ ವಿಪ್ರೋ ಗಣೇಶಕೃಪಯಾ ಯುತಃ .. 50..
 ಅಂತರ್ಧಾನಂ ಚಕಾರಾಪಿ ಮಹಾನ್ ಮಂಕಣಕೋ ಮುನಿಃ .
 ರಾಜಾ ಹರ್ಷಸಮಾಯುಕ್ತಃ ಸ್ವಗೃಹಂ ಪ್ರತ್ಯಪದ್ಯತ .. 51..
 ತತ್ರಾಽಽದೌ ಕಾರ್ತಿಕೇ ಮಾಸ್ಯಾಗತಾ ಕೃಷ್ಣಾ ಚತುರ್ಥಿಕಾ .
 ತಾಂ ಚಕಾರ ಪುರಸ್ಥೈಶ್ಚ ಜನೈರ್ಹರ್ಷಯುತೋ ನೃಪ .. 52..
 ತತೋ ಭೂಪೇನ ವಿಖ್ಯಾತಂ ಕೃತಂ ವ್ರತಮನುತ್ತಮಂ .

ಶುಕ್ಲಕೃಷ್ಣಚತುರ್ಥೀಜಂ ವ್ರತಂ ಚಕ್ರುರ್ಜನಾ ಭುವಿ .. 53..
 ರೋಗಹೀನಃ ಸ ರಾಜರ್ಷಿರಭಜದ್ಗುಣನಾಯಕಂ .
 ಜನಾ ವಂದ್ಯತ್ವಹೀನಾಶ್ವಾಽಭಜಂಸ್ತೇ ಭಾವಸಂಯುತಾಃ .. 54..
 ಪುತ್ರೇ ರಾಜ್ಯಂ ಪರಿತ್ಯಜ್ಯ ಸಸ್ತೀಕಃ ಸ ವನಂ ಯಯೌ .
 ತತ್ರ ವಿಘ್ನೇಶ್ವರಂ ಭಕ್ತ್ಯಾಽಭಜಚ್ಚಾನನ್ಯಚೇತಸಾ .. 55..
 ಅಂತೇ ಸ್ವಾನಂದಗೋ ಭೂತ್ವಾ ಬ್ರಹ್ಮಭೂತೋ ಬಭೂವ ಹ .
 (Page ಖಂ. 4 ಅ. 30 ಪಾನ 83)
 ಕ್ರಮೇಣ ಭೂಮಿಸಂಸ್ಥಾಸ್ತೇ ಬ್ರಹ್ಮಭೂತಾ ಬಭೂವಿರೇ .. 56..
 ಏವಂ ವ್ರತಸ್ಯ ಮಾಹಾತ್ಮ್ಯಂ ಕಥಿತಂ ತೇ ನೃಪೋತ್ತಮ .
 ಅನ್ಯತ್ತ್ವಂ ಶೃಣು ಭಾವೇನ ಪರಂ ಕಾರ್ತಿಕಸಂಭವಂ .. 57..
 ಚಾಂಡಾಲಃ ಕೋಽಪಿ ಪಾಪಾತ್ಮಾ ಹಿಂಸಾಯಾಂ ತತ್ರರೋಽಭವತ್ .
 ಜಘಾನ ಬ್ರಾಹ್ಮಣಾನನ್ಯಾನ್ ಜಂತೂನ್ ವನಸಮಾಶ್ರಿತಾನ್ .. 58..
 ಪರಸ್ತ್ರಿಯಂ ವನೇ ದೃಷ್ಟ್ವಾಽಯಭತ್ತಾಂ ಹರಸಂಯುತಃ .
 ಏವಂ ನಾನಾವಿಧಂ ಪಾಪಂ ಚಕಾರ ದುರ್ಮತಿಃ ಸದಾ .. 59..
 ಕದಾಚಿತ್ ಕಾರ್ತಿಕೇ ಮಾಸಿ ಚತುರ್ಥ್ಯಾಂ ವನಮಾಶ್ರಿತಃ .
 ಕೃಷ್ಣಾಯಾಂ ತತ್ರ ಸರ್ಪೇಣ ದಷ್ಟಃ ಪಾಪಪರಾಯಣಃ .. 60..
 ತತೋಽತಿಭಯಸಂಯುಕ್ತಃ ಸ್ವಗೃಹಂ ಪ್ರತ್ಯಪದ್ಯತ .
 ತತ್ರೋಪಾಯಾಃ ಕೃತಾ ನಾನಾ ಸ್ವಜನೈರ್ವಿಷಹಾರಕಾಃ .. 61..
 ತಥಾಪಿ ವಿಷಬಾಧಾ ಚ ನ ಜಹೌ ತಂ ಸುದುರ್ಮತಿಂ .
 ತತಶ್ಚಂದ್ರೋದಯೇ ಕಿಂಚಿತ್ ಸಾವಧಾನೋ ಬಭೂವ ಹ .. 62..
 ತತ್ರಾನ್ನಂ ಭಕ್ಷಯಿತ್ವಾ ಸ ಪುನಸ್ತದ್ಗರಲೇನ ಚ .
 ವ್ಯಾಕುಲಃ ಪತಿತಸ್ತತ್ರ ಗತಚೇಷ್ಟೋಽತ್ಯಜೋಽಭವತ್ .. 63..
 ಪಂಚಮ್ಯಾಂ ಸ ಮೃತಃ ಪಾಪೀ ಬ್ರಹ್ಮಭೂತೋ ಬಭೂವ ಹ .
 ವ್ರತಪುಣ್ಯಪ್ರಭಾವೇನ ತದದ್ಭುತಮಿವಾಽಭವತ್ .. 64..
 ಏವಂ ನಾನಾವಿಧಾ ರಾಜನ್ ವ್ರತಪುಣ್ಯಪ್ರಭಾವತಃ .
 ಬಭೂವಿರೇ ಬ್ರಹ್ಮಭೂತಾ ಮಯಾ ವಕ್ತುಂ ನ ಶಕ್ಯತೇ .. 65..
 ಏತತ್ತೇ ಕಥಿತಂ ಸರ್ವಂ ಮಾಹಾತ್ಮ್ಯಂ ಕಾರ್ತಿಕೇ ನೃಪ .
 ಸಂಕಷ್ಟ್ಯಾ ಯಸ್ತು ಪರತಿ ಶೃಣೋತೀಪ್ಸಿತಮಾಲಭೇತ್ .. 66..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ

ಚತುರ್ಥೇ ಖಂಡೇ ಗಜಾನನಚರಿತೇ ಕಾರ್ತಿಕಕೃಷ್ಣಚತುರ್ಥೀಮಾಹಾತ್ಮ್ಯವರ್ಣನಂ
ನಾಮ ಏಕೋನತ್ರಿಂಶೋಽಧ್ಯಾಯಃ .. 4.29

4.30 ಮಾರ್ಗಶೀರ್ಷಕೃಷ್ಣಚತುರ್ಥೀಮಾಹಾತ್ಮ್ಯವರ್ಣನಂ ನಾಮ
ತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಶರಥ ಉವಾಚ .

ಮಾರ್ಗಶೀರ್ಷೇ ಚ ಕೃಷ್ಣಾಯಾಶ್ಚತುರ್ಥ್ಯಾ ವದ ಮಾನದ .

ಮಾಹಾತ್ಮ್ಯಂ ಸರ್ವದಂ ಸ್ವಾಮಿನ್ ಯೇನ ತೃಪ್ತೋ ಭವಾಮ್ಯಹಂ .. 1..

ವಸಿಷ್ಠ ಉವಾಚ .

ಇತಿಹಾಸಂ ಪುರಾವೃತ್ತಂ ಕಥಯಾಮಿ ಸವಿಸ್ತರಂ .

ರಾಜಾ ಬಭೂವ ತೇಜಸ್ವೀ ಹರಿಶ್ಚಂದ್ರಃ ಪ್ರತಾಪವಾನ್ .. 2..

ಅಯೋಧ್ಯಾಯಾಂ ಸ್ಥಿತಃ ಸೋಽಪಿ ನಾನಾಧರ್ಮಪರಾಯಣಃ .

ಸದಾ ಸದ್ಗುಣಸಂಯುಕ್ತೋ ಯಜ್ಞಾ ಕರ್ಮಪರಾಯಣಃ .. 3..

ಯದ್ಯಚ್ಚ ಯಾಚತೇ ವಿಪ್ರಸ್ತದ್ದದಾತಿ ಸ ಹರ್ಷತಃ .

ತಸ್ಯ ಪುಣ್ಯೇನ ತುಲ್ಯಂ ತು ನ ಬಭೂವ ಧರಾತಲೇ .. 4..

ತತಶ್ಚಲಯಿತುಂ ಯೋಗೀ ವಿಶ್ವಾಮಿತ್ರಃ ಸಮಾಯಯೌ .

ಸರ್ವರಾಜ್ಯಂ ನೃಪಸ್ಯೈವ ಜಗೃಹೇ ದಾನಮಾರ್ಗತಃ .. 5..

ರಾಜ್ಯಭ್ರಷ್ಟಂ ನೃಪಂ ಕೃತ್ವಾ ಪರಪ್ರಾಂತೇ ಗತಂ ಪುನಃ .

ನಾನಾಮಿಷೇಣ ತಂ ತತ್ರಾಚ್ಛಲಯನ್ ಮುನಿಸತ್ತಮಃ .. 6..

ತತಃ ಸೋಽಪಿ ನೃಪೋಽತ್ಯಂತಂ ಧರ್ಮಯುಕ್ತೋ ಬಭೂವ ಹ .

ನ ಚಚಾಲಾತಿದುಃಖೇನ ಸಂಯುಕ್ತಃ ಪರಮಾರ್ಥವಿತ್ .. 7..

ತತ್ತ್ಯೇಕದಾ ಚತುರ್ಥೀ ಸಾ ಮಾರ್ಗಶೀರ್ಷೇ ಸಮಾಗತಾ .

ಕೃಷ್ಣಾ ನೃಪಃ ಕ್ಷುಧಾಯುಕ್ತೋ ಬಭೂವ ತೃಷಯಾ ಯುತಃ .. 8..

ಭಲಿತೋ ಮುನಿನಾಽತ್ಯಂತಂ ತತಶ್ಚಂದ್ರೋದಯೋಽಭವತ್ .

ತತ್ರಾನ್ನಂ ಭಕ್ಷಯಾಮಾಸ ರಾಜೇಂದ್ರೋ ದೈವಯೋಗತಃ .. 9..

ಪಂಚಮ್ಯಾಂ ಬುದ್ಧಿಸಂಭೇದೋ ವಿಶ್ವಾಮಿತ್ರಸ್ಯ ಚಾಸಭವತ್ .

ತಜ್ಞಾ ತ್ವಾ ವಿಸ್ಮಿತೋ ಯೋಗೀ ವಿಚಚಾರ ಸ್ವಚೇತಸಿ .. 10..

(Page ಖಂ. 4 ಅ. 30 ಪಾನ 84)

ತತಸ್ತೇನ ವ್ರತಂ ತತ್ರ ಜ್ಞಾತಂ ರಾಜ್ಞಾ ಕೃತಂ ಮಹತ್ .

ಪ್ರತ್ಯಕ್ಷಂ ವರದೋ ಭೂತ್ವಾ ಹರಿಶ್ಚಂದ್ರಮುವಾಚ ಹ .. 11..

ಕುರು ರಾಜ್ಯಂ ಮಹಾಬುದ್ಧೇ ಶೃಣು ಮೇ ಪರಮಂ ವಚಃ .
 ತವ ರಾಜ್ಯೇ ಚತುರ್ಥೀಜಂ ವ್ರತಂ ನಷ್ಟಂ ಬಭೂವ ಹ .. 12..
 ತೇನ ತ್ವಂ ಪೀಡಯಾ ಯುಕ್ತಃ ಪ್ರಜಾತೋಽಸಿ ನೃಪಾಧಮ .
 ಅಹಂ ಸಂಕ್ಷುಭಿತೋ ವಾಽಪಿ ತದರ್ಥಂ ನಾತ್ರ ಸಂಶಯಃ .. 13..
 ಸರ್ವಾದೌ ತದ್ವ್ರತಂ ಕಾರ್ಯಂ ಚತುಃಪಾದಪ್ರದಂ ನೃಪ .
 ನಿತ್ಯವನ್ನಾತ್ರ ಸಂದೇಹಃ ಸರ್ವಸಿದ್ಧಿಪ್ರದಾಯಕಂ .. 14..
 ತ್ವಯಾ ನಾನಾವಿಧಂ ಪುಣ್ಯಂ ಕೃತಂ ವಿಧಿಯುತಂ ಮಹತ್ .
 ತತ್ಸರ್ವಂ ನಿಷ್ಟಲಂ ಜಾತಂ ವ್ರತಹೀನಪ್ರಭಾವತಃ .. 15..
 ಜನೈಃ ಸರ್ವೈರ್ಮಹಾರಾಜ ನರಕೇ ತ್ವಂ ಪತಿಷ್ಯಸಿ .
 ತ್ವಯಾ ಕೃತಂ ವ್ರತಂ ಮುಖ್ಯಮಧುನಾಽಜ್ಞಾನತೋ ಮಹತ್ .. 16..
 ತೇನಾಹಂ ಪ್ರೀತಿಸಂಯುಕ್ತಃ ಕೃತೋ ವೈ ರಾಜಸತ್ತಮ .
 ತತ್ ಕುರುಷ್ವ ಮಹೀಪಾಲ ಜನೈಃ ಸೌಖ್ಯಮವಾಪ್ಸ್ಯಸಿ .. 17..
 ಏವಮುಕ್ತ್ವಾ ದದೌ ತಸ್ಮೈ ಮಂತ್ರಮಷ್ಟಾಕ್ಷರಂ ಮುನಿಃ .
 ಸವಿಧಿಂ ಗಣನಾಥಸ್ಯ ಸೋಽಪಿ ತಂ ಪುನರಬ್ರವೀತ್ .. 18..
 ಹರಿಶ್ಚಂದ್ರ ಉವಾಚ .
 ಗಣೇಶಸ್ಯ ಸ್ವರೂಪಂ ಮೇ ವದ ಸರ್ವಜ್ಞ ತೇ ನಮಃ .
 ವ್ರತಸ್ಯೈವ ಪ್ರಭಾವಂ ತ್ವಂ ವಿಧಿಯುಕ್ತಂ ಮಹಾಮುನೇ .. 19..
 ವಿಶ್ವಾಮಿತ್ರ ಉವಾಚ .
 ಗಣೇಶ್ವರಸ್ಯ ಮಾಹಾತ್ಮ್ಯಂ ಶೃಣು ಸಂಕ್ಷೇಪತೋ ನೃಪ .
 ಏಕ ಏವ ಗಣೇಶೋಽಯಂ ಸರ್ವೇ ತಸ್ಯ ಗಣಾಃ ಸ್ಮೃತಾಃ .. 20..
 ಮನೋವಾಣೀಮಯಂ ವಿಶ್ವಂ ತದೇವ ಗಣವಾಚಕಂ .
 ನಾನಾಭಾವಸಮಾಯುಕ್ತಂ ಮಯಾ ವಕ್ತುಂ ನ ಶಕ್ಯತೇ .. 21..
 ಮನೋವಾಣೀವಿಹೀನಂ ಯನ್ನಾನಾಬ್ರಹ್ಮಪ್ರವಾಚಕಂ .
 ಗಣರೂಪಂ ತು ವಿಜ್ಞೇಯಂ ವೇದೇ ಪಶ್ಯ ಮಹೀಪತೇ .. 22..
 ಸಿದ್ಧಿಭ್ಯಾಂತಿಕರೀ ಪ್ರೋಕ್ತಾ ಬುದ್ಧಿಭ್ಯಾಂತಿಧರಾ ನೃಪ .
 ತಾಭ್ಯಾಂ ಕ್ರೀಡತಿ ವಿಘ್ನೇಶಶ್ಚಿತ್ತೇ ಚಿಂತಾಮಣಿಃ ಸ್ಥಿತಃ .. 23..
 ತಂ ಭಜಸ್ವ ವಿಧಾನೇನ ತದಾ ಶಾಂತಿಮವಾಪ್ಸ್ಯಸಿ .
 ರಾಜ್ಯಕರ್ತಾಽಪಿ ವಂದ್ಯಸ್ತ್ವಂ ಯೋಗಿನಾಂ ಪ್ರಭವಿಷ್ಯಸಿ .. 24..
 ಚಿತ್ತಂ ಪಂಚವಿಧಂ ಪ್ರೋಕ್ತಂ ತತ್ರ ಮೋಹಶ್ಚ ಪಂಚಧಾ .
 ಸಮೋಽಹಂ ಚಿತ್ತಮುತ್ಸೃಜ್ಯ ಚಿಂತಾಮಣಿರ್ಭವಿಷ್ಯಸಿ .. 25..
 ಏವಮುಕ್ತ್ವಾ ವ್ರತಸ್ಯೈವ ಮಾಹಾತ್ಮ್ಯಂ ಮುನಿಪುಂಗವಃ .

ಶ್ರಾವಯಾಮಾಸ ತಸ್ಮೈ ತತ್ತತಶ್ಚಾಂತರ್ಹಿತೋಽಭವತ್ .. 26..
 ವಿಶ್ವಾಮಿತ್ರಂ ಗತಂ ಜ್ಞಾತ್ವಾ ರಾಜಾ ಹರ್ಷಸಮನ್ವಿತಃ .
 ಅಯೋಧ್ಯಾಯಾಂ ಯಯೌ ವೇಗಾತ್ ಪ್ರಧಾನ್ಯೈರನುಮೋದಿತಃ .. 27..
 ನಾಗರೈಃ ಸಹ ರಾಜಾಽಪಿ ಚಕಾರ ವ್ರತಮುತ್ತಮಂ .
 ಶುಕ್ಲಕೃಷ್ಣಚತುರ್ಥಿಜಂ ಗಣೇಶಭಜನೇ ರತಃ .. 28..
 ಸರ್ವತ್ರೈವಂ ಪ್ರಶಸ್ತಂ ತದ್ ವ್ರತಂ ಚಕಾರ ಹರ್ಷತಃ .
 ಭೂಮಿಸಂಸ್ಥಾ ಜನಾಃ ಸರ್ವೇ ವ್ರತಂ ಚಕ್ರುವಿಶೇಷತಃ .. 29..
 ನಾನೇನ ಸದೃಶಂ ಕಿಂಚಿತ್ ಸರ್ವದಂ ವ್ರತಮುತ್ತಮಂ .
 ತತೋ ರೋಗಾದಿಭಿರ್ಹೀನೋ ಬಭೂವೇ ಹರ್ಷಸಂಯುತಃ .. 30..
 ರಾಜಾ ಗಣಪತಿಂ ನಿತ್ಯಮಭಜನ್ನಾನ್ಯಚೇತಸಾ .
 ಪುತ್ರೇ ರಾಜ್ಯಂ ವಿನಿಕ್ಷಿಪ್ಯ ಸಸ್ತ್ರೀಕಶ್ಚ ಯಯೌ ವನಂ .. 31..
 ತತ್ತ್ಯವ ಗಣರಾಜಂ ಸೋಽಭಜತ್ ಸುತಪಸಾ ಯುತಃ .
 ಶಾಂತಿಂ ಪ್ರಾಪ್ನೋ ವಿಶೇಷೇಣಾಽಭವದ್ಯೋಗೀ ಸ ಪಾರ್ಥಿವಃ .. 32..
 ಅಂತೇ ಸ್ವಾನಂದಗೋ ಭೂತ್ವಾ ಗಣೇಶೇ ಲೀನತಾಂ ಗತಃ .
 ಏವಂ ವ್ರತಸ್ಯ ಮಾಹಾತ್ಮ್ಯಂ ಕಥಿತಂ ತೇಽಜನಂದನ .. 33..
 ಜನಾಃ ಸರ್ವೇ ಕ್ರಮೇಣೈವ ಬ್ರಹ್ಮಭೂತಾ ಬಭೂವಿರೇ .
 ಚತುರ್ಥಿವ್ರತಜೇನೈವ ಪುಣ್ಯೇನ ಪರಮೇಣ ತೇ .. 34..
 ಅನ್ಯಚ್ಛ್ರಣು ಮಹೀಪಾಲ ಮಾಲವೇ ನಗರಂ ಮಹತ್ .
 ಕರ್ಣಾ ನಾಮ ಚ ತತ್ರಾಽಽಸೀದ್ವೇಶ್ಯಾ ನರವಿಮೋಹಿನೀ .. 35..
 ಲೋಕಾನ್ ಸಾ ಹಾವಭಾವೇನ ಮೋಹಯಾಮಾಸ ತತ್ತ್ವಣಾತ್ .
 ನಾನಾ ಜನಾಃ ಸ್ವಧರ್ಮಂ ತ್ಯಕ್ತ್ವಾಽಭವನ್ ವೈ ತದಾತ್ಮಕಾಃ .. 36..
 (Page ಖಂ. 4 ಅ. 31 ಪಾನ 85)
 ಸ್ವಸ್ವಸ್ಥಿಯಂ ಪರಿತ್ಯಜ್ಯ ತನ್ನಿಷ್ಠಾಸ್ತೇ ಬಭೂವಿರೇ .
 ಮದ್ಯಮಾಂಸರತಾಃ ಸರ್ವೇ ನರಾಧಿಪ ಕೃತಾಸ್ತಯಾ .. 37..
 ಬ್ರಾಹ್ಮಣಾದಯ ಏವಂ ತೇ ಭ್ರಷ್ಟಾ ಜಾತಾ ವಿಶೇಷತಃ .
 ಚೌರ್ಯಾದಿಕರ್ಮಸಂಯುಕ್ತಾಃ ಕಿಂ ವದಾಮಿ ಮಹಾಮತೇ .. 38..
 ಕಥನೇ ಪರದೋಷಾಣಾಂ ದೋಷೀ ಭವತಿ ಮಾನವಃ .
 ಏತಾದೃಶೀ ತು ಸಾ ವೇಶ್ಯಾ ಪಾಪರೂಪಾಽತಿದಾರುಣಾ .. 39..
 ನಾನಾಜನ್ಮೈರ್ಯುತಾ ರಾಜನ್ನರಕೇ ಕೃತನಿಶ್ಚಯಾ .
 ನ ವಿರಾಮಂ ಚಕಾರಾಽಪಿ ನರಾಣಾಂ ಮೋಹನೇ ಕದಾ .. 40..
 ಏಕದಾ ಜ್ವರಸಂಯುಕ್ತಾ ಮಾರ್ಗಶೀರ್ಷೇ ಬಭೂವ ಚ .

ಚತುರ್ಥ್ಯಾಂ ಕೃಷ್ಣಪಕ್ಷೇ ಸಾಽಭವದ್ಧಾಹೇನ ಪೀಡಿತಾ .. 41..
 ಪಂಚಮ್ಯಾಂ ಸಾ ಮೃತಾ ತತ್ರ ಬ್ರಹ್ಮಭೂತಾ ಬಭೂವ ಹ .
 ವ್ರತಸ್ಯೈವ ಪ್ರಭಾವೇಣ ಪತಿತಾನಾಂ ಸಹಾಯಿನೀ .. 42..
 ಏವಂ ನಾನಾ ಜನಾ ರಾಜನ್ ಬ್ರಹ್ಮಭೂತಾ ಬಭೂವಿರೇ .
 ತತ್ರ ತೇ ಕತಿ ವೈ ಬ್ರೂಯಾಂ ನಾಲಂ ವರ್ಷಾಯುತ್ಕೈರಪಿ .. 43..
 ಮಾರ್ಗಶೀರ್ಷಚತುರ್ಥ್ಯಾ ಯನ್ ಮಾಹಾತ್ಮ್ಯಂ ಕಥಿತಂ ಪರಂ .
 ಪಠನಾತ್ ಶ್ರವಣಾತ್ ಸರ್ವಸಿದ್ಧಿದಂ ಭವತಿ ಹ್ಯಹೋ .. 44..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ಮಾರ್ಗಶೀರ್ಷಕೃಷ್ಣಚತುರ್ಥೀಮಾಹಾತ್ಮ್ಯವರ್ಣನಂ
 ನಾಮ ತ್ರಿಂಶೋಽಧ್ಯಾಯಃ .. 4.30

4.31 ಪೌಷಕೃಷ್ಣಚತುರ್ಥೀಮಾಹಾತ್ಮ್ಯವರ್ಣನಂ
 ನಾಮೈಕತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಶರಥ ಉವಾಚ .
 ಪೌಷಕೃಷ್ಣಚತುರ್ಥ್ಯಾಸ್ತು ಮಾಹಾತ್ಮ್ಯಂ ವದ ಭೋ ಗುರೋ .
 ನ ತೃಪ್ಯಾಮಿ ಕಥಾಂ ಶೃಣ್ವನ್ ಸರ್ವಸಿದ್ಧಿಕರೀಂ ಪರಾಂ .. 1..
 ವಸಿಷ್ಠ ಉವಾಚ .
 ಇತಿಹಾಸಂ ಪ್ರವಕ್ಷ್ಯಾಮಿ ಪುರಾತನಭವಂ ಮಹಾನ್ .
 ರಾಜಾ ವೀರಸಹೋ ನಾಮ ಬಭೂವೇ ಹಸ್ತಿನಾಪುರೇ .. 2..
 ಬಲವಾನ್ನೀತಿಯುಕ್ತಶ್ಚಾಭವಚ್ಛಸ್ತಾಸ್ತಪಾರಗಃ .
 ಧರ್ಮಶೀಲೋ ವದಾನ್ಯಃ ಸ ಮಾನ್ಯಾನ್ ಮಾನಯಿತಾ ಭೃಶಂ .. 3..
 ನಾನಾದಾನರತಶ್ಚಾಪಿ ವಾಂಛ್ಯದೋಷಯುತೋಽಭವತ್ .
 ತದರ್ಥಂ ಯತ್ನಮಾಸ್ಥಾಯ ದೇವಸೇವಾಪರೋಽಭವತ್ .. 4..
 ಬ್ರಾಹ್ಮಣೈಃ ಪುತ್ರಕಾಮಾರ್ಥಂ ಪುತ್ರೀಯಾಮಿಷ್ಟಿಮಾಹರತ್ .
 ನೈವ ಲೇಭೇ ಸ ತದಪಿ ಪುತ್ರಂ ವಂಶವಿವರ್ಧನಂ .. 5..
 ತೀರ್ಥಕ್ಷೇತ್ರಾದಿಕಸ್ಥಾನೇ ನಾನಾಧರ್ಮಾನಕಾರಯತ್ .
 ಸ್ವಯಂ ಪೂಜಾಪರೋ ಭೂತ್ವಾ ನ ಲೇಭೇ ಸಂತತಿಂ ತತಃ .. 6..
 ತತೋಽತಿದುಃಖಿತೋ ರಾಜಾ ತ್ಯಕ್ತ್ವಾ ರಾಜ್ಯಂ ವನೇ ಯಯೌ .
 ಸಸ್ತ್ರೀಕೋ ಭ್ರಮಮಾಣಃ ಸ ಶೀತೋಷ್ಣೈಃ ಪೀಡಿತೋಽಭವತ್ .. 7..

ಮಹಾವನಾಂತರಂ ಗತ್ವಾ ದುಃಖಶೋಕಸಮನ್ವಿತಃ .
 ಸಿಂಹವ್ಯಾಘ್ರಾದಿಕಾನ್ ದೃಷ್ಟ್ವಾ ಭಯಹೀನಶ್ಚಚಾರ ಹ .. 8..
 ತತ್ರಾಽಽಜಗಾಮ ಯೋಗೀಂದ್ರಸ್ಥಿತೋ ನಾಮ ಮಹಾಮುನಿಃ .
 ತಂ ದೃಷ್ಟ್ವಾ ಪ್ರಣನಾಮಾಽಽದೌ ಕೃತಾಂಜಲಿಪುಟಃ ಸ್ಥಿತಃ .. 9..
 ತೇನ ಪೃಷ್ಟ ಉವಾಚಾಽಸೌ ನಿಜಂ ಸರ್ವಂ ಮಹಾಯಶಾಃ .
 ರುರೋದ ತಂ ಮಹಾಯೋಗೀ ಜಗಾದ ಕರುಣಾಯುತಃ .. 10..
 ತ್ರಿತ ಉವಾಚ .
 ರಾಜ್ಯೇ ತೇ ನೃಪಶಾರ್ದೂಲ ಸರ್ವಸಿದ್ಧಿಕರಂ ವ್ರತಂ .
 ನಷ್ಟಂ ಚತುರ್ಥೀಜಂ ಪೂರ್ಣಂ ತೇನ ವಂಧ್ಯೋಽಸಿ ನಿಶ್ಚಿತಂ .. 11..
 ಸರ್ವಾದೌ ತತ್ ಪ್ರಕರ್ತವ್ಯಂ ಚತುರ್ವರ್ಗಫಲಪ್ರದಂ .
 ತದಾ ಕರ್ಮ ಕೃತಂ ಸರ್ವಂ ಚತುಃಪಾದಪ್ರದಂ ಭವೇತ್ .. 12..
 ನಾನಾಧರ್ಮಪರಸ್ತ್ವಂ ವೈ ಜನಾಸ್ತಥೈವ ಮಾನದ .
 (Page ಖಂ. 4 ಅ. 31 ಪಾನ 86)
 ಫಲಹೀನಪ್ರಭಾವೇಣ ಪತಿಷ್ಯಂತಿ ಚ ರೌರವೇ .. 13..
 ಏವಮುಕ್ತ್ವಾ ಚತುರ್ಥ್ಯಾಸ್ತು ಮಾಹಾತ್ಮ್ಯಂ ಮುನಿಸತ್ತಮಃ .
 ಶ್ರಾವಯಾಮಾಸ ಸಂಪೂರ್ಣಂ ತತಸ್ತಂ ತ್ವಬ್ರವೀನ್ನವಃ .. 14..
 ವೀರಸಹ ಉವಾಚ .
 ಗಣೇಶ್ವರಸ್ಯ ಮಾಹಾತ್ಮ್ಯಂ ವದ ಮೇ ಕರುಣಾನಿಧೇ .
 ಏತಾದೃಶಂ ವ್ರತಂ ಯಸ್ಯ ತಂ ಭಜಿಷ್ಯಾಮಿ ನಿತ್ಯದಾ .. 15..
 ತ್ರಿತ ಉವಾಚ .
 ಗಣೇಶಸ್ಯ ಸ್ವರೂಪಂ ಯದ್ವಕ್ತುಂ ಶಕ್ಯಂ ಕಥಂ ಭವೇತ್ .
 ಉಪಾಧಿಯುಕ್ತಂ ಭಾವೇನ ಕಥಯಾಮಿ ಶೃಣುಷ್ವ ತತ್ .. 16..
 ಅಹಂ ಪುರಾ ತಪೋಯುಕ್ತಃ ಶಾಪಾನುಗ್ರಹಣೇ ಕ್ಷಮಃ .
 ಏಕೋ ದ್ವಿತಶ್ಚ ಮೇ ರಾಜನ್ ಭ್ರಾತರೌ ವಿದ್ಯಯಾ ಯುತೌ .. 17..
 ತಾಭ್ಯಾಂ ಯಜ್ಞಾರ್ಥಮೇವಾಹಂ ಗತೋ ರಾಜ್ಞೋ ಮಹಾತ್ಮನಃ .
 ಅಭವಂ ಕಾರಯಿತ್ವಾ ತಂ ಸ್ವಗೃಹೇ ಗಂತುಮುತ್ಸುಕಃ .. 18..
 ದಕ್ಷಿಣಾಪಶುಭಿಯುಕ್ತಂ ವಿಪುಲೈರ್ಮಾರ್ಗಸಂಸ್ಥಿತಂ .
 ಭ್ರಾತರೌ ಲೋಕಸಂಯುಕ್ತೌ ಕೂಪೇ ಕ್ಷಿಪ್ತ್ವಾ ಪ್ರಜಗ್ಮತುಃ .. 19..
 ಜಲಹೀನೇ ಹಿ ಕೂಪೇಽಹಂ ಪತಿತಃ ಖೇದಸಂಯುತಃ .
 ತತ್ರ ಮಾನಸಿಕಂ ಯಜ್ಞಂ ಪ್ರಚಕಾರ ಹಿತಾವಹಂ .. 20..
 ಆಜಗ್ಮಸ್ತತ್ರ ದೇವಾದ್ಯಾ ಹವಿರ್ಭಾಗಾರ್ಥಮಾದರಾತ್ .
 ಮಯಾ ಸಂಪೂಜಿತಾಃ ಸರ್ವೇ ತೃಪ್ತಾಃ ಸಂಹರ್ಷಿತಾ ಬಭುಃ .. 21..

ಅಮರಾ ಈಪ್ಸಿತಂ ಸರ್ವೇ ವರಂ ಮಹ್ಯಂ ದದುರ್ನ್ಯಪ .
 ತತಃ ಕೂಪಾಚ್ಚ ಮಾಂ ಸರ್ವೇ ಬಹಿಃ ಕ್ಷಿಪ್ತ್ವಾ ಪ್ರಜಗ್ಮಿರೇ .. 22..
 ತತೋಽಹಂ ಯಾಚಯಿತ್ವಾನ್ಯಂ ನೃಪಂ ಗೋಭಿಃ ಸಮನ್ವಿತಃ .
 ಹರ್ಷೇಣ ಸ್ವಾಶ್ರಮಂ ಗತ್ವಾ ಸಂಸ್ಥಿತಸ್ತಪ ಆಚರನ್ .. 23..
 ತತೋಽತಿತಪಸಾ ಜ್ಞಾನಂ ಸರ್ವಗಂ ಹ್ಯಭವತ್ತತಃ .
 ತಪಸ್ಯಕ್ತ್ವಾ ಚ ಯೋಗೇನ ಪ್ರಾಭವಂ ಭೂಮಿನಾಧಕಃ .. 24..
 ಜಡೋನೃತ್ಪಿಶಾಚಾದ್ಯಾ ಭೂಮಯಃ ಸಾಧಿತಾ ಮಯಾ .
 ಅಂತೇ ಬ್ರಹ್ಮಗತೋಽತಿಷ್ಠಂ ಸಮಾತ್ಮಾಹಂ ಸ್ವಶಾಂತಿದೇ .. 25..
 ಸ್ವಾಶ್ರಮೇ ಹರ್ಷಯುಕ್ತೋಽಹಂ ತತೋ ಮುದ್ಗಲ ಆಗತಃ .
 ಧರ್ಮಶೀಲೋ ವದಾನ್ಯಶ್ಚ ಮಾನ್ಯಾನ್ ಮಾನಯಿತಾ ಭೃಶಂ .. 26..
 ಯೋಗೇಂದ್ರೈರ್ವಂದಿತೋ ನಿತ್ಯಂ ತಂ ದೃಷ್ಟ್ವಾ ಪ್ರಣತೋಽಭವಂ .
 ಪೂಜಯಿತ್ವಾ ಸುವಿಶ್ರಾಂತಂ ತಮಪೃಚ್ಛಂ ಕೃತಾಂಜಲಿಃ .
 ಶಾಂತಿಯೋಗಂ ವದ ಸ್ವಾಮಿನ್ ಶಾಂತಿಭ್ಯಃ ಶಾಂತಿದಾಯಕಂ .. 27..
 ಮುದ್ಗಲ ಉವಾಚ .
 ಅಸಚ್ಚಕ್ತಿಶ್ಚ ಸತ್ಸೂರ್ಯಃ ಸಮೋ ವಿಷ್ಣುರ್ಮಹಾಮುನೇ .
 ಅವ್ಯಕ್ತಃ ಶಂಕರಸ್ತೇಷಾಂ ಸಂಯೋಗೇ ಗಣಪೋಽಭವತ್ .. 28..
 ಸಂಯೋಗೇ ಮಾಯಯಾ ಯುಕ್ತೋ ಗಣೇಶೋ ಬ್ರಹ್ಮನಾಯಕಃ .
 ಅಯೋಗೇ ಮಾಯಯಾ ಹೀನೋ ಭವ ತೇ ಮುನಿಸತ್ತಮ .. 29..
 ಸಂಯೋಗಾಯೋಗಯೋರ್ಯೋಗೇ ಯೋಗೋ ಗಾಣೇಶಸಂಜ್ಞಕಃ .
 ಶಾಂತಿಭ್ಯಃ ಶಾಂತಿದಃ ಪ್ರೋಕ್ತೋ ಭಜ ತಂ ಭಕ್ತಿಸಂಯುತಃ .. 30..
 ಏವಮುಕ್ತ್ವಾ ಗಣೇಶಸ್ಯ ದದೌ ಮಂತ್ರಂ ಸ ಮುದ್ಗಲಃ .
 ಏಕಾಕ್ಷರಂ ವಿಧಿಯುತಂ ತತಃ ಸೋಽತರ್ಹಿತೋಽಭವತ್ .. 31..
 ತತೋಽಹಂ ಗಣರಾಜಂ ತಮಭಜಂ ಸರ್ವಭಾವತಃ .
 ತೇನ ಶಾಂತಿಸಮಾಯುಕ್ತಶ್ಚರಾಮಿ ಹ್ಯಕುತೋಽಭಯಃ .. 32..
 ನ ಗಣೇಶಾತ್ ಪರಂ ಬ್ರಹ್ಮ ನ ಗಣೇಶಾತ್ ಪರಂ ತಪಃ .
 ನ ಗಣೇಶಾತ್ ಪರಂ ಕರ್ಮ ಜ್ಞಾನಂ ನ ಗಣಪಾತ್ ಪರಂ .. 33..
 ನ ಗಣೇಶಾತ್ ಪರೋ ಯೋಗೋ ಭಕ್ತಿರ್ನ ಗಣಪಾತ್ ಪರಾ .
 ತಸ್ಮಾಚ್ಚ ಸರ್ವಪೂಜ್ಯೋಽಯಂ ಸರ್ವಾದೌ ಸಿದ್ಧಿದಾಯಕಃ .. 34..
 ಗಣೇಶಾನಂ ಪರಿತ್ಯಜ್ಯ ಕರ್ಮ ಜ್ಞಾನಾದಿಕಂ ಚರೇತ್ .
 ತತ್ಸರ್ವಂ ನಿಷ್ಫಲಂ ಯಾತಿ ಭಸ್ಮನಿ ಪ್ರಹುತಂ ಯಥಾ .. 35..
 ಸರ್ವಾಂಸ್ತುಕ್ತ್ವಾ ಗಣೇಶಾನಂ ಭಜತೇಽನನ್ಯಚೇತಸಾ .

ಸರ್ವಸಿದ್ಧಿಂ ಲಭೇತ್ ಸದ್ಯೋ ಬ್ರಹ್ಮಭೂತಃ ಸ ಕಥ್ಯತೇ .. 36..

ಏವಮುಕ್ತ್ವಾ ತ್ರಿತಸ್ತಸ್ಮೈ ದದೌ ಮಂತ್ರಂ ದಶಾಕ್ಷರಂ .

ವಿಧಿಯುಕ್ತಂ ತತಃ ಸಾಕ್ಷಾದಂತರ್ಧಾನಂ ಚಕಾರ ಹ .. 37..

(Page ಖಂ. 4 ಅ. 31 ಪಾನ 87)

ರಾಜಾ ವೀರಸಹೋ ರಾಜನ್ ಹರ್ಷತಃ ಸ್ವಪುರಂ ಯಯೌ .

ಪ್ರಧಾನೈರ್ನಾಗರೈಃ ಸರ್ವೈರ್ಮಾನಿತಃ ಸಂಸ್ಥಿತೋಽಭವತ್ .. 38..

ತತ್ರಾದೌ ಪೌಷಗಾಂ ಕೃಷ್ಣಾಂ ಚತುರ್ಥೀಂ ತಾಂ ಸಮಾಗತಾಂ .

ಚಕಾರ ಸ್ವಪುರಸ್ಥೈಃ ಸ ವಿಧಿಯುಕ್ತಾಂ ಸುಹರ್ಷಿತಃ .. 39..

ಪ್ರಶಸ್ತಂ ತದ್ ವ್ರತಂ ತೇನ ಕೃತಂ ಸರ್ವತ್ರ ಭೂಮಿಪ .

ಶುಕ್ಲಕೃಷ್ಣಚತುರ್ಥೀಜಂ ವ್ರತಂ ಚಕ್ರುರ್ಜನಾ ಭುವಿ .. 40..

ತತಃ ಪುತ್ರಂ ಮಹಾಶೂರಂ ನೀತಿಜ್ಞಂ ಧರ್ಮಸಂಯುತಂ .

ಲೇಭೇ ನಾನಾಗುಣೈರ್ಯುಕ್ತಂ ಜನಾಃ ಸಂಹರ್ಷಿತಾ ಬಭುಃ .. 41..

ರೋಗಾದಿಭಿರ್ವಿನ್ಮುಕ್ತಾ ಹೃಷ್ಣಾಃ ಪುಷ್ಪಾಶ್ಚ ತೇಽಭವನ್ .

ಯತ್ರ ತತ್ರ ಚತುರ್ಥೀಜಂ ಮಾಹಾತ್ಮ್ಯಮವದನ್ ಜನಾಃ .. 42..

ಪುತ್ರಂ ರಾಜ್ಯೇ ಸಮಾಸ್ಥಾಪ್ಯ ರಾಜಾ ನಿರ್ವೃತ್ತಿಧಾರಕಃ .

ಸಸ್ತಿಕೋ ಗಣನಾಥಂ ತಮಭಜದ್ಭಾವಸಂಯುತಃ .. 43..

ಅಂತೇ ಬ್ರಹ್ಮಮಯಃ ಸೋಽಪಿ ಬಭೂವ ವ್ರತಪುಣ್ಯತಃ .

ಕ್ರಮೇಣ ಭೂಮಿಸಂಸ್ಥಾಸ್ತೇ ಬ್ರಹ್ಮಭೂತಾ ಬಭೂವಿರೇ .. 44..

ಏವಂ ವ್ರತಸ್ಯ ಮಾಹಾತ್ಮ್ಯಂ ಕಥಿತಂ ತೇ ನೃಪೋತ್ತಮ .

ಅನ್ಯಚ್ಛೃಣು ಮಹಾಭಾಗ ಪಾಪನಾಶಕರಂ ಮಹತ್ .. 45..

ಗೌಡೇ ಕಶ್ಚಿದ್ ವಣಿಕ್ ಪಾಪೀ ಲೋಭಯುಕ್ತೋ ಬಭೂವ ಹ .

ದ್ರವ್ಯಾರ್ಥಂ ಪಿತರಂ ಸೋಽಪಿ ಜಘಾನ ವಿಷದೋಷತಃ .. 46..

ಮಾತರಂ ಸ ತಥಾ ದುಷ್ಟೋ ಮಾರ್ಗೇ ನಾನಾಜನಾಂಸ್ತಥಾ .

ವಣಿಜೋ ವಿಷಯೋಗೇನ ಮಾರಯಾಮಾಸ ನಿತ್ಯದಾ .. 47..

ಏವಂ ಬಹುಧನೋ ಜಾತಃ ಪರಸ್ತ್ರೀಲಾಲಸೋಽಭವತ್ .

ಮದ್ಯಮಾಂಸಪರೋ ದುಷ್ಟೋ ಸತೀಸಂಗೇಷು ಲಾಲಸಃ .. 48..

ನಾನಾಮಿಷೇಣ ದುಷ್ಟಃ ಸ್ಮ ಸತೀರ್ಯಭತಿ ವೇಗತಃ .

ಪರಸ್ತ್ರೀಯಸ್ತತೋ ರಾಜ್ಞಾ ದೃತೋಽಸೌ ತಾಡಿತೋಽಭವತ್ .. 49..

ನಿಗಡೈರ್ಬದ್ಧ ಏವಾಸೌ ಸಂಸ್ಥಿತೋ ರಾಜವೇಶ್ಮನಿ .

ದೈವಯೋಗೇನ ಪೌಷೀ ಸಾ ಪ್ರಾಪ್ತಾ ಕೃಷ್ಣಾ ಚತುರ್ಥಿಕಾ .. 50..

ತಸ್ಯಾಮನ್ನಾದಿಭಿರ್ಹೀನಃ ಸ್ಥಿತೋ ದುಃಖಸಮನ್ವಿತಃ .

ಚಂದ್ರೋದಯೇ ರಕ್ಷಕೈರ್ಯದ್ಧತ್ತಮನ್ನಮಭಕ್ಷಯತ್ .. 51..

ಪಂಚಮ್ಯಾಂ ರಾಜದೂತೈಃ ಸ ಶೂಲಪ್ರೋತೋ ಮಮಾರ ಹ .
 ಬ್ರಹ್ಮಭೂತಃ ಸ ವೈ ಜಾತೋ ವ್ರತಪುಣ್ಯಪ್ರಭಾವತಃ .. 52..
 ಏವಮಜ್ಞಾನಸಂಯುಕ್ತಾ ಜ್ಞಾನಯುಕ್ತಾ ಬಭೂವಿರೇ .
 ಬ್ರಹ್ಮಭೂತಾ ವ್ರತಸ್ತೈವ ಪ್ರಭಾವೇಣ ಮಹಾಮತೇ .. 53..
 ತತ್ತ್ವೈವ ಕತಿ ತೇ ರಾಜನ್ ಕಥಯಾಮಿ ವಿಶೇಷತಃ .
 ನ ವಕ್ತುಂ ಶಕ್ಯತೇ ತಸ್ಮಾದುಕ್ತಂ ಸಂಕ್ಷೇಪತೋ ಮಯಾ .. 54..
 ಇದಂ ಪೌಷಸ್ಯ ಸಂಕಷ್ಟ್ಯಾ ಮಾಹಾತ್ಮ್ಯಂ ಸಂಶ್ರಣೋತಿ ಯಃ .
 ಪಠೇದ್ವಾ ತಸ್ಯ ಶುಭದಂ ಭವಿಷ್ಯತಿ ನಿರಂತರಂ .. 55..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ಪೌಷಕೃಷ್ಣಚತುರ್ಥಿಮಾಹಾತ್ಮ್ಯವರ್ಣನಂ
 ನಾಮೈಕತ್ರಿಸೋಽಧ್ಯಾಯಃ .. 4.31
 (Page ಖಂ. 4 ಅ. 32 ಪಾನ 88)

4.32 ಮಾಹಾತ್ಮ್ಯವರ್ಣನಂ ನಾಮ ದ್ವಾತ್ರಿಸೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಶರಥ ಉವಾಚ .
 ಮಲಮಾನೇ ಚ ಸಂಕಷ್ಟಾಶ್ಚತುರ್ಥ್ಯಾ ವದ ಮಾನದ .
 ಮಾಹಾತ್ಮ್ಯಂ ಪ್ರೀತಿದಂ ಪೂರ್ಣಂ ನ ತೃಪ್ತೋಽಹಂ ಕೃಪಾನಿಧೇ .. 1..
 ವಸಿಷ್ಠ ಉವಾಚ .
 ಅಂಧದೇಶೇ ಮಹಾರಾಜೋ ಬಭೂವೇ ರೈವತಾಂತರೇ .
 ಧರ್ಮದತ್ತ ಇತಿ ಖ್ಯಾತೋ ನಾನಾಧರ್ಮಪರಾಯಣಃ .. 2..
 ಯಜ್ಞಾ ವಿನೀತಕೋಽತ್ಯಂತಂ ನೀತಿಜ್ಞೋಽಖಿಲತೋಷಕೃತ್ .
 ಷಷ್ಠಾಂಶಗ್ರಾಹಕಃ ಸೋಽಪಿ ಪ್ರಜಾಪಾಲನತತ್ಪರಃ .. 3..
 ಜಲೋದರಯುತೋಽಕಸ್ಮಾದಭವನ್ ಮಾನದಾಯಕಃ .
 ಸಾರ್ವಭೌಮೋಽತಿಪಾಪೇನ ಗೃಹೀತಃ ಸರ್ವಶಾಸ್ತ್ರವಿತ್ .. 4..
 ನಾನೋಪಾಯಾಃ ಕೃತಾಸ್ತಸ್ಯ ಶಾಂತಯೇ ನೃಪಸತ್ತಮ .
 ತಥಾಪಿ ರೋಗನಿರ್ಮುಕ್ತೋ ನ ಬಭೂವ ಮಹೀಪತಿಃ .. 5..
 ತುಲಾದಾನಾದಿಕಾನ್ಯೇವ ಮಹಾದಾನಾನಿ ಪೀಡಿತಃ .
 ಚಕಾರ ರೋಗಯುಕ್ತಸ್ತದಪ್ಯತ್ಯಂತಮಜಾಯತ .. 6..
 ಪರಿಭ್ರಮನ್ ಸ ತೀರ್ಥಾನಿ ಚಕಾರ ವಿಧಿಸಂಯುತಃ .

ದೇವತಾಽಽರಾಧನಂ ರಾಜಾ ನಾಽಭವದ್ರೋಗವರ್ಜಿತಃ .. 7..
 ತತೋಽತಿದುಃಖಿತೋ ರಾಜಾ ಜಲೇನೈವಾತ್ಮಘಾತನಂ .
 ವಿಷೇಣ ಕರ್ತುಮದ್ಯುಕ್ತೋ ನಾನಾಜನೈಃ ಸುವಿಹ್ವಲೈಃ .. 8..
 ತತೋಽಕಸ್ಮಾನ್ ಮಹಾಯೋಗೀ ಚಾಷ್ಟಾವಕಃ ಸಮಾಯಯೌ .
 ತದ್ಗೃಹೇ ತಂ ನಮಸ್ಕೃತ್ಯ ಪೂಜಯಾಮಾಸ ಬಾಂಧವೈಃ .. 9..
 ಭೋಜಿತಂ ತಂ ಪ್ರಣಮ್ಯೈವ ಕೃತ್ವಾ ಕರಪುಟಂ ನೃಪಃ .
 ಧರ್ಮದತ್ತ ಉವಾಚಾಸೌ ವಿನಯಾವನತೋಽಭವತ್ .. 10..
 ಧರ್ಮದತ್ತ ಉವಾಚ .
 ಧನ್ಯೋಽಸ್ಮ್ಯನ್ಮಗೃಹೀತೋಽಸ್ಮಿ ಸಫಲೋ ಮೇ ಭವೋಽಭವತ್ .
 ತವ ದರ್ಶನತೋ ವಿಪ್ರ ಸಾಕ್ಷಾದ್ರೋಗೀಶ್ವರಸ್ಯ ತು .. 11..
 ಆತ್ಮಘಾತೇಽಹಮದ್ಯುಕ್ತಸ್ತತ್ರ ತೇ ದರ್ಶನಂ ಮಹತ್ .
 ಪ್ರಾಪ್ತಂ ಪುಣ್ಯಸಮೂಹೇನ ನರಕೋ ನ ಭವಿಷ್ಯತಿ .. 12..
 ವಸಿಷ್ಠ ಉವಾಚ .
 ಏವಂ ವದಂತಮಾನಂದಯುಕ್ತೋ ಯೋಗೀಂದ್ರಸತ್ತಮಃ .
 ಉವಾಚ ತಂ ಮಹಾರಾಜಂ ದಯಯಾ ಕರುಣಾನಿಧಿಃ .. 13..
 ಅಷ್ಟಾವಕ್ರ ಉವಾಚ .
 ಕಿಮರ್ಥಂ ದೇಹಘಾತೇ ತ್ವಮುದ್ಯತೋಽಸಿ ಮಹಾಮತೇ .
 ರೋಗದುಃಖವಿನಿರ್ಮುಕ್ತೋ ಭವಿಷ್ಯಸಿ ನ ಸಂಶಯಃ .. 14..
 ತವ ರಾಜ್ಯೇ ಮಹೀಪಾಲ ಚತುರ್ಥಿಮುಖ್ಯಕವ್ರತಂ .
 ನಷ್ಟಂ ತೇನ ಮಹೋಗ್ರೇಣ ಪಾಪೇನ ಸಂಯುತೋ ಭವಾನ್ .. 15..
 ರಾಜಾ ರಾಷ್ಟ್ರಕೃತಂ ಪಾಪಂ ತ್ವಯಾ ಪ್ರಾಪ್ತಂ ತಥೈವ ತತ್ .
 ತ್ವಮಪಿ ವ್ರತಸಂಹೀನಃ ಪತಿತೋಽಸಿ ನೃಪಾಧಮ .. 16..
 ಸರ್ವಾದೌ ತದ್ವ್ರತಂ ಕಾರ್ಯಂ ಚತುರ್ವರ್ಗಫಲಪ್ರದಂ .
 ತದಾ ಕರ್ಮ ಕೃತಂ ರಾಜನ್ ಫಲಯುಕ್ತಂ ಭವೇತ್ ಕಿಲ .. 17..
 ತ್ವಯಾ ಧರ್ಮಯುತಂ ಕರ್ಮ ಕೃತಂ ನಾನಾವಿಧಂ ತಥಾ .
 ಚತುಃಪದಾರ್ಥಹೀನಂ ತದ್ಭೂವ ಹ ಜನೈಃ ಕೃತಂ .. 18..
 ಸರ್ವೈಃ ಸಹ ಜನೈ ರಾಜನ್ನರಕೇ ತ್ವಂ ಪತಿಷ್ಯಸಿ .
 ತದರ್ಥಂ ವ್ರತರಾಜಂ ತತ್ ಕುರು ಸರ್ವಸಮನ್ವಿತಃ .. 19..
 ಏವಮುಕ್ತ್ವಾ ಚತುರ್ಥ್ಯಾ ಯನ್ ಮಾಹಾತ್ಮ್ಯಂ ಮುನಿಸತ್ತಮಃ .
 ಶ್ರಾವಯಾಮಾಸ ತಸ್ಮೈ ಸ ಕರುಣಾಯುತಚೇತಸಾ .. 20..
 ಶ್ರುತ್ವಾ ಮುಖ್ಯಂ ಸ ಮಾಹಾತ್ಮ್ಯಂ ಧರ್ಮದತ್ತಃ ಸುವಿಸ್ಮಿತಃ .

ಉವಾಚ ತಂ ಹಿ ಯೋಗೀಂದ್ರಂ ಹರ್ಷಯುಕ್ತೇನ ಚೇತಸಾ .. 21..

ಧರ್ಮದತ್ತ ಉವಾಚ .

ಪೂರ್ವಪುಣ್ಯಂ ಮಹನ್ ಮೇಽಸ್ತಿ ಕಥನಾಯ ನ ಶಕ್ಯತೇ .

ಮಯೇದೃಶಂ ವ್ರತಂ ವಿಪ್ರ ಶ್ರುತಂ ತೇನ ಮಹಾದ್ಭುತಂ .. 22..

ಅಧುನಾ ವಿಘ್ನರಾಜಸ್ಯ ಸ್ವರೂಪಂ ಮೇ ದಯಾನಿಧೇ .

ಕಥಯಸ್ವ ಸದಾ ದೇವಂ ಭಜಿಷ್ಯಾಮಿ ಮಹಾಪ್ರಭುಂ .. 23..

ನ ಸಾಮಾನ್ಯಂ ಚರಿತ್ರಂ ತತ್ತಸ್ಯ ದೇವಾಧಿಪಸ್ಯ ಯತ್ .

ಯಸ್ಯೇದೃಶಂ ವ್ರತಂ ಮುಖ್ಯಂ ಸರ್ವಸಿದ್ಧಿಪ್ರದಂ ಭವೇತ್ .. 24..

ಅಷ್ಟಾವಕ್ರ ಉವಾಚ .

ಧರ್ಮದತ್ತ ಮಹಾಭಾಗ ಶೃಣು ತ್ವಂ ಗಣಪಸ್ಯ ಯತ್ .

ಯಸ್ಯೇದೃಶಂ ವ್ರತಂ ಮುಖ್ಯಂ ಸರ್ವಸಿದ್ಧಿಪ್ರದಂ ಭವೇತ್ .. 25..

(Page ಖಂ. 4 ಅ. 32 ಪಾನ 89)

ನಿರ್ಗುಣಂ ಗಜವಾಚ್ಯಂ ಯದ್ಭ್ರಹ್ಮ ಮಸ್ತಕಮೇವ ಚ .

ತಸ್ಯ ದೇಹಃ ಸಗುಣಕಂ ಬ್ರಹ್ಮ ಯೋಗೇ ಗಜಾನನಃ .. 26..

ಸಿದ್ಧಿಭ್ರಾಂತಿಸ್ವರೂಪಾ ಸಾ ಬುದ್ಧಿಭ್ರಾಂತಿಧರಾಸಭವತ್ .

ತಾಭ್ಯಾಂ ಕ್ರೀಡತಿ ವಿಘ್ನೇಶೋ ಮಾಯಾಭ್ಯಾಂ ಪರಮಾರ್ಥತಃ .. 27..

ಸ್ವಸಂವೇದ್ಯೇನ ಯೋಗೇನ ಲಭ್ಯತೇ ದರ್ಶನಂ ಮಹತ್ .

ತೇನ ಸ್ವಾನಂದವಾಸೀ ಸ ಕಥ್ಯತೇ ಯೋಗಿಭಿಃ ಪ್ರಭುಃ .. 28..

ಸಂಯೋಗೇಽಯಂ ಗಕಾರಃ ಸೋ ಯೋಗೇಽಯಂ ಚ ಣಕಾರಕಃ .

ತಯೋಃ ಸ್ವಾಮೀ ಗಣೇಶಾನಃ ಶಾಂತಿಯೋಗೇನ ಲಭ್ಯತೇ .. 29..

ಪಂಚಧಾ ಚಿತ್ತವೃತ್ತಿಯಾ ತಸ್ಯಾಂ ಮೋಹಸ್ತು ಪಂಚಧಾ .

ಸಮೋಹಂ ಚಿತ್ತಮುತ್ಸೃಜ್ಯ ಲಭ್ಯತೇ ಚಿತ್ತಚಾಲಕಃ .. 30..

ತೇನಾಽಯಂ ಗಣನಾಥಸ್ತು ಚಿಂತಾಮಣಿರಿತಿ ಸ್ಮೃತಃ .

ತಂ ಭಜಸ್ವ ಮಹಾಭಾಗ ತದಾ ಶಾಂತೋ ಭವಿಷ್ಯಸಿ .. 31..

ಏವಮುಕ್ತ್ವಾ ದದೌ ತಸ್ಮೈ ಮಂತ್ರಂ ಮಾಲಾತ್ಮಕಂ ಪ್ರಭುಃ .

ಸವಿಧಿಂ ಧರ್ಮದತ್ತಾಯ ತತಃ ಸೋಽತರ್ಹಿತೋಽಭವತ್ .. 32..

ರಾಜಾಽಪಿ ಹರ್ಷಸಂಯುಕ್ತೋ ಬಭೂವಾತಿತರಾಂ ತತಃ .

ಧನ್ಯಮಾತ್ಮಾನಮೇವಂ ಸ್ಮ ಮನ್ಯತೇ ಭಾಗ್ಯಗೌರವಾತ್ .. 33..

ತತ್ರಾದೌ ಮಲಮಾಸೇ ಯಾ ಚತುರ್ಥೀ ಕೃಷ್ಣಪಕ್ಷಗಾ .

ಸಮಾಗತಾ ಜನೈ ರಾಜಾ ತಾಂ ಚಕಾರ ವಿಧಾನತಃ .. 34..

ತತಸ್ತೇನ ವ್ರತಂ ಮುಖ್ಯಂ ತತ್ ಸರ್ವತ್ರ ಪ್ರಕಾಶಿತಂ .

ತತೋ ಜನಾ ವ್ರತಂ ಚಕ್ರುಭೂಮಿಸ್ಥಾ ಯತ್ರ ತತ್ರ ತೇ .. 35..
 ತತೋ ರೋಗವಿನಿರ್ಮುಕ್ತೋ ಧರ್ಮದತ್ತೋ ಬಭೂವ ಹ .
 ಜನಾಃ ಸರ್ವೇ ತಥಾ ಹೃಷ್ಟಾ ಬಭೂವೂ ರೋಗವರ್ಜಿತಾಃ .. 36..
 ನಿತ್ಯಂ ಗಣಪತಿಂ ರಾಜಾಃ ಭಜಚ್ಚಾನನ್ಯಮಾನಸಃ .
 ಗಣೇಶಪ್ರೀತಯೇ ನಾನಾದಾನಾನಿ ಸ ದದೌ ಸದಾ .. 37..
 ತತೋ ರಾಜ್ಯೇ ಸ್ವಪುತ್ರಂ ಸ ಸಂಸ್ಥಾಪ್ಯೈಕಾಂತಸಂಸ್ಥಿತಃ .
 ಸಸ್ತ್ರೀಕೋ ಗಣನಾಥಂ ತಮಭಜದ್ಧ್ಯಾನಮಾರ್ಗತಃ .. 38..
 ಅಂತೇ ಜಗಾಮ ವಿಘ್ನೇಶಂ ತಲ್ಲೀನಃ ಸ ಬಭೂವ ಹ .
 ಜನಾಃ ಸರ್ವೇ ಕ್ರಮೇಣೈತೇ ಬ್ರಹ್ಮಭೂತಾ ಬಭೂವಿರೇ .. 39..
 ಏವಂ ವ್ರತಸ್ಯ ಮಾಹಾತ್ಮ್ಯಂ ಸರ್ವಸಿದ್ಧಿಪ್ರದಾಯಕಂ .
 ಕಥಿತಂ ತೇ ಮಹೀಪಾಲ ಶೃಣ್ವನ್ಯತ್ತ್ವಂ ಕಥಾನಕಂ .. 40..
 ಗಾಂಧಾರದೇಶವಾಸೀಯಃ ಕ್ಷತ್ರಿಯಃ ಪಾಪಕಾರಕಃ .
 ಬಭೂವ ಸ ಪರದ್ರವ್ಯಹಾರಕಶ್ಚಾರ್ಯಮಾರ್ಗತಃ .. 41..
 ದ್ಯೂತಮದ್ಯರತೋ ನಿತ್ಯಂ ಪರಸ್ತ್ರೀಲಂಪಟೋಽಭವತ್ .
 ಗೋಮಾಂಸಭಕ್ಷಣೇ ಸತ್ತೋ ಮಿಥ್ಯಾವಾಕ್ ಸಾಕ್ಷ್ಯಪೂರಕಃ .. 42..
 ನಾನಾಭೇದೈಃ ಸುದುರ್ಬುದ್ಧಿಃ ಕಲಹಂ ಯತ್ರ ತತ್ರ ವೈ .
 ಚಕಾರ ಸರ್ವದಾ ರಾಜನ್ ಹಿಂಸಾಕರ್ಮಪರಾಯಣಃ .. 43..
 ತತೋ ರಾಜ್ಞಾ ಮಹಾಪಾಪೀ ವನೇ ನಿಷ್ಕಾಸಿತೋ ಬಲಾತ್ .
 ಜಘಾನ ಮಾರ್ಗಗಾಂಸ್ತತ್ರ ಜಂತೂನ್ನಾನಾವಿಧಾನ್ ಖಲಃ .. 44..
 ದ್ವಿಜಾದೀನಾಂ ವಧೇ ಸಕ್ತಃ ಸ್ತ್ರೀಬಾಲವಧಕಾರಕಃ .
 ಏವಂ ನಾನಾವಿಧಂ ಪಾಪಂ ನಿತ್ಯಮೇವ ಚಕಾರ ಸಃ .. 45..
 ತತೋ ದ್ರವ್ಯಯುತೋಽತ್ಯಂತಂ ಬುಭುಜೇ ಭೋಗಮುತ್ತಮಂ .
 ಹೃದೀಪ್ಸಿತಂ ಸ ದುಷ್ಟಾತ್ಮಾ ನಾನಾಚೌರಸಮನ್ವಿತಃ .. 46..
 ಕದಾಚಿತ್ ಪರ್ವತದ್ರೋಣೀಂ ಮಲಮಾಸೇ ಸ ಆಶ್ರಿತಃ .
 ಚತುರ್ಧ್ಯಾಂ ಕೃಷ್ಣಪಕ್ಷಸ್ಯ ಹಿಂಸಾರ್ಥಂ ಲೋಭಸಂಯುತಃ .. 47..
 ತತೋ ಮಾನವಮೇಕಂ ತು ಮಾರ್ಗಸ್ಥಂ ಸ ದದರ್ಶ ಹ .
 ನಿಸೃತ್ಯಾಧಾವದತ್ಯಂತಂ ಶಸ್ತ್ರಹಸ್ತೋ ವಧಾಯ ವೈ .. 48..
 ಪಪಾಲ ಕ್ರೂರಕರ್ಮಾಣಂ ದೃಷ್ಟ್ವಾ ತಂ ಸೋಽಪಿ ಭೀತಿತಃ .
 ಕ್ರೋಶಮಾತ್ರಂ ತತೋ ದುಷ್ಟಃ ಪಪಾತ ಪದವ್ಯತ್ಯಮಾತ್ .. 49..
 ಪತಿತಂ ತಂ ಸಮಾಜ್ಞಾಯ ನರಃ ಕ್ರೋಧಸಮನ್ವಿತಃ .
 ಪಾಷಾಣೇನ ಮಹಾದುಷ್ಟಂ ಮಾರಯಾಮಾಸ ಮಸ್ತಕೇ .. 50..

ಮಸ್ತಕಃ ಸ್ಫುಟಿತಸ್ತತ್ರ ಕ್ಷತ್ರಿಯಸ್ಯ ನರಾಧಿಪ .

ತೇನ ಸ ವ್ಯಾಕುಲೋಽತ್ಯಂತಂ ಗತಚೇಷ್ಟೋ ಬಭೂವ ಹ .. 51..

(Page ಖಂ. 4 ಅ. 33 ಪಾನ 90)

ರಾತ್ರೈ ಚಂದ್ರೋದಯೇ ಕಿಂಚಿತ್ ಸಾವಧಾನೋಽಭವತ್ ಕುಧೀಃ .

ಪಾಯಸಂ ಭಕ್ಷಯಾಮಾಸ ಸ್ವಲ್ಪಂ ದುಃಖಸಮನ್ವಿತಃ .. 52..

ತತೋ ಮಮಾರ ಪಂಚಮ್ಯಾಂ ಗತಃ ಸ್ವಾನಂದಕೇ ಪುರೇ .

ತತ್ರ ದೃಷ್ಟ್ವಾ ಗಣೇಶಾನಂ ಬ್ರಹ್ಮಭೂತೋ ಬಭೂವ ಹ .. 53..

ಏವಂ ವ್ರತಪ್ರಭಾವೇಣ ಪಾಪಕರ್ಮಾ ಸ ಕ್ಷತ್ರಿಯಃ .

ಬ್ರಹ್ಮಭೂತೋ ಬಭೂವಾಽಪಿ ಕಿಂ ಪುನರ್ಜ್ಞಾನತಃ ಕೃತಂ .. 54..

ನಾನಾಜನಾ ವ್ರತೇನೈವ ಭುಕ್ತ್ವಾ ಭೋಗಾನ್ ಹೃದೀಪ್ಸಿತಾನ್ .

ಬ್ರಹ್ಮಭೂತಾ ಬಭೂವುಶ್ಚ ಕಥಿತುಂ ತನ್ನ ಶಕ್ಯತೇ .. 55..

ಇದಂ ಕೃಷ್ಣಚತುರ್ಥ್ಯಾ ಯನ್ ಮಾಹಾತ್ಮ್ಯಂ ಮಲಮಾಸಕೇ .

ಶೃಣೋತಿ ಯಸ್ತು ಪಠತಿ ಸ ಈಪ್ಸಿತಮವಾಪ್ನುಯಾತ್ .. 56..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಚತುರ್ಥೇ ಖಂಡೇ ಗಜಾನನಚರಿತೇ ಮಲಮಾಸಕೃಷ್ಣಪಕ್ಷಚತುರ್ಥಿ-

ಮಾಹಾತ್ಮ್ಯವರ್ಣನಂ ನಾಮ ದ್ವಾತ್ರಿಂಶೋಽಧ್ಯಾಯಃ .. 4.32

4.33 ಶಮೀಮೂಲಚತುರ್ಥಿವ್ರತಾಚರಣವರ್ಣನಂ ನಾಮ ತ್ರಯಸ್ತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಶರಥ ಉವಾಚ .

ಶಮೀಮೂಲೇ ಚ ಯಸ್ತಿಷ್ಠೇಚ್ಚತುರ್ಥ್ಯಾಂ ಮುನಿಸತ್ತಮ .

ಸಂಕಷ್ಟಾಂ ತಸ್ಯ ಮಾಹಾತ್ಮ್ಯಂ ವದ ಮೇ ಕರುಣಾನಿಧೇ .. 1..

ವಸಿಷ್ಠ ಉವಾಚ .

ಇತಿಹಾಸಂ ಪ್ರವಕ್ಷ್ಯಾಮಿ ಪುರಾತನಭವಂ ನೃಪ .

ಸರ್ವಸಿದ್ಧಿಕರಂ ಪೂರ್ಣಂ ಶ್ರವಣಾತ್ ಪಠನಾನ್ಮೃಣಾಂ .. 2..

ಪಾಂಚಾಲೇ ಬ್ರಾಹ್ಮಣಃ ಕಶ್ಚಿದತ್ರಿಗೋತ್ರಸಮುದ್ಭವಃ .

ಪೂರ್ವಕರ್ಮವಿಪಾಕೇನ ಕುಷ್ಠಯುಕ್ತೋ ಬಭೂವ ಹ .. 3..

ನಾನಾಕ್ಷತಸಮಾಕೀರ್ಣಃ ಪ್ರಸ್ರವತ್ ಪೂಯಶೋಣಿತಃ .

ಕೀಟಕೈಃ ಸರ್ವತೋ ವ್ಯಾಪ್ತೋ ಹ್ಯಂಧಃ ಕುಬ್ಜೋಽಭವನ್ನೃಪ .. 4..

ತಂ ದೃಷ್ಟ್ವಾ ತಾದೃಶಂ ಪುತ್ರಂ ಪಿತಾ ಪರಮದುಃಖಿತಃ .
 ಅತ್ರಂ ಜಗಾಮ ಶರಣಂ ತಂ ಪಪ್ರಚ್ಛ ಪ್ರಣಮ್ಯ ಸಃ .. 5..
 ತೇನಾಪಿ ಕಥಿತಂ ರಾಜನ್ ಶಮೀಮೂಲೇ ಸ್ಥಿತೋ ಭವೇತ್ .
 ಚತುರ್ಥೀಂ ಸಂಕಟೀಂ ಕುರ್ಯಾತ್ತದಾ ಪಾಪಾತ್ ಪ್ರಮುಚ್ಯತೇ .. 6..
 ತತಃ ಸೋಽಪಿ ಸ್ವಪುತ್ರಂ ತಂ ಶಮೀಮೂಲೇ ಮಹೀಪತೇ .
 ಸಮಾನಾಯ್ಯ ಬಬಂಧೈವ ದಾಮ್ನಾ ಸರ್ವಾರ್ಥಸಾಧಕಃ .. 7..
 ಸೂರ್ಯೋದಯಾತ್ ಸಮಾರಭ್ಯ ಯಾವಚ್ಚಂದ್ರೋದಯೋಽಭವತ್ .
 ತಾವತ್ತತ್ರ ಮಹಾರೋಗೀ ಸೋಽತಿಷ್ಠದ್ಬಂಧನಾಕುಲಃ .. 8..
 ತತಃ ಪಿತ್ರಾ ಸಮಾನೀತಃ ಸ್ವಗೃಹೇ ಸೋಽಪಿ ತತ್ಕೃತ್ವಾ ಣಾತ್ .
 ನೇತ್ರಯುಕ್ತೋ ಬಭೂವಾಽಥ ರೋಗಾದಿಭಿರ್ವಿವರ್ಜಿತಃ .. 9..
 ಕುಬ್ಜತಾಹೀನರೂಪಂ ತಂ ಸಂಸ್ಥಿತಂ ವಿಗತಜ್ವರಂ .
 ತದ್ ದೃಷ್ಟ್ವಾ ಪರಮಾಶ್ಚರ್ಯಂ ವಿಪ್ರಾಃ ಸರ್ವೇ ವಿಸಿಸ್ಮಿರೇ .. 10..
 ತತಃ ಸೋಽಪಿ ಗಣೇಶಾನಮಭಜನ್ನಿತ್ಯಮಾದರಾತ್ .
 ಚತುರ್ಥ್ಯಾಂ ಕೃಷ್ಣಪಕ್ಷೇ ವೈ ಶಮೀಮೂಲೇ ಸ್ಮ ತಿಷ್ಠತಿ .. 11..
 ಅಂತೇ ಶಾಂತಿಸಮಾಯುಕ್ತೋ ಬ್ರಹ್ಮಭೂತೋ ಬಭೂವ ಹ .
 ಏವಂ ತಿಷ್ಠೇಚ್ಛಮೀಮೂಲೇ ಸೋಽಸಾಧ್ಯಂ ಕುರುತೇ ವಶಂ .. 12..
 ಅನ್ಯಚ್ಛೃಣು ಮಹೀಪಾಲ ಮಾಹಾತ್ಮ್ಯಂ ಸರ್ವಸಿದ್ಧಿದಂ .
 ಚೋರಃ ಕಶ್ಚಿನ್ ಮಹಾನ್ ಪಾಪೀ ನಗರೇ ಸ ಗತೋಽಭವತ್ .. 13..
 ಸ್ಫೋಟಯಿತ್ವಾ ಗೃಹಂ ಕಿಂಚಿತ್ತೇನ ತತ್ರ ಪ್ರವಿಶ್ಯ ಸಃ .
 ಧನಂ ಗೃಹೀತ್ವಾ ನಿಯಾತೋ ನರೈರ್ಧೃಷ್ಟಃ ಪಪಾಲ ಸಃ .. 14..
 ಜನೈಃ ಕೋಲಾಹಲಸ್ತತ್ರ ಕೃತಃ ಪರಮದಾರುಣಃ .
 ಶ್ರುತ್ವಾ ರಾಜ್ಞೋ ಯಯುರ್ದೂತಾಃ ಶಸ್ತ್ರಹಸ್ತಾ ಮಹಾಬಲಾಃ .. 15..
 (Page ಖಂ. 4 ಅ. 33 ಪಾನ 91)
 ಜ್ಞಾತ್ವಾ ವೃತ್ತಾಂತಮುಗ್ರಂ ತೇ ಧಾವಿತಾಃ ಕ್ರೋಧಸಂಯುತಾಃ .
 ವೇಗೇನ ತಂ ಮಹಾಚೌರಂ ಜಘ್ನುಃ ಶಸ್ತ್ರಪ್ರಹಾರತಃ .. 16..
 ಛಿನ್ನಾಂಗಂ ಪತಿತಂ ಚೌರಂ ದೂತಾಃ ಸಂಗೃಹ್ಯ ದಾರುಣಂ .
 ತಂ ಬಬಂಧುಃ ಶಮೀವೃಕ್ಷೇ ತತೋ ರಾಜಾನಮಾಯಯುಃ .. 17..
 ಸಮಾಗತಾ ಚತುರ್ಥೀ ಸಾ ತತ್ರಾಕಸ್ಮಾನ್ ಮಹೀಪತೇ .
 ಕೃಷ್ಣಾ ಸೋಽಪಿ ಮಹಾಚೌರೋ ಶಮೀಮೂಲಸ್ಥಿತೋಽಭವತ್ .. 18..
 ಪಂಚಮ್ಯಾಂ ಕ್ಷತಹೀನಾಂಗಂ ಚೌರಂ ಸರ್ವತ್ರ ಶೋಭನಂ .
 ಸಂಜಾತಂ ರಾಜದೂತಾಸ್ತೇ ಜ್ಞಾತ್ವಾ ರಾಜ್ಞೇ ನೃವೇದಯನ್ .. 19..
 ರಾಜಾ ತತ್ರ ಸಮಾಗಮ್ಯ ತಂ ಪ್ರಣಮ್ಯ ಪುರಃಸ್ಥಿತಃ .

ಏತಸ್ಮಿನ್ನಂತರೇ ತತ್ರ ವಿಮಾನಂ ಸಹಸಾಽಽಗತಂ .. 20..
 ತಂ ತತ್ರಾಗೃಹ್ಯ ನಿಕ್ಷಿಪ್ಯ ಗಣಾನ್ ಶುಂಡಾವಿರಾಜಿತಾನ್ .
 ತಾನ್ ಪ್ರಣಮ್ಯ ಸ ಪಪ್ರಚ್ಛ ರಾಜರ್ಷಿಗಂಠುಮುತ್ತುಕಾನ್ .. 21..
 ಮಹಾಸೇನ ಉವಾಚ .
 ಭೋ ಭೋ ಗಣಪತೇರ್ದೂತಾಃ ಕಿಮನೇನ ಕೃತಂ ಮಹತ್ .
 ವದೇತ ಕರುಣಾಯುಕ್ತಾಸ್ತದ್ವಯಂ ಕರವಾಮಹೈ .. 22..
 ಗಾಣೇಶಾ ಊಚುಃ .
 ಕೃಷ್ಣಪಕ್ಷೇ ಚತುರ್ಥ್ಯಾಂ ಯಃ ಶಮೀಮೂಲೇ ಜಪೇನ್ನನುಂ .
 ತಿಷ್ಠೇತ್ ಸೂರ್ಯೋದಯಾದ್ಯಾವತ್ತಥಾ ಚಂದ್ರೋದಯೋ ಭವೇತ್ .. 23..
 ನಿರಾಹಾರಃ ಸ ವಿಘ್ನೇಶಂ ಪೂಜಯೇತ್ ವ್ರತಕಾರಕಃ .
 ಪಶ್ಚಾದ್ವಿಪ್ರಾಂಶ್ಚ ಸಂಭೋಜ್ಯ ಸ್ವಯಂ ಭುಂಜೀತ ವಾಗ್ಯತಃ .. 24..
 ರಾತ್ರೇ ಜಾಗರಣಂ ಕುರ್ಯಾತ್ ಪಂಚಮ್ಯಾಂ ಪೂಜನಂ ಪುನಃ .
 ಪ್ರಕುರ್ಯಾತ್ ಗಣರಾಜಸ್ಯ ಸ ಈಪ್ಸಿತಮವಾಪ್ನುಯಾತ್ .. 25..
 ಫಲಯುಕ್ತಃ ಸದ್ಯ ಏವ ಭವತ್ಯತ್ರ ನ ಸಂಶಯಃ .
 ಅಂತೇ ಸ್ವಾನಂದಗೋ ಭೂತ್ವಾ ಬ್ರಹ್ಮಭೂತಃ ಸ ಜಾಯತೇ .. 26..
 ಏವಮುಕ್ತ್ವಾ ಗತಾ ದೂತಾಶ್ಚರೇಣ ಸಹಿತಾ ನೃಪ .
 ಚೌರೋ ವಿಘ್ನೇಶ್ವರಂ ದೃಷ್ಟ್ವಾ ಬ್ರಹ್ಮಭೂತೋ ಬಭೂವ ಹ .. 27..
 ತತೋ ರಾಜಾ ಮಹಾಭಾಗೋ ಗಣೇಶಭಜನೇ ರತಃ .
 ಸ ಚತುರ್ಥ್ಯಾಂ ಶಮೀಮೂಲೇ ತಿಷ್ಠನ್ನಿಯಮಸಂಯುತಃ .. 28..
 ತತೋ ರಾಜಾ ಗತಿಂ ಲೇಭೇ ತ್ರಿಲೋಕ್ಯಾಂ ವ್ರತಪುಣ್ಯತಃ .
 ಬ್ರಹ್ಮಾದೀನಾಂ ಸಭಾಯಾಂ ಸ ಗತ್ವಾಽತಿಷ್ಠತ್ ಸ್ವಯೇಚ್ಛಯಾ .. 29..
 ಪುನಃ ಸ್ವನಗರೇ ರಾಜಾ ಚಂಪಾವತ್ಯಾಂ ಜಗಾಮ ಹ .
 ಏವಂ ಸರ್ವತ್ರಗೋ ಭೂತ್ವಾ ರರಾಜೇ ರಾಜಮಂಡಲೇ .. 30..
 ಅಂತೇ ಸರ್ವಜನ್ಯೇ ರಾಜಾ ನಗರಸ್ಥೈರ್ಮಹಾಮತೇ .
 ಜಗಾಮ ವಿಘ್ನರಾಜಂ ತಂ ಬ್ರಹ್ಮಭೂತೋ ಬಭೂವ ಹ .. 31..
 ಇದಂ ತೇ ಮುಖ್ಯಮಾಹಾತ್ಮ್ಯಂ ಶಮೀಮೂಲಸ್ಥಿತೇರ್ಮಹತ್ .
 ಚತುರ್ಥ್ಯಾಂ ಕಥಿತಂ ರಾಜನ್ ಸಂಕಷ್ಟ್ಯಾಂ ಸರ್ವಸಿದ್ಧಿದಂ .. 32..
 ಶೃಣುಯಾದ್ಯಃ ಪರೇದ್ವಾ ಸ ಸದ್ಯ ಏವ ಫಲಂ ಲಭೇತ್ .
 ಈಪ್ಸಿತಂ ಗಣರಾಜಸ್ಯ ಪ್ರಸಾದಾನ್ನಾತ್ರ ಸಂಶಯಃ .. 33..
 ಏವಂ ನಾನಾ ಜನಾ ರಾಜನ್ನಾಂಧ್ಯದೋಷಾದಿವರ್ಜಿತಾಃ .
 ಬಭೂವುಶ್ಚರಿತಂ ತೇಷಾಂ ಮಯಾ ವಕ್ತುಂ ನ ಶಕ್ಯತೇ .. 34..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
ಮಹಾಪುರಾಣೇ

ಚತುರ್ಥೇ ಖಂಡೇ ಗಜಾನನಚರಿತೇ ಶಮೀಮೂಲಚತುರ್ಥಿವ್ರತಾಚರಣವರ್ಣನಂ
ನಾಮ ತ್ರಯಸ್ತ್ರಿಂಶೋಽಧ್ಯಾಯಃ .. 4.33

(Page ಖಂ. 4 ಅ. 34 ಪಾನ 92)

4.34 ವಸಿಷ್ಠದಶರಥಸಂವಾದಸಮಾಪ್ತಿವರ್ಣನಂ ನಾಮ
ಚತುಸ್ತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಶರಥ ಉವಾಚ .

ಶ್ರಾವಣಾದಿಷು ಮಾಸೇಷು ಲಡ್ವಾದೀನ್ ಯಸ್ತು ಭಕ್ಷತಿ .

ತಸ್ಯ ವಿಧಿಯುತಂ ವಿಪ್ರ ಮಾಹಾತ್ಮ್ಯಂ ವದ ಸರ್ವದಂ .. 1..

ವಸಿಷ್ಠ ಉವಾಚ .

ಮನೋವೈವಸ್ವತಸ್ಯೈವ ಪುತ್ರ ಇಕ್ಷ್ವಾಕುಸಂಜ್ಞಕಃ .

ರಾಜ್ಯಲೋಭೀ ಕನಿಷ್ಠಃ ಸನ್ ವ್ರತಂ ಚಕಾರ ಸಿದ್ಧಿದಂ .. 2..

ಬಭಕ್ಷ ಶ್ರಾವಣೇ ಕೃಷ್ಣಸಂಕಷ್ಟ್ಯಾಂ ಪಂಚಖಾದ್ಯಜಾನ್ .

ಲಡ್ಡುಕಾನ್ ಸಪ್ತ ಭಾವೇನ ವ್ರತಸಾಧನತತ್ಪರಃ .. 3..

ದಧಿಭಕ್ಷಣಮಾತ್ರಂ ಸ ಭಾದ್ರೇ ಕೃಷ್ಣೇ ಚಕಾರ ಹ .

ಆಶ್ವಿನೇ ನಿರ್ಜಲಂ ತದ್ವಚ್ಚಕಾರ ವ್ರತಮದ್ಭುತಂ .. 4..

ಕಾರ್ತಿಕೇ ದುಗ್ಧಭುಕ್ ರಾಜಾಽತಿಷ್ಠತ್ ಸ್ವನಿಯಮೇ ರತಃ .

ಮಾರ್ಗಶೀರ್ಷೇ ಜಲಂ ಪೀತ್ವಾಽಭಜತ್ತಂ ಗಣನಾಯಕಂ .. 5..

ಪೌಷೇ ಗೋಮೂತ್ರಮಾತ್ರಂ ತು ವ್ರತಂ ಪೀತ್ವಾ ಸಮಾಚರತ್ .

ಮಾಘೇ ಶುಕ್ಲತೀಲಾನ್ ರಾಜಾ ಬಭಕ್ಷ ವ್ರತಕಾರಣಾತ್ .. 6..

ಫಾಲ್ಗುನೇ ಶರ್ಕರಾಯುಕ್ತಂ ಮಾನವೋಽಭಕ್ಷಯದ್ ಘೃತಂ .

ಚೈತ್ರೇ ತದ್ವತ್ ಪಂಚಗವ್ಯಂ ಪೂಜಯಿತ್ವಾ ವಿನಾಯಕಂ .. 7..

ವೈಶಾಖೇ ಪದ್ಮಬೀಜಂ ಸ ಬಭಕ್ಷ ವ್ರತಧಾರಕಃ .

ಜ್ಯೇಷ್ಠೇ ಘೃತಂ ಗವಾಂ ಭಕ್ಷಂಶ್ಚಕಾರ ವ್ರತಮುತ್ತಮಂ .. 8..

ಆಷಾಢೇ ಮಧುಮಾತ್ರಂ ಸ ಬಭಕ್ಷ ನಿಯಮೇ ರತಃ .

ಚಂದ್ರೋದಯೇ ಗಣೇಶಾನಂ ಪೂಜಯಿತ್ವಾ ವಿಧಾನತಃ .. 9..

ತತಸ್ತಸ್ಯ ವ್ರತಸ್ಯೈವ ಪ್ರಭಾವೇಣ ಮಹಾಮತೇ .

ಸುದ್ಯಮ್ನೋ ಮನುಪುತ್ರೋ ಯ ಇಲೋ ಜ್ಯೇಷ್ಠೋಽಭವನ್ನ ಪ .. 10..

ತತೋ ಮುನಿಭಿರಾದ್ಯಂ ತಂ ರಾಜಾನಂ ಸ ಚಕಾರ ಹ .
 ಮನುರಿಕ್ಷ್ವಾಕುಮೇವಂ ತು ಸಾರ್ವಭೌಮಂ ಮಹಾದ್ಯುತಿಂ .. 11..
 ಏವಂ ತ್ವಸಾಧ್ಯಕಂ ರಾಜನ್ನಿಚ್ಛೇದ್ವೈ ಯದಿ ಮಾನವಃ .
 ಧರ್ಮಮಾರ್ಗೇಣ ತತ್ ಸೋಽಪಿ ಲಭತೇ ನಾತ್ರ ಸಂಶಯಃ .. 12..
 ಏವಂ ನಾನಾ ಜನಾ ರಾಜನ್ ವ್ರತಪುಣ್ಯಪ್ರಭಾವತಃ .
 ಲಬ್ಧ್ವಾಂಽತೇ ಬ್ರಹ್ಮಭೂತಾಶ್ಚ ಬಭೂವುರ್ಭೂಮಿಮಂಡಲೇ .. 13..
 ಅತಸ್ತ್ವಂ ರಾಜಶಾರ್ದೂಲ ಪಾಪರೂಪೋಽಸಿ ಸಾಂಪ್ರತಂ .
 ತವ ರಾಜ್ಯೇ ವ್ರತಂ ನಷ್ಟಂ ನೃಪಾಧಮ ನ ಬುದ್ಧ್ಯಸೇ .. 14..
 ಜನೈಃ ಸಹ ವ್ರತಂ ತಸ್ಮಾತ್ ಕುರುಷ್ವ ತ್ವಂ ಭವಿಷ್ಯಸಿ .
 ಪುತ್ರಯುಕ್ತಶ್ಚ ವಿಘ್ನೇಶಮಂತೇ ಗಚ್ಛಸಿ ನಿಶ್ಚಿತಂ .. 15..
 ಮುದ್ದಲ ಉವಾಚ .

ಪ್ರಣಮ್ಯ ತಂ ದಶರಥೋ ಮಹಾರಾಜೋ ಜಗಾಮ ಹ .
 ಸ್ವಪುರೇ ಜನಸಂಯುಕ್ತಶ್ಚಕಾರ ವ್ರತಮುತ್ತಮಂ .. 16..
 ತತೋ ಭೂಪೇನ ಸರ್ವತ್ರ ಪ್ರಶಸ್ತಂ ತದ್ವ್ರತಂ ಕೃತಂ .
 ಚಕ್ರುಃ ಸರ್ವಜನಾ ಭೂಮೌ ವ್ರತಂ ಗಾಣೇಶ್ವರಂ ಮಹತ್ .. 17..
 ವ್ರತಪುಣ್ಯಪ್ರಭಾವೇಣ ವಿಷ್ಣುಃ ಸಾಕ್ಷಾದ್ಭೂವ ಹ .
 ಚತುರ್ಧಾಽಽತ್ಮಾನಮಾಭಜ್ಯ ಪುತ್ರಸ್ತಸ್ಯ ಮಹಾತ್ಮನಃ .. 18..
 ರಾಮಶ್ಚ ಭರತೋ ರಾಜಾ ಲಕ್ಷ್ಮಣಃ ಶತ್ರುಸೂದನಃ .
 ಪುತ್ರಾಶ್ಚತ್ವಾರ ಏವಂ ತೇ ಬಭೂವುರ್ಬಲಸಂಯುತಾಃ .. 19..
 ಅಂತೇ ಜಗಾಮ ವಿಘ್ನೇಶಂ ದಶರಥಃ ಪ್ರತಾಪವಾನ್ .
 ಲೋಕಾ ದುಃಖವಿಹೀನಾಶ್ಚ ಬ್ರಹ್ಮಭೂತಾ ಬಭೂವಿರೇ .. 20..
 ವಸಿಷ್ಠರ್ಷೇರ್ಧಶರಥಸ್ಯೇಮಂ ವಿಪ್ರಸ್ಯ ಧೀಮತಃ .
 ಸಂವಾದಂ ವ್ರತಹೇತುಂ ತು ಯಃ ಶೃಣೋತಿ ಪಠೇನ್ನರಃ .. 21..
 ತಸ್ಮೈ ವಿಘ್ನೇಶ್ವರಃ ಸಾಕ್ಷಾದ್ಧದಾತಿ ಫಲಮುತ್ತಮಂ .
 ಪುತ್ರಪೌತ್ರಾದಿಸಂಯುಕ್ತಂ ಧನಧಾನ್ಯಸಮನ್ವಿತಂ .. 22..
 ನಾನಾರೋಗವಿಹೀನತ್ವಮೈಶ್ವರ್ಯಾದಿಯುತಂ ಮಹತ್ .
 ಅಂತೇ ಗಣಪತೌ ಲೀನಂ ಕರೋತ್ಯತ್ರ ನ ಸಂಶಯಃ .. 23..
 ಚತುರ್ಧ್ಯಾಶ್ಚರಿತಂ ಪೂರ್ಣಂ ಕಥಿತಂ ತೇ ಪ್ರಜಾಪತೇ .
 ಶ್ರೋತುಮಿಚ್ಛಾ ಪುನಃ ಕಿಂ ತೇ ವರ್ತತೇ ವದ ಸಾಂಪ್ರತಂ .. 24..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ

ಚತುರ್ಥೇ ಖಂಡೇ ಗಜಾನನಚರಿತೇ ವಸಿಷ್ಠದಶರಥಸಂವಾದಸಮಾಪ್ತಿವರ್ಣನಂ
ನಾಮ ಚತುಸ್ತಿಂಶೋಽಧ್ಯಾಯಃ .. 4.34

(Page ಖಂ. 4 ಅ. 35 ಪಾನ 93)

4.35 ಚತುರ್ಥ್ಯುದ್ಯಾಪನನಿರೂಪಣಂ ನಾಮ ಪಂಚತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಕ್ಷ ಉವಾಚ .

ಉದ್ಯಾಪನಂ ವ್ರತಸ್ಯಾಸ್ಯ ವದ ತ್ವಂ ಮುನಿಸತ್ತಮ .

ಯೇನ ಸಾಂಗಂ ಫಲಂ ಸರ್ವಂ ಲಭತೇ ವ್ರತಕಾರಕಃ .. 1..

ಮುದ್ದಲ ಉವಾಚ .

ಉದ್ಯಾಪನಂ ಪ್ರಜಾನಾಥ ವ್ರತಸ್ಯಾದೌ ಮತಂ ಬುದ್ಧಿಃ .

ಅಥವಾ ವರ್ಷಮಧ್ಯೇ ತತ್ ಕರ್ತವ್ಯಂ ವ್ರತಕಾರಿಣಾ .. 2..

ಅಥವಾ ಭಾದ್ರಮಾಸೇ ವೈ ಶುಕ್ಲಾಯಾಂ ಚ ಪ್ರಜಾಪತೇ .

ಉದ್ಯಾಪನಂ ಪ್ರಕರ್ತವ್ಯಂ ಕೃಷ್ಣಾಯಾಂ ಮಾಘಮಾಸಕೇ .. 3..

ಮಹಾಮಂಡಪಕಂ ಕುರ್ಯಾತ್ ಕದಲೀಸ್ತಂಭಮಂಡಿತಂ .

ನಾನಾಶೋಭಾಸಮಾಯುಕ್ತಂ ವಿಭವೇ ಸತಿ ಮಾನದ .. 4..

ವಿತ್ತಶಾರ್ಥಂ ನ ಕುರ್ಯಾತ್ ಸ ಯಥಾವಿಭವಮಾಚರೇತ್ .

ಛತ್ರಾಽಽದರ್ಶಾದಿಭಿಃ ಶೋಭಾಂ ದೀಪಮಾಲಾವಿರಾಜಿತಂ .. 5..

ಮಣಿಮುಕ್ತಾದಿಕೈಃ ಪೂರ್ಣಂ ಭೂಷಣೈಶ್ಚ ವಿಶೇಷತಃ .

ಯತ್ರ ತತ್ರ ಯಥಾಯೋಗ್ಯಂ ಪ್ರಕುರ್ಯಾದ್ವ್ರತಕಾರಕಃ .. 6..

ಮಧ್ಯಾಹ್ನಸಮಯೇ ತಸ್ಯಾಃ ಶುಕ್ಲಾಯಾಃ ಕಥಿತಂ ಪ್ರಭೋ .

ಚಂದ್ರೋದಯೇ ಚ ಕೃಷ್ಣಾಯಾಶ್ಚತುರ್ಥ್ಯಾಃ ಪೂಜನಂ ಚರೇತ್ .. 7..

ಗೋಮಯೇನ ಪ್ರಲಿಪ್ಯಾಽಥ ಧಾನ್ಯರಾಶಿಂ ಪ್ರಕಲ್ಪಯೇತ್ .

ತನ್ಮಧ್ಯೇಽಷ್ಟದಲಂ ಪದ್ಮಂ ಕುರ್ಯಾತ್ತದ್ಗುರುಣಾ ಸ್ವಯಂ .. 8..

ತತ್ರ ಸಂಸ್ಥಾಪ್ಯ ಸೌವರ್ಣಂ ಕಲಶಂ ತಾಮ್ರಜಂ ತಥಾ .

ರೌಪ್ಯಂ ವಾ ಮೃನ್ಮಯಂ ದಕ್ಷ ವಸ್ತ್ರಯುಗ್ಮೀನ ವೇಷ್ಠಯೇತ್ .. 9..

ತಸ್ಮೈಪರಿ ಸುವರ್ಣಸ್ಯ ಪಾತ್ರಂ ಸ್ಥಾಪ್ಯ ಮಹಾಮತಿಃ .

ವಸ್ತ್ರಂ ತತೋ ಗಣೇಶಸ್ಯ ಯಂತ್ರಂ ಕುರ್ಯಾದ್ವಿಚಕ್ಷಣಃ .. 10..

ತತ್ರ ಗಣಪತೇಶ್ಚೈವ ಮೂರ್ತಿರ್ಧಾತುವಿನಿರ್ಮಿತಾ .

ಸರ್ವಾವಯವಸಂಯುಕ್ತಾ ಭೂಷಣೈ ರಾಜಿತಾ ಭವೇತ್ .. 11..

ದ್ವಿಜೋತ್ತಮಶ್ಚ ಸಂಸ್ಥಾಪ್ಯ ಪೂಜಯೇತ್ಪ್ರಾಂ ಯಥಾವಿಧಿ .

ಬ್ರಾಹ್ಮಣಾನ್ ವರಯೇಚ್ಛುದ್ಧಾನೇಕವಿಂಶತಿಸಂಖ್ಯಾಕಾನ್ .. 12..
 ಗಣಾನಾಂ ತ್ವೇತಿ ಮಂತ್ರಸ್ಯ ಜಪಂ ಕುರ್ಯಾದ್ವಿಶೇಷತಃ .
 ತತೋ ಹೋಮಂ ಪ್ರಕುರ್ವೀತ ಸಹಸ್ರಂ ವಾ ತದರ್ಥಕಂ .. 13..
 ಅಷ್ಟೋತ್ತರಶತಂ ವಾಽಪಿ ತಥಾ ಜಪದಶಾಂಶಕಂ .
 ಗೀತವಾದ್ಯಪುರಾಣಾನಿ ವೇದಾದ್ಯಯನಮೇವ ಚ .. 14..
 ನಾನಾಶಾಸ್ತ್ರಪ್ರವಾದಾಂಶ್ಚ ಕುರ್ವಂತು ಬ್ರಾಹ್ಮಣಾಸ್ತತಃ .
 ಯತ್ರ ತತ್ರ ಗಣೇಶಸ್ಯ ಕಥಾಃ ಸಂಕಥಯಂತು ತೇ .. 15..
 ತತಃ ಪೂರ್ಣಾಹುತಿಂ ಕುರ್ಯಾದ್ವಸೋಧಾರಾಂ ಸ ಪಾತಯೇತ್ .
 ಬಲಿದಾನಂ ತತಃ ಕುರ್ಯಾತ್ತತೋ ವಾಯನಕಂ ಚರೇತ್ .. 16..
 ಏಕವಿಂಶತಿಪಕ್ಷಾನ್ನೈರೇಕವಿಂಶತಿಸಂಖ್ಯಾಕೈಃ .
 ನೈವೇದ್ಯೈರ್ಬ್ರಾಹ್ಮಣಾನ್ ಸಂಭೋಜ್ಯಾರ್ಥಯೇತ್ತಾನ್ ವಿಶೇಷತಃ .. 17..
 ದಕ್ಷಿಣಾಂ ವಿಪುಲಾಂ ದತ್ತ್ವಾ ಸಪತ್ನೀಕಾನ್ ಪ್ರತೋಷಯೇತ್ .
 ಯೋಷಿದ್ಭ್ಯಃ ಕಂಚುಕೀರ್ದ್ಯಾದ್ಯದ್ಭೂಷಣಾನಿ ಮಹಾಮತಿಃ .. 18..
 ಕೃಷ್ಣಾಯಾಂ ಚ ಚತುರ್ಥ್ಯಾಂ ಸ ಚಂದ್ರಾಯಾರ್ಘ್ಯಾಂ ಪ್ರದಾಪಯೇತ್ .
 ಶುಕ್ಲಾಯಾಂ ತತ್ತಥಾ ದಕ್ಷ ಚರೇಚ್ಚಂದ್ರಾರ್ಘ್ಯಾರ್ಜಿತಂ .. 19..
 ಆದೌ ಸ ತಿಥಯೇ ದದ್ಯಾತ್ ಪಶ್ಚಾದ್ವಿಘ್ನೇಶ್ವರಾಯ ವೈ .
 ತತಶ್ಚಂದ್ರಾಯ ತನ್ ಮಂತ್ರೈರರ್ಘ್ಯಾಂ ಮಂತ್ರಸಮನ್ವಿತಂ .. 20..
 ತಿಥೀನಾಂ ಮಾತೃರೂಪೇ ತ್ವಂ ದೇವಿ ಸರ್ವಾರ್ಥದಾಯಿನಿ .
 ಗೃಹಾಣಾರ್ಘ್ಯಾಂ ಮಯಾ ದತ್ತಂ ಚತುರ್ಥ್ಯೈ ತೇ ನಮೋ ನಮಃ .. 21..
 ಗಜಾನನ ನಮಸ್ತುಭ್ಯಂ ನಾನಾಸಿದ್ಧಿಪ್ರದಾಯಿನೇ .
 ಗೃಹಾಣಾರ್ಘ್ಯಾಂ ಬುದ್ಧಿಪತೇ ಮಯಾ ದತ್ತಂ ಶುಭಪ್ರದ .. 22..
 ಅತ್ರಿಗೋತ್ರಸಮುದ್ಭೂತ ಗಣೇಶಪ್ರೀತಿವರ್ಧನ .
 ಗೃಹಾಣಾರ್ಘ್ಯಾಂ ಮಯಾ ದತ್ತಂ ರೋಹಿಣ್ಯಾಮೃತಧಾರಕ .. 23..
 ಕೃಷ್ಣಪಕ್ಷೇ ಸದಾ ರಾತ್ರೌ ಭೋಜನಂ ಸ ಸಮಾಚರೇತ್ .
 ಶುಕ್ಲಪಕ್ಷೇ ಚ ಪಂಚಮ್ಯಾಂ ಬ್ರಾಹ್ಮಣಾದೀಂಸ್ತು ಭೋಜಯೇತ್ .. 24..
 ಚತುರ್ಥ್ಯಾಂ ಜಾಗರಂ ಕುರ್ಯಾತ್ ಗಣೇಶಕಥಯಾನ್ವಿತಃ .
 ಪಂಚಮ್ಯಾಂ ಪೂರ್ವವತ್ ಪೂಜ್ಯ ನೈವೇದ್ಯಾದ್ಯೈರ್ಮಹಾಮತಿಃ .. 25..
 ದೀನಾಂಧಕೃಪಣೇಭ್ಯಶ್ಚ ದದ್ಯಾದನ್ನಾದಿಕಂ ತಥಾ .

(Page ಖಂ. 4 ಅ. 36 ಪಾನ 94)

ಬ್ರಾಹ್ಮಣೇಭ್ಯೋ ವಿಶೇಷೇಣ ದಕ್ಷಿಣಾಂ ದಾಪಯೇನ್ನರಃ .. 26..
 ಸರ್ವಾನ್ ಸಂಭೋಜ್ಯ ದಾನೇನ ತೋಷಯೇದ್ದೇವಸನ್ನಿಧೌ .

ಗಣೇಶದೃಢಭಕ್ತಿಂ ಸ ಯಾಚಯೇತ್ತೇಭ್ಯ ಆದರಾತ್ ..27..
 ತತಃ ಸೋಪಸ್ಕರಾಂ ಮೂರ್ತಿಂ ದದ್ಯಾತ್ ಸ್ವಗುರವೇ ಸ್ವಯಂ .
 ಏಕವಿಂಶತಿವಿಪ್ರೇಭ್ಯಃ ಕಲಶಾನ್ ದಾಪಯೇತ್ತತಃ ..28..
 ಸಂತೋಷ್ಯೋದಾರಧೀಃ ಸರ್ವಾನ್ ಸ ಭಾವೇನ ಕ್ಷಮಾಪಯೇತ್ .
 ತತೋ ಗಣಪತಿಂ ನಿತ್ಯಂ ಭಜೇತಾನನ್ಯಚೇತನಾ ..29..
 ಏವಮುದ್ಯಾಪನಂ ಕುರ್ಯಾದ್ವ್ಯತಸ್ಯಾಸ್ಯ ಮಹಾಮತಿಃ .
 ಸ ಸಂಪೂರ್ಣಫಲಂ ಭುಕ್ತ್ವಾ ಬ್ರಹ್ಮಭೂತೋ ಭವಿಷ್ಯತಿ ..30..
 ವಕ್ತುಂ ನ ಶಕ್ಯತೇ ದಕ್ಷ ಮಾಹಾತ್ಮ್ಯಂ ಚ ವ್ರತೋದ್ಭವಂ .
 ಸೋದ್ಯಾಪನಂ ವಿಶೇಷೇಣ ಕಥಿತಂ ತೇ ಯಥಾಮತಿ ..31..
 ಇದಂ ಚತುರ್ಥೀಜಂ ದಕ್ಷ ಚರಿತಂ ಸಂಶ್ರಣೋತಿ ಚೇತ್ .
 ಪಠೇದ್ವಾ ತಸ್ಯ ವಿಘ್ನೇಶೋ ಮಾನಸೇಪ್ಸಿತದೋ ಭವೇತ್ ..32..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ಚತುರ್ಥ್ಯುದ್ಯಾಪನನಿರೂಪಣಂ ನಾಮ
 ಪಂಚತ್ರಿಂಶೋಽಧ್ಯಾಯಃ .. 4.35

4.36 ಲೋಭಾಸುರವರಪ್ರಾಪ್ತಿವರ್ಣನಂ ನಾಮ ಷಟ್ತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಕ್ಷ ಉವಾಚ .
 ಮಾಹಾತ್ಮ್ಯಂ ಯಚ್ಚುತಂ ಮುಖ್ಯಂ ಚತುರ್ಥೀಸಂಭವಂ ಮಹತ್ .
 ಕೃತಕೃತ್ಯಶ್ಚ ತೇನಾಹಂ ಸಂಜಾತೋ ಮುನಿಸತ್ತಮ .. 1..
 ಅಧುನಾ ವದ ಮಾಹಾತ್ಮ್ಯಂ ಲೋಭಾಸುರನಿಬರ್ಹಣೇ .
 ಗಜಾನನಸ್ಯ ಯೋಗೀಶ ಚರಿತ್ರಂ ಸರ್ವಸಿದ್ಧಿದಂ .. 2..
 ಮುದ್ದಲ ಉವಾಚ .
 ಇತಿಹಾಸಂ ಪ್ರವಕ್ಷ್ಯಾಮಿ ಪುರಾತನಭವಂ ಪ್ರಭೋ .
 ಸರ್ವಸಿದ್ಧಿಪ್ರದಂ ದಕ್ಷ ಶ್ರವಣೇನ ನ ಸಂಶಯಃ .. 3..
 ಏಕದಾ ಶೈಲವರ್ಯೇ ತು ಕೈಲಾಸೇ ಶಂಕರಃ ಸ್ಥಿತಃ .
 ಪಾರ್ವತ್ಯಾ ಸ್ವಗಣೈಃ ಸಾರ್ಧಂ ದೇವೈರ್ಮುನಿಭಿರಾವೃತಃ .. 4..
 ತತ್ರಾಽಽಜಗಾಮ ಪೌಲಸ್ತ್ಯಃ ಕುಬೇರೋ ನಿಧಿಸಂಯುತಃ .
 ಪ್ರಣಮ್ಯ ಗಿರಿಜಾಯುಕ್ತಂ ಶಂಕರಂ ಪುರತಃ ಸ್ಥಿತಃ .. 5..
 ಸಮೀಪೇ ಶಂಕರಸ್ಯೈವ ಗತ್ವಾ ಚಾಮರಸಂಯುತಃ .

ಅಸೇವತ ಮಹಾತ್ಮಾನಂ ಭಕ್ತಿಯುಕ್ತೇನ ಚೇತಸಾ .. 6..
 ಅಕಸ್ಮಾದ್ಧೈವಯೋಗೇನ ದೃಷ್ಟ್ವಾ ಪರ್ವತನಂದಿನೀಂ .
 ರೂಪೇಣಾಪ್ರತಿಮಾಂ ಸರ್ವಾವಯವೈಃ ಶೋಭನೈರ್ಯುತಾಂ .. 7..
 ಸಾಕ್ಷಾನ್ ಮಾಯಾಮಯೀಂ ಶಕ್ತಿಂ ಮೋಹಯುಕ್ತೋ ಬಭೂವ ಹ .
 ಕಾಮಬಾಣಾಭಿಭೂತಃ ಸನ್ನಪಶ್ಯತ್ತಾಂ ಸುವಿಹ್ವಲಃ .. 8..
 ಸಕಾಮದೃಷ್ಟಿಸಂಯುಕ್ತಂ ಪಶ್ಯಂತಂ ತಂ ಧನಾಧಿಪಂ .
 ದೃಷ್ಟ್ವಾ ಕೋಪಸಮಾಯುಕ್ತಾ ಬಭೂವೇ ಶಂಕರಪ್ರಿಯಾ .. 5..
 ಕ್ರೋಧೇನ ವಕ್ರನೇತ್ರಂ ಸಾ ಜ್ವಾಲಯಾಮಾಸ ತತ್ಕ್ಷಣಾತ್ .
 ಕುಬೇರಸ್ಯ ಮಹಾದೇವೀ ಸೋಽಪಿ ಶೋಕಾಕುಲೋಽಭವತ್ .. 10..
 ಅತಿವಿಹ್ವಲಗಾತ್ರತ್ವಾತ್ ಪ್ರಾಸ್ಕಂದದ್ ವೀರ್ಯಮುತ್ತಮಂ .
 ಧನಪಸ್ಯಾತ್ ಪುತ್ರೋಭೂತ್ ಪಪಾತ ಶೋಭಯಾ ಯುತಃ .. 11..
 ತತಃ ಸ ಲಜ್ಜಯಾ ಯುಕ್ತಃ ಪ್ರಣನಾಮ ಮಹೇಶ್ವರೀಂ .
 ನಿಯಮ್ಯಾತ್ಮಾನಮಾನಿಂದ್ಯ ತುಷ್ಟಾವ ವಿವಿಧೈಃ ಸ್ತವೈಃ .. 12..
 ತತಃ ಸಾ ಶಂಕರೇಣೈವ ಸಾಂತ್ವಿತಾ ಜಗದಂಬಿಕಾ .
 ಪಿಂಗಾಕ್ಷಂ ತಂ ಚಕಾರಾಪಿ ಪುತ್ರಭಾವಪ್ರದರ್ಶಿನೀ .. 13..
 ಜಗದಂಬಾ ಲೋಭನಾರ್ಥಂ ಕುಬೇರೋಽಭೂತ್ ಸಮುದ್ಯತಃ .
 ಮಾತ್ರಗಾಮಿಸ್ವರೂಪತ್ವಾತ್ ಪುತ್ರಸ್ತಸ್ಯ ಪ್ರತಾಪವಾನ್ .. 14..
 (Page ಖಂ. 4 ಅ. 36 ಪಾನ 95)
 ಲೋಭ ಏವ ಸಮಾಖ್ಯಾತಂ ನಾಮ ತಸ್ಯ ದ್ವಿಜೈಸ್ತತಃ .
 ಸಂಗೃಹ್ಯ ತಂ ಗೃಹಂ ದೇವೋ ಧನದಃ ಪ್ರಜಗಾಮ ಹ .. 15..
 ಕುಬೇರಭವನೇ ಸಂಸ್ಥಂ ಲೋಭಂ ತಂ ನಾರದೋ ಮುನಿಃ .
 ಜ್ಞಾತ್ವಾ ಜಗಾಮ ಪಾತಾಲೇ ವೀಣಾಗಾನಪರಾಯಣಃ .. 16..
 ತಾರಂ ಪಾತಾಲಸಂಸ್ಥಂ ತಂ ದಾನವಾನಾಂ ಹಿತೈಷಿಣಂ .
 ಇಂದ್ರೇಣ ನಿರ್ಜಿತಂ ಜ್ಞಾತ್ವಾ ನಾರದಃ ಪ್ರಯಯೌ ಮುನಿಃ .. 17..
 ತಾರಃ ಸಮುತ್ಥಿತೋ ವಿಪ್ರಂ ಪ್ರಣನಾಮ ಮುದಾ ಯುತಃ .
 ಪಪ್ರಚ್ಛಾಸ್ವಪೂಜ್ಯ ವೃತ್ತಾಂತಂ ದಾನವಾನಾಂ ಹಿತಾವಹಂ .. 18..
 ತಾರ ಉವಾಚ .
 ಇಂದ್ರೇಣಾಹಂ ಜಿತೋ ವಿಪ್ರ ದಾನವಾ ಮರ್ದಿತಾ ಭೃಶಂ .
 ಅಧುನಾ ಕಿಮು ಕುರ್ಯಾಂ ತದ್ವದ ಮೇ ಮುನಿಸತ್ತಮ .. 19..
 ನಾರದ ಉವಾಚ .
 ಅಲಕಾಯಾಂ ಕುಬೇರಸ್ಯ ಪುತ್ರೋಽಭೂದ್ವೀರ್ಯಪಾತತಃ .
 ಲೋಭಸ್ತತ್ರ ಸಮಾಗತ್ಯ ಹರ ತ್ವಂ ಪುತ್ರಮಾದರಾತ್ .. 20..

ತಂ ಪಾಲಯ ಮಹಾಭಾಗ ತೇನ ತೇ ವಾಂಛಿತಂ ಮಹತ್ .
 ಭವಿಷ್ಯತಿ ನ ಸಂದೇಹೋ ಮಮ ತಸ್ಮಾದ್ವಚಃ ಕುರು .. 21..
 ಏವಮುಕ್ತ್ವಾ ಮಹಾಯೋಗೀ ನಾರದೋಽತರ್ಹಿತೋಽಭವತ್ .
 ತಾರಃ ಸ್ಮ ಕರ್ಷಿತೋಽತ್ಯಂತಂ ಮೇನೇ ಸ ಕೃತಕೃತ್ಯತಾಂ .. 22..
 ಮಾಯಯಾ ದಾನವಾಧೀಶಸ್ತ್ವ ಲಕಾಯಾಂ ಜಗಾಮ ಹ .
 ಗೃಹೀತ್ವಾ ಲೋಭಕಂ ಪುತ್ರಂ ಸುಪ್ತಂ ಸ್ವಗೃಹಮಾಗಮತ್ .. 23..
 ಲೋಭಂ ಕೇನಚಿದಾಗತ್ಯ ಹೃತಂ ಜ್ಞಾತ್ವಾ ಧನಾಧಿಪಃ .
 ನ ಶೋಕಂ ಮಾನಸೇ ಸೋಽಪಿ ಪ್ರಚಕ್ರೇ ದುರ್ನಿಮಿತ್ತಜಂ .. 24..
 ತಾರಃ ಪುತ್ರಂ ಸಮಾನೀಯ ಪಾಲಯಾಮಾಸ ಹರ್ಷತಃ .
 ಬಾಲಕ್ರೀಡನಕೈರ್ಯುಕ್ತಂ ತಂ ದೃಷ್ಟ್ವಾ ವಿಸ್ಮಿತೋಽಭವತ್ .. 25..
 ಉತ್ಪಾಟ್ಯ ಬಾಲಕೈರ್ವೃಕ್ಷಾನ್ ರೇಮೇ ಲೋಭಃ ಪ್ರತಾಪವಾನ್ .
 ತಲಪ್ರಹಾರವೇಗೇನ ದಾರುಣಾಂ ಬಿಭಿದೇ ಶಿಲಾಂ .. 26..
 ಏವಂ ನಾನಾವಿಧಂ ಕರ್ಮಾಸ್ಯ ದೃಷ್ಟ್ವಾ ದಾನವೋತ್ತಮಾಃ .
 ಹರ್ಷಯುಕ್ತಾ ಬಭೂವುಸ್ತೇ ಮೇನಿರೇ ಕೃತಕೃತ್ಯತಾಂ .. 27..
 ತತಃ ಪಂಚಮವರ್ಷೇ ಸ ಚಕಾರ ವ್ರತಬಂಧನಂ .
 ವೇದಾನಧ್ಯಾಪಯಾಮಾಸ ಶುಕ್ರಶಿಷ್ಯೈರ್ಮಹಾಬಲಃ .. 28..
 ಸ ಆಸುರೀಂ ಮಹಾಮಾಯಾಂ ಸರ್ವದೇವವಿಮೋಹಿನೀಂ .
 ವಿದ್ಯಾಮಭ್ಯಸ್ಯ ಲೋಭಸ್ತು ಶಸ್ತ್ರಾಸ್ತ್ರೇ ಪಾರಗೋಽಭವತ್ .. 29..
 ತತಃ ಪ್ರಣಮ್ಯ ವಿಪೇಂದ್ರಂ ಶುಕ್ರಂ ಸರ್ವವಿದಾಂವರಂ .
 ಪಪ್ರಚ್ಛ ಸರ್ವದಂ ಪೂರ್ಣಮುಪಾಯಂ ಲೋಭ ಆದರಾತ್ .. 30..
 ತತಃ ಪಂಚಾಕ್ಷರೀಂ ವಿದ್ಯಾಂ ದದೌ ತಸ್ಮೈ ಮಹಾಮುನಿಃ .
 ಶೈವೀಂ ವಿಧಿಯುತಾಂ ಲೋಭಸ್ತಂ ಪ್ರಣಮ್ಯ ಯಯೌ ವನಂ .. 31..
 ತತ್ರ ಗತ್ವಾ ತಪಸ್ತೇಪೇ ಶಿವಂ ಧ್ಯಾತ್ವಾ ಮಹಾಸುರಃ .
 ಜಪಂ ಚಕಾರ ಭಾವೇನ ನಿರಾಹಾರಪರಾಯಣಃ .. 32..
 ಭಸ್ಮಾಂಗಲೇಪಸಂಯುಕ್ತಃ ಶೈವಮಾರ್ಗಪರಾಯಣಃ .
 ತೋಷಯಾಮಾಸ ಯತ್ನೇನ ಶಂಕರಂ ಸರ್ವದಂ ಪರಂ .. 33..
 ಏವಂ ತಪಸಿ ಲೋಭಃ ಸ ಸಂಸ್ಥಿತೋ ಬಹುವಾಸರಂ .
 ತತಸ್ತಸ್ಯ ಶರೀರೇಽಪಿ ವಲ್ಮೀಕೋ ವವೃಧೇ ಮಹಾನ್ .. 34..
 ದಿವ್ಯವರ್ಷಸಹಸ್ರೇಣ ಪ್ರಸನ್ನಃ ಶಂಕರಃ ಪ್ರಭುಃ .
 ಆಯಯೌ ತಂ ವರಂ ದಾತುಂ ಪಾರ್ವತ್ಯಾ ಸಹ ಶೂಲಭೃತ್ .. 35..
 ಸಮಾಗತಂ ಮಹೇಶಾನಂ ನ ಬುಬೋಧ ಸ ದಾನವಃ .

ತತಸ್ತಂ ಜಲಮಾಸಿಚ್ಯ ಶಂಭುಃ ಶಕ್ತಂ ಚಕಾರ ಹ .. 36..
ತತಃ ಶಂಭುಂ ಸಮಾಲೋಕ್ಯ ಹರ್ಷಯುಕ್ತೇನ ಚೇತಸಾ .
ಜಗಾದ ತಂ ಪ್ರಣಮ್ಯಾದಾವೃತ್ತಿತೋ ದಾನವಾಧಿಪಃ .. 37..
ಲೋಭಾಸುರ ಉವಾಚ .
ಧನ್ಯಂ ಮೇಽದ್ಯ ತಪೋ ಮಂತ್ರೋ ಧನ್ಯೋ ಮೇ ಜನಕೌ ಪ್ರಭೋ .
ಜನ್ಮ ಜ್ಞಾನಾದಿಕಂ ಸರ್ವಂ ಯೇನ ದೃಷ್ಟೋ ಮಹೇಶ್ವರಃ .. 38..
ಕಿಂ ಸ್ತಾಮಿ ತ್ವಾಂ ಮಹೇಶಾನ ಸಾಕ್ಷಾತ್ಪ್ರಹ್ಮ ಸನಾತನಂ .
ತಥಾಪಿ ಸ್ತಾಮಿ ದೇವೇಶ ತ್ವದ್ಧರ್ಷನಸ್ಪುರನೃತಿಃ .. 39..
ನಮಸ್ತೇ ವಿಶ್ವನಾಥಾಯ ಸರ್ವಾಂತರ್ಯಾಮಿಣೇ ನಮಃ .
(Page ಖಂ. 4 ಅ. 37 ಪಾನ 96)
ಶಂಕರಾಯ ಶಿವಾಯೈವ ಹ್ಯನಂತಗುಣರಾಶಯೇ .. 40..
ತ್ರಿನೇತ್ರಾಯ ಮಹಾದೇವ ಶಕ್ತಿಯುಕ್ತಾಯ ಶಂಭವೇ .
ನಿರ್ಗುಣಾಯ ಗುಣಾನಾಂ ತೇ ಚಾಲಕಾಯ ನಮೋ ನಮಃ .. 41..
ಅಮೇಯಶಕ್ತಯೇ ತುಭ್ಯಂ ಗಿರೀಶಾಯ ವೃಷಧ್ವಜ .
ಸ್ರಷ್ಟ್ರೇ ಪಾತ್ರೇ ಚ ಸಂಹರ್ತ್ರೇ ತ್ರಿದಾರೂಪಾಯ ವೈ ನಮಃ .. 42..
ಅಕರ್ತುಮನ್ಯಥಾ ಕರ್ತುಂ ಕರ್ತುಂ ಶಕ್ತಾಯ ತೇ ನಮಃ .
ಸದಾ ಮೋಹವಿಹೀನಾಯ ಮೃಡಾಯ ಸತತಂ ನಮಃ .. 43..
ಸ್ವಾಧೀನಾಯ ಪರೇಶಾಯ ಸಹಜೇ ಖೇಲಕಾರಿಣೇ .
ಶೂಲಹಸ್ತಾಯ ದೇವಾನಾಂ ಪತಯೇ ತೇ ನಮೋ ನಮಃ .. 44..
ಕೈಲಾಸವಾಸಿನೇ ತುಭ್ಯಂ ಭಸ್ಮಲೇಪಕರಾಯ ವೈ .
ದಿಗಂಬರಾಯ ಸರ್ವೇಭ್ಯಃ ಸರ್ವದಾಯ ನಮೋ ನಮಃ .. 45..
ಏವಂ ಸ್ತುತ್ವಾ ಮಹೇಶಾನಂ ತೂಷ್ಟಿಂ ಭಾವೇನ ಸಂಸ್ಥಿತಃ .
ಲೋಭಾಸುರಃ ಪ್ರಸನ್ನಾತ್ಮಾ ಸಾಶ್ರುಕಃ ಸ ಕೃತಾಂಜಲಿಃ .. 46..
ತಮುವಾಚ ಮಹಾದೇವೋ ವರಂ ವೃಣು ಹೃದೀಪ್ಸಿತಂ .
ದಾನ್ಯಾಮಿ ತಪಸಾ ಸ್ತೋತ್ರೇಣ ತುಷ್ಟೋ ದಾನವೋತ್ತಮ .. 47..
ತ್ವಯಾ ಕೃತಮಿದಂ ಸ್ತೋತ್ರಂ ಮಮ ಪ್ರೀತಿವಿವರ್ಧನಂ .
ಭವಿಷ್ಯತಿ ನ ಸಂದೇಹೋ ಭುಕ್ತಿಮುಕ್ತಿಪ್ರದಾಯಕಂ .. 48..
ಯಃ ಪರಿಷ್ಯತಿ ದೈತ್ಯೇಂದ್ರ ಶ್ರಾವಯಿಷ್ಯತಿ ವಾ ನರಃ .
ಶ್ಲೋಷ್ಯತೇ ಸ ಲಭೇತ್ ಸದ್ಯೋ ವಾಂಛಿತಂ ಮತ್ತಿಯಃ ಸದಾ .. 49..
ಶ್ರುತ್ವಾ ಶಂಕರವಾಕ್ಯಂ ಸ ತಂ ಜಗಾದ ಮಹಾಸುರಃ .
ಹರ್ಷೇಣೋತ್ಪಲ್ಲನೇತ್ರಶ್ಚ ಭಕ್ತ್ಯಾ ವಿನಯಸಂಯುತಃ .. 50..
ಲೋಭಾಸುರ ಉವಾಚ .

ವರದೋಽಸಿ ಯದಿ ತ್ವಂ ಚ ತದಾ ಭಕ್ತಿಂ ಚ ತೇ ದೃಢಾಂ .
 ದೇಹಿ ರಾಜ್ಯಂ ಮಹಾದೇವ ಬ್ರಹ್ಮಾಂಡಸ್ಯ ವಿಶೇಷತಃ .. 51..
 ನಾನೈಶ್ವರ್ಯಸಮಾಯುಕ್ತಮಾರೋಗ್ಯಾದಿಸಮನ್ವಿತಂ .
 ಮನಸೀಪ್ಪಿತಮೇವಂ ಮೇ ಸಿದ್ಧ್ಯತು ತ್ವದನುಗ್ರಹಾತ್ .. 52..
 ಮನೋವಾಣೀಮಯಂ ಯಚ್ಚ ತಸ್ಮಾನ್ ಮೃತ್ಯುರ್ನ ಮೇ ಭವೇತ್ .
 ಸದಾನಂದಸಮಾಯುಕ್ತಂ ಮಾಂ ಕುರುಷ್ವ ಕೃಪಾನಿಧೇ .. 53..
 ಲೋಭಾಸುರಸ್ಯ ವಾಕ್ಯಂ ವೈ ಶ್ರುತ್ವಾ ಚಕಿತಮಾನಸಃ .
 ಶಂಕರಸ್ತಪಸಾ ಬದ್ಧಸ್ತಥೇತಿ ತಮುವಾಚ ಹ .. 54..
 ಅಂತರ್ಧಾಯ ಸ್ವಮಾತ್ಮಾನಂ ಕೈಲಾಸಸ್ಥೋ ಬಭೂವ ಹ .
 ಲೋಭಾಸುರಃ ಪ್ರಸನ್ನಾತ್ಮಾ ಸ್ವಗೃಹಂ ಪ್ರತ್ಯಪದ್ಯತ .. 55..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ಲೋಭಾಸುರವರಪ್ರಾಪ್ತಿವರ್ಣನಂ ನಾಮ
 ಷಟ್ತ್ರಿಂಶೋಧ್ಯಾಯಃ .. 4.36

4.37 ಲೋಭಾಸುರಸ್ಯೇಂದ್ರಪದಪ್ರಾಪ್ತಿವರ್ಣನಂ ನಾಮ
ಸಪ್ತತ್ರಿಂಶೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .
 ಲೋಭಾಸುರಃ ಸಮಾಗತ್ಯ ಪಿತರಂ ಮಾತರಂ ತತಃ .
 ಪ್ರಣಮ್ಯ ಸುಹೃದಃ ಸರ್ವಾನ್ ಯಥಾಯೋಗ್ಯಂ ಚಕಾರ ಹ .. 1..
 ಮಹಿಷಾಸುರಪುತ್ರೀಂ ಸ ಉವಾಹ ರೂಪಶಾಲಿನೀಂ .
 ತೃಷ್ಣಾಂ ಗುಣಯುತಾಂ ಸೋಽಪಿ ತಯಾ ಸಂಹರ್ಷಿತೋಽಭವತ್ .. 2..
 ಏವಂ ನಾನಾ ವಿಭೋಗೇನ ಸುಹೃದಾನಂದಕಾರಕಃ .
 ಬಭೂವ ಬಲಸಂಯುಕ್ತೋ ಮದೇನ ಭೃಶಮೋಹಿತಃ .. 3..
 ಮಹ್ಯಾಂ ಸಮಾಗತಃ ಸೋಽಪಿ ದಾನವೈಃ ಪರಿವಾರಿತಃ .
 ನಗರಂ ನಿರ್ಮಮೇ ತತ್ರ ಸದಾ ವಿಷಯವರ್ಧನಂ .. 4..
 ಚಕಾರ ನಾಮ ತಸ್ಯಾಪಿ ಸುಖದಂ ದಾನವೇರಿತಃ .
 ತತೋ ದಿಗ್ಭ್ಯಃ ಸಮಾಯಾತಾ ನಾನಾ ದೈತ್ಯಗಣಾಃ ಪುರೇ .. 5..
 (Page ಖಂ. 4 ಅ. 37 ಪಾನ 97)
 ತತೋ ಲೋಭೋಽಸುರೈಃ ಸರ್ವೈಃ ಸ್ವಯಂ ಗತ್ವಾ ಮಹಾಮುನಿಂ .

ಶುಕ್ರಂ ಸಮಾನಯತ್ತತ್ರ ಪ್ರಣಮ್ಯ ಭಾವಸಂಯುತಃ .. 6..
 ಶುಕ್ರೇಣ ಪ್ರೇರಿತಾ ದೈತ್ಯಾ ಗತಾಸ್ತತ್ರ ಮಹಾಪುರೇ .
 ದೇವಾಂತಕಶ್ಚ ವೃತ್ತಶ್ಚ ಬಲಿಜ್ಯಂಭಃ ಪ್ರತಾಪವಾನ್ .. 7..
 ನರಾಂತಕಃ ಪ್ರಹೇತಿಶ್ಚ ಹೇತಿವಿಪ್ರಚಿತಿಸ್ತಥಾ .
 ಇತ್ಯಾದ್ಯಾ ಬಹವಶ್ಚಾನ್ಯೇ ಮಿಲಿತಾ ಅಭವನ್ ಪ್ರಭೋ .. 8..
 ಬ್ರಾಹ್ಮಣೈಃ ಕಾರಯಾಮಾಸ ತತಃ ಶುಕ್ರೋಽಭಿಷೇಚನಂ .
 ದೈತ್ಯಾದೀನಾಂ ಮಹಾರಾಜ್ಯೇ ಸ್ಥಾಪಯಾಮಾಸ ತಂ ಮುನಿಃ .. 9..
 ಸರ್ವೇ ಸಂಹೃಷ್ಟಕಾಸ್ತತ್ರ ಬಭೂವುದಾರ್ವನವೋತ್ತಮಾಃ .
 ತತಃ ಸ್ವಸ್ವಗೃಹೇಷ್ಟೇತೇಃಗಮನ್ ಘೋಷಕರಾ ಭೃಶಂ .. 10..
 ತತೋ ಬಹೌ ಗತೇ ಕಾಲೇಽಸುರೋ ಲೋಭಃ ಪ್ರತಾಪವಾನ್ .
 ಆಹ್ವಯಾಮಾಸ ದೂತೈಸ್ತಾನ್ ದಾನವಾನ್ ಬಲಸಂಯುತಾನ್ .. 11..
 ಆಜ್ಞಾಮಾತ್ರೇಣ ತಸ್ಯೈವ ಸಮಾಜಗ್ಮುರ್ಬಲಾನ್ವಿತಾಃ .
 ಅಸುರಾ ಭಯದಾಃ ಸರ್ವೇಽಸುರಂ ಲೋಭಂ ಪ್ರಜಾಪತೇ .. 12..
 ಲೋಭಾಸುರೋಽಸುರಾನ್ ಸರ್ವಾನ್ ಸಂಪ್ರಪೂಜ್ಯ ಯಥಾವಿಧಿ .
 ಉವಾಚ ತಾನ್ ಮಹಾವಾಕ್ಯಂ ಹರ್ಷಯನ್ ದಾನವೋತ್ತಮಃ .. 13..
 ಲೋಭಾಸುರ ಉವಾಚ .
 ವಿಪ್ರಚಿತ್ಯಾದಿಕಾಃ ಸರ್ವೇ ಶೃಣುದ್ಧಂ ಮೇ ವಚೋ ಹಿತಂ .
 ಭವತಾಂ ಪುಣ್ಯಯೋಗೇನ ಜೇಷ್ಠ್ಯಾಮಿ ಸಕಲಂ ಜಗತ್ .. 14..
 ಯದೀಚ್ಛಾ ಭವತಾಂ ವೃದ್ಧಾಃ ಶ್ರೇಷ್ಠಾ ಅತ್ಯೈವ ಸಂಗತಾಃ .
 ತದಾಽಽಜ್ಞಾ ಮೇ ಪ್ರಕರ್ತವ್ಯಾ ಕರೋಮಿ ಬಲಸಂಯುತಃ .. 15..
 ಏವಂ ತಸ್ಯ ವಚಃ ಶ್ರುತ್ವಾ ಹರ್ಷಿತಾ ದಾನವೋತ್ತಮಾಃ .
 ಜಗುಸ್ತಂ ಭಾವಗಂಭೀರಂ ಸಾಧು ಸಾಧು ತ್ವಯೇರಿತಂ .. 16..
 ಜೇಷ್ಠ್ಯಾಮಸ್ತತ್ಪ್ರಸಾದೇನ ದೇವಾನ್ ವಿಷ್ಣುಪುರೋಗಮಾನ್ .
 ಪರಾಕ್ರಮತುಲಾ ತೇನ ವಿದ್ಯತೇ ಜಗತಿ ಪ್ರಭೋ .. 17..
 ತತೋಽತಿಹರ್ಷಿತಾಃ ಸರ್ವೇ ಶುಕ್ರಂ ತತ್ರ ಸಮಾನಯನ್ .
 ತೇನಾಜ್ಞಪ್ತಾ ಮಹಾಭಾಗಾಃ ಸಜ್ಜಾಸ್ತೇ ಪ್ರಬಭೂವಿರೇ .. 18..
 ಗಜಾಸುರೋ ವಿಪ್ರಚಿತ್ತಿದೇವಾಂತಕನರಾಂತಕೌ .
 ಪ್ರತಾಪವಾಂಶ್ಚ ತಾರೋ ವೈ ಪ್ರಹೇತಿಹೇತಿರೇವ ಚ .. 19..
 ಬಲಿಜ್ಯಂಭಸ್ತಥಾಽನ್ಯೇ ವೈ ದಂಶಿತಾ ಅಭವಂಸ್ತದಾ .
 ಸ್ವಸ್ವಸೇನಾಯುತಾಃ ಸರ್ವೇ ನಾನಾವಾಹನಗಾ ಬಭುಃ .. 20..
 ಪದಾತಯೋಽಪ್ಯಸಂಖ್ಯಾತಾ ಅಶ್ವಾರೋಹಾಸ್ತಥಾಪರೇ .
 ಪಶುಸಂಸ್ಥಾಃ ಖಗಾರಾಹಾ ಅಪಾರಾಶ್ಚ ಸಮಾಯಯುಃ .. 21..

ಗಜಾರೋಹಾ ರಥಾರೂಢಾ ನಾನಾವಾಹನಸಂಸ್ಥಿತಾಃ .
 ಮಹಾಸುರಾಃ ಶಸ್ತ್ರಸಂಯುಕ್ತಾ ಲೋಭಾಸುರಮಾಯಯುಃ .. 22..
 ತ್ರೈಃ ಸಮೇತ್ಯ ಮಹಾಬಾಹುಲೋಭಃ ಸಂಹರ್ಷಿತೋಽಭವತ್ .
 ಪೃಥಿವೀಜಯನಾರ್ಥಾಯ ಕಾಲಕಂಪನಕಾರಕಃ .. 23..
 ಏತಾದೃಶಾ ಮಹಾವೀರಾ ಯತ್ರಾತಿಷ್ಠನ್ ಸುಂದಶಿತಾಃ .
 ತ್ರೈಯುಧಂ ನೃಪಶಾರ್ದೂಲಾಃ ಕಿಂ ಕರ್ತಾರೋಲ್ಪಮಾನವಾಃ .. 24..
 ನೃಪಾಃ ಕೇಚಿನ್ ಮೃತಾಸ್ತತ್ರ ಸಂಗ್ರಾಮೇ ದಾರುಣೇ ಪ್ರಭೋ .
 ಕೇಚಿತ್ತಾನ್ ಶರಣಂ ಜಗ್ಮುಃ ಪಲಾಯನಪರಾ ಯಯುಃ .. 25..
 ಏವಂ ಸಪ್ತಸಮುದ್ರಾಂತಾಂ ಪೃಥ್ವೀಂ ಜಿತ್ವಾ ಮಹಾಬಲಾಃ .
 ಅಸುರಾ ಹರ್ಷಿತಾಃ ಸರ್ವೇ ಸಾರ್ವಭೌಮಾ ಬಭೂವಿರೇ .. 26..
 ಯೇ ಮೃತಾಸ್ತತ್ಸುತಾಸ್ತೈಸ್ತೇ ಸ್ಥಾಪಿತಾಃ ಕರದಾಯಿನಃ .
 ಪಲಾಯಿತಾಶ್ಚ ತತ್ಸಾನ್ಯೇ ಸ್ಥಾಪಿತಾ ದಾನವೋತ್ತಮಾಃ .. 27..
 ಶರಣಂ ಯೇ ಗತಾಸ್ತೇಽಪಿ ಸ್ಥಾಪಿತಾ ಹರ್ಷಸಂಯುತಾಃ .
 ವರಂ ತಸ್ಯ ಸಮಾಜ್ಞಾಯ ಶೇಷಸ್ತಾಂಶ್ಚ ಸಮಾಯಯೌ .. 28..
 ವಾರ್ಷಿಕಂ ಕರಭಾರಂ ಸ ಕೃತ್ವಾ ದತ್ತ್ವಾ ಮಹಾಧನಂ .
 ಸಾಮ್ನಾ ತ್ರೈಃ ಪೂಜಿತಃ ಸೋಽಪಿ ಸ್ವಗೃಹೇ ನಾಗರಾಡ್ ಯಯೌ .. 29..
 ತತೋಽತಿಹರ್ಷಿತಾ ದೈತ್ಯಾ ಯಯುಃ ಸ್ವರ್ಗಂ ಸುಶೋಭನಂ .
 ಲೋಭಾಸುರೇಣ ಸಂಯುಕ್ತಾ ಮಹಾಮಾಯಾ ಮಹಾಬಲಾಃ .. 30..
 ಇಂದ್ರಃ ಸುರಗಣೈಃ ಸಾರ್ಧಂ ದಂಶಿತೋ ವಜ್ರಧಾರಕಃ .
 (Page ಖಂ. 4 ಅ. 38 ಪಾನ 98)
 ಭೃಹಸ್ಪತಿಂ ಪ್ರಣಮ್ಯೈವಂ ಜಗಾದ ಸ್ವಮತಂ ಪ್ರಭುಃ .. 31..
 ಇಂದ್ರ ಉವಾಚ .
 ಲೋಭಾಸುರಃ ಸಮಾಯಾತೋ ದಾನವೈರ್ಬಲವತ್ತರೈಃ .
 ತೇನ ಯೋದ್ಧಂ ಗಮಿಷ್ಯಾಮಿ ತ್ವದಾಜ್ಞಾವಶಗಃ ಪ್ರಭೋ .. 32..
 ಇಂದ್ರಸ್ಯ ವಚನಂ ಶ್ರುತ್ವಾ ನಿಶ್ಚಸ್ಯ ಮುನಿಪುಂಗವಃ .
 ಜಗಾದ ತಂ ಮಹೇಂದ್ರಂ ಭೃಹಸ್ಪತಿಃ ಸ ಪ್ರತಾಪವಾನ್ .. 33..
 ಗುರುರುವಾಚ .
 ಶೈವೇನ ವರದಾನೇನ ಯುಕ್ತೋಽಸೌ ದೈತ್ಯನಾಯಕಃ .
 ನಾನಾರೂಪಧರಃ ಸೋಽಪಿ ಜೇತುಂ ನೈವ ಪ್ರಶಕ್ಯತೇ .. 34..
 ಅತಃ ಸರ್ವಂ ಪರಿತ್ಯಜ್ಯ ವಿಷ್ಣೋಶ್ಚ ಶರಣಂ ಸುರ .
 ಗಚ್ಛ ಸೋಽಪಿ ಮಹಾಬುದ್ಧಿಃ ಕರಿಷ್ಯತಿ ಹಿತಂ ಮಹತ್ .. 35..
 ಗುರೋರ್ವಚನಮಾಕರ್ಣ್ಯ ಸುರೇಂದ್ರಃ ಶೋಕಸಂಯುತಃ .

ಸುರೇಂದ್ರೈಃ ಸಹಿತಃ ಸೋಽಪಿ ವಿಕುಂಠಮಗಮತ್ತದಾ .. 36..
 ದೇವಸ್ಥಾನಾನಿ ಸರ್ವಾಣಿ ದೃಷ್ಟ್ವಾ ಶೂನ್ಯಾನಿ ಸರ್ವತಃ .
 ದೈತ್ಯಾ ಹರ್ಷಯುತಾಃ ಸರ್ವೇ ಪ್ರವೇಶಂ ಚಕ್ರುರಂಜಸಾ .. 37..
 ದೈತ್ಯರಾಜೋಽಮರಾವತ್ಯಾಂ ಲೋಭಃ ಸರ್ವಸಮನ್ವಿತಃ .
 ಗತ್ವಾಽಽಸನೇ ಮಹೇಂದ್ರಸ್ಯ ಸಮಾರೂಢೋ ಬಭೌ ಸ್ವಯಂ .. 38..
 ಸರ್ವಾನ್ ಸಮಾನ್ಯ ದೈತ್ಯೇಂದ್ರೋ ದದೌ ನಾನಾಪದಾನಿ ಸಃ .
 ದೈತ್ಯೇಂದ್ರಾಸ್ತತ್ರ ಸಂಸ್ಥಾಸ್ತೇ ಮುಮುದುಭೋರ್ಗಕಾರಕಾಃ .. 39..
 ಗಂಧರ್ವಾಸ್ತಂ ಮಹಾದೈತ್ಯಮಪ್ಪರೋಭಿಃ ಸಮನ್ವಿತಾಃ .
 ಸಿಷೇವಿರೇ ಪ್ರಜಾಪಾಲ ವಿದ್ಯಾಧ್ರಾದ್ಯಾಃ ಸಮಾದೃತಾಃ .. 40..
 ದೇವೋದ್ಯಾನೇಷು ದೈತ್ಯೇಂದ್ರಾ ಬಭ್ರಮುರ್ಹರ್ಷಸಂಯುತಾಃ .
 ಯತ್ರ ತತ್ರ ಮಹಾಭಾಗಾ ವ್ಯಹರಂಸ್ತೇ ಯಥಾಸುಖಂ .. 41..
 ಲೋಭಾಸುರಂ ಪ್ರಣಮ್ಯೈವ ಸಂಸ್ಥಿತಾ ವಿಗತಜ್ವರಾಃ .
 ಅವದನ್ನ ಸಮಃ ಕಶ್ಚಿಲ್ಲೋಭೇನ ಭುವನೇಷು ಚ .. 42..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ಲೋಭಾಸುರಸ್ಯೇಂದ್ರಪದಪ್ರಾಪ್ತಿವರ್ಣನಂ
 ನಾಮ ಸಪ್ತತ್ರಿಂಶೋಽಧ್ಯಾಯಃ .. 4.37

4.38 ವಿಷ್ಣುಪರಾಜಯೋ ನಾಮಾಷ್ಟತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .
 ಇಂದ್ರಃ ಸುರಗಣೈಃ ಸಾರ್ಥಂ ಬೃಹಸ್ಪತಿಪುರೋಗಮಃ .
 ವೈಕುಂಠೇ ವಿಷ್ಣುಮಾನಮ್ಯ ಗತ್ವಾ ತುಷ್ಟಾವ ತಂ ಸ್ತವೈಃ .. 1..
 ತತಸ್ತುಷ್ಟೋ ಹರಿಃ ಪ್ರಾಹ ಮಹೇಂದ್ರಂ ಮಾನ್ಯಭಾವತಃ .
 ಸ್ಥೀಯತಾಂ ದೈವತೈಃ ಸರ್ವೈಃ ಕಿಂ ಕಾರ್ಯಂ ಸಮುಪಸ್ಥಿತಂ .. 2..
 ತ್ಯಕ್ತ್ವಾಽಮರಾವತೀಂ ತಾತ ಕಿಮರ್ಥಂ ಚಾಗತೋ ಭವಾನ್ .
 ಸ್ತ್ರಿಯಾ ಹೀನಃ ಪದಾ ದೇವೈರ್ವದ ದುಃಖಂ ಮಹಾದ್ಭುತಂ .. 3..
 ಇಂದ್ರ ಉವಾಚ .
 ಕಿಂ ವದಾಮಿ ಜಗತ್ಪಾಲ ಸರ್ವಜ್ಞಂ ತ್ವಾಂ ಮಹಾಮತೇ .
 ತಥಾಪಿ ಶೃಣು ವೃತ್ತಾಂತಂ ಶೋಕದಂ ದೈವಕಾರಿತಂ .. 4..
 ಲೋಭಾಸುರಶ್ಚ ಶೈವೇನ ವರೇಣ ಬಲದರ್ಪಿತಃ .

ದಾನವೇಂದ್ರೈರ್ಮಹಾಬಾಹುರ್ಯೋ ತ್ವಂ ಸ ಹ್ಯಾಗತೋಽಧುನಾ .. 5..

ಗುರುಣಾ ಬೋಧಿತಾಃ ಸರ್ವೇ ವಯಂ ಪ್ರಾಪ್ತಾ ಜನಾರ್ದನ .

ತ್ಯಕ್ತ್ವಾ ರಾಜ್ಯಾದಿಕಂ ಸರ್ವಂ ವಿಚಾರಂ ಕುರು ಸರ್ವಥಾ .. 6..

ದೈತ್ಯೋಽಮರಾವತೀಸಂಸ್ಥೋ ದೇವಸ್ಥಾನಾನಿ ಮಾಧವ .

ಪ್ರದದಾತಿ ಚ ದೈತ್ಯೇಭ್ಯಃ ಸ್ವರ್ಗರಾಜ್ಯಂ ಕರೋತಿ ಸಃ .. 7..

ತ್ವಂ ಪಾಲಕಃ ಶ್ರುತೌ ಪ್ರೋಕ್ತಸ್ತಸ್ಮಾಚ್ಚರಣಮಾಗತಾನ್ .

ರಕ್ಷ ಲೋಭಾಸುರಂ ಹತ್ವಾ ದೇವಾನಾಮೀಶ್ವರೋ ಭವಾನ್ .. 8..

ತೇಷಾಂ ತದ್ವಚನಂ ಶ್ರುತ್ವಾ ವಿಷ್ಣುಃ ಕೋಪಸಮನ್ವಿತಃ .

(Page ಖಂ. 4 ಅ. 38 ಪಾನ 99)

ಜಗಾದ ದೇವರಾಜಂ ತಂ ಮಹಾಬಾಹುವಿಚಕ್ಷಣಃ .. 9..

ಶ್ರೀಹರಿರುವಾಚ .

ಹನಿಷ್ಯಾಮಿ ಮಹಾದೈತ್ಯಂ ಲೋಭಂ ದಾನವಸಂಯುತಂ .

ಮಾ ಕುರುಷ್ವ ವೃಥಾ ಚಿಂತಾಂ ಕುರು ರಾಜ್ಯಂ ಮಯಾರ್ಪಿತಂ .. 10..

ಏವಮುಕ್ತ್ವಾ ಮಹೇಂದ್ರಂ ಸ ದೇವೇಂದ್ರೈಃ ಸಹ ಮಾಧವಃ .

ವೇಗೇನಾರುಹ್ಯ ಗರುಡಂ ಯಯೌ ತಾಮಮರಾವತೀಂ .. 11..

ಸಮಾಗತಂ ಮಹಾವಿಷ್ಣುಂ ಮಹಾಸೈನ್ಯಸಮಾಕುಲಂ .

ಜ್ಞಾತ್ವಾ ದೂತಮುಖಾತ್ ಸರ್ವೇ ದಾನವಾಃ ಸಜ್ಜಕಾ ಯಯುಃ .. 12..

ಲೋಭಃ ಕ್ರೋಧಸಮಾವಿಷ್ಟ ಆಯಯೌ ಯೋದ್ಧಮಾದೃತಃ .

ರಥಾರೂಢಃ ಸ್ವಯಂ ಸಾಕ್ಷಾನ್ ಮೃತ್ಯುರೂಪೋಽಯಮುಚ್ಯತೇ .. 13..

ಲೋಭಂ ದೃಷ್ಟ್ವಾ ಸುರಾಃ ಸರ್ವೇ ಭಯಭೀತಾಃ ಸಮಂತತಃ .

ಮಹಾಕಾಯಂ ಮಹಾವೀರ್ಯಂ ಕಾಲಕಾಲಂ ಪ್ರದುದ್ರುವುಃ .. 14..

ಪಲತಸ್ತಾನ್ ಸಮಾಶ್ವಾಸ್ಯ ವಿಷ್ಣುರ್ಯುದ್ಧೋದ್ಯತೋಽಭವತ್ .

ತೇನ ಸಾರ್ಥಂ ಯಯುಃ ಸರ್ವೇ ಮಹೇಂದ್ರಾದ್ಯಾಶ್ಚ ದಂಶಿತಾಃ .. 15..

ಸಮಾಗತಂ ರಮಾನಾಥಂ ರಣಭೂಮೌ ಪ್ರತಾಪವಾನ್ .

ಲೋಭಃ ಕ್ರೋಧಸಮಾವಿಷ್ಟೋ ಚೋದಯತ್ ಸೋಽಸುರಾಂಸ್ತತಃ .. 16..

ತತೋ ಯುದ್ಧಂ ಸಮಭವದ್ದೇವಾನಾಂ ದಾನವೈಃ ಸಹ .

ತುಮುಲಂ ಶಸ್ತ್ರಸಂಘಾತೈರ್ಮಾರಯಂತಃ ಪರಸ್ಪರಂ .. 17..

ಅನ್ಯೋನ್ಯಂ ತೇ ಜಯಂ ಸರ್ವೇ ದಾನವಾಃ ಸುರನಾಯಕಾಃ .

ಇಚ್ಛಂತೋ ನ ಜಯಂ ತತ್ರಾಪ್ನುವನ್ ದಕ್ಷ ಹತೋದ್ಯಮಾಃ .. 18..

ರಕ್ತೌಘೈಃ ಸಂಪ್ರವೃತ್ತಾ ಸ್ಮ ನದೀ ಪರಮಭೀತಿದಾ .

ವಿಶ್ರಾಮಂ ನಿಶಿ ಚಕ್ರುನ್ ಕ್ರೋಧಾವೇಶೈಃ ಪರಸ್ಪರಂ .. 19..

ದಿನತ್ರಯಂ ಮಹಾಘೋರಂ ಯುದ್ಧಂ ದಾರುಣರೂಪಕಂ .

ತತ್ರ ಪ್ರವೃತ್ತಂ ಕ್ರೋಧೇನ ಯುಕ್ತಾ ದೇವಾಃ ಸಮಾಯಯುಃ .. 20..
 ಗಣಾ ವಿಷ್ಣೋಶ್ಚ ಸಂಕ್ರುದ್ಧಾಸ್ತಥಾ ದೇವೇಂದ್ರಮುಖ್ಯಕಾಃ .
 ನಾನಾಸ್ತ್ರೈರ್ಧಾರ್ವನವಾನ್ ಸರ್ವಾನ್ ಮಮದುಃ ಸರ್ವತಃ ಪ್ರಭೋ .. 21..
 ತತೋ ಹಾಹಾರವಂ ಕೃತ್ವಾ ದಾನವಾ ಭಯಸಂಯುತಾಃ .
 ನ ಲೇಭಿರೇ ಯಶೋ ದೈತ್ಯಾಃ ಪಲಾಯಂತ ಸಮಂತತಃ .. 22..
 ತತೋ ಹರ್ಷಯುತಾ ದೇವಾ ನಾದಂ ಚಕ್ರುಃ ಸುದಾರುಣಂ .
 ಜಯ ವಿಷ್ಣೋ ಮಹಾಭಾಗ ವದಂತಿ ಸ್ಮ ಪರಸ್ಪರಂ .. 23..
 ತತೋಽತಿಕ್ರೋಧಸಂಯುಕ್ತಾ ದಾನವೇಂದ್ರಾಃ ಸಮಾಯಯುಃ .
 ವಿಪ್ರಚಿತ್ತಿಮುಖಾಸ್ತತ್ರ ಶರವೃಷ್ಟಿಂ ಪ್ರಚಕ್ರೀ .. 24..
 ತೇಷಾಂ ಬಾಣೈಃ ಸುರಾಃ ಸರ್ವೇ ಭಿನ್ನಾಂಗಾಃ ಪತಿತಾ ಮೃಧೇ .
 ತದ್ ದೃಷ್ಟ್ವಾ ಕ್ರೋಧಯುಕ್ತಾಶ್ಚ ದೇವೇಂದ್ರಾಸ್ತಾನ್ ಪ್ರದುದ್ರುವುಃ .. 25..
 ಅಭವತ್ ದ್ವಂದ್ವಯುದ್ಧಂ ಚ ನಿಯತಂ ರೋಮಹರ್ಷಣಂ .
 ತೇಷಾಂ ಮಧ್ಯೇಽಥ ಕಿಂಚಿತ್ತ್ವಾಂ ಕಥಯಾಮಿ ಸಮಾಸತಃ .. 26..
 ಇಂದ್ರೇಣ ಯುಯುಧೇ ತತ್ರ ಗಜಾಸುರಃ ಪ್ರತಾಪವಾನ್ .
 ಅಗ್ನಿನಾ ಚ ಸ್ವಯಂ ತಾರೋ ವಾಯುನಾ ವಿಪ್ರಚಿತ್ತಿಕಃ .. 27..
 ವರುಣೇನ ಯಯೌ ತತ್ರ ಬಲಿಃ ಕ್ರೋಧಸಮನ್ವಿತಃ .
 ಕುಬೇರೇಣ ಪ್ರಹೇತಿಶ್ಚ ಮದನೇನ ಚ ಹೇತಿಕಃ .. 28..
 ಸೂರ್ಯೇಣ ಯುಯುಧೇ ಕ್ರೋಧಾತ್ ಸ ಪ್ರತಾಪೀ ನರಾಂತಕಃ .
 ದೇವಾಂತಕೋ ವಿಷ್ಣುನಾ ಸ ಕ್ರೋಧಯುಕ್ತಃ ಸಮಾಯಯೌ .. 29..
 ಜ್ಯಂಭಃ ಸೋಮೇನ ದೈತ್ಯೇಶೋ ಯುಯುಧೇ ಬಲಸಂಯುತಃ .
 ಯಮೇನೈವ ಮಹಾಬಾಹುವ್ಯತ್ರಶ್ಚ ಯುಯುಧೇ ಭೃಶಂ .. 30..
 ನಾನಾದ್ವಂದ್ವಭವಂ ಯುದ್ಧಂ ಚಕ್ರುದೇವೇಂದ್ರಕೈಃ ಸಹ .
 ದೈತ್ಯೇಂದ್ರಾ ಬಲಗರ್ವಿಷ್ಣಾ ವರ್ಣನಾಯ ನ ಶಕ್ಯತೇ .. 31..
 ಅಹೋರಾತ್ರಂ ರತಾ ಯುದ್ಧೇ ನ ವಿರಾಮಂ ಪ್ರಚಕ್ರೀ .
 ನಾನಾಶಸ್ತ್ರಾಸ್ತವರ್ಷೇಣ ವವೃಷುಸ್ತೇ ಪರಸ್ಪರಂ .. 32..
 ದಿವಸಾಸ್ತತ್ರ ಪಂಚೈವ ಗತಾಸ್ತೇಷಾಂ ಪ್ರಯುಧ್ಯತಾಂ .
 ನಾಪ್ರಾಪ್ಯತ ಜಯೋ ದೇವೈರ್ದೈತ್ಯೈಃ ಪರಮದುರ್ಜಯೈಃ .. 33..
 ತತೋಽತಿಕ್ರೋಧಸಂಯುಕ್ತಃ ಸ ಪ್ರತಾಪೀ ಗಜಾಸುರಃ .
 ಇಂದ್ರಂ ಸಂಗೃಹ್ಯ ಚಿಕ್ಷೇಪ ಮಹಾಪರ್ವತಮಸ್ತಕೇ .. 34..
 ಮೂರ್ಚ್ಯತೋ ದೇವರಾಜಃ ಸ ತತೋ ದೇವಾಃ ಪಲಾಯಿತಾಃ .

(Page ಖಂ. 4 ಅ. 38 ಪಾನ 100)

ಏವಂ ದ್ವಂದ್ವರತ್ನೈರ್ಧೈತ್ಯೈರ್ಧೇವೇಂದ್ರಾ ಮೂರ್ಚ್ಛಿತಾಃ ಕೃತಾಃ .. 35..
 ಹಾ ಹಾ ಕೃತ್ವಾ ತತಃ ಸರ್ವಂ ದೇವಸೈನ್ಯಂ ದಿಶೋ ದಶ .
 ಪಪಾಲ ತನ್ ಮಹಾಶ್ಚರ್ಯಂ ದೃಷ್ಟ್ವಾ ವಿಷ್ಣುಶ್ಚುಕೋಪ ಹ .. 36..
 ಚಕ್ರಂ ಪ್ರಗೃಹ್ಯ ಚಿಕ್ಷೇಪ ಮಹಾಬಾಹುಃ ಸ ದಾರುಣಂ .
 ದೈತ್ಯಸೈನ್ಯೇ ತತಸ್ತೇನ ಹತಾ ದೈತ್ಯಾ ಅನೇಕಶಃ .. 37..
 ಕೇಷಾಂಚಿನ್ಮಸ್ತಕೇಷ್ಟೇತದಪತದ್ಧಾರುಣಂ ಮಹತ್ .
 ಚಿಚ್ಛೇದ ಹಸ್ತಪಾದಾದೀನ್ ದಾನವಾನಾಮಿತಸ್ತತಃ .. 38..
 ತತೋ ದೈತ್ಯೇಂದ್ರಕಾಃ ಸರ್ವೇ ಆಯಯುಸ್ತೇ ಜನಾರ್ದನಂ .
 ಶಸ್ತ್ರಾಸ್ತ್ರೈಃ ಸರ್ವತೋ ದುಷ್ಟಾ ಮಾರಯಾಮಾಸುರೇವ ತಂ .. 39..
 ನಾರಾಯಣಸ್ತತಃ ಕೋಪಸಂಯುಕ್ತೋಽತಿಪ್ರತಾಪವಾನ್ .
 ಗಜಾಸುರಂ ಸ ವಿವ್ಯಾಧ ಬಾಣೈರ್ಧಶಭಿರಾವೃತಂ .. 40..
 ತಂ ಮೂರ್ಚ್ಛಿತಂ ಚಕಾರಾಸೌ ತತೋ ದೇವಾಂತಕಂ ಹರಿಃ .
 ಸಪ್ತಭಿಸ್ತಾಡಯಾಮಾಸ ಪಾತಯಾಮಾಸ ಭೂತಲೇ .. 41..
 ಏವಂ ಸರ್ವಾನ್ ಮಹಾವಿಷ್ಣುಃ ದಾನವೇಂದ್ರಾನ್ ಸುದಾರುಣಾನ್ .
 ವಿವ್ಯಾಧ ಮೂರ್ಚ್ಛಿತಾಂಶ್ಚಕ್ರೇ ಶರವಷ್ಟೈಃ ಸಮಂತತಃ .. 42..
 ತತೋ ಹಾಹಾರವಂ ಕೃತ್ವಾಪಲತ್ತತ್ ಸೈನ್ಯಮುಲ್ಬಣಂ .
 ದಾನವಾನಾಂ ಭಯಾರ್ತಂ ವೈ ದಶದಿಕ್ಷು ವಿಶೇಷತಃ .. 43..
 ತತೋ ಲೋಭಃ ಸಮಾಯಾತಃ ಕ್ರೋಧಯುಕ್ತೋ ಜನಾರ್ದನಂ .
 ಜಗಾದ ವಚನಂ ಸೋಽಪಿ ಮೋಹಯುಕ್ತೋ ಮಹಾಸುರಃ .. 44..
 ಲೋಭ ಉವಾಚ .
 ಸಮ್ಯಕ್ ಕೃತಂ ತ್ವಯಾ ವಿಷ್ಣೋ ಯೇನ ಮೇ ದರ್ಶನಂ ಗತಃ .
 ಅಧುನಾ ತ್ವಾಂ ನ ಮುಂಚಾಮಿ ಜೀವಯುಕ್ತಂ ಕದಾಚನ .. 45..
 ನಾಮರೂಪಾತ್ಮಕೇಭ್ಯಶ್ಚ ಮರಣಂ ನೈವ ಮೇ ಭವೇತ್ .
 ಜ್ಞಾತ್ವಾ ಕಿಮರ್ಥಮಾಯಾತೋ ಜ್ಞಾನಹೀನೋ ಯಥಾ ನರಃ .. 46..
 ಗದಾಂ ಗೃಹೀತ್ವೈವಮುಕ್ತ್ವಾ ತಾಡಯಾಮಾಸ ಕೇಶವಂ .
 ಪಪಾತ ಮೂರ್ಚ್ಛಿಯಾ ವಿಷ್ಣುಸ್ತತಃ ಸೈನ್ಯಂ ವ್ಯಮರ್ದಯತ್ .. 47..
 ಮುಹೂರ್ತಮಾತ್ರಕಾಲೇನ ಸಾವಧಾನೋ ಬಭೂವ ಹ .
 ಪಪಾಲ ದೇವರಾಜೈಃ ಸ ತ್ಯಕ್ತ್ವಾ ಸಂಗ್ರಾಮಮಂಡಲಂ .. 48..
 ಪ್ರಹಸ್ಯ ದಾನವಾನ್ ಸರ್ವಾನ್ ಸಾವಧಾನಾನರ್ಥಾಕರೋತ್ .
 ಲೋಭಾಸುರಃ ಪ್ರಸನ್ನಾತ್ಮಾ ತೈಃ ಸಾರ್ಧಂ ಸ್ವಪುರೋಗಮತ್ .. 49..
 ಸ್ತುತೋ ಬಂದಿಜನೈಸ್ತೇಭ್ಯೋ ದತ್ತ್ವಾ ದಾನಾನಿ ಹರ್ಷಿತಃ .

ಇಂದ್ರಾಸನೇ ಸಮಾಸೀನೋ ರೇಚೇ ದಾನವಸತ್ತಮಃ .. 50..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ಚತುರ್ಥೇ ಖಂಡೇ ಗಜಾನನಚರಿತೇ ವಿಷ್ಣುಪರಾಜಯೋ ನಾಮಾಷ್ಟತ್ರಿಂಶೋಽಧ್ಯಾಯಃ

.. 4.38

4.39 ಲೋಭಾಸುರಬ್ರಹ್ಮಾಂಡಜಯೋ

ನಾಮೈಕೋನಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ತತೋಽತಿದುಃಖಿತೋ ವಿಷ್ಣುರ್ದೇವೇಂದ್ರೈಶ್ಚ ಸಮನ್ವಿತಃ .

ತ್ಯಕ್ತ್ವಾ ವಿಕುಂಠಮೇವಂ ಸ ಯಯೌ ಶಂಭುಂ ಶರಣ್ಯಕಂ .. 1..

ಗತ್ವಾ ಕೈಲಾಸಕೇ ದಕ್ಷ ಶಿವಂ ನತ್ವಾ ಜನಾರ್ದನಃ .

ಸ್ತುತ್ವಾ ವೃತ್ತಾಂತಮೇವಂ ಸ ಕಥಯಾಮಾಸ ವಿಸ್ತರಾತ್ .. 2..

ಶ್ರುತ್ವಾ ಮಹೇಶ್ವರೋ ವಿಷ್ಣುಂ ಸ ದೇವಂ ಸ್ವಪುರಾಗತಂ .

ಸಾಂತ್ವಯಾಮಾಸ ಯುಕ್ತೈಶ್ಚ ನಾನಾದೃಷ್ಟಾಂತದರ್ಶನೈಃ .. 3..

ಶಿವ ಉವಾಚ .

ಮಾ ಚಿಂತಾಂ ಕುರು ವಿಷ್ಣೋ ತ್ವಂ ಸರ್ವಜ್ಞ ಜಗದೀಶ್ವರ .

ತಪಃಪುಣ್ಯಂ ಮಹೋಗ್ರಂ ಯತ್ತೇನ ತ್ವಂ ಸ ಪರಾಜಿತಃ .. 4..

ತಪಃ ಕೃತಂ ಚ ಲೋಭೇನ ಫಲಂ ತಸ್ಯ ಜನಾರ್ದನ .

ಭುಕ್ತ್ವಾ ಮರಿಷ್ಯತೇ ನಾಥ ಕಾಲಸ್ತತ್ರ ಪ್ರತೀಕ್ಷ್ಯತಾಂ .. 5..

(Page ಖಂ. 4 ಅ. 39 ಪಾನ 101)

ದೇವೈಃ ಸಹ ಮಹಾವಿಷ್ಣೋ ಮತ್ಸಮೀಪೇ ಸ್ಥಿರೋ ಭವ .

ಮದೀಯಭಕ್ತಿಯುಕ್ತೋ ಹ್ಯಾಗಮಿಷ್ಯತ್ಯತ್ರ ನೈವ ಸಃ .. 6..

ಏವಮುಕ್ತ್ವಾ ವಚೋ ವಿಷ್ಣುಂ ಶಂಕರಃ ಶೋಕಸಂಯುತಃ .

ದೇವೈಸ್ತೇನ ಸಮಾಯುಕ್ತೋಽತಿಷ್ಠತ್ ಕೈಲಾಸಪರ್ವತೇ .. 7..

ಅಥ ಲೋಭಾಸುರಂ ಸರ್ವೈಃ ಸಂಸ್ಥಿತಂ ದಾನವೈರ್ವೃತಂ .

ಇಂದ್ರಾಸನೇ ಮಹಾಬಾಹುಂ ತಮೂಚುರ್ದಾನವೋತ್ತಮಾಃ .. 8..

ವಿಪ್ರಚಿತ್ಯಾ ದ್ಯಾ ಊಚುಃ .

ಲೋಭ ಲೋಭ ಮಹಾಭಾಗ ಶೃಣು ನೋ ವಚನಂ ಹಿತಂ .

ವಿಷ್ಣುರ್ದೇವಗಣೈಃ ಸರ್ವೈಃ ಕೈಲಾಸೇ ಶಂಕರಂ ಯಯೌ .. 9..

ಅಸ್ಮಾಕಂ ಶಂಕರಃ ಸೋಽಪೀಷ್ಟದೇವಃ ಪೂಜ್ಯ ಆದರಾತ್ .
 ಶತ್ರುನ್ ರಕ್ಷತಿ ನಃ ಶಂಭುರ್ಭವಿಷ್ಯತಿ ವಿಪಕ್ಷಗಃ .. 10..
 ಅಧುನಾ ಶಂಕರಸ್ಯಾಸ್ಯ ಭಾವಾರ್ಥಂ ಪ್ರೇಷ್ಯತಾಂ ಮಹಾನ್ .
 ದೂತಃ ಸರ್ವಾರ್ಥಸೂಜ್ಞಃ ಕಸ್ತತಃ ಕ್ಷೇಮಂ ಭವಿಷ್ಯತಿ .. 11..
 ಶಿವೋ ಯದಿ ಸ ದೇವಾನಾಂ ಪಕ್ಷಗೋ ಭವತಿ ಪ್ರಭೋ .
 ತದಾ ಶಂಭುಂ ಪ್ರಜೇಷ್ಯಾಮಸ್ತಪೋಬಲಸಮನ್ವಿತಾಃ .. 12..
 ನ ತೇ ಶಂಭುರ್ವರಸ್ಯೈವ ದಾತಾ ಜಾನೀಹಿ ಮಾನದ .
 ಕರ್ಮಣಾಂ ಫಲದಾತಾರಃ ಕೃತಾ ದೇವಾಶ್ಚ ಕರ್ಮಣಾ .. 13..
 ಕರ್ಮಾರ್ಥಿನಂ ಜಗತ್ ಸರ್ವಂ ಸದೇವಾಸುರಮಾನುಷಂ .
 ಕರ್ಮಾರ್ಜ್ಜಾವಶಗಂ ದೈತ್ಯ ಕರ್ಮಣಾ ತ್ವಂ ಮಹಾಪ್ರಭುಃ .. 14..
 ದೇವಾಃ ಕರ್ಮಫಲಂ ಲೋಭಾದ್ಧದತೇ ನ ವಿಶೇಷತಃ .
 ತದೈಶ್ವರ್ಯವಿಹೀನಾಸ್ತೇ ಪತಂತಿ ಸ್ವಪದಾತ್ ಕಿಲ .. 15..
 ಅತಸ್ತಕ್ತ್ವಾ ಸ್ವಸಂದೇಹಂ ತ್ಯಜ ಶಂಭುಂ ವಿಪಕ್ಷಗಂ .
 ಕುರು ಕರ್ಮಾಶ್ರಯಂ ತ್ವಂ ವೈ ತೇನ ಕ್ಷೇಮಂ ಭವಿಷ್ಯತಿ .. 16..
 ಇತ್ಯುಕ್ತ್ವಾ ದಾನವೇಂದ್ರಾಸ್ತೇ ವಿರಾಮಂ ಚಕ್ರೂರಂಜಸಾ .
 ಲೋಭಾಸುರಸ್ತತಸ್ತೇಷಾಂ ವಚನೇ ನಿರತೋಽಭವತ್ .. 17..
 ಗಜಾಸುರಂ ಮಹಾವೀರ್ಯಂ ಪ್ರೇಷಯಾಮಾಸ ಸತ್ವರಂ .
 ಕೈಲಾಸೇ ಶಂಕರಸ್ಯೈವ ಭಾವಾರ್ಥಂ ಭಾವಧಾರಕಃ .. 18..
 ಗತ್ವಾ ಶಂಭುಂ ಮಹಾದೈತ್ಯಃ ಪ್ರಣಮ್ಯ ಪ್ರತ್ಯುವಾಚ ಸಃ .
 ವಚನಂ ಲೋಭದೈತ್ಯೇನ ಪ್ರೇಷಿತಂ ಸಾಮಪೂರ್ವಕಂ .. 19..
 ಗಜಾಸುರ ಉವಾಚ .
 ಮಹಾದೇವ ನಮಸ್ತುಭ್ಯಂ ಶೃಣು ಮೇ ವಚನಂ ಹಿತಂ .
 ಲೋಭಾಸುರೇಣ ದೇವೇಶ ಪ್ರೇಷಿತೋಽಹಂ ವಿಶೇಷತಃ .. 20..
 ತೇನ ಸಂಕಥಿತಂ ವಾಕ್ಯಂ ತಚ್ಛ್ರಣುಷ್ವ ಸುಖಪ್ರದಂ .
 ತ್ವಂ ಸಾಕ್ಷಾದೀಶ್ವರಃ ಪೂರ್ಣೋಽಸ್ಮಾಕಂ ಪೂಜ್ಯೋ ನಿರಂತರಂ .. 21..
 ವಿಷ್ಣುದೇವವರಃ ಸ್ವಾಮಿನ್ನಾಗತಸ್ತೇ ಪ್ರಸನ್ನಿದೌ .
 ಅಸ್ಮಾಕಂ ಶತ್ಪುರೇವಾಸೌ ತಂ ತ್ಯಜ ತ್ವಂ ಸದಾಶಿವ .. 22..
 ವಯಂ ಭಕ್ತಾಸ್ತ್ವ ದೀಯಾಶ್ಚಾಸ್ಮಾಕಂ ಮಿತ್ರಂ ತದೇವ ತೇ .
 ಮಿತ್ರಂ ಶತ್ಪುಸ್ತಥಾ ಶಂಭೋ ಪಾಲಯಸ್ವಾದರಾಧಿ ನಃ .. 23..
 ನೋ ಚೇತ್ ಸಂಗ್ರಾಮಭಾವೇನ ಜೇಷ್ಯಾಮಸ್ತಾನ್ ನ ಸಂಶಯಃ .
 ಕರ್ಮಣಾ ತ್ವಂ ಸಮರ್ಥಶ್ಚೇತ್ ಸಂಜಾತೋ ಭುಂಕ್ಷ್ವ ವಿಷ್ವಪಂ .. 24..

ಕರ್ಮಣಾ ಲೋಭಕಃ ಶಂಭೋ ಸರ್ವೈಶ್ಚರ್ಯಯುತೋಽಧುನಾ .

ತಸ್ಮಾದಸ್ಮಾನ್ ಮಹಾಭಾಗ ರಕ್ಷ ತೇ ಭಕ್ತಿಸಂಯುತಾನ್ .. 25..

ತಸ್ಯ ತದ್ವಚನಂ ಶ್ರುತ್ವಾಽಬ್ರವೀನ್ನಿಶ್ಚಸ್ಯ ಶಂಕರಃ .

ಗುಜಾಸುರಂ ಸ್ವಯಂ ಸಾಮ್ನಾ ವಚನಂ ಹಿತಕಾರಕಂ .. 26..

ಶಿವ ಉವಾಚ .

ಗಜಾಸುರ ಮಹಾಲೋಭಂ ವದ ಮೇ ವಚನಂ ಹಿತಂ .

ಗತ್ವಾ ತಂ ದಾನವೇಂದ್ರಂ ತ್ವಂ ಸರ್ವಾಸುರಸಮನ್ವಿತಂ .. 27..

ಕೈಲಾಸಂ ವಿಷ್ಣುನಾ ತ್ಯಕ್ತ್ವಾ ಸಹಿತೋಽಹಂ ಸ್ವದೇವಪೈಃ .

ಗಚ್ಛಾಮಿ ಯತ್ರ ಕುತ್ರಾಪಿ ನ ತ್ಯಜಾಮಿ ಜನಾರ್ದನಂ .. 28..

ಕರ್ಮಣಾ ತ್ವಂ ಸಮರ್ಥಶ್ಚೇತ್ ಸಂಜಾತೋ ಭುಂಕ್ಷ್ವ ವಿಷ್ಣವಂ .

ಸರ್ವಂ ಚರಾಚರಂ ತೇಽಭೂತ್ ಸ್ವಾಧೀನಂ ನಾತ್ರ ಸಂಶಯಃ .. 29..

ಏವಮುಕ್ತ್ವಾ ಸುದುರ್ಬುದ್ಧಿಂ ಶಂಕರಃ ಸುರನಾಯಕೈಃ .

ಜಗಾಮ ಪರ್ವತೋದ್ದೇಶೇ ತ್ಯಕ್ತ್ವಾ ಕೈಲಾಸಮಾತ್ಮನಃ .. 30..

(Page ಖಂ. 4 ಅ. 40 ಪಾನ 102)

ಮಹಾವನೇ ಮಹೇಶಾನಃ ಪರ್ವತದ್ರೋಣಿಮಾಶ್ರಿತಃ .

ದೇವೈರ್ವಿಷ್ಣುಮುಖೈಃ ಸರ್ವೈಃ ಪಶುವತ್ ಕಾಲಚಾಲಕಃ .. 31..

ಗಜಾಸುರಃ ಸಭಾಂ ಗತ್ವಾ ಜಗಾದ ಸಕಲೈರ್ಯುತಂ .

ಲೋಭಾಸುರಂ ಸ ವೃತ್ತಾಂತಂ ಶ್ರುತ್ವಾ ಸಂಹರ್ಷಿತೋಽಭವತ್ .. 32..

ತತಃ ಸ ಸತ್ಯಲೋಕೇ ಚ ವಿಕುಂಠೇ ಶಂಕರಾಲಯೇ .

ದಾನವಾನ್ ಸ್ಥಾಪಯಾಮಾಸ ನಾನಾದೇವಪದೇಷು ವೈ .. 33..

ಇಂದ್ರಾಸನಂ ಪರಿತ್ಯಜ್ಯ ಯಯೌ ಭೂಮ್ಯಾಂ ಮಹಾಸುರಃ .

ಸ್ವಪುರೇ ದಾನವೇಂದ್ರೈಶ್ಚಾವಸದ್ಭೋಗಪರಾಯಣಃ .. 34..

ನ ಮಮರ್ಶ ನಿಜಾತ್ಮಾನಂ ಗರ್ವಿತಃ ಕೇವಲಂ ಸ ತು .

ಸ್ತ್ರೀಮಾಂಸಮದಿರಾದಿಷ್ಟಾಸಂಸಕ್ತೋಽಭೂತ್ ಸುದುರ್ಮತಿಃ .. 35..

ಧನ್ಯಮಾತ್ಮಾನಮೇವಂ ಸ ಮನ್ಯತೇ ಸ್ಮ ಕೃತಾರ್ಥಕಂ .

ಬ್ರಹ್ಮಾಂಡಂ ವಶಗಂ ಮೇಽಭೂನ್ನ ಮತ್ತಃ ಶ್ರೇಷ್ಠ ಏಕಕಃ .. 36..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಚತುರ್ಥೇ ಖಂಡೇ ಗಜಾನನಚರಿತೇ ಲೋಭಾಸುರಬ್ರಹ್ಮಾಂಡಜಯೋ ನಾಮೈಕೋನಚತ್ವಾರಿ

.. 4.39

4.40 ಗಜಾನನಪ್ರಾದುರ್ಭಾವೋ ನಾಮ ಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ತತೋ ಬಹೌ ಗತೇ ಕಾಲೇ ದಾನವಾ ಬಲದರ್ಪಿತಾಃ .

ಜಗುರ್ಲೋಭಾಸುರಂ ತತ್ರ ಲೋಭಯುಕ್ತಾ ವಿಶೇಷತಃ .. 1..

ದಾನವೇಂದ್ರಾ ಊಚುಃ .

ದೇವಾ ಲೋಭಾಸುರ ಸ್ವಾಮಿನ್ನಸ್ಮಾಕಂ ಶತ್ರವೋ ಮತಾಃ .

ಸುರಾಶ್ವಾಸುರವರ್ಯಾಣಾಂ ವೇದೇ ಪ್ರೋಕ್ತಾ ವಿಚಾರಯ .. 2..

ಶಸ್ತ್ರಾಸ್ತ್ರೈರ್ದೇವಸಂಘಾಸ್ತೇ ನ ಮರಿಷ್ಯಂತಿ ಕರ್ಹಿಚಿತ್ .

ಅಮರಾ ವೇದಶಾಸ್ತ್ರೇಷು ಕಥಿತಾ ನಾತ್ರ ಸಂಶಯಃ .. 3..

ಕರ್ಮಾನ್ನಾ ದೇವತಾಃ ಸ್ವಾಮಿನ್ ಕ್ಷತೇ ಕರ್ಮಣಿ ತತ್ಕ್ಷಣಾತ್ .

ಮರಿಷ್ಯಂತಿ ಮಹಾಭಾಗ ತದರ್ಥಂ ಯತ್ನಮಾಚರ .. 4..

ಜಿತ್ವಾ ಬ್ರಹ್ಮಾಂಡಗೋಲಂ ಕಿಂ ಸಂಸ್ಥಿತೋಽಸಿ ಮಹಾಸುರ .

ನ ಕೃತಾರ್ಥಸ್ತ್ವ ಮೇವೈವಂ ಕದಾ ಜೀವತ್ಸು ಶತ್ರುಷು .. 5..

ಹಿರಣ್ಯಕಶಿಪುರ್ಜಿತ್ವಾ ಪುರಾ ದೇವಗಣಾನ್ ಸ್ವಯಂ .

ರಾಜ್ಯಂ ಚಕಾರ ಸರ್ವತ್ರ ಭುವನೇಷು ನ ಸಂಶಯಃ .. 6..

ತತೋ ದೇವೈಃ ಪ್ರಯತ್ನೇನ ನಿರ್ಮಿತೋ ನೃಹರಿಃ ಪ್ರಭೋ .

ತೇನ ಹತ್ವಾ ಸುರಾಧೀಶಂ ದೇವಾಃ ಸ್ವಸ್ಥಾನಗಾ ಬಭುಃ .. 7..

ಅತಸ್ತಂ ದೈತ್ಯರಾಜೇಂದ್ರ ಹಿತಂ ಕುರು ವಿಶೇಷತಃ .

ತದಾ ಚಿರಂ ಮಹಾರಾಜ ಸುಖಯುಕ್ತೋ ಭವಿಷ್ಯಸಿ .. 8..

ತೇಷಾಂ ವಚನಮಾರ್ಕಣ್ಯ ಲೋಭಾಸುರಃ ಸುಮಂದಧೀಃ .

ಆಜ್ಞಾಪಯತ್ತತೋ ದೈತ್ಯೋ ದೈತ್ಯೇಂದ್ರಾನ್ ಕರ್ಮಖಂಡನೇ .. 9..

ತತೋ ಗಜಾಸುರಾದ್ಯಾಶ್ಚ ನಿರ್ಗತಾ ಕ್ರೋಧಸಂಯುತಾಃ .

ಯತ್ರ ತತ್ರ ದ್ವಿಜಾನ್ ಧೃತ್ವಾ ಜಘ್ನುರ್ಯಜ್ಞಾನ್ ವಿಶೇಷತಃ .. 10..

ಯಜ್ಞವೃಕ್ಷಾಂಸ್ತಥಾ ಗಾಶ್ಚ ತೀರ್ಥಾನಿ ಯತ್ರ ತತ್ರ ತೇ .

ಜಘ್ನುರ್ಬಭಂಜುರತ್ಯಂತಂ ಕರ್ಮಖಂಡನಕಾರಣಾತ್ .. 11..

ಬಭಂಜುಃ ಕ್ರೋಧಸಂಯುಕ್ತಾ ದೇವತಾಃಸಯತನಾನಿ ತೇ .

ಸ್ವಧರ್ಮಸ್ಥಂ ಜನಂ ದೃಷ್ಟ್ವಾ ಜಘ್ನುರ್ದಾನವಸತ್ತಮಾಃ .. 12..

ಸರ್ವತ್ರ ದಾನವಾಧೀಶೈರ್ಲೋಭಾಸುರಸ್ಯ ಮೂರ್ತಯಃ .

ಜನೈಃ ಪೂಜ್ಯಾಃ ಕೃತಾ ದಕ್ಷ ತದಾಧಾರಂ ಬಭೂವ ಹ .. 13..

ನ ಸ್ವಾಹಾ ನ ಸ್ವಧಾ ಕುತ್ರ ಬಭೂವ ಪ್ರಲಯೇ ಯಥಾ .

ನ ವಷಟ್ಕಾರಗಂ ಕರ್ಮ ತ್ರಾಸಿತಂ ಭೂಮಿಮಂಡಲಂ .. 14..
 ಲೋಭಾಸುರಯುತಂ ಸರ್ವೈಃ ಕರ್ಮ ತೈಃ ಪ್ರತಿಪಾದಿತಂ .
 ತತೋ ಹಾಹಾರವೈರ್ಯುಕ್ತಾ ಬಭೂವುರ್ಮಾನವಾಃ ಪ್ರಭೋ .. 15..
 ಬ್ರಾಹ್ಮಣಾ ವನಗಾ ಭೂತ್ವಾ ಕೇಚಿನ್ ಮರಣನಿಶ್ಚಯಾಃ .
 (Page ಖಂ. 4 ಅ. 40 ಪಾನ 103)
 ಚಕ್ರುಃ ಕರ್ಮ ತಥಾ ಭ್ರಷ್ಟಾ ಬಭೂವುರ್ಬಹವೋ ದ್ವಿಜಾಃ .. 16..
 ಏವಂ ಬಹೌ ಗತೇ ಕಾಲೇ ದೇವಾಃ ಪರಮದುಃಖಿತಾಃ .
 ಉಪವಾಸಪರಾಃ ಸರ್ವೇ ಬಭೂವುಸ್ತೇ ಪ್ರಜಾಪತೇ .. 17..
 ತತೋಽತಿಯತ್ನಸಂಯುಕ್ತಾ ವಿಚಾರಂ ಚಕ್ರುರಂಜಸಾ .
 ಲೋಭಾಸುರವಿನಾಶಾಯ ನ ಪ್ರಾಪುಸ್ತೇ ದಿವೌಕಸಃ .. 18..
 ತತೋಽತಿದುಃಖಿತಾಃ ಸರ್ವೇ ಕಿಂ ಕುರ್ಮ ಇತಿ ವಿಹ್ವಲಾಃ .
 ಸಂತಸ್ಥಃ ಪರ್ವತೋದ್ದೇಶೇ ಗುಪ್ತಭಾವೇನ ದೇವಪಾಃ .. 19..
 ತತ್ರಾಽಽಜಗಾಮ ಯೋಗೀಂದ್ರೋ ರೈಭ್ಯಃ ಸರ್ವಪ್ರಿಯಂಕರಃ .
 ಅವಧೂತಃ ಸ್ವರೂಪೇಣ ಸಾಕ್ಷಾದ್ವಿಷ್ಟೇಶ್ವರೋ ಯಥಾ .. 20..
 ತಂ ಪ್ರಣಮ್ಯ ಶಿವಾದ್ಯಾಸ್ತೇ ಪಪ್ರಚ್ಛುರ್ಲೋಭನಾಶಕಂ .
 ಉಪಾಯಂ ದೀನಭಾವೇನ ಸಾಸ್ಥಿಚರ್ಮಾವಶೇಷಿತಾಃ .. 21..
 ತತೋಽತಿಕರುಣಾಯುಕ್ತೋ ರೈಭ್ಯಃ ಸರ್ವಾರ್ಥಕೋವಿದಃ .
 ಜಗಾದ ತಾನ್ ಸುರೇಂದ್ರಾನ್ ಸ ದೀನಾನ್ ದೃಷ್ಟ್ವಾ ವಿಶೇಷತಃ .. 22..
 ರೈಭ್ಯ ಉವಾಚ .
 ಶೃಣುಧ್ವಂ ವಿಷ್ಟುಶಂಭ್ವಾದ್ಯಾ ಮುನಯಸ್ತತ್ತ್ವ ಭಾವಿತಾಃ .
 ಲೋಭಾಸುರೋ ಮಹಾಪಾಪೀ ದುರ್ಜಯೋ ನಾತ್ರ ಸಂಶಯಃ .. 23..
 ವಿಘ್ನರಾಜಂ ತದಪಿ ವೈ ಭಜಧ್ವಂ ಭಕ್ತಿಸಂಯುತಾಃ .
 ತೇನಾಽಯಂ ಸುಜಯೋ ದೇವಾ ಭವಿಷ್ಯತಿ ವಿಶೇಷತಃ .. 24..
 ಸ್ವಯಂ ಸಾಕ್ಷಾದ್ ಬುದ್ಧಿಪತಿರ್ಬುದ್ಧಿಂ ಸಂಚಾಲಯಿಷ್ಯತಿ .
 ಗಜಾನನಸ್ಯ ಮಂತ್ರಂ ವೈ ಜಪಧ್ವಂ ವಿಧಿಪೂರ್ವಕಂ .. 25..
 ಏವಮುಕ್ತ್ವಾ ಮಹಾಯೋಗೀ ರೈಭ್ಯಃ ಸ್ವಚ್ಛಂದಗೋಽಭವತ್ .
 ಶಿವಾದಯೋ ಮಹಾಭಾಗಾ ಹರ್ಷಿತಾಃ ಸಂಬಭೂವಿರೇ .. 26..
 ಗಜಾನನಸ್ಯ ಮಂತ್ರಂ ತೇ ಜೇಪುಸ್ತಪಃಪರಾಯಣಾಃ .
 ಸವಿಧಿಂ ಧ್ಯಾನಸಂಯುಕ್ತಾಸ್ತೋಷಯಾಮಾಸುರನ್ವಹಂ .. 27..
 ನಿರಾಹಾರಪ್ರಭಾವೇಣ ಸಂತುಷ್ಟೋ ಭಕ್ತಿಭಾವಿತಃ .
 ಶತವರ್ಷೇಷು ದೇವೇಶಾನಾಯಯೌ ಸ ಗಜಾನನಃ .. 28..
 ದೃಷ್ಟ್ವಾ ಗಜಾನನಂ ತೇ ತು ಹರ್ಷಿತಾ ದೇವನಾಯಕಾಃ .

ದೇವಾ ಮುನಿಗಣಾಃ ಸರ್ವೇ ಪುಪೂಜುಃ ಸ್ನೇಹಸಂಯುತಾಃ .. 29..

ಕೃತ್ವಾ ಕರಪುಟಂ ಭಕ್ತ್ಯಾ ತುಷ್ಟುವಸ್ತಂ ಗಜಾನನಂ .

ಪುನರುತ್ಥಾಯ ತೇ ಸರ್ವೇ ಪ್ರಣೇಮುಸ್ತಂ ಗಜಾನನಂ .. 30..

ದೇವರ್ಷಯ ಉಚುಃ .

ಗಜಾನನ ನಮಸ್ತುಭ್ಯಂ ಸರ್ವೇಷಾಂ ಬೀಜರೂಪಿಣೇ .

ನಿರ್ಬೀಜಾಯ ಗಣೇಶಾಯ ವಿಘ್ನಾನಾಂ ಪತಯೇ ನಮಃ .. 31..

ಅನಂತಾಯೈಕದಂತಾಯ ಹೇರಂಬಾಯ ನಮೋ ನಮಃ .

ಚತುರ್ಭುಜಾಯ ಸರ್ವೇಶ ಸರ್ವಪೂಜ್ಯಾಯ ತೇ ನಮಃ .. 32..

ಸರ್ವಸಿದ್ಧಿಪ್ರದಾತ್ರೇ ಚ ಸುರಾಸುರಮಯಾಯ ತೇ .

ಸಿದ್ಧಿಬುದ್ಧಿಪ್ರಚಾಲಾಯ ಸಿದ್ಧಿಬುದ್ಧಿಪತೇ ನಮಃ .. 33..

ಅಗುಣಾಯ ಗುಣೇಶಾಯ ಗುಣರೂಪಾಯ ಗೌಣಿನೇ .

ಮಾಯಾಮಯಾಯ ಮಾಯಾಯಾಶ್ಚಾಲಕಾಯ ಪರಾತ್ಮನೇ .. 34..

ಸರ್ವಾದಯೇ ಮಹೋದಾರ ಪರಾಕ್ರಮಪರಾಯ ತೇ .

ಸ್ವಾನಂದವಾಸಿನೇ ತೇಽಸ್ತು ನಮಃ ಸ್ವಾನಂದದಾಯಿನೇ .. 35..

ಯೋಗಾಕಾರಾಯ ಯೋಗಾನಾಂ ಸ್ವಾಮಿನೇ ಶಾಂತಿದಾಯಿನೇ .

ಬ್ರಹ್ಮಣಸ್ವತಯೇ ತೇಽಸ್ತು ಬ್ರಹ್ಮಣಾಂ ಬ್ರಹ್ಮಣೇ ನಮಃ .. 36..

ಅನಾಧಾರಾಯ ಸರ್ವೇಷಾಮಾಧಾರಾಯ ನಮೋ ನಮಃ .

ಆದಿಮಧ್ಯಾಂತಕೀನಾಯಾದಿಮಧ್ಯಾಂತಾಯ ತೇ ನಮಃ .. 37..

ಪರಶ್ಚಂಕುಶಹಸ್ತಾಯ ತ್ರಿನೇತ್ರಾಯ ಮಹೋದರ .

ನಮೋ ಮೂಷಕವಾಹಾಯ ಮೂಷಕಧ್ವಜಿನೇ ನಮಃ .. 38..

ನಮೋ ನಮಸ್ತೇ ಸಕಲಾಯ ಧಾಮ್ನೇ ಸದಾ ಸುಖಾನಂದಕರಾಯ ಪಾತ್ರೇ .

ಜಗತ್ ಸುಸ್ರಷ್ಟ್ರೇ ಸಕಲಸ್ಯ ಹಂತ್ರೇ ಗುಣೈರ್ವಿಹೀನಾಯ ಗಣಾಧಿಪಾಯ .. 39..

ವಿದೇಹರೂಪಾಯ ಪರಾಯ ಭೋಕ್ತ್ರೇ ಬೋಧೇನ ಹೀನಾಯ ಸುಸಾಂಖ್ಯಕಾಯ .

ಸದಾ ಸ್ವಬುದ್ಧೌ ಪರಸಂಸ್ಥಿತಾಯ ಗಜಾತ್ಮರೂಪಾಯ ನಮೋ ನಮಸ್ತೇ .. 40..

ಬೋಧಹೀನಂ ಚ ಯದ್ಬ್ರಹ್ಮ ತದೇವ ಗಜವಾಚಕಂ .

ಗಜಚಿಹ್ನೇನ ಯೋಗೀಂದ್ರಾಃ ಪಶ್ಯಂತಿ ತ್ವಾಂ ಗಜಾನನಂ .. 41..

(Page ಖಂ. 4 ಅ. 40 ಪಾನ 104)

ಯಥಾ ಮುಖಸ್ಯ ಚಿಹ್ನೇನ ಜ್ಞಾಯಂತೇ ಮಾನವಾದಯಃ .

ತಥಾ ವಿದೇಹಚಿಹ್ನೇನ ಜ್ಞಾಯಸೇ ತ್ವಂ ತು ಯೋಗಿಭಿಃ .. 42..

ವಿದೇಹಂ ಗಜರೂಪಂ ಯತ್ತೇನ ತೇ ಮುಖಮುಚ್ಯತೇ .

ಗಣೇಶಸ್ಯ ಪ್ರಾಪ್ತಿಕರಂ ಗಜಾನನ ನಮೋಸ್ತು ತೇ .. 43..

ಕಿಂ ಸ್ತವಾಮ ಗಣಾಧೀಶ ಯತ್ರ ವೇದಾದಿಕಾಸ್ತಥಾ .

ಯೋಗಿನಃ ಶಾಂತಿಮಾಪನ್ನಾಸ್ತಂ ವಯಂ ಶರಣಂ ಗತಾಃ .. 44..
 ಸ್ತುತ್ವಾ ವಿಘ್ನೇಶ್ವರಂ ತೇ ತು ಪ್ರಣೇಮುಸ್ತಂ ಪುನಃ ಪುನಃ .
 ತಾನುವಾಚ ಗಣಾಧೀಶೋ ಹರ್ಷಯನ್ ಸರ್ವಭಾವವಿತ್ .. 45..
 ಗಜಾನನ ಉವಾಚ .
 ಸ್ತೋತ್ರಂ ಭವತ್ಕೃತಂ ದೇವಾ ಈಶ್ವರಾ ಮುನಯಶ್ಚ ಮೇ .
 ಸರ್ವಸಿದ್ಧಿಪ್ರದಂ ಪೂರ್ಣಂ ಭವಿಷ್ಯತಿ ನಿರಂತರಂ .. 46..
 ಯದ್ಯದಿಚ್ಛತಿ ತತ್ತದ್ವೈ ದಾಸ್ಯಾಮಿ ಭಕ್ತಿಯಂತ್ರಿತಃ .
 ಪಠನಾಚ್ಛವಣಾದಸ್ಯ ಸಂತುಷ್ಟೋಽಹಂ ವಿಶೇಷತಃ .. 47..
 ವರದೋಽಹಂ ವೃಣುತ ವೋ ದಾಸ್ಯಾಮಿ ವರಮೀಪ್ಸಿತಂ .
 ತಪಸಾ ಭಕ್ತಿಭಾವೇನ ಸ್ತೋತ್ರೇಣ ತುಷ್ಟಿಮಾಗತಃ .. 48..
 ಗಜಾನನವಚಃ ಶ್ರುತ್ವಾ ಹರ್ಷಿತಾ ದೇವತರ್ಷಯಃ .
 ಪ್ರತ್ಯೂಚಿರೇ ಪ್ರಣಮ್ಯೇದಂ ವಚನಂ ಸರ್ವಸೌಖ್ಯದಂ .. 49..
 ದೇವರ್ಷಯ ಊಚುಃ .
 ಲೋಭಾಸುರೇಣ ಭೋ ಸ್ವಾಮಿನ್ ತ್ಸಾಸಿತಂ ಭುವನತ್ರಯಂ .
 ವಯಂ ಕರ್ಮವಿಹೀನತ್ವಾದುಪೋಷಣಯುತಾಃ ಕೃತಾಃ .. 50..
 ಅತಸ್ತ್ವಂ ಜಹಿ ದೈತ್ಯೇಶಂ ಸರ್ವಾಜೇಯಂ ಗಜಾನನ .
 ತವ ಭಕ್ತಿಂ ದೃಢಾಂ ದೇಹಿ ಲೋಭಹೀನಾಂ ವಿಶೇಷತಃ .. 51..
 ತೇಷಾಂ ವಚನಮಾಕರ್ಣ್ಯ ಗಜಾನನ ಉವಾಚ ತಾನ್ .
 ಮಾ ಭಯಂ ಕುರುತ ಪ್ರಾಜ್ಞಾ ಹನಿಷ್ಯಾಮಿ ಮಹಾಸುರಂ .. 52..
 ಲೋಭಹೀನಾ ಮದೀಯಾ ಯಾ ಭಕ್ತಿರ್ವಶ್ಚ ಭವಿಷ್ಯತಿ .
 ಅಧುನಾ ದಾನವೇಂದ್ರಂ ತಂ ಜೇಷ್ಯಾಮಿ ಚ ನ ಸಂಶಯಃ .. 53..
 ಮುನೀನ್ ದೇವಾನೇವಮುಕ್ತ್ವಾಽಭವತ್ತತ್ತ್ವೈವ ಸಂಸ್ಥಿತಃ .
 ಸರ್ವೇಷಾಂ ಕಾರ್ಯಸಿದ್ಧ್ಯರ್ಥಂ ಗಜಾನನಃ ಪ್ರತಾಪವಾನ್ .. 54..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ಗಜಾನನಪ್ರಾದುರ್ಭಾವೋ ನಾಮ
 ಚತ್ವಾರಿಂಶೋಽಧ್ಯಾಯಃ .. 4.40

4.41 ಶುಕ್ರೋಪದೇಶವರ್ಣನಂ ನಾಮೈಕಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .

ದೂತಂ ಗಜಾನನಸ್ತತ್ರ ಪ್ರೇಷಯಾಮಾಸ ಶಂಕರಂ .
 ಸ ಗತ್ವಾ ದೈತ್ಯಪಂ ದಕ್ಷ ಜಗಾದ ಶೃಣು ತದ್ವಚಃ .. 1..
 ಶಿವ ಉವಾಚ .
 ಶೃಣು ಲೋಭಾಸುರ ತ್ವಂ ಮೇ ವಚನಂ ಹಿತಕಾರಕಂ .
 ಕರಿಷ್ಯಸಿ ಯದಾ ಸಾಮ್ನಾ ಭವಿಷ್ಯಸಿ ತದಾ ಸುಖೀ .. 2..
 ಗಜಾನನಃ ಸ್ವಯಂ ಸಾಕ್ಷಾದ್ಬ್ರಹ್ಮಣಾಂ ನಾಯಕಃ ಸ್ಮೃತಃ .
 ಸ ಆಗತಃ ಸುರೈಃ ಸರ್ವೈರ್ದೇವೇಂದ್ರೈರ್ಮುನಿಭಿರ್ವೃತಃ .. 3..
 ನಗರಪ್ರಾಂತಭಾಗೇ ತೇ ದಶಯೋಜನದೂರತಃ .
 ಸಂಸ್ಥಿತೇನ ಚ ದೈತ್ಯೇಶ ಪ್ರೇಷಿತೋಽಹಂ ವಿಶೇಷತಃ .. 4..
 ಮದೀಯವರದಾನೇನ ನಿರ್ಭಯೋಽಸಿ ಹಿ ಮಾನದ .
 ಅತಸ್ತ್ವ ದೀಯರಕ್ಷಾರ್ಥಂ ಪ್ರೇಷಯಾಮಾಸ ಮಾಂ ಪ್ರಭುಃ .. 5..
 ಬ್ರಹ್ಮಾಂಡಂ ವಶಮಾನೀಯ ತ್ವಂ ಸರ್ವೇಶೋಽಸಿ ಸಾಂಪ್ರತಂ .
 ದೇವಾನ್ ಪಶುಸಮಾನಾಂಶ್ಚ ಕೃತ್ವಾ ದೈತ್ಯೈರ್ನಿರಂತರಂ .. 6..
 ಅಧುನಾ ವೈರಮುತ್ಸೃಜ್ಯ ಸ್ನೇಹಂ ಕುರು ಮಹಾಮತೇ .
 ದೇವಾಃ ಸ್ವಪದಗಾಃ ಸಂತು ಬ್ರಾಹ್ಮಣಾಃ ಕರ್ಮಕಾರಿಣಾಃ .. 7..
 ಗಜಾನನಸ್ಯ ವರ್ತಸ್ವ ಮಿತ್ರಭಾವೇನ ದಾನವ .
 ಭುಂಕ್ಷ್ವ ಭೋಗಾನ್ ಮಹಾಭಾಗ ನೋಚೇತ್ತ್ವಾಂ ಸ ಹನಿಷ್ಯತಿ .. 8..
 (Page ಖಂ. 4 ಅ. 41 ಪಾನ 105)
 ಶಿವಸ್ಯ ವಚನಂ ಶ್ರುತ್ವಾ ಕ್ರೋಧಯುಕ್ತೋ ಮಹಾಸುರಃ .
 ಜಗಾದ ತಂ ತಿರಸ್ಮತ್ಯ ಮಹಾದೇವಂ ಮದಾನ್ವಿತಃ .. 9..
 ಲೋಭಾಸುರ ಉವಾಚ .
 ಕೋಽಸೌ ಗಜಾನನಃ ಶಂಭೋ ತ್ವಂ ಭೇದಕರ ಏವ ಚ .
 ಮೋಹಯಸ್ಯಧುನಾ ಮಾಂ ಕಿಂ ದೇವಾನಾಂ ಪಕ್ಷಗಃ ಪುರಃ .. 10..
 ಅಧುನಾ ತ್ವಾಂ ಮಹಾದೇವ ಹನ್ಮಿ ಕ್ರೋಧಸಮನ್ವಿತಃ .
 ಕಿಂ ಕರೋಮಿ ಚ ದೂತಸ್ತ್ವಂ ಗಚ್ಛ ದೇವಂ ಗಜಾನನಂ .. 11..
 ವದ ವಾಕ್ಯಂ ಮದೀಯಂ ತ್ವಂ ಹನಿಷ್ಯಾಮಿ ಸದೇವಕಂ .
 ಗಜಾನನಂ ನ ಸಂದೇಹಃ ಪಶ್ಯ ಮೇ ಪೌರುಷಂ ಮಹತ್ .. 12..
 ಏವಂ ನಿರ್ಭರ್ತ್ಸಿತಃ ಶಂಭುಃ ಕ್ರೋಧಾರುಣವಿಲೋಚನಃ .
 ಜಗಾದ ತಂ ಮಹಾದೈತ್ಯಂ ವಿಶೇಷಜ್ಞಃ ಸುದುರ್ಮತಿಂ .. 13..
 ಶಿವ ಉವಾಚ .
 ಮೃತ್ಯುಯೋಗೇನ ಪಾಪಿಷ್ಠ ತ್ವಂ ಯುತೋಽಸಿ ನ ಸಂಶಯಃ .

ಗಜಾನನಂ ತೇನ ಲೋಭ ನಿಂದಸಿ ಬ್ರಹ್ಮನಾಯಕಂ .. 14..
 ಶಿವಃ ಪುನಃ ಸುದುರ್ಬುದ್ಧಿಮೇವಮುಕ್ತ್ವಾ ಯಯೌ ಪ್ರಭುಂ .
 ಗಜಾನನಂ ಪ್ರಣಮ್ಯಾದೌ ವೃತ್ತಾಂತಂ ಸಂಜಗೌ ಪುನಃ .. 15..
 ತದಾಕರ್ಣ್ಯ ವಚಃ ಕ್ರೂರಂ ಗಜಾನನಃ ಪ್ರತಾಪವಾನ್ .
 ಕ್ರೋಧನಂರಕ್ತಚಕ್ಷುಃ ಸನ್ ಪರಶುಂ ತ್ವಕ್ಷಿಪತ್ತತಃ .. 16..
 ಅನಂತಾದಿತ್ಯಸಂಕಾಶಃ ಪರಶುಃ ಕಾಲಭೀತಿದಃ .
 ಆಯಯೌ ದೈತ್ಯಪುರ್ಯಾಂ ವೈ ಜ್ವಾಲಾಮಾಲಾಭಿರಾವೃತಃ .. 17..
 ತೇಜೋಮಯಂ ಮಹಾಸ್ತ್ರಂ ತದ್ ದೃಷ್ಟ್ವಾ ದೈತ್ಯಗಣಾಃ ಪರಂ .
 ಭಯಭೀತಾ ಯಯುಸ್ತಂ ತೇ ಹಾಹಾಕಾರರವಾಕುಲಾಃ .. 18..
 ದಾನವೇಂದ್ರೈಃ ಸಭಾಸಂಸ್ಥಂ ಲೋಭಂ ದೃಷ್ಟ್ವಾ ಸುಖಂ ವಚಃ .
 ಜಗುರ್ದಾರುಣರೂಪಂ ಯತ್ ಸರ್ವೇಭ್ಯೋ ಭಯದಾಯಕಂ .. 19..
 ನಾಗರಾ ಊಚುಃ .
 ಕಿಂ ಸ್ಥಿತೋಽಸಿ ಮಹಾದೈತ್ಯ ಲೋಭ ಜ್ವಾಲಾಸಮಾಕುಲಂ .
 ಅಸ್ತ್ರಂ ಸಮಾಗತಂ ಕ್ರೂರಂ ದಾಹಯಾಮಾಸ ದಾನವಾನ್ .. 20..
 ತೇಷಾಂ ತದ್ವಚನಂ ಶ್ರುತ್ವಾ ಭಯಹರ್ಷಸಮನ್ವಿತಃ .
 ಜಗಾದ ದಾನವಾಧೀಶಾನ್ ಮಹಾಕೋಪಯುತೋಽಸುರಃ .. 21..
 ಲೋಭಾಸುರ ಉವಾಚ .
 ಗಜಾನನೋಽಮರೈಃ ಸಾರ್ಥಂ ಸಮಾಯಾತೋ ನ ಸಂಶಯಃ .
 ಸಮರ್ಥೋ ದೃಶ್ಯತೇ ನೂನಂ ಯನ್ಯಾಸ್ತಬಲಮೀದೃಶಂ .. 22..
 ತಸ್ಯ ತದ್ವಚನಂ ಶ್ರುತ್ವಾ ದಾನವೇಂದ್ರಾ ಮಹಾಬಲಾಃ .
 ಊಚುಃ ಪ್ರಾಂಜಲಯಃ ಸರ್ವೇ ಮಾ ಭಯಂ ಕುರು ಸತ್ತಮ .. 23..
 ಗಜಾನನಂ ಹನಿಷ್ಯಾಮಃ ಪಶ್ಯತಿ ತ್ವಯಿ ಮಾನದ .
 ಏವಮುಕ್ತ್ವಾ ಯಯುಃ ಸರ್ವೇ ದಂಶಿತಾ ಯೋದ್ಧಮಾದೃತಾಃ .. 24..
 ತತಸ್ತೈರ್ಯಮಸಂಕಾಶೈರ್ದೃಷ್ಟಂ ತೇಜೋಮಯಂ ಮಹತ್ .
 ಅಸ್ತ್ರಂ ಬ್ರಹ್ಮಪತೇ ಕ್ರೂರಂ ಪ್ರಲಯಸ್ಯ ಪ್ರಕಾಶಕಂ .. 25..
 ದದಾಹ ದಾನವಾಂಸ್ತತ್ರ ಸರ್ವತಸ್ತೀಕ್ಷ್ಣ ತೇಜಸಾ .
 ಹಾಹಾಕಾರರವಾಃ ಸರ್ವೇ ಪಪಲುರ್ಭಯವಿಹ್ವಲಾಃ .. 26..
 ದಾನವೇಂದ್ರೈಸ್ತತೋ ದಕ್ಷ ಮೇಘಾಸ್ತ್ರಂ ಮೋಚಿತಂ ಮಹತ್ .
 ಜಲೌಘೈಃ ಸರ್ವತೋ ಮೇಘಾ ವವೃಷುದಾರುಣಂ ಪರಂ .. 27..
 ಜಲಂ ಸರ್ವಂ ಮಹಾಸ್ತ್ರಂ ತಚ್ಚೋಷಯಾಮಾಸ ತತ್ಕ್ಷಣಾತ್ .
 ಮೇಘಾಸ್ಥಂ ತೇ ತತೋ ಮೇಘಾ ನಿಸ್ತೇಜಸ್ಯಾ ಬಭೂವಿರೇ .. 28..

ದೈತ್ಯೇಂದ್ರಾನ್ ದೈತ್ಯಮುಖ್ಯಾಂಶ್ಚ ಜ್ವಾಲಯಾ ಪರಶುಸ್ತದಾ .
 ದದಾಹ ಚ ತತೋ ಭೀತಾ ಪಪಲುರ್ಯತ್ರ ತತ್ರ ತೇ .. 29..
 ತದ್ ದೃಷ್ಟ್ವಾ ಪರಮಾಶ್ಚರ್ಯಂ ಸ ಲೋಭಾಸುರ ಆಯಯೌ .
 ರಥಾರೂಢೋ ಮಹಾತೇಜಾಸ್ತನ್ನಿವೃತ್ಯರ್ಥಮಾದೃತಃ .. 30..
 ಪಶ್ಯತೋ ದೈತ್ಯರಾಜಸ್ಯ ಜ್ವಾಲಾಕಸ್ಮಾತ್ ಸಮಾಗತಾ .
 ರಥಂ ಸಾಶ್ವಂ ದದಾಹಾಪಿ ತತಃ ಶಸ್ತ್ರಾಣಿ ಸರ್ವತಃ .. 31..
 ತತಃ ಪಪಾಲ ದೈತ್ಯೇಂದ್ರಃ ಕವಿಂ ಲೋಭಾಸುರೋ ಯಯೌ .
 ತಂ ಪ್ರಣಮ್ಯ ಮಹಾಭಾಗಂ ಪಪ್ರಚ್ಛ ವಿನಯಾನ್ವಿತಃ .. 32..
 ಲೋಭಾಸುರ ಉವಾಚ .
 ಸ್ವಾಮಿನ್ ಗಜಾನನೋ ದೇವ ಆಗತಃ ಸ ಮಹಾಬಲಃ .
 (Page ಖಂ. 4 ಅ. 41 ಪಾನ 106)
 ದಾಹಯಾಮಾಸ ಶಸ್ತ್ರೇಣಾನಿವಾಯೇರ್ಣ ರಥಂ ಸ ಮೇ .. 33..
 ತನ್ನಿವೃತ್ಯರ್ಥಮೇವಾಹಂ ನ ಪಶ್ಯಾಮೀಹ ಕಿಂಚನ .
 ಅತಸ್ತೇ ಶರಣಂ ನಾಥ ಪ್ರಾಪ್ನೋಹಂ ರಕ್ಷ ಮಾಂ ಮುನೇ .. 34..
 ಮನೋವಾಣೀಮಯಂ ಸರ್ವಂ ತಸ್ಮಾನ್ ಮೃತ್ಯುರ್ನ ಮೇ ಭವೇತ್ .
 ನಾಮರೂಪಧರಃ ಸೋಽಪಿ ಕಥಂ ಮಾಂ ಧಕ್ಷ್ಯತಿ ಪ್ರಭೋ .. 35..
 ಯದಿ ಮೇ ಮರಣಂ ಪ್ರಾಪ್ತಮೇವಂ ತರ್ಹ್ಯಸ್ತು ಸಾಂಪ್ರತಂ .
 ದೇವಾನಾಂ ಶರಣಂ ನಾಥ ನ ಗಮಿಷ್ಯಾಮಿ ಕರ್ಹಿಚಿತ್ .. 36..
 ಅತೋ ವದ ಮಹಾಭಾಗ ಉಪಾಯಂ ಹಿತದಾಯಕಂ .
 ತ್ವದಾಧಾರಂ ಚ ಯೋಗೀಂದ್ರ ಜೀವನಂ ಮೇ ಪ್ರವರ್ತತೇ .. 37..
 ಇತಿ ತಸ್ಯ ವಚಃ ಶ್ರುತ್ವಾ ಶುಕ್ರಃ ಸರ್ವಜ್ಞಮುಖ್ಯಕಃ .
 ಲೋಭಾಸುರಂ ಭಯೋದ್ವಿಗ್ನಂ ತಂ ಜಗಾದ ಪ್ರಹರ್ಷಯನ್ .. 38..
 ಶುಕ್ರ ಉವಾಚ .
 ಮಾ ಕುರುಷ್ವ ಭಯಂ ವತ್ಸ ಶೃಣು ಮೇ ವಚನಂ ಹಿತಂ .
 ತತ್ ಸಮಾಚಾರ ದೈತ್ಯೇಂದ್ರ ತತಃ ಕ್ಷೇಮಂ ಭವಿಷ್ಯತಿ .. 39..
 ಗಜಾನನಃ ಪ್ರಸನ್ನಾತ್ಮಾ ಯದಿಚ್ಛತಿ ಮಹಾಸುರ .
 ತದೇವ ಸತ್ಯರೂಪಂ ವೈ ಭವಿಷ್ಯತಿ ನ ಸಂಶಯಃ .. 40..
 ಬ್ರಹ್ಮಣಾಂ ನಾಯಕಃ ಪ್ರೋಕ್ತೋ ಗಚ್ಛ ತಂ ವಿನಯಾನ್ವಿತಃ .
 ನಾಸಯಂ ದೇವಾಧಿಪೋ ದೈತ್ಯ ಸುರಾಸುರಮಯಃ ಪ್ರಭುಃ .. 41..
 ಏವಂ ತಸ್ಯ ವಚಃ ಶ್ರುತ್ವಾ ಲೋಭಸ್ತಂ ಪುನರಬ್ರವೀತ್ .
 ನಿಶ್ಚಸ್ಯ ದೇವಪೈಃ ಸಾರ್ಥಂ ಕಥಂ ಯೋದ್ಧಾಂ ಸಮಾಯಯೌ .. 42..
 ಮಧ್ಯಸ್ಥಶ್ಚೇನ್ ಮಹಾಭಾಗಂ ತಂ ಗಚ್ಛಾಮಿ ಶರಣ್ಯಕಂ .

ನ ಲಜ್ಜಾ ತೇನ ಮೇ ಸ್ವಾಮಿನ್ ಸಂಶಯಂ ಛಿಂಧಿ ಹೃತ್ಸಿತ್ತಂ .. 43..
 ಶುಕ್ರ ಉವಾಚ .
 ದೇಹರೂಪಂ ಮಹದ್ಬ್ರಹ್ಮ ದೇಹ್ಯಾತ್ಮಾ ವೇದಭಾಷಿತಂ .
 ತಯೋರ್ಯೋಗೇ ಮಹಾದೈತ್ಯ ಬೋಧೋಽಸಿ ಪದವಾಚಕಃ .. 44..
 ಬೋಧನಾಶೇ ವಿದೇಹಾಖ್ಯಂ ಬ್ರಹ್ಮ ಸೌಖ್ಯಂ ಪ್ರಕೀರ್ತಿತಂ .
 ಸುಸಿದ್ಧಿದಂ ತದೇವ ತ್ವಂ ವಿಜಾನೀಹಿ ಗಜಾನನಂ .. 45..
 ಸರ್ವೇಷಾಂ ಬೀಜರೂಪಂ ಯತ್ತಸ್ಯ ಬೀಜಂ ನ ವಿದ್ಯತೇ .
 ತದೇವ ಗಜಶಬ್ದಾಖ್ಯಂ ಬ್ರಹ್ಮ ವೇದೇ ಪ್ರಕೀರ್ತಿತಂ .. 46..
 ಗಜಚಿಹ್ನೇನ ಗಚ್ಛಂತಿ ಯೋಗಿನೋ ಹಿ ಗಜಾನನಂ .
 ತೇನ ನಾಮ್ನಾ ಸಮಾಖ್ಯಾತೋ ಮುನಿಭಿಸ್ತತ್ತ್ವ ದರ್ಶಿಭಿಃ .. 47..
 ಯಥಾ ಮುಖಸ್ಯ ಚಿಹ್ನೇನ ಜ್ಞಾಯತೇ ಮಾನವಾದಿಭಿಃ .
 ಗಜಚಿಹ್ನೇನ ತದ್ಬ್ರಹ್ಮ ಜ್ಞಾಯತೇ ಯೋಗಿಭಿಃ ಸದಾ .. 48..
 ತೇನೈವ ಸ್ಥಾಪಿತಂ ವಿಶ್ವಂ ಬೋಧರೂಪಂ ಮಹಾಮತೇ .
 ಸ್ವಸ್ವಧರ್ಮಯುತಂ ಪೂರ್ಣಂ ತತ್ರಾಸಯಂ ಸಂಸ್ಥಿತೋಽಭವತ್ .. 49..
 ಪಾತಾಲೇ ದಾನವಾನಾಂ ಚ ರಾಜ್ಯಂ ಸ್ವರ್ಗೇ ದಿವೌಕಸಾಂ .
 ಪೃಥಿವ್ಯಾಂ ಮಾನವಾನಾಂ ವೈ ತ್ರಿವಿಧಂ ರಚಿತಂ ಪುರಾ .. 50..
 ಯದಾ ದೇವಾ ಮಹಾಭಾಗ ಲೋಭಯುಕ್ತಾ ಮದಾನ್ವಿತಾಃ .
 ಪಾತಾಲಸ್ಥಾನ್ ದೈತ್ಯಗಣಾಂಜಘ್ನುರ್ಮೂಲವಿನಾಶಕಾಃ .. 51..
 ತದಾಸಯಂ ದೇಹಧಾರೀ ಚ ದೈತ್ಯೈಭ್ಯೋ ವರದೋಽಭವತ್ .
 ದೇವಾನಾಂ ವಿಘ್ನಸಂದಾತಾ ಗಣೇಶಃ ಸರ್ವಭಾವವಿತ್ .. 52..
 ತತೋ ದೈತ್ಯಗಣಾಃ ಸರ್ವೇ ಬಲಯುಕ್ತಾ ಸುರೇಂದ್ರಕಾನ್ .
 ಜಘ್ನುವೀರಶ್ರಿಯಾ ರಾಜನ್ ವಿಘ್ನಹೀನಪ್ರಭಾವತಃ .. 53..
 ಯದಾ ದೈತ್ಯಾ ಮಹಾಲೋಭ ಲೋಭಯುಕ್ತಾ ವಿಶೇಷತಃ .
 ದೇವಾನಾಂ ಜೀವನಾಶಾರ್ಥಮಭವನ್ ಕರ್ಮಖಂಡನಾತ್ .. 54..
 ತದಾ ವಿಘ್ನೇಶ್ವರಃ ಸಾಕ್ಷಾದ್ಧೇಹಂ ಧೃತ್ವಾ ಚ ದಾನವಾನ್ .
 ಹತ್ವಾ ಸ್ವಸ್ಥಾನಗಾನ್ ದೇವಾನಕರೋದ್ಧರ್ಮಪಾಲಕಃ .. 55..
 ಸುರಾಸುರಾದಯಃ ಸರ್ವೇ ಸ್ವಸ್ವಧರ್ಮರತಾ ಯದಾ .
 ತದಾಸಯಂ ಬ್ರಹ್ಮರೂಪಃ ಸಂಶ್ಚಿತ್ತೇ ಚಿಂತಾಮಣಿರ್ಬಭೌ .. 56..
 ಚಿತ್ತರೂಪಾ ಸ್ವಯಂ ಬುದ್ಧಿಭ್ರಾಂತಿರೂಪಾ ಮಹಾಮತೇ .
 ಸಿದ್ಧಿಸ್ತಾಭ್ಯಾಂ ಗಣಾಧೀಶಃ ಖೇಲತಿ ಬ್ರಹ್ಮನಾಯಕಃ .. 57..
 ಸ್ವಸಂವೇದ್ಯಾತ್ ಮನಸ್ತಸ್ಯ ದರ್ಶನಂ ಜಾಯತೇ ಯತಃ .

ತೇನಾಽಯಂ ಗಣಪಃ ಸ್ವಾನಂದವಾಸೀ ಕಥ್ಯತೇ ಬುದ್ಧಿಃ .. 58..

ಅತಸ್ತಸ್ಯೈವ ದೈತ್ಯೇಂದ್ರ ಶರಣಂ ಸುಖದಂ ಭವೇತ್ .

ಅನ್ಯಥಾ ಸಕಲಂ ಹತ್ವಾ ಮರಿಷ್ಯಸಿ ನ ಸಂಶಯಃ .. 59..

ಗಜಾನನಸ್ಯ ದೈತ್ಯೇಶ ಶಸ್ತ್ರಂ ಬ್ರಹ್ಮಮಯಂ ಹ್ಯತಃ .

ತಸ್ಮೈ ಕುರು ನಮೋ ಭಕ್ತ್ಯಾ ಶಾಂತರೂಪಂ ಭವಿಷ್ಯತಿ .. 60..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ಚತುರ್ಥೇ ಖಂಡೇ ಗಜಾನನಚರಿತೇ ಶುಕ್ರೋಪದೇಶವರ್ಣನಂ ನಾಮೈಕಚತ್ವಾರಿಂಶೋಽಧ್ಯಾಯಃ

.. 4.41

4.42 ಲೋಭಾಸುರಶಾಂತಿವರ್ಣನಂ ನಾಮ ದ್ವಿಚತ್ವಾರಿಂಶೋಽಧ್ಯಾಯಃ

ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಶುಕ್ರಸ್ಯ ವಚನಂ ಶ್ರುತ್ವಾ ಲೋಭಾಸುರಃ ಪ್ರಣಮ್ಯ ತಂ .

ತಥೇತಿ ಪ್ರತಿಪಾದ್ಯೈವ ಸಕವಿಃ ಶರಣಂ ಯಯೌ .. 1..

ನಗರಪ್ರಾಂತಭಾಗೇ ತಚ್ಚಸ್ತ್ರಂ ಗಜಾನನಸ್ಯ ಚ .

ಸಮೀಪಸಂಸ್ಥಾನ್ ಜಜ್ವಾಲ ದಾನವಾದೀನ್ ಸಮಾಸ್ಥಿತಂ .. 2..

ತಂ ಪ್ರಣಮ್ಯ ಮಹಾದೈತ್ಯೋ ಲೋಭಃ ಪರಶುಮುತ್ತಮಂ .

ಕೃತಾಂಜಲಿಃ ಪ್ರತುಷ್ಟಾವ ಭಯಭೀತಃ ಸಮಂತತಃ .. 3..

ಲೋಭಾಸುರ ಉವಾಚ .

ನಮಸ್ತೇ ಶಸ್ತ್ರರಾಜಾಯ ಶಸ್ತ್ರಾಣಾಂ ಬ್ರಹ್ಮರೂಪಿಣೇ .

ನಾನಾಶಸ್ತ್ರಾಣಿ ಶಸ್ತ್ರೇಶ ತ್ವದಾಧಾರಾಣಿ ತೇ ನಮಃ .. 4..

ಪ್ರಲಯಾನಲಸಂಕಾಶಂ ಸ್ವರೂಪಂ ಧರತೇ ನಮಃ .

ಅನಂತವೀರ್ಯುಕ್ತಾಯ ಭಾಸ್ಯರಾಮಿತತೇಜಸೇ .. 5..

ದೃಶ್ಯಾದೃಶ್ಯಮಯಾಯೈವ ಸರ್ವದರ್ಪಹರಾಯ ತೇ .

ಧರ್ಮಸಂಸ್ಥಾಪನಾರ್ಥಾಯ ನಾನಾರೂಪಧರಾಯ ಚ .. 6..

ಸಾಕ್ಷಾದ್ಗಜಾನನಸ್ಯೈವ ಯದ್ವೀರ್ಯಂ ನಿಯತಾತ್ಮಕಂ .

ತದೇವ ತ್ವಂ ಮಹಾಶಸ್ತ್ರಂ ಕಿಂ ತೇ ಸ್ತೌಮಿ ನಮೋ ನಮಃ .. 7..

ಶರಣಾಗತಪಾಲಾಯ ಸದಾ ಸ್ವಾನಂದಸಂಸ್ಥಿತಃ .

ರಕ್ಷ ಮಾಂ ಭಯಭೀತಂ ಭೋಃ ಪರಶೋ ತೇ ನಮೋ ನಮಃ .. 8..

ಏವಂ ಲೋಭಾಸುರಂ ಸಂಸ್ತುವಂತಂ ತಂ ತು ಮಹಾಬಲಂ .

ಕಾವ್ಯೇನ ಶಸ್ತ್ರರಾಜಂ ತಚ್ಚಾಂತಿರೂಪಧರಂ ಬಭೌ .. 9..
 ಗತ್ವಾ ಗಜಾನನಸ್ಯೈವ ಹಸ್ತಗಂ ತದ್ಭೂವ ಹ .
 ಲೋಭಾಸುರಃ ಸ ಶುಕ್ರೇಣಾಽಽಯಯೌ ವಿಘ್ನೇಶ್ವರಂ ತತಃ .. 10..
 ಸಮಾಗತಂ ಮಹಾದೈತ್ಯಂ ದೃಷ್ಟ್ವಾ ದೇವರ್ಷಯೋಽಭವನ್ .
 ವಿಸ್ಮಿತಾ ಹರ್ಷಿತಾಃ ಸರ್ವೇ ಪರಸ್ಪರಮುಖೇಕ್ಷಣಾಃ .. 11..
 ಗಜಾನನಂ ಪ್ರಣಮ್ಯೈವ ಲೋಭಾಸುರಃ ಪ್ರತಾಪವಾನ್ .
 ಕಾವ್ಯೇನ ಪೂಜಯಾಮಾಸ ಭಕ್ತಿಯುಕ್ತೋ ವಿಶೇಷತಃ .. 12..
 ಪ್ರಣಮ್ಯ ತಂ ಪುನರ್ದೈತ್ಯಃ ಕೃತ್ವಾ ಕರಪುಟಂ ಪ್ರಭುಂ .
 ಗಜಾನನಂ ಭಾವಸಂಯುಕ್ತಸ್ತುಷ್ಟಾವ ಪ್ರಹರ್ಷಿತಃ .. 13..
 ಲೋಭಾಸುರ ಉವಾಚ .
 ನಮಸ್ತೇ ಗಜವಕ್ತ್ರಾಯ ನಾನಾಸಿದ್ಧಿಪ್ರದಾಯಿನೇ .
 ಬುದ್ಧಿಚಾಲಕವೇಷಾಯ ಬ್ರಹ್ಮಣೇ ವೈ ನಮೋ ನಮಃ .. 14..
 ಹೇರಂಬಾಯ ಸದಾ ಸ್ವಾನಂದವಾಸಿನೇ ಮಹಾತ್ಮನೇ .
 ಪರಾತ್ಪರತರಾಯೈವ ವಿಘ್ನೇಶಾಯ ನಮೋ ನಮಃ .. 15..
 ಸುರಾಸುರಪ್ರಿಯಕರ ಸುರಾಸುರಮಯಾಯ ತೇ .
 ಲೋಭಯುಕ್ತಾನ್ ವಿಧರ್ಮಸ್ಥಾನಾಶನಾಯ ನಮೋ ನಮಃ .. 16..
 ದೇವಾನಾಂ ಪಾಲಕಾಯೈವ ದೈತ್ಯಾನಾಂ ರಕ್ಷಕಾಯ ತೇ .
 ಸರ್ವೇಷಾಂ ದರ್ಪಹಂತ್ರೇ ವೈ ಗಣೇಶಾಯ ನಮೋ ನಮಃ .. 17..
 ಲಂಬೋದರಾಯ ದೇವೇಶ ದೈತ್ಯೇಶ ಮೂಷಕಧ್ವಜ .
 ಅನಾದಯೇ ಚ ಸರ್ವೇಷಾಮಾದಿರೂಪಾಯ ತೇ ನಮಃ .. 18..
 ಆದಿಮಧ್ಯಾಂತ ಹೀನಾಯಾದಿಮಧ್ಯಾಂತಸ್ವರೂಪಿಣೇ .
 ಬ್ರಹ್ಮೇಶಾಯ ಮಹೇಶಾನಾಂ ಪಾಲಕಾಯ ನಮೋ ನಮಃ .. 19..
 ಬ್ರಹ್ಮಭ್ಯೋ ಬ್ರಹ್ಮದಾತ್ರೇ ಚ ಸದಾ ಶಾಂತಿಧರಾಯ ತೇ .
 (Page ಖಂ. 4 ಅ. 42 ಪಾನ 108)
 ಶಾಂತೀನಾಂ ಶಾಂತಿರೂಪಾಯ ನಮೋ ಯೋಗಾಯ ವೈ ನಮಃ .. 20..
 ಏಕದಂತಾಯ ಸರ್ವೇಶ ವಕ್ರತುಂಡಾಯ ತೇ ನಮಃ .
 ಮಹೋದರಾಯ ಪೂರ್ಣಾಯ ಪೂರ್ಣಾನಂದಾಯ ತೇ ನಮಃ .. 21..
 ಸರ್ವೇಷಾಂ ಮೂಲಬೀಜಾಯ ಮಾತ್ರೇ ಪಿತ್ರೇ ನಮೋ ನಮಃ .
 ಜ್ಯೇಷ್ಠರಾಜಾಯ ಜ್ಯೇಷ್ಠಾನಾಂ ಪಾಲಕಾಯ ನಮೋ ನಮಃ .. 22..
 ಬೀಜರೂಪಂ ಗಣಾಧೀಶ ಜಗತಾಂ ಬ್ರಹ್ಮಣಾಂ ಗಜಂ .
 ಚಿಹ್ನೇನ ಲಭ್ಯನೇ ತೇನ ಗಜಾನನ ನಮೋಽಸ್ತು ತೇ .. 23..
 ಬೋಧಹೀನಾಯ ರೂಪಾಯ ಸದಾ ಸಾಂಖ್ಯಮಯಾಯ ಚ .

ವಿದೇಹಾಯ ನಮಸ್ತುಭ್ಯಂ ಪ್ರತ್ಯಕ್ಷಂ ರೂಪಧಾರಿಣೀ .. 24..
 ಯಂ ಸ್ತೋತುಂ ನ ಸಮರ್ಥಾಶ್ಚ ವೇದಾ ಯೋಗಿಶಿವಾದಯಃ .
 ತಂ ಕಿಂ ಸ್ತೌಮಿ ಗಣಾಧೀಶ ನಮಸ್ತೇ ವರದೋ ಭವ .. 25..
 ತ್ವದ್ಧರ್ಶನಜಮಾಹಾತ್ಮ್ಯಾತ್ ಸಂಸ್ತುತೋಽಸಿ ಮಹಾಪ್ರಭೋ .
 ತೇನ ಮೇಽಭಯದೋ ಭೂತ್ವಾ ರಕ್ಷ ದಾಸಂ ವಿಶೇಷತಃ .. 26..
 ಏವಂ ಸ್ತುತ್ವಾ ಮಹಾಲೋಭಃ ಪ್ರಣನಾಮ ಗಜಾನನಂ .
 ತಮುವಾಚ ದಯಾಸಿಂಧುರ್ಭಕ್ತಂ ಭಕ್ತಪ್ರಪಾಲಕಃ .. 27..
 ಗಜಾನನ ಉವಾಚ .
 ವರಂ ವೃಣು ಮಹಾಲೋಭ ದದಾಮಿ ಮನಸೀಪ್ಸಿತಂ .
 ಪ್ರಸನ್ನೋಽಹಂ ವಿಶೇಷೇಣ ಭಕ್ತ್ಯಾ ಕಾವ್ಯಪ್ರದತ್ತಯಾ .. 28..
 ತ್ವಯಾ ಕೃತಮಿದಂ ಸ್ತೋತ್ರಂ ಸರ್ವಸಿದ್ಧಿಕರಂ ಭವೇತ್ .
 ಪಠತಃ ಶೃಣ್ವತಶ್ಚೈವ ಲೋಭ ತಂ ನೈವ ಪೀಡಯ .. 29..
 ಪುತ್ರಪೌತ್ರಾದಿಸಂಯುಕ್ತೋ ಭುಕ್ತ್ವಾ ಭೋಗಾನ್ ಮನೇಪ್ಸಿತಾನ್ .
 ಅಂತೇ ಸ್ಥಾನಂದಲೋಕೇ ಸ ಬ್ರಹ್ಮಭೂತೋ ಭವಿಷ್ಯತಿ .. 30..
 ಯಃ ಸ್ತೌತಿ ಮಾಮನೇನೈವ ಸ ಮೇ ಮಾನ್ಯೋ ನ ಸಂಶಯಃ .
 ಸದಾ ಸುರಸ್ವಭಾವೇನ ಹೀನಃ ಸೋಽಪಿ ಭವಿಷ್ಯತಿ .. 31..
 ತ್ವಾಂ ಹಂತುಂ ಕ್ರೋಧಸಂಯುಕ್ತ ಆಗತೋಽಹಂ ನ ಸಂಶಯಃ .
 ಶರಣಾಗತಮೇವಂ ತು ದಾನವೋತ್ತಮ ಹನ್ಮಿ ನ .. 32..
 ಗಜಾನನವಚಃ ಶ್ರುತ್ವಾ ಲೋಭೋ ಹರ್ಷಸಮನ್ವಿತಃ .
 ಉವಾಚ ತಂ ಮಹಾಬುದ್ಧಿಭಾವೇನ ಬ್ರಹ್ಮನಾಯಕಂ .. 33..
 ಲೋಭಾಸುರ ಉವಾಚ .
 ಗಜಾನನ ವರಂ ಮೇ ತ್ವಂ ದೇಹಿ ಸಂಪೂರ್ಣದಾಯಕ .
 ತವ ಭಕ್ತಿಸ್ವರೂಪಂ ಚ ಗಾಣಪತ್ಯಪ್ರಿಯಾತ್ಮತಾಂ .. 34..
 ಸ್ಥಾನಂ ದೇಹಿ ವಿಶೇಷೇಣ ಪ್ರಭೋ ವೃತ್ತಿಂ ಚ ಶಾಶ್ವತೀಂ .
 ಕಾರ್ಯಂ ಕಥಯ ಸರ್ವೇಶ ಕರಿಷ್ಯಾಮಿ ಗಜಾನನ .. 35..
 ಗಜಾನನ ಉವಾಚ .
 ಮದೀಯಾ ಭಕ್ತಿರಾದ್ಯಾ ತೇ ಭವಿಷ್ಯತಿ ಮಹಾಮತೇ .
 ಗಾಣಪತ್ಯೇಷು ತೇ ಸ್ನೇಹೋ ವೃದ್ಧಿಂ ಯಾಸ್ಯತಿ ನಿತ್ಯದಾ .. 36..
 ಸ್ವಸ್ಥಾನೇ ತ್ವಂ ಸ್ಥಿರೋ ಭೂತ್ವಾ ತಿಷ್ಠ ಮೇ ಭಕ್ತಿಸಂಯುತಃ .
 ಯತ್ರ ಮೇ ಸ್ಮರಣಂ ನಾಸ್ತಿ ಪೂಜನಂ ವಾಽಸುರೋತ್ತಮ .. 37..
 ಆದೌ ಕರ್ಮಾದಿಷು ಪ್ರಾಜ್ಞ ತತ್ ಸಮಾಹರ ನಿತ್ಯದಾ .
 ಯಥಾ ದೇವಾಃ ಪ್ರಿಯಾ ಮೇ ತು ತಥಾ ತ್ವಮಪಿ ಲೋಭಕ .. 38..

ಮಮ ಭಕ್ತಾಶ್ಚ ಯೇ ದೈತ್ಯ ತಾನ್ ರಕ್ಷಸ್ವ ವಿಶೇಷತಃ .
 ಮದೀಯಭಕ್ತಿರೂಪಂ ತು ಲೋಭ ವರ್ಧಯ ತೇಷು ವೈ .. 39..
 ಏವಮುಕ್ತಃ ಪ್ರಭುಂ ಲೋಭಸ್ತಂ ಪ್ರಣಮ್ಯ ಗಜಾನನಂ .
 ಕಾವ್ಯೇನ ಸಹಿತಃ ಸೋಽಪಿ ಸ್ವಪುರಂ ಪ್ರಯಯೌ ಪ್ರಭೋ .. 40..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ಲೋಭಾಸುರಶಾಂತಿವರ್ಣನಂ ನಾಮ
 ದ್ವಿಚತ್ವಾರಿಂಶೋಧ್ಯಾಯಃ .. 4.42
 (Page ಖಂ. 4 ಅ. 43 ಪಾನ 109)

4.43 ದೇವಮುನಿಕೃತಸ್ತುತಿವರ್ಣನಂ ನಾಮ ತ್ರಿಚತ್ವಾರಿಂಶೋಧ್ಯಾಯಃ

ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .
 ಶಾಂತಿರೂಪಧರಂ ಲೋಭಂ ದೃಷ್ಟ್ವಾ ದೇವರ್ಷಯೋಽಮಲಾಃ .
 ಗಜಾನನಂ ನಿಜಂ ನಾಥಂ ಹರ್ಷಿತಾ ನೇಮುರಾದರಾತ್ .. 1..
 ಗಜಾನನಂ ಪೂಜಯಿತ್ವಾ ವಿಧಾನೇನ ಸುರರ್ಷಯಃ .
 ಪುನಃ ಪ್ರಣಮ್ಯ ತಂ ಸರ್ವೇ ತುಷ್ಟವುಃ ಕರಸಂಪುಟೈಃ .. 2..
 ವಿದೇಹರೂಪಂ ಭವಬಂಧಹಾರಂ ಸದಾ ಸ್ವನಿಷ್ಠಂ ಸ್ವಮುಖಪ್ರದಂ ತಂ .
 ಅಮೇಯಸಾಂಖ್ಯೇನ ಚ ಲಭ್ಯಮೀಶಂ ಗಜಾನನಂ ಭಕ್ತಿಯುತಾ ಭಜಾಮಃ .. 3..
 ಮುನೀಂದ್ರವಂದ್ಯಂ ವಿಧಿಬೋಧಹೀನಂ ಸುಬುದ್ಧಿದಂ ಬುದ್ಧಿಧರಂ ಪ್ರಶಾಂತಂ .
 ವಿಕಾಲಹೀನಂ ಸಕಲಾಂತಗಂ ವೈ ಗಜಾನನಂ ಭಕ್ತಿಯುತಾ ಭಜಾಮಃ .. 4..
 ಅಮೇಯರೂಪಂ ಹೃದಿ ಸಂಸ್ಥಿತಂ ತಂ ಬ್ರಹ್ಮಾಹಮೇಕಂ ಭ್ರಮನಾಶಕಾರಂ .
 ಅನಾದಿಮಧ್ಯಾಂತಮಪಾರರೂಪಂ ಗಜಾನನಂ ಭಕ್ತಿಯುತಾ ಭಜಾಮಃ .. 5..
 ಜಗತ್ಪ್ರಮಾಣಂ ಜಗದೀಶಮೇವಮಗಮ್ಯಮಾದ್ಯಂ ಜಗದಾದಿಹೀನಂ .
 ಅನಾತ್ಮನಾಂ ಮೋಹಪ್ರದಂ ಪುರಾಣಂ ಗಜಾನನಂ ಭಕ್ತಿಯುತಾ ಭಜಾಮಃ .. 6..
 ನ ಭೂರ್ನ ರೂಪಂ ನ ಜಲಂ ಪ್ರಕಾಶಂ ನ ತೇಜಸಿಸ್ಥಂ ನ ಸಮೀರಣಸ್ಥಂ .
 ನ ಖೇ ಗತಂ ಪಂಚವಿಭೂತಿಹೀನಂ ಗಜಾನನಂ ಭಕ್ತಿಯುತಾ ಭಜಾಮಃ .. 7..
 ನ ವಿಶ್ವಗಂ ತೈಜಸಗಂ ನ ಪ್ರಾಜ್ಞಂ ಸಮಷ್ಟಿವ್ಯಷ್ಟಿಸ್ಥಮನಂತಗಂ ನ .
 ಗುಣೈರ್ವಿಹೀನಂ ಪರಮಾರ್ಥಭೂತಂ ಗಜಾನನಂ ಭಕ್ತಿಯುತಾ ಭಜಾಮಃ .. 8..
 ಗುಣೇಶಗಂ ನೈವ ಚ ಬಿಂದುಸಂಸ್ಥಂ ನ ದೇಹಿನಂ ಬೋಧಮಯಂ ನ ಡುಂಢಿಂ .
 ಸಂಯೋಗಹೀನಾಃ ಪ್ರವದಂತಿ ತತ್ಸಂ ಗಜಾನನಂ ಭಕ್ತಿಯುತಾ ಭಜಾಮಃ .. 9..

ಅನಾಗತಂ ನೈವ ಗತಂ ಗಣೇಶಂ ಕಥಂ ತದಾಕಾರಮಯಂ ವದಾಮಃ .
 ತಥಾಪಿ ಸರ್ವಂ ಪ್ರಭುದೇಹಸಂಸ್ಥಂ ಗಜಾನನಂ ಭಕ್ತಿಯುತಾ ಭಜಾಮಃ .. 10..
 ಯದಿ ತ್ವಯಾ ನಾಥ ಕೃತಂ ನ ಕಿಂಚಿತ್ತದಾ ಕಥಂ ಸರ್ವಮಿದಂ ವಿಭಾತಿ .
 ಅತೋ ಮಹಾತ್ಮಾನಮಚಿಂತ್ಯಮೇವ ಗಜಾನನಂ ಭಕ್ತಿಯುತಾ ಭಜಾಮಃ .. 11..
 ಸುಸಿದ್ಧಿದಂ ಭಕ್ತಜನಸ್ಯ ದೇವಂ ಸ ಕಾಮಿಕಾನಾಮಿಹ ಸೌಖ್ಯದಂ ತಂ .
 ಅಕಾಮಿಕಾನಾಂ ಭವಬಂಧಹಾರಂ ಗಜಾನನಂ ಭಕ್ತಿಯುತಾ ಭಜಾಮಃ .. 12..
 ಸುರೇಂದ್ರಸೇವ್ಯಂ ಹ್ಯಸುರೈಃ ಸುಸೇವ್ಯಂ ಸಮಾನಭಾವೇನ ವಿರಾಜಯಂತಂ .
 ಅನಂತವಾಹಂ ಮುಷಕದ್ವಜಂ ತಂ ಗಜಾನನಂ ಭಕ್ತಿಯುತಾ ಭಜಾಮಃ .. 13..
 ಸದಾ ಸುಖಾನಂದಮಯೇ ಜಲೇ ಚ ಸಮುದ್ರಜೇ ಚೇಕ್ಷುರಸೇ ನಿವಾಸಂ .
 ದ್ವಂದ್ವಸ್ಯ ಪಾನೇನ ಚ ನಾಶರೂಪೇ ಗಜಾನನಂ ಭಕ್ತಿಯುತಾ ಭಜಾಮಃ .. 14..
 ಚತುಃಪದಾರ್ಥಾ ವಿವಿಧಪ್ರಕಾಶಾಂತ ಏವ ಹಸ್ತಾಃ ಸ ಚತುರ್ಭುಜಂ ತಂ .
 ಅನಾಥನಾಥಂ ಚ ಮಹೋದರಂ ವೈ ಗಜಾನನಂ ಭಕ್ತಿಯುತಾ ಭಜಾಮಃ .. 15..
 ಮಹಾಖುಮಾರೂಢಮಕಾಲಕಾಲಂ ವಿದೇಹಯೋಗೇನ ಚ ಲಭ್ಯಮಾನಂ .
 ಅಮಾಯಿನಂ ಮಾಯಿಕಮೋಹದಂ ತಂ ಗಜಾನನಂ ಭಕ್ತಿಯುತಾ ಭಜಾಮಃ .. 16..
 ರವಿಸ್ವರೂಪಂ ರವಿಭಾಸಹೀನಂ ಹರಿಸ್ವರೂಪಂ ಹರಿಶೋಧಹೀನಂ .
 ಶಿವಸ್ವರೂಪಂ ಶಿವಭಾಸನಾಶಂ ಗಜಾನನಂ ಭಕ್ತಿಯುತಾ ಭಜಾಮಃ .. 17..
 ಮಹೇಶ್ವರೀಸ್ಥಂ ಚ ಸುಶಕ್ತಿಹೀನಂ ಪ್ರಭುಂ ಪರೇಶಂ ಪರವಂದ್ಯಮೇವಂ .
 ಅಚಾಲಕಂ ಚಾಲಕಬೀಜಭೂತಂ ಗಜಾನನಂ ಭಕ್ತಿಯುತಾ ಭಜಾಮಃ .. 18..
 ಶಿವಾದಿದೇವೈಶ್ಚ ಖಗೈಃ ಸುವಂದ್ಯಂ ನರೈರ್ಲತಾವ್ಯಕ್ಷಪಶುಪ್ರಭೂಭಿಃ .
 ಚರಾಚರೈರ್ಲೋಕವಿಹೀನಮೇವಂ ಗಜಾನನಂ ಭಕ್ತಿಯುತಾ ಭಜಾಮಃ .. 19..
 ಮನೋವಚೋಹೀನತಯಾ ಸುಸಂಸ್ಥಂ ನಿವೃತ್ತಿಮಾತ್ರಂ ಹ್ಯಜಮವ್ಯಯಂ ತಂ .
 ತಥಾಪಿ ದೇವಂ ಪುರ ಆಸ್ಥಿತಂ ತಂ ಗಜಾನನಂ ಭಕ್ತಿಯುತಾ ಭಜಾಮಃ .. 20..
 ವಯಂ ಸುಧನ್ಯಾ ಗಣಪಸ್ತವೇನ ತಥೈವ ನತ್ಯಾರ್ಚನತಸ್ತವೈವ .

(Page ಖಂ. 4 ಅ. 43 ಪಾನ 110)

ಗಣೇಶರೂಪಾಶ್ಚ ಕೃತಾಸ್ತ್ವಯಾ ತಂ ಗಜಾನನಂ ಭಕ್ತಿಯುತಾ ಭಜಾಮಃ .. 21..
 ಗಜಾಖ್ಯಬೀಜಂ ಪ್ರವದಂತಿ ವೇದಾಸ್ತದೇವ ಚಿಹ್ನೇನ ಚ ಯೋಗಿನಸ್ತ್ವಾಂ .
 ಗಚ್ಛಂತಿ ತೇನೈವ ಗಜಾನನಸ್ತ್ವಂ ಗಜಾನನಂ ಭಕ್ತಿಯುತಾ ಭಜಾಮಃ .. 22..
 ಪುರಾಣವೇದಾಃ ಶಿವವಿಷ್ಣುಕಾದ್ಯಾಽಮರಾಃ ಶುಕಾದ್ಯಾ ಗಣಪಸ್ತವೇ ವೈ .
 ವಿಕುಂಠಿತಾಃ ಕಿಂ ಚ ವಯಂ ಸ್ತವಾಮ ಗಜಾನನಂ ಭಕ್ತಿಯುತಾ ಭಜಾಮಃ .. 23..
 ಮುದ್ದಲ ಉವಾಚ .

ಏವಂ ಸ್ತುತ್ವಾ ಗಣೇಶಾನಂ ನೇಮುಃ ಸರ್ವೇ ಪುನಃ ಪುನಃ .
 ತಾನುತ್ಥಾಪ್ಯ ವಚೋ ರಮ್ಯಂ ಗಜಾನನ ಉವಾಚ ಹ .. 24..

ಗಜಾನನ ಉವಾಚ .

ವರಂ ಬ್ರೂತ ಮಹಾಭಾಗಾ ದೇವಾಃ ಸರ್ಷಿಗಣಾಃ ಪರಂ .
 ಸ್ತೋತ್ರೇಣ ಪ್ರೀತಿಸಂಯುಕ್ತಃ ಪರಂ ದಾಸ್ಯಾಮಿ ವಾಂಛಿತಂ .. 25..
 ಗಜಾನನವಚಃ ಶ್ರುತ್ವಾ ಹರ್ಷಯುಕ್ತಾಃ ಸುರರ್ಷಯಃ .
 ಜಗುಸ್ತಂ ಭಕ್ತಿಭಾವೇನ ಸಾಶ್ರುನೇತ್ರಾಃ ಪ್ರಜಾಪತೇ .. 26..
 ದೇವರ್ಷಯ ಊಚುಃ .

ಗಜಾನನ ಯದಿ ಸ್ವಾಮಿನ್ ಪ್ರಸನ್ನೋ ವರದೋಽಸಿ ಭೋಃ .
 ತದಾ ಭಕ್ತಿಂ ದೃಢಾಂ ದೇಹಿ ಲೋಭಹೀನಾಂ ತ್ವದೀಯಕಾಂ .. 27..
 ಲೋಭಾಸುರಸ್ಯ ದೇವೇಶ ಕೃತಾ ಶಾಂತಿಃ ಸುಖಪ್ರದಾ .
 ತದಾ ಜಗದಿದಂ ಸರ್ವಂ ವರಯುಕ್ತಂ ಕೃತಂ ತ್ವಯಾ .. 28..
 ಅಧುನಾ ದೇವದೇವೇಶ ಕರ್ಮಯುಕ್ತಾ ದ್ವಿಜಾದಯಃ .
 ಭವಿಷ್ಯಂತಿ ಧರಾಯಾಂ ವೈ ವಯಂ ಸ್ವಸ್ಥಾನಗಾಸ್ತಥಾ .. 29..
 ಸ್ವಸ್ವಧರ್ಮರತಾಃ ಸರ್ವೇ ಗಜಾನನ ಕೃತಾಸ್ತ್ವಯಾ .
 ಅತಃಪರಂ ವರಂ ಯಾಚಾಮಹೇ ಥುಂಥೇ ಕಮಪ್ಯಹೋ .. 30..
 ಯದಾ ತೇ ಸ್ಮರಣಂ ನಾಥ ಕರಿಷ್ಯಾಮೋ ವಯಂ ಪ್ರಭೋ .
 ತದಾ ಸಂಕಟಹೀನಾನ್ ವೈ ಕುರು ತ್ವಂ ನೋ ಗಜಾನನ .. 31..
 ಏವಮುಕ್ತ್ವಾ ಪ್ರಣೇಮುಸ್ತಂ ಗಜಾನನಮನಾಮಯಂ .
 ಸ ತಾನುವಾಚ ಪ್ರೀತಾತ್ಮಾ ಭಕ್ತ್ಯಧೀನಸ್ವಭಾವತಃ .. 32..
 ಗಜಾನನ ಉವಾಚ .

ಯದ್ಯಚ್ಚ ಪ್ರಾರ್ಥಿತಂ ದೇವಾ ಮುನಯಃ ಸರ್ವಮಂಜಸಾ .
 ಭವಿಷ್ಯತಿ ನ ಸಂದೇಹೋ ಮತ್ಸ್ತೃತ್ಯಾ ಸರ್ವದಾ ಹಿ ವಃ .. 33..
 ಭವತ್ಕೃತಮದೀಯಂ ವೈ ಸ್ತೋತ್ರಂ ಸರ್ವತ್ರ ಸಿದ್ಧಿದಂ .
 ಭವಿಷ್ಯತಿ ವಿಶೇಷೇಣ ಮಮ ಭಕ್ತಿಪ್ರದಾಯಕಂ .. 34..
 ಪುತ್ರಪೌತ್ರಪ್ರದಂ ಪೂರ್ಣಂ ಧನಧಾನ್ಯವಿವರ್ಧನಂ .
 ಸರ್ವಸಂಪತ್ಕರಂ ದೇವಾಃ ಪಠನಾಚ್ಚ ವಣಾನ್ಪೃಣಾಂ .. 35..
 ಮಾರಣೋಚ್ಚಾಟನಾದೀನಿ ನಶ್ಯಂತಿ ಸ್ತೋತ್ರಪಾರತಃ .
 ಪರಕೃತ್ಯಂ ಚ ವಿಪ್ರೇಂದ್ರಾ ಅಶುಭಂ ನೈವ ಬಾಧತೇ .. 36..
 ಸಂಗ್ರಾಮೇ ಜಯದಂ ಚೈವ ಯಾತ್ರಾಕಾಲೇ ಫಲಪ್ರದಂ .
 ಶತ್ರುಚ್ಚಾಟನಕಾದ್ಯೇಷು ಪ್ರಶಸ್ತಂ ತದ್ಭವಿಷ್ಯತಿ .. 37..
 ಕಾರಾಗೃಹಗತಸ್ಯೈವ ಬಂಧನಾಶಕರಂ ಭವೇತ್ .
 ಅಸಾಧ್ಯಂ ಸಾಧಯೇತ್ ಸರ್ವಮನೇನೈವ ಸುರರ್ಷಯಃ .. 38..

ಏಕವಿಂಶತಿವಾರಂ ಚೈಕವಿಂಶತಿ ದಿನಾವಧಿಂ .
 ಪ್ರಯೋಗಂ ಯಃ ಕರೋತ್ಯೇವ ಸ ಭವೇತ್ ಸರ್ವಸಿದ್ಧಿಭಾಕ್ .. 39..
 ಧರ್ಮಾರ್ಥಕಾಮಮೋಕ್ಷಾಣಾಂ ಬ್ರಹ್ಮಭೂಯಸ್ಯ ದಾಯಕಂ .
 ಭವಿಷ್ಯತಿ ನ ಸಂದೇಹಃ ಸ್ತೋತ್ರಂ ಮದ್ಭಕ್ತಿವರ್ಧನಂ .. 40..
 ಏವಮುಕ್ತ್ವಾ ಗಣಾಧೀಶಸ್ತತ್ಪ್ರವಾಂತರಧೀಯತ .
 ದೇವಾಃ ಸರ್ಷಿಗಣಾಃ ಸರ್ವೇಽಭವನ್ ಖಿನ್ನಾ ಇವ ಪ್ರಭೋ .. 41..
 ಗಜಾನನಸ್ಯ ಮೂರ್ತಿಸ್ತೈಃ ಸ್ಥಾಪಿತಾ ಸಿದ್ಧಿದಾ ತತಃ .
 ನೈರ್ಋತೇ ಕೋಣಭಾಗೇ ಸ್ಮ ದರ್ಶನೇನ ಸುಖಪ್ರದಾ .. 42..
 ತತ್ಪ್ರವ ಸಂಸ್ಥಿತಾ ದೇವಾ ಮುನಯೋ ಭಕ್ತಿಸಂಯುತಾಃ .
 ಅಂಶೇನ ಸ್ವಾಧಿಕಾರೇಷು ಸ್ವಾಶ್ರಮೇಷು ಗತಾ ಬಭುಃ .. 43..
 ತತಃ ಸ್ವಧರ್ಮಸಂಯುಕ್ತಾ ಬಭೂವುರ್ಮಾನವಾ ಭುವಿ .
 ಯಥಾಯೋಗ್ಯಂ ಜಗತ್ ಸರ್ವಂ ಬಭೂವೇ ಹರ್ಷಿತಂ ವಿಧೇ .. 44..

(Page ಖಂ. 4 ಅ. 44 ಪಾನ 111)

ಏತದ್ಗಜಾನನಸ್ಯೈವ ಚರಿತಂ ಪಾಪನಾಶನಂ .
 ಭುಕ್ತಿಮುಕ್ತಿಪ್ರದಂ ದಕ್ಷ ಕಥಿತಂ ಬ್ರಹ್ಮದಂ ಪರಂ .. 45..
 ಯಃ ಪಠೇತ್ ಪಾಠಯೇದ್ವಾಪಿ ಶೃಣುತೇ ಶ್ರದ್ಧಯಾನ್ವಿತಃ .
 ಸ ಈಪ್ಸಿತಫಲಂ ಭುಕ್ತ್ವಾ ಬ್ರಹ್ಮಭೂತೋ ಭವಿಷ್ಯತಿ .. 46..
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ದೇವಮುನಿಕೃತಸ್ತುತಿವರ್ಣನಂ ನಾಮ
 ತ್ರಿಚತ್ವಾರಿಂಶೋಽಧ್ಯಾಯಃ .. 4.43

4.44 ಸಿಂದೂರಶಿವಸಮಾಗಮೋ ನಾಮ ಚತುಶ್ಚತ್ವಾರಿಂಶೋಽಧ್ಯಾಯಃ

ಶ್ರೀಗಣೇಶಾಯ ನಮಃ ..
 ದಕ್ಷ ಉವಾಚ .
 ಧನ್ಯೋಽಹಂ ಮುದ್ಗಲ ಸ್ವಾಮಿಂಸ್ತ್ವತ್ಸಂಗಾನ್ನಾತ್ರ ಸಂಶಯಃ .
 ಲೋಭಶಾಂತಿಕರಂ ಚಿತ್ರಂ ಶ್ರುತಂ ಭಕ್ತ್ಯಾ ಚರಿತ್ರಕಂ .. 1..
 ನ ತೃಪ್ತೋಽಹಂ ಗಜಾಸ್ಯಸ್ಯ ಸುಧಾಪಾನ ಇವ ಪ್ರಭೋ .
 ವದ ಕ್ಷೇತ್ರಸ್ಯ ಮಾಹಾತ್ಮ್ಯಮಧುನಾ ತಸ್ಯ ಸರ್ವದಂ .. 2..
 ಗಜಾನನಸ್ಯ ಭಕ್ತರ್ಥಮವತಾರಾನ್ ದೃತಾನ್ ವದ .
 ಸಂಕ್ಷೇಪೇಣ ಮಹಾಭಾಗ ಸರ್ವಜ್ಞೋಽಸಿ ಚ ತೇ ನಮಃ .. 3..

ಸೂತ ಉವಾಚ .

ದಕ್ಷಸ್ಯ ವಚನಂ ಶ್ರುತ್ವಾ ಮುದ್ದಲೋ ಹರ್ಷಸಂಯುತಃ .

ಜಗಾದ ತಂ ಮಹಾಭಾಗಂ ಮಹಾಭಾಗೋ ದಯಾನ್ವಿತಃ .. 4..

ಮುದ್ದಲ ಉವಾಚ .

ಅವತಾರಾ ಅನಂತಾಶ್ಚ ಗಜಾನನಸ್ಯ ಮಾನದ .

ಭಕ್ತಾನಾಂ ಕಾರ್ಯಸಿದ್ಧ್ಯರ್ಥಂ ಕಥನಂ ನೈವ ಶಕ್ಯತೇ .. 5..

ತಥಾಪಿ ಶೃಣು ದಕ್ಷ ತ್ವಮವತಾರಚರಿತ್ರಕಂ .

ಗಜಾನನಸ್ಯ ಕಥಯಾಮಿ ಸಮಾಸೇನ ಸರ್ವದಂ .. 6..

ಪಾರ್ವತ್ಯಾ ಶಂಕರೇಣೈವಾಽಽರಾಧಿತೋ ಗಣನಾಯಕಃ .

ದಿವ್ಯವರ್ಷಸಹಸ್ರೇಣ ಪ್ರಸನ್ನೋ ವರದೋಽಭವತ್ .. 7..

ತಾಭ್ಯಾಂ ಸಂಪೂಜಿತೋ ದೇವಃ ಸ್ತುತಃ ಸಂಯಾಚಿತೋಽಭವತ್ .

ತ್ವಂ ಪುತ್ರೋ ಭವ ನೌ ಸ್ವಾಮಿನ್ ಸಂಸಾರೋತ್ತಾರಣಾಯ ವೈ .. 8..

ತಥೇತಿ ಪ್ರತಿಪಾದ್ಯಾಽಸೌ ಗಣೇಶೋಽತರ್ದಧೇ ಸ್ವಯಂ .

ಪುತ್ರಃ ಸಿಂಧುವಧಾಯಾಭೂನ್ ಮಯೂರೇಶ ಇತಿ ಸ್ಮೃತಃ .. 9..

ಹತ್ವಾ ಸಿಂಧುಂ ಮಹಾವೀರ್ಯಂ ಗತಃ ಸ್ವಾನಂದಕೇ ಪುರೇ .

ಏವಂ ನಾನಾಽವತಾರಾನ್ ಸ ದಧಾರ ಶಿವಯೋರ್ಗೃಹೇ .. 10..

ಅಷ್ಟಕೋಟ್ಯವತಾರಾಶ್ಚ ಗಣೇಶಸ್ಯ ಪ್ರಕೀರ್ತಿತಾಃ .

ಶಿವಪುತ್ರಾಶ್ಚ ತೇ ಖ್ಯಾತಾಃ ಕಾರ್ಯಾರ್ಥಂ ತ್ವಂಶಭಾವತಃ .. 11..

ಕೇಚಿಚ್ಛಿವಾತ್ ಸುಮುದ್ಭೂತಾಃ ಕೇಚಿಚ್ಛಕ್ತೇರ್ಮಹಾತ್ಮನಃ .

ಉಭಯೋರ್ಯೋಗತಃ ಕೇಚಿತ್ ಕಲಾಂಶಾ ಅಭವನ್ ಪರಾಃ .. 12..

ಯಾದೃಶಂ ಸಂಕಟಂ ಪ್ರಾಪ್ತಂ ತದರ್ಥಂ ಸಂಸ್ಮೃತೋ ವಿಭುಃ .

ತಾವತ್ ಕಲಾಂಶಯೋಗೇನ ಪುತ್ರೋಽಭೂತ್ ಸುಖದಾಯಕಃ .. 13..

ಕೃತ್ವಾ ಕಾರ್ಯಸ್ಯ ಸಂಸಿದ್ಧಿಂ ಪುನಃ ಸ್ವಾನಂದಗೋಽಭವತ್ .

ತದ್ವಿಯೋಗೇನ ಸಂತಪ್ತೌ ಶಿವೌ ಕಿಲ ಬಭೂವತುಃ .. 14..

ಅನ್ಯೇ ನಾನಾಽವತಾರಾಶ್ಚ ಕಶ್ಯಪಾದಿಗೃಹೇಽಶತಃ .

ಧೃತಾ ಗಜಾನನೇನೈವ ವಕ್ತುಂ ನೈವ ಪ್ರಶಕ್ಯತೇ .. 15..

ಇತಿಹಾಸಂ ಪ್ರವಕ್ಷ್ಯಾಮಿ ಸರ್ವಸಿದ್ಧಿಪ್ರದಾಯಕಂ .

ಗಜಾನನಾವತಾರೇಣ ಯುಕ್ತಂ ಶೃಣು ಪ್ರಜಾಪತೇ .. 16..

ಏಕದಾ ನಿದ್ರಿತಂ ಶಂಭುರ್ಬ್ರಹ್ಮಾಣಂ ಪ್ರಯಯೌ ಪ್ರಭುಃ .

ಕಿಂಚಿತ್ ಕಾರ್ಯಾರ್ಥಮೇವಂ ತಮುತ್ಥಾಪ್ಯ ಸ್ವಗೃಹೇಽಗಮತ್ .. 17..

ಸ ಉತ್ಥಿತೋ ಮಹಾಜ್ಯಂಭಾಂ ಚಕಾರ ಕ್ರೋಧಸಂಯುತಃ .

ತಸ್ಮಾಜ್ಜ್ವತಃ ಪುಮಾನೇಕೋ ರಕ್ತವರ್ಣಃ ಸುಶೋಭನಃ .. 18..

ಸುವಾಸಬಹುಲೇನೈವ ಯುಕ್ತಃ ಕಾಮ ಇವಾಪರಃ .
 ತಂ ದೃಷ್ಟ್ವಾ ವಿಸ್ಮಿತೋ ಬ್ರಹ್ಮಾ ಜಗಾದ ಸ ಮಹಾಬಲಂ .. 19..
 ಬ್ರಹ್ಮೋವಾಚ .
 ಕೋಽಸಿ ತ್ವಂ ಪುರುಷಶ್ರೇಷ್ಠ ಕಿಮರ್ಥಂ ಹ್ಯಾಗತೋ ವದ .
 ಏವಂ ಪೃಷ್ಟಃ ಸ ತಂ ದೇವಂ ಜಗಾದ ಮೇಘನಿಃಸ್ವನಃ .. 20..
 ಪುಮಾನುವಾಚ .
 ಜ್ಯಂಭಾಯಾಸ್ತೇ ಸಮುತ್ಪನ್ನಃ ಪುತ್ರೋಽಹಂ ದೇವನಾಯಕ .
 ಸ್ಥಾನಂ ನಾಮಾದಿಕಂ ದೇಹಿ ಭಕ್ಷಣಂ ವಿವಿಧಂ ಪಿತಃ .. 21..
 ತತೋಽತಿಹರ್ಷಿತೋ ಬ್ರಹ್ಮಾ ಪುತ್ರಂ ದೃಷ್ಟ್ವಾ ಮಹಾದ್ಭುತಂ .
 ದದೌ ತಸ್ಮೈ ವಿಶೇಷೇಣ ವರಾಂಸ್ತಾಞ್ ಶೃಣು ಮಾನದ .. 22..
 ಸುವಾಸಬಹುಲಂ ರಕ್ತಂ ವಪುಸ್ತೇ ತೇನ ಸಿಂದುರ .
 ನಾಮ ನಾನಾವಿಧಾನ್ ಭೋಗಾನ್ ಭುಂಕ್ಷ್ವ ಸರ್ವತ್ರಗಃ ಸ್ವಯಂ .. 23..
 ನ ಬಲೇನ ಸಮಸ್ತೇ ವೈ ಭವಿಷ್ಯತಿ ಚರಾಚರೇ .
 ಬ್ರಹ್ಮಾಂಡಜಯಸಂಯುಕ್ತೋ ಭವ ಪುತ್ರ ಮಮಾಜ್ಞಯಾ .. 24..
 ಯದ್ಯದಿಚ್ಛಸಿ ತತ್ತತ್ತೇ ಸಫಲಂ ಪ್ರಭವಿಷ್ಯತಿ .
 ಕ್ರೋಧಾದಾಲಿಂಗನೇ ಯಂ ತ್ವಂ ಭಸ್ಮಸಾತ್ತಂ ಕರಿಷ್ಯಸಿ .. 25..
 ಏವಂ ನಾನಾವರಾನ್ ದತ್ತ್ವಾ ಸಂಸ್ಥಿತಂ ಪ್ರಪಿತಾಮಹಂ .
 ತಂ ಪ್ರಣಮ್ಯ ಸ ಸಿಂದುರೋ ಜಗಾಮಾಸ್ತುತ್ಯ ಭೂತಲೇ .. 26..
 ಶೌನಕ ಉವಾಚ .
 ತಪೋಹೀನಾಯ ದಾತಾಽಸೌ ದದೌ ಸಂದುರ್ಲಭಾನ್ ವರಾನ್ .
 ಕಿಂ ಕಾರಣಂ ವದ ಪ್ರಾಜ್ಞ ಸಂಶಯೋ ಮೇ ಮಹಾನ್ ಹೃದಿ .. 27..
 ಸೂತ ಉವಾಚ .
 ಇಚ್ಛಾಸಂಕಲ್ಪಸಿದ್ಧ್ಯರ್ಥಂ ತಪಸ್ತಪತಿ ಯೋ ನರಃ .
 ವಿಪುಲೇ ಸೋಽಪಿ ತಪಸಿ ಮೃತೋ ಯದಿ ಭವೇನ್ ಮುನೇ .. 28..
 ಅನ್ಯಸ್ಮಿನ್ ಜನ್ಮನಿ ಪ್ರಾಜ್ಞಃ ಫಲಯುಕ್ತಃ ಪ್ರಜಾಯತೇ .
 ಸ್ವಲ್ಪಶ್ರಮೇಣ ದೇವೋಽಪಿ ವರಂ ದದಾತಿ ನಿಶ್ಚಿತಂ .. 29..
 ಏತತ್ತೇ ಕಥಿತಂ ಸರ್ವಂ ಸಂಶಯಚ್ಛೇದನಂ ವಚಃ .
 ಅಧುನಾ ಶೃಣು ಸಂವಾದಂ ಪ್ರಕೃತಂ ಯಂ ಪುರಾ ಭವಂ .. 30..
 ವಿಚಾರಂ ಮಾರ್ಗಮಧ್ಯೇ ಸ ಗತ್ವಾ ಸಿಂದುರ ಆಕರೋತ್ .
 ತಪೋಹೀನಾಯಾಽಪಿ ದೇವೋ ಮೇ ದದಾತಿ ವರಂ ಕಥಂ .. 31..
 ಅತೋಽಹಂ ವಂಚಿತೋ ನೂನಂ ವಿಧಿನಾ ನಾತ್ರ ಸಂಶಯಃ .

ಲಿಂಗಯಿತ್ವಾ ಮೃತಂ ಕುರ್ವೇ ತಂ ಸತ್ಯತ್ವದಿದೃಕ್ಷಯಾ .. 32..
 ನಿಸಂಶಯಂ ಭವೇದೇವಂ ವಿಚಾರ್ಯ ಸಿಂದುರಾಸುರಃ .
 ಆಯಯೌ ಬ್ರಹ್ಮಣಃ ಸೋಽಪಿ ಸಮೀಪೇ ಕ್ರೋಧಸಂಯುತಃ .. 33..
 ಗರ್ಜಯಿತ್ವಾ ವಿಧಾತಾರಮಾಲಿಂಗಿತುಂ ಪ್ರಚಕ್ರಮೇ .
 ತದ್ ದೃಷ್ಟ್ವಾ ಪರಮಾಶ್ಚರ್ಯಂ ಬ್ರಹ್ಮೋವಾಚ ಸುದಾರುಣಂ .. 34..
 ಬ್ರಹ್ಮೋವಾಚ .
 ಮದ್ವರಸ್ಯ ಪ್ರಭಾವೇನ ಮಾಂ ಹಂತುಂ ಸಮುಪಾಗತಃ .
 ಅತೋ ದೈತ್ಯೋಽಸಿ ದುಷ್ಟ ತ್ವಮಭಾಗ್ಯಾನ್ನಾತ್ರ ಸಂಶಯಃ .. 35..
 ಪುತ್ರಸ್ನೇಹೇನ ರೇ ದುಷ್ಟ ವರಾ ದತ್ತಾಃ ಸುದುರ್ಲಭಾಃ .
 ಅತೋ ಗಜಾನನಸ್ತ್ವಾಂ ವೈ ಹನಿಷ್ಯತಿ ಕುಲಾಧಮ .. 36..
 ಏವಮುಕ್ತ್ವಾ ಪಪಾಲಾಸೌ ವಿಕುಂಠೇ ಶರಣಂ ಯಯೌ .
 ನಾರಾಯಣಂ ಚ ಸಿಂದೂರಸ್ತಮನು ಪ್ರಯಯೌ ಖಲಃ .. 37..
 ನಾರಾಯಣಾಯ ವೃತ್ತಾಂತಂ ಕಥಯಾಮಾಸ ವಿಸ್ತರಾತ್ .
 ಸೋಽಪಿ ಶ್ರುತ್ವಾ ವಿನಿಶ್ಚ್ಯಾಸ್ಯಾಭವತ್ ಸಂಪೂಜ್ಯ ಸಂಸ್ಥಿತಃ .. 38..
 ಏತಸ್ಮಿನ್ನಂತರೇ ತತ್ರ ಸಿಂದೂರಶ್ಚ ಸಮಾಗಮತ್ .
 ಜಗಾದ ವಿಷ್ಣುಮವ್ಯಕ್ತಂ ವಚಃ ಕ್ರೋಧಸಮನ್ವಿತಃ .. 39..
 ಸಿಂದೂರ ಉವಾಚ .
 ವಿಷ್ಣೋ ರಕ್ಷ ವಿಧಾತಾರಂ ಮಾಂ ಶಪ್ತಾ ಪ್ರಸಮಾಗತಂ .
 ಹನಿಷ್ಯಾಮಿ ತ್ವಯಾ ಸಾರ್ಥಂ ಪಶ್ಯ ಮೇ ಪೌರುಷಂ ಪರಂ .. 40..
 ವಿಷ್ಣುರುವಾಚ .
 ಅಹಂ ಸತ್ತ್ವಗುಣಶ್ಚಾಯಂ ವೇದಾಧ್ಯಯನತತ್ಪರಃ .
 ಆವಾಂ ಹತ್ವಾ ಮಹಾದೈತ್ಯ ನ ಯಶಸ್ತೇ ಭವಿಷ್ಯತಿ .. 41..
 ತ್ವದಧೀನೌ ಚ ಸಿಂದೂರ ಆವಾಂ ಜಾನೀಹಿ ಮಾನದ .
 ಶಂಕರಃ ಸರ್ವಸಂಹರ್ತಾ ಸ ಯಶಸ್ತೇ ಹರಿಷ್ಯತಿ .. 42..
 ವಿಷ್ಣೋರ್ವಚನಮಾಕರ್ಣ್ಯ ತ್ಯಕ್ತ್ವಾ ವಿಷ್ಣುಂ ಚತುರ್ಮುಖಂ .
 ಜಗಾಮ ಶಂಕರಂ ಸದ್ಯಃ ಕೈಲಾಸೇ ಯುದ್ಧಲಾಲಸಃ .. 43..
 ಧ್ಯಾನಸ್ಥಂ ಶಂಕರಂ ದೃಷ್ಟ್ವಾ ವಿಚಾರಮಕರೋದ್ಧೃದಿ .
 ಅಮುಂ ನಗ್ನಂ ತಪೋಯುಕ್ತಂ ಕಿಮರ್ಥಂ ಹನ್ಮಿ ಮೂರ್ಖವತ್ .. 44..
 (Page ಖಂ. 4 ಅ. 45 ಪಾನ 113)
 ವಾಮಾಂಗೇ ಸಂಸ್ಥಿತಾಂ ನಾರೀಂ ರೂಪೇಣಾಪ್ರತಿಮಾಂ ಪರಾಂ .
 ತಾಂ ಗೃಹೀತ್ವಾ ಗಮಿಷ್ಯಾಮಿ ಸ್ವೇಚ್ಛಯಾ ಕ್ರೀಡಾನೋತ್ಸುಕಃ .. 45..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಗಲೇ
ಮಹಾಪುರಾಣೇ
ಚತುರ್ಥೇ ಖಂಡೇ ಗಜಾನನಚರಿತೇ ಸಿಂದೂರಶಿವಸಮಾಗಮೋ ನಾಮ
ಚತುಶ್ಚತ್ವಾರಿಂಶೋಽಧ್ಯಾಯಃ .. 4.44

4.45 ಶಿವವಿಚಾರವರ್ಣನಪ್ರಸಂಗೋ ನಾಮ ಪಂಚಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಏವಂ ನಿಶ್ಚಿತಸಂಕಲ್ಪಃ ಸಿಂದೂರೋ ಗಿರಿಜಾಂ ತತಃ .

ಗೃಹ್ಯೋಡ್ಧೀಯ ಯಯೌ ಸದ್ಯೋ ಮೂರ್ಚ್ಛಿತಾಂ ಭಯವಿಹ್ವಲಾಂ .. 1..

ತಸ್ಯ ಶ್ವಸನವೇಗೇನ ಪತಿತಾ ನಂದಿಮುಖ್ಯಕಾಃ .

ಗಣಾಃ ಪುನಃ ಸಮುತ್ಥಾಯ ಹಾಹಾಕಾರಂ ಪ್ರಚಕ್ರೀರೇ .. 2..

ಹಸ್ತಗಾ ಪಾರ್ವತೀ ತತ್ರ ಸಾವಧಾನಾ ಬಭೂವ ಹ .

ಸನ್ಮಾರ ಗಣಪಂ ದೇವಂ ದೈತ್ಯಪಾಶನಿಯಂತ್ರಿತಾ .. 3..

ಗೌರ್ಯುವಾಚ .

ಗಜಾನನ ಜ್ಞಾನವಿಹಾರಕಾರಿನ್ ನ ಮಾಂ ಚ ಜಾನಾಸಿ ಪರಾವಮರ್ಶಾಂ .

ಗಣೇಶ ರಕ್ಷಸ್ವ ನ ಚೇಚ್ಛರೀರಂ ತ್ಯಜಾಮಿ ಸದ್ಯಸ್ತ್ವ ಯಿ ಭಕ್ತಿಯುಕ್ತಾ .. 4..

ವಿಘ್ನಸ್ಯ ಶತ್ನೋಽಸುರಸಂಘಹಂತರ್ವಿಘ್ನೇಶ ಹೇರಂಬ ಮಹೋದರಪ್ರಿಯ .

ಮಾಂ ರಕ್ಷ ದೈತ್ಯಾತ್ಮಯಿ ಭಕ್ತಿಯುಕ್ತಾಂ ಲಂಬೋದರ ಪ್ರೇಮವಿವರ್ಧನಾಚ್ಯುತ ..

5..

ಕಿಂ ಸಿದ್ಧಿಬುದ್ಧಿಪ್ರಸರೇಣ ಮೋಹಯುಕ್ತೋಽಸಿ ಕಿಂ ವಾ ನಿಶಿ ನಿದ್ರಿತೋಽಸಿ .

ಕಿಂ ಲಕ್ಷಲಾಭಾರ್ಥವಿಚಾರಯುಕ್ತಃ ಕಿಂ ಮಾಂ ಚ ವಿಸ್ಮೃತ್ಯ ಸುಸಂಸ್ಥಿತೋಽಸಿ .. 6..

ಕಿಂ ಭಕ್ತಸಂಗೇನ ಚ ದೇವದೇವ ನಾನೋಪಚಾರೈಶ್ಚ ಸುಯಂತ್ರಿತೋಽಸಿ .

ಕಿಂ ಮೋದಕಾದ್ಯೈರ್ಗಣಪಾಽಽವೃತೋಽಸಿ ನಾನಾವಿಹಾರೇಷು ಚ ವಕ್ರತುಂಡ .. 7..

ಸ್ವಾನಂದಭೋಗೇಷು ಪರಿಪ್ಲುತೋಽಸಿ ದಾಸೀಂ ಚ ವಿಸ್ಮೃತ್ಯ ಮಹಾನುಭಾವ .

ಅನಂತಲೀಲಾಸು ಸಲಾಲಸೋಽಸಿ ಕಿಂ ಭಕ್ತರಕ್ಷಾರ್ಥಸುಸಂಕಟಸ್ಥ .. 8..

ಅಹೋ ಗಣೇಶಾಮೃತಪಾನದಕ್ಷಾಮರೈಸ್ತಥಾ ವಾಸುರವೈಃ ಸ್ಮೃತೋಽಸಿ .

ತದರ್ಥನಾನಾವಿಧಿಸಂಯುತೋಽಸಿ ವಿಸೃಜ್ಯ ದಾಸೀಂ ತ್ವಮನನ್ಯಭಾವಾಂ .. 9..

ರಕ್ಷಸ್ವ ಮಾಂ ದೀನತಮಾಂ ಪರೇಶ ಸರ್ವತ್ರ ಚಿತ್ತೇಷು ಚ ಸಂಸ್ಥಿತಸ್ತ್ವಂ .

ಪ್ರಭೋ ವಿಲಂಬೇನ ವಿನಾಯಕೋಽಸಿ ಬ್ರಹ್ಮೇಶ ಕಿಂ ದೇವ ನಮೋ ನಮಸ್ತೇ .. 10..

ಭಕ್ತಾಭಿಮಾನೀತಿ ಚ ನಾಮ ಮುಖ್ಯಂ ವೇದೇ ಬಭೂವಾತ್ರ ನ ಕಿಂ ಮಹಾತ್ಮನ್ .

ಆಗತ್ಯ ಹತ್ವಾ ದಿತಿಜಂ ಸುರೇಶ ಮಾಂ ರಕ್ಷ ದಾಸೀಂ ಹೃದಿ ಪಾದನಿಷ್ಠಾಂ .. 11..
 ಅಹೋ ನ ದೂರಂ ಬತ ಕಿಂಚಿದೇವ ಕಥಂ ನ ಬುದ್ಧೀಶ ಸಮಾಗತೋಽಸಿ .
 ಸಂಚಿಂತ್ಯ ದೇಹಂ ಪ್ರಜಹಾಮಿ ತೇ ಹಿ ಯಶಃ ಕರಿಷ್ಯೇ ವಿಪರೀತಮೇವ .. 12..
 ರಕ್ಷ ರಕ್ಷ ದಯಾಸಿಂಧೋಽಪರಾಧಾನ್ ಮೇ ಕ್ಷಮಸ್ವ ಚ .
 ಕ್ಷಣೇ ಕ್ಷಣೇ ವಯಂ ದಾಸ್ಯೋ ರಕ್ಷಿತವ್ಯಾ ವಿಶೇಷತಃ .. 13..
 ಸ್ತುವಂತ್ಯಾಮೇವ ಪಾರ್ವತ್ಯಾಂ ಶಂಕರೋ ಬೋಧಸಂಯುತಃ .
 ಬಭೂವ ಗಣಪಾನಾಂ ವೈ ಶ್ರುತ್ವಾ ಹಾಹಾರವಂ ವಿಧೇ .. 14..
 ಗಣೇಶಂ ಮನಸಾ ಸ್ತೃತ್ವಾ ವೃಷಾರೂಢಃ ಸಮಾಯಯೌ .
 ಕ್ಷಣೇನ ದೈತ್ಯರಾಜಂ ತಂ ದೃಷ್ಟ್ವಾ ಡಮರುಣಾ ತ್ವಹನ್ .. 15..
 ತತಃ ಸೋಽಪಿ ಶಿವಂ ವೀಕ್ಷ್ಯಾಽಽಲಿಂಗಿತುಂ ಧಾವಿತೋಽಭವತ್ .
 ಶಿವಸ್ಯ ಶೂಲಕಾದೀನಿ ಶಸ್ತ್ರಾಣ್ಯಾಕುಂಠಿತಾನಿ ವೈ .. 16..

(Page ಖಂ. 4 ಅ. 45 ಪಾನ 114)

ತದ್ ದೃಷ್ಟ್ವಾ ಪರಮಾಶ್ಚರ್ಯಂ ಭಯಭೀತೋ ಮಹೇಶ್ವರಃ .
 ಸನ್ಮಾರ ಗಣಪಂ ಸೋಽಪಿ ನಿರ್ವಿಘ್ನಾರ್ಥಂ ಪ್ರಜಾಪತೇ .. 17..
 ಪಾರ್ವತ್ಯಾಃ ಸ್ತವನಂ ಶ್ರುತ್ವಾ ಸ ಗಜಾನನ ಆಯಯೌ .
 ಬ್ರಾಹ್ಮಣಸ್ಯ ಸ್ವರೂಪೇಣ ತಯೋರ್ಮಧ್ಯೇ ಪ್ರಯುದ್ಧ್ಯತೋಃ .. 18..
 ಗಣೇಶೇನ ಕೃತಂ ತತ್ರ ಕೌತುಕಂ ಪರಮಾದ್ಭುತಂ .
 ಪಪಾತ ಗುಪ್ತರೂಪಶ್ಚ ಪರಶುದೈತ್ಯವಕ್ಷಸಿ .. 19..
 ತೇನಾಹತಂ ಮಹಾದೈತ್ಯಂ ವ್ಯಾಕುಲಂ ವೀಕ್ಷ್ಯ ವಿಘ್ನಪಃ .
 ತತಸ್ತಂ ಬ್ರಾಹ್ಮಣಃ ಪ್ರಾಹ ಶೃಣು ದೈತ್ಯ ವಚೋ ಹಿತಂ .. 20..
 ಜಗಜ್ಜನಿಮಿಮಾಂ ಶಕ್ತಿಂ ಮುಂಚ ನೋ ಚೇಚ್ಛಿವಃ ಸ್ವಯಂ .
 ಗುಪ್ತರೂಪೇಣ ಸದ್ಯಸ್ತ್ವಾಂ ಮಾರಯಿಷ್ಯತಿ ನಿಶ್ಚಿತಂ .. 21..
 ಅಹಂ ಶಂಭುಂ ಕರಿಷ್ಯಾಮಿ ತ್ವದಾಜ್ಞಾವಶವರ್ತಿನಂ .
 ಭಾರ್ಯಾಂ ತಸ್ಯ ಪರಿತ್ಯಜ್ಯ ಕುರು ರಾಜ್ಯಂ ತ್ರಿಲೋಕಗಃ .. 22..
 ತಥೇತಿ ಸಿಂದುರೇಣೈವ ಕೃತಂ ಸೋಽಪಿ ಶಿವಂ ವಚಃ .
 ಜಗಾದ ಹಾಸ್ಯವದನೋ ದೈತ್ಯಾಧೀನೋ ಭವ ಪ್ರಭೋ .. 23..
 ಬ್ರಹ್ಮಲಬ್ಧವರಂ ದೈತ್ಯಂ ನ ಜೇತುಂ ತಂ ಕ್ಷಮೋ ಭವಾನ್ .
 ಮಹೇಶಶಕ್ತಿಂ ಸಂಗೃಹ್ಯ ಕಾಲಸ್ಯ ಕ್ರಮಣಂ ಕುರು .. 24..
 ತಥೇತಿ ಶಂಕರೇಣೋಕ್ತಂ ದದೌ ಶಕ್ತಿಂ ಶಿವಾಯ ಸಃ .
 ದೈತ್ಯಃ ಕೈಲಾಸಗೋ ಭೂತ್ವಾ ನನಂದ ವಿಜಯೀ ತತಃ .. 25..
 ತತಃ ಕೈಲಾಸಮೇವಂ ಸ ತ್ಯಕ್ತ್ವಾ ಭೂಲೋಕಗೋಽಭವತ್ .

ದೈತ್ಯಸ್ತಿಭುವನಂ ಜಿತ್ವಾ ಜಗದೀಶೋ ಬಭೂವ ಹ .. 26..
 ಅಂತರ್ಧಾನಂ ಚಕಾರಾಸೌ ಗಣೇಶೋ ದ್ವಿಜರೂಪಧೃಕ್ .
 ತತ್ ದೃಷ್ಟ್ವಾ ಪಾರ್ವತೀ ತತ್ರ ಶೋಕಯುಕ್ತಾ ಬಭೂವ ಹ .. 27..
 ಅಹೋ ಬ್ರಾಹ್ಮಣರೂಪೇಣಾಽಽಗತೋಽಯಂ ಗಣನಾಯಕಃ .
 ಮೋಚಯಿತ್ವಾ ಸ ಮಾಂ ಶಂಭೋ ತ್ವಾಂ ಸಂರಕ್ಷ್ಯ ಯಯೌ ಪುನಃ .. 28..
 ತತಸ್ತೌ ಪಾರ್ವತೀಶಂಭೂ ಪರಲೀವನಗೌ ಪ್ರಭೂ .
 ಬಭೂವತುಶ್ಚ ವಿಘ್ನೇಶಂ ತಪಸಾ ಹೃದಿ ಚಿಂತಕೌ .. 29..
 ತತಾಪ ತಪ ಉಗ್ರಂ ಸ ಸಸ್ತೀಕಃ ಶಂಕರಸ್ತತಃ .
 ಗತೀ ವರ್ಷಶತೇ ಪೂರ್ಣೇ ತಂ ಗಜಾನನ ಆಯಯೌ .. 30..
 ಗಣೇಶ ಉವಾಚ .
 ವರಂ ವೃಣು ಮಹಾದೇವ ಯತ್ತೇ ಚಿತ್ತೇ ಪ್ರವರ್ತತೇ .
 ದಾಸ್ಯಾಮಿ ತಪಸಾ ತುಷ್ಟೋ ವಾಂಛಿತಂ ಪ್ರಾಹ ಶಂಕರಂ .. 31..
 ತತಸ್ತಂ ಶಂಕರೋ ನತ್ವಾ ಸ್ತುತ್ವಾ ನಾನಾವಿದ್ಧೈಃ ಸ್ತವೈಃ .
 ಪಾರ್ವತ್ಯಾ ಪೂಜ್ಯ ವಿಘ್ನೇಶಂ ಪ್ರಣಮ್ಯ ಪ್ರತ್ಯುವಾಚ ಹ .. 32..
 ಶಿವ ಉವಾಚ .
 ವರದೋಽಸಿ ಗಣಾಧೀಶ ತದಾ ಮೇ ತ್ವಂ ಸುತೋ ಭವ .
 ಯಾವಜ್ಜೀವನಪರ್ಯಂತಂ ತಿಷ್ಠ ನಾಥ ನಮೋಽಸ್ತು ತೇ .. 33..
 ತ್ವಯಾ ನಾನಾಸವತಾರಾಶ್ಚ ಧೃತಾ ಮದೀಯವೇಶ್ಮನಿ .
 ತೇ ಸರ್ವೇ ಸ್ವಲ್ಪಕಾಂಶಸ್ಥಾ ಬಭೂವುರ್ಗಣನಾಯಕ .. 34..
 ತಾದೃಶಂ ಮಾ ಕುರು ಸ್ವಾಮಿನ್ ವಸ ನಿತ್ಯಂ ಚ ಮೇ ಗೃಹೇ .
 ತತ್ರಾಹಂ ತ್ವಾಂ ಭಜಿಷ್ಯಾಮಿ ಪುತ್ರಭಾವೇನ ವಿಘ್ನಪ .. 35..
 ಸಂಸಾರೇ ಪುತ್ರಭಾವೇನ ಮೂರ್ತೌ ತ್ವಾಂ ಕುಲದೈವತಂ .
 ಹೃದಯೇ ಯೋಗಯುಕ್ತೋಽಹಂ ಭಜಿಷ್ಯಾಮಿ ಗಜಾನನ .. 36..
 ತಥೇತಿ ಗಣನಾಥಸ್ತಂ ಜಗಾದಾಂತರ್ದಧೇ ಪುನಃ .
 ಕೈಲಾಸಮಾಗತಃ ಶಂಭುಃ ಶೋಕಯುಕ್ತೋ ವಿಶೇಷತಃ .. 37..
 ತತಃ ಕಿಂಚಿದ್ಗತೇ ಕಾಲೇ ಪಾರ್ವತೀ ಸ್ನಾನಮಾಚರತ್ .
 ನಗ್ನಾ ತತ್ರ ಮಹೇಶಾನಃ ಸಹಸಾ ಸಮುಪಾಗತಃ .. 38..
 ಲಜ್ಜಿತಾ ತಂ ನಿರೀಕ್ಷ್ಯೈವ ಜಗದಂಬಾ ಸ್ವಕೇಶತಃ .
 ದೇಹಂ ಸಂಭಾದಯಾಮಾಸ ಶಂಕರೋ ಗೃಹಗೋಽಭವತ್ .. 39..
 ತತಃ ಕದಾಚಿತ್ಸಾ ದೇವೀ ಸಖೀಭ್ಯಾಂ ಸಂಸ್ಥಿತಾಽಭವತ್ .
 ಉವಾಚ ತಾಂ ಸಖೀ ತತ್ರ ಜಯಾ ಚ ವಿಜಯಾ ಪರಾ .. 40..
 ಜಯಾವಿಜಯೇ ಊಚತುಃ .

ಗಣಾ ನಂದಿಮುಖಾಃ ಸರ್ವೇಽಸ್ಮದೀಯಾ ನಾತ್ರ ಸಂಶಯಃ .

ಶಿವಂ ಯದಿ ನಿರುದ್ಧೈವ ತಿಷ್ಠಾಮಶ್ಚೇಚ್ಛಿವಾತ್ಮಕಾಃ .. 41..

(Page ಖಂ. 4 ಅ. 46 ಪಾನ 115)

ಅತಃ ಕಂ ಚ ಮಹಾದೇವಿ ಸ್ವಕೀಯಂ ವಶಗಂ ಗಣಂ .

ಕುರು ತ್ವಂ ಸಾ ತತಃ ಶಕ್ತಿಸ್ತಥೇತಿ ಪ್ರತ್ಯುವಾಚ ತೇ .. 42..

ಸ್ವಾಂಗಾನ್ ಮಲಂ ಸಮಾಕೃಷ್ಯ ಕೃತ್ವಾ ತಂ ಪುರುಷಾಕೃತಿಂ .

ಪುನಃ ಸಂಜೀವಯಾಮಾಸ ಪಾರ್ವತೀ ತಂ ಜಗಾದ ಹ .. 43..

ದ್ವಾರೇ ತಿಷ್ಠ ಮಹಾಬಾಹೋ ಮದಾಜ್ಞಾವಶಗಃ ಸದಾ .

ಮದಾಜ್ಞಯಾ ವಿನಾ ಪುತ್ರ ಮಾ ಪ್ರವೇಶ್ಯಸ್ವ ಯಾ ನರಃ .. 44..

ಅಹಂ ಸ್ನಾನಾರ್ಥಮತ್ರೈವ ಸಂಸ್ಥಿತಾ ಕಾಲಪರ್ಯಯೇ .

ಪತಿರ್ಮೇ ತತ್ರ ರೇ ವತ್ಸ ತ್ವಾಗತೋಽಪಿ ಭವೇತ್ ಸ್ವಯಂ .. 45..

ಕೇನಾಪಿ ಕಥಿತಂ ತತ್ರಾತೋ ಮಾ ಕುರು ಚ ತಾದೃಶಂ .

ಸ್ವಾಮಿನಂ ಶಂಕರಂ ಪುತ್ರ ನಿಷೇಧಸ್ವ ಮದಾಜ್ಞಯಾ .. 46..

ತಥೇತಿ ತಾಂ ಪ್ರಣಮ್ಯಾಽಽದೌ ದ್ವಾರಸಂಸ್ಥೋ ಬಭೂವ ಸಃ .

ಪುರುಷಃ ಸಾ ಸಖೀಭ್ಯಾಂ ಚ ಮುದಿತಾ ಸಂಸ್ಥಿತಾಽಭವತ್ .. 47..

ಏತಸ್ಮಿನ್ನಂತರೇ ತತ್ರ ಗಣಯುಕ್ತಃ ಶಿವೋ ಯಯೌ .

ತಂ ನ್ಯಷೇಧತ್ ಸ್ವವೇಗೇನ ಬೋಧಿತೋಽಪಿ ಪ್ರಜಾಪತೇ .. 48..

ತತೋಽತಿಕೋಪಸಂಯುಕ್ತಃ ಶಂಕರಃ ಪ್ರಬಭೂವ ಹ .

ತಜ್ಞಾ ತ್ವಾ ಸಾ ಸಖೀಭ್ಯಾಂ ಚ ಮುದಿತಾ ಸಂಸ್ಥಿತಾಽಭವತ್ .. 49..

ತತೋಽತಿಕ್ರೋಧಸಂಯುಕ್ತೋ ಗಣಾನ್ನಂದಿಮುಖಾನ್ ಶಿವಃ .

ಆಜ್ಞಾಪಯಚ್ಚ ಯುದ್ಧಾಯ ಹಂತವ್ಯೋಽಯಂ ನ ಸಂಶಯಃ .. 50..

ತತಸ್ತೇ ಶಸ್ತ್ರಸಂಘಾತೈರ್ಜಘ್ನಸ್ತಂ ಕ್ರೋಧಸಂಯುತಾಃ .

ಪಾರ್ವತ್ಯಾ ತೇಜ ಉಗ್ರಂ ಯನ್ನಿಕ್ಷಿಪ್ತಂ ಪುರುಷೇ ತದಾ .. 51..

ತೇಜಸಾ ಶಸ್ತ್ರಸಂಘಾತಾ ಮೋಘಾ ಜಾತಾ ವಿಶೇಷತಃ .

ಮುಸಲೇನ ಜಘಾನಾಸೌ ಗಣಾನ್ ಸರ್ವಾನ್ ಮಹಾಬಲಃ .. 52..

ತತಃ ಪಲಾಯನಂ ಚಕ್ರುರ್ಗಣಾಃ ಸರ್ವೇ ಭಯಾನ್ವಿತಾಃ .

ತತಃ ಸ್ಕಂದಂ ಶಿವಃ ಕ್ರುದ್ಧಃ ಪ್ರೇಷಯಾಮಾಸ ದಾರುಣಂ .. 53..

ಕುಂಠಿತಾಸ್ತೋ ಭಯೋದ್ವಿಗ್ನಃ ಸೇನಾನೀಸ್ತಾಡಿತೋ ಭೃಶಂ .

ಪಪಾಲ ಚ ತತಃ ಶಂಭುಃ ಸನ್ಮಾರಾಽಮರಮುಖ್ಯಕಾನ್ .. 54..

ಬ್ರಹ್ಮಾ ವಿಷ್ಣುಶ್ಚ ದೇವೇಂದ್ರೋ ಯಮಾದ್ಯಾಃ ಸರ್ವ ಆಗತಾಃ .

ಪ್ರಣಿಪತ್ಯ ಮಹೇಶಾನಂ ಸಂಸ್ಥಿತಾಶ್ಚಾಽಭವನ್ ಪುರಃ .. 55..

ತಾನ್ ಶಿವಃ ಕಥಯಾಮಾಸ ವೃತ್ತಾಂತಂ ತೇ ತತೋ ಯಯುಃ .

ಇಂದ್ರಾದಯಃ ಸಗಂಧವಾ ಯುಯುಧುಃ ಪುರುಷೇಣ ಚ .. 56..
 ಪಲಾಯನಂ ತೇಸಿ ಚಕ್ರುಃ ಕುಂಠಿತಾಸ್ತಾ ಭಯಾತುರಾಃ .
 ತಾಡಿತಾ ಮುಸಲೇನೈವ ಶಂಕರಃ ಕ್ಷೋಭಿತೋಽಭವತ್ .. 57..
 ತತಸ್ತತ್ರ ವಿಚಾರಂ ತೇ ಚಕ್ರುಃ ಸರ್ವೇ ಸುರೇಂದ್ರಕಾಃ .
 ವಿಷ್ಣುಮುಖ್ಯಾಃ ಶಿವೇನೈವ ಮುನಿಭಿಶ್ಚ ಪ್ರಜಾಪತೇ .. 58..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ಶಿವವಿಚಾರವರ್ಣನಪ್ರಸಂಗೋ ನಾಮ
 ಪಂಚಚತ್ವಾರಿಂಶೋಽಧ್ಯಾಯಃ .. 4.45

4.46 ಶಕ್ತಿಮಲಮಾಹಾತ್ಮ್ಯವರ್ಣನಂ ನಾಮ ಷಟ್ಚತ್ವಾರಿಂಶೋಽಧ್ಯಾಯಃ

ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .
 ವಿಚಾರ್ಯ ದೇವಪೈಃ ಸರ್ವೈಃ ಪ್ರೇಷಯಾಮಾಸ ಶಂಕರಃ .
 ಬ್ರಹ್ಮಾಣಂ ಬ್ರಾಹ್ಮಣೈಃ ಸಾರ್ಥಂ ಸ್ನೇಹಾರ್ಥಂ ಸೋಽಪಿ ತಂ ಯಯೌ .. 1..
 ತಂ ದೃಷ್ಟ್ವಾ ಗೃಹ್ಯ ಪುರುಷೋ ಮುಸಲಂ ಸೋಽಪಿ ದಾರುಣಂ .
 ಆಯಯೌ ತಂ ನಿರೀಕ್ಷ್ಯೈವ ಪಪಾಲ ಸ ಪಿತಾಮಹಃ .. 2..
 ವಯಂ ಸರ್ವೇ ದ್ವಿಜಾಃ ಪುತ್ರ ಶಸ್ತ್ರಹೀನಾಃ ಸಮಾಗತಾಃ .
 ಶೃಣು ವಾಕ್ಯಂ ವಿಚಾರಜ್ಞ ಪಲಂತಸ್ತೇ ತಮಬ್ರುವನ್ .. 3..
 ತಥಾಪಿ ನ ಬುಬೋಧೈವ ಪುರುಷಸ್ತಂ ವಿಲೋಕ್ಯ ಸಃ .
 ಬ್ರಹ್ಮಾ ಜಗಾಮ ಶಂಭುಂ ತಂ ವೃತ್ತಾಂತಮವದತ್ತತಃ .. 4..
 ತತೋ ವಿಷ್ಣುಯುತಃ ಶಂಭುಃ ಕ್ರೋಧಾನಲವಿಲೋಚನಃ .
 ಸಂಗ್ರಾಮಾಯ ಯಯೌ ತತ್ರ ಮುಸಲಂ ಸೋಽಪಿ ಚಾದದೇ .. 5..

(Page ಖಂ. 4 ಅ. 46 ಪಾನ 116)

ಆಗತ್ಯೈವ ನ್ಯಹಂಭಂಭುಂ ಹೃದಯೇ ಯಮಸನ್ನಿಭಃ .
 ಶೂಲಂ ಪಪಾತ ತದ್ಗಸ್ತಾಚ್ಚಿವಶ್ಚ ವ್ಯಾಕುಲೋಽಭವತ್ .. 6..
 ತತಸ್ತಂ ಗದಯಾ ವಿಷ್ಣುರ್ಯೋಧಯಾಮಾಸ ದಾರುಣಂ .
 ತತಸ್ತಿಶೂಲಘಾತೇನ ಶಿರಶ್ಚಿಚ್ಛೇದ ಶಂಕರಃ .. 7..
 ಮಮಾರ ಪುರುಷಸ್ತತ್ರ ಶ್ರುತ್ವಾ ಸಾ ಪಾರ್ವತೀ ಪುನಃ .
 ಕೋಪಯುಕ್ತಾ ಚ ಕೋಟೀಃ ಸಾ ಶಕ್ತೀಸ್ತಾ ನವ ನಿರ್ಮಮೇ .. 8..
 ತಯಾಽಽಜ್ಞಪ್ತಾ ಮಹಾದೇವ್ಯಃ ಸಂಹರ್ತುಂ ಸಕಲಂ ಜಗತ್ .

ಪ್ರಾಪ್ತಾ ಆಲೋಕ್ಯ ದೇವಾಸ್ತೇ ಭಯಭೀತಾ ಬಭೂವಿರೇ .. 9..
 ಶಂಕರೇಣ ದ್ವಿಜಾಸ್ತತ್ರ ಪ್ರೇಷಿತಾ ನಾರದಾದಯಃ .
 ಅಂತರಿಕ್ಷಚರಾಃ ಸರ್ವೇ ಪ್ರಣೇಮುಃ ಪಾರ್ವತೀಂ ತತಃ .. 10..
 ರಕ್ಷ ರಕ್ಷ ಜಗತ್ಸರ್ವಂ ಜಗದಂಬ ತ್ವದುದ್ಭವಂ .
 ತುಷ್ಟುವುಸ್ತಾಮಥೋವಾಚ ಮುನೀನ್ ಕ್ರೋಧಯುತಾ ಸತೀ .. 11..
 ಪಾರ್ವತ್ಯುವಾಚ .
 ಮಮ ಪುತ್ರಃ ಕಿಮರ್ಥಂ ತೈರ್ಹತಃ ಸರ್ವೈಃ ಸುರೇಶ್ವರೈಃ .
 ಸಜೀವಂ ಸಂಹರಿಷ್ಯಾಮಿ ಕುರುದ್ಧ್ವಂ ಚೇನ್ನ ಸಂಶಯಃ .. 12..
 ತಥೇತಿ ಪ್ರತಿಪಾದ್ಯೈವ ಗತಾಸ್ತೇ ಶಂಕರಂ ಪುನಃ .
 ಶಕ್ತಯಸ್ತಂಭಿತಾಃ ಸರ್ವಾಃ ಶಿವಃ ಸರ್ವೈಃ ಸಮಾಯಯೌ .. 13..
 ಯುದ್ಧೇ ಮೃತಸ್ಯ ಬಾಲಸ್ಯ ಮಸ್ತಕಂ ತ್ವಪ್ಸರೋಗಣಾಃ .
 ಜಗೃಹುಸ್ತತ್ರ ತಂ ದೃಷ್ಟ್ವಾ ಶಿರೋಹೀನಂ ಸುದುಃಖಿತಃ .. 14..
 ಶಿವಸ್ತತೋ ಗಣಾನ್ ಪ್ರಾಹ ಯಃ ಪೂರ್ವಂ ದೃಶ್ಯತೇ ತ್ವಯಾ .
 ತಮಾನಯತ ಹತ್ವಾ ವೈ ತಸ್ಯ ಮಸ್ತಕಮತ್ರ ಯತ್ .. 15..
 ತತೋ ಗಜಾಸುರಃ ಪ್ರಾಪ್ತಃ ಸಹಸಾ ನಾರದೇರಿತಃ .
 ಹಂತುಂ ದೇವಗಣಾನ್ ಸರ್ವಾನ್ ಮಹಾಬಲಪರಾಕ್ರಮಃ .. 16..
 ತತಶ್ಚ ಕ್ಷೋಭಿತಾಃ ಸರ್ವೇ ಪಲಾಯಂತ ದಿಶೋ ದಶ .
 ಶೂಲಘಾತೇನ ಶಂಭುಸ್ತಂ ಮಾರಯಾಮಾಸ ತತ್ಕ್ಷಣಾತ್ .. 17..
 ತಸ್ಯ ಮಸ್ತಕಯೋಗೇನ ಪುರುಷಂ ತೇ ದಿವೌಕಸಃ .
 ಯೋಜಯಿತ್ವಾ ಪ್ರಜಾನಾಥ ಸಜೀವಂ ಚಕ್ರೀ ನರಂ .. 18..
 ಸರ್ವೇ ಹತೋದ್ಯಮಾ ಜಾತಾಸ್ತತೋ ಬ್ರಹ್ಮಾ ಸಮಾಗತಃ .
 ಜೀವಯಾಮಾಸ ತಂ ತತ್ರ ಸಜೀವೋ ನ ಬಭೂವ ಹ .. 19..
 ತತೋ ವಿಷ್ಣುಃ ಸ್ವಯಂ ತತ್ರ ಜೀವಯಾಮಾಸ ವಿದ್ಯಯಾ .
 ಸಜೀವೋ ನ ಬಭೂವಾಪಿ ದುಃಖಿತೋಽತಿತತೋಽಭವತ್ .. 20..
 ತತಃ ಶಿವಃ ಸ್ವಯಂ ತತ್ರ ಜೀವಯುಕ್ತಂ ಚಕಾರ ತಂ .
 ಸಜೀವಂ ನ ದದರ್ಶೈವ ದುಃಖಿತೋಽತಿತರಾಂ ತದಾ .. 21..
 ತತೋ ವಿಘ್ನೇಶ್ವರಂ ಸರ್ವೇ ತುಷ್ಟುವುಃ ಕಾರ್ಯಸಿದ್ಧಯೇ .
 ಅಥರ್ವಶಿರಸಾ ದಕ್ಷ ಶಂಕರಾದ್ಯಾಃ ಸುರೇಶ್ವರಾಃ .. 22..
 ಪ್ರಾರ್ಥಯಾಮಾಸುರತ್ಯಂತಂ ನಿರ್ವಿಘ್ನಂ ಕುರು ವಿಘ್ನವ .
 ಅಧುನಾ ವಿಶ್ವಮೇವೇದಮಕಾಲೇ ಲಯಮೇಷ್ಯತಿ .. 23..
 ಗಣೇಶಸ್ಮರಣೇನ ಸ್ಮ ಬುದ್ಧಿಃಪ್ರಾಪ್ತಾ ದಿವೌಕಸಾಂ .
 ವೇದಮಂತ್ರೇಣ ದೇವಾಸ್ತೇ ತಾರಮಾವಾಹಯಂತಿ ಚ .. 24..

ಓಂಕಾರಸ್ತತ್ರ ಮಂತ್ರೇಣಾಽಽಕರ್ಷಿತಃ ಸಹಸಾಽಽಗತಃ .
 ಶವಂ ಪ್ರವಿಶ್ಯ ಸಂತಸ್ಥೌ ತತಃ ಸೋಽಭವದುತ್ಥಿತಃ .. 25..
 ತತೋ ಜ್ಞಾನಯುತಾ ದೇವಾ ಜಾತಾ ವಿಘ್ನವಿಹೀನಕಾಃ .
 ತಂ ದೃಷ್ಟ್ವಾ ಗಜವಕ್ತ್ರಂ ವೈ ಪ್ರಣವಂ ಪ್ರಣವಾಕೃತಿಂ .. 26..
 ತುಷ್ಟುವುದೇವದೇವೇಶಂ ನಾನಾಸ್ತೋತ್ರೈಃ ಪ್ರಜಾಪತೇ .
 ಪುಪೂಜುಸ್ತಂ ಚ ಸಾರ್ವಾದೌ ಪೂಜ್ಯಂ ಚಕ್ರುಃ ಸ್ವಮೂಲಕಂ .. 27..
 ದಕ್ಷ ಉವಾಚ .
 ಸಾಕ್ಷಾದೋಂಕಾರರೂಪಶ್ಚ ಗಣೇಶೋಽಯಂ ನ ಸಂಶಯಃ .
 ಸ ಕಥಂ ಮಲಜಃ ಶಕ್ತೇರ್ದೈತ್ಯಮಸ್ತಕಧಾರಕಃ .. 28..
 ಏನಂ ಮೇ ಸಂಶಯಂ ಬ್ರಹ್ಮಂಭೇತ್ತುಮರ್ಹಸಿ ಸಾಂಪ್ರತಂ .
 ಶ್ರುತ್ವಾ ಕಥಾಂ ಮಹಾರಮ್ಯಾಂ ಜ್ಞಾನಯುಕ್ತೋ ಭವಾಮ್ಯಹಂ .. 29..
 ಮುದ್ದಲ ಉವಾಚ .
 ಸತೀ ದಕ್ಷಗೃಹೇ ತಾತ ದಗ್ಧಾ ಸಾ ಶೈಲಜಾಽಭವತ್ .
 ಹಿಮಾಚಲೇ ಸ್ವಯಂ ಶಂಭುಸ್ತತಾಪ ತಪ ಉತ್ತಮಂ .. 30..
 ತತ್ರ ಸಾ ಪಾರ್ವತೀ ದೇವೀ ಶುಶ್ರೂಷಾಯಾಂ ಪ್ರಜಾಪತೇ .
 (Page ಖಂ. 4 ಅ. 47 ಪಾನ 117)
 ನಿರತಾ ತಾಂ ನಿರೀಕ್ಷ್ಯೈವ ಶಂಭುಃ ಸಸ್ಮಾರ ಪೂರ್ವಗಾಂ .. 31..
 ಮಮಾಜ್ಞಾವಶಗಾ ದೇವೀ ನೇಯಂ ದಕ್ಷಗೃಹೇ ಗತಾ .
 ಅತೋಽಹಂ ನ ವೃಣೋಮ್ಯೇತಾಂ ಪುನಃ ಶೈಲಸುತಾಂ ಕದಾ .. 32..
 ತಾರಕಾಸುರಭೀಶೈರ್ದೇವೈಃ ಕಾಮಃ ಪ್ರಾರ್ಥಿತಸ್ತತಃ .
 ಸ ಯಯೌ ಶಂಕರಸ್ಥಾನಂ ಮೋಹಿತುಂ ಮದಸಂಯುತಃ .. 33..
 ತಂ ಪ್ರಜ್ವಾಲ್ಯ ಮಹೇಶಾನಸ್ಯಕ್ತ್ವಾ ಹಿಮಗಿರಿಂ ಯಯೌ .
 ಅನ್ಯತ್ರ ಸಾ ತತೋ ದೇವೀ ಖೇದಯುಕ್ತಾ ಬಭೂವ ಹ .. 34..
 ಮನಸಿ ಜ್ಞಾನಮಾರ್ಗೇಣ ಜ್ಞಾತ್ವಾ ಶಂಭುವಿಚೇಷ್ಟಿತಂ .
 ತಪಸಾ ಸಂಯುತಾ ಭೂತ್ವಾ ವನಗಾ ಶಿವಮಾರ್ಚಯತ್ .. 35..
 ಗತೇ ವರ್ಷಶತೇ ಶಂಭುಃ ಪ್ರಸನ್ನೋ ನ ಬಭೂವ ಹ .
 ತತಃ ಸಾ ವಿಘ್ನರಾಜಂ ಚ ಸಸ್ಮಾರ ಧ್ಯಾನಸಂಯುತಾ .. 36..
 ವರ್ಷೇಣೈಕೇನ ಹೇರಂಬಃ ಪ್ರಸನ್ನಶ್ಚ ಬಭೂವ ಹ .
 ಶಿವಬುದ್ಧಿಪ್ರಭೇದಂ ಸ ಚಕಾರ ಬುದ್ಧಿಧಾರಕಃ .. 37..
 ತತೋ ದಯಾಯುತಃ ಶಂಭುಸ್ತಾಂ ಯಯೌ ದ್ವಿಜರೂಪದೃಕ್ .
 ಶಂಕರಂ ನಿಂದಯಾಮಾಸ ನಾನಾವಾಕ್ಯೈಃ ಸಮೀಪಗಃ .. 38..

ತಚ್ಚುತ್ವಾ ಕಂಪಿತಾ ದೇವೀ ಬೋಧಯಾಮಾಸ ಶಾಂಭವೈಃ .
 ಚೇಷ್ಟಿತೈಸ್ತಂ ತತಃ ಸೋಽಪಿ ಪುನರ್ನಿಂದಾಂ ಚಕಾರ ಹ .. 39..
 ಸ್ಥಾನಂ ತ್ಯಕ್ತ್ವಾ ತತೋ ದೇವೀ ತಂ ಜಗಾಮ ದ್ವಿಜಂ ಪುನಃ .
 ತಿರಸ್ಕೃತ್ಯ ಶಿವಸ್ತಾಂ ಸ್ವಂ ದರ್ಶಯಾಮಾಸ ರೂಪಕಂ .. 40..
 ತತಃ ಸಾ ತಂ ಪ್ರಣಮ್ಯೈವ ತುಷ್ಟಾವ ವಿವಿಧೈಃ ಸ್ತವೈಃ .
 ಗಣೇಶಂ ಮನಸಾ ಧ್ಯಾತ್ವಾ ಪ್ರಾರ್ಥ್ಯ ತಂ ಸಿದ್ಧಿದೋ ಭವ .. 41..
 ತತಃ ಪ್ರಸನ್ನಭಾವೇನ ಶಂಕರಃ ಪ್ರದದೌ ವರಂ .
 ವಿಸ್ಮಿತಸ್ತಾಂ ನಿರೀಕ್ಷ್ಯೈವ ತಪಸಾ ಕರ್ಶಿತಾಂ ಪ್ರಭುಃ .. 42..
 ಶಿವ ಉವಾಚ .
 ವೃಣೋಮಿ ತ್ವಾಂ ಮಹಾದೇವಿ ವಶ್ಯೋಽಹಂ ತೇ ಸದಾಸನಘೇ .
 ತಪಸಾ ಭಕ್ತಿಭಾವೇನ ನ ವಿಯೋಗೋ ಭವಿಷ್ಯತಿ .. 43..
 ಧೂಲಿಧೂಸರಿತಂ ತೇಽಂಗಂ ಶಿರೋಭೂಚ್ಚ ಜಟಾನ್ವಿತಂ .
 ಅತೋ ಮಲಸ್ತವಾಂಗಸ್ಯ ಸರ್ವಪೂಜ್ಯೋ ಭವಿಷ್ಯತಿ .. 44..
 ಇತ್ಯುಕ್ತ್ವಾ ಶಂಕರಸ್ತತ್ರಾಂತರ್ಧಾನಂ ಪ್ರಚಕಾರ ಸಃ .
 ಪಾರ್ವತೀ ಪ್ರೇಮಸಂಯುಕ್ತಾ ಸ್ವಗೃಹಂ ವೈ ಜಗಾಮ ಹ .. 45..
 ಸ್ವಭಕ್ತಸ್ಯ ಶಿವಸ್ಯೈವ ರಕ್ಷಣಾರ್ಥಂ ವಚೋ ಮಹತ್ .
 ಗೌರೀಮಲಾಂಗಸಂಭೂತೋ ಬಭೂವ ಹ ಗಜಾನನಃ .. 46..
 ಗಣೇಶಾನ್ ಪರಃ ಕೋಽಪಿ ಸರ್ವಪೂಜ್ಯೋ ಮಹಾಮತೇ .
 ಗಣೇಶವರದಾನೇನ ಸತ್ಯವಾಕ್ಯಾಃ ಶಿವಾದಯಃ .. 47..
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ಶಕ್ತಿಮಲಮಾಹಾತ್ಮ್ಯವರ್ಣನಂ ನಾಮ
 ಷಟ್ಪತ್ವಾರಿಂಶೋಧ್ಯಾಯಃ .. 4.46

4.47 ಗಣೇಶಭಕ್ತಾಧೀನತ್ವವರ್ಣನಂ ನಾಮ ಸಪ್ತಚತ್ವಾರಿಂಶೋಧ್ಯಾಯಃ

ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .
 ಅನ್ಯಚ್ಛ್ರೇಣು ಚರಿತ್ರಂ ತು ಗಜಮಸ್ತಕಧಾರಣೇ .
 ಮಹೇಶ ಇತಿ ವಿಖ್ಯಾತೋ ರಾಜಾ ಧರ್ಮಯುತೋಽಭವತ್ .. 1..
 ತಸ್ಯ ಗೇಹೇ ಗುರುಃ ಸಾಕ್ಷಾಜ್ಜಗಾಮ ಕೀರ್ತಿಮೋಹಿತಃ .
 ರಾಜ್ಞಾ ಸಮ್ಮಾನಿತಃ ಸೋಽಪಿ ನೃಪಾಯ ಚ ದದೌ ವರಂ .. 2..

ಬೃಹಸ್ಪತಿರುವಾಚ .

ಪ್ರಣತಸ್ತೇ ಮಹೀಪಾಲ ಮೂರ್ಧಾ ಮೇ ಪ್ರಭವಿಷ್ಯತಿ .

ಸರ್ವಪೂಜ್ಯೋ ವಿಶೇಷೇಣ ಗತೋಽಭೂತ್ ಸ್ವಗೃಹೇ ಗುರುಃ .. 3..

ತತಃ ಕದಾಚಿದ್ರಾಜರ್ಷಿರ್ನಾರದಂ ಮಾರ್ಗಸಂಸ್ಥಿತಂ .

ಅವಮತ್ಯ ಯಯೌ ಸೋಽಪಿ ತಂ ಶಶಾಪ ನೃಪಾಧಮಂ .. 4..

ನಾರದ ಉವಾಚ .

ಮದೇನ ರಾಜಶಾರ್ದೂಲ ಮಾಮನಾದೃತ್ಯ ಗಚ್ಛಸಿ .

(Page ಖಂ. 4 ಅ. 47 ಪಾನ 118)

ಅತೋಽಸುರಸ್ಯ ಯೋನೌ ತ್ವಂ ಪತಿಷ್ಯಸಿ ನ ಸಂಶಯಃ .. 5..

ಕಾಲೇ ಸೋಽಪಿ ಮಮಾರಾಽಥ ಗಜಯೋನೌ ಬಭೂವ ಹ .

ಗಜಾಸುರ ಇತಿ ಖ್ಯಾತೋ ನರಕುಂಜರವೇಷಭೃತ್ .. 6..

ಗಜಾಸುರೇಣ ಶಂಭೋಸ್ತಪಃ ಕೃತಂ ಚ ವಿಶೇಷತಃ .

ಮಂತ್ರಂ ಜಜಾಪ ಶೈವೇನಾತೋಷಯನ್ನಿಯಮೇ ರತಃ .. 7..

ಸಹಸ್ರೇಷು ಗತೇಷ್ಟೇವ ವರ್ಷೇಷು ವರದಃ ಶಿವಃ .

ಜಗಾದ ವೃಣು ದೈತ್ಯೇಶ ಯತ್ತೇ ಮನಸಿ ವರ್ತತೇ .. 8..

ಸ ವವ್ರೇ ರಾಜ್ಯಮುಗ್ರಂ ಮೇ ದೇಹಿ ಲೋಕತ್ರಯಸ್ಯ ಚ .

ಬಲಂ ಸರ್ವಾತಿಗಂ ಶಂಭೋ ಆರೋಗ್ಯಂ ಸರ್ವಪೂಜ್ಯತಾಂ .. 9..

ಅಂತೇ ಮೋಕ್ಷಂ ಚ ಮೇ ದೇಹಿ ತಥೇತಿ ಶಂಕರೋಽಬ್ರವೀತ್ .

ಮಸ್ತಕಃ ಸರ್ವಪೂಜ್ಯಸ್ತೇ ಭವಿಷ್ಯತಿ ಗಜಾಸುರ .. 10..

ಅತೋ ಗಜಾಸುರಸ್ಯೈವ ಮಸ್ತಕಂ ಗಣಪೇನ ತತ್ .

ಧೃತಂ ವಚೋ ರಕ್ಷಣಾರ್ಥಂ ಶಂಕರಸ್ಯ ಬೃಹಸ್ಪತೇಃ .. 11..

ಅನ್ಯಚ್ಛೃಣು ಪ್ರಜಾನಾಥ ಇತಿಹಾಸಂ ಪುರಾತನಂ .

ಕದಾಚಿಚ್ಛಂಕರೇಣೈವ ಪೂಜಿತೋ ಗಣನಾಯಕಃ .. 12..

ದದೌ ಶಿವಾಯ ನಿರ್ಮಾಲ್ಯಂ ಮೂರ್ತಿಸಂಸ್ಥಶ್ಚ ವಿಘ್ನಪಃ .

ಸ್ವಪ್ನೇ ತಸ್ಯ ಸ ಮಾಹಾತ್ಮ್ಯಂ ಕಥಯಾಮಾಸ ವಿಸ್ತರಾತ್ .. 13..

ಶ್ರೀಗಣೇಶ ಉವಾಚ .

ಏಕನಿಷ್ಠತಯಾ ಶಂಭೋ ಭಕ್ತ್ಯಾಽಹಂ ಪೂಜಿತಸ್ತ್ವಯಾ .

ಪ್ರಸನ್ನೋಽಹಂ ಸ್ವಮೂರ್ತಿಸ್ಥಃ ಶೃಣು ಮೇ ವಚನಂ ಹಿತಂ .. 14..

ನಿರ್ಮಾಲ್ಯಂ ಮೇ ಗೃಹಾಣ ತ್ವಂ ಸರ್ವಸಿದ್ಧಿಪ್ರದಂ ಶಿವ .

ಯೇನೇದಂ ಮಸ್ತಕೇ ಪುಷ್ಪಂ ಧೃತಂ ಮಾನ್ಯೇನ ಭಕ್ತಿತಃ .. 15..

ಸರ್ವಪೂಜ್ಯಃ ಸ ವೈ ಭಾವೀ ಸರ್ವಾತಿಗಯಶೋಧರಃ .

ತತಃ ಸೋಽತರ್ದಧೇ ಧುಂಡಿಃ ಶಿವೋ ಜಾಗರಿತೋಽಭವತ್ .. 16..

ಹಸ್ತೇ ಪುಷ್ಪಂ ಸಮಾಲೋಕ್ಯ ವಿಸ್ಮಿತಃ ಶಂಕರೋಽಭವತ್ .
ವಿಚಾರಂ ಸ ಚಕಾರೈವ ಕಿಮಿದಂ ದೇವಭಾಷಿತಂ .. 17..
ಸರ್ವಪೂಜ್ಯೋ ಗಣಾಧೀಶೋ ನಾನ್ಯೋ ಬ್ರಹ್ಮಾಂಡಮಂಡಲೇ .
ಅತೋ ಮೇ ಭಕ್ತಿಮಾಹಾತ್ಮ್ಯಂ ಪರೀಕ್ಷಾರ್ಥಂ ದದೌ ಪ್ರಭುಃ .. 18..
ತತಃ ಶಿವೇನ ನಿರ್ಮಾಲ್ಯಂ ನ ದೃಶ್ಯತಂ ಮಸ್ತಕೇ ಸ್ವಕೇ .
ಪೂಜಾಯಾಂ ಸ್ಥಾಪಿತಂ ದಕ್ಷ ಮಹಾಭಕ್ತೇನ ಸರ್ವದಂ .. 19..
ತತೋಽತ್ರಿಸಂಭವಸ್ತತ್ರ ದುರ್ವಾಸಾಃ ಸಹಸಾಽಽಯಯೌ .
ದರ್ಶನಾರ್ಥಂ ಮಹೇಶಸ್ಯ ಶಿವೇನ ಭೃಶಮಾನಿತಃ .. 20..
ಶಿವೋ ವಿಚಾರಮಕರೋದಯಂ ಯೋಗೀ ಸಯೋಗವಿತ್ .
ವರ್ಣಾಶ್ರಮವಿಹೀನಶ್ಚ ಮತಃ ಸಾಕ್ಷಾದ್ವಿನಾಯಕಃ .. 21..
ಅತೋ ನಿರ್ಮಾಲ್ಯಯೋಗ್ಯೋಯಂ ದದೌ ತಸ್ಮೈ ಸದಾಶಿವಃ .
ನಿರ್ಮಾಲ್ಯಂ ವಿಘ್ನರಾಜಸ್ಯ ಕಥಯಿತ್ವಾ ಯಶೋ ಮಹತ್ .. 22..
ತಂ ಪ್ರಣಮ್ಯ ಮಹಾಯೋಗೀ ದುರ್ವಾಸಾಃ ಪ್ರಯಯೋ ಪ್ರಭುಂ .
ಯಥೇಚ್ಛಂ ವಿಚರನ್ ಮಾರ್ಗೇ ದದರ್ಶ ದೇವನಾಯಕಂ .. 23..
ವಿಚಾರಂ ಮನಸಾ ಯೋಗೀ ಚಕಾರ ಸ್ವಹಿತಾವಹಂ .
ಸರ್ವಪೂಜ್ಯೋ ಗಣೇಶಾದ್ವೈ ನಾನ್ಯೋ ಭವತಿ ನಿಶ್ಚಿತಂ .. 24..
ವಯಂ ಭಕ್ತಾ ಗಣೇಶಸ್ಯ ಭಜಾಮೋಽನನ್ಯಚೇತಸಃ .
ಅತೋ ನಿರ್ಮಾಲ್ಯಯೋಗ್ಯೋಽಹಂ ನೈವ ಶಂಕರವತ್ ಕದಾ .. 25..
ಅಯಂ ದೇವಪತಿಃ ಸಾಕ್ಷಾದಿಂದ್ರಃ ಸತ್ತ್ವ ಗುಣಾನ್ವಿತಃ .
ಯೋಗ್ಯೋಽಯಂ ನೈವ ಸಂದೇಹಸ್ತಂ ಯಯೌ ಮುನಿಸತ್ತಮಃ .. 26..
ತಂ ದೃಷ್ಟ್ವಾ ಮಘವಾ ನತ್ವಾ ಸ್ಥಿತ ಐರಾವತೇ ಪ್ರಭುಃ .
ಆಜ್ಞಾಂ ಕುರು ಮಹಾಭಾಗ ಮುನೇ ದಾಸೋಽಸ್ಮಿ ತೇ ಜಗೌ .. 27..
ತತಃ ಸೋಽಪಿ ಪ್ರಸನ್ನಾತ್ಮಾ ದದೌ ತಸ್ಮೈ ಮಹಾಮುನಿಃ .
ನಿರ್ಮಾಲ್ಯಂ ಗಣನಾರ್ಥಸ್ಯ ಮಾಹಾತ್ಮ್ಯಂ ಪ್ರೋಚ್ಯ ಸಾದರಃ .. 28..
ಇಂದ್ರೋ ರಾಜ್ಯಶ್ರಿಯಾ ಯುಕ್ತೋ ಗೃಹೀತ್ವಾ ಗಜಮಸ್ತಕೇ .
ನಿರ್ಮಾಲ್ಯಮಿಂದ್ರಃ ಸಂಸ್ಥಾಪ್ಯ ಯಯೌ ಮಾರ್ಗಮವಸ್ಥಿತಃ .. 29..
ನಿರ್ಮಾಲ್ಯಸ್ಯಾಪಮಾನೇನ ಭ್ರಷ್ಟೋಽಭೂದ್ದೇವನಾಯಕಃ .
ಗತಾ ಸತ್ತ್ವ ಮಯೀ ಲಕ್ಷ್ಮೀರ್ಗಜಸ್ತೇಜೋಯುತೋಽಭವತ್ .. 30..
(Page ಖಂ. 4 ಅ. 47 ಪಾನೆ 119)
ತಿರಸ್ಮತ್ಯ ಮಹೇಂದ್ರಂ ತಂ ಗಜೋ ಹತ್ವಾ ಸುರಾನ್ ಪರಾನ್ .
ಯಯೌ ವನೇ ಪ್ರಜಾನಾಥ ಸ್ವಚ್ಛಂದಶ್ಚ ಬಭೂವ ಸಃ .. 31..

ತತೋಽತಿತಾಪಸಂಯುಕ್ತ ಇಂದ್ರೋ ಹೀನಃ ಶ್ರಿಯಾಽಭವತ್ .
 ದೈತ್ಯರಾಜಾ ಬುಭುಜಿರೇ ಸಂಗೃಹ್ಯ ಸ್ವರ್ಗಮಾಗತಾಃ .. 32..
 ತತೋ ಬಹೌ ಗತೇ ಕಾಲೇ ಗುರುಣಾ ಬೋಧಿತಃ ಸುರಃ .
 ದೇವೈಃ ಸಹ ಗಣೇಶಾನಂ ತೋಷಯಾಮಾಸ ನಿತ್ಯದಾ .. 33..
 ಗತೇ ವರ್ಷಸಹಸ್ರೇ ತು ಗಣೇಶಸ್ತಂ ಯಯೌ ತದಾ .
 ಪೂಜಿತಃ ಸಂಸ್ತುತಸ್ತೇನ ಪ್ರಸನ್ನೋ ವರದೋಽಭವತ್ .. 34..
 ಶ್ರೀಗಣೇಶ ಉವಾಚ .
 ಮಾ ಕುರುಷ್ವ ಮಹೇಂದ್ರ ತ್ವಂ ಮಮ ನಿರ್ಮಾಲ್ಯದೂಷಣಂ .
 ಭಕ್ತಧೀನಃ ಸ್ವಭಾವೇನ ಪ್ರಸನ್ನೋಽಹಂ ಕೃತಸ್ತ್ವಯಾ .. 35..
 ಸಮುದ್ರತನಯಾ ಲಕ್ಷ್ಮೀರ್ಭವಿಷ್ಯತಿ ಸುಸಿದ್ಧಿದಾ .
 ತಾಂ ಪ್ರಾಪ್ಯ ಪೂರ್ವವದ್ದೇವಾಃ ಶ್ರಿಯಾ ಯುಕ್ತಾ ಭವಿಷ್ಯಥ .. 36..
 ಪೂಜಾಕೃತಫಲಂ ಯಚ್ಚ ನಿರ್ಮಾಲ್ಯೇ ಸಂಸ್ಥಿತಂ ಭವೇತ್ .
 ತಸ್ಯ ವಂದನಮಾತ್ರೇಣ ಸಫಲೋ ಜಾಯತೇ ನರಃ .. 37..
 ಭಾವೇನಾಽಽಗೃಹ್ಯ ನಿರ್ಮಾಲ್ಯಂ ಮಸ್ತಕೇ ಧಾರಿತಂ ಯದಿ .
 ಪುನಸ್ತಚ್ಛುಧ್ಧಭೂಮೌ ವೈ ಸ್ಥಾಪಯೇದ್ವಾ ಜಲೇ ಸುರ .. 38..
 ಗರ್ತೇ ಯತ್ರ ಮನುಷ್ಯಸ್ಯ ಪಾದಸ್ಪರ್ಶೋ ನ ವೈ ಭವೇತ್ .
 ತದಾ ಫಲಯುತಃ ಸೋಽಪಿ ಮದ್ರೂಪೋ ಜಾಯತೇ ನರಃ .. 39..
 ಸದಾ ದುಃಖಯುತಂ ತ್ವಾಹಂ ಪುರಾ ಕರ್ತುಂ ಸಮುದ್ಯತಃ .
 ಗುರುಣಾ ಬೋಧಿತಂ ಮತ್ಪಾಪರಾಧಂ ತೇ ಸಹಾಮ್ಯಹಂ .. 40..
 ಮಾಮೇವ ಶರಣಂ ದೇವಮಾಗತಂ ಸಂವಿಚಿಂತ್ಯ ವೈ .
 ಬಹುಕಾಲೇನ ದೇವೇಶ ಕ್ರೋಧಹೀನೋಽಹಮಾಗತಃ .. 41..
 ಏವಮುಕ್ತ್ವಾ ಗಣಾಧೀಶೋ ಗತಃ ಸ್ವಾನಂದಕೇ ಪುರೇ .
 ಇಂದ್ರೋ ರಾಜ್ಯಶ್ರಿಯಾ ಯುಕ್ತೋ ಬಭೂವೇ ಸ ಪ್ರಜಾಪತೇ .. 42..
 ಸದಾ ನಿರ್ಮಾಲ್ಯಭಾವಜ್ಞೋ ಗಣೇಶಭಜನೇ ರತಃ .
 ನಿರ್ವಿಘ್ನೇನ ಮಹೇಂದ್ರಶ್ಚಾಽಽಮರಣಂ ರಾಜ್ಯಮಾಕರೋತ್ .. 43..
 ಅಧುನಾ ಶೃಣು ವೃತ್ತಾಂತಮೈರಾವತಗಜಸ್ಯ ಚ .
 ಇಂದ್ರಂ ತ್ಯಕ್ತ್ವಾ ವನೇ ಗತ್ವಾ ಚಚಾರ ಸ್ವೇಚ್ಛಯೇರಿತಃ .. 44..
 ಹಸ್ತಿನೀಭಿಃ ಸದಾ ಮೋಹಯುಕ್ತಃ ಪರಮದುರ್ಜಯಃ .
 ಬುಭುಜೇ ವಿವಿಧಾನ್ ಭೋಗಾನ್ ಮದೇನೈವ ಸಮನ್ವಿತಃ .. 45..
 ತತಃ ಸ್ವಲ್ಪೇನ ಕಾಲೇನ ಗಣೇಶೋ ಜರರೇ ಗತಃ .
 ಪಾರ್ವತ್ಯಾ ವರದಾನೇನ ತಸ್ಯ ದೈತ್ಯಃ ಶಿರೋಽಹರತ್ .. 46..
 ಮಸ್ತಕೇನ ವಿಹೀನಶ್ಚ ಬಭೂವ ಗಣನಾಯಕಃ .

ತಾದೃಶೋಽವಾತರತ್ತತ್ರ ವಿಷ್ಣುಃ ಶೋಕಪರೋಽಭವತ್ .. 47..

ಜನಾರ್ದನಶ್ಲೇಷ್ಠಿತಂ ಜ್ಞಾತ್ವಾ ಧ್ಯಾನೇನ ಯಯೌ ವನೇ .

ಐರಾವತಶಿರಶ್ಚಿತ್ತಾ ಯೋಜಯಾಮಾಸ ತತ್ಕೃಣಾತ್ .. 48..

ತತ್ರೋಂಕಾರಂ ಸಮಾವಾಹ್ಯ ಮಂತ್ರೇಣ ಜೀವಸಂಯುತಂ .

ಚಕಾರ ವಿಘ್ನರಾಜಂ ಸ ದೇವಾಸ್ತೇ ಹರ್ಷಿತಾ ಬಭುಃ .. 49..

ದೈತ್ಯೇನ ತಚ್ಚಿರಸ್ತೃಕ್ತಂ ನರ್ಮದಾಯಾಂ ಪ್ರಜಾಪತೇ .

ತತ್ರ ಕುಂಡಂ ಸಮುತ್ಪನ್ನಂ ಗಣೇಶಮಹಿಮಾನ್ವಿತಂ .. 50..

ತತ್ರ ಯಾ ದೃಷದೋ ರಕ್ತಾ ನರ್ಮದಾಯಾಂ ಸಮಾಸ್ಥಿತಾಃ .

ಯತ್ರ ತತ್ರ ಗಣೇಶಾಸ್ತೇ ಬಭೂವುಃ ಸರ್ವಸಿದ್ಧಿದಾಃ .. 51..

ದಕ್ಷ ಉವಾಚ .

ಕಥಂ ರೇವಾಜಲೇ ಸಂಸ್ಥಾ ದೃಷದೋ ಮುನಿಸತ್ತಮ .

ಗಣೇಶಾಸ್ತನ್ಮಮಾಽಽಚಕ್ಷ್ವ ಧನ್ಯಾ ಸಾ ಸರಿತಾಂ ವರಾ .. 52..

ಮುದ್ದಲ ಉವಾಚ .

ಬ್ರಹ್ಮಕಮಂಡಲೂತ್ಪನ್ನಾಶ್ಚತಸ್ರೋ ನದ್ಯ ಏವ ಚ .

ಗಂಗಾ ಚ ಯಮುನಾ ದಕ್ಷ ನರ್ಮದಾ ತು ಸರಸ್ವತೀ .. 53..

ಗಂಗಾಯಾ ಮಹಿಮಾನಂ ತಂ ಸರ್ವತ್ರಾತುಲಮುತ್ತಮಂ .

ಜ್ಞಾತ್ವಾ ಸಾ ನರ್ಮದಾ ದೇವೀ ಸಂತಪ್ತಾ ಚೇತಸಾಽಭವತ್ .. 54..

ತತಸ್ತಯಾ ತಪಸ್ತಪ್ತಂ ಶಂಕರಸ್ಯ ಮಹಾತ್ಮನಃ .

ಶತವರ್ಷೇ ಗತೇ ಶಂಭುಃ ಪ್ರಸನ್ನೋ ವರದೋಽಭವತ್ .. 55..

ತಯಾ ಸಂಪೂಜಿತಃ ಶಂಭುಃ ಸ್ತುತೋ ಜ್ಞಾತ್ವಾ ಮನೇಷ್ಠಿತಂ .

(Page ಖಂ. 4 ಅ. 48 ಪಾನ 120)

ತಸ್ಯಾ ಜಲೇ ಶಿವಾಃ ಸರ್ವೇ ದೃಷದಶ್ಚ ಕೃತಾಸ್ತದಾ .. 56..

ತತೋ ಗಂಗಾಸಮಂ ತೇಜೋ ಬಭೂವ ಸರಿತಃ ಪ್ರಭೋಃ .

ನರ್ಮದಾಯಾಸ್ತಥಾ ಸಾಪಿ ನ ಸಂತೋಷಯುತಾಽಭವತ್ .. 57..

ಪುನಸ್ತತಾಪ ತೀವ್ರಂ ಸಾ ತಪೋ ವಿಘ್ನೇಶ್ವರೇ ರತಾ .

ಗತೇಷು ವೈ ಸಹಸ್ರೇಷು ವರ್ಷೇಷು ವರದೋಽಭವತ್ .. 58..

ಸ್ತುತಃ ಸಂಪೂಜಿತಃ ಸೋಽಪಿ ಹೃದೀಪ್ಸಿತವರಂ ದದೌ .

ರಕ್ತವರ್ಣಾ ಗಣೇಶಾನಾ ದೃಷದೋ ಜಲಗಾಃ ಕೃತಾಃ .. 59..

ತತಃ ಸಾತೀವ ಮಾಹಾತ್ಮ್ಯಯುತಾ ಜಾತಾ ಸರಿದ್ವರಾ .

ದರ್ಶನೇನ ಜನಾನಾಂ ವೈ ಗಂಗಾಸ್ನಾನಫಲಪ್ರದಾ .. 60..

ಯಸ್ಯಾಸ್ತೀರೇ ಜಲೇ ಸಂಸ್ಥಾ ದೃಷದಃ ಶಂಕರಾತ್ಮಿಕಾಃ .

ರಕ್ತಾ ಗಣೇಶರೂಪಾಸ್ತತ್ ಸಾಮ್ಯಗಾ ಕಾ ಭವೇನ್ನದೀ .. 61..

ಮಹಿಮಾನಂ ವರ್ಣಯಿತುಂ ರೇವಾಯಾಃ ಕಃ ಕ್ಷಮೋ ಭವೇತ್ .
 ಗಣೇಶಶಿವಸಂಯುಕ್ತಾ ಯತ್ರ ತತ್ರ ಮಹಾನದೀ .. 62..
 ಏತತ್ತೇ ಕಥಿತಂ ಸರ್ವಂ ವಿಸ್ತರಾದ್ಗಣಪಸ್ಯ ವೈ .
 ಚೇಷ್ಟಿತಂ ಸರ್ವಪಾಪಘ್ನಂ ಸರ್ವಸಂಶಯನಾಶನಂ .. 63..
 ಆದೌ ದಕ್ಷ ಗಣೇಶಸ್ಯ ದೈತ್ಯಮಸ್ತಕಧಾರಣಂ .
 ಐರಾವತಸ್ಯ ತದ್ವದ್ವೈ ಭಕ್ತಮಾಹಾತ್ಮ್ಯ ರಕ್ಷಣಾತ್ .. 64..
 ಶಿರಶ್ಚೇದಾದಿಕಂ ತಸ್ಯ ಚರಿತ್ರಂ ತದ್ ಬೃಹಸ್ಪತೇಃ .
 ನಿರ್ಮಾಲ್ಯಸ್ಯ ಚ ರಕ್ಷಾರ್ಥಂ ಮಾಹಾತ್ಮ್ಯಂ ಗಣಪಾಶ್ರಿತಂ .. 65..
 ಭಕ್ತವಚಃ ಸಮಾಬದ್ಧೋ ಗಣೇಶಃ ಕಿಂ ಪ್ರಜಾಪತೇ .
 ನ ಕರೋತಿ ಮಹಾಭಾಗ ಭಕ್ತಾಧೀನಸ್ತತಃ ಸ್ಮೃತಃ .. 66..
 ಯೇನ ಸ್ವಶಿರಸಶ್ಚೇದಃ ಕೃತೋ ಭಕ್ತಸ್ಯ ಕಾರಣಾತ್ .
 ಮಲಜೋ ಗಜವಕ್ತ್ರಶ್ಚ ಬಭೂವೇ ಭಕ್ತಿಮೋಹಿತಃ .. 67..
 ಏತತ್ತೇ ಕಥಿತಂ ಸರ್ವಂ ಚೇಷ್ಟಿತಂ ಪರಮಾದ್ಭುತಂ .
 ಪ್ರಕೃತಂ ಶೃಣು ದಕ್ಷ ತ್ವಂ ಗಜಾನನಚರಿತ್ರಕಂ .. 68..
 ಪಾರ್ವತೀ ಪ್ರೇಮಸಂಯುಕ್ತಾ ಪೂಜಯಾಮಾಸ ತಂ ಸುತಂ .
 ದೇವಾ ಹರ್ಷಯುತಾಃ ಸರ್ವೇ ಜಗ್ಮುಃ ಸ್ವಂ ಸ್ವಂ ನಿವೇಶನಂ .. 69..
 .. ಓಂ ತನ್ನದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ಗಣೇಶಭಕ್ತಾಧೀನತ್ವವರ್ಣನಂ ನಾಮ
 ಸಪ್ತಚತ್ವಾರಿಂಶೋಽಧ್ಯಾಯಃ .. 4.47

4.48 ಸಿಂದೂರವಧೋ ನಾಮಾಷ್ಟಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .
 ಏಕದಾ ನಾರದೋ ಯೋಗೀ ಸಿಂದೂರಾಸುರಮಾಗಮತ್ .
 ಪೂಜಿತಸ್ತೇನ ತಂ ವಿಪ್ರೋ ಹರ್ಷಯುಕ್ತೋ ಜಗಾದ ಹ .. 1..
 ನಾರದ ಉವಾಚ .
 ಕೈಲಾಸೇ ಶಂಕರಸ್ಯೈವ ಬಭೂವೇ ಪುತ್ರ ಉತ್ತಮಃ .
 ಗಣೇಶಸ್ತಪನಾ ತುಷ್ಟಃ ಸಿದ್ಧಿಬುದ್ಧಿಪತಿಃ ಸ್ವಯಂ .. 2..
 ದೇವೈಃ ಸಂಪ್ರಾರ್ಥಿತಃ ಸೋಽಪಿ ತ್ವಾಂ ಹನಿಷ್ಯತಿ ನಿಶ್ಚಿತಂ .
 ಅತೋ ಯತ್ನಪರೋ ದೈತ್ಯ ಭವ ಗಚ್ಛಾಮಿ ಮಾನದ .. 3..

ಏವಮುಕ್ತ್ವಾ ಮಹಾಯೋಗೀ ನಾರದಃ ಸ್ವೇಚ್ಛಯಾ ಚರನ್ .
 ಗತಃ ಸೋಽಪಿ ಭಯೋದ್ವಿಗ್ನೋ ಬಭೂವಾಸುರನಾಯಕಃ .. 4..
 ಏತಸ್ಮಿನ್ನಂತರೇ ತತ್ರ ಪ್ರಧಾನಂ ಸಹಸಾಽಽಗತಂ .
 ವಿಚಾರ್ಯ ತೇನ ದೈತ್ಯೇಂದ್ರೋ ಯಯೌ ಹಂತುಂ ಸುರಾನ್ ಪುರಾ .. 5..
 ಸಮಾಗತಂ ವಿಲೋಕ್ತ್ವೈವ ಪಲಾಯಂತೇಂದ್ರಮುಖ್ಯಕಾಃ .
 ಬ್ರಹ್ಮಾಣಂ ಶರಣಂ ಸರ್ವೇ ಭಯಭೀತಾ ದಿವೌಕಸಃ .. 6..
 ಸಿಂದೂರಃ ಕೋಪಸಂಯುಕ್ತ ಆಯಯೌ ತತ್ರ ಮಾನದ .
 ಬ್ರಹ್ಮಾ ಹಂಸಂ ಸಮಾರುಹ್ಯ ದೇವೈಃ ಪಪಾಲ ತತ್ಕ್ಷಣಾತ್ .. 7..
 ವಿಕುಂಠೇ ಸ ಗತೋ ವಿಷ್ಣುಂ ದೈತ್ಯಸ್ತತ್ರ ಸಮಾಗತಃ .
 (Page ಖಂ. 4 ಅ. 48 ಪಾನ 121)
 ತತೋ ವಿಷ್ಣುಃ ಶಿವಂ ದೇವೈರ್ಯಯೌ ಸತ್ತರ ಏವ ಚ .. 8..
 ತತ್ರಾಽಪಿ ಸ ಯಯೌ ದೈತ್ಯಃ ಶಂಭುದೇವೈರ್ಗಣೇಶ್ವರಂ .
 ತುಷ್ಟಾವ ದೈತ್ಯನಾಶಾರ್ಥಂ ತತಃ ಸ ವರದೋಽಭವತ್ .. 9..
 ಸಿಂದೂರಮಾಯಯೌ ತತ್ರ ಪ್ರಭುಃ ಪರಶುಧಾರಕಃ .
 ಗಜಾನನೋ ಮೂಷಕಾರೂಢಕೋ ಭೂತ್ವಾ ಪ್ರತಾಪವಾನ್ .. 10..
 ತಂ ದೃಷ್ಟ್ವಾ ಯೋದ್ಧಮಾಯಾಂತಂ ಸಿಂದೂರಃ ಕ್ರೋಧಸಂಯುತಃ .
 ಜಗಾದ ಸ್ವಮದೇನೈವ ಯುಕ್ತಃ ಪರಮದುರ್ಜಯಃ .. 11..
 ಸಿಂದೂರ ಉವಾಚ .
 ಕಿಮರ್ಥಂ ರಣಭೂಮೌ ತ್ವಮಾಗತೋಽಸಿ ಗಜಾನನ .
 ಬಾಲಭಾವೇನ ಮಾಂ ಮೂರ್ಖ ನ ಜಾನಾಸಿ ಸುರೇರಿತಃ .. 12..
 ಮಚ್ಛಾಸೇನ ಚಲಂತಿ ಸ್ಮ ಮೇರುಮಂದರಕಾದಯಃ .
 ತಲಪ್ರಹಾರವೇಗೇನ ಬ್ರಹ್ಮಾಂಡಂ ಶತಧಾ ಭವೇತ್ .. 13..
 ಶಿವಾದಯಃ ಸುರೇಶಾಶ್ಚ ಭಯಭೀತಾಃ ಸಮಾಗತಾಃ .
 ತಾನ್ ದೃಷ್ಟ್ವಾಽಪಿ ಗಣಾಧೀಶ ಯೋದ್ಧಂ ಕಥಮುಪಾಗತಃ .. 14..
 ಬಾಲಭಾವೇನ ಸಂಯಾತಂ ನ ತ್ವಾಂ ಹನ್ಮಿ ಗಜಾನನ .
 ತ್ವತ್ಪ್ರೇರಕಾನ್ ಸುರಾಂಶ್ಚಾಹಂ ಹನಿಷ್ಯಾಮಿ ನ ಸಂಶಯಃ .. 15..
 ಕ್ರೋಧೇನಾಹಂ ಚ ಯಂ ಕಂಚಿದಾಲಿಂಗಾಮಿ ಗಜಾನನ .
 ಸ ಭಸ್ಮಸಾದ್ಭವೇನ್ನೂನಂ ಕಿಂ ಕರಿಷ್ಯಸಿ ಮಾಂ ವದ .. 16..
 ಏವಂ ಶ್ರುತ್ವಾ ಗಣಾಧೀಶೋ ದೈತ್ಯೇಶಸ್ಯ ವಚೋ ಮಹತ್ .
 ಸ ಉವಾಚ ಪ್ರಹಸ್ಯಾಽಥ ಸಿಂದೂರಂ ಲೋಕಪೀಡಕಂ .. 17..
 ಶ್ರೀಗಜಾನನ ಉವಾಚ .

ದೈತ್ಯಾಧಮ ಮಹಾಬಾಹೋ ಮಾಂ ನ ವೇತ್ಸಿ ಪ್ರಭಾವಿಣಂ .
 ಸ್ವಾನಂದವಾಸಿನಂ ಪೂರ್ಣಂ ಬ್ರಹ್ಮಭೂತಂ ವಿಶೇಷತಃ .. 18..
 ಏವಮುಕ್ತ್ವಾ ವಿರಾಡ್ರೂಪಂ ದಧಾರ ಸ ಗಜಾನನಃ .
 ಹಸ್ತಾಭ್ಯಾಂ ಮರ್ದಯಿತ್ವಾ ತಂ ಮಸ್ತಕೇ ವಿಭುರಾಲಿಪತ್ .. 19..
 ಬ್ರಹ್ಮಣೋ ರಕ್ಷಣಾರ್ಥಂ ಸ ವಚಃ ಸಿಂದೂರಧಾರಕಃ .
 ಗಜಾನನೋ ಬಭೂವಾಪಿ ಭಕ್ತೇಶೋ ಭಕ್ತಿಭಾವಿತಃ .. 20..
 ಸಿಂದೂರಂ ಮರ್ದಿತಂ ದೃಷ್ಟ್ವಾ ದೇವಾ ಹರ್ಷಸಮನ್ವಿತಾಃ .
 ತುಷ್ಟ್ವವುಸ್ತಂ ಪ್ರಪೂಜ್ಯೈವ ಭಕ್ತಿನಮ್ರಾತ್ಮಕಂಧರಾಃ .. 21..
 ದೇವಾ ಊಚುಃ .
 ಗಜಾನನಾಯ ಪೂರ್ಣಾಯ ಸಾಂಖ್ಯರೂಪಮಯಾಯ ತೇ .
 ವಿದೇಹೇನ ಚ ಸರ್ವತ್ರ ಸಂಸ್ಥಿತಾಯ ನಮೋ ನಮಃ .. 22..
 ಅಮೇಯಾಯ ಚ ಹೇರಂಬಾಯ ತೇ ಪರಶುಧಾರಕ .
 ಮೂಷಕವಾಹನಾಯೈವ ವಿಘ್ನೇಶಾಯ ನಮೋ ನಮಃ .. 23..
 ಅನಂತವಿಭವಾಯೈವ ಪರೇಷಾಂ ಪರರೂಪಿಣೇ .
 ಗುಹಾಗ್ರಜಾಯ ದೇವಾಯ ಶಿವಪುತ್ರಾಯ ತೇ ನಮಃ .. 24..
 ಪಾರ್ವತೀನಂದನಾಯೈವ ದೇವಾನಾಂ ಪಾಲಕಾಯ ತೇ .
 ಸರ್ವೇಷಾಂ ಪೂಜ್ಯದೇಹಾಯ ಗಣೇಶಾಯ ನಮೋ ನಮಃ .. 25..
 ಸ್ವಾನಂದವಾಸಿನೇ ತುಭ್ಯಂ ಶಿವಸ್ಯ ಕುಲದೈವತ .
 ವಿಷ್ಣ್ವಾ ದೀನಾಂ ವಿಶೇಷೇಣ ಕುಲದೇವಾಯ ತೇ ನಮಃ .. 26..
 ಯೋಗಾಕಾರಾಯ ಸರ್ವೇಷಾಂ ಯೋಗಶಾಂತಿಪ್ರದಾಯ ಚ .
 ಬ್ರಹ್ಮೇಶಾಯ ನಮಸ್ತುಭ್ಯಂ ಬ್ರಹ್ಮಭೂಯಪ್ರದಾಯ ತೇ .. 27..
 ಸಿದ್ಧಿಬುದ್ಧಿಪತೇ ನಾಥ ಸಿದ್ಧಿಬುದ್ಧಿಪ್ರದಾಯಿನೇ .
 ಮಾಯಿನೇ ಮಾಯಿಕೇಭ್ಯಶ್ಚ ಮೋಹದಾಯ ನಮೋ ನಮಃ .. 28..
 ಲಂಬೋದರಾಯ ವೈ ತುಭ್ಯಂ ಸರ್ವೋದರಗತಾಯ ಚ .
 ಅಮಾಯಿನೇ ಚ ಮಾಯಾಯಾ ಆಧಾರಾಯ ನಮೋ ನಮಃ .. 29..
 ಗಜಃ ಸರ್ವಸ್ಯ ಬೀಜಂ ಯತ್ತೇನ ಚಿಹ್ನೇನ ವಿಘ್ನಪ .
 ಯೋಗಿನಸ್ತ್ವಾಂ ಪ್ರಜಾನಂತಿ ತದಾಕಾರಾ ಭವಂತಿ ತೇ .. 30..
 ತೇನ ತ್ವಂ ಗಜವಕ್ತ್ರಶ್ಚ ಕಿಂ ಸ್ತುಮಸ್ತ್ವಾಂ ಗಜಾನನ .
 ವೇದಾದಯೋ ವಿಕುಂತಾಶ್ಚ ಶಂಕರಾದ್ಯಾಶ್ಚ ದೇವಪಾಃ .. 31..
 ಶುಕಾದಯಶ್ಚ ಶೇಷಾದ್ಯಾಃ ಸ್ತೋತುಂ ಶಕ್ತಾ ಭವಂತಿ ನ .
 ತಥಾಪಿ ಸಂಸ್ತುತೋಽಸಿ ತ್ವಂ ಸ್ಫೂರ್ತ್ಯಾ ತ್ವದ್ದರ್ಶನಾತ್ಮನಾ .. 32..

ಗಜಾನನಂ ಪ್ರಣೇಮುಸ್ತಮೇವಮುಕ್ತ್ವಾ ಶಿವಾದಯಃ .

ಸ ತಾನುವಾಚ ಪ್ರೀತಾತ್ಮಾ ಭಕ್ತಿಭಾವೇನ ತೋಷಿತಃ .. 33..

(Page ಖಂ. 4 ಅ. 49 ಪಾನ 122)

ಶ್ರೀಗಜಾನನ ಉವಾಚ .

ಭವತ್ಕೃತಮಿದಂ ಸ್ತೋತ್ರಂ ಮದೀಯಂ ಸರ್ವದಂ ಭವೇತ್ .

ಪಠತೇ ಶೃಣ್ವತೇ ದೇವಾ ಬ್ರಹ್ಮಭೂಯಪ್ರದಾಯಕಂ .. 34..

ವರಂ ವೃಣುತ ದೇವೇಶಾಸ್ತುಷ್ಟಿಂ ಸ್ತೋತ್ರೇಣ ಚಾಗತಃ .

ದಾಸ್ಯಾಮಿ ಸಕಲಾಭೀಷ್ಟಂ ಭವತಾಂ ಯಚ್ಚಿಕೀರ್ಷಿತಂ .. 35..

ಶಿವಾದಯ ಊಚುಃ .

ಯದಿ ಪ್ರಸನ್ನಭಾವೇನ ವರದೋಽಸಿ ಗಜಾನನ .

ತದಾ ತಿಷ್ಠ ಗೃಹೇ ಶಂಭೋಃ ಸರ್ವದಾ ವಿಘ್ನನಾಶನಃ .. 36..

ತ್ವಾಂ ದೃಷ್ಟ್ವಾ ವಿಘ್ನಹೀನಾಶ್ಚ ಭವಿಷ್ಯಾಮೋ ನಿರಂತರಂ .

ಪ್ರತ್ಯಕ್ಷಂ ಯೋಗರೂಪಂ ಚ ಪಶ್ಯಾಮಸ್ತೇನ ಸಾರ್ಥಕಾಃ .. 37..

ಮುದ್ದಲ ಉವಾಚ .

ಗಜಾನನಸ್ತಾನುವಾಚಾಽಥ ತಥೇತಿ ಸುರೇಶ್ವರಾನ್ .

ಸ್ವಲೋಕಂ ಕಲ್ಪಯಾಮಾಸ ತತ್ತ್ಯೈವ ಶಿವಪಾರ್ಶ್ವಗಂ .. 38..

ದಶಯೋಜನಸಾಹಸ್ರವಿಸ್ತಾರಸ್ತಸ್ಯ ಮಾನದ .

ಗಣಾಃ ಕುಮುದಮುಖ್ಯಾಶ್ಚ ಕಲ್ಪಿತಾ ಮೋದಕಾದಯಃ .. 39..

ತಿಷ್ಠತಿ ಸ್ವರ್ಗಲೋಕೇಷು ತದಾದಿ ಗಣನಾಯಕಃ .

ಗಣೇಶಲೋಕ ಏವಾಽಸೌ ಬಭೂವೇ ಭುಕ್ತಿಮುಕ್ತಿದಃ .. 40..

ಸಕಾಮಾಸ್ತಂ ಸಮಾಗಮ್ಯ ಪತಂತಿ ಪೃಥಿವೀತಲೇ .

ನಿಷ್ಯಾಮಾಸ್ತಸ್ಯ ದೇಹೇ ತೇ ಅಂತೇ ಲೀನಾ ಭವಂತಿ ಹಿ .. 41..

ಏತತ್ತೇ ಕಥಿತಂ ಸಾರಂ ಗಜಾನನಚರಿತ್ರಕಂ .

ಶಿವಪುತ್ರತ್ವಭಾವೇನ ಬ್ರಹ್ಮೇಶೋಽಯಂ ಬಭೂವ ಹ .. 42..

ಯಃ ಶೃಣೋತಿ ನರೋ ಭಕ್ತ್ಯಾ ಪಠೇದ್ವಾ ತಸ್ಯ ಸಿದ್ಧಿದಂ .

ಭವಿಷ್ಯತಿ ಪ್ರಜಾನಾಥ ತಥಾ ನಾನಾಸುಖಪ್ರದಂ .. 43..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಚತುರ್ಥೇ ಖಂಡೇ ಗಜಾನನಚರಿತೇ ಸಿಂದೂರವಧೋ ನಾಮಾಷ್ಟಚತ್ವಾರಿಂಶೋಽಧ್ಯಾಯಃ

.. 4.48

4.49 ಗಣೇಶನಿರ್ಮಾಲ್ಯಮಾಹಾತ್ಮ್ಯವರ್ಣನಂ
ನಾಮೈಕೋನಪಂಚಾಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಕ್ಷ ಉವಾಚ .

ನಿರ್ಮಾಲ್ಯಸ್ಯ ಚ ಮಾಹಾತ್ಮ್ಯಂ ಶ್ರುತಂ ಯತ್ ಪರಮಾದ್ಭುತಂ .

ವಿಸ್ತರೇಣ ಪುನಃ ಸ್ವಾಮಿನ್ ವದ ತಸ್ಯ ಚರಿತ್ರಕಂ .. 1..

ಮುದ್ದಲ ಉವಾಚ .

ಪರಾಶರಗೃಹೇ ದೇವೋ ಬಭೂವ ಹ ಗಜಾನನಃ .

ಪುತ್ರಭಾವೇನ ತಸ್ಯಾಪಿ ಚರಿತಂ ಕಥಿತಂ ಪುರಾ .. 2..

ಪರಾಶರೇಣೈವ ತತ್ರ ಸ್ಥಾಪಿತಾ ಮೂರ್ತಿರಾದರಾತ್ .

ಗಜಾನನಸ್ಯ ಭೋ ದಕ್ಷ ಸರ್ವದಾಽಭೂತ್ ಸುಸೇವಿತಾ .. 3..

ನಿತ್ಯಂ ತತ್ತ್ವೈವ ದೇವೇಶಾ ಬ್ರಹ್ಮವಿಷ್ಣುಶಿವಾದಯಃ .

ರಾತ್ರೌ ಗಜಾನನಂ ತೇ ಸಂಪೂಜಯಂತಿ ಸುಸಿದ್ಧಿದಂ .. 4..

ಗಜಾಸುರವಧಾದ್ಧಕ್ಷ ಪ್ರಾರಭ್ಯ ಭಕ್ತಿಸಂಯುತಾಃ .

ಸ್ವರ್ಗಪುಷ್ಪೋಪಹಾರಾದ್ಯೈಃ ಸುಪ್ರಸನ್ನಾನನಾಂಬುಜಾಃ .. 5..

ಕದಾಚಿತ್ ತತ್ರ ರಾಜರ್ಷಿವ್ಯರ್ಗಯಾಸಕ್ತ ಆಯಯೋ .

ಸೈನ್ಯೇನ ಸ್ವಪ್ರಧಾನೈಶ್ಚ ಸಂವೃತೋ ವೀರಭದ್ರಕಃ .. 6..

ಸ ಆಗತ್ಯ ಗಣೇಶಾನಂ ಪೂಜಯನ್ ಭಕ್ತಿಸಂಯುತಃ .

ತತ್ತ್ವೈವ ನಿಶಿ ಸಂಸ್ಕೋಽಭೂದ್ಗಾಣಪತ್ಯೋ ಮಹಾಯಶಾಃ .. 7..

ಉಷಃಕಾಲೇ ಸಮಾಗತ್ಯ ಸ ಪುಪೂಜ ಗಜಾನನಂ .

ಪುಷ್ಪಾಣಿ ದೃಷ್ಟವಾನ್ ಸೋಽಭೂತ್ ತತ್ರ ಸ್ವರ್ಗೋದ್ಭವಾನಿ ಚ .. 8..

ಸುವಾಸಬಹುಲಾನ್ಯೇವ ಮಂದಾರಾದ್ಯಾನಿ ಭೂಮಿಪಃ .

ವಿಸ್ಮಿತೋ ಮಾನಸೇ ಭೂತ್ವಾಽಭವತ್ತತ್ತ್ವೈವ ಸಂಸ್ಥಿತಃ .. 9..

ದೇವಾಲಯಂ ಪಿಧಾಯಾಸೌ ಭೂಪಃಸಂಸ್ಥಾಪ್ಯ ರಕ್ಷಕಾನ್ .

ಸೈನ್ಯಯುಕ್ತೋ ಜಜಾಗಾರ ದೇವದರ್ಶನಲಾಲಸಃ .. 10..

(Page ಖಂ. 4 ಅ. 49 ಪಾನ 123)

ತತೋ ದೇವೇಂದ್ರಮುಖ್ಯಾಶ್ಚ ರಾತ್ರೌ ದೇವಾಃ ಸಮಾಯಯುಃ .

ತದ್ ದೃಷ್ಟ್ವಾ ಗುಪ್ತರೂಪೇಣ ಪುಪೂಜುಸ್ತಂ ಗಜಾನನಂ .. 11..

ಪೂಜಯಿತ್ವಾ ಗತಾಃ ಸರ್ವೇ ರಾಜಾ ತತ್ರ ಸಮಾಗತಃ .

ಪೂಜಾಂ ದೃಷ್ಟ್ವಾ ಮಹಾಭಾಗೋ ವಿಸ್ಮಿತೋಽಭೂತ್ ಪುನಃ ಪುನಃ .. 12..

ತತಃ ಸ್ವಗುರವೇ ಗತ್ವಾ ಪಪ್ರಚ್ಛ ವಿನಯಾನ್ವಿತಃ .

ದೇವದರ್ಶನಕಾಂಕ್ಷೀ ಕೃತಾಂಜಲಿಃ ಸ ವಿಶೇಷತಃ .. 13..
 ವೀರಭದ್ರ ಉವಾಚ .
 ಸ್ವಾಮಿನ್ ದೇವಗಣಾಃ ಪೂಜಯಿತುಂ ಚಾತ್ರ ಗಜಾನನಂ .
 ನಿತ್ಯಮಾಯಾಂತಿ ತಾನ್ ದ್ರಷ್ಟುಮಿಚ್ಛಾಮಿ ವದ ಕಾರಣಂ .. 14..
 ಶಿವಶರ್ಮೋವಾಚ .
 ನಿರ್ಮಾಲ್ಯಸಂಭವಾನಿ ತ್ವಂ ಪುಷ್ಪಾಣಿ ಯತ್ರ ತತ್ರ ಚ .
 ಆಚ್ಛಾದಯ ಮಹೀಪಾಲ ತೇಷಾಂ ತೇ ದರ್ಶನಂ ಭವೇತ್ .. 15..
 ತಥೇತಿ ವೀರಭದ್ರೇಣ ಕೃತಂ ದೇವಾಲಯೇ ಪುನಃ .
 ದೇವಾಃ ಸಮಾಗತಾ ರಾತ್ರಾವಜ್ಞಾನೇನಾಚರಂಸ್ತತಃ .. 16..
 ನಿರ್ಮಾಲ್ಯಸ್ವರ್ಶಮಾತ್ರೇಣ ಪುಣ್ಯಹೀನಾ ಬಭೂವಿರೇ .
 ಪೂಜಾಂ ಕೃತ್ವಾ ಪುನರ್ಗಂತುಮಿಚ್ಛಾಂ ಚಕ್ರುಃ ಸುರೇಶ್ವರಾಃ .. 17..
 ತತೋಽತಿವೇಗಹೀನೈಶ್ಚ ದೇವೈರ್ದೇವೇಂದ್ರಸತ್ತಮೈಃ .
 ವಿಚಾರೇಣ ಸಮಾಜ್ಞಾತಂ ಕಾರಣಂ ಗತಿಖಂಡನೇ .. 18..
 ಪಾದಸ್ಪರ್ಶಃ ಕೃತೋಽಸ್ಮಾಭಿನಿರ್ಮಾಲ್ಯೇ ಗಣಪಸ್ಯ ಚ .
 ಅತೋ ಗತಿವಿಹೀನೈಶ್ಚ ಕಿಂ ಕರ್ತವ್ಯಂ ವಿಶೇಷತಃ .. 19..
 ತತೋ ರಾಜಾ ಸಮಾಯಾತಃ ಪೂಜಾರ್ಥಂ ದೇವಸನ್ನಿಧೌ .
 ನಿರ್ಮಾಲ್ಯಮಾರ್ಜನಂ ಕೃತ್ವಾ ದದರ್ಶ ದೇವಮುಖ್ಯಕಾನ್ .. 20..
 ತಾನ್ ಪ್ರಣಮ್ಯ ಮಹಾಭಕ್ತ್ಯಾ ತುಷ್ಟಾವ ವಿವಿಧೈಃ ಸ್ತವೈಃ .
 ಪ್ರಸನ್ನಾಸ್ತೇ ಚ ರಾಜಾನಮೂಚುಃ ಶಂಭ್ವಾದಯಃ ಸುರಾಃ .. 21..
 ಶಿವಾದಯ ಊಚುಃ .
 ರಾಜಂಸ್ತ್ವಯಾ ಕೃತಂ ಕರ್ಮ ಸ್ವಾರ್ಥಭಾವೇನ ದುಃಖದಂ .
 ದೇವಾನಾಂ ತತ್ರ ಚೋಪಾಯಂ ಕುರು ಗತಿಪ್ರದಾಯಕಂ .. 22..
 ತತೋ ರಾಜಾ ಭಯೋದ್ವಿಗ್ನಃ ಸ್ವಗುರುಂ ಪ್ರಣಿಪತ್ಯ ತಂ .
 ಪಪ್ರಚ್ಛ ಚಲನೇ ತೇಷಾಮುಪಾಯಂ ಪುಣ್ಯದಂ ಪರಂ .. 23..
 ಗುರುಣಾ ಬೋಧಿತೋ ರಾಜಾ ಹೃದಿ ಧ್ಯಾತ್ವಾ ಗಜಾನನಂ .
 ಗಣೇಶಪೂಜಯಾ ಜಾತಂ ಪುಣ್ಯಪುಷ್ಪಂ ದದೌ ತದಾ .. 24..
 ಅಗಾಧಪುಣ್ಯಯೋಗೇನ ದೇವಾ ಗತಿಯುತಾಃ ಕೃತಾಃ .
 ವಿಷ್ಟ್ವಾದಯೋ ಜಗುಸ್ತಂ ತೇ ವರಂ ವೃಣು ಮಹೀಪತೇ .. 25..
 ಅಮೋಘಂ ದರ್ಶನಂ ಪ್ರೋಕ್ತಮಸ್ಮಾಕಂ ಶಾಸ್ತ್ರಸಮ್ಮತಂ .
 ಅತೋ ಮನೇಪ್ಸಿತಂ ಭೂಪ ದಾಸ್ಯಾಮೋ ನಾತ್ರ ಸಂಶಯಃ .. 26..
 ತತೋ ರಾಜಾ ಚ ಬ್ರಹ್ಮಾದ್ಯಾನುವಾಚ ಸ ಕೃತಾಂಜಲಿಃ .
 ಗಣೇಶೇ ದೃಢಭಕ್ತಿರ್ಮೇಽಸ್ತು ಭವತ್ಕೃಪಯಾ ಪರಾ .. 27..

ತತಸ್ತೇ ವಿಸ್ಮಿತಾಃ ಸರ್ವೇ ಪ್ರಾರ್ಥಯಿತ್ವಾ ಗಜಾನನಂ .
 ದದುರ್ಭಕ್ತಿಂ ಗಣೇಶಾನೇ ಬ್ರಹ್ಮಭೂತಪದಪ್ರದಾಂ .. 28..
 ಗತಾಃ ಸ್ವರ್ಗೇಷು ದೇವಾಸ್ತೇ ರಾಜಾ ತತ್ರ ಸಮಾಸ್ಥಿತಃ .
 ರಾಜ್ಯಂ ಪುತ್ರೇ ವಿನಿಕ್ಷಿಪ್ಯ ಬಾಲೇ ಪ್ರಧಾನಸಂಯುತೇ .. 29..
 ನಿತ್ಯಂ ಗಜಾನನಂ ಭಕ್ತ್ಯಾಽಭಜದನನ್ಯಚೇತಸಾ .
 ಅಂತೇ ಸ್ವಾನಂದಗೋ ಭೂತ್ವಾ ಭಜತೇ ಗಣನಾಯಕಂ .. 30..
 ಏವಂ ನಿರ್ಮಾಲ್ಯಮಾಹಾತ್ಮ್ಯಂ ಸಂಕ್ಷೇಪೇಣ ನಿರೂಪಿತಂ .
 ಪಠನಾಚ್ಛ್ರವಣಾನ್ಮೈಭ್ಯೋ ಭುಕ್ತಿಮುಕ್ತಿಫಲಪ್ರದಂ .. 31..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ಗಣೇಶನಿರ್ಮಾಲ್ಯಮಾಹಾತ್ಮ್ಯವರ್ಣನಂ
 ನಾಮೈಕೋನಪಂಚಾಶತ್ತಮೋಽಧ್ಯಾಯಃ .. 4.49
 (Page ಖಂ. 4 ಅ. 50 ಪಾನ 124)

4.50 ವಿಘ್ನಾಸುರಾಶ್ರಮಗಮನಂ ನಾಮ ಪಂಚಾಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .
 ಪಾರ್ಶ್ವೇಣ ಮುನಿನಾ ಪೂರ್ವಂ ದೀಪವತ್ಸಲಯಾ ಸಹ .
 ಪತ್ನ್ಯಾ ಪಠಮಸತ್ಯಾ ವೈ ತಪಸಾಽಽರಾಧಿತೋ ವಿಭುಃ .. 1..
 ದಶವರ್ಷಸಹಸ್ರೇಷು ಗಣೇಶೋ ವರದೋಽಭವತ್ .
 ಸ್ತುತಃ ಸಂಪೂಜಿತಸ್ತೇನ ನಾನಾಸ್ತೋತ್ರೈಃ ಪ್ರಜಾಪತೇ .. 2..
 ತಾಭ್ಯಾಂ ಪುತ್ರೋ ಭವ ಸ್ವಾಮಿನ್ ವೃತಸ್ತ್ವನ್ನೌ ವರೋ ಮಹಾನ್ .
 ತಥೇತಿ ಗಣರಾಜಸ್ತಾ ಕಥಯಿತ್ವಾ ಯಯೌ ಪುರಂ .. 3..
 ತತಃ ಕದಾಚಿದ್ಧೇವರ್ಷಿರ್ನಾರದಸ್ತ್ವಿಂದ್ರಮಾಯಯೋ .
 ಪೂಜಿತಃ ಸುರನಾಥೇನ ಜಗಾದ ವಚನಂ ಹಿತಂ .. 4..
 ನಾರದ ಉವಾಚ .
 ಹಿಮವತ್ಯಾಂ ಹಿಮಪ್ರಾಂತೇ ರಾಜಾ ಮದಸಮನ್ವಿತಃ .
 ಅಭಿನಂದನ ಏವಾಽಸೌ ಯಜ್ಞಂ ಕರೋತಿ ದುರ್ಮತಿಃ .. 5..
 ಬ್ರಾಹ್ಮಣಾನ್ ಸ ಸಮಾನೀಯ ಪ್ರೋವಾಚ ಬಲಗರ್ವಿತಃ .
 ಯಜ್ಞಮಿಂದ್ರೇಣ ಹೀನಂ ಮೇ ಕುರುಧ್ವಂ ಯತ್ನಸಂಯುತಾಃ .. 6..
 ನೋ ಚೇತ್ ಸರ್ವಾನ್ ಹನಿಷ್ಯಾಮಿ ಕ್ರೋಧಯುಕ್ತೋ ಮಹರ್ಷಯಃ .

ತಸ್ಯ ತದ್ವಚನಂ ಶ್ರುತ್ವಾ ತಥೇತಿ ಬ್ರಾಹ್ಮಣಾ ಜಗುಃ .. 7..
 ಅದ್ಯ ಶ್ಲೋ ವಾ ಕರಿಷ್ಯಂತಿ ಯಜ್ಞಂ ಭಯಸಮನ್ವಿತಾಃ .
 ಬ್ರಾಹ್ಮಣಾ ನಾತ್ರ ಸಂದೇಹೋ ಯಥೇಚ್ಛಸಿ ತಥಾ ಕುರು .. 8..
 ಏವಮುಕ್ತ್ವಾ ಮಹಾಯೋಗೀ ನಾರದಃ ಪ್ರಯಯೌ ತತಃ .
 ವಿಕುಂಠೇ ಸ ಮಹಾವಿಷ್ಣುಂ ತತಃ ಸ್ವಚ್ಛಂದಗೋಽಭವತ್ .. 9..
 ಇಂದ್ರಃ ಕ್ರೋಧಸಮಾವಿಷ್ಟಃ ಸನ್ಮಾರ ಕಾಲರೂಪಿಣಂ .
 ಭಗವಂತಂ ಮಹಾಕಾಯಮಿಂದ್ರಂ ಸ ಪ್ರಯಯೌ ಪ್ರಭುಃ .. 10..
 ತಂ ಪ್ರಣಮ್ಯ ಪ್ರತುಷ್ಟಾವ ಕಥಯಾಮಾಸ ದುಃಖದಂ .
 ವೃತ್ತಾಂತಂ ಪ್ರಾರ್ಥಯಾಮಾಸ ಯಜ್ಞವಿದ್ವಂಸನಾಯ ತಂ .. 11..
 ಕಾಲಸ್ತಥೇತಿ ತಂ ತುಷ್ಟಃ ಕಥಯಿತ್ವಾ ಯಯೌ ಧರಾಂ .
 ಧಾರಯಾಮಾಸ ಮನಸಿ ಕಾಲಃ ಕಲಯತಾಂ ಪ್ರಭುಃ .. 12..
 ಕಾಲಾಧೀನಂ ಜಗತ್ ಸರ್ವಂ ಸದಾ ಕಾಲೇನ ಭುಜ್ಯತೇ .
 ಕಾಲಂ ಯೋಗಬಲೇನೈವ ಜಯಂತ್ಯತ್ರ ಹಿ ಯೋಗಿನಃ .. 13..
 ತತ್ರಾದೌ ಕರ್ಮಸಂಶುದ್ಧಾ ಯೋಗನಿಷ್ಠಾ ಭವಂತಿ ಚ .
 ಅತಃ ಕರ್ಮವಿನಾಶಾರ್ಥಂ ಯತಿಷ್ಯೇಹಂ ವಿಶೇಷತಃ .. 14..
 ಕರ್ಮಹೀನಾ ನರಾಃ ಸರ್ವೇ ಮಲಿನಾಃ ಸಂಭವಂತಿ ಚ .
 ನೇಚ್ಛಂತಿ ಯೋಗಮಾದ್ಯಂ ತೇ ಭವಿಷ್ಯಂತಿ ಮದಾತ್ಮಕಾಃ .. 15..
 ಜನ್ಮಮೃತ್ಯುಯುತಾಃ ಸರ್ವೇ ಮದಧೀನಾ ನ ಸಂಶಯಃ .
 ಇಂದ್ರೇಣ ಪ್ರೇರಿತಸ್ತತ್ರ ಚ್ಛದ್ಮ ನೈವ ಕರೋಮ್ಯಹಂ .. 16..
 ವಿಚಾರ್ಯ ಕಾಲ ಇತಿ ಸ ಆಸುರಂ ರೂಪಮಾದಧೇ .
 ವಿಘ್ನರೂಪೇಣ ತಂ ಭೂಪಂ ಯಯೌ ಕ್ರೋಧಸಮನ್ವಿತಃ .. 17..
 ಯಜ್ಞಂ ಬಭಂಜ ವೇಗೇನ ಬ್ರಾಹ್ಮಣಾಂಸ್ತಾಡಯನ್ ಪುರಾ .
 ತತೋ ನಾನಾಸ್ಥಲೇ ದುಷ್ಟೋ ಹ್ಯಗಮದ್ವಿಘ್ನರೂಪದೃಕ್ .. 18..
 ಕರ್ಮಖಂಡನಭಾವೇನ ಚಚಾರ ಬಲಮೋಹಿತಃ .
 ಸರ್ವತ್ರ ಕರ್ಮಲೋಪಾಯ ವಿಘ್ನೇನಾಪೀಡ್ಯ ಮಾನವಾನ್ .. 19..
 ತತಃ ಸೋಽಪಿ ಮಹಾವೇಗೋ ಜನಾನ್ ಕಾಲೇನ ಮೋಹಯನ್ .
 ಭ್ರಾಮಯಾಮಾಸ ವಿಪ್ರಾನ್ ಯೋಗಿನೋ ನಾನಾಸ್ವರೂಪದೃಕ್ .. 20..
 ಪ್ರಾತಃಕಾಲಂ ಚಕಾರಾಸೌ ನಿಶೀಧಂ ಸಾಯಮಾದರಾತ್ .
 ಮಧ್ಯಾಹ್ನಂ ಕಾರಯಾಮಾಸ ನಾನಾಭ್ರಮಕರಃ ಸದಾ .. 21..
 ಚಕಾರ ರಾತ್ರಿರೂಪಂ ಸ ದಿವಸಂ ಕರ್ಮಖಂಡಕಃ .
 ರಾತ್ರಿಂ ದಿವಸರೂಪಾಂ ತಾಂ ವಕ್ತುಂ ನೈವ ಪ್ರಶಕ್ಯತೇ .. 22..
 ಲೋಕಾನ್ ಭ್ರಮಯುತಾನ್ ಸರ್ವಾನ್ ಕರ್ಮಹೀನಾಂಶ್ಚಕಾರ ಸಃ .

ಚಂದ್ರಮಾಚ್ಛಾದ್ಯ ಕಾಲಸ್ತು ಸೂರ್ಯಂ ನಕ್ಷತ್ರಕಾದಿಕಾನ್ .. 23..

ತತೋಽತಿಭಯಸಂಯುಕ್ತಾ ದೇವಾ ಭ್ರಾಂತಾ ಬಭೂವಿರೇ .

ಕರ್ಮಹೀನಪ್ರಭಾವೇಣ ಚೋಪೋಷಣಪರಾಯಣಾಃ .. 24..

ನ ಸಮರ್ಥಾ ಬಭೂವುಸ್ತೇ ಕಾಲಂ ಚಲಯಿತುಂ ಪ್ರಭುಂ .

ಕಾಲಾಧೀನಾಃ ಸುರಾಃ ಸರ್ವೇ ಸೃಷ್ಟಿಸ್ಥಿತಿಲಯಾತ್ಮಕಾಃ .. 25..

ತತೋ ವಸಿಷ್ಠಮುಖ್ಯಾಶ್ಚ ಬ್ರಹ್ಮಾಣಂ ಶರಣಂ ಯಯುಃ .

(Page ಖಂ. 4 ಅ. 50 ಪಾನ 125)

ತೇನ ಸಾರ್ಧಂ ಚ ವೈಕುಂಠಂ ಜಗ್ಮುಃ ಕಾಲಭಯಾನ್ವಿತಾಃ .. 26..

ವಿಷ್ಣುನಾ ಶಂಕರಂ ಜಗ್ಮುರ್ಬ್ರಾಹ್ಮಣಾ ಭಯಸಂಕುಲಾಃ .

ಸ್ತುತ್ವಾ ನಾನಾವಿದ್ಯೈಃ ಸ್ತೋತ್ರೈಃ ಶಶಂಸುಃ ಕಾಲಚೇಷ್ಟಿತಂ .. 27..

ಶಿವೇನ ಸಂಯುತಾಃ ಸರ್ವೇ ವಿಘ್ನೇಶಂ ತುಷ್ಟುವುಃ ಪ್ರಭುಂ .

ತಪಸಾ ಧ್ಯಾನಯುಕ್ತೇನ ತೋಷಯಾಮಾಸುರಾದರಾತ್ .. 28..

ಗತೇ ವರ್ಷಶತೇ ಕಾಲೇ ಪರಮಾತ್ಮಾ ಗಜಾನನಃ .

ವರದಸ್ತಾನಾನ್ ಯಯೌ ದೇವಾನ್ ಬೋಧಯಾಮಾಸ ತಾಪಸಾನ್ .. 29..

ತತಸ್ತೈಃ ಸಂಸ್ತುತೋ ದೇವಃ ಪ್ರಾರ್ಥಿತೋ ವಿಘ್ನನಾಶನೇ .

ತಥೇತಿ ಪ್ರತಿಪಾದ್ಯೈವ ಪಾರ್ಶ್ವಪುತ್ರೋ ಬಭೂವ ಸಃ .. 30..

ದೀಪವತ್ಸಲಯಾ ಯುಕ್ತಃ ಪಾರ್ಶ್ವಃ ಪರಮಯೋಗವಿತ್ .

ಪುರಾ ತತಾಪ ಘೋರಂ ಸ ತಪೋ ವಿಘ್ನೇಶ್ವರಂ ಸ್ಮರನ್ .. 31..

ಪ್ರಗತೇಷು ಸ ವರ್ಷೇಷು ಸಹಸ್ರೇ ಗಣನಾಯಕಃ .

ಪ್ರಸನ್ನಸ್ತಂ ಯಯೌ ತೇನ ಪೂಜಿತಃ ಸಂಸ್ತುತೋಽಭವತ್ .. 32..

ಸ ವವ್ರೇ ಮೇ ಭವ ಸ್ವಾಮಿನ್ ಪುತ್ರಃ ಪರಮತಾರಕಃ .

ಸಂಸಾರೇ ಪುತ್ರವಾತ್ಸಲ್ಯಾಧ್ಯಜಿಷ್ಯಾಮಿ ಸಹ ಸ್ತ್ರಿಯಾ .. 33..

ಮೂರ್ತೌ ದೇವಸ್ವಭಾವೇನ ಹೃದಯೇ ಯೋಗಮಾರ್ಗತಃ .

ಭಜಿಷ್ಯಾಮಿ ತ್ರಿಧಾ ಠುಂಠೇ ತ್ವಾಂ ಸರ್ವತ್ರ ವಿಶೇಷತಃ .. 34..

ನಾನಾಕರ್ಮಪರೋಽಹಂ ವೈ ತವ ದೇವ ಗಜಾನನ .

ಪಿತಾ ಜಾತಶ್ಚ ತೇನ ತ್ವಂ ತಾರಕೋ ಮೇ ಭವಿಷ್ಯಸಿ .. 35..

ತಥೇತಿ ವಿಘ್ನರಾಜಸ್ತಮುವಾಚಾಂಽತರ್ದಧೇ ಪ್ರಭುಃ .

ವಿಘ್ನಾಸುರವಿನಾಶಾಯ ಬಭೂವೇ ದೇಹಧಾರಕಃ .. 36..

ದೀಪವತ್ಸಲಿಕಾಯಾಃ ಸ ಜಠರೇ ಸಂಗತೋ ವಿಭುಃ .

ಸ್ತನಪಾನಾದಿಕಂ ಸರ್ವಂ ಸ ಚಕಾರಾತಿತೋಷಿತಃ .. 37..

ಪಂಚವರ್ಷಾತ್ಮಕೋ ಬಾಲೋ ಬಭೂವ ಮುನಿವೇಶ್ಮನಿ .

ತದಾ ದೇವರ್ಷಯಃ ಸರ್ವೇ ತಂ ಯಯುರ್ಭಕ್ತಿಸಂಯುತಾಃ .. 38..

ಶಂಭ್ವಾದ್ಯಾನ್ ಸ ಸುರಾನ್ ವೀಕ್ಷ್ಯ ವಸಿಷ್ಠಾದಿಮುನೀಶ್ವರಾನ್ .
 ಪಾರ್ಶ್ವಃ ಸಂಭ್ರಮಸಂಯುಕ್ತಸ್ತಾನ್ ಪುಪೂಜ ಯಥಾವಿಧಿ .. 39..
 ಉವಾಚ ಪ್ರೇಮಸಂಯುಕ್ತೋ ಧನ್ಯಂ ಮೇ ಜನ್ಮ ಕರ್ಮ ಚ .
 ಯೇನ ದೇವಗಣಾಃ ಸರ್ವೇ ಮುನಯೋ ಗೃಹಮಾಗತಾಃ .. 40..
 ಆಜ್ಞಾಂ ಕುರುತ ದೇವೇಶಾ ದಾಸೋಽಹಂ ಭವತಾಂ ದ್ವಿಜಾಃ .
 ಕರಿಷ್ಯಾಮಿ ನ ಸಂದೇಹೋ ಭವತ್ಸ್ತತ್ರ ತಿಬಲೇನ ವೈ .. 41..
 ದೇವರ್ಷಯ ಉಚುಃ .
 ತವ ಭಾಗ್ಯಬಲೇನೈವ ಸುತಃ ಸ್ವಾನಂದಗೋಽಭವತ್ .
 ಗಜಾನನಃ ಸ್ವಯಂ ಸರ್ವೇ ಪ್ರಾರ್ಥಯಾಮೋ ಹಿತಾಯ ತಂ .. 42..
 ವಿಘ್ನಾಸುರೇಣ ದುಷ್ಟೇನ ಜಗದ್ಭ್ರಷ್ಟಂ ಕೃತಂ ಮುನೇ .
 ತಸ್ಯ ನಾಶಾರ್ಥಮೇವಂ ತ್ವಂ ಕುರು ಯತ್ನಂ ಮಹಾಮತೇ .. 43..
 ಶ್ರುತ್ವಾ ತೇಷಾಂ ವಚಃ ಕ್ರೂರಂ ಮುನಿಃ ಶೋಕಯುತೋಽಭವತ್ .
 ಏತಸ್ಮಿನ್ನಂತರೇ ತತ್ರ ಸ ಗಜಾನನ ಆಯಯೌ .. 44..
 ತಂ ದೃಷ್ಟ್ವಾ ಸಹಸೋತ್ಥಾಯ ನೇಮುಃ ಸರ್ವೇ ಸುರೇಶ್ವರಾಃ .
 ಮುನಯಸ್ತುಷ್ಟುವುದೇವಂ ಪ್ರಾರ್ಥಯಾಮಾಸುರಾದರಾತ್ .. 45..
 ತೇಷಾಂ ಹೃದಿ ಸ್ಥಿತಂ ಜ್ಞಾತ್ವಾ ಶಸ್ತ್ರಹಸ್ತಶ್ಚತುರ್ಭುಜಃ .
 ಮೂಷಕೋಪರಿ ಸಂಸ್ಥೋ ಯೋ ಯಯೌ ಹಂತುಂ ಮಹಾಸುರಂ .. 46..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಚತುರ್ಥೇ ಖಂಡೇ ಗಜಾನನಚರಿತೇ ವಿಘ್ನಾಸುರಾಶ್ರಮಗಮನಂ ನಾಮ
 ಪಂಚಾಶತ್ತಮೋಽಧ್ಯಾಯಃ .. 4.50
 (Page ಖಂ. 4 ಅ. 51 ಪಾನ 126)

4.51 ವಿಘ್ನರಾಜಾವತಾರವರ್ಣನಂ ನಾಮೈಕಪಂಚಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಕೇನಾಽಪಿ ವಿಘ್ನದೈತ್ಯಸ್ಯ ಸ್ಥಾನಂ ನ ಜ್ಞಾಯತೇ ಸದಾ .

ಕಾಲಸ್ಯ ಗಣನಾಥಸ್ತು ಯಯೌ ತಸ್ಯಾಽಶ್ರಮಂ ಪ್ರಭುಃ .. 1..

ಗುಪ್ತರೂಪಧರಂ ವಿಘ್ನಮಂಕುಶೇನ ಸಮಾನಯತ್ .

ತದ್ ದೃಷ್ಟ್ವಾ ಪರಮಾಶ್ಚರ್ಯಂ ದೇವಾಃ ಸರ್ವೇ ವಿಸಿಸ್ಮಿರೇ .. 2..

ತತಸ್ತಂ ಸ ಮಹಾಕಾಲಃ ಪ್ರಾವಮತ್ಯ ಗಜಾನನಂ .

ಅಂತರ್ಧಾಯ ಸ್ವಮಾತ್ಮಾನಮಗ್ನಿರೂಪೋ ಬಭೂವ ಹ .. 3..
 ತ್ರೈಲೋಕ್ಯಸಂಸ್ಥಿತಂ ಜ್ಞಾತ್ವಾ ತೇಜಸ್ತತ್ತ್ವ ಸಮಾಶ್ರಿತಂ .
 ವಿಘ್ನಂ ಗಜಾನನಃ ಕ್ರುದ್ಧೋ ವಾಯುಃ ಸಂಹಾರಕೋಽಭವತ್ .. 4..
 ತತಃ ಕಾಲಃ ಸ್ವಯಂ ದಕ್ಷಾಽಭವದಾಕಾಶತತ್ತ್ವ ಗಃ .
 ವಾಯುಸ್ಥಂ ಗಣನಾಥಂ ಸ ಕರ್ಷಯಾಮಾಸ ದಾರುಣಃ .. 5..
 ಆಕಾಶಸ್ಥಂ ಮಹಾಕಾಲಂ ಜ್ಞಾತ್ವಾಽಹಂಕಾರಧಾರಕಃ .
 ಗಜಾನನಶ್ಚ ತಂ ಕ್ರುದ್ಧೋಽಕರ್ಷಯತ್ ಪ್ರಲಯಂ ಪ್ರಭುಃ .. 6..
 ತತೋ ವಿಘ್ನೋ ಮಹತ್ತತ್ತ್ವಂ ಸಮಾಶ್ರಿತ್ಯ ಗಜಾನನಂ .
 ತಾಡಯಾಮಾಸ ಸಂಕ್ರುದ್ಧಃ ಕಾಲಃ ಕಲಯತಾಂ ಪ್ರಭುಃ .. 7..
 ತತೋ ಗಜಾನನಃ ಕ್ರುದ್ಧಃ ಪ್ರಧಾನರೂಪಧಾರಕಃ .
 ಮಹತ್ತತ್ತ್ವ ಸ್ಥಮೇವಂ ತಂ ಕರ್ಷಯಾಮಾಸ ದಾರುಣಂ .. 8..
 ತತೋಽಭವತ್ ಸೋಽಪಿ ಮಹತ್ತತ್ತ್ವಂ ತ್ಯಕ್ತ್ವಾ ಗುಣೇಶಗಃ .
 ಪ್ರಧಾನಂ ಹಂತುಮಾರೇಭೇ ಕಾಲಃ ಪರಮದುರ್ಜಯಃ .. 9..
 ತತೋ ಗಜಾನನಃ ಸಾಕ್ಷಾದ್ಬಿಂದುಬ್ರಹ್ಮಸ್ಥಿತೋಽಭವತ್ .
 ಚತುಷ್ಟಾದಮಯೀಂ ಶಕ್ತಿಂ ಹಂತುಂ ಚಿಕ್ಷೇಪ ಸೋಽಂತಕಂ .. 10..
 ಗುಣೇಶಾನ್ ಪರಃ ಕಾಲಸ್ತತಃ ಖಂಡಿತವಿಕ್ರಮಃ .
 ಕಾಲೋ ಮಾಯಾಂ ಚತುಷ್ಟಾದಾಂ ನಿರೀಕ್ಷ್ಯ ತ್ರಾಸಿತೋಽಭವತ್ .. 11..
 ಶಕ್ತಿಂ ದೃಷ್ಟ್ವಾ ಮಹಾಘೋರಾಂ ಕಾಲಗರ್ವಹರಾಂ ಪರಾಂ .
 ಶರಣಂ ಗಣರಾಜಂ ಸ ಯಯೌ ಕಾಲಃ ಪ್ರಜಾಪತೇ .. 12..
 ಸಮಾಗತಂ ಮಹಾವಿಘ್ನಂ ದೇವಾ ಮುನಿಗಣಾಸ್ತತಃ .
 ವಿಸ್ಮಿತಾಶ್ಚಾಽಭವನ್ ಸರ್ವೇ ಜಯೇತಿ ಗಣಪಂ ಜಗುಃ .. 13..
 ವಿಘ್ನಸುರಃ ಪ್ರಣಮ್ಯಾದೌ ಪುಪೂಜ ಹ ಗಜಾನನಂ .
 ತದ್ ದರ್ಶನಜಬೋಧೇನ ತುಷ್ಟಾವ ಸ ಕೃತಾಂಜಲಿಃ .. 14..
 ವಿಘ್ನಾಸುರ ಉವಾಚ .
 ನಮಸ್ತೇ ಗಣನಾಥಾಯ ಗಜಾನನಸ್ವರೂಪಿಣೇ .
 ಯೋಗಾಯ ಯೋಗನಾಥಾಯ ಯೋಗಿಭ್ಯೋ ಯೋಗದಾಯಿನೇ .. 15..
 ಅನಾಕಾರಾಯ ಸಾಕಾರರೂಪಾಯ ತೇ ನಮೋ ನಮಃ .
 ನಾನಾಭೇದವಿಹೀನಾಯ ಭೇದಾನಾಂ ಪತಯೇ ನಮಃ .. 16..
 ವಿಘ್ನೇಶಾಯ ಪರೇಶಾಯ ಕಾಲಭೀತಿಹರಾಯ ತೇ .
 ಹೇರಂಬಾಯ ಪರೇಷಾಂ ವೈ ಪರಾತ್ಪರ ನಮೋ ನಮಃ .. 17..
 ಅನಾದಯೇ ಹ್ಯನಾಥಾಯ ಸರ್ವೇಷಾಮಾದಿಮೂರ್ತಯೇ .

ಭಕ್ತೇಶಾಯ ಸದಾ ಭಕ್ತವಾಂಛಿತಪ್ರದ ತೇ ನಮಃ .. 18..

ಸ್ನಾನಂದವಾಸಿನೇ ತುಭ್ಯಂ ಮೂಷಕಧ್ವಜಿನೇ ನಮಃ .

ಮೂಷಕೋಪರಿಸಂಸ್ಥಾಯ ಢುಂಢಿರಾಜಾಯ ತೇ ನಮಃ .. 19..

ಆದಿಮಧ್ಯಾಂತಹೀನಾಯಾದಿಮಧ್ಯಾಂತಸ್ವರೂಪಿಣೇ .

ಗಜವಕ್ತ್ರಾಯ ವೈ ತುಭ್ಯಂ ಸರ್ವಪೂಜ್ಯಾಯ ತೇ ನಮಃ .. 20..

ಸಿದ್ಧಿಬುದ್ಧಿಸ್ವರೂಪಾಯ ಸಿದ್ಧಿಬುದ್ಧಿಪ್ರದಾಯ ಚ .

ಸಿದ್ಧಿಬುದ್ಧಿಪತೇ ತುಭ್ಯಂ ಮಹೋದರ ನಮೋ ನಮಃ .. 21..

ಅಮೇಯಮಾಯಾತಿಗಮೂರ್ತಯೇಽಪಿ ತೇ ಸದಾ ಸುಶಾಂತಿಪ್ರದಪೂರ್ಣಮೂರ್ತಯೇ

ಮನೋವಚೋಹೀನಮಯಾಯ ತೇಜಸೇ ಮನೋವಚೋಯುಕ್ತಕಲಾಯ ತೇ
ನಮಃ .. 22..

ಅಜ್ಞಾನದೋಷೇಣ ಕೃತೋಽಪರಾಧೋ ಹೇರಂಬ ತಂ ಕ್ಷಂತುಮಿಹಾರ್ಹಸಿ ತ್ವಂ .

ರಕ್ಷಸ್ವ ಮಾಂ ಭಕ್ತಿಯುತಂ ದಯಾಭೇ ಶ್ರೇಷ್ಠಂ ವರಂ ದೇಹಿ ಪರೇಶಪಾಲ .. 23..

ಅಧುನಾ ಹಿ ಮಯಾ ಬುದ್ಧಂ ಸ್ವರೂಪಂ ತೇ ಗಜಾನನ .

ಯೋಗಾಕಾರಮಯೋಽಸಿ ತ್ವಂ ತತೋಽಹಂ ನಿರ್ಜಿತಸ್ತ್ವಯಾ .. 24..

ತ್ವಾಂ ವಿನಾ ಕಾ ಸಮರ್ಥಃ ಸ್ಯಾತ್ ಕಾಲಂ ಕಲಯತಾಂ ಪ್ರಭುಂ .

ಜೇತುಂ ಧನ್ಯಃ ಕೃತೋ ನಾಥ ಪಾದಪದ್ಮಸ್ಯ ದರ್ಶನಾತ್ .. 25..

(Page ಖಂ. 4 ಅ. 51 ಪಾನ 127)

ಏವಂ ಸ್ತುತ್ವಾ ಮಹಾವಿಘ್ನಃ ಪ್ರಣನಾಮ ಗಜಾನನಂ .

ತಮುತ್ಥಾಪ್ಯ ಜಗಾದೇದಂ ವಚನಂ ಸರ್ವದಃ ಪರಃ .. 26..

ಶ್ರೀಗಜಾನನ ಉವಾಚ .

ತ್ವಯಾ ಕೃತಂ ಮದೀಯಂ ವೈ ಸ್ತೋತ್ರಂ ಸರ್ವಪ್ರದಂ ಭವೇತ್ .

ಕಾಲಸ್ಯ ನ ಭಯಂ ತೇಷಾಂ ಪಠತಾಂ ಶೃಣ್ವತಾಂ ಸದಾ .. 27..

ಯದ್ಯದಿಚ್ಛತಿ ತತ್ತದ್ವೈ ದಾನ್ಯಾಮಿ ಸ್ತೋತ್ರಪಾರತಃ .

ಮಹಾಯೋಗಪ್ರದಂ ಚಾಸ್ತು ಸ್ತೋತ್ರಂ ಮತ್ಪ್ರೀತಿವರ್ಧನಂ .. 28..

ಹಂತುಂ ತ್ವಾಂ ಕ್ರೋಧಸಂಯುಕ್ತ ಆಗತೋಽಹಂ ನ ಸಂಶಯಃ .

ವಾಂಛಿತಂ ವೃಣು ನೋ ಹನ್ಮಿ ಅಧುನಾ ಶರಣಾರ್ಥಿನಂ .. 29..

ಮಹಾಕಾಲ ಉವಾಚ .

ಭಕ್ತಿಂ ದೇಹಿ ತ್ವದೀಯಾಂ ಮೇ ಸುದೃಢಾಂ ತಾಂ ಗಜಾನನ .

ದಾಸರೂಪೇಣ ಮಾಂ ನಾಥ ರಕ್ಷಸ್ವ ತ್ವತ್ಸಮೀಪಗಂ .. 30..

ಬ್ರಹ್ಮೇಶ ಕಾರ್ಯಂ ಕಥಯ ತತ್ ಕರಿಷ್ಯಾಮಿ ಯಂತ್ರಿತಃ .

ಸ್ಥಾನಂ ಭಕ್ಷ್ಯಯುತಂ ದೇಹಿ ತತ್ರ ತಿಷ್ಠಾಮಿ ನಿತ್ಯಶಃ .. 31..

ಮನ್ನಾಮಪೂರ್ವಕಂ ನಾಮ ಕುರು ತ್ವಂ ತೇ ಗಜಾನನ .
ಸರ್ವಸಿದ್ಧಿಕರಂ ನಾಥ ಪೂರ್ಣಯೋಗಪ್ರದಂ ಪರಂ .. 32..
ಜಗಾದ ಗಣರಾಜಸ್ತು ತತಸ್ತಂ ಭಕ್ತಮುತ್ತಮಂ .
ನಿರ್ವಿಕಲ್ಪಂ ಮನಸ್ತಸ್ಯ ಜ್ಞಾತ್ವಾ ಭಕ್ತಪ್ರಪಾಲಕಃ .. 33..
ಶ್ರೀಗಜಾನನ ಉವಾಚ .
ಮದೀಯಾ ಭಕ್ತಿರಚಲಾ ಭವಿಷ್ಯತಿ ತವಾನಘ .
ಯದ್ಯದಿಚ್ಛಸಿ ತತ್ತತ್ತೇ ಸಫಲಂ ಚಾಸ್ತು ಸರ್ವದಾ .. 34..
ಮತ್ ಸಮೀಪೇ ಗಣೋ ಭೂತ್ವಾ ತಿಷ್ಠ ತ್ವಂ ಬಲಸಂಯುತಃ .
ಮಹಾವಿಘ್ನಸ್ವರೂಪೇಣ ನಾನಾವಿಘ್ನಗಣೈರ್ವೃತಃ .. 35..
ವಿಘ್ನರಾಜೇತಿ ಮನ್ನಾಮ ಭವಿಷ್ಯತಿ ಸುಸಿದ್ಧಿದಂ .
ಬ್ರಹ್ಮಭೂಯಕರಂ ಪೂರ್ಣಂ ವಾಂಛಿತಾರ್ಥಪ್ರದಾಯಕಂ .. 36..
ಯತ್ರ ಮೇ ಸ್ಮರಣಂ ನಾಸ್ತಿ ಕರ್ಮಾದೌ ಪೂಜನಂ ತಥಾ .
ತತ್ ಸರ್ವಂ ಭುಕ್ತ್ವ ವಿಘ್ನ ತ್ವಂ ಭ್ರಂಶಯಿತ್ವಾ ಸುರೇಂದ್ರಕಾನ್ .. 37..
ಶಿವವಿಷ್ಣುಮುಖಾ ದೇವಾ ಅನ್ಯೇ ಮುನಿಮುಖಾ ನರಾಃ .
ಶೇಷಾದ್ಯಾ ನಾಗರಾಜಾಸ್ತೇ ನಾನಾಜಂತವ ಏವ ಚ .. 38..
ಅಹಂಕಾರೇಣ ಸಂಯುಕ್ತಾ ಭವಂತಿ ಯದಿ ತೇಸುರ .
ತದಾ ತಾನ್ ಭ್ರಂಶಯಿತ್ವಾ ತ್ವಂ ಭುಂಕ್ತ್ವ ಭೋಗಾನ್ ಯಥೇಷ್ಟಿತಾನ್ .. 39..
ಮದ್ಭಕ್ತಿಕಾರಿಣಃ ಸರ್ವೇ ತ್ವಯಾ ಪಾಲ್ಯಾ ವಿಶೇಷತಃ .
ತೇಷಾಂ ನಿರ್ವಿಘ್ನಭಾವೇನ ಪುರೋ ಭಾವಪರೋ ಭವ .. 40..
ಏವಮುಕ್ತ್ವಾಂತರ್ದೇಹಸೌ ಗಜಾನನಃ ಪ್ರತಾಪವಾನ್ .
ವಿಘ್ನೋ ವಿಘ್ನೈಃ ಸಮಾಯುಕ್ತಃ ಶಾಂತರೂಪೋ ಬಭೂವ ಹ .. 41..
ದೇವಾ ಮುನಿಮುಖಾಃ ಸರ್ವೇ ಸ್ವಸ್ವಸ್ಥಾನಂ ಯಯುಸ್ತತಃ .
ಸಪತ್ನೀಕಸ್ತತ್ರ ಪಾರ್ಶ್ವೋ ಮೂರ್ಚ್ಛಿತೋಽಭೂತ್ ಪ್ರಜಾಪತೇ .. 42..
ತಯೋರ್ಹೃದಿ ಗಣಾಧೀಶಃ ಪ್ರಕಟೋಽಭೂದ್ಬಚೋಽಬ್ರವೀತ್ .
ಮಾಂ ಚಿಂತಾಮಣಿರೂಪಂ ತೇ ಪಶ್ಯ ತಾತ ಹೃದಿ ಸ್ಥಿತಂ .. 43..
ಮೂರ್ತೌ ಪೂಜನಮಾತ್ರೇಣ ಹೃದಿ ಧ್ಯಾನೇನ ಮಾನದೌ .
ಸಂತುಷ್ಟೌ ಜನಕೌ ನಿತ್ಯಂ ಸಂಶಯೋ ನ ಭವಿಷ್ಯಥಃ .. 44..
ಯದಾ ಮೇ ಸ್ಮರಣಂ ತಾತೌ ಮಹಾಕಾರ್ಯೇ ಕರಿಷ್ಯಥಃ .
ದ್ರಕ್ಷ್ಯಥೋ ಮಾಂ ನ ಸಂದೇಹೋ ಯೋಗಶಾಂತೌ ಭವಿಷ್ಯಥಃ .. 45..
ಏವಮುಕ್ತ್ವಾಂತರ್ದೇಹೇ ಸೋಽಪಿ ಗಣೇಶೋ ಹೃದಿ ರೂಪದೃಕ್ .
ತೌ ಸ್ವಸ್ಥೌ ಮೂರ್ತಿಮಾಸ್ಥಾಪ್ಯ ನಿರಂತರಮಪೂಜತಾಂ .. 46..

ಮೂಷಕಶ್ಚತುರಸ್ರಸ್ಯ ಪುರತಸ್ತಿಷ್ಠತಿ ಪ್ರಭೋಃ .. 6..
 ಸಿದ್ಧಿಸ್ತಸ್ಯಾಽಪಿ ವಾಮಾಂಗೇ ದಕ್ಷಿಣಾಂಗೇ ಚ ಬುದ್ಧಿಕಾ ..
 ಅಷ್ಟದಿಕ್ಷು ಪ್ರಜಾನಾಥ ಸಿದ್ಧಯೋಽಷ್ಟೌ ವ್ಯವಸ್ಥಿತಾಃ .. 7..
 ಅಷ್ಟಮಾತೃಗಣಃ ಪಶ್ಚಾತ್ತತೋಽಷ್ಟೌ ಭೈರವಾ ಮತಾಃ .
 ದಶದಿಕ್ಷು ಚ ದಿಕ್ಪಾಲಾಃ ಸಶಸ್ತ್ರಾಃ ಸಂಸ್ಥಿತಾಃ ಪ್ರಭೋಃ .. 8..
 ಶಿವವಿಷ್ಟುಮುಖಾ ದೇವಾ ವಾಮಾಂಗೇ ಸಂಸ್ಥಿತಾ ವಿಭೋಃ .
 ಕಾಶ್ಯಾದಿಮುಖ್ಯಕ್ಷೇತ್ರಾಣಿ ಗಂಗಾದ್ಯಾಶ್ಚ ತಥೋತ್ತರೇ .. 9..
 ಮುನಯಃ ಶೇಷಕಾದ್ಯಾಶ್ಚ ಪೃಷ್ಠಭಾಗೇ ವ್ಯವಸ್ಥಿತಾಃ .
 ಭಕ್ತಾ ಮುದ್ಗಲಮುಖ್ಯಾಶ್ಚ ಪುರತಃ ಸಂಸ್ತುವಂತಿ ತಂ .. 10..
 ತ್ರಿಲೋಕೇಷು ಚ ಯೇ ಮುಖ್ಯಾಸ್ತೇ ಸರ್ವೇ ತತ್ರ ಸಂಸ್ಥಿತಾಃ .
 ಅಂಶೇನ ದೇವನೇವಾರ್ಥಂ ಸ್ವಾಧಿಕಾರೇಷು ಮಾನದ .. 11..
 ತೀರ್ಥೇಷು ಸ್ನಾನಕರ್ತಾರಃ ಸಮುದ್ರೇ ಭಕ್ತಿಸಂಯುತಾಃ .
 ಸ್ವಸ್ವನಾಮ್ನಾಂಕಿತೇಷ್ಟೇವ ಸ್ವಲ್ಪದೇಹಧರಾ ಅಪಿ .. 12..
 ಪರಸ್ಪರಂ ಬೋಧಯಂತೋ ಗಜಾನನಚರಿತ್ರಕಂ .
 ನೃತ್ಯಂತಿ ತೇ ಹಸಂತೈವ ದೇವಚೇಷ್ಟಾಪರಾಯಣಾಃ .. 13..
 ಗಣೇಶತೀರ್ಥಂ ವೈ ತತ್ರ ಗಜಾನನಸುಸಿದ್ಧಿದಂ .
 ತತ್ರ ಸ್ನಾನಂ ಪ್ರಕುವಂತಿ ಯೇ ನರಾಸ್ತೇ ಪ್ರಜಾಪತೇ .. 14..
 ಕೃತಕೃತ್ಯಾ ನ ಸಂದೇಹೋ ಮನೇಪ್ಸಿತಫಲಪ್ರದೇ .
 ತತ್ರ ಯಾತ್ರಾಂ ಪ್ರಕುವಂತಿ ಚತುರ್ವಿಧಫಲಪ್ರದಾಂ .. 15..
 ಧನ್ಯಾಸ್ತೇ ಪುರುಷಾ ಲೋಕೇ ಕೃತಕೃತ್ಯಾ ಭವಂತಿ ವೈ .
 ವಸಂತಿ ಯೇ ಯತ್ರ ಕುತ್ರ ಗಜಾನನಪರಾಯಣಾಃ .. 16..
 ಬ್ರಹ್ಮಭೂತಾಶ್ಚ ತೇ ಪ್ರೋಕ್ತಾ ದರ್ಶನಾತ್ ಪಾಪನಾಶನಾಃ .
 ಅನ್ಯದೇವಸ್ಯ ಯೇ ಭಕ್ತಾ ಮೃತಾಃ ಕ್ಷೇತ್ರೇ ಭವಂತಿ ಚೇತ್ .. 17..
 ತೇ ತಸ್ಯ ಲೋಕಮಾಸಾದ್ಯ ಭೋಗಾನ್ ಭುಂಜಂತಿ ಶಾಶ್ವತಾನ್ .
 ತದಂತೇ ಗಣನಾಥಂ ವೈ ಗಚ್ಛಂತಿ ಬ್ರಹ್ಮಸಿದ್ಧಯೇ .. 18..
 ತತ್ರ ಸಿದ್ಧಿಂ ಗತಾ ನಾನಾ ನರಾ ನಾರ್ಯಶ್ಚ ಭೋ ವಿಧೇ .
 ತೇಷಾಂ ಚರಿತ್ರಕಂ ಪೂರ್ಣಂ ಮಯಾ ವಕ್ತುಂ ನ ಶಕ್ಯತೇ .. 19..

(Page ಖಂ. 4 ಅ. 52 ಪಾನ 129)

ಯಾತ್ರಾಮಾತ್ರೇಣ ತತ್ತ್ವೈವ ಚತುರ್ವಿಧಫಲಂ ಲಭೇತ್ .
 ಮರಣೇ ಬ್ರಹ್ಮಭೂತಶ್ಚ ನರೋ ಭವತಿ ನಿಶ್ಚಿತಂ .. 20..
 ಸಂಕ್ಷೇಪೇಣ ಮಯಾ ತುಭ್ಯಂ ಕಥಿತಂ ಕ್ಷೇತ್ರಗಂ ಮಹತ್ .
 ಮಾಹಾತ್ಮ್ಯಂ ವಿಸ್ತರೇಣೈವ ಕೋಽಪಿ ನಾರ್ಹತಿ ನಿಶ್ಚಿತಂ .. 21..

ಇದಂ ಗಜಾನನಸ್ಯಾಪಿ ಚರಿತಂ ಸರ್ವಸಿದ್ಧಿದಂ .
 ಭವಿಷ್ಯತಿ ಮಹಾಭಾಗ ಸರ್ವಸೌಖ್ಯಕರಂ ತಥಾ .. 22..
 ನಾನಾಖ್ಯಾನಸಮಾಯುಕ್ತಂ ಕಥಿತಂ ತೇ ಪ್ರಜಾಪತೇ .
 ಯಃ ಶೃಣೋತಿ ನರೋ ಭಕ್ತ್ಯಾ ಪರೇದ್ವಾ ತಸ್ಯ ಸಿದ್ಧಿದಂ .
 ಭವಿಷ್ಯತಿ ಮಹಾಭಾಗ ಸರ್ವಸೌಖ್ಯಕರಂ ತಥಾ .. 23..
 ನಾನೇನ ಸದೃಶಂ ಕಿಂಚಿತ್ ಪಾವನಂ ಬ್ರಹ್ಮದಾಯಕಂ .
 ವಿದ್ಯತೇ ಸರ್ವಶಾಸ್ತ್ರೇಷು ಭುಕ್ತಿಮುಕ್ತಿಪ್ರದಾಯಕಂ .. 24..
 ಸ್ವರ್ಣಭಾರಸಹಸ್ರಾಣಿ ನಿತ್ಯಂ ಯೋ ವೈ ದದಾತಿ ಚೇತ್ .
 ತದಸ್ಯ ಶ್ರವಣಾನ್ ಮರ್ತ್ಯೋಃ ಲಭತೇ ನಾತ್ರ ಸಂಶಯಃ .. 25..
 ಗೋದಾನಾನಿ ನರೋ ಯಸ್ತು ದದಾತಿ ಭಕ್ತಿಸಂಯುತಃ .
 ನಿತ್ಯಂ ಸಹಸ್ರಶೋ ದಕ್ಷ ಫಲಂ ಪ್ರಾಪ್ನೋತಿ ಶಾಶ್ವತಂ .. 26..
 ನಾನಾದಾನಾನಿ ಯೋ ದದ್ಯಾದ್ಬ್ರಾಹ್ಮಣೇಭ್ಯೋ ಯಥಾವಿಧಿ .
 ತೇಷಾಂ ಪುಣ್ಯಫಲಂ ಭುಕ್ತ್ವಾ ಪತತಿ ಮಾನವೋ ಭುವಿ .. 27..
 ಅಸ್ಯ ಶ್ರವಣಮಾತ್ರೇಣ ಭುಕ್ತ್ವಾ ಭೋಗಾನ್ ಮನೇಪ್ಸಿತಾನ್ .
 ಅಂತೇ ಸ್ವಾನಂದಗೋ ಭೂತ್ವಾ ಬ್ರಹ್ಮಭೂತೋ ಭವೇನ್ನರಃ .. 28..
 ನಾನಾಯಜ್ಞಾದಿಕಂ ಕರ್ಮ ಕುರುತೇ ಮಾನವಃ ಸದಾ .
 ನಾಸ್ಯ ಶ್ರವಣಮಾತ್ರೇಣ ಕಲಾಂಶಮಪಿ ತತ್ ಫಲಂ .. 29..
 ಜನ್ಮಮೃತ್ಯುಪ್ರದಾನ್ಯೇವ ಕರ್ಮಾಣಿ ಸಕಲಾನಿ ಚ .
 ಇದಂ ಸರ್ವಪ್ರದಂ ಪ್ರೋಕ್ತಮಂತೇ ಬ್ರಹ್ಮಪ್ರದಾಯಕಂ .. 30..
 ಸಂಕ್ಷೇಪೇಣ ಪ್ರಜಾನಾಥ ಕಥಿತಂ ಸುಖದಂ ಪರಂ .
 ಗಜಾನನಸ್ಯ ಮಾಹಾತ್ಮ್ಯಂ ಕಿಂ ಭೂಯಃ ಶ್ರೋತುಮಿಚ್ಛಸಿ .. 31..
 ಸೂತ ಉವಾಚ .
 ಏವಮುಕ್ತ್ವಾ ಮಹಾಯೋಗೀ ಮುದ್ಗಲೋ ವಿರರಾಮ ಹ .
 ಶ್ರುತ್ವಾ ದಕ್ಷೋಽಪಿ ಸಂಹೃಷ್ಟೋ ಬಭೂವ ಮುನಿಸತ್ತಮ .. 32..
 ಮಯಾಽಪಿ ಕಥಿತಂ ಸರ್ವಂ ಮಾಹಾತ್ಮ್ಯಂ ಪೂರ್ಣಸಿದ್ಧಿದಂ .
 ತುಭ್ಯಂ ವಿಪ್ರರ್ಷಿಯುಕ್ತಾಯ ಯಥಾ ಮುದ್ಗಲಭಾಷಿತಂ .. 33..
 ಧನ್ಯೋಽಹಂ ಕೃತಕೃತ್ಯೋಽಹಂ ಭವತಾಂ ಸಂಗಮೇನ ವೈ .
 ಗಣೇಶಾಮೃತಧಾರಾಯಾಂ ಪ್ರವೃತ್ತಃ ಸರ್ವಭಾವತಃ .. 34..
 ಗಣೇಶಾನ್ ಪರಂ ಕಿಂಚಿತ್ ಸರ್ವಾದೌ ತೇನ ಸ ಸ್ಮೃತಃ .
 ಸರ್ವಪೂಜ್ಯಶ್ಚ ವಿಪ್ರರ್ಷೇ ಬ್ರಹ್ಮೇಶೋ ಬ್ರಹ್ಮದಃ ಪರಃ .. 35..
 ಶ್ರುತಂ ತ್ವಯಾ ಮಹಾಭಾಗ ಬ್ರಾಹ್ಮಣೈಃ ಶಾಸ್ತ್ರಕೋವಿದೈಃ .

ಅಧುನಾ ಕಿಂ ಚ ತೇ ವಿಪ್ರ ಇಚ್ಛಾ ಶ್ರೋತುಂ ವದಸ್ವ ತಾಂ .. 36..


.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
ಮಹಾಪುರಾಣೇ

ಚತುರ್ಥೇ ಖಂಡೇ ಗಜಾನನಚರಿತೇ ಚರಿತ್ರಮಾಹಾತ್ಮ್ಯವರ್ಣನಂ ನಾಮ
ದ್ವಿಪಂಚಾಶತ್ತಮೋಽಧ್ಯಾಯಃ .. 4.52


.. ಇತಿ ಚತುರ್ಥಃ ಖಂಡಃ ಸಮಾಪ್ತಃ ..

.. ಇತಿ ಶ್ರೀಮುದ್ದಲಪುರಾಣೇ ಚತುರ್ಥಃ ಖಂಡಃ ಸಮಾಪ್ತಃ ..

Proofread by Yash Khasbage

——
MudgalapurAna Khanda 4 Gajananacharitam

pdf was typeset on September 18, 2023

——
Please send corrections to sanskrit@cheerful.com

